



विजयभद्रसूरिसाहादसिद्धान्तश्रेणिग्रन्थाङ्कः १४५

शांतागच्छोपज्ञानमन्दिर  
पा. क्र. ....

जयपुर

सूरिपुरन्दरमुनिसुन्दरसूरिविरचितम् पद्यवद्धम्

## जयानन्दकेवलिचरित्रम्

वेयोवृद्ध-तपोमूर्ति-आगमाद्यनेकग्रन्थसंशोधक-परमपूज्य आचार्यदेवविजयसिद्धिसूरीश्वरा-  
न्तेवासि-त्यागमूर्ति-मुनिवर्य-विनयविजयजी शिष्यप्रकाण्ड-परमतपस्वी-शांतमूर्ति  
चारित्रचूडामणिविजयभद्रसूरीश्वरप्रथमशिष्यपंन्यासप्रवरसुन्दरविजयजीगणेशिष्य  
मुनिवर्यचरणविजयसत्प्रेरणया

प्रकाशकः संशोधकश्च म. फ. त. ल. ल. झ. वे. र. चं. द.

जयानन्द  
॥२॥

वीर संवत् २४६३  
विक्रम सं १९९३

प्राप्तिस्थान-

म फ त लाल झ वेर चं द  
नागजीभूदरनीपोळ-अमदावाद

प्रतयः ५००

[पण्यं रुप्यकम् त्रयम्]

मुद्रकः

गोविन्दलाल मोहनलाल जानी  
श्री कोश्रा प्रिन्टरी  
रतनपोळ-अहमदावाद.

—: आभार प्रदर्शन :-

.....

आभार

परमपूज्य शांतमूर्ति आचार्य श्रीमद् विजय भद्रसूरीश्वरजी महाराजना प्रशिष्य मुनिराज श्रीमद् चरणविजयजी महाराजना सदुपदेशी आ पुस्तक प्रकाशनमां आर्थिक सहाय करनार सदगृहस्थोनी नामावली

- ५००) स्वर्गस्थ झवेरी प्रेमचंद कल्याणचंदनां धर्मपत्नी रतनवेन सूरत-गोपीपुरा  
१२५) स्वर्गस्थ झवेरी केशरीचंद खेमचंदनां धर्मपत्नी कवळीवेननीवती झवेरी नवलचंद खीमचंद सूरत-गोपीपुरा  
१०२॥ शेठ खेमचंद कल्याणचंद जरीवाळा सूरत-गोपीपुरा  
५१) शेठ हीराभाइ नगीनदास सूरत-गोपीपुरा

७७८॥

आ ग्रन्थ प्रकाशनमां उपर्युक्त गृहस्थोनी मदद माटे तेओनो. अने मुनिराज श्रीमद् चरणविजयजी महाराज साहेवनो आभार मानीए छीए, अने आ ग्रन्थना वेचाणमां जो कांइ धधारो पडशे तो ते नवा प्रकाशनमां योजाशे

प्रकाशक-

॥३॥



पद्यबद्ध-श्रीजयानन्दकेवलिचरित्रस्य संक्षिप्तरहस्यगर्भिताविषयानुक्रमणिका

विषयाः ..... पत्राङ्काः

प्रथमः सर्गः ।

मङ्गलाचरणम् । श्रीजयानन्द-चक्रायुधयोः पूर्वभववृत्तान्तः ।  
चक्रायुधः प्राग्भवे रतिवर्धनपुरे नरवीरनृपः । श्रीजयानन्द-  
जीवः प्राग्भवे तस्य नृपतेर्मतिसुन्दराभिधो मन्त्री । मन्त्रिणो  
रति-प्रीती पत्न्यौ । नृपतेर्वसुसारो नास्तिकः पुरोधः ।  
अ । तवलराजपिसमीपे मन्त्रिणा पत्नीभ्यां सह सम्यक्त्व-  
ग्रहणम् । राजर्षेः केवलज्ञानम्..... १-८

द्वितीयः सर्गः ।

सपरिवारनृप-मन्त्रिणोः केवलिवन्दनार्थं गमनम् ।  
नृपस्य गृहिधर्मग्रहणम् । सभायां नृपेण मुनीनां प्रशंसाकरणम् ।  
नास्तिकपुरोहितेन नास्तिकमतस्थापनम् । मन्त्रिणा युक्ति-  
पुरस्सरं तत्खण्डनम् । पुरोहितस्याऽपमानम् । तस्य नृप-  
सभाया बहिष्कारः ..... ८-१०

विषयाः ..... पत्राङ्काः

नृपशीर्षवेदनाया दूरीकरणेन पुरोहितस्य पुनः  
सम्मानम् । पुरोहितेन नृपसमीपे मन्त्रिपत्न्योः सौन्दर्य-  
प्रशंसनम् । भूपस्याऽऽसक्तिः ... १०-१२

पुरोहितकृतकूटलेखेन निर्दोषमन्त्रिणः सदोपता ।  
तस्य चारुके क्षेपः । नृपेण तत्प्रिययोरन्तःपुरे स्थापनम् ।  
शासनदेव्या तयोः शीलरक्षणम् । प्रकाशितकपटस्य  
पुरोहितस्य नृपेण स्वदेशान्निर्वासनम्, मन्त्रिणश्च सम्मान-  
करणम् ... १२-१५

अतिवलकेवलिन आगमनम् । मन्त्रिणः प्राग्भवः ।  
नृप-मन्त्रि-मन्त्रिपत्नीनां शुक्रदेवलोके उत्पत्तिः १५-१९

तृतीयः सर्गः ।

नरवीरनृपजीवस्य शुक्रदेवलोकाद् गगनवल्लभपुरे जन्म ।  
तस्य 'चक्रायुध' इति नामस्थापनम् । चक्रायुधस्य  
चरित्रम् ..... १९-२३

अनुक्र-  
मणिका

विषयाः

पत्राङ्काः

चतुर्थः सर्गः ।

विजयपुरे जयो नाम राजा । तद्भ्राता विजयनामा  
युवराजः । जयनृपस्य विमलाराश्यां सिंहसाराभिधपुत्रस्य  
जन्म ... .. २३-२४

विजययुवराजस्य कमलापत्न्याः कुक्षौ मन्त्रिजीवस्य  
शुक्रदेवलोकात् च्यवनम् । समये पुत्रस्य जन्म ।  
पुत्रस्य 'श्रीजयानन्द' इति नामस्थापनम् । सिंहसारो दुर्गुणी,  
श्रीजयानन्दो गुणी । तयोर्मन्त्री । तयोः केवलिसमीपे  
देशनाश्रयणम् । प्रथमव्रतपालना-ऽपालनसूचकभीम-  
सोमदृष्टान्तः । श्रीजयानन्दस्य प्रतिबोधः .... २४-२७

पञ्चमः सर्गः ।

उद्धतसिंहसारस्य नगरेऽन्यायकरणाद् नृपेण शिक्षा-  
प्रदानम् । मायाविंसिंहसारस्य ऋजुश्रीजयानन्देन सह रहो

विषयाः

पत्राङ्काः

नगरान्निर्गमनम् । द्वितीयव्रतपालना-ऽपालनविषये हंस-  
काकनिर्देशनम्, आनन्दराजस्य च दृष्टान्तः । २७-३१

तयोर्विशालपुरे गमनम् । तदुद्याने विद्याविलास-  
कलाचार्यसमीपे कलाग्रहणम् । नृपेण गजतोलनपरीक्षा-  
करणम् । श्रीजयानन्दस्य जयः । नृपकन्यायाः मणि-  
मञ्जर्याः प्राणिग्रहणम् । विशालजयशत्रोः खरराजस्य  
पराजयकरणम् । ... .. ३१-३३

षष्ठः सर्गः ।

श्रीजयानन्दसमृद्ध्या सिंहसारस्य खेदः । तयोर्विशाल-  
पुराद् रहः प्रस्थानम् । पल्लीशेन चण्डवेगेन वद्धस्य सिंह-  
सारस्य मोचनम् । चण्डवेगेन सह पल्ल्यां गमनम् ।  
चण्डवेगशत्रोर्महासेनस्य पराजयकरणम् । आयुःक्षयाद्  
मृतचण्डवेगस्य राज्ये सिंहसारस्य स्थापनम् । गिरिमालिनी-

विषयाः

पत्राङ्काः

देवीगृहे सुप्तश्रीजयानन्दस्य सिंहसारेण नेत्रोत्पादनम् ।  
कायोत्सर्गेण कम्पितासनाया देव्या आगमनम् । तुष्ट-  
देवीदत्तौपध्या सनेत्रत्वम् । देव्याः प्रतिबोधः । तदर्पितम-  
हौपधीद्वयलाभः । हेमपुरे सौभाग्यमञ्जर्याः करग्रहणम् ।  
रेलुणीदेवीप्रतिबोधः । तदर्पितकामितरूपकारिमहौपधी-  
प्राप्तिः । हेमप्रभभूपादीनां बोधिलाभः .... ३३-४१

सप्तमः सर्गः

श्रीजयानन्देन हेमपुरोद्यानगतदुर्जयकोलपराजय-  
करणम् । कुमारस्य तापसाश्रमे गमनम् । तत्र तापस-  
सेवितव्याघ्रदर्शनम् । व्याघ्रसेवनस्य कारणपृच्छा । हरि-  
वीरतापसेन व्याघ्रसेवनकारणकथनम् । हरिवीरस्य  
चरित्रम् । स्वर्णजटकुलपत्यादितापसपञ्चशत्या सह गिरि-  
चूडयक्षस्य प्रतिबोधः । कुलपतिपुत्र्यास्तापससुन्दर्याः  
पाणिग्रहणम् । कुलपतिदत्तगगनगामिपत्यङ्केन नाना-  
तीर्थेषु भ्रमणम् । .... ४१-५३

विषयाः

पत्राङ्काः

अष्टमः सर्गः

गङ्गदत्तपरिव्राजकस्य कुमारसमीपे आगमनम् ।  
परिव्राजकेन मलयकूटगिरौ महौपधीसाधनायै कुमार-  
सहायमार्गणम् । कुमारस्य पत्यङ्केन तत्र गमनम् । उप-  
सर्गकर्तुर्मलयमालक्षेत्रपालस्य पराजयकरणम् । गङ्गदत्तस्य  
स्वार्थसिद्धिः । कुमारस्य क्षेत्रपालाद् महौपधीपञ्चक-  
प्राप्तिः । क्षेत्रपालस्य प्राग्भवः सम्यक्त्वप्राप्तिश्च । .... ५३-५८

कुमारस्य रत्नपुरे गमनम् । तत्र चैत्ये प्राप्तमहौपधीम-  
न्त्रसाधना । रत्नपुरस्वामिनो रत्नरथनृपस्य रतिमाला-  
गणिकाकुक्षिसमद्भुतायाः कन्याया रतिसुन्दर्याः पाणि-  
ग्रहणम् । .... ५७-६३

साधनासिद्धमहौपधीदत्तेन रत्नराशिना कुमारविलासं  
दृष्ट्वा रतिमालाया लोभः । छलेन रत्नदात्र्या महौपध्या  
हरणम् । कुमारेण दक्षत्वात् तस्याः प्रत्याहरणम्, गणि-

निपयाः पत्राङ्काः  
 कायाध शिक्षाप्रदानम् । तृतीयव्रतपालनविषये लक्ष्मी-  
 पुत्रदृष्टान्तकथनम् ... .. ६३-७५  
 कुमारस्य पद्मपुरे गमनम् । तत्र कुत्सितभिल्लरूपेण  
 तेन पद्मरथनृपपुत्र्या विजयसुन्दर्याः पाणिग्रहणम् । कौल-  
 मतानुयायिपद्मरथप्राग्दत्तविषेण विजयसुन्दर्या आन्ध्यम् ।  
 भिल्लरूपेण कुमारेण गिरिमालिनीदेवीदत्तौपध्या तस्या  
 नेत्रयोः सज्जनम् । कुमारेण पत्नीप्रार्थनया स्वस्य स्वा-  
 भाविकरूपकरणम् । कमलसुन्दरीकरग्रहणप्रस्तावः । ७५-८२

नवमः सर्गः ।

विजयसुन्दर्या सह कमलपुरे गमनम् । तत्र ब्रह्म-  
 वैधत्यं स्थापयतस्तस्य 'ब्रह्मवैश्रवण' इति ख्यातिः ।  
 ब्रह्मवैश्रवणेन व्याधिग्रस्तस्य कमलप्रभनृपपुत्रस्य सज्जी-  
 करणम् । ... .. ८३-८५  
 पद्मपुरे पद्मरथस्य ज्यायस्याः पुत्र्या जयसुन्दर्या

विपयाः पत्राङ्काः  
 नरकुञ्जरेण सह पाणिग्रहणम् । विजयसुन्दरीमातुः  
 कमलायाः स्वभ्रातुः कमलप्रभस्य गृहे आगमनम् ।  
 नाट्यविधौ पण्डितस्मन्यस्य नटस्य ब्रह्मवैश्रवणेन परा-  
 जयकरणम् । स्वपुत्र्याः कमलसुन्दर्याः पाणिग्रहणाय  
 कमलप्रभेण प्रार्थनाकरणम्, अनेकपत्नीपरिग्रहे ब्रह्म-  
 वैश्रवणेन दुःखविषयत्वख्यापनम् । तद्विषये मदन-  
 धनदेवयोः कथा ... .. ८५-९६

पद्मपुराद् दूतागमनम् । पद्मरथपुत्रपद्मदत्ताय कमल-  
 सुन्दर्या मार्गणम् । कमलप्रभस्य तद्वचोऽस्वीकारः ।  
 पद्मरथस्य युद्धायाऽऽगमनम् । ब्रह्मवैश्रवणेन स्वश्वशुर-  
 पद्मरथस्य पराजयकरणम् । पद्मरथस्य प्रतिबोधः ब्रह्म-  
 वैश्रवणेन कमलसुन्दर्याः पाणिग्रहणम् । तस्य 'क्षत्रवै-  
 श्रवण' इति ख्यातिः ... .. ९६-१०७

विषयाः

पत्राङ्काः

दशमः सर्गः ।

कुमारस्य लक्ष्मीपुरे गमनम् । तत्र श्रीपतिनृपस्य  
नाट्य-गीत-नादकलादक्षास्तिस्रः कन्याः । तत्तत्कलासु  
पणपूर्वकं तासां पाणिग्रहणार्थं राजकुमाराणां पुरोधाने  
कलाविलासाह्वकलाचार्यसमीपे कलाग्रहणम् । श्रीजयानन्द-  
स्य वामनीभूय कलाचार्यसमीपे गमनम् । तत्र स्वस्य कुङ्क-  
णकनाम्ना ख्यापनम् । परीक्षासमये वामनेन नाट्य-गीत-  
नादकलासु कन्यानां पराजयकरणम् । वामनस्य जयः ।  
नाट्यसुन्दरी—गीतसुन्दरी—नादसुन्दरीणां परिणयनम् ।  
राजकुमारैः सह युद्धम् । वामनरूपेण श्रीजयानन्देन तेषां  
पराजयकरणम् । श्रीपतिभूप्रार्थनया वामनेन स्वस्वाभा-  
विकरूपप्रकटनम् । .... १०८-११९

एकादशः सर्गः ।

लक्ष्मीपुरे सिंहसारस्य दस्युत्वेन बन्धः । श्रीजया-

विषयाः

पत्राङ्काः

नन्देन तस्य मोचनम् । सिंहसारस्य कपटजालम् ।  
कापट्योद्घाटः । कुमाराह्वानाय जयराजेन विजयपुरात्  
प्रधानपुरुषाणां प्रेषणम् । श्रीजयानन्देन विजयपुरे  
सिंहस्य प्रेषणम् । तस्य विजयपुरराज्यावाप्तिः । जयनृपेण  
महाजटपार्थ्वे तापसत्रतग्रहणम् .... ११९-१३१

लक्ष्मीपुरोधाने धर्मप्रभसूरेरागमनम् । सूरेर्देशना ।  
वैराग्येण श्रीपतिनृपस्य दीक्षाग्रहणम् । श्रीजयानन्दस्य  
लक्ष्मीपुरराज्यावाप्तिः । विविधदेशसाधनम् । पित्रोरागम-  
नम् । सिंहसारस्याऽन्यायकथनम् । वद्धस्वजनानां मोचनम् ।  
पद्मरथादीनां विजयसुन्दर्यादिस्वस्वपुत्रीभिः सह श्रीजया-  
नन्दसमीपे आगमनम् । ... १३१-१३६

पद्मरथस्य ज्यायस्याः पुत्र्यां जयसुन्दर्याः सुकण्ठ-  
नाम्नो गायनकर्तुः समीपाद् मोचनम् । तस्या जामातृ-  
नरकुञ्जरस्याऽर्पणम् । उद्याने श्रीजयानन्दस्य वसन्तक्रीडा ।

विषयाः

पत्राङ्काः

तत्र पवनवेगविद्याधरागमनम् । श्रीनगे विद्यासिद्धिः ।  
योगिनीकृतप्रतिकूला-ऽनुकूलोपसर्गाः । योगिनीनां वशी-  
कारः । पवनवेगपुत्रवज्रवेगस्य मोचनम् । दिव्यास्त्रादि-  
समृद्धिमाप्तिः .... १३६-१४४

द्वादशः सर्गः ।

हेमकूटाद्रौ श्रीजयानन्दसमीपे चन्द्रगतिविद्याधरस्या-  
ऽऽगमनम् । स्ववृत्तान्तकथनम् । पञ्चमत्रतनिरतिचार-  
सातिचारपालनविषये कांशल-देशलघुप्रान्तः १४४-१४९

चन्द्रगतिपत्रीप्रत्याहरणार्थं वज्रकूटाद्रौ गमनम् ।  
तत्र वज्रमुखस्य पराभदकरणम् । चन्द्रगतिपत्न्याश्चन्द्र-  
मालाया मोचनम् । कुमारसत्त्वतुष्टेन वज्रमुखेण कुमाराय  
चिन्तामणिप्रदानम् । पवनवेगाद्यैः सह वैताड्यमूर्ध्नि चैत्य-  
वन्दनम् । पवनवेगनगरे रथनूपुरे गमनम् । तत्र  
वज्रसुन्दरी-चन्द्रसुन्दर्योः पाणिग्रहणम् । शत्रुमर्दनीविद्या-  
साधनम् । .... १४९-१५२

विषयाः

पत्राङ्काः

त्रयोदशः सर्गः ।

रथनूपुरनगरे श्रीजयानन्दपार्श्वे भोगरत्यादीना-  
मष्टानां खेचरेश्वराणामागमनम् । तैः स्वद्वार्त्रिशत्कन्यानां  
ज्ञानिवचसा श्रीजयानन्देन सह भाविपाणिग्रहणकथनम् ।  
गगनवल्लभपुरात् चक्रायुधदूतस्यागमनम् । वज्रसुन्दर्या  
मार्गणम् । पवनवेगेन तस्याः श्रीजयानन्देन सह भूत-  
पूर्वलग्नकथनम् । वज्रसुन्दरीरूपधारिणः श्रीजयानन्दस्य  
चक्रायुधपुत्र्याश्चक्रसुन्दर्या नाटयकलाशिक्षार्थं गमनम् ।  
चक्रसुन्दर्या हरणम् । ... १५२-१५५

श्रीजयानन्दभूपाल-चक्रायुधखेचरेश्वरयोः सप्त दि-  
नानि यावद् युद्धम् । ... १५५-१६१

श्रीजयानन्दनृपेन्द्रस्य जयः, चक्रायुधखेचरेश्वरस्य च  
पराजयः । श्रीजयानन्देन चक्रसुन्दर्यादिवहुसहस्रकन्यानां  
पाणिग्रहणम् । ... १६१-१६६

विषयाः

पत्राङ्काः

चतुर्दशः सर्गः ।

गगनवल्लभपुरे चक्रवल्गराजर्षेरागमनम् । सपरिवा-  
रयोः श्रीजयानन्द-चक्रायुधयोर्गमनम् । गुरोर्देशना  
चक्रायुधेन स्वराज्ये श्रीजयानन्दस्याऽभिषेककरणम् ।  
चक्रायुधस्य दीक्षाग्रहणम् । ... १८६-१८९

श्रीजयानन्दपार्श्वे गिरिचूडदेवस्याऽऽगमनम् । तेन  
सह तापसाश्रमेषु गमनम् हेमजटादितापसानां दीक्षा-  
ग्रहणम् । तापसपतिपुत्र्या तापसमुन्दर्या सह लक्ष्मीपुरे  
गमनम् । पुत्रसमृद्ध्या पित्तोर्हर्षः त्रिखण्डसाधनम् ।  
श्रीजयानन्दस्याऽर्धचक्रित्वेऽभिषेकः .... १८९-१९१

रतिसुन्दर्याः शीलं परीक्षितुं सुरदत्ताभिधमित्रस्य  
रत्नपुरे प्रेषणम् । रतिसुन्दर्याः शीलदाढर्यम् । स्वयं  
रत्नपुरे गत्वा रतिसुन्दर्या आनयनम् । विजयपुरात्  
प्रधानपुरुषाणामागमनम् । सिंहसारस्याऽन्यायकथा ।

विषयाः

पत्राङ्काः

सिंहसारं निग्रहीतुं विजयपुरराज्यं चाऽऽत्मसात्कर्तुं तेषां  
विज्ञप्तिः । श्रीजयानन्दस्य विजयपुरं प्रति प्रयाणम् ।  
सिंहसारस्य निग्रहः । तद्राज्ये स्वपितुः श्रीविजयस्य  
स्थापनम् । श्रीजयानन्दस्य स्वपुरे लक्ष्मीपुरे गमनम् । १९१-२०२

विजयनृपस्य दीक्षाग्रहणम् । लक्ष्मीपुरोद्याने पितृ-  
व्यश्रीजयतापसस्याऽऽगमनम् । तस्य श्रीजयानन्देन  
प्रतिबोधकरणम् । आगमसागरगुरोरागमनम् । तत्पार्श्वे  
श्रीजयतापसस्य जैनदीक्षाग्रहणम् .... २०२-२०७

श्रीजयानन्देन स्वराज्ये न्यायवर्जनम् । उद्याने  
चक्रायुधराजर्षेरागमनम् । पूर्वभवपृच्छा स्वमूनवे कुला-  
नन्दाय राज्यं दत्त्वा श्रीचक्रायुधपार्श्वे श्रीजयानन्देन  
दीक्षाग्रहणम् । श्रीजयानन्दस्य केवलज्ञानम् । अनेक भव्य-  
प्रतिबोधः मोक्षगमनम् । प्रशस्तिः ... २०७-२१६

## प्रस्तावना

आश्रयकरं हृदयंगमं भव्यजनप्रसातिसंपादनपुरस्सरेण सम्यक्त्वादिधर्मप्रतिपादनप्रवणं सुप्रसिद्धमेवेदं जयश्रयङ्कितं जयानंद-  
चरित्रं, एतत्कर्तारश्च मुनिसुन्दरस्वरिवराः जन्म-जरा-मरणाद्यनेकदुःखदग्धजग्गजन्तूपकारपरायणजीवातुसदृशानेकग्रन्थसन्दर्भेण  
तथा च जनाश्रयकरसहस्रावधान-मन्त्र-तन्त्राद्यनेकशक्तिप्रभावेण जैनधर्मप्रासादस्तम्भसदृशाः प्रसिद्धा एव अपि च ग्रन्थकारेणैव प्रत्येक-  
सर्गान्ते स्वगुर्यादिनामनिर्देशपुरस्सरं स्वनामनिर्देशं श्लोकमानं च दर्शितं.

स्वकृतप्रसिद्धपट्टावल्यां एते ग्रन्थकर्तारः स्वरिवराः द्विपञ्चाशत्तमे पट्टे प्रतिष्ठिताः तद्यथा-पञ्चाशत्तमे पट्टे देवसुन्दरस्वरिवराः  
अभुवन् तेषां वि. १३९६ वर्षे जन्म १४०४ वर्षे व्रतं १४२० वर्षे स्वरिपदं, श्रीदेवसुन्दरस्वरीणां च ज्ञानसागरस्वरयः, श्रीकुलमंडनस्वरयः,  
श्रीगुणरत्नस्वरयः शिष्यास्तेषां मध्ये ज्ञानसागरस्वरीणां शिष्याः सोमसुन्दरस्वरयः जातास्ते एकपञ्चात्तमे पट्टे प्रतिष्ठिताः तेषां वि० १४३०  
वर्षे जन्म वि० १४३७ वर्षे व्रतं, वि० १४५० वर्षे वाचकपदं १४५७ वर्षे स्वरिपदं। तेषां च श्रीमुनिसुन्दरस्वरिवराः १ श्रीजयसुन्दर-  
स्वरिवराः २ श्रीभुवनसुन्दरस्वरिवराः ३ श्रीजिनसुन्दरस्वरिवराः ४ एते चत्वारः शिष्याः आसन् तेषां मध्ये द्विपञ्चाशत्तमे पट्टे मुनिसुन्दर-  
स्वरिवराः प्रतिष्ठिताः, मुनिसुन्दरस्वरेर्विक्रम० पद्त्रिंशदधिके चतुर्दशशत १४३६ वर्षे जन्म, त्रिचत्वारिंशदधिके चतुर्दशशत १४४३ वर्षे व्रतं.  
पद्दशयधिके चतुर्दशशत १४६६ वर्षे वाचकपदं, अष्टसप्तत्यधिके चतुर्दशशत १४७८ वर्षे व्रतं, ३२००० टंकव्ययेन वृद्धनगरीयदेवराजेन  
तेषां स्वरिपदं कारितं, १५०३ वर्षे का०शुक्ल प्रतिपत् दिने स्वर्गभाक्। अष्टोत्तरशतहस्तामितलेखं प्रेषणप्रसिद्धाः अष्टोत्तरशतवर्तुलिकानां दो-  
पलक्षकाः बाल्येऽपि सहस्रावधानधारकाः, सप्रभावं संतिकरामितिस्तवकरणेन योगिनीकृतमार्युपद्रवनिवारकाः मुनिसुन्दरस्वरिवराः अस्य



ग्रन्थस्य कर्तारः प्रसिद्धा एव, एतेषां च एतत्कृतिः न समान्या नातिकाठिन्या नाऽतिसरला यतोऽद्भूतविषयस्थापनरचनया वैराग्य-  
पराक्रम-शृङ्गाराद्यनेकरससंदर्भितकथानकप्राचूर्यतया श्रोतृणां तादात्म्यभावजनकत्वेन सम्यक्त्वमूलद्वादशत्रताराधनविराधनफलप्रकट-  
करणेनाराधनायां भव्यजनशक्तिप्रदा

एतत् ग्रन्थमुद्रणे तिस्रः प्रतयः उपयुक्ता एका पं. हीरालाल हंसराजसत्का मुद्रिता, अन्या पं. वीरविजयोपाश्रयसत्का अमुद्रिता  
अपरा च पूज्यपादशान्तमूर्त्तिसिद्धिसूरीश्वराणां सत्का अमुद्रिता नवीना, आद्या मुद्रिताऽप्यशुद्धा क्वचिच्च द्वादशपद्यादिरहिता क्वचि-  
च्चासंगतश्लोककदर्थिता च, द्वितीया पूर्णाप्यशुद्धप्राया किन्तु कठिनशब्दटिप्पणोपेता, तृतीया अशुद्धा संदिग्धा च किन्तु पूर्णप्राया  
एतन्मुद्रणे तिस्रोऽपि प्रतयो योजिताः, पाठान्तराणि टिप्पणानि विषमशब्दपर्यायस्थापनानि च यथास्थले नियुक्तानि, किन्तु  
यत्र स्थले सन्दिग्ध-विरोध-न्यूनभावः तत्र मुद्रितगद्यजयानंदकेवलिग्रन्थानुसारेण [ ] एतच्चिन्हेन पूरितोऽपि विद्वद्भिर्विचार्य  
स्फुटीकरणीयः ।

अस्य ग्रन्थप्रकाशने चारित्रचूडामणि-शांतमूर्त्ति विजयभद्रसूरीश्वरप्रशिष्य मुनिवर्यचरणविजयाः आर्थिकसाहाय्यार्पणोपदेशतः  
यथावसरे समीचीनसूचनद्वारेण च उपकृतवन्तस्ते न विस्मरणीयाः

एतन्मुद्रणे अस्माभिर्विहितप्रचुरपरिश्रमेऽपि यन्त्रदोष-भ्रमाऽल्पज्ञानादिप्रचुरकारणेन जनितत्रुटयः परोपकारपरायणैर्विशुधवांचकैः  
क्षन्तव्याः ।

१९९३ श्रावण कृष्णैकादशी  
अमदावाद

विदुषां वशंवदः  
म फ त लाल झ वे र चं द गां धी

परमपूज्य प्रातःस्मरणीय विजयभद्रसूरीश्वराणां स्तुतिः

शार्दूलविक्रीडितम्

श्रीमज्जैनसुशास्त्रशास्त्रगदिताचारप्रविणोत्तरः ।  
प्रोद्यद्भक्तिभरान्वितैर्भविजनैः संसेव्यमानक्रमः ॥  
सचारित्र्यसमुद्भवोज्ज्वलयशोदीपितदिङ्मण्डलम् ।  
जीयाद्भद्रसूरीश्वरो जगति यो भव्यप्रसत्तिप्रदः ॥ १ ॥



चारित्रचूडामणि प्रातःस्मरणीय परमपूज्य आचार्य  
विजयभद्रसूरीश्वरजी महाराज.

जन्म—१९३०

दीक्षा—१९५८ वैशाखशुक्लपूर्णिमा

गणिपद—१९७० मार्गशीर्षशुक्लत्रयोदशी

पंन्यासपद—१९७० मार्गशीर्षशुक्लपूर्णिमा

आचार्यपद—१९८९ पोषकृष्णसप्तमी







॥ श्रीपार्श्वनाथाय नमः ॥

सूरिपुरन्दरश्रीमन्मुनिसुन्दरसूरिविरचितम्  
श्रीजयानन्दकेवलचरित्रम्.



जयश्रीद्विविधारीणां । यदाज्ञानुष्ठितेर्भवेत् ॥ सर्वज्ञाय नमस्तस्मै । सर्वतत्त्वोपदेशिने ॥ १ ॥ येनैवाऽष्टादशाम्भोधि-  
कोटिकोटीस्तिरोहितः ॥ धर्मः प्रादुरकारि श्री-ऋषभोऽर्हन्मुदेस्तु सः ॥ २ ॥ तं श्रीशान्तिजिनं वन्दे । यन्नामोच्चारितं सतां ॥  
आवेदयति शद्दार्थ-तादात्म्यं शान्तिदानतः ॥ ३ ॥ स श्रीनेमिर्जिनो जीया-द्योऽजैपीतं मनोभवं ॥ सर्वेऽपि सेवका यस्य ।  
सुराऽसुरनरेश्वराः ॥ ४ ॥ श्रीपार्श्वः श्रेयसे सोऽस्तु । नागेन्द्रो यं निषेवते ॥ सप्तभीतिच्छिदे सप्त-मूर्तिः सप्तस्फटाच्छलात् ॥ ५ ॥  
अजिष्मगश्रियं धर्म- । भजन् यस्य जयत्यरीन् ॥ द्विविधानपि धीरस्तं । श्रीवीरस्वामिनं भजे ॥ ६ ॥ येषां कल्याणकाहेषु ।  
प्राप्तैर्देवाप्सरोगणैः ॥ भिद्यते स्वर्भुवोर्भेदः । सर्वेऽर्हन्तो जयंतु ते ॥ ७ ॥ मातेव पदविन्यासं । कवीन् बालानिवांऽऽश्रितान् ॥ या  
शास्त्राध्वगतौ शास्ति । सा ब्राह्मी रातु मेऽर्थितम् ॥ ८ ॥

अहो यत्सार्ववैद्याब्धिं । गहमानाः सतां धियः ॥ अजडाः स्युः स्तुवे तान् श्री--देवसुन्दरसद्गुरुन् ॥ ९ ॥ यैर्वाङ्म-  
 यरसासारा--त्सुधांभोदैरिवोन्नतैः ॥ चक्रेऽश्माभेऽपि गर्जद्भि-र्मयि विद्यालतोद्भवः ॥ १० ॥ जगत्तापहरान् स्फुर्ज--द्विद्युतः  
 सुधनागमान् ॥ श्रीज्ञानसागराह्वांस्तान् । स्तुवे सूरीन् जगद्गुरुन् ॥ ११ ॥ युग्मं ॥ ज्ञानार्काणां पुरो येपा--मुल्मूकंति प्रवादिनः ॥  
 विश्वाचर्यास्ते जयंतु श्री--सोमसुन्दरसूरयः ॥ १२ ॥ इति स्तुत्यगणं स्तुत्वा । मुनिसुन्दरसूरिणा ॥ जैनधर्मोपदेशेन । क्रियते वाक्  
 फलेग्रहिः ॥ १३ ॥ यतः--भवदुःखोद्विजां कुर्या--द्यः सत्वानामनुग्रहं ॥ शिवोपायोपदेशेन । नोपकारीह तत्समः ॥ १४ ॥  
 नोपकारात् परो धर्मो । धर्मदानात्परो न सः ॥ उपदेशाच्चिदं तत्तत् । कर्तृश्रोत्रोः शिवं क्रमात् ॥ १५ ॥ जीवाः पुनस्त्रिधा  
 भव्या १ । दूरभव्या २ अभव्यकाः ३ ॥ भव्या दुःखोद्विजो मोक्षं । कांक्षन्ति यदि जानते ॥ १६ ॥ ज्ञानादौ तदुपाये ते ।  
 प्रवर्तन्ते गुरोर्गिरा ॥ कर्मक्षयोपशमत--स्तत्त्वानि श्रद्दधत्यपि ॥ १७ ॥ शिवार्थं दूरभव्यास्तु । नोत्सहन्ते क्रियादिषु ॥ मिथ्यात्वा-  
 रम्भभग्राश्च । सम्यक्तत्त्वेष्वनादृताः ॥ १८ ॥ येऽर्हद्गर्मद्विषो मिथ्या--क्रियाभिः स्वपरास्यः ॥ भ्राम्यन्त्यभव्यास्तेऽनंता--नंतकालं  
 भवाध्वगाः ॥ १९ ॥ त्रिधेति स्थूलभेदैः स्यु--र्भवस्थाः सर्वजन्तवः ॥ तत्राऽभव्यास्तु नाऽदृष्टं । श्रद्दध्युर्वै शिवादिकम् ॥ २० ॥  
 प्रायः क्रुरा इमे सर्व--धर्मद्विष्टा गुणोज्झिताः ॥ सम्यग्दर्शनमोक्षाप्ति--र्न त्वेषां स्यात्कदाचन ॥ २१ ॥ नृसुरादिसुखे दृष्टे ।  
 तदुपायं कथंचन ॥ अधिगत्य प्रवर्तते । केचित्सम्यक्क्रियास्वपि ॥ २२ ॥ तद्वलाच्च लभन्ते ते । यावद् ग्रैवेयकं गतिं ॥ लब्धीः  
 काश्चिद्चक्रयाद्या । आमौषध्यादिका अपि ॥ २३ ॥ सर्वेऽप्येतेऽप्यनाद्यंते । भवे गोचरवच्चिरं ॥ चेरुस्तथा चरिष्यंति । चरंति  
 च गवौघवत् ॥ २४ ॥ अनंतान् पुद्गलपरा--वर्तीश्च कृतदुष्कृतैः ॥ सदा सहन्ते दुःखानि । नृतिर्यमारकेष्वमी ॥ २५ ॥

जयानन्द  
केवल  
चरित्रम्

॥१॥

क्रियाऽवृत्ताप्यथो धर्म-धियैवाज्ञैः क्रियेत यैः ॥ ते पुद्गलपरावर्त्ता-तर्भव्याः शिवंगाः स्मृताः ॥ २६ ॥ तथा चोक्तं—

‘ जो अकिरियावाई सो भविओ अभविओ चा नियमा कण्हपक्खिओ, किरियावाई नियमा भविओ नियमा मुक्कपक्खिओ अतो पुग्गल-परिअइस्य नियमा सिग्गइह सम्मादिट्ठी वा मिच्छादिट्ठी वा हुज्जा ’ [ इति श्रीदशाचूर्णौ कपासकप्रतिमाधिकारे ॥ ] सुहूर्त्तमपि ये सम्यग्-दर्शनं तु स्पृशन्त्यपि ॥ ते पुद्गलपरावर्त्ता-द्वान्तर्निवृत्तिमाप्नुयुः ॥ २७ ॥ दृष्टादृष्टमुखेष्वेते । सर्वेऽपि स्पृहयालवः ॥ तदुपायार्थिनो धर्मो-पदेशार्हा यथाविधि ॥ २८ ॥ यतः-भव्या अपि न सिद्ध्यन्ति । सामग्याः केऽप्यनासितः ॥ ये तु सिद्ध्यन्ति तेऽप्येतां । प्राप्यैव निखिलामपि ॥ २९ ॥ सा तु मानुष्यसदेश-श्रुतिश्रद्धादिलक्षणा ॥ अस्यामपि सुदुष्प्राया । धर्मश्रद्धा विशेषतः ॥ ३० ॥ विना गुरुवचः प्रायः । कश्चिद्धर्मं न वेत्ति यत् ॥ न श्रद्धास्मिन्नबुद्धेऽन्ने । नालिकेरभुजामिव ॥ ३१ ॥ सम्यक्त्व-स्यानघं बीजं । श्रद्धैव प्रथिता श्रुते ॥ चतुर्ध्वपि हि मुख्येषु । धर्माङ्गेष्वियमुत्तमा ॥ ३२ ॥ श्रद्धयैव ततः सिद्ध्यति । जायते धर्मनिर्मितिः ॥ न हि न्यूनेऽपि कस्मिंश्चि-दङ्गे कार्योद्भवः क्वचित् ॥ ३३ ॥ धर्मश्च बहुधा लोके । ख्यातस्तत्रापि दुःखदः ॥ सर्वोऽप्यसर्वविन्मूलः । कामं हिंसादिदूषितः ॥ ३४ ॥ सम्यक्त्वचाननुगत-स्त्याज्यः सद्भिर्हितैपिभिः ॥ उपादेयश्चतुःशुद्धि-शुद्धः कनकवच्चयम् ॥ ३५ ॥ युग्मं ॥ तदुक्तं—

यथा चतुर्भिः कनकं परिक्षयते । निघर्षणच्छेदनतापताडनैः ॥ तथैव धर्मो विदुषा परीक्षयते । श्रुतेन शीलेन तपोदयागुणैः ॥ ३६ ॥ ततः परिक्षाशुद्धोऽर्ह-द्धर्म एव जिनोदितः ॥ हिंसादिदूषणैर्मुक्तः । सेव्यो मुक्त्यै तदर्थिभिः ॥ ३७ ॥ दानशीलतपो

भाव--भेदात्स च चतुर्विधः ॥ द्विधा वा गृह्यत्यर्ह--भेदाभ्यां भाषितो जिनैः ॥ ३८ ॥ आद्यः सम्यक्तवसंयुक्त--व्रतद्वादशका-  
त्मकः ॥ आद्वादशदिवं दत्ते । सौख्यं मोक्षमपि क्रमात् ॥ ३९ ॥ परः क्षान्त्यादिभेदैस्तु । दशधा परिशीलितः ॥ तद्भवेऽपि शिवं  
दत्ते । शुद्धः पञ्चमहाव्रतैः ॥ ४० ॥ श्रद्धां स्वस्मिन् समग्रोऽयं । जनयेत्फलदर्शनात् ॥ तच्च दृष्टान्ततः प्रायः । प्रतिभाति हृदि स्फुटम्  
॥ ४१ ॥ श्रीजयानन्दराजर्षेः केवलज्ञानिनस्ततः ॥ भव्यानां प्रतिबोधाय । चरित्रं किञ्चिदुच्यते ॥ ४२ ॥ यथा पूर्वभवे श्राद्ध-  
धर्ममेष प्रियान्वितः ॥ दानशीलादिसंयुक्तं । सिषेवे दर्शनादिकम् ॥ ४३ ॥ स्वर्गश्रीप्रौढराज्यादि । देवसाहायकादि च ॥  
अविपत्संपदश्चास्मा--द्यथा प्राप तथोच्यते ॥ ४४ ॥

अस्ति विस्तारशस्तश्री--जम्बूद्वीपः सुपुण्यभूः ॥ सुवृत्तः श्राद्धवत्सप्त--क्षेत्रीं पुष्पाति यः श्रिया ॥ ४५ ॥ यस्य द्वीपेषु  
मुख्यस्य । तारामौक्तिकमण्डितम् ॥ मेरुदण्डं विधिर्धत्ते । गगनातपवारणम् ॥ ४३ ॥ द्वीपान् यः स्वश्रियाऽजैषी--च्छेषान् षडिति विश्वकृत्  
॥ यत्र रेखा व्यधाद्वर्ष--धराचलमयीर्नु षट् ॥ ४६ ॥ यस्य प्रशस्यपुण्यश्री--मतः किल विधिर्व्यधात् ॥ रक्षायै जगतीदुर्गं ।  
लवणार्णवस्वातिकम् ॥ ४८ ॥ न यो द्वीपो भवेत्किन्तु । ध्रुवं लवणवारिधौ ॥ त्रिभुवतः स्वर्ग एवेह । श्रीरीदृक्कथमन्यथा ॥ ४९ ॥  
तत्राऽस्ति भरतक्षेत्रं । पवित्रं पुण्यसंपदा ॥ धत्ते वैताढ्यदण्डं य--न्निषेधार्थमिवापदाम् ॥ ५० ॥ यत्खण्डानां कलिर्माभू--न्मिथः श्रीमि-  
श्रणादिति ॥ जाह्नवीसिन्धुवैताढ्य--भित्तीर्धाताऽन्तरेष्वधात् ॥ ५१ ॥ यस्मिन्मध्यम एव स्यात् । खण्डे जन्मार्हतामपि ॥ चैत्याली-  
पुष्पमालाभि--स्तदेव विधिनार्चितम् ॥ ५२ ॥ पुण्यश्रीसंविभक्त्यै य-न्मिथः प्रीत्या गतागते ॥ विदेहैरावतेष्विन्दु-सूर्यदूतैर्नु कारयेत्  
॥ ५३ ॥ तस्य मध्यमखण्डं य--त्पुनन्ति स्वोद्भवादिभिः ॥ त्रिपष्टिर्जिनराजाद्याः । शलाकापुरुषाः खलु ॥ ५४ ॥

तत्रास्ति नगरं रम्यं । रतिवर्द्धननामकं ॥ श्रीभिर्धर्मार्थकामानां । धत्ते यत्सान्वयाहताम् ॥ ५५ ॥ यत्र चैत्यशिरःसंस्थैः ।  
 कुम्भैः स्फटिकरत्नैः ॥ लक्ष्यतेऽतीन्दुभिर्भाभि-र्न भिज्ज्योत्स्नातमिस्रयोः ॥ ५६ ॥ केदारेष्विव राजन्ते । शस्यश्रीणां वदावदाः ॥  
 यत्रेभ्यगृहशीर्षेषु । सुवर्णकलशालयः ॥ ५७ ॥ उप्तं शतगुणं क्षेत्रे । भस्मसादनले हुतं ॥ वीजं स्यादिति लोकानां । प्रवादं  
 श्रवणीत कः ॥ ५८ ॥ रुद्रासिहुतभुवकुण्डे । यत्कामस्य हुतं वपुः ॥ जज्ञे कोटिगुणं यत्र । खेलद्युववपुच्छलात् ॥ ५९ ॥ युग्मं ॥ नरवीरो  
 नृपस्तत्र । भूत्रांमप्रतिमोऽभवत् ॥ तैस्तैरैश्वर्यसौन्दर्य-धैर्यवीर्यादिभिर्गुणैः ॥ ६० ॥ यात्रासु कटकोद्धत-रजोभिस्थगिते रवौ ॥  
 यस्य प्रताप एवावि-भानुरुद्योतमातनोत् ॥ ६१ ॥ वने यदरिभूपाना-मातिथ्यात्सुकृतासितः ॥ ददिरे तापसाः प्रीता । यस्मै  
 सततमाशिपः ॥ ६२ ॥ कपिलोऽङ्गीचकारैकां । प्रकृतिं त्रिगुणाश्रयां ॥ यस्त्वधात्मकृतीर्वह्वी-रसंख्यगुणसंश्रयाः ॥ ६३ ॥  
 विश्वे यत्कीर्त्तितेजोभि-र्घोर्त्तिते यदुदीपते ॥ चन्द्राकैस्तद् ध्रुवं ज्योतिः-शास्त्रसंबोधहेतवे ॥ ६४ ॥ बह्व्यः सौभाग्यशालिन्यो ।  
 वरेण्यगुणसंपदः ॥ प्रियास्तस्याभवत् कीर्त्ति-सुन्दर्याद्या मनःप्रियाः ॥ ६५ ॥

मंत्री मंत्रविदां धुर्यो । वर्यचातुर्यमन्दिरं ॥ विदुरः सर्वशास्त्राणां । बभूव मतिसागरः ॥ ६६ ॥ वीक्ष्य यस्यांगसौन्दर्यं ।  
 कामोऽकामो निजाङ्गके ॥ तस्यत्त्वानङ्ग एवाभू-द्बुद्राक्ष्यमिहुतच्छलात् ॥ ६७ ॥ विद्यासौन्दर्यतो येन गुरुर्जित्वा लघूकृतः ॥  
 यत्तस्यौ जीवमात्रः किं । तेन जीव इति स्मृतः ॥ ६८ ॥ क्षमी दाता गुणग्राही । शक्तो भक्तो नृपेऽभवत् ॥ ज्ञाता यो व्यवहा-  
 राणा-मुपायी चिनयी नयी ॥ ६९ ॥ राजव्यापारभारं स्वं । यस्मिन्न्यस्याऽखिलं नृपः ॥ निश्चिन्तो निर्भयः स्वैरं । रेमे भोगेष्वह-  
 निशम् ॥ ७० ॥ -कामस्येव रतिप्रीती । तस्याभूतामुभे प्रिये ॥ प्रीतिसुन्दर्यभिरुयाद्या । द्वितीया गुणसुन्दरी ॥ ७१ ॥ देवीनां



रूपसर्वस्व-माच्छिद्येमे व्यथाद्विधिः । देवास्तद्दुःखतोऽस्वापा-दस्वप्नास्तत्किलाऽभवन् ॥ ७२ ॥ जरसा स्वस्य वैकल्य-प्रवादापग-  
मेच्छया ॥ तयोः सृष्ट्यात्मविज्ञान-शक्तिं धाता त्वदीदृशत् ॥ ७३ ॥ सौभाग्यान्न परं पत्यु-रहाष्टीं चित्तमेव ते ॥ किन्तु  
देवाङ्गनानाम-प्यङ्गसुन्दरतामदम् ॥ ७४ ॥ तद्रूपं श्लाघ्यतां निन्यु-र्दानशीलादयो गुणाः ॥ भास्वराणीव माणिक्या-न्यलङ्कारं  
हिरण्यमयम् ॥ ७५ ॥ पुरोधो वसुसारोऽभू-त्तस्य राज्ञः प्रसादभूः ॥ निमित्तादिवलैः किञ्चि-दतीतानागतादिवित् ॥ ७६ ॥  
राजमन्त्र्यादयः सर्वे । धर्माहा अपि सद्गुणैः ॥ बोधिसामग्र्यभावेन । पूर्वं मिथ्यादृशोऽभवन् ॥ ७७ ॥ गुणमुक्तः पुरोधोऽस्तु ।  
कौलाचारानुगोऽभवत् ॥ भोगसौख्यमयस्तेषां । समयश्च कियानगात् ॥ ७८ ॥ अन्यदा मन्त्रिणो गेहे । ज्ञानत्रितयभासुरः ॥ अटन्  
गोचरचर्यायां । सुभगो नवयौवनः ॥ ७९ ॥ राजर्षिस्तपसा दीप्रः । पुण्यराशिरिवाङ्गवान् ॥ भिक्षार्थमागमत् कश्चि-न्मासक्षप-  
णपारणे ॥ ८० ॥ युगं ॥ मन्त्री मुनिं तमालोक्य । सुरूपं शुभलक्षणं ॥ अतिथिं समये भाग्याद् । ज्ञात्वा प्राप्तममोदत् ॥ ८१ ॥  
यदाहुर्लौकिकाः—

कोविदो वाऽथवा मूर्खो । मित्रं वा यदि वा रिपुः ॥ मध्याह्नसमये प्राप्तो । वैश्वदेवसमो मतः ॥ ८२ ॥ मुनये सोऽथ  
दानार्थ-मादिदेशादिमां प्रियां ॥ दानं ह्यतिप्रियं तस्य । विशिष्याऽतिथये पुनः ॥ ८३ ॥ सापि दानप्रिया हृष्टा । परमान्नं  
महर्षये ॥ महाभाजनतो दातुं । डुढौके सनिमन्त्रणम् ॥ ८४ ॥ लीलया छर्दयन्तीं तत्किञ्चित्किञ्चिन्निरीक्ष्य तां ॥ मुनिरूचे व्रतस्थस्य  
भगिनीदं न शुध्यति ॥ ८५ ॥ तद्विमुच्य ततो दातुं । क्रूरमग्निस्थभाजनं ॥ यावत्सोपस्थिता ताव-त्स स्माहैष न शुध्यति ॥ ८६ ॥  
सचित्तस्थगितां दालिं । ततः सा दातुमुद्यता ॥ मुनिः शुध्यतीत्युक्त्वा । निषिषेध च तामपि ॥ ८७ ॥ ततः कणस्थितं सर्पिः ।

कणमिश्रां च शर्करां ॥ दधि चाहर्दयातीतं । स न्यपेथीत्तथा गिरा ॥ ८८ ॥ आग्निनाय ततो दातुं । मोदकान् ह्यःकृतानियं ॥  
एतेऽपि न हि शुद्ध्यन्ती-त्यूचे साधुः सहेतुकम् ॥ ८९ ॥

अथामात्येन भार्याभ्यां । त्रिभिः संभूय भक्तिः ॥ तदाशयमविज्ञाय । निर्वन्त्रेऽपि कृतवहौ ॥ ९० ॥ अनाददानं  
किमपि । मन्त्री खिन्नो निरीक्ष्य तं ॥ विचिन्त्याऽमङ्गलं रोषा-ज्जगादैवं महामुनिम् ॥ ९१ ॥ युग्मं ॥ एते शुद्ध्यन्ति नाहारा-स्तव  
यद्यमृतोपमाः ॥ विषं शुद्ध्यति तर्हि ते । किं वा नेत्रे गते तत्र ॥ ९२ ॥ रोषादूचे प्रियाप्याद्या । निर्दाक्षिण्या जिनर्षयः ॥ दाक्षिण्यं  
हि कुले शुद्धे । तत्त्वेषां नैव बुध्यते ॥ ९३ ॥ द्वितीयापि प्रियाऽऽचख्यौ । स्फुटालोकेऽपि साम्प्रतं ॥ वदन् न शुद्ध्यतीत्यन्धो ।  
भिल्लेभ्यो दीयतामयम् ॥ ९४ ॥ पुरेऽस्मिन् सन्ति पात्राणि पराण्यपि बहून्यपि ॥ तेभ्यो दानं प्रदास्यामः । करिष्यामश्च मङ्गलम् ॥ ९५ ॥  
यत्र तत्रापि यद्दत्तं । दानं स्यात्तन्न निष्फलम् ॥ मङ्गलं च भवेत्तस्मा-त्पात्रे पुण्यं च पुष्कलम् ॥ ९६ ॥ दुर्वाक्यैरिति दुष्कर्म ।  
तैस्वन्धि ददं त्रिभिः ॥ तोपरोषावसंभ्राप्तो । निरगात्तद्गृहान्मुनिः ॥ ९७ ॥

मन्त्रिणोऽथ गृहे मित्रं । श्राद्धो धर्मरुचिस्तदां ॥ आगात्कार्यविशेषेण । दृष्ट्वा चैनं जहर्ष सः ॥ ९८ ॥ मन्त्र्युवाचाऽऽसनासीनं ।  
तमर्हालापतोपितं ॥ भ्रातर्गृहेऽग्रमे कश्चि-द्विभुर्भिक्षार्थमागमत् ॥ ९९ ॥ जैनायाऽतिथये तस्मै । प्रियवाग्भिः प्रियाथ मे ॥ भक्त्या निम-  
न्त्रणापूर्वं । दानार्थमुपचक्रमे ॥ १०० ॥ तदा च दीयमानेषु । सनिर्वन्धं बहुष्वपि ॥ परमान्नादिभोज्येषु । न किञ्चिदपि सोऽग्रहीत् ॥ ११ ॥  
स एव प्रथमं दान-पात्रमागाद् गृहेऽग्र मे ॥ विधायाऽमङ्गलं तन्मे-ऽधुनैव त्वद्गुरुर्गतः ॥ २ ॥ निर्दाक्षिण्यस्ततः कोऽयं । त्वया

मित्रोपलक्ष्यते ॥ जगाद् श्रावको मन्त्रिन् । संमुखा मिलितः स मे ॥ ३ ॥ प्रणतश्च मया भक्त्या । स वाढमुपलक्षितः ॥ आकर्ण्य  
 सकर्णाऽस्य । चरित्रं चातिचित्रकृत् ॥४॥ तथाहि सिंधुदेशेऽभू-त्सौ वीराहपुरे नृपः ॥ महानतिवलो नाम्ना । सुत्रामेव महर्द्धिभिः ॥५॥  
 सपक्षः प्रतिपक्षोऽथ । सदृशोऽस्य न कोऽप्यभूत् ॥ महाग्रहस्तदन्यो वा । किं कोऽप्यर्कस्य सन्निभः ॥ ६ ॥ सोऽन्यदा स्वसभा-  
 सीनो । नटैर्देशान्तरागतैः ॥ नाट्ये विधीयमानेऽभि-नये सगरचक्रिणः ॥ ७ ॥ दृष्ट्वा पुत्रवियोगार्त्तचक्रिणोऽपि तथाविधां ॥  
 भवं दुःखमयं ध्यायन् । प्राबुद्धाऽऽसन्नसिद्धिकः ॥ ८ ॥ युग्मं ॥ बालं न्यस्य सुतं राज्ये । सद्यः साहसिकाग्रणीः ॥ धर्माकरगुरुपान्ते  
 प्रात्राजीत्सोऽद्भुतैककृत् ॥ ९ ॥ सोऽभ्यसन् द्विविधां शिक्षा-मधीयानः श्रुतं बहु ॥ जगद्भूतवैराग्य-स्तप्यते द्विविधं तपः  
 ॥ १० ॥ महातपःप्रभावाच्च । सोऽप्रमत्ततया सदा ॥ अवाप विविधा लब्धीः । किं दुरापं हि तादृशाम् ॥ ११ ॥ तं विभाव्या-  
 न्यदा योग्यं । तादृगध्यानश्रुतादिभिः ॥ एकाकित्वविहाराय । दुःसाध्यायाऽऽदिशद्गुरुः ॥ १२ ॥ परिपहोपसर्गादि-मृगेभ्यो निर्भयोऽथ  
 सः ॥ सिंहवद्विहरन् वीरो-ऽगमद्गजपुरेऽन्यदा ॥ १३ ॥ तपोध्यानपरस्तस्थौ । तत्रोद्यानेऽर्चितः सुरैः ॥ विविधातिशयैः सर्वान् ।  
 सुखाकुर्वस्तनूभृतः ॥ १४ ॥ भीमस्तत्रास्ति भूजानिर्भीमः काल इवारिषु ॥ सर्वराजगुणाधारः । सर्वधर्मेषु साम्यदृक् ॥ १५ ॥  
 समस्ति मतिसारोऽस्य । सचिवः शुचिधीनिधिः ॥ राज्यभारैकधौरेयो । राज्ञो मूर्त्तिरिवापरा ॥ १६ ॥

तत्र स्वल्पागसं कचि-द्राजा चौरमघातयत् ॥ अकामनिर्जरायोगात् । प्राप व्यन्तरतां च सः ॥ १७ ॥ विभङ्गज्ञानतो  
 मत्वा । प्राग्भवं स महीभुजे ॥ चुकोपाऽप्रभवंस्तस्मिन् गजमारिं ततो व्यधात् ॥ १८ ॥ नृपः खिन्नोऽथ तच्छान्त्यै । गजवैद्यादि-  
 भिर्भृशं ॥ अचीकरद्द्रुपायां-स्तैर्बभूव न सा पुनः ॥ १९ ॥ आदिदेशं ततो राजा । मन्त्रिणं चातुरीचणं ॥ तदुपायावबोधाय ।

सोऽपि चिन्तातुरोऽभवत् ॥ २० ॥ उद्याने सोऽन्यदा प्राप्तो । गीतातोयध्वनिश्रुतोः ॥ विस्मितोऽगान्मुनेरग्रे । देवीनां नाट्यमक्षत-  
 ॥२१॥ ततो महाप्रभावं तं । मत्वा नत्वा संमौनितं ॥ गृहीत्वावसरेऽस्यांघ्रि-सृष्टां धूलिं गृहेऽगमत् ॥२२॥ तिलकं स तथाकार्पी-  
 त्सर्वेषामपि दन्तिनां ॥ जाताश्चनीरुजः सद्यो । विशिष्य पट्वश्च ते ॥२३॥ तं वृत्तान्तं ततो मन्त्री । द्रुतं राज्ञे न्यवेदयत् ॥ अस्तवी-  
 त्सोऽपि तं हर्ष-विस्मयद्वयवान्मुनिम् ॥ २४ ॥ कारयेत्सोत्सवान् भूप-मन्त्रिणौ स्वपुरे ततः ॥ उद्याने सपरीवारौ । गत्वा प्राणमतां-  
 मुनिम् ॥२५॥ पारयित्वाथ स ध्यानं । धर्मजापाशिरा मुनिः ॥ अमोणात्तौ यथास्थानं । सर्वे चोपाविशन्मुदा ॥ २६ ॥ आदिदेश-  
 ततो धर्मं । तद्गुणप्रहकाम्यया ॥ यतीनां गृहिणां चेति । द्विविधं विस्तरान्मुनिः ॥ २७ ॥ संजातप्रत्ययौ धर्मे । मुनेर्माहात्म्यदर्श-  
 नात् ॥ श्राद्धधर्मं प्रपेदाते । प्रबुद्धौ भूपमन्त्रिणौ ॥ २८ ॥ तौ चान्येऽपि जनाः सर्वे । यथाशक्ति यथावचि ॥ धर्मान् प्रपद्य नत्वा  
 तं । स्तुवन्तः स्वगृहान् ययौ ॥ २९ ॥ सर्वत्राऽप्रतिबद्धोऽथ । विहरन्नन्यदा मुनिः ॥ अगाद्दीरपुरे तत्र । नरमारिस्तदाऽस्ति च  
 ॥ ३० ॥ बलसारो नृपो दृष्ट्वा । प्रजाः प्रपीडितास्तया ॥ चक्रे तच्छांत्युपायौघां-स्तद्विदुक्तान् न सा त्वगात् ॥ ३१ ॥ अन्यदा  
 भीमभूपस्य । दूतस्तत्रागतः पुरे ॥ उद्यानस्थं मुनिं दृष्ट्वा-पलक्ष्य प्राणमन्मुदा ॥ ३२ ॥ प्राप्तो राजसभायां स । नत्वा भूमौ  
 निविष्टवान् ॥ कार्यं स्वस्वामिनादिष्टं । पृष्टो राज्ञे न्यवेदयत् ॥ ३३ ॥ सोऽथ वार्ताप्रसंगेऽवक् । गजमारिनिवर्तनं ॥ माहात्म्यं  
 च मुनेस्तादृक् । तत्र चाऽगमनं तदा ॥ ३४ ॥ वृत्तान्तमिममाकर्ण्य । विस्मयानंदमेदुरः ॥ दत्वाहमुत्तरं दूतं । सत्कृत्य व्यसृजन्नृपः  
 ॥ ३५ ॥ मुनेरुद्योप्य माहात्म्यं । सर्वं लोकैरचीकरत् ॥ भालेषु तिलकान् भूप-स्तत्पदसृष्ट्युलिभिः ॥ ३६ ॥ सर्वैस्तथा कृते-  
 सद्यो-मारिर्व्यपगताऽखिला ॥ अचिन्त्यमहिमा कोऽपि । विद्युद्धतपसां यतः ॥३७॥ मुनयश्चक्रिगः सैन्य-मपि क्रुद्धा दहन्यहो ॥

तपः प्रभावतस्तस्य । समृद्धिं दर्शयन्ति च ॥ ३८ ॥ गत्वोद्याने च भूपाद्या । मुनिं नत्वा विनुत्य च ॥ गृहिधर्मं तदादिष्टं । यथा-  
शक्ति प्रपेदिरे ॥ ३९ ॥ मुनिरप्रतिवद्धात्मा । क्षेमपुर्यां स्थितोऽन्यदा ॥ तदंतः प्रविवेशायं । मासक्षणपारणे ॥ ४० ॥ भ्राम्यन्  
गोचरचर्यायां । सूनुनाथ पुरोधसः ॥ गवाक्षस्थेन सोऽदर्शि । तत्राऽसत्तिमुपागतः ॥ ४१ ॥ तेन मिथ्याहगग्रण्या । जिनधर्मद्विषा  
रुषा ॥ धनयौवनमत्तेन । शीर्षं सोऽघात्युपानहा ॥ ४२ ॥ तथापि न चुकोपाऽऽयं । भगवान्मेरुधीरिमा ॥ तस्मिन्नपि कृपां विभ्र-  
न्मौनेनैवाग्रतोऽगमत् ॥ ४३ ॥ तत्तपोमहिमाकृष्टा । सद्यः शासनदेवता ॥ अदृश्याऽप्यच्छिदत्पाणी । क्रुधा सूनोः पुरोधसः  
॥ ४४ ॥ आक्रंदन् स ततस्तीव्र-व्यथया क्रन्दयन् दिशः ॥ मातापित्रादयः सद्यः । संभ्रान्तास्तत्र चागमन् ॥ ४५ ॥  
अनुतापी स तेभ्योऽवक् । स्ववृत्तान्तं यथातथं ॥ खिन्नास्तेऽपि ततस्तं । धिक्चक्रिरे बहुधा क्रुधा ॥ ४६ ॥ उपायान्त-  
रमप्राप्य । ते चानर्थोपशान्तये ॥ आगत्याशु मुनिं नत्वा । तं कृताञ्जलयोऽवदन् ॥ ४७ ॥ मुने ! महाप्रभावोऽसि । भगवन् ! जगदर्चितः ॥  
तेजोमयोऽपि दुर्लक्ष्यो । बालैर्धूमैरिवांशुमान् ॥ ४८ ॥ ततो बालेन मूढेन । यदज्ञानान्धचेतसा ॥ पूजार्होऽप्यपराद्धोऽसि । तत्क्षमस्व  
कृपानिधे ! ॥ ४९ ॥ महतां न चिरं रोषो । विशिष्य प्रगतेषु यत् ॥ उपैम शरणं तत्त्वा-मेवातो नोऽनुकम्पय ॥ ५० ॥ बाल-  
स्याऽस्य करौ सज्जौ । कुरुपायेन केनचित् ॥ यतः प्रभुस्त्वमेवात्र । नान्यस्य महिमा ह्ययम् ॥ ५१ ॥ मुनिरूचे न मे रोषो । भूतो  
भवति भाव्यपि । अस्य शिक्षामिमां चक्रे । किन्तु शासनदेवता ॥ ५२ ॥ आकाशे प्रकटीभूय । तदा शासनदेव्यवक् ॥ पापं न  
सज्जयाम्येनं । जगत्पूज्यावहीलकम् ॥ ५३ ॥ ततः पूजोपचाराद्यै-स्तोपितां तैहवाच सा ॥ यद्यसौ प्रव्रजत्येत-त्पार्श्वं तत्सज्जया-  
म्यमुम् ॥ ५४ ॥ इत्यपि प्रतिपन्ने तै-रनाप्यौपायिकान्तरं ॥ देवी नवीचकारास्या-ऽचिन्त्यशक्तिरियं करौ ॥ ५५ ॥ ततः

ममुदिताः सर्वे । पुष्पट्टिभून्मुनौ ॥ अत्यन्तानुशयात्सोऽपि । मुनिः क्षमयतिस्म तम् ॥ ५६ ॥ मुनिना बोधितश्चायं । पित्राद्यनुमतो  
द्वृतं ॥ प्रात्राजीदर्पितः शिक्षा-इतोः स्थविरकल्पिनाम् ॥ ५७ ॥ तौ नत्वा च प्रशंसन्तः । सर्वेऽगुः स्वस्वधामसु ॥ चमत्कृताश्च  
भूपाद्या । जैनधर्ममुपागमन् ॥ ५८ ॥

तत्र पारणकं कृत्वा । सोऽन्यदा विहरन् भुवि ॥ रतिवर्द्धननाम्नीह । नगरे मुनिरागमत् ॥ ५९ ॥  
प्रतिमां प्रतिपद्यात्रो-याने निश्चलवीः स्थितः ॥ प्राप ध्यानतपोगै-रवधिज्ञानमन्यदा ॥ ६० ॥ मन्त्रिन्मुनिः स एवाऽयं ।  
भाग्यारवद्गृहमागतः ॥ उपोष्यानन्तरं मासं । शुद्धाहारं गवेपयन् ॥ ६१ ॥ साक्षात्कल्पद्रुमश्चायं महामहिमवारिधिः ॥  
कुर्वतेऽस्य गुणमीताः । प्रातिहार्यं सुरा यतः ॥ ६२ ॥ सर्वसाम्यानुवृत्त्यायं । न तुष्यति न रुष्यति ॥ पूजा निन्दा फले दत्ते । तथापीह  
परत्र च ॥ ६३ ॥ इति श्राद्धमुखात् श्रुत्वाऽ-नुतापभयविह्वलः ॥ प्रिये अपि तथा पश्यन् । विस्मितः सचिवो जगौ ॥ ६४ ॥  
वहा ! मित्र मुनीन्द्रोऽय-मज्ञानान्धितमानसैः ॥ रोपान्मया प्रियाभ्याम-प्याक्रोशाद्यैर्विराधितः ॥ ६५ ॥ आचारादि जिनर्षीणां ।  
विशिष्याऽस्य च नो वयं ॥ विभ्रः किमप्यनभ्यासाद् । विभीमः शापतोऽधुना ॥ ६६ ॥ जगौ धर्मरुचिः कश्चि-ल्लुपालुर्न शपत्ययं ॥  
एतत्सेवाकृतो देवा । अपि भाग्यान्न वोऽशपन् ॥ ६७ ॥ परमस्यावहेला स्याद् । दुःखदात्र परत्र च ॥ तदयं क्षम्यतां गत्वा ।  
पापाऽमङ्गलशान्तये ॥ ६८ ॥ मंत्र्यवादीत्करिष्यामः । सर्वं मित्र ! तत्रोदितं ॥ स तु किं दीयमानानि । क्षैरेय्यादीनि नाऽग्रहीत्  
॥ ६९ ॥ श्राद्धोऽवद्यथावन्मे । तानि दर्शयताऽधुना ॥ तैस्तथा विहिते सोऽथ । क्षैरेय्याः पतितान् लवान् ॥ ७० ॥  
आगताः कीटिका वङ्गी-रागच्छन्तीश्च तेषु तु ॥ मर्द्यमाना जनैर्वीक्ष्य-दर्शयंस्तानभापत ॥ ७१ ॥ युगं ॥ छर्दनं

तदनादात्-हेतुर्हि साद्यनर्थकृत् ॥ कूरादेरप्रहेत्वग्नि-कायादीनां विराधना ॥ ७२ ॥ आतपेऽथ धृते दधि । मुक्त्वाऽलक्तकपोतिकां  
॥ कुंथून् सोऽरीदृशतत्र । श्वेतान् हेतुं तद्ग्रहे ॥ ७३ ॥ द्विचत्वारिंशतादोषै-र्मुक्तान् वीक्ष्य स मोदकान् ॥ स्माहैषामग्रहे हेतुं ।  
न जाने प्रेक्षते मुनिः ॥ ७४ ॥

एतत् श्रुत्वा च दृष्ट्वा च । दध्यौ मंत्री सविस्मयः ॥ सुमूक्ष्मतार्हद्धर्मस्या-ऽनीहता च मुनेरहो ॥ ७५ ॥  
पात्रेभ्योऽहं विचित्रेभ्यो । दानानि बहुयाऽप्यदां ॥ अद्यैषि नैकशास्त्राणि । नाद्राक्षं त्वीदृशं क्वचित् ॥ ७६ ॥ श्राद्धो-  
ऽत्रादीन्मुनिं ननुं । यामो दध्मः कृतार्थतां ॥ मन्त्र्युवाचाऽपराद्धस्य । दर्शयामोऽस्य किं मुखम् ॥ ७७ ॥ वभाषे श्रावको नैष ।  
दोषदर्शीह का त्रपा ॥ गत्वोद्यानेऽथ ते सर्वे । भक्त्या तं प्राणमन्मुनिम् ॥ ७८ ॥ धर्मलाभाऽऽशिषं सोऽदा-न्मन्त्र्युचेऽथ कृताञ्जलिः ॥  
भगवन्नपराद्धोऽसि । यदज्ञानैः क्षमस्व तत् ॥ ७९ ॥ तेजसा मुनयः क्रुद्रा । नरकोटोर्दहन्ति हि ॥ मूढेष्वस्मासु दीनेषु । कृपां  
कुरु कृपानिधे ! ॥ ८० ॥ तत्त्रिये अपि तं नत्वा-ऽत्यनुतापभयाकुले ॥ क्षमयामासतुर्भक्त्या । स्वस्वगर्हापरे मुनिम् ॥ ८१ ॥ मुनिरूचे  
न मे कोपो-ऽस्तीति मन्न हि वो भयं ॥ स्वरूपं तु न जानीथ । दृशोः शुद्धेश्च तार्त्विक्कम् ॥ ८२ ॥ मन्त्र्युवाचाऽऽदिशैतन्नः । साधुः  
प्राह दृशौ द्विधा ॥ बाह्ये चर्मात्मिके स्थूलाऽऽ-सन्नाल्पार्थप्रकाशिके ॥ ८३ ॥ आभ्यंतरीयौ च सर्वार्थ-दृश्वर्यौ ज्ञानदर्शने ॥ शुद्धि-  
र्वाह्या पदार्थानां । चोक्षताभ्यन्तरी पुनः ॥ ८४ ॥ द्विचत्वारिंशता दोषै-र्देयार्थानां विमुक्तता ॥ ततोऽस्माभिर्द्विधा दृग्भ्यां । द्विधा  
शुद्धिर्बिलोक्यते ॥ ८५ ॥ द्विचत्वारिंशदोषाश्चैवं—

“आहाकम्मु १ वेसिअ २ । पूइकम्मे ३ ॥ अमीसजाए अ ४ । ठवणा ५ पाहुडिआए ६ । पाउअर ७ कीय ८ पामिन्वे  
 ९ ॥ ८६ ॥ परिअट्टिए १० अभिहडु ११ । भिन्ने १२ मालाहडे अ १३ अच्छेजे १४ ॥ अणिसिठ १५ ज्झोअरण १६ ।  
 सोलस पिंडुगमे दोसा ॥ ८७ ॥ धाई १ दूइ २ निमित्ते ३ । आजीव ४ वणीमगे ५ तिगिच्छा य ६ ॥ कोहे ७ माणे ८ माया  
 ९ । लोमे अ १० हवंति दस एए ॥ ८८ ॥ पुर्वि पच्छा संयत्र ११ १२ । विज्जा १३ मंते अ १४ बुन्न १५ जोगे अ १६ ॥  
 उप्पायणाइदोसा । सोलसमे मूलकम्मे अ ॥ ८९ ॥ संकिअ १ मक्खिअ २ निक्खिअ ३ । पिहिअ ४ साहरिअ ५ दायसु ६  
 म्मासे ७ ॥ अपरिणय ८ लित्त ९ छट्ठिअ १० । एसणदोसा दस हवंति ॥ ९० ॥ एवं ४२. संजोअणा १ पमाणे २ इंगाले ३  
 ३ धूम ४ कारणे ५ इति पंच ग्रासैपणादोपाश्च ॥

युष्माभिस्तत्स्वरूपाङ्गैः । क्रोधाक्रोशौ मुधा कृतौ ॥ तच्च क्षान्तं मया सर्वं । सर्वत्र समदर्शिना ॥९१॥ अथोचे श्राद्धमंत्रिभ्यां ।  
 ज्ञातं सर्वमिदं मुने ॥ मोदकानामनादाने । परं हेतुमुदाहर ॥९२॥ मुनिर्जगाद दासीभिर्निशायां द्रविणैर्वरैः ॥ तेषु निर्मायमाणेषु ।  
 चुल्लीस्ये घृततापके ॥९३॥ धूमव्याकुलितस्याऽऽस्या-दुपरिस्थस्य भोगिनः ॥ पपात गरलं तीव्र-मुल्लोचादेरभावतः ॥९४॥ ततो विपमया  
 ज्ञाता न ज्ञाताः केनचिच्च ते ॥ स्वसंयमोपघातित्वा-न्नाग्रहीपमिमामिति ॥९५॥ मंत्रीत्याकर्ण्य दास्याऽस्मि-स्तत्रैवाऽऽनायिते द्रुतं ॥  
 एकस्मिन् मक्षिका वीक्ष्य । त्रियमाणा व्यचिन्तयत् ॥ ९६ ॥ अहो ज्ञानं मुनेरस्य । विपमोदकजग्धिजात् ॥ अनेन सकुटुम्बोऽद्य ।  
 रक्षितो मरणादहम् ॥ ९७ ॥ अनृणः कथमस्य स्या-मुपकारशतैरपि ॥ को वा स्यादुपकारोऽस्य । स्वयं विश्वोपकारिणः ॥ ९८ ॥



मित्रवाचा यथा जीव-घाताभावमुपायतः ॥ दासीभिर्मोदकान् सोऽथ । तथा तान् व्युदसीसृजत् ॥ ९९ ॥ भक्त्या नत्वा मुनिं  
चारुयद् । भगवन् ! प्राणदोऽसि यत् ॥ त्वमेव शरणं तन्नः । सर्वेषामपि चांगिनाम् ॥ १०० ॥ उपकारः कृतोऽस्माक-मेको यः  
परमस्त्वया ॥ सम्यग्धर्ममथाऽऽदिश्य । मोहान्धतमसं हर ॥ १ ॥ वभाषेऽथ मुनिर्मन्त्रिन् ! सर्वधर्मेष्वनुत्तरः ॥ जैन एवेष्टदो धर्मः ।  
श्रुतशीलदयागुणैः ॥ २ ॥ तस्य मूलं च सम्यक्त्वं । तत्त्वश्रद्धानलक्षणं ॥ तत्त्वं च त्रिविधं देव-गुरुधर्मात्मकं मतम् ॥ ३ ॥ सम्यक्त्वे  
सति भाग्यात्स्या-द्विरतिः सा पुनर्द्विधा ॥ सर्वतो देशतश्चाद्या । क्षान्त्यादिर्दशधा मता ॥ ४ ॥ स्थूलाऽर्हिसादिका प्रोक्ता-ऽपरा-  
द्वादशधा जिनैः ॥ आदिमा यतिनां योग्या । द्वितीया गृहिणां तथा ॥ ५ ॥ इत्यादि मुनिना प्रोक्तं । स्वरूपफलसाधनैः ॥ विस्त-  
राद्धर्ममाकर्ण्य । प्रबुद्धः सचिवोऽब्रवीत् ॥ ६ ॥ धीरसाध्यं मुनेर्धर्म । धर्तुं नैवादिमं क्षमः ॥ देहि मे गृहिधर्मं त-द्भगवन् !  
मोक्षसाधनम् ॥ ७ ॥

सम्यक्त्वं द्वादशाऽथाऽस्य । व्रतानि च मुनिर्ददौ ॥ आवश्यकानि दानादीन् । गुणांश्च तमशिक्षयत् ॥ ८ ॥ स कल्पद्रुमि-  
वाऽवाप्य ! साङ्गं धर्मं प्रहर्षुलः ॥ मन्वानः कृतकृत्यं स्वं । मुनिं नत्वा गृहं ययौ ॥ ९ ॥ तथैव प्रतिबुद्धे ते । संवेगात्तत्प्रिये अपि ॥  
गृहिधर्मं प्रपद्यर्षिं । नत्वा स्वं सन्न जग्मतुः ॥ १० ॥ मुन्यवज्ञोद्भवं निंदा-गर्हणाऽऽलोचनादिभिः ॥ प्रायस्ते चिक्षिपुः पाप-मत्यल्पं  
त्ववशिष्यते ॥ ११ ॥ तथा धर्मरुचिश्राद्धोऽप्यऽन्येऽप्यानम्य तं मुनिं ॥ यथाशक्त्याऽऽत्तधर्माणो । मुदिताः स्वगृहान् ययुः ॥ १२ ॥  
मन्त्री तत्र स्थितस्योप-वासैर्मासं मुनेरभूत् ॥ उपास्त्या श्राद्धसङ्गाच्च । सप्रियः श्रावकाग्रणीः ॥ १३ ॥ जीवादितत्त्वानि विदन्  
क्रमेणा-भ्यस्तागमः प्रागपि शास्त्रवेदी ॥ क्रियासु सर्वास्वपि जैनधर्मा-नुगासु सोऽभूत्कुशलः सभार्यः ॥ १४ ॥ अर्थेषु सूक्ष्मेष्वपि

शोऽस्यमन्त्रिः । मपन्नपमादचलः सुरैरपि ॥ अदीदिपच्छासनमर्हतः परं । प्रवादिनां मंत्रिवरो जयश्रिया ॥ १५ ॥ अथ मन्त्री  
मुनेर्मां । पर्युपास्त्या नियुष्य सः ॥ पारणाहे स्वयं गत्वा । न्यमन्त्रयत तं गृहे ॥ १६ ॥

रूपयाय मुनींद्रोऽपि । विधिना तद्गृहागतः ॥ मंत्रिणा तत्प्रियाभ्यां च । शुद्धभावोल्लसन्मुदा ॥ १७ ॥ दीयमानं महा-  
भस्त्रा । सर्वदोषविनिर्जितं ॥ सोऽग्रहीत्परमान्नादि । पंचदिव्यानि चाभवन् ॥ १८ ॥ युग्मं ॥ गन्धाम्बुपुष्पहेमानि । वर्षतो  
मल्लोऽम्बरे ॥ दृढभीन् चादयंतो द्रा-गहो दानं मुदाऽधुपन् ॥ १९ ॥ दानस्याऽस्य प्रभावात्ते । त्रयोऽपि समुपार्जितम् ॥ महाभोगफलं  
फम । को हि धर्मस्ततः परः ॥ २० ॥ स मुनिः पारणं कृत्वो-याने विश्वेकसाम्यदृक् ॥ तथैवास्थात्तपोलीनो । महाध्यानासना-  
दिभिः ॥ २१ ॥ गृपोऽथ द्बुभिध्वानं । निशम्य सचिवौकसि ॥ किमेतदिति संभ्रांतः । पप्रच्छ स्वानुगांस्तदा ॥ २२ ॥ मुनि-  
दानादिगृचांतं । ग्रात्वास्मिस्तैर्निवेदिते ॥ स दध्यौ धिङ्मया ज्ञातो-ऽप्येप नेदृग्गुणो मुनिः ॥ २३ ॥ तद्गत्वा सपरीवारः ।  
पातर्नस्यामि तं मुनिं ॥ इति चिन्तापवित्रात्मा । ज्यतीयाय दिनं नृपः ॥ २४ ॥ अथ रात्रौ मुनिध्यायन् । सर्वोङ्किभ्यो हितं परं ॥  
शुश्रूषानाऽनुभावेन । कैवल्यज्ञानमासदत् ॥ २५ ॥ स घातिकर्मद्विपतां जयश्रिया । समस्तवेदी सकलार्थदर्शनः ॥ दधत्पुराऽप्यद्भु-  
तन्निर्घसंपदा । यमुन शुदाचरणात्युसेवितात् ॥ २६ ॥ चारित्रधर्मस्तदयं सुरद्रुमा-दिभिः कथं यात्युपमां मितप्रदैः ॥ यथावदे-  
कारमसौद सेरितः । शिराय यः कर्मजयश्रिया भवेत् ॥ २७ ॥

इति तपाबृहद्गच्छाधिराजपूज्यश्रीदेवसुंदरसूरिशिष्यश्रीज्ञानसागरसूरिशिष्यश्रीसोमसुंदरसूरिपट्टभृद्भिर्गच्छाधिराजश्रीमुनि-  
सुंदरसूरिभिर्विरचिते श्रीजयानंदराजर्षिकेवलिचरित्रे जयश्रृंगे तत्प्राग्भवमंत्रिजीववोधिवीजलाभातिवलराजर्षिकेवलिदृष्टांतसूचित-  
यतिधर्मफलवर्णननामा ।

॥ प्रथमः सर्गः समाप्तः ॥

॥ अथ द्वितीयः सर्गः प्रारभ्यते ॥

देयाज्जयश्रियं मे श्री-पार्श्वः प्रहादपूजितः ॥ दत्ते सूर्या महिम्ना च । प्रहादं यो जगन्नृणाम् ॥ १ ॥ जायमाने  
प्रभातेऽथ ॥ नेदुर्दुन्दुभयो दिवि ॥ तत्राऽऽजग्मुश्च सुत्रामादयो देवाश्चतुर्विधाः ॥ २ ॥ नृत्यगर्जितगीतादि-पुष्पट्टीश्च ते व्यधुः ॥  
कृते स्वर्णमये तैश्च । पद्म मुनिरूपाविशत् ॥ ३ ॥ श्रुत्वा दुन्दुभिनादादि । दृष्ट्वाद्योतं च दैवतं ॥ यावन्नृपोऽथ संभ्रान्तः । किमेतदिति  
पृच्छति ॥ ४ ॥ तावन्मंत्री नरैर्ज्ञात्वा । तं वृत्तांतं मुदाकुलः ॥ द्रुतमागत्य भूपालं । प्रणम्यैवं व्यजिज्ञपत् ॥ ५ ॥ देव ! ज्ञानं  
समुत्पेदे । मुनेः सर्वज्ञतास्पदं ॥ गत्वा वन्दामहे तं च । कृतार्थाश्च भवामहे ॥ ६ ॥ निशम्यैतत्कृतप्रातः-कृत्यो भूपोऽथ तत्क्षणं ॥  
अज्ञातजिनधर्मोऽपि । भक्त्याऽऽश्चर्यादिनोदितः ॥ ७ ॥ गजारूढः सितच्छत्र-चामराद्युपशोभितः ॥ सामंतमंत्रिसेनान्या-ग्रशेषपरि-

वारयुक् ॥ ८ ॥ बंधुदुष्टजयारावो । बाधौघध्वनिताम्बरः ॥ गत्वोद्याने मुनिं नत्वा । विधिनाऽध्यास्तं तत्पुरः ॥ ९ ॥  
त्रिभिवशेषकं ॥

धर्मलाभाऽऽशिषं दत्त्वा । मुनिर्धर्ममुपादिशत् ॥ आसीनेषु यथास्थानं । सुरासुरनरादिषु ॥ १० ॥ संसारेऽस्मिन्नहो भव्यां  
दुःखैरेकार्णवे सदा ॥ उपायो धर्म एवाऽस्ति । दुःखहान्या सुखाप्तये ॥ ११ ॥ सम्यक्त्वमूलः स द्वेषा । गृह्यित्यर्हभेदतः ॥ सम्यक्त्वं  
दुर्लभं चाऽत्र । चिन्तारत्नमिवेष्टदम् ॥ १२ ॥ तदुक्तं—मूलं १ दारं २ पर्दट्टण ३ । आहारो ४ भायणं ५ निही ६ ॥ दुष्कृतस्य वि धम्मस्त ।  
सम्मत्तं तं विआहिअं ॥ १३ ॥ अस्याः किञ्चिद्गमनिका—तद्देवगुरुधर्माणां ज्ञानश्रद्धोनलक्षणं ॥ देवोऽष्टादशदोषैश्च । मुक्तः स्यान्मुक्तये  
यतः ॥ १४ ॥ हास्यादिषट्कं चतुरः कपायान् । पंचाश्रवान् प्रेममदौ च केरिं ॥ तत्याज यस्त्याजयते च दोषान् । देवः स सेव्यः  
कृतिभिः शिवाय ॥ १५ ॥ स चार्हन्नेव संसार—दुःखामयभिषग्वरः ॥ ज्ञानदर्शनचारित्र—पवित्रात्मा गुरुर्मतः ॥ १६ ॥ अथवा—  
शय्यापात्रांशुकाहारा—नकल्प्याऽन्नाऽऽददीत यः ॥ गृहणानस्तांश्च निर्दोषान् । महाव्रतधरो मुनिः ॥ १७ ॥ तपःश्रुतमनःशुद्धः । सम्य-  
ग्धर्मोपदेशकः ॥ तरन् भवान्धि भव्यांश्च । तारयंस्तत्त्वविद्गुरुः ॥ १८ ॥ धर्मस्तु यतिनां पंच—महाव्रतमयो भवेत् ॥ सर्वहिंसानृत्त-  
स्तेयाऽ—ब्रह्ममूर्छाविवर्जनात् ॥ १९ ॥ गृहधर्मः स्थूलहिंसाऽ—नृत्तस्तेयाऽन्ययोपितां ॥ त्यागो मितिर्धनादीना—मित्यणुव्रतपञ्चकम् ॥ २० ॥  
परिमाणं गतेर्दिक्षु । तथा भोगोपभोगयोः ॥ त्यागश्चानर्थदण्डानां । स्यादिति त्रिगुणव्रती ॥ २१ ॥ पौषधः पर्वघस्त्रेऽयाऽ—तिथिभ्यो  
दानमुत्तमं ॥ चतुःशिक्षाव्रती चैवं । सर्वा स्याद् द्वादशव्रती ॥ २३ ॥ चतुर्भिः कलापकं ॥ व्रतानि द्वादशाऽमुनि । षड्विधाऽऽवश्यकं  
तथा ॥ दानशीलतपोभावात् । गृहधर्मोऽयमुत्तमः ॥ २४ ॥ अयं चाराधितोऽत्राऽपि । दत्तेऽभीष्टसुखश्रियः ॥ परत्र नृपचक्रिस्वः—

शिवशर्माणि च क्रमात् ॥२५॥ स्यादुत्कृष्टा गतिः साधु-धर्मस्याराधनाच्च ॥ द्वादशे स्वर्द्धितीयस्य । जघन्या चादिमे द्वयोः ॥२६॥  
 यथाशक्ति तदाराध्योऽन्यतरोऽयं प्रयत्नतः ॥ मनुजत्वादिसामग्री । दुर्लभा ह्यस्य साधिका ॥ २७ ॥ इत्यादिविस्तरादुक्ते ।  
 धर्मतत्त्वे महर्षिणा ॥ श्राद्धधर्ममथादत्त । राजा तत्त्वदशा तदा ॥ ३८ ॥ बहवोऽपि भवोद्विभाः । कुलजाः प्रात्रजन् परे ॥ केऽपि  
 श्रावकधर्मं चाऽऽददिरे केऽपि दर्शनम् ॥२९॥ प्रागप्यात्तमहाश्राद्ध-धर्ममंत्र्यादिसंयुतः ॥ नृपोऽन्येऽपि मुनिं नत्वा । मुदिताः स्वान्  
 गृहान् ययुः ॥ ३० ॥

विजहेऽथाऽन्यतो ज्ञानी । जातभूरिपरिच्छदः ॥ न विश्वोपचिकीः कुर्यात् । स्थितिं ह्येकत्र भानुवत् ॥ ३१ ॥ वसुसारः  
 पुरोधस्तु । प्राप्तोऽप्यत्र नृपाज्ञया ॥ जहौ नास्तिकतां नैवा-ऽसाध्ये रोगे हि किं भिषग् ॥ ३२ ॥ जैनशास्त्रेष्वधीती स । स्वान्य-  
 दर्शनतत्त्ववित् ॥ भूपतिर्मन्त्रिणः संगद् । दृढधर्मः क्रमादभूत् ॥ ३३ ॥ अन्येद्युर्मन्त्रिसामन्त-श्रेष्ठिसेनेश्वरादियुक् ॥ श्रिया जित-  
 सुधर्मायां । सभायां धरणीधवः ॥ ३४ ॥ मणिसिंहासने तारा-लंकारः शक्रजित्प्रभः ॥ अध्यास्त विशदच्छत्र-चलच्चामरशोभितः  
 ॥३५॥ युग्मं । प्रसृतासु विचित्रासु । तत वार्त्ताकथास्वथ ॥ प्रशशंस नराधीशः । साधुश्राद्धगुणान् यथा ॥३६॥ अहो धन्या मुनीन्द्राद्या ।  
 स्वदेहेऽपि निर्ममाः ॥ परलोकहितायैव । कुर्युर्द्वादशधा तपः ॥ ३७ ॥ इत्यादिनृपगीरुघ्न-द्वयथो वृश्चिकदष्टवत् ॥ मन्वानोऽवसरं-  
 स्माह । वसुसारः पुरोहितः ॥ ३८ ॥ स्वामिन् श्वेताम्बरैधूर्त्तैरिन्द्रजालकलादिभिः ॥ मुग्धोऽयं वठच्यते लोकः । कुशास्त्रैर्वश्वितैः  
 स्वयम् ॥ ३९ ॥ त्याज्यन्ते संगता भोगाः । कार्यन्ते विविधं तपः ॥ मुधाऽभिमानमात्रेण । लोकात्पूजादिवाञ्छया ॥ ४० ॥

यतो न जीव एवाऽस्ति । पुण्यपापे पुनः कथं ॥ अभावात्परलोकस्य । तत्फलं क्व शुभाशुभम् ॥ ४१ ॥ तद्विभेति मुधा

लोकः । पापजातेत्यदुःखतः ॥ क्लिश्यते पुण्यतोऽमुत्र । शर्मणे च वृकांघ्रिः ॥ ४२ ॥ तथा चाहुर्नास्तिकाः—एतावानेव लोकोऽर्थे ।  
यावानिन्द्रियगोचरः ॥ भद्रे ! घृकपदं पश्य । यद्ददन्ति बहुश्रुताः ॥ ४३ ॥ पिव स्वाद च चारुलोचने । यदतीतं वरगात्रि ! तन्न ते ॥ न हि  
भीरु ! गतं निवर्तते । समुदयमात्रमिदं फलेवरम् ॥ ४४ ॥ इति तदैहिकसुखं हित्वा । पारथिकसुखाशया ॥ स्याज्जनस्तपसः  
कर्त्ता—भयभ्रष्टः शृगालवत् ॥ ४५ ॥ यदुक्तं—मांसं तटांते परितुष्य जंजुको । मीनोपलम्भाय लघु प्रधावितः ॥ मीनो जलान्तः  
प्रविवेश सत्वरं । मांसं च गृध्रो हरतिस्त्व तथा ॥ ४६ ॥ हित्वैहिकं वैषयिकं सुखं तथा । येऽमुत्रसौख्यमसराय धाविताः ॥ ते वञ्चयन्ते  
स्वमहो सदोभय—भ्रष्टा नरास्तीव्रतपोव्रतादिभिः ॥ ४९ ॥

कर्णामूर्त्तिं निशम्यैवं । नृपो वचः पुरोधसः । गांभीर्याद्गोपयन् रोषम् । मन्त्रिणो मुखमैक्षत ॥ ४८ ॥ ततो मंत्री वभाषेऽमुं ।  
सर्वविद्याविदप्रणीः ॥ स्वसंवेदनसिद्धं किं । जीवं रे मूढ ! निहनुषे ॥ ४९ ॥ को भुङ्क्ते दुःखितेऽप्यंगे । पुत्रजन्मादिना सुखं ॥ दुःखं  
च सुखितेऽप्यस्मिन् । पुत्रमृत्वादिना हि कः ॥ ५० ॥ स्थूलं मेऽङ्गं कृशं वाऽपी—त्यादि स्वस्वामिता मतिः ॥ जीवांगयोर्व्यनक्त्येव ।  
भेदं भूपभुवोरिव ॥ ५१ ॥ सिद्ध एव परलोकः । सिद्धे जीवे च शाश्वते ॥ सिध्यतः पुण्यपापे च । सुखदुःखफलेक्षणत् ॥ ५२ ॥  
ततः स्वर्गापवर्गादि—दानात् स्यात्सफलं तपः ॥ हिंसादिपदभोगादि । नरकादेश्च दानतः ॥ ५३ ॥ इत्यादिशास्त्रवचनै—मन्त्रिणां  
हेतुगर्भितैः ॥ प्रहतप्रतिभश्चक्रे । वसुसारो निरुत्तरः ॥ ५४ ॥ सदस्यैर्धिकृतः सद्यो । राज्ञाऽप्येपोऽपमानितः ॥ निर्गतो व्रीडया  
भूप—सदस्येति न तदिनात् ॥ ५५ ॥ सचिवः सत्कृतो राज्ञां । सभ्याद्यैश्च सुसंस्तुतः ॥ जगाम मुदितो धाम । परेऽपि स्वगृहाण्यगुः  
॥ ५६ ॥ एवं विसृज्य भूपोऽपि । सभां कालनिवेदिनां ॥ विज्ञप्तेऽवसरे चक्रे । स्नानाऽर्चाभोजनादिकम् ॥ ४७ ॥

गुर्वादिभ्योऽथ विज्ञाय । मन्त्री धर्मानुगान् सदा ॥ यथावसरमाऽऽख्याति । विचारान् भूभुजे बहून् ॥ ५८ ॥  
शर्मधर्ममये काले । तेषामित्यतिगच्छति ॥ अन्यदा नृपतेरासीत् । प्रगाढा शीर्षवेदना ॥ ५९ ॥ औषधादिवहूपायैः ।  
सद्यो वैद्यादिभिः कृतैः ॥ तस्यामनुपशान्तायां । भूपोऽस्मार्षीत्पुरोधसः ॥ ६० ॥ स हि जानाति तं मन्त्रं । येन सा शाम्यति द्रुतं ।  
एवं विदितपूर्वीं तं । नरैराजूहवन्नृपः ॥ ६१ ॥ आगत्य वसुसारस्तां । सद्यो मन्त्रादपानयत् ॥ मणिमन्त्रमहौषध्यो ।  
मश्रियः ॥ ६२ ॥ सच्चकार नरेन्द्रस्तं । विविधैर्भूषणादिभिः ॥ महान्तो हि कृतज्ञः स्युः । सफलाश्रोपकारिणाम् ॥ ६३ ॥ तदादि  
नृपतेरेष । सभामेति पुनर्मुदा ॥ प्रतिष्ठां च जनेष्वाप । ते हि प्रायो नृपानुगाः ॥ ६४ ॥ नीतिकामार्थनाट्यादि-शास्त्रैर्धर्मोक्ति-  
मिश्रितैः ॥ विनोदयत्ययं भूप-चित्तं विश्वासहेतवे ॥ ६५ ॥ नृपस्याग्रेऽन्यदा मान्यं । तं वीक्ष्य सचिवो जगौ ॥ स्वामिंश्चार्वाक-  
चांडाल-स्याऽस्य नो संगमर्हसि ॥ ६६ ॥

इति मन्त्रिगिरं श्रुत्वा । नृपे मौनेन तस्युषि ॥ पुरोधा दुर्द्धरक्रोधा-द्व्यौ दुर्धीधुरंधरः ॥ ६७ ॥ शुद्धविप्रकुलोद्भूतो-ऽप्य-  
हमेतेन मन्त्रिणा ॥ राजमानोन्मदेनाऽस्मि । नीतश्चाण्डालतां हहा ! ॥ ६८ ॥ पराभूतोऽस्मि भूपादि-समक्षं रंकवत्पुरा ॥ गरीयान्  
प्राक्कृतो मेऽभि-भवश्चोज्जीवितोऽधुना ॥ ६९ ॥ तदेवं सहमानोऽहं । पुरुषाऽधमतां लभे ॥ मानिनो जहति प्राणान् । सहंतेऽभिभवं  
न तु ॥ ७० ॥ यतः-वरं प्राणपरित्यागो । न मानपरिखंडनं ॥ प्राणनाशात्क्षणं दुःखं । मानभंगादिने दिने ॥ ७१ ॥ यदुक्तं-  
पादाहतं यदुत्थाय । मूर्धानमधिरोहति ॥ समानादपमानेऽपि । देहिनस्तद्वरं रजः ॥ ७२ ॥ अवंध्यकोपस्य निहंतुरापदां । भवंति  
वश्याः स्वयमेव देहिनः ॥ अमर्शशून्येव जनस्य जंतुना । न जातहार्दं न च विद्विषादरः ॥ ७३ ॥ इति ॥ दर्शनीयं ततस्तेजो ।

न संतोऽभिभवः पुनः ॥ पङ्को हि मर्द्यते पादै-स्तेजस्वी नाऽनलः पुनः ॥ ७२ ॥ तेजस्विनोऽपरात्रेऽपि । सर्वे हि मुखमीक्ष्यते ॥  
 गृहदाहे कृतेऽपि स्या-दादेयः कस्य नोऽनलः ॥ ७३ ॥ तस्मान्दान्तु मुखं यांतु । श्रियः प्राणा अपि स्फुटं ॥ करिष्ये मन्त्रिणोऽनर्थं  
 त्वस्योपायेन केनचित् ॥ ७४ ॥ उपायात्तीर्यते वाद्धि-र्बध्येते च हरिद्विषी ॥ उपायाद्गिरिरुल्लंघ्यः । किमुपायान्न सिध्यति ॥ ७५ ॥  
 इति ध्यायन्नर्थं धाम । धात्रीशानुमतोऽगमत् ॥ तदादि तु छल नित्य-मन्वेषयति मन्त्रिणः ॥ ७६ ॥ दुरापाऽवनिभृतसेवा । नास्ति-  
 कत्वे मया ध्रुवं ॥ तां विना न क्षमे त्वस्याऽ-नर्थायेति विचिन्त्य सः ॥ ७७ ॥ शिशिक्षे कस्यचित्पार्श्वे । गुरोर्जैनीः क्रियास्ततः ॥  
 कपटभावकीभूय । निःशङ्कं सेवते नृपम् ॥ ७८ ॥ युगं ॥ मन्त्रिवत् श्रावकाचारान् । दर्शयन् कपटादयं ॥ अपीमिणन्नृपं को हि ।  
 धर्मदम्भान्न वञ्च्यते ॥ ७९ ॥ जानन्नपि धिया मन्त्री । मायिनं तमुपेक्षते ॥ नाऽपाकर्तुं विनोपायं । शक्यो हि नृपसंमतः ॥ ८० ॥  
 धर्मशास्त्रं पुरोधस्तु-पदिशन्नंतरांतरा ॥ कामशास्त्रोपदेशेन । रमयेन्नृपतेर्मनः ॥ ८१ ॥ धर्मरागो दुराधानः । पापरागस्तु नाङ्गिनि ॥  
 सुरञ्ज्यां हि यथा नीली । मज्जिष्ठा न तथांशुके ॥ ८२ ॥ कामरागं क्रमात्सोऽथ । तथा चित्ते न्यवीविशत् ॥ यथाऽहीयत भूपस्य ।  
 धर्मरागः शनैः शनैः ॥ ८३ ॥ विनश्यति हि माज्जिष्ठो । रागः कज्जलसंगतः ॥ लसूनादिकदुर्गन्धा-द्गन्धश्चाऽगुरुसंभवः ॥ ८४ ॥ पापो-  
 पदेशमप्यस्य । स सेहे धर्ममिश्रितं ॥ न जीर्यति विषं कस्य । यत्तांबूलादिमिश्रितम् ॥ ८५ ॥ अन्येद्युर्मन्त्रिणो गेहे । पुरोधाः काय-  
 तोऽगमत् ॥ आसनाऽऽलापदानाद्यै-स्तेनापि बहुमानितः ॥ ८६ ॥ कुतीर्ध्येऽपि यदौचित्यं । श्राद्धः कुर्याद्दृष्टागते ॥ किं पुनर्नृप-  
 पूज्येऽस्मिन् । श्रुते श्राद्धतया जने ॥ ८७ ॥ यदुक्तं-गेहागयाण उचियं । वसणपडिआण तह समुदरं ॥ दुहिआण दया एतो ।  
 सग्गेसि-संमओ धम्मो ॥ ८८ ॥ स तत्रेतस्ततः पश्य-न्नद्राप्तीन्मन्त्रिणः प्रिये ॥ रूपेणातिरतिमीती । स्रैणचूडामणी गुणैः ॥ ८९ ॥



सोऽचिन्तयदहो रूप-मनयोर्जगदुत्तरं ॥ ध्रुवं रूपानुमानेन । संभवन्ति गुणा अपि ॥ ९० ॥ तदहो मन्ययं धन्यो । यस्ये-  
हभोगसंगमः ॥ अथवेप्सितकार्यस्य । सिद्ध्युपायमवाप्नवम् ॥९१॥ यत्तत्कार्यं निवेद्यासौ । मंत्रिणाऽथोत्तरेऽर्पिते ॥ जगाम स्वगृहं  
सिद्ध-मिव कार्यं निजं विदन् ॥९२॥ स लम्बादिवलात्किञ्चि-न्ननिवेद्याऽनागतादिकं ॥ सदा रंजयति क्षमापं । शुद्धा विद्या हि कामधुक  
॥ ९३ ॥ पृष्टो भूपेन सोऽन्येद्यु-र्विश्वासाद्रहसि स्थितः ॥ किञ्चिन्न्यूनं ममाऽप्यस्ति राज्ये । वद विदांवर ! ॥९४॥ उवाच मन्त्रिणि  
द्वेषा-त्पुरोधाः स्वैष्टसिद्धये ॥ अस्ति स्वामिन् ! गजाश्वादि । सर्वमन्यनृपाधिकम् ॥९४ ॥ परं सारं पुमर्थेषु । काम एवात्मशर्मकृत् ॥  
धर्मार्थयोर्हि यत्नस्य । कामः फलमनन्तरम् ॥ ९६ ॥ साधनेषु च कामस्य । मुख्यं भार्यैव साधनं ॥ सा च ते नास्त्यतो मन्ये ।  
सर्वे राज्यादि निष्फलम् ॥९७॥ विस्मितोऽथाऽब्रवीद्राजा । विप्र ! किं भाषसेऽनृतं ॥ संति बह्व्योऽपि मे भार्याः । सुरूपा गुणबन्धुराः  
॥ ९८ ॥ विप्रोऽवक संति बह्व्योऽपि । परमेकाऽपि तासु न ॥ तत्र रूपानुरूपाऽस्ति । सत्तामात्रेण किं ततः ॥ ९९ ॥ कोद्रवाद्यैर्हि  
भुक्तिः स्यात् । काचाद्यैरप्यलंकृतिः ॥ तृच्छेदः क्षारनीराद्यै-र्वल्काद्यैर्वपुरावृत्तिः ॥ १०० ॥ परं घृतवरस्वर्ण-द्राक्षाम्बुसुरवाससां ॥  
कुर्युः कार्याणि नो तानि । न स्त्रीकार्यं च तेऽङ्गनाः ॥१॥ राजोचे मत्प्रियाभ्योऽपि । काऽपि क्वाऽपि किमङ्गना ॥ अधिका रूपसौभा-  
ग्य-गुणैर्दृष्टा श्रुताऽथवा ॥२॥ विप्रोऽवादीन्मया स्वामिन् ! । दृष्टे साक्षादुभे स्त्रियौ ॥ यद्रूपं चिन्तयन्मन्य । न तृणायाऽपि ते प्रियाः  
॥ ३ ॥ याभ्यामुद्यौवनाभ्यां हि । रूपेण विजितां रमां ॥ हरिर्न बहुमन्येता-ऽरत्या साऽभूत्ततोऽस्थिरा ॥ ४ ॥ अनर्हे स्वस्य  
मन्वाते । अतिरूपे सुलोचने ॥ विरूपाक्षो रतिकल्पां चक्रे ह्योचित्यवित्सुधीः ॥ ५ ॥  
निशम्यैवं नृपोऽवादीत् । कस्याऽऽयत्ते क्व ते द्विज ! ॥ कन्ये वा परिणीते वा । वर्त्तेते इति मे वद ॥६॥ सोऽप्यभाषिष्टदुष्टात्मा ।

पृष्टेनानेन किं त्वं ॥ अज्ञातं हि वरं तेऽदो-ऽशक्तस्याऽनुद्यमस्य च ॥७॥ भुंक्ते कदम्बमात्रं य-स्तस्यैवोपार्जने क्षमः ॥ मोदकादि-  
 गुणहानं । तस्य शल्यायते हृदि ॥ ८ ॥ किमेवं भापसे विप्र ! । काऽप्यशक्तिं ममैक्षयाः ॥ स्वेष्टेऽर्जेऽनुद्यमं चेति । राज्ञोक्ते स  
 मुदाऽवदत् ॥ ९ ॥ यद्येवं भृशु तत्ते स्तः । स्वायते एव ते स्त्रियौ ॥ यतस्त्वत्सचिवस्यैव । वल्लभे वल्लभे इमे ॥ १० ॥  
 तवैव किङ्करश्चाऽयं । तत्कस्तत्र पराक्रमः ॥ उद्यमं तु विधायैते । स्वामिन् ! स्वांतःपुरे नय ॥ ११ ॥ क्षैणेऽनुपमरूपे ते ।  
 पौंस्नेऽनुपमरूपिणः ॥ तवैवाहं परं भ्रांतो । धनयुक्तौ विधिर्जरी ॥ १२ ॥ यतः—क्षीरं भाति नाऽस्थाने । स्थाने भाति च  
 योजितं ॥ ऐभे कण्ठे मणिघण्टा । भाजते न तु गर्दभे ॥ १३ ॥ तवेदं परमं रूप-मैश्वर्यं सपराक्रमं ॥ राज्यादि निष्फलं सर्वं । यदि  
 स्यातां न ते मिये ॥ १४ ॥ नाऽधिक्यं सऽते शूरः । पृथ्व्यामप्यधिकश्रिया ॥ किङ्करेऽपि मियाऽधिक्यं । सहन् किं त्वं  
 नं लज्जसे ! ॥ १४ ॥

स्वामितः सातिशायिणी-भोगं नाहन्ति सेवकाः ॥ करोति स्वामितो न्यूनं ॥ स हि वेपथुहाद्यपि ॥ १६ ॥ न चेदं वेत्ति  
 चेन्मन्त्री । स्वामिभक्तिनयोजितः ॥ तत्प्रियोद्दालनात्तस्य । शिक्षां त्वं दातुमर्हसि ॥ १७ ॥ इति विप्रगिरं श्रुत्वा-दीप्तकामोऽपि  
 भूपतिः ॥ परस्त्रीपरिहाराख्यं । व्रतं लोप्स्यामि नो निजम् ॥ १८ ॥ ते तु द्रक्ष्याम्युपायेन । येन केनेति चिन्तयन् ॥ सर्वं साधु  
 करिष्यामी-त्युदित्वा विससर्ज तम् ॥ १९ ॥ युगं ॥ अथ मंत्री नृपस्यानु-मत्पा चैत्यमचीकरत् ॥ तत्रोत्सवैश्च विम्बानि । जैनानि  
 प्रत्यतिष्ठिपत् ॥ २० ॥ साधर्मिकाणां वात्सल्यं । कुर्वेत्स्मिन् महोत्सवे ॥ सचिवः स्वगृहे भूपं । न्यमन्त्रयत् भुक्तये ॥ २१ ॥ ततः  
 प्रागपि तत्पत्न्या । दृष्टुमुत्कण्ठुलो नृपः ॥ इष्टं वैद्योपदिष्टं च । मन्वानस्तदगृहेऽगमत् ॥ २२ ॥ तस्मै सपरिवाराय । सचिवः समि-

यस्तदा ॥ आरभ्याऽऽचमनात्सर्व-मातिथ्यमुचितं व्यधात् ॥ २३ ॥ कृतस्नानादिमांगल्यो-ऽध्यास्त स्वर्णासनं नृपः ॥ पृथावथ  
मणिस्थाले । रत्नकञ्चोलकान्विते ॥ २४ ॥

विश्वासान्मंत्रिपत्न्याद्या । द्वितीयाऽप्यंतरान्तरा ॥ नानाखाद्यादिभोज्यानि । व्यंजनानि घृतादि च ॥ २४ ॥ स्वादन्यमृतव-  
त्पीता । क्रमतः पर्यवीविषत् ॥ मन्त्री बीजयितुं ताल-वृन्तेनाऽढौकत स्वयं ॥ २६ ॥ त्रिभिर्विशेषकं ॥ अथ भूपः समीक्ष्यैते ।  
रूपेणाप्रतिमे उभे ॥ अभूत्कामवशो वाचं । श्रद्धानः पुरोधसः ॥ २७ ॥ तथाऽपि संवृताकार-स्तदेकगतमानसः ॥ अभुक्त भोजन-  
स्वादं । धात्रीज्ञोऽसंविदन्नपि ॥ २८ ॥ ततः सुरभितांबूलं । स्वादु चास्वादयन्नयं ॥ चंदनागुरुकपूरा-द्यंगरागोपशोभितः ॥ २९ ॥  
मन्त्रिणा सत्कृतो दिव्य-दुकूलाभरणादिभिः ॥ आजगाम निजं धाम । जातकामस्तयोः स्त्रियोः ॥ ३० ॥ युग्मं ॥

सोऽन्यदावसरेऽवादी-द्रहः प्राप्तं पुरोधसं ॥ बंधो ! मन्त्रिप्रियारूपं । त्वदुक्तं सत्यमैक्षिषम् ॥ ३१ ॥ द्विजोऽत्रक् किं प्रभुं भक्ता ।  
वञ्चयन्तेऽनुजीविनः ॥ ते तु स्वांतःपुरे नीत्वा । स्वं मां ते च कृतार्थय ॥ ३२ ॥ जगाद मेदिनीनाथः । कुर्वे कथमिदं यतः ॥ परस्त्री-  
परिहाराख्य-व्रतभंगे हि दुर्गतिः ॥ ३३ ॥ अयशः परमं च स्या-न्मालिन्यं स्वकुलस्य च ॥ स्फुटं तद्ग्रहणे लोका-पवादश्च प्रवर्द्धते  
॥ ३४ ॥ रहस्तद्ग्रहणे शुद्धो । नैवोपायोऽस्ति कश्चन ॥ मन्त्री तु स्वामिभक्तो मे । मित्रं सुश्रावकाग्रणीः ॥ ३५ ॥ धर्मसाहाय्यदानेनो-  
पकारी विनयी नयी ॥ पराक्रमी च सर्वत्रा-लंकर्मिणश्च बुद्धिभिः ॥ ३६ ॥ युग्मं ॥ कथमीदृश्यऽदोषेऽपि । दोषारोपादि युज्यते ॥  
विश्वस्ते चात्र विश्वास-घातपापं करोति कः ॥ ३७ ॥ तदलं पापमूलेन । परस्त्रीग्रहणेन मे ॥ इहाऽन्यत्र विरुद्धं हि । शुद्धबुद्धिः  
करोति कः ॥ ३८ ॥

इत्यामाकर्ण्य भूपोक्तं । पुरोधो धाम दुर्धियां ॥ अंतर्दुष्टो बहिः शिष्टः ॥ खिन्नः पुनरयं जगौ ॥ ३९ ॥ अवादीर्युक्तियुक्  
 स्वामिन् ! । नीतिशास्त्रं तु नेक्षसे ॥ स्वसेवकैकवात्सल्या--दंतर्हितविचारदृक् ॥ ४० ॥ नीतिशास्त्रानुसारीदं । सकर्णाकर्ण्यतां ततः  
 ॥ हितवादी हि भक्तः स्यात् । हितश्रावी सुधीः पुनः ॥ ४१ ॥ जायंते यत्र तत्रापि । यानि रत्नानि ते भुवि ॥ तरुधान्यादि-  
 यत्तेषां । त्वमेव धनिकः प्रभो ! ॥ ४२ ॥ आचारः सर्वभूपानां । मतोऽयं नीतिशास्त्रगः ॥ ततस्त्वद्भूभवानां स्त्री--रत्नानां त्वमसि  
 प्रभुः ॥ ४३ ॥ तवैवेति स्त्रियः सर्वाः । परस्त्री कापि नास्ति ते ॥ मन्त्रिपत्नीग्रहे तेन । व्रतभंगः कथं भवेत् ॥ ४४ ॥ मन्त्री तु  
 स्वामिभक्तो मे । इत्यादि श्रद्धे न हि ॥ स चेत्स्यात्स्वामिभक्तस्तत् । स्वमिये किं न तेऽर्पयेत् ॥ ४५ ॥ किञ्चावेदं कुतोऽपीदं ।  
 वैरिगृहोऽस्ति मन्त्र्यसौ ॥ काले त्वमपि बोद्धासे । स्वामिभक्तः कथं ततः ॥ ४६ ॥ तन्मैत्री मायिनाऽनेन । ऋजोस्तव न युज्यते ॥  
 ध्यायंस्त्वयि प्रभो ! द्रोहं । कथं सुश्रावकाग्रणीः ॥ ४७ ॥ धर्मसाहायकाद्येप । विश्वासायैव ते सृजेत् ॥ बुद्ध्यादिशक्तिरप्यस्य ।  
 जाने तत्ते गुणाय न ॥ ४८ ॥ सदोपोऽयं न विश्वस्तो । विश्वस्तोऽस्मिंस्त्वमेव तु ॥ एतत्पादुःकरिप्यामि सर्वं तेऽवसरे प्रभो ॥ ४९ ॥  
 इति श्रुत्वा नृपो दध्यौ । विस्मयानंदखेदभृत् ॥ इत्येतत्किमु सत्यं स्यात् । काले वा ज्ञास्यतेऽखिलम् ॥ ५० ॥ त्वदुक्तं मित्र !  
 कर्ताऽस्मि । काले ज्ञात्वा यथायथं ॥ इत्युदित्वा नृपः प्रीतं । विससर्ज पुरोहितं ॥ ५१ ॥ तदादि सचिवे भूपो । भक्ताऽभक्तत्वसंशयात् ॥  
 तत्प्रियाकाम्यया चाधा-द्वहिवृत्त्यैव सौहृदम् ॥ ५२ ॥ यतो युधि न येषां हृद् । भिद्यतेऽरिभटायुधैः ॥ शूराणामपि तेषां द्राग् ।  
 खलवाक्यैः प्रभिद्यते ॥ ५३ ॥ मैत्रीं विनाशयत्येव । प्रविष्टोऽन्तः खलः सतां ॥ हंसचञ्चुर्न किं भेदं । विधत्ते क्षीरनीरयोः ॥ ५४ ॥  
 दुष्टः कष्टाय शिष्टानां । सर्वः किं नु नृपोन्मदः ॥ केवलोऽपि दहत्यग्निः । किं पुनर्वायुसंगतः ॥ ५५ ॥ सतामपि मनः सद्यो ।

विनाशयति दुर्जनः ॥ दुग्धं नकुलसंचारा-द्विनाशं नोपयाति किम् ! ॥ ५६ ॥

अथो समरवीरोऽस्ति । नगरे गिरिसंगमे ॥ भूपः प्रचंडदोर्दण्ड-खंडितोदण्डशात्रवः ॥ ५७ ॥ तेनाऽन्यदा सहैतस्य । नरवीरस्य  
 भूपतेः ॥ विरोधोऽभूद्भृशं देश-सीमग्रामनिमित्तकः ॥ ५८ ॥ शोधयन्ते तन्नृपादेशा-त्प्रतोल्यादौ स्थितैर्नरैः ॥ गतागतकृतो लेख-  
 हारकाः प्रायशस्तदा ॥ ५९ ॥ शाकिनीवच्छलान्वेषी । मन्त्रिणोऽपचिकीस्तदा ॥ लिलेखाऽवसरं ज्ञात्वा । कूटलेखं पुरोहितः ॥ ६० ॥  
 प्रलोभ्य बहुद्रव्येण । निःस्वं कश्चिद् द्विजं ततः ॥ शिक्षयित्वा मृपामाये । तस्मै तं स समर्पयत् ॥ ६१ ॥ हेमः पलचतुष्कं  
 च । सोऽदात्तस्मै प्रपञ्चवित् ॥ आदाय स्वर्णलेखौ तौ । सोऽपि ग्रामान्तरेऽगमत् ॥ ६२ ॥ तत्र स्थित्वा कियत्काल-मागात्सोऽस्मिन्  
 पुरे पुनः ॥ दूरदेशांतरागामि-वेषभृद्भूलिधूसरः ॥ ६३ ॥ स विशन् गोपुरे रुद्धो । नियुक्तैः राजपुरुषैः ॥ शोधने दृष्टो तस्य ।  
 पार्श्वे लेखः सकाञ्चनः ॥ ६४ ॥ तत्स्वरूपं च पृष्टस्तै-र्नैव किञ्चित्स भापते ॥ ततस्तैर्नृपतेरपि । लेखो विप्रश्च हेमयुक् ॥ ६५ ॥  
 राज्ञा कोऽसीति पृष्टोऽसौ । जगौ विप्रोऽस्मि निर्धनः ॥ क्लिश्यन् द्रव्यार्जनोपायै-रत्रैव नगरे वसन् ॥ ६६ ॥ लोकादन्येद्युरश्रौषं ।  
 पुरेऽस्ति गिरिसंगमे ॥ राजा समरवीराहो । दानी विप्रेषु भक्तिभृत् ॥ ६७ ॥ दत्ते सोऽपूर्वविप्राय । हेमः पलचतुष्टयं ॥ ततोऽहं  
 स्वर्णलोभेन । तत्राऽगां कतिभिर्दिनैः ॥ ६८ ॥ आशिवं च नृपायाऽदां । पृष्टस्तेनाऽऽगतः कुतः ॥ अवोचं नगरादागां । रतिवर्द्धननामकात्  
 ॥ ६९ ॥ ततः स राजा स्वर्णं मे । दत्त्वैतलेखमर्पयत् ॥ उवाच च पुरे तत्र । मत्तिसागरमन्त्रिणः ॥ ७० ॥ बंधो ! लेखस्त्वयाऽप्योऽयं ।  
 दशर्यो नाऽन्यस्य कस्यचित् ॥ ततस्तं लेखमादाय । समागामत्र हेमयुक् ॥ ७१ ॥ युग्मं ॥ न वेद्मि लेखमध्यस्थं । स्वरूपमिति वादिनं ॥  
 तं विसृज्य नृपो लेख-मुन्मुञ्चाऽवाचयद्यथा ॥ ७२ ॥

स्नास्ति श्रीगिरिसंगमनगराद्राजाधिराजः श्रीसमरवीरनामा श्रीमति रतिवर्द्धननगरे निजमांतरमित्रं महामन्त्रिणं श्रीमन्तं  
 मतिसागरनामकं सस्नेहमालिङ्ग्य समीतिरसमसरं समादिशति यथा—त्रयं सर्वदा कुशलकमलासमालिङ्गनमुभगा विजेजीयामहे,  
 शुभवता भवतापि सततं निजकल्याणोद्दन्तनिवेदनेन प्रमोदपदवीं प्रापणीया त्रयं, कार्यमथ यद्भवता ज्ञापितं तं अहं त्रिधास्यमानं  
 रात्रानमनसरं लब्ध्वा चञ्च्वा तव राज्यं प्रदास्यामि, तद्वसरे भवता सर्वसैन्यपरिवारेण बलसारेण समागम्यं, परिकरं भिन्दा-  
 नोऽस्मीत्यादि, भवता च तत्कार्यविषये सर्वदाऽवहिततया वर्तितव्यं, तद्दिनं च ज्ञाप्यं, येन तद्दिनस्योपर्यहं सर्वाभिसारेण समाग-  
 स्जामि, कृतार्थं भवामि, पञ्चभक्ते भवते राज्याद्धे मानितं तन्नियमेन प्रदास्यामीति नाऽत्र संदेहः कार्यः, सर्वदा समाधानमत्रास्ति,  
 स्वमाधानं विशेषकार्यादिप्रधानं सर्वदा निवेदनीयमिति मंगलम् ॥

इति लेखार्थमात्राय । प्रस्फुरत्क्रोधविस्मयः ॥ ही किमेतदसंभाव्यं । यन्न दृष्टं श्रुतं क्वचित् ॥ ७३ ॥ संभवेदीदृशे श्राद्धे ।  
 मन्त्रिण्यपि किपीदृशं ॥ अहारगरिपोः कस्याऽप्यस्फुटं कपटं किमु ॥ ७४ ॥ किं वा मेऽत्र विचारेण । जिघृक्षोर्मन्त्रिणः  
 मिये ॥ मया लब्धमिदं द्वारं । क्षुधितेनेव भोजनम् ॥ ७५ ॥ तत्पादुष्कृत्य लोकेऽमुं । मन्तुं गृह्णामि तत्प्रिये ॥ भवितैवं  
 मनेष्टाप्ति—नापचादन्न भाग्यतः ॥ ७६ ॥ विचिन्त्यैवं चिरं लेखं । मन्त्रिणस्तमदर्शयत् ॥ पुरोधःकपटं सोऽपि । स्वधिया  
 समभावयत् ॥ ७७ ॥ पंचभिः कुलंके ॥ न खलु च्छलबुद्धीनां । खलानां खलना क्वचित् ॥ यतः कपटपाण्डित्यं । सुघटं नाटयन्ति  
 ते ॥ ७८ ॥ यदुक्तं—अतिमल्लिने कर्तव्ये । भवति खलानामतीव निपुणाधीः ॥ तिमिरे हि कौशिकानां । रूपं प्रतिपद्यते दृष्टिः  
 ॥ ७९ ॥ नृपं स स्माह दृष्टस्य । नायेदं विद्धि चेष्टितं ॥ ततो भूपोऽप्यभाषिष्ट । क्रोधान्धोऽतीवनिष्ठुरम् ॥ ८० ॥ दृष्टागा

अप्यहो धृष्ट ! । किं रे दुष्टस्त्वमेव न ॥ य एवं चेष्टसे लुब्धो । विश्रब्धेऽपि मयि प्रभौ ॥ ८१ ॥ स्वमन्यस्मिन् क्षिपन् दोषं ।  
रे मां वंचयसे किमु ? ॥ असभ्यं च ततो लेखं । नृपः सभ्यानदीदृशत् ॥ ८२ ॥

इदं मंत्रिण्यसंभाव्यं । मन्वानास्तेऽप्यमन्यवः ॥ गतिं कामप्यजानानाः । श्यामास्या मौनमादधुः ॥ ८३ ॥ राजा ततः  
स्मरक्रोध-विधुरो मंत्रिणं निजैः ॥ नरैर्निगडितं कृत्वा । चारकेऽचिक्षिपत्तदा ॥ ८४ ॥ आनाय्यांतःपुरेऽक्षेप्सीत् । प्रिये चाऽस्य  
मनःप्रिये ॥ नष्टे परिकरे चैष । गृहे मुद्रामदीदपत् ॥ ८४ ॥ कृतार्थं मन्यमानः स्वं । विसृज्याऽथ नृपः सभां ॥ उदस्थार्दहकृत्येभ्य-  
स्तत्कांतागतमानसः ॥ ८६ ॥ ततः खिन्नो महामंत्री । दध्यौ धिगधमं नृपं ॥ न गृह्यतेस्म यः कृतै-रूपकारैः सहस्रशः ॥ ८७ ॥  
सर्पः खलो नृपो वह्नि-रथी नारी यमो विधिः ॥ शस्त्रापथ्यांभोविपाश्च, कस्यापि स्वा भवन्ति न ॥ ८८ ॥ प्रपञ्चस्तु नृपस्याऽयं ।  
सर्वो हर्तुं मम प्रिये ॥ भोजनावसरेऽप्येतद् । ज्ञातं तद्दृष्टिचेष्टितैः ॥ ८९ ॥ नीतिज्ञोऽपि कुलीनोऽपि । जैनधर्म्यपि भूपतिः ॥  
निर्दोषेऽपि मयि स्निग्धे-ऽचेष्टितैवं हहा स्मरात् ॥ ९१ यदुक्तं—

विकलयति कलाकुशलं । हसति शुचिं पंडितं विडम्बयति ॥ अधरयति धीरपुरुषं । क्षणेन मकरध्वजो देवः ॥ ९२ ॥ तावद्देवो  
वसति हृदये धर्मकर्मापि तावत्तावन्माता गुरुरपि कुलं बंधुवर्गोऽपि तावत् ॥ यावन्नांतः प्रतनितनयाः कामभाजामजस्रं । दुर्वारास्ते  
भुवनजयिनः कामबाणाः पतन्ति ॥ ९३ ॥ अहिल्यायां जारः सुरपतिभूदात्मतनयां । प्रजानाथोऽध्यासीदभजत गुरोरिन्दुरबला ॥  
इति प्रायः को वा न पदमपदेऽकारि न मया । श्रमो मद्बाणानां क इव भुवनोन्मादविधिषु ॥ ९४ ॥ इति प्रबोधचंद्रोदये काम-  
स्योक्तिः ॥ पुरोधसोऽथवा दोषः । सर्वोऽयं कौलधर्मिणः ॥ यो मुग्धं नृपतिं नाना-कुप्रपञ्चैरविभ्रमत् ॥ ९५ ॥ यत उक्तं

दुष्टः प्रविष्टमात्रोऽपि । विपाटयति शिष्टहृत् ॥ सौवीरेऽन्तर्गते क्षीरं । विशीर्येत सहस्रशः ॥ ९६ ॥ दोषो रोषोऽधवाऽन्यस्मिन् ॥ युक्तो धर्मविदो न मे ॥ कर्मव स्वकृतं येन । सर्वस्य सुखदुःखकृत् ॥ ९७ ॥ ततः—किं कपायकलुपं कुरुषे स्वं । केषुचिन्ननु मनोऽरिधि-यात्मन् ॥ कर्मतोऽधिकममी न ददंते । तच्च मूढ ! विहितं भवतैव ॥ ९८ ॥ विपरीतेऽधुना भूषे । न त्राणं मम किञ्चन ॥ प्रिययो-श्चापि शीलस्य । रक्षोपायोऽस्ति कोऽपि न ॥ ९९ ॥ आराद्धस्तचिरं जैनः । शरणं धर्म एव नः ॥ शरणं तं प्रपन्नानां । सुरा हि प्रार्थितमदाः ॥ २०० ॥ व्यराधयं न चेत्किञ्चित् । कदाप्याप्रतिपत्त्यहात् ॥ हृदापि शीलसम्यक्त्वे । तद् द्राग्निश्यतु मे विपत् ॥ १ ॥ इति ध्यात्वा स सत्त्वाढ्यः । कायोत्सर्गेण तस्थिवान् । तदाऽऽकृष्टाऽभवत्साक्षात् । सद्यः शासनदेवता ॥ २ ॥ साऽवोचत्पारयोत्सर्गं । गतास्ते विपदः क्षयं ॥ प्रातर्ज्ञाताऽसि भूषेन । सत्कारे विहिते स्वयम् ॥ ३ ॥ इत्युदित्वा गता साऽपि । मन्त्र्युत्सर्गमपारयत् ॥ चित्त-यन् धर्ममाहात्म्यं । विस्मयानन्दमेदुरः ॥ ४ ॥

इतश्च मन्त्रिणः पत्न्या—वप्यन्तःपुरसंस्थिते ॥ चक्रतुः शीलभंगस्या—शंकया परिदेवनम् ॥ ५ ॥ अनुनेतुं तयोः पार्श्वे दासीः प्रैपीन्महीपतिः ॥ ताश्चाट्टक्तिपट्टः कोपा—दोषाद् धिक्कुरुतः स्म ते ॥ ६ ॥ स्वर्विमानोपमावास । चित्रशालामपि स्थिते ॥ दुखात्ते स्वमम-न्येतां । कारागार इव स्थितम् ॥ ७ ॥ दध्यतुस्ते भ्रवस्याऽऽपत् स्वजनादिवियोगिता ॥ तथा दुःखाय नौ नैव । शीलभ्रंशभयं यथा ॥ ८ ॥ विधास्यति यदि क्षमापः । शीलमालिन्यमावयोः ॥ मरिष्यावो द्रुतं नूनं । तदोपायेन केनचित् ॥ ९ ॥ वरं प्राणपरित्यागो । न तु शीलस्य खण्डनं ॥ प्राणत्यागे क्षयं दुःखं । नरकः शीलखंडने ॥ १० ॥ अनर्थः [अनार्थैः] परिभूतानां । सर्वेषां शरणं नृपः ॥ स एव यद्यमर्यादः । किं त्राणं नौ ततोऽधुना ॥ ११ ॥ अथवा धर्म एवाऽस्ति । त्राणं नौ जगतामपि ॥ विकटे संकटे प्राप्ते । रक्षतात्तत्स



एव नौ ॥ १२ ॥ धर्मः सम्यक्त्वशीलादिर्मनसाऽप्यविराधितः । यद्याऽऽस्ते नौ तदा, रक्ष्याच्छीलं शासनदेवता ॥ १३ ॥ तावन्न  
 पारयिष्यावः कायोत्सर्गं सुनिश्चलं । यावन्नौ भविता नैव । शीलभङ्गभयक्षयः ॥१४॥ ध्यात्वैवं कृतसंवे ते । कायोत्सर्गेण तस्थतुः॥  
 सैव देवी तदाऽऽकृष्टा । प्रत्यक्षाऽभूत्तयोरपि ॥ १५ ॥ करिष्येऽहं तथा शील-भंगो भावी यथा न वां ॥ उत्सर्गः पार्यतामित्थ-  
 मुक्त्वा सा च तिरोदधौ ॥ १६ ॥ स्मरात्तोऽथ नृपो घस्र-मतिवाह्य कथञ्चन ॥ तयोः संगमुखं लिप्सु-निश्च्यंतःपुरमाययौ ॥ १७ ॥  
 शय्यास्थोऽथ नृपो दासी-स्ते आनेतुं समादिशत् ॥ आनीते पारितोत्सर्गे । ताभिरेते तदन्तिकम् ॥ १८ ॥ सोत्कण्ठं  
 ते नृपः पश्य-न्नद्राक्षीदादिमां तयोः ॥ मुक्त्वा पादमुखं कुष्ठ-ग्रस्तां देव्यनुभावतः ॥ १९ ॥ अपृच्छत्तां नृपो भद्रे ! ।  
 कुष्ठोऽभूत्ते कदा कथं ॥ साऽप्यवादीच्चिरत्नोऽयं । वैद्याऽसाध्यः स्वकर्मणा ॥ २० ॥ द्वितीयां यावदासन्नो । करोत्यालिङ्गितुं नृपः॥  
 तावत्तद्देहदुर्गंधा-द्दुर्द्धराद्विधुरोऽभवत् ॥ २१ ॥ पप्रच्छ च नृपो भद्रे ! । दुर्गंधस्ते किमङ्गके ॥ साऽवोचत्कर्मणा वैद्या-ऽसाध्यो  
 जातश्चिरादयम् ॥ २२ ॥ विरक्तश्चित्रशालायां । प्रेष्येमे स व्यचिन्तयत् ॥ धिग् दैवं दूषितं येन । स्त्रीरत्नद्वयमीदृशम्  
 ॥ २३ ॥ भोजनावसरे नैवं । ज्ञातो दोषो मयाऽनयोः ॥ दुकूलाच्छादितांगत्वा-दूरस्थत्वाच्च किं किल ॥ २४ ॥ ज्ञातः  
 पुरोधसा नैपोऽनयोर्दोषो मुधा ततः, कारितोऽऽहमघं धिक् त-मपरीक्षितवादिनम् ॥ २५ ॥ एतदर्थं मया निन्ये ।  
 मन्त्री सर्वगुणोऽपि हि ॥ कष्टं तथा च मालिन्यं । धर्मः कीर्तिः कुलं यशः ॥ २६ ॥ सचिवे वैरिगृह्यत्वा-दिकं मन्येत कोऽपि न ॥  
 मन्येत निखिलो विज्ञः । कपटं तु पुरोधसः ॥२७॥ स ह्यधर्मा सदम्भश्च । मन्त्रिणा धिक्कृतः पुरा ॥ पापे कर्मणि सर्वत्राऽपीदृशा हि  
 सखलंति न ॥ २८ ॥ प्रातर्निश्चित्य तत्सर्व-मुपायैर्बुद्धिसंभवैः ॥ निर्दोषत्वे न्यसिष्येऽहं । मन्त्रिणं प्राक्तने पदे ॥ २९ ॥ प्रिये

तस्याऽर्षयिष्यामि । शिक्षयिष्यामि दुर्जनान् ॥ विचिन्त्यैवं नृपोऽनैपीत् । खेदाश्चर्यमयीं निशाम् ॥ ३० ॥

अथो प्रातर्नृपोऽध्यास्त । सभां राजन्यमण्डितां ॥ नरैराहूय पप्रच्छ । तं नरं लेखहारकम् ॥३१ ॥ रे! सत्यं वद लेखोऽयं ।  
कथं केन तवाऽर्षितः ॥ अवदन्तं भिया तं च । स नरैर्वहताडयत् ॥ ३२ ॥ ताड्यमानोऽव्रवीद्विप्रो । रोरस्ताड्ये मुधा किमु ॥  
गद्गद्भ्रा प्रलोभ्यैत-त्कारितोऽस्मि पुरोधसा ॥ ३३ ॥ पुरोधोऽक्षरसंवादं । लेखे दृष्ट्वा महीपतिः ॥ प्रसरत्प्रतिभः सर्वं ।  
निश्चिद्ये तद्यथास्थितम् ॥ ३४ ॥ ततो निगडमंगेन । नरैराहूय मन्त्रिणं ॥ क्षमयित्वा नृपो गाढं । सचक्रे भूषणादिभिः ॥ ३४ ॥  
सप्रियं तं गजारूढं । राजन्याऽऽवलिसंयुतं ॥ नृपः प्रैपीद्गृहे वाद्या-डम्बरेण पुरस्सरम् ॥ ३६ ॥ मन्त्रीप्रिये च वृत्तान्तं ।  
देवताभाषणादिकं ॥ मिथः पृष्ट्वा च बुध्वा च । धर्ममाहात्म्यमस्तुवन् ॥ ३७ ॥ शिष्यकृत्य बहुधा क्रोधा-दंडयित्वा पुरोधसं ॥ स-  
लेखहारकं भूपः । स्वदेशान्निवासयत् ॥ ३८ ॥ नृपस्त्यक्त्वा कुसंसर्गं । प्राग्वन्मन्त्रिण्यवर्त्तत ॥ राजद्वयविरोधोऽपि । भग्नस्तेन  
स्वयुद्धितः ॥ ३९ ॥

अन्येषुःसदसि क्षमाभृत् । प्रीत्याऽभाषत धीसखं ॥ सदोषे ते प्रिये मन्त्रि-न्नन्यां किं नोपयच्छसे ॥४०॥ मन्त्र्यवादीन्महापापं ।  
यस्य तस्याऽपि वञ्चने ॥ किं पुनः स्वाभिनस्तेन । वच्मि राजन् ! यथास्थितम् ॥४१॥ सदोषे नैव ते किंतु । सर्वांगसुभगे परं ॥  
तदा तच्छीलरक्षायै । देव्या ते दर्शिते तथा ॥४२॥ कथमेवमिति प्रोक्ते । राज्ञा मन्त्रीश्वरो जगौ ॥ कायोत्सर्गादिकं सर्वं । पूर्ववृत्ता-  
न्तमादितः ॥४३॥ भूपो दध्यावहो देव्या । भाग्यादस्म्यनुकंपितः ॥ यदेवं बोधितो दुष्टो-ऽप्यहं भस्मीकृतो न तु ॥ ४४ ॥ प्रशशंस  
ततस्तेषां । धर्ममाहात्म्यमद्भुतं ॥ अकृत्यकारिणं मन्त्रि-समक्षं स्वं जगर्ह च ॥४६॥ ज्ञात्वा सम्यक्त्वशीलादि-माहात्म्यं तत्पुरेऽपि च ॥

सर्वशक्त्याऽर्हतं धर्मं । सर्वे प्रायः प्रपेदिरे ॥ ४५ ॥ गुरुपार्श्वेऽन्यदाऽऽलोच्य । परस्त्रीकामनादिजं ॥ अक्षिपत्पातकं भूपः । प्रायश्चि-  
त्तादिभिर्वहु ॥४७॥ संजातद्रुहिमा धर्मे । पुण्यराशीनिवांगिनः ॥ नृपः प्रति पुरग्रामं । विहारान्निरमापयत् ॥ ४८ ॥ अपूपुजद्गुरुन्  
भक्त्या । द्वेषा मुनिजनैः सह ॥ करमुक्तीष्टदानाद्यैः । सुखाचक्रे सधर्मिणः ॥४९॥ तीर्थयात्रादिपुण्यानि । दीनदानानि च व्यधात् ॥  
प्रावीवृतदमारिं च । दयालुर्निजनीवृति ॥ ४९ ॥ नित्यमित्यखिलैः पुण्यै—र्यथोपात्तैर्यथोचितैः ॥ समयं गमयन् राजा—ऽपूरयद्यज्ञसा  
जगत् ॥५०॥ चतुर्भिः कलापकम् ॥ सचिवोऽप्येवमेवैता—न्यखिलानि विशेषतः ॥ सर्वशक्त्या व्यधात्पुण्यान्युग्रभावः प्रियान्वितः  
॥५१॥ आर्चतां त्रिःसमं भूपा—मात्यौ तौ प्रत्यहं जिनान् ॥ द्विः प्रत्यक्रामतां प्रत्या—ख्यानोत्सर्गादिकारिणौ ॥५२॥ अपुपोषधतां  
पर्व—स्वतिथ्यादिषु दायिनौ ॥ विदधाते बहुन्येवं । पुण्यान्येतौ पराण्यपि ॥ ५३ ॥ पुण्यान्येवमकाष्टौ ते । भावान्मन्त्रिप्रिये अपि ॥  
॥ कियतीस्तेऽनयन् वर्ष—कोटीर्धर्ममयीरिति ॥ ५४ ॥

अन्येद्युः केवली तत्रो—द्याने सोऽतिबलो गुरुः ॥ भगवान् समवासापीद् । भूयो भूरिपरिच्छदः ॥ ५५ ॥ ततो  
वर्द्धापितो राजा । सद्योऽप्युद्यानपालकैः ॥ ददौ तेभ्यो महादानं । मुदितः पारितोषिकम् ॥४६॥ ततः सचिवसामन्त—सेनान्यादिवृतो  
नृपः ॥ आगात्केवलिनं नन्तुं । सर्वद्धर्मा सह नागरैः ॥ ५७ ॥ स त्रिःप्रदक्षिणीकृत्य । नत्वा स्तुत्वा च तं गुरुं ॥ परिवारादिभिः  
साकं । यथास्थानमुपाविशत् ॥ ५८ ॥ धर्मलाभाशिषं दत्त्वा—ऽनुगृहणंस्तांस्ततो गुरुः ॥ भवांभोधितरीतुल्यां । प्रास्तावीद्धर्मदेशनाम्  
॥ ५९ ॥ तथाहि—

स्पृहां सुखेष्वेव सृजन्ति देहिनो । ददाति तान्यार्हतधर्म एव तु ॥ तमेव सेवध्वमतो बुधा यतः । सुखश्रियः प्राप्नुत शाश्वतीरपि

जयानन्द  
केवलि  
चरित्रम्  
॥१६॥

॥६०॥ भोगा अनित्या वपुरप्यनित्यं । राज्यश्रियो गत्वरपंक्तिमुल्ब्याः ॥ अगत्वरं धर्ममतो भजध्व-मगत्वरानंदपदाय सम्यक् ॥६१॥  
सम्यग्मिशम्येति नृपादयस्ते । विशिष्य संविग्नहृदो बभूवुः ॥ अथो अपृच्छत्सचिवो मुनींद्र ! । भवांतरे कीदृगहं बभूव ॥ ६२ ॥  
ततः सदःप्रवोधाय । जिनार्चामहिमोक्तये ॥ उवाच केवली मन्त्रिमाग्भवं भगवानिति ॥ ६३ ॥ तथाहि-

बभूव भरतेऽत्रैव । नगरे रत्नसंचये ॥ नृपतिर्नरदत्ताख्यः । ख्यातो वित्रस्तशात्रवः ॥ ६४ ॥ तस्यासीन्नृपतेर्मान्यो । नंदनो  
नाम मालिकः ॥ अभूतां च मिये तस्य । सुनंदासुभगाभिधे ॥६५॥ मालतीयूथिकाकुंद-चंपकादिद्रुमान्वितात् ॥ नृपदत्तान्महारामात् ।  
प्रवृद्धिं मापितात्स्वयम् ॥६६॥ नित्यमुचित्यपुष्पाणि । ग्रथिताग्रथितान्ययं ॥ देवपूजांगभोगादौ । पूरयत्यवनीशितुः ॥६७॥ युग्मं ॥  
उत्तंसादीनलंकारान् । पौष्पान् पुष्पगृहाणि च ॥ कृत्वा च पुष्पशय्यादि । नृपतिं रञ्जयत्ययम् ॥६८॥ तत्रोद्याने महाचैत्य-प्रतनेऽ-  
भ्रंलिहेऽन्यदा ॥ पूज्यमानं युगादीशं । पौरैः प्रौढतमर्द्धिभिः ॥ ६९ ॥ स वीक्ष्याऽर्चितयत्कश्चि-दयं देवो महानहो ॥ य एवं पू-  
ज्यतेऽस्याऽर्चा । सफला भविता ततः ॥ ७० ॥ विचिन्त्येत्यर्हतोऽग्रेऽयं । वीजपूरमढौकयत् ॥ ढौक्यमानानि लोकैस्ता-न्यवेक्ष्यो-  
त्तमभावतः ॥ ७१ ॥ दिने तस्मिंश्च भूपोऽस्मै । पौष्पालंकाररञ्जितः ॥ प्रसादमधिकं चक्रे । मेने सोऽर्चाफलं ततः ॥ ७२ ॥  
तदादि कुमुदैः पत्रैः । फलैश्चैव विशेषतः ॥ आनर्चान्ब्रह्मर्हन्तं । तद्गुणाद्यन्दिदन्नेपि ॥ ७३ ॥ अधिकं राजमानादि । दृष्ट्वा तस्य  
मिये अपि ॥ जिनमानर्चतुर्दृष्टफले कार्येऽलसो हि कः ॥ ७४ ॥ तस्य चैको भुजिष्योऽभू-त्सुकण्ठः कठिनाशयः ॥ उद्वहत्ययमा-  
रामा-त्पुष्पभारं पुरागमे ॥ ७४ ॥ अन्यदाऽयं शिरोन्यस्त-पुष्पभारः पुरं व्रजन् ॥ अमिलन्मालिकेनोक्तः । पुरोगेणाऽनृजुः क्रुधा  
॥ ७६ ॥ त्वरितं नैपि किं मूढ ! । किंवा निगडितोऽस्य रे ॥ अतिक्रामति भूपस्य-देवार्चाऽवसरो यतः ॥७७॥ अनेन वचसा क्रुद्धः ।

पुष्पभारं विमुच्य सः ॥ गत्वा देशांतरे तादृक्-संसर्गात्तापसोऽभवत् ॥ ७८ ॥ मालिकोऽप्यतिकोपित्वा-तमुपेक्ष्य दुराशयं ॥ तमु-  
त्पाट्य स्वयं गत्वा । भूभुजे समदौकयत् ॥ ७९ ॥ प्रभावाज्जिनपूजाया-स्तस्य च श्रीखर्द्वत ॥ इहाऽपि विहिता भावात् । सा हि  
कल्पलतायते ॥ ८० ॥ वृद्ध्या च श्रीसुखादीनां । विशिष्योत्पन्नभावनाः ॥ प्रत्यहं विदधुः पूजा-मार्हतीं तेऽधिकाधिकाम् ॥ ८१ ॥  
मालिकः स प्रपूर्यायु-र्मन्त्रिस्त्वमुदपद्यत ॥ ते च प्राग्भवपत्न्यौ ते-ऽत्राऽपि पत्न्यौ वभूवतुः ॥ ८२ ॥ तापसः सोऽपि  
चाऽज्ञान-तपस्तप्त्वाऽऽयुषः क्षये ॥ पुरोधः समभूते प्राग्-भवसंस्कारतो द्विषन् ॥ ८३ ॥ त्वया निगडितोऽसीति-गिराऽयं धि-  
क्कृतः पुरा ॥ राज्ञा निगडयामास । तत्त्वां कूटप्रपञ्चतः ॥ ८४ ॥ यद्गिराऽप्यर्ज्यते कर्म । तत्साक्षादेव भुज्यते ॥ एवं विज्ञाय भो  
विज्ञाः । कुरुध्वं योगसंघृतिम् ॥ ८५ ॥ इति श्रुत्वा जगौ मन्त्री । मुने ! यद्गदितं त्वया ॥ जातजातिस्मृतिः सर्वं । पश्यन्नस्मि तथैव  
तत् ॥ ८६ ॥ अव्यक्ताया अपि श्रीम-ज्जिनार्चायाः फलं यदि ॥ एवं नृभवभोगादि । व्यक्ताया भावि तत्क्रियत् ॥ ८७ ॥ इत्यादि  
चिन्तयतः प्राग्-भवं श्रुत्वा स्वमंत्रिणः ॥ नृपादयोऽधिकं प्रापुः । संवेगं भवभीरवः ॥ ८८ ॥ प्रतिपद्य यथाशक्ति । धर्मं शर्मकरं  
ततः ॥ नत्वा केवलिनं जग्मु-नृपमंत्र्यादयो गृहान् ॥ ८९ ॥ जातजातिस्मृती वाचा । गुरोर्मंत्रिप्रिये अपि ॥ संवेगं परमं प्राप्ते । नत्वा तं  
प्रापतुर्गृहम् ॥ ९० ॥ वभूवुर्वहवः पुत्राः । क्रमान् नृपतिमन्त्रिणोः ॥ कलायौवनरूपाढ्याः । कन्यास्ते परिणिन्यिरे ॥ ९१ ॥ अन्येद्युर्भववैराग्या-  
द्राजा मन्त्री च नन्दने ॥ राज्यं व्यापारभारं च । न्यास्थद् ज्येष्ठे निजे निजे ॥ ९२ ॥ ब्रह्मचर्यं प्रपद्याऽथ । सचित्तपरिहारिणौ ॥  
आरंभाद्विरतौ प्रायो । जज्ञाते नृपधीसखौ ॥ ९३ ॥ नित्यमर्हद्गुरुपास्ति-सुसमाहितमानसौ ॥ तादृक्पुण्यपरीवारौ । स्वाध्यायध्यानतत्परौ  
॥ ९४ ॥ समयं गमयंतौ ता-वन्येद्युः पौषधौकसि ॥ प्रपन्नपौषधौ रात्रौ । कायोत्सर्गेण तस्थतुः ॥ ९४ ॥ युग्मं ॥ तावत्तत्राग्निरु-

तस्थौ । प्रचंडपवनेरितः ॥ ज्वलयन् सर्वतो गेहान् । हाहाकारपरे पुरे ॥ ९६ ॥ बहु विधाप्यमानोऽपि । भटधूलिजलादिभिः ॥  
 र्द्विष्णुः पौषधागारं । सोऽभ्यायन् ददशो जनैः ॥ ९७ ॥ ततो नृपपरीवारः । पौषधी पौषधस्थितः ॥ वभापे भयसंभ्रान्त-मानसः  
 प्राणसंशयी ॥ ९८ ॥ स्वामिन्नायात एवाग्नि-रभितः पौषधालयं ॥ इतो निर्याहि निर्याहि । सहसां सह मन्त्रिणा ॥ ९९ ॥

इति श्रुत्वापि दृष्ट्वाग्निं । दध्यतुर्भूपमन्त्रिणौ ॥ अयोत्सर्गः प्रतिज्ञात-स्तद्भङ्गः क्रियते कथम् ॥ ३०० ॥ मृत्युर्वा जीवितं वास्तु ।  
 न तु पौषधखंडनं ॥ युक्तं चक्रमणाद्रात्रौ । धर्मो यज्जीविताधिकः ॥ १ ॥ सर्वत्र सुलभाः प्राणाः । शुद्धो धर्मस्तु दुर्लभः ॥ प्राणां-  
 तेऽपि ततो रक्ष्यो । धर्मो यः शिवशर्मकृत् ॥ २ ॥ वहूक्तेऽप्यथ निर्यातौ । न यावन्नृपधीसखौ ॥ तावत्पौषधिकाः सर्वे । परेऽपि  
 लघु निर्ययुः ॥ ३ ॥ ततोऽग्निं प्रसृतं वीक्ष्य । समं जनभयारवैः ॥ निश्चित्य मरणं याव-देतावनशनीयतः ॥ ४ ॥ तावन्नाऽग्निं क्व-  
 चित्कोला-हलं न च जनोद्भवं ॥ सर्वं तौ परिवारादि । स्वभावस्थं त्वपश्यताम् ॥ ४ ॥ अस्मत्सोभाय देवेन । केनापीदं तु दर्शितं ॥  
 इति तौ विस्मयापन्नौ । यावच्चिन्तयतः क्षणं ॥ ६ ॥ तावत्कश्चित्सुरः पुंष-पृष्टिं तदुपरि व्यधात् ॥ प्रणम्य तौ वभापे च । सर्वतो  
 घोटयन् दिशः ॥ ७ ॥ निश्चलव्रतयोरद्य । सौधर्माधिपतिः स्वयं ॥ पौषधव्रतदाढर्थं । वां प्राशंसत्प्रौढपर्पदि ॥ ८ ॥ एतदश्रद्धधानो-  
 ऽत्राऽऽ-गत्य पर्यक्षिपीत्यहं ॥ परीक्षायां तु निर्व्यूढौ । युवामेवं नमोऽस्तु वाम् ॥ ९ ॥ इत्युक्त्वा दुंदुभिध्वान-रत्नस्वर्णादिवर्षणैः ॥  
 कृत्वा विश्वचमत्कारं । प्रणम्यैतावगात्सुरः ॥ १० ॥

उत्सर्गं पौषधं चैतौ । प्रपूर्वावसरे ततः ॥ शृण्वानौ धर्ममाहात्म्य-प्रशंसां जनतामुखात् ॥ ११ ॥ पारणं चक्रतुः पाप-वारणं  
 मुनिदानतः ॥ व्यधत्तामन्यदा सर्वाः । श्रावकप्रतिमा अपि ॥ १२ ॥ युगं ॥ प्रतिमाश्चैवं-दंसण १ वय २ सामाइय ३ । पोसह ४

पडिमा ५ अवंभ ६ सच्चित्ते ७ ॥ आरंभं ८ पेशं ९ उद्विह-वज्जणं १० समणभूए अ ११ ॥ १३ ॥ १ तपः कृत्वाऽतनुकाले । मत्वाऽऽयुः  
 प्रांतमात्मनः ॥ विधायाराधनां शुद्धाऽ-नशनं च समाहितौ ॥ १४ ॥ परमेष्ठिस्थिरध्यानौ । विहाय नृतनूमिमौ ॥ उत्पन्नौ त्रिदिवे  
 शुक्रे । शक्रसामानिकौ सुरौ ॥ १५ ॥ तथैव मन्त्रिणः पत्न्या-वपि धर्मात्सुसेवितात् ॥ तत्रैव मन्त्रिदेवस्या-ऽजायेतां सुहृदौ सुरौ  
 ॥ १६ ॥ ततो जयजयाराव-मुखरैः सेवकामरैः ॥ अप्सरोभिश्च सस्नेहं । स्तूयमानगुणा इमे ॥ १७ ॥ नवीनोत्पन्नकृत्यानि । पूर्वं  
 कृत्वा यथाविधि ॥ भुञ्जते यानि सौख्यानि । तानि वाचामगोचरः ॥ १८ ॥ नंदीश्वरादितीर्थेषु । यात्रा पुण्यानि कुर्वते ॥ शृण्वन्ति  
 तीर्थकृत्यार्थं । धर्मं ते शुद्धदर्शनाः ॥ १९ ॥ त्रिभिर्विशेषकं ॥ अमेयसुखलीनानामेवं तेषां क्षणादिवत् ॥ वर्षकोटयोऽप्यसंख्याता ।  
 यांति ते नो विदंत्यपि ॥२०॥ प्राग्भवे मुनिदानादौ । हार्दश्रद्धाविशेषतः ॥ मन्त्रिजीवोऽधिकं किंचि-त्सुरसौख्यमभुङ्क्त सः ॥२१॥  
 पुरोधो वसुसारोऽथ । राज्ञा निर्वासितस्तदा ॥ भ्राम्यंश्चित्रेषु देशेषु । न क्वापि स्थानमासदत् ॥२२॥ मुग्धान् दुर्वासनाभिः  
 स । वासयन् दुष्टचेष्टितः ॥ रौद्रार्तध्यानयुग्ं मृत्वाऽऽ-दिमं नरकमासदत् ॥२३॥ क्षेत्रजं विविधं तत्र । परमाधार्मिकैः कृतं ॥ मिथश्च  
 विहितं दुःखं । स सेहे प्राच्यकर्मणा ॥ २४ ॥ उधृत्य नरकात्तस्मा-द्भवांस्तिर्यक्ष्वसंख्यशः ॥ प्रपूर्य क्वाऽपि विप्रोऽभू-न्निःस्वो  
 दुःखी स दुर्भगः ॥ २४ ॥ दौस्थ्यदिदुःखनिर्विण्णः । संगमात्तादृशो गुरोः ॥ पारित्राज्यं प्रपेदेऽसौ । तपस्तेपे च दुस्तपम् ॥२६॥  
 ततो ज्योतिष्कदेवोऽभू-धूमकेतुरिति श्रुतः ॥ भुङ्क्ते स बहुधा सौख्यं । मिथ्यादृष्टिर्महर्दिकः ॥ २७ ॥ अथ सोऽतिबलो नाम्ना ।  
 नृपमन्त्र्यादिबोधकृत् ॥ राजर्षिः केवलज्ञानी । विजहार चिरं भुवि ॥ २८ ॥ दानदिधर्मस्य फलं निशम्य । चारित्रधर्मस्य च तत्त-

१ तपःकृतानु काले

जयानन्द  
 केवलि  
 चरित्रम्  
 ॥१८॥

देवं निश्चयम् । तत्राभियोगं भविनः कुरुध्वं । जयश्रियं कर्मरिपोर्भजध्वम् ॥ ३० ॥

इति तपागच्छनायकश्रीमुनिमुंदरसूरिविरचिते राजाधिराजश्रीजयानंदराजर्षिचरित्रे जयच्यंके तत्प्राग्भवत्रयनरवीरनृपभवद्वय-  
बभ्रुसारपुरोहितस्वरूपाऽतिबलराजर्षिदृष्टान्तचारित्रधर्ममभावादिवर्णननामा द्वितीयः सर्गः समाप्तः ॥ श्रीरस्तु ॥

## ॥ अथ तृतीय सर्गः ॥

जयश्रीदोऽस्तु मेस श्री-नेमिर्नव्यांबुदमभः ॥ श्रेयोवल्लीपरोहाय । यः स्मृतोऽपि सदा भवेत् ॥१॥ अथाऽस्ति जंबूद्वीपेऽस्मिन् ।  
भरतक्षेत्रमध्यगः ॥ वैताढ्यः प्रौढशोभाढ्यः । शैलः पूर्वापरायतः ॥ २ ॥ नानाशस्यफलोपेत-क्षेत्रेऽस्मिन् भरते विधिः ॥ विप-  
त्यथुनिषेधार्थं । धत्ते दण्डं तु यं सदा ॥३॥ पृथुः पंचाशतं मूले । योजनानि दशोपरि ॥ पंचविंशतिमुच्चो यो । व्याप पूर्वापरांबुधी  
॥ ४ ॥ क्रीडतिकृन्नरयुग्माणां । यत्राऽर्हद्गुणगायिनां ॥ गीतैः कृतप्रतिश्रुद्धि-गायंतीव गुहा अपि ॥ ५ ॥ यत्रादिमे श्रेणियुग्मे ।  
पंचाशद् पष्ठिरेव च ॥ पुराणि भांति खेटानां । स्वर्णरत्नप्रयुग्मैः ॥ ६ ॥ सौधर्मेन्द्रलोकपालाऽ-भियोगिकसुरालयाः ॥ द्वितीये तु  
श्रेणियुग्मे । नानाविधमणीमयाः ॥ ७ ॥ सिद्धायतनयुक्सिद्ध-कूटादिनवकूटभृत् ॥ शिरो विभ्राजते यस्य । क्रीडहेवाप्सरोगणैः ॥८॥  
समस्त्यत्रोत्तरंश्रेण्यां । मणिस्वर्णमयालयैः ॥ नित्योद्योतमयं रम्यं । पुरं गगनवल्लभम् ॥९॥ अतिभानुप्रभैर्यस्मि-न्नित्यालोके



मणीगृहैः ॥ विभागं जानते कोका । न तु लोका दिनोषयोः ॥ १० ॥ यस्मिन् प्रोह्लासिनीर्धमो-द्वीक्ष्यार्थस्मरसंपदः ॥ तेषां  
कारणकार्यत्वं । जनैः साक्षात्प्रतीयते ॥ ११ ॥ सहस्रायुधनामाऽभूत्तस्य विद्याधराग्रणीः ॥ अधीशः शश्वदानंद-मयीः कुर्वन्निजाः  
प्रजाः ॥ १२ ॥ यत्प्रतापस्य भानोश्च । विश्वे द्योतिद्युतोऽप्ययं ॥ भेदः सदोदितो ह्याद्यः । परस्त्वंपरथा यतः ॥ १३ ॥ तस्या-  
भून्मालिनी नाम्ना । शीलादिगुणमालिनी ॥ कांता कांतानुरक्तांतः-करणा करुणान्विता ॥ १४ ॥ साऽन्यदा चक्रिणं स्वप्ने-ऽद्रा-  
क्षीदाख्यच्च भूभुजे ॥ चक्र्याभं भाविनं पुत्रं । सोऽप्यूचेऽथ जहर्ष सा ॥ १५ ॥ नरवीरनृपस्याऽथो । जीवः शुक्रदिवश्च्युतः ॥ सुरः  
कुक्षाववातारी-तस्याः पूर्णे सुरायुषि ॥ १६ ॥ सदिने सुमुहूर्त्ते च । तस्याः पुत्रस्ततोऽजनि ॥ सर्वलक्षणरम्यांग-तेजोभिर्भासयन्  
दिशः ॥ १७ ॥ पिता जन्मोत्सवं चक्रे । वर्द्धापनकसंकुलं ॥ वाद्यनादमयं दाना-द्यानंदितजनत्रजम् ॥ १८ ॥

पिताऽथ सुभगाकारं । तं नेत्रानंदिनं सुतं ॥ चक्रे चक्रायुधं नाम्ना । मातृस्वप्नानुसारतः ॥ १९ ॥ वष्टुधे पाल्यमानोऽयं ।  
धात्रीभिः प्रियदर्शनः ॥ प्रजामनोरथैः सार्द्ध-मिव कल्पद्रुमाङ्कुरः ॥ २० ॥ उचिते समये कष्टं । विनैवाऽध्यैष्ट शिष्टधीः ॥ सकलाः स  
कलाचार्या-च्छास्त्रज्ञस्त्रानुगाः कलाः ॥ २१ ॥ समयेऽथ पिता तस्मै । सौभाग्यनिधये ददौ ॥ प्रज्ञप्त्याद्या महाविद्या । विनीताय  
सहस्रशः ॥ २२ ॥ लीलयाऽसाधयत्सोऽपि । समग्रास्ता यथाविधि ॥ सिद्धाश्च भाग्यसत्त्वाभ्यां । तत्सिद्धिस्तद्वशा यतः ॥ २३ ॥  
सिद्धयंति स्म ततश्चाऽस्य । दिव्यास्त्राप्यप्यनेकशः ॥ पूर्वपुण्यानुभावेन । किं दुःसाध्यं हि तादृशाम् ॥ २४ ॥ अप्सरोजित्वरीरूपैः ।  
कनीर्विद्याभृतां क्रमात् ॥ स्वयंवराः पिता तेन । शतशः पर्यणाययत् ॥ २५ ॥ ताभिः स्नेहार्द्रचित्ताभिः । स्वर्बधूभिर्जयंतवत् ॥  
सर्वांगीणमभुक्तैष । चिरं भोगसुखाद्ययम् ॥ २६ ॥

अन्येद्युरागमत्तत्र । चारुणश्रमणो गुरुः ॥ भुवनानंदनो नाम्ना । ज्ञानवान् सपरिच्छदः ॥ २७ ॥ सहस्रायुधभूपोऽथ । विद्या-  
 धरगणान्वितः ॥ सर्वद्वयां तं गुरुं नत्वा-ऽश्रौपीद्धर्मं सुतादियुक् ॥ २८ ॥ प्रबुद्धो लघुकर्मत्वा-द्राज्ये चक्रायुधं सुतं ॥ विन्यस्य  
 तद्गुरुपांते । स प्रात्राजीयथाविधि ॥ २९ ॥ चक्रायुधनरेद्रोऽपि । सम्यक्त्वादि प्रपद्य सः ॥ गुरुं प्रणम्य पित्रादीन् । महर्षींश्च  
 गृहेऽगमत् ॥ ३० ॥ प्रपद्यैवं यथाशक्ति । धर्मानन्येऽपि भूरिशः ॥ यथास्थानमगुः सर्वे । व्यहार्पींचाऽन्यतो गुरुः ॥ ३१ ॥ सहस्रा-  
 युधराजपि-विहरन गुरुणा सह ॥ अभ्यस्य द्विविधां शिक्षां । संवेगरसवारिधिः ॥ ३२ ॥ अधोत्यांगान्ययं पूर्वा-ण्यपि नानातपोरतः ॥  
 क्रमाद्गुरुपदं भेजे । कियत्तादृग्गुणे हि तत् ॥ ३३ ॥ युग्मं ॥

अथ चक्रायुधः क्षमाभृ-न्महादोर्देहविक्रमः ॥ विद्यादेव्याप्तचक्रेण । समभूत्सान्वयाभिधः ॥ ३४ ॥ कृत्वान्यान्यपि रत्नानि ।  
 कृत्रिमाणि स विद्यया ॥ चक्रित्वं ख्यापयामास । स्वस्य सर्वान् जयन्वृषान् ॥ ३४ ॥ अन्यदा सप्रियो नंदीश्वरे गत्वाऽर्चयज्जिनान्  
 भक्त्याहंतां पुरः सम्यक् । सोऽनर्त्तीत्सुमनोहरम् ॥ ३६ ॥ अबोवदन् विचित्राणि । सम्यग् वाद्यानि तत्प्रियाः ॥ जगुश्च जिनगीतानि ।  
 तेर्नाट्यश्रीरवर्द्धत ॥ ३७ ॥ नाट्यभक्तिं च तां वीक्ष्य । कश्चित्तस्मै सुरोऽतुंपत् ॥ स कामितकरिं विद्या-मर्हद्भक्तिं वशाद्दौ ॥ ३९ ॥  
 ससाधनविधिं चक्री । गृहित्वा विनयेन तां ॥ जिनां देवं च तं नत्वा । सप्रियः स्वपुरे ययौ ॥ ४० ॥

अन्यदा सुरदत्तां तां । विद्यां साधयितुं क्वचित् ॥ स शाद्वलं वने शैले । तपोध्यानैः प्रचक्रमे ॥ ४१ ॥ लंकेशः शतकंठोऽथ ।  
 मेरोः नत्वा जिनेश्वरान् ॥ आगमत्सप्रियस्तत्र । व्योम्ना लंकां प्रति व्रजन् ॥ ४२ ॥ विद्यां साधयतस्तस्य । सप्तमेऽहनि मूर्धनि ॥  
 खेदेद्रशतकण्ठस्य । विमानं गच्छतोऽस्खलत् ॥ ४३ ॥ विलोक्याऽधः स तं ज्ञात्वा । ध्यानस्थं तरुणा सह ॥ विद्याविकुर्वितैर्नागै-र्व-

ध्वागादंधितः क्रुधा ॥४४॥ एवमप्यचलध्यान—स्याऽस्य खेटपतेस्तदा ॥ विद्या सिषेध सा नागान् । वित्रास्य विलसद्द्युतिः ॥३४॥  
 वत्स ! सत्वेन तेऽतुष्यं । मत्प्रसादाज्जगज्जय ॥ स्मर्त्तव्याऽहं त्वया कार्यं । प्रोच्येति च तिरोदधौ ॥४६॥ युग्मं ॥ प्रज्ञप्त्या खेटराजो-  
 ऽपि । ज्ञातलंकेन्द्रचेष्टितः ॥ प्राविशत्स्वपुरे तुष्टो । वृद्धस्त्रीकृतमङ्गलः ॥ ४७ ॥

पत्तिखेटयुगं तस्य । तमन्येद्युर्व्यजिज्ञपत् ॥ संत्यनन्यसमाः कन्या । अष्टायोध्यापतेः प्रभो ! ॥४८॥ सप्तद्वीपीभुवां स्त्रीणां ।  
 समग्राऽप्सरसामपि ॥ आच्छिन्नै रूपसारैर्नु । विहिता या जगत्कृता ॥ ४९ ॥ स्त्रीषु सर्वोत्तमास्तास्त्वं । पुंसु सर्वोत्तमोऽहंसि ॥  
 पाणौ कुर्विति यद्देवे । योज्यंते शतपत्रकाः ॥ ५० ॥ निशम्येति पुराप्येष । दिग्यात्रायाश्चिकीर्भृशं ॥ प्रत्ययोध्यापुरीं चक्रे । प्राचल-  
 त्प्रौढसेनया ॥ ५१ ॥ उद्यानं प्राप्तवांस्तत्र । पश्यंस्त्रासाकुलां पुरीं ॥ श्रीचंद्रस्य तदीशस्य । दूतेनेदमजिज्ञपत् ॥५२॥ कन्याष्टकयुतं  
 दण्डं, देहि द्रागेहि वा युधे ॥ न्याय्ये पथि स्थिता भूपा—च्छलान्न प्रहरंति यत् ॥ ५३ ॥ तत् श्रुत्वा विक्रमाक्रान्त—दिक्चक्रः सोऽ-  
 भिमानवान् ॥ कन्याप्रदानं दूरेऽस्तु । न दंडमपि दित्सति ॥ ५४ ॥ मेलयित्वा महानीकं । ततो युद्धाय निर्ययौ । भीष्मश्चानीकयो-  
 रासी—द्रणो यमकुलोत्सवः ॥ ५५ ॥ अभांक्षीद्वीरहीरोऽथ । श्रीचंद्रः खेटराइवलं ॥ सह तेन ततश्चक्री । युयुधे दुर्धरक्रुधः ॥ ५६ ॥  
 धनुर्वर्मशिरस्त्राण—च्छेदाद्यैश्चक्रिणा नृपः ॥ भृशं व्याकुलितः पूर्वा—राढं सस्मार नाकिनम् ॥ ५७ ॥ श्रीचंद्रः स्माह तं प्राप्तं । वध्वा  
 खेटेन्द्रमर्षय ॥ सोऽवादीन्नात्र भाग्याढ्ये । प्रभवाम्यन्यदर्थ्यताम् ॥ ५८ ॥ नृपोऽवक् तद्गुरोः पार्श्वे । मुंच मां प्रवजामि यत् ॥  
 इहाऽमुत्र च पश्यमि । येन नाऽन्यपराभवम् ॥५९॥ स्वशक्त्या चक्रिणोऽस्त्राणि । स्तंभयित्वा ततः सुरः ॥ तमुत्पाद्य गुरोः पार्श्वे ।  
 तत्पुरोपवनेऽमुचत् ॥ ६० ॥ संविग्रः प्रागपि क्षमाभृ—द्विशिष्य च गुरोर्गिरा ॥ प्रात्राजीत्सर्वनिस्संगो । धीरस्तद्भवसिद्धिकः ॥ ६१ ॥

स्त्रलितास्तस्तश्चक्री । तमदृष्ट्वा पुरः स्थितं ॥ प्राहिपीद्विस्मितः खेटां-स्तत्स्वरूपबुभुत्सया ॥६२॥ तैस्तथा तत्स्वरूपोक्तौ ।  
 विस्मितश्चक्री सैन्ययुक् ॥ गत्वा तत्र गुरुं तं च । स राजर्षिमवंदत ॥ ६३ ॥ वीक्ष्याथ भूभुजः सत्त्वं । मंत्र्याद्या भोगनिःस्पृहाः ॥  
 बोधिता गुरुणा पंच-शतानि प्रात्रजन्मुदा ॥ ६४ ॥ वृत्तं श्रुत्वेदमस्यांतः-पुर्यस्तत्र :समागताः ॥ गुरुप्रबोधिताः पंच-शतसंख्याः  
 प्रवत्रजुः ॥ ६५ ॥ राजर्षिं क्षमयित्वाऽथ । राज्ये न्यस्य च तत्सुतं ॥ तद्गिरोद्वाह्य ताः कन्या-श्चक्री निजपुरीमगात् ॥ ६६ ॥

भूचरेष्वयमेवाऽऽसीत् । श्रीचंद्रः प्रबलो नृपः ॥ जितेऽत्र ते जिताः सर्व । मुधा किं कीटकुट्टनैः ॥ ६७ ॥ जेयास्तु प्रबलाः  
 खेटा । नृपो ध्यात्वेति सोऽन्यदा ॥ स्मृत्वागः शतकंडस्याऽचलकुंकां प्रति क्रुधा ॥६८ ॥ तमायांतं चरैर्ज्ञात्वा । वह्निदुर्गं समंततः ॥  
 स्वपूर्या योजनैः पट्टया । लंकेशो विग्रया व्यधात् ॥६९ ॥ अथ विज्ञप्तमहनाया-ऽदृश्येऽस्मिन्नग्रसैनिकैः ॥ आस्फाल्य दक्षमानैस्तद् ।  
 वृत्तं व्याघुटय चक्रिणे ॥ ७० ॥ ज्वालिनीविग्रया खेट-राजो विध्यापितार्विपः ॥ मृत्तिकाभांडवद्वज्र-मुद्गरेण बभञ्ज तम् ॥७१॥  
 भंत्वा दुर्गं समायांतं । मत्वा चक्रायुधं नृपं ॥ शतकंडोऽतिदरिद्रो । महासैन्योऽभिनिर्ययौ ॥ ७२ ॥ घोरस्तत्सैन्ययोर्जज्ञे । रणो विश्व-  
 भयंकरः ॥ भृशं भुजबलोन्मत्त-भटानामुत्सवोपमः ॥ ७३ ॥ क्षणाच्च भटशह्यैव-पातितेभाऽधपत्तिभिः ॥ क्रीडोर्वीच कृतांतस्य ।  
 रणभूमिरभूत्तदा ॥७४ ॥ एवं जाते रणे घोरे । भग्ने लंकापतेर्बले ॥ स एव स्वयमुत्तस्थौ । निजं संधीरयन् बलम् ॥७५॥ विदधाने  
 शरासारं । वीरेऽस्मिन्नुन्नतेऽब्दवत् ॥ भटानामगलन् जंबू-फलानीत्र मनोमदाः ॥ ७६ ॥ अभांक्षीत्स द्विपत्सैन्यं । रंभावन-  
 मिवेभराट् ॥ ततः स्वयं समुत्तस्ये । क्रुधा चक्रायुधो युधि ॥ ७७ ॥ अन्वभावि तत्र स्थाम । ध्यानस्थेन मया पुरा ॥ द्वंद्वयुद्धेऽधुना  
 वीर ! । पुनस्तत्प्रकहीकुरु ॥ ७८ ॥

इत्यादिवचनान्यस्य । मर्मवेधीनि जल्पतः ॥ सह श्रीशतकंठेन । घोरं रणमजायत ॥ ७९ ॥ तयोः सैन्यै च तद्युद्ध-चित्रे-  
 क्षाविस्मृताहवे ॥ तद्वाणमंडपच्छन्ना-कांतपे शर्मणा स्थिते ॥ ८० ॥ अथ लंकापतेश्चापं । शरैश्चक्रायुधोऽच्छिदत् ॥ युयुधे तं नवं  
 लात्वा । सोऽच्छेत्सीच्च तमप्ययम् ॥ ८१ ॥ एवं सप्ताच्छिनचापान् । शतकंठस्य चक्रभृत् ॥ ततोऽसौ शरसंधाना-त्रक्षमोऽजनि विह्वलः  
 ॥ ८२ ॥ ततश्चक्रायुधेऽमुञ्च-द्विद्यासर्पान् सहस्रशः ॥ स तानतित्रसत्सद्यो । भीष्मान् गरुडविद्यया ॥ ८३ ॥ आग्नेय्यादीनि विद्यास्त्रा-  
 ण्यमुञ्चत्स क्रुधा ततः ॥ चक्रो प्रतिजघानैता-न्यपि प्रत्यायुधैः रयात् ॥ ८४ ॥ लोहभारसहस्रात्म-मुद्गरेण ततः क्रुधा ॥ मौलावता-  
 डयच्चक्रा-युधं लंकापतिर्वली ॥ ८५ ॥ न तथा प्राभवत् सोऽपि । चक्रिणे किंतु तत्कृतां ॥ एष मूर्च्छी क्षणं भुङ्क्त्वा-ऽमुञ्चन्नारीमि-  
 वाऽप्रियाम् ॥ ८६ ॥ स्ववज्रमुद्गरेणाऽयं । लंकानाथं जघान च ॥ तद्घातव्यथयाऽथाऽऽस्यात् । स्रवद्रक्तः स मूर्च्छितः ॥ ८७ ॥ तथा-  
 भूतमिमं विद्या-निगडैर्वटपादपे ॥ दीनं पशुमिवाऽवध्ना-चक्री शक्रपराक्रमः ॥ ८८ ॥ मुक्त्वाऽत्राऽऽरक्षकान् रात्रौ । सैन्यमाश्वास्य  
 तस्य च ॥ निःशंकः सोऽभजन्निद्रा-सुखमंतःस्ववाहिनीम् ॥ ८९ ॥

निदध्यौ शतकंठोऽथ । स्वकृतैरेव कर्मभिः ॥ अहो जीवाः सहंत्येवं । दुःखान्यत्र परत्र च ॥ ९० ॥ पराभविष्यं चेन्नेमं ।  
 मूढो ध्यानस्थितं तदा ॥ नाभविष्यत्तदेमं मे । दुःखं दोषो ममैव तत् ॥ ९१ ॥ यथैतदुष्कृतं कर्म । सद्यो जज्ञे फलेग्रहि । आरंभा-  
 दीनि कर्माणि । भविष्यंति तथैव हि ॥ ९२ ॥ महारंभात्मकं राज्यं । त्यक्त्वा दीक्षामुपादे ॥ ध्यात्वेति धीरधीर्लोचं । पंचमुष्टि-  
 चकार सः ॥ ९३ ॥ ततो भावमुनेस्तस्य । सद्यः शासनदेवता ॥ बंधांच्छित्वा ददुर्वेपं । ततोऽयं यत्यभूद् द्विधा ॥ ९४ ॥ कायो-  
 त्सर्गेण तत्रैव । स तस्थौ सर्वसाम्यदृक् ॥ सत्ववृत्तिर्ह्यसावेव । धीरेष्वासन्नसिद्धिषु ॥ ९५ ॥

आरसकेभ्यस्तद्वृत्तं । ज्ञात्वा चक्री सुविस्मितः ॥ सेनाद्वययुतः प्रात-स्तत्राऽऽगत्य ननाम तम् ॥९६॥ तं स्तुत्वा क्षमयित्वा  
 च । लंकांतः स प्रविश्य च ॥ श्रीकंडं तत्सुतं राज्ये । प्रपन्नाङ्गं न्यवीविशत् ॥ ९७ ॥ परिणिन्ये स तद्वत्ताः । शतं सर्वगुणाः कनीः  
 ॥ अन्यानपि ततो द्वीप-नायकान् लोलयाऽजयत् ॥ ९८ ॥ ततः सर्वां बधूर्लात्वा । वैताढ्ये चक्रभृद्ययौ ॥ स तत्र दक्षिणश्रेणौ ।  
 महासरसि तस्थिवान् ॥ ९९ ॥ सहस्रं खेचरेन्द्राणां । केल्यै तत्रागताः कनीः ॥ सुरूपाः स्वानुरक्ताश्च । निबुध्योपजहार सः ॥१००॥  
 तद्वृत्ते सौविदैश्चक्री । तत्पितृणां निवेदिते ॥ तत्रैत्य युध्यमानांस्तान् । काकनाशमनाशयत् ॥ १ ॥ तदा च दक्षिणश्रेणेः ।  
 सेव्यो निखिलखेचरैः ॥ अधिपो बह्विवेगोऽस्ति । नगरे रथनूपुरे ॥ २ ॥ तैर्गत्वा स्वकनीवृत्तं । प्रभवेऽस्मै निवेदितं ॥ चक्रिणो-  
 ऽज्ञापयत्क्रोधा-दिति दूतमुखेन सः ॥३॥ कनीर्हृठहता मुञ्च । सज्जो भव रणाय वा ॥ सोऽप्यदो ज्ञापनं मेने । क्षुधितस्य निमंत्रणम्  
 ॥ ४ ॥ ततश्चाऽसौ ससैन्योऽगा-न्नगरे रथनूपुरे ॥ बह्विवेगोऽपि तं सद्यो-ऽभ्यपिषेणद्वलोन्मदः ॥ ५ ॥ तद्दिने दारुणो जातः ।  
 संग्रामस्तदनीकयोः ॥ बह्विवेगो ददर्शाऽत्र । पत्नीभादीन्मृतान् बहन् ॥ ६ ॥ कृपालुश्चक्रिणं सोऽवह् । किमावां परमार्हतौ ॥ पत्नी-  
 भादीन्मुधा हन्व-स्तदलं सैन्ययोधनैः ॥७॥ युध्यावहे द्वंद्वयुद्धे-नैवाऽवां वीरपुंगवौ ॥ संविभागं न कांक्षन्ति । जयस्य हि जिगीषवः  
 ॥८॥ मपेदे चक्रभृत्या-ऽयुध्येतां तौ शराशरि ॥ खड्गाखड्गि चिरं वीरौ । दंडादंडि गदागदि ॥९॥ नाऽजीयत परं कश्चि-त्केनापि  
 समविक्रमः ॥ उभयोः सिंहयोर्युद्धे । सद्यः कः केन जीयते ॥ १० ॥ खिन्नश्चक्री ततोऽस्मार्पी-चक्रं तच्चागमज्ज्वलत् । तेन सर्वो-  
 जसा बह्नि-वेगं हयाऽऽजघान सः ॥११॥ ततोऽपतन्मूर्च्छितोऽयं । वातोऽभूत्जरद्द्रुवत् ॥ साधर्मिकधिया चक्री । चेलेन तमवी  
 जयत् ॥१२॥ बह्निवेगः समुत्तस्थौ । लब्धसंज्ञस्ततो बली ॥ वज्रकायश्चिरं मूर्च्छां । न भजेच्छुद्धश्राद्धवत् ॥ १३ ॥ चक्रिणं स

तथा वीक्ष्य । दध्यौ पित्रा समं यदि ॥ प्रात्रजिष्यं ततोऽद्रक्ष्यं । नाभिभूतिमिमां रणे ॥१४॥ चक्राहतोऽमरिष्यं वा । यदि तद्दुर्गतौ  
ध्रुवं ॥ प्रायास्यं पुण्यहीनानां । राज्ञां स्यात्किमु सद्गतिः ॥१५॥ चेष्टया चानया चक्री । कृपालुर्जैनवत्सलः ॥ संतोष्यैनं प्रणामार्थै-  
स्तत्कुर्वेऽवसरोचितम् ॥ १६ ॥

ध्यात्वेति तमयं स्माह । राजंस्तव कृपाद्भृता ॥ स्फुटं कृतापराधेऽपि । याऽहीयत न मय्यपि ॥ १७ ॥ न युध्ये बंधुना  
सार्द्धं । ततो राज्यं गृहाण मे ॥ व्रतमेष चरिष्यामि । नमामि त्वां महाबलम् ॥ १८ ॥ चक्री स्माह न मे कार्यं । तव राज्येण  
शुंक्ष्व तत् ॥ प्रणाममेकमिच्छामि । स च राजन् ! कृतस्त्वया ॥१९॥ ततोऽसौ चक्रिणं नत्वा-भ्यर्थ्य च स्वपुरेऽनयत् ॥ स्वान्य-  
खेटकुलोद्भूताः । कन्याः पंचशतान्यदात् ॥ २० ॥ पूर्वं हठहतास्ताश्च । मुदा तत्पितरो ददुः ॥ दक्षिणश्रेणिगाः सर्वे । तं प्रणेमुश्च  
खेचराः ॥ २१ ॥ हस्त्यश्वाद्युपदां प्रौढां । चक्रुश्चाज्ञावशंवदाः ॥ कन्याश्चादुः सहस्राणि । रूपयौवनशालिनीः ॥ २२ ॥ ददौ मुख्य-  
पुराण्यष्टौ । वह्निवेगाय चकभृत् ॥ शेषाणि शेषखेटेभ्यो । राजरीतिरियं यतः ॥ २३ ॥

अथ गत्वोत्तरश्रेण्यां । तत्खेटान् लीलयाऽजयत् ॥ उपयेमे च तैर्दत्ताः । सहस्रं सोपदाः कनीः ॥२४॥ षोडशास्य सहस्राणि ।  
सर्वाः स्वयंवराश्च ताः ॥ नित्ययौवनरूपाश्चैः । पत्न्योऽभूवन् गुणैर्वराः ॥ २५ ॥ या कामितकरी विद्या । पूर्वमाराधिताऽमुना ॥ तद्व-  
लेन जिगायाऽसौ । विषमानपि वैरिणः ॥ २६ ॥ एवं सर्ववृषान् जित्वा । निजे गत्वोत्सवैः पुरे ॥ पूर्णां राज्यरमामेष । बुभुजे  
चक्रवर्त्तिवत् ॥ २७ ॥

तदादिवह्निवेगोऽथ । संविशो विरतो भवात् ॥ प्रव्रज्यार्थो प्रतीक्षेत । परं गुर्वागमं सुधीः ॥ २८ ॥ पितरं स्वं महावेगं ।

चतुर्शान्वरं गुरुं ॥ आगतं स्वपुरोग्राने-ऽन्यदा श्रुत्वा जहर्ष सः ॥ २९ ॥ तत्र गत्वा मुदा नत्वा । तं पार्श्वं तस्य धीनिधिः ॥  
 प्राव्रजत्सप्तशत्या स । पुंसां स्त्रीणां च संयुतः ॥ ३० ॥ श्रीचंद्रश्रीवह्निवेग-श्रीसहस्रायुधास्त्रयः ॥ राजर्षयः शिवं प्राप्नु-श्चारित्रात्त-  
 द्भवेऽप्यहो ॥ ३१ ॥ लंकेशोऽपि शिवं यातः । संयमात्पंचभिर्भैः ॥ एवं चारित्रधर्मस्य । महिमा बुध्यतां बुधाः ॥ ३२ ॥ निष्कलं-  
 क्युद्धिधर्मपालनात् । खेटराइ निरुपमाः प्रथीयसीः ॥ एवमत्र बुभुजे श्रियोऽथवा । शुद्धधर्ममहिमा प्रमात्तिगः ॥ ३३ ॥ मितप्रमाणाः  
 खलु ते जलादयो । मितप्रभावाः सुरपादपादयः ॥ फलैर्मितैरेव फलंति च द्रुमास्त्रिधाऽपि नो धर्मजयश्रियो मितिः ॥ ३४ ॥

इति तपागच्छाधिराजश्रीमुनिमुंदरमूरिविरचिते श्रीजयानंदराजर्षिकेवलचरित्रे जयश्र्यूङ्के सहस्रायुधादिराजर्षिचतुष्टयचरित्रेण  
 चारित्रधर्ममहिमवर्णननामा श्राद्धधर्मकलितश्रीचक्रायुधचरित्रवर्णननामा च तृतीयः सर्गः समाप्तः ॥ अं १५० ॥

## ॥ अथ चतुर्थः सर्गः प्रारभ्यते ॥

देवकुलपाटकमणिः, श्रीऋषभः श्रेयसां ततिस्तन्यात् । मूर्तेरपि यस्यादेः महिमाद्यैवेत्ति नो कश्चित् ॥ १ ॥

अपास्ति भरतेऽत्रैव । विजयादिपुरं पुरं ॥ श्रिया सर्वपुराणां य-द्विजयात्सान्वयाद्ययम् ॥ १ ॥ वर्णिकामिव नाकस्य । विधि-  
 र्यद्बुध्यदीदृशत् ॥ तदर्थिकानां दानादि-पुण्याद्यादरद्वये ॥ २ ॥ यत्र चैत्याट्टकोट्टौकः-केलिवापीवनश्रियः ॥ पश्यंतः प्रशशंसुः



स्वां । देवा नेत्राऽनिमेषताम् ॥३॥ यत्र प्रत्यक्षमीक्षित्वा । धर्माधर्मफलान्यपि ॥ नास्तिको नास्ति कोऽपि स्म । तच्चश्रद्धानतो ध्रुवम्  
॥ ४ ॥ जयस्तत्राऽभवद्राजा । राजमानो जयश्रिया ॥ भ्राताऽस्य युवराजश्च । विजयो विजिताऽसुहृत् ॥ ५ ॥ सन्न्यायरुचिभिः  
पृथ्वीं । सूर्यचंद्रमसोरिव ॥ तयोर्घोतयतो नैव । काप्यनीतितमोऽभवत् ॥ ६ ॥ सुहृदां द्विपतां चापि । ददतुः क्षितिमेव यौ ॥ तुष्टौ  
रुष्टौ च विख्यातौ । सविवेकौ तथाऽप्यहो ॥७॥ सर्वभीतिगदान् हर्तुं । भुवि षाड्गुण्यभेषजैः॥ आश्विनाविव यौ धातु-निर्योगादव-  
तेरतुः ॥ ८ ॥ तयोर्वभूवतुः पत्न्यौ । विमलाकमलाभिधे ॥ भर्त्रोः सर्वार्थदृश्वर्यौ । राज्यलक्ष्मीदृशाविव ॥ ९ ॥ हरदग्धं स्मरं  
त्यक्त्वा । रतिप्रीती किल श्रिते ॥ निःसपत्नसुखार्थं य-च्छलात्कांतं पृथक् पृथक् ॥१०॥ सुखसुप्ताऽन्यदा रात्रौ । विमला स्वप्नमैक्षता ॥  
तद्यथा शूकरः सिंह-युतः स्वांतिकमागमत् ॥११॥ उत्संगं शूकरोऽध्यास्ता-न्यत्र काऽपि हरिस्त्वगात् ॥ प्रबुद्धा भर्तुराचख्यौ । स्वप्नं  
तं सा यथातथम् ॥१२॥ जयो राजाऽप्यवादीत्तां । शूकराभः सुतस्तव ॥ गुणैः कस्याश्चिदन्यस्या । भावो सिंहोपमः पुनः ॥ १३ ॥  
तयोः पुनर्मिथः प्रीत्या । भविता सहचारिता ॥ इति स्वप्नार्थमाकर्ण्य । साप्यभूद्धर्षखेदभाक् ॥ १४ ॥ जीवोऽप्य वसुसारस्य ।  
धूमकेतुसुरस्तदा ॥ ज्योतिष्कायुः प्रपूर्याऽस्याः । कुक्षौ रात्राववातरत् ॥१५॥ हिंसाद्रोहादिभावेपु । मातुरासंश्च दोहदाः ॥ १ क्रूरतानय-  
नैष्ठुर्या-दयो दोषाश्च गर्भजाः ॥ १६ ॥ समयेऽसूत पुत्रं सा । दास्या वर्द्धापितो नृपः ॥ तस्यै दत्त्वा महादानं । सुतजन्मोत्सवं  
व्यधात् ॥ १७ ॥ हरेर्दर्शनमात्रेण । मातुः स्वप्ने नृपो व्यधात् ॥ सिंहसारेति नामाऽस्य । सूनोः सिंहगुणाशया ॥ १८ ॥

कमलाप्यन्यदा रात्रौ । शयिता सुखसंगता ॥ सिंहकोलाबुपेतौ प्राग् । कोलः काऽप्यन्यतोऽगमत् ॥ १९ ॥ सिंहस्तूत्संगम-  
ध्यास्त । सौम्यदृग् बलवानिति ॥ स्वप्नं वीक्ष्य प्रबुद्धाऽवक । पत्ये हर्षोच्छ्वसत्तनुः ॥२०॥ युग्मं ॥ युवराजोऽप्यवक् भावी ।

पुत्रः सिंहसमस्तत्र ॥ अभूत्कस्याधिदन्यस्याः । कोलाभो भविताऽथवा ॥ २१ ॥ स्वमार्थमिति संश्रुत्य । मुमुदेऽतितरामियं ॥ अथ  
सप्त दशांभोधिः । प्रपूर्यायुर्महासुखैः ॥ २२ ॥ मतिसागरमंत्रीश-जीवः शुक्राच्च्युतः सुरः ॥ तस्यामेव तमस्विन्या-मस्याः  
कुक्षानवातरन् ॥ २३ ॥ युग्मं ॥ वर्द्धमाने च गर्भेऽस्या । येऽभूवन् दोहदाः शुभाः ॥ धर्मशौर्यानुगास्तेऽपि । युवराजेन पूरिताः  
॥ २४ ॥ समये सा च सुलभे । पुत्रं प्रामूत भासुरं ॥ नंदनोर्वीव कल्पद्रुं । दिर्गेद्रीव च भास्करम् ॥ २५ ॥

अथ शंखपुराधीशो । मानवीरोऽस्ति भूपतिः ॥ जयाय द्विपतस्तस्य । यांतं जयमहीपतिम् ॥ २६ ॥ विनयाद्विनिवार्याशु ।  
युवराजश्चमूढतः ॥ गत्या युद्धेन तं बध्वा-ऽनैपोद्भूपांतिके भटः ॥ २७ ॥ तावद्द्वर्द्धापितौ भूप-युवराजौ भुजिष्यया ॥ मुदा तदा  
च संपन्न-कमलापुत्रजन्मना ॥ २८ ॥ तावदन्यागमदासी । तथा वर्द्धापितौ नृपौ ॥ क्षेपार्थं नाभिनालस्य । सूनोर्जातस्य साम्प्रतम्  
॥ २९ ॥ धरित्र्यां खन्यमानायां निधिकुम्भः स्फुटोऽभवत् ॥ श्रुत्वेति हृष्टौ तौ सौधे । तमनीनयतां नरैः ॥ ३० ॥ युग्मं ॥ पितृनामां-  
कितं रत्न-पूर्णं वीक्ष्य च तं नृपौ ॥ ऊचतुः सुतपुण्येन । निधिर्लब्धो गतोऽप्यहो ॥ ३१ ॥ ततोऽरिजयपुत्रश्री-प्राप्तिहेतुत्रयी मुदा ॥  
दासीभ्यां प्रददाते तौ । ययेष्टं पारितोषिकम् ॥ ३२ ॥ समंतादमितागच्छद्द्वर्द्धापनकवन्धुरां ॥ चन्दिप्रोक्तजयारावां । गीतनाट्य-  
मनोहराम् ॥ ३३ ॥ युगपद्वादितानेरु-वाग्रनादध्वनद्विशं ॥ दीयमानमहादान-नंग्रमानाऽखिलप्रजाम् ॥ ३४ ॥ यथेष्टार्था-  
गमप्रीतो-दुर्गीर्यमाणसदाशिषं ॥ तौ व्यघत्तां मुदा पुत्र-जन्मोत्सवपरंपराम् ॥ ३५ ॥ त्रिभिर्विशेषकं ॥ दत्तदंडं प्रपन्नाज्ञा-सेवं  
मुमुचतुश्च तौ ॥ मानवीरं नृपं साकं । चारकस्थैः परैरपि ॥ ३६ ॥ अरेर्विजयकारित्वा-त्सर्वानंदस्य दानतः ॥ दानमानादिभिः  
प्रीत-सर्वस्वजनसंमतम् ॥ ३७ ॥ श्रीजयानंद इत्यस्य । सर्वलक्षणशालिनः ॥ सूनोस्तौ चक्रतुर्नाम । भाग्यसैभाग्यमालिनः

॥ ३८ ॥ युग्मं ॥ अवर्द्धतामथो भूप-युवराजतनूद्भवौ ॥ धात्रीभिः पाल्यमानौ तौ । सह पित्रोर्मनोरथैः ॥ ३९ ॥ क्रीडन्तौ पांशु-  
भिश्चित्रैः । क्रमात्कीडनकैरपि ॥ प्रायः सहचरौ जातौ । तौ कलाग्रहणोचितौ ॥ ४० ॥ ततस्तावार्पयद्भूपः । कलाचार्याय धीमते ॥  
शास्त्रशस्त्रानुगाः सोऽपि । कमादध्यापिपत्कलाः ॥ ४१ ॥ यथाचार्यं यथाभाष्यं । जातौ तौ च कलाविदौ ॥ सच्चकार कलाचार्यं ।  
ततो भूपो धनादिभिः ॥ ४२ ॥

अथाप्तयौवनौ कीडा-सरोवापीवनादिषु ॥ चिक्रीडतुः समं मित्रै-स्तौ यथर्तुं यथोचितम् ॥ ४३ ॥ एवं कलादिसामग्री-सम-  
त्वेऽपि तयोः पुनः ॥ भेदोऽभूत्प्रकृतेः सा हि । कर्मभेदेन भिद्यते ॥ ४४ ॥ तथाहि—आद्यः क्रौर्यरतो लोको-द्वेजको दुर्नयादि-  
भिः ॥ निर्धर्मा दुर्भगः किञ्चि-द्विनीतोऽप्रियंवदः ॥ ४५ ॥ युवराजसुतस्त्वासी-द्रुपन्यक्कृतमन्मथः ॥ लीलाललितलावण्य-सुभगः  
शुद्धधर्मधीः ॥ ४६ ॥ विनीतः सत्यगीः शूरो-ऽन्योपकारी प्रियंवदः ॥ उदारप्रकृतिः सौम्यः । कृतज्ञो जनताप्रियः ॥ ४७ ॥ युग्मं ॥  
निशाम्यन् श्रीजयानन्द-स्याऽथ लोकमुखाद्गुणान् ॥ सिंहोन्तः खिद्यमानोऽस्मिन् । प्रीतिं धत्तेस्म कृत्रिमाम् ॥ ४८ ॥ कुमार श्रीजयानन्द  
। ऋजुप्रज्ञः स्वभावतः ॥ दधावकृत्रिमां प्रीतिं । तस्मिन्नपि गुणैकदृक् ॥ ४९ ॥ सर्वो हि स्वानुमानेन । गुणान् दोषांश्च पश्यति ॥  
ईक्षते गुणिनं गुण्यः । सर्वं पापश्च पापकम् ॥ ५० ॥

अन्यदा तौ वसन्ततौ । क्रीडयोपवने स्थितौ ॥ निशि शुश्रुवतुर्दीव्य-गीतवाद्यध्वनिं क्वचित् ॥ ५१ ॥ ततः साहसिकावेतौ ।  
तन्निनादानुसारतः ॥ प्रयांतो कौतुकाहूरम् । प्राप्तौ केलिगिरेः शिरः ॥ ५२ ॥ तत्रोत्सर्गेण लीनस्य । ध्याने कस्याप्यृषेःपुरः ॥  
अपश्यतां सुरं देवी-युतं तेजोऽस्तभास्करम् ॥ ५३ ॥ पटहं वादयत्येष । नृत्यत्येका सुरी पुनः ॥ तालं घोषवतीं वंशं । तिस्रोऽन्या

वाद्यन्ति च ॥ ५४ ॥ गायन्ति च गुणान् साधोः । सर्वेऽपि बहुभक्तितः ॥ इत्येतौ नाटकं तत्राऽ-पश्यतां विश्वमोहनम् ॥ ५५ ॥

अथास्य समतास्यस्य । शुक्रध्यानानुभावतः ॥ उत्पेदे केवलज्ञानं । सुराश्चाऽऽशुश्रुतुर्विधाः ॥ ५६ ॥ कृत्वा ते केवलज्ञानो-  
त्सवांस्तूर्यरवाकुलान् ॥ नत्वा चोपाविशन् हेमां--जुजासीनमुनेः पुरः ॥ ५७ ॥ धर्मलाभाशिषं दत्त्वा । मुनिस्तेषां तपोरपि ॥  
आचख्यौ विस्तराद्धर्मं । सम्यक्त्वाऽऽश्रुततादिकम् ॥ ५८ ॥ प्रबुद्धः श्रीजयानंद-स्ततः सम्यक्त्वमग्रहीत् ॥ पप्रच्छ च सुरः कोऽयं । नाथ  
नाट्यं चकार यः ॥ ५९ ॥

मुनिराख्यज्ञयंतोऽहं । वैताढ्ये खेचराग्रणी ॥ उपरागं खेदं दृष्ट्वा । प्रबुद्धः प्राव्रजं जवात् ॥ ६० ॥ गुर्वादिष्टोऽन्यदैकाकी । विहरन्  
श्रुतपारगः ॥ चतुर्मास्यामुपोष्याऽस्थां । गुहायां विंध्यभूमृतः ॥ ६१ ॥ अस्ति तस्या गुहायास्तु । योजनद्वितयांतरे ॥ नगरं गिरिदु-  
र्गाहं । सुनन्दस्तत्र भूपतिः ॥ ६२ ॥ अभूतां सेवकौ तस्य । भमित्तोमाह्वयौ भटौ ॥ दर्याः क्रोशांतरे चाऽस्य । राज्ञस्तिष्ठति गोकुलम्  
॥ ६३ ॥ तद्रक्षार्थं नृपादोशा-त्प्रायस्तौ तत्र तस्थतुः ॥ अन्यदा मृगयार्थं च । गुहासन्नमुपागतौ ॥ ६४ ॥ मृगयूथं च तौ दृष्ट्वा ।  
बहून् वाणानमुञ्चतां ॥ वाणस्त्वेकोऽप्यदूरेऽपि । कस्याऽप्येणस्य नाऽलगत ॥ ६५ ॥ विस्मितौ तौ तथा दृष्ट्वा । ततोऽम्मत्पार्श्व-  
मागतं ॥ मृगयूथं शृणोतिस्व । प्रमदाद्धर्मदेशनाम् ॥ ६६ ॥ प्राप्तौ तावपि तत्पृष्टा-नुगौ नः प्रेक्ष्य दध्यतुः ॥ महिम्नाऽस्य मुनेर्नूनं ।  
मृगाणां नाऽलगन् शराः ॥ ६७ ॥ तपस्विनो हि विश्वेषां । निग्रहानुग्रहक्षमाः ॥ ततो विस्मितभीतांत-करणौ नः प्रणेमतुः ॥ ६८ ॥  
ऊचतुश्च क्षमस्वाऽऽग-स्तपस्विन्निदमावयोः ॥ आवां मा भस्मसात्कार्पी-र्हनिष्यावो न ते मृगान् ॥ ६९ ॥ धर्मलाभाशिषाऽऽनंद्य ।  
प्रोक्तौ तौ कृपया मया ॥ युवाभ्यामभयं किंतु । धर्मतत्त्वं निशम्यताम् ॥ ७० ॥

जीवाः सुखप्रिया नित्यं । सर्वेऽपीच्छन्ति जीवितं ॥ तेषां तदपहारेण तन्मास्तं नरकातिथी ॥७१॥ मांसाहारेण जीवानां ।  
परस्त्रीगमनेन च ॥ पंचेन्द्रियवधेनापि । ध्रुवं स्थान्नरके गतिः ॥७२॥ तथा हिंसानिषेधेनाऽऽ-रोग्यमायुर्वलं यशः ॥ रूपं नित्यसुखं  
श्रेयः । परमं देहिनां भवेत् ॥ ७३ ॥ धर्मं श्रुत्वेति तौ बुद्धौ । सददर्शनमणुव्रतं ॥ प्रपद्याद्यं पलाहार-नियमं च विदांवरौ ॥७४॥  
मुदाऽऽसान् भक्तितो नत्वा-ऽगच्छतामाश्रयं निजं ॥ प्रतिपन्नं च तं धर्मं । परिपालयतोऽनिशम् ॥ ७५ ॥

तयोर्वृत्तांतमन्येद्यु-र्विदित्वा च कुतश्चन ॥ मिथ्याद्यग् हिंसकः क्षमापः । कोपात्तावेवमादिशत् ॥ ७६ ॥ मृगमांसादने  
वाञ्छा । ममाऽद्यास्तीति हे भटौ ॥ मृगान् मृगयया हत्वा । पृथगानयतं द्रुतम् ॥७७॥ प्रपद्येमं नृपादेशं । मृगा नैवाऽद्य लेभिरे ॥  
इत्थमुत्तरयिष्यावो । ध्यात्वेत्येतौ गतौ वने ॥ ७८ ॥ दैवाद् दृष्ट्वा मृगान् भीमो-ऽर्चितयद्यदि हन्म्यमून् ॥ तदा व्रतक्षतिर्नो  
चेत् । प्रभोः कोपो दुरायतिः ॥ ७९ ॥ परतंत्रस्य वा दोषो । न मे कोऽपि व्रतक्षतौ ॥ व्रतं फलिष्यति प्रेत्य । कोपस्त्वद्यैव हि  
प्रभोः ॥ ८० ॥ ततो निषिध्यमानोऽपि । सोमेन बहुधाऽप्यसौ ॥ हत्वा वाणैर्गृहित्वा च । मृगान् राज्ञे समार्पयत् ॥ ८१ ॥

प्राणत्राणकृते स्वस्य । परप्राणान् कथं हरे ॥ ममेव हि प्रियाः प्राणाः । परेषामपि देहिनाम् ॥ ८२ ॥ कुप्यतु क्षमापतिर्मा  
वा । प्राणान् वा हरतां मम ॥ मृगव्यापादनेनाऽहं । भनज्मि न पुनर्व्रतम् ॥ ८३ ॥ तदुक्तं-निन्दन्तु नीतिनिपुणा यदि वा  
स्तुवन्तु । लक्ष्मीः समाविशतु गच्छतु वा यथेष्टं ॥ अद्यैव वा मरणमस्तु युगान्तरे वा । न्यायात्पथः प्रविचलन्ति  
पदं न धीराः ॥ ८४ ॥ निमित्तमासाद्य जवेन किंचन । स्वधर्ममार्गं विसृजन्ति वालिशाः ॥ तपःश्रुतज्ञानधनास्तु साधवो । न  
यांति कृच्छ्रे परमेऽपि विक्रियाम् ॥८५॥ इति ध्यात्वा मृगान्मुक्त्वा । सोमोऽप्यागत्य सत्त्ववान् ॥ नरेशस्य मृगाऽलाभो-त्तरं कृत्वा

गृहं ययौ ॥ ८६ ॥ आकंठं बुभुजे राजा । भीमानीतं मृगामिपं ॥ अबूभुजच्च तं तुष्टः । सौवाज्ञापालनोद्यतम् ॥ ८७ ॥

अथाऽप्राक्षीत् क्षितीशस्तं । सोमः किं नाऽऽनयन्मृगान् ॥ ईर्ष्याया स यथाभूतं । जगौ रुष्टो नृपोऽप्यवक् ॥ ८८ ॥ याहि रे  
मद्भटान् लात्वा । मदाज्ञालोपिनं द्रुतं ॥ सोमं जग्राहि दास्यामि । ग्राममेकं वरं तव ॥ ८९ ॥ ततस्तद्ग्रामलोभेन । राजादिष्टैर्भटैः  
सह ॥ सोमं हंतुं गृहं तस्य । यावदभ्येत्युदायुधः ॥ ९० ॥ तावत्प्रागपि शंकात्तो । मत्वाऽऽयातं कुतोऽपि तं ॥ नंप्त्वा सोमो गिरौ  
गंतु-मयासीन्नगराद्बहिः ॥ ९१ ॥ भीमोऽप्यनुपदं तस्य । धावमानो भटैर्वृतः ॥ ददर्शाऽनतिदूरे तं । नश्यंतं भयविह्वलम् ॥ ९२ ॥  
रे दुष्ट ! तिष्ठ भूपाले । काले ऋद्वे कियद्भुवं ॥ याताऽसि हत एवाऽसि । मीलिता एव यद्वयम् ॥ ९३ ॥ इत्यादि भटवृन्दस्य ।  
श्रुत्वा श्रुतिकटूगिरः ॥ विशिष्य त्वरया नश्यन् । साध्वसाऽऽकुलमानसः ॥ ९४ ॥ अकस्मात् पथि मंडूकीः । सर्वतोऽपि चलाचलाः ॥  
सुसूक्ष्मा लक्षशोऽद्राक्षी-त्सोमः स विगतांतराः ॥ ९५ ॥ त्रिभिर्विशेषकम् ॥ दयालुः स ततो दध्यौ । त्वरया यामि चेद्गिरौ ॥  
तद्भवामि भटाऽग्राह्यः । स्वपुटो निकटे ह्ययम् ॥ ९६ ॥ परमेता विनश्यंति । भेक्यः पद्भिर्द्रुतं गतौ ॥ प्रपन्नं तु त्यजाम्येष । प्राण-  
त्यागेऽपि न व्रतम् ॥ ९७ ॥ इत्यादि सच्चवान् ध्यात्वा । साकारानशनं श्रितः ॥ कायोत्सर्गेण तस्थौ स । ध्यानेन परमोष्ठिनाम् ॥ ९८ ॥

ततो भीमादयः क्रूराः । शूरास्ते तमुपागताः ॥ विदधुर्विधिधान् शस्त्र-घातांस्तस्मिन् जिघांसवः ॥ ९९ ॥ परं नैकोऽपि तस्यांगे ।  
शस्त्रघातोऽलगात्किल ॥ व्योम्नोऽभूत्पुष्पवृष्टिस्तु । प्रसरद्दुंदुभिध्वनिः ॥ १०० ॥ वृत्तांतमिममालोक्य । यावत्ते विस्मिता हृदि ॥  
तावन्निपेतुः पापाणां-स्तच्छीपेषु समंततः ॥ ११ ॥ ततस्तैर्हन्यमानास्ते । क्रंदंतो भयविह्वलाः ॥ पश्चाद्गत्वा जगू राज्ञे । वृत्तान्तं तं  
यथास्थितम् ॥ २ ॥

सोमपार्श्वेऽथ दीप्रांगी । देवी काचित्समागमत् ॥ मंडूकीरपहत्यैपा । तुष्टा तद्धर्मतो जगौ ॥ ३ ॥ धीर ! हे पारयोत्सर्ग ।  
मन्डूकीदर्शनान्मया ॥ प्रतिपन्नव्रतस्थैर्य-परीक्षा विहिता तव ॥४॥ प्रातस्ते भविता राज्यं । संप्रत्युपमुनिं व्रज ॥ निशि स्थैर्यं त्वया  
तत्रेत्युदित्वा सा तिरोदधौ ॥ ५ ॥ पारयित्वा ततः सोमः । कायोत्सर्गं मुदाकुलः ॥ ज्ञातोपसर्गवृत्तान्तो । ननमागत्य मामिह ॥६॥  
निशायामथ जातायां । सोऽपृच्छन्मां सविस्मयः ॥ भगवन् ! देवता केयं । मम जीवितदायिनी ॥७॥ अवोचमहमेहेपैत-द्गुहाधि-  
ष्ठायिका सुरी ॥ मद्गिरा प्राप्तधर्मत्वा-द्भक्तिं धत्ते भृशं मयि ॥ ८ ॥ धर्मस्य प्रतिपत्तिं वां । मत्वा पप्रच्छ मामियं ॥ प्रपन्नं  
भगवन्नेतौ । व्रतं किं पालयिष्यतः॥९॥ मयाऽऽख्यायि विराद्वाऽऽद्य । आरद्धा त्वपरो व्रतं ॥ ततोऽद्यावसरे देवी । परीक्ष्य त्वां तुतोप  
सा ॥ १० ॥ ततो हृष्टः स जीवादि-विचारान् विविधान् हृदि ॥ श्रुत्वा धरन्मयाख्यातां-स्त्रियामामत्यचिक्रमत् ॥११॥

अथ सोमस्य रक्षादि । विमृशन् देवताकृतं ॥ भीतो भूपः पलाजीर्ण-जातगूढविस्त्रुचिकः ॥ १२ ॥ तस्यामेव मृतस्तम्यां ।  
द्वितीये नरकेऽगमत् ॥ अत्युग्रं हि झटित्येव । पापं फलति पुण्यवत् ॥ १३ ॥ भीमोऽपि स्वामिभक्त्येव । तथैव मृतवान्निशि ॥  
तत्रैव चागमद्घोरं व्रतभंगादिपाप्मभिः॥ १४॥ प्रातस्तन्मृतिकृत्यानि । कृत्वाऽथ सचिवादयः ॥ अपुत्रत्वान्नुपस्याऽस्य । राजायोग्यं  
व्यलोकयन् ॥ १५ ॥ अविदन्तश्च तं पञ्च । ते दिव्यान्यध्यवासयन् ॥ पुरान्निर्गत्य तान्यद्रिं-प्रति यावच्चलंत्यहो ॥१६॥ ताव-  
त्कुटुम्बसारार्थं । सोमोऽभ्यायान् पुरं प्रति ॥ निभाल्य गजराजेनाऽ-भिपिक्तः कुंभवारिणा ॥१७॥ आरोपितः स्वपृष्ठेऽथ । चलच्चा-  
मरशोभितः । छत्रमस्य शिरस्यस्थाद् । हेपां च तुरगो व्यधात् ॥ १८ ॥ अथोचे व्योम्नि सा देवी । भो लोकाः शृणुताऽखि-  
लाः ॥ राजाऽसौ वो मयाऽदायि । सोमः सर्वगुणान्वितः ॥१९॥ खंडयिष्यति योऽस्याऽऽज्ञां । करिष्ये तं यमांऽतिथिं ॥ इत्युक्त्वां-

तर्हिता देवी । हृष्टाः सर्वेऽनमंश्च तम् ॥ २० ॥

वंद्युद्युष्टजयारावं । वाद्यध्वानध्वनन्नभः ॥ प्रविवेश पुरं सोऽथ । महद्वर्था नृपवेश्म च ॥२१॥ ततः सिंहासनासीनो-जभि-  
पिक्तः सचिवादिभिः ॥ प्रशशास प्रजाः सोऽथ । नयधर्मसुखाकृताः ॥ २२ ॥ एवं सोमो दृढाराद्ध-दयाधर्मादिहाऽप्यभूत् ॥  
राज्यभाग् भूपभीमौ च । हिंसया नरकातिथी ॥ २३ ॥ मां नत्वैव सदा भुङ्क्ते । गुहास्त्रं सोमभूपतिः ॥ देवीप्रभावतो युद्धं ।  
विनाऽप्यवश्यद्विपून् ॥ २४ ॥ प्रावर्त्तयदमारिं स्वे । देशे दृष्टदयाफलः ॥ सिपेवे च यथायोगं । गुरुन् सुश्राद्धधर्मकृत् ॥ २५ ॥  
एवं धर्ममयं राज्यं । चिरं भुक्त्वायुषः क्षये ॥ सौधमे त्रिदशो जज्ञे । शक्रसामानिकः श्रिया ॥ २६ ॥ विहरन् सुचिरं देशे-ष्वह-  
मत्रागमं पुनः ॥ देवः सोऽवधिना मत्वाऽऽ-गत्य मां प्राणमन्मुदा ॥ २७ ॥ स्मृत्वा पूर्वोपकारं च । चक्रे नाटयादि भक्तितः ॥  
मत्त्वैवं गुरुसेवाया । दयायाश्च फलं बुधाः ॥ २८ ॥ नित्यं कुरुत ते धर्म-मूले प्रेष्टसुखप्रदे ॥ श्रुत्वैवं श्रीजयानंदो-ऽवादीदधि-  
कधर्मधीः ॥२९॥ युगं ॥ सम्यक्त्वं भूपयिष्यामि । विना युद्धादिकारणं ॥ स्थूलहिंसानृतस्तेया-न्यस्त्रीत्यागादिभिः प्रभो ! ॥३०॥  
ज्ञान्यूचे पालयेः सम्य-गिर्म धर्मसुरद्रुमं ॥ यदस्मात्ते भविष्योऽत्राऽ-मुत्र चेष्टसुखाश्रियः ॥ ३१ ॥ तथेति श्रीजयानंदः । प्रति-  
पद्य गिरं मुनेः ॥ कृतार्थं मन्यमानः स्वं । तं नत्वाऽगाद् गृहे प्रगे ॥ ३२ ॥ गुरुकर्मा तु साधोस्त-त्प्रोक्तमश्रद्धानकः ॥ सिंह-  
सारः प्रणम्यामुं । भ्रात्रा सह गृहेऽगमत् ॥ ३३ ॥ सम्यक्त्वादिगुणान् प्राप्य । मुनिं नत्वा सुरादयः ॥ प्रापुर्निजं निजं स्थानं  
व्योम्नाऽन्यत्र च सोऽप्यगात् ॥ ३४ ॥ प्रपन्नधर्मानथ पालयन् परान् । गुणान् श्रयन् श्रीगुरुदेवभाक्तिभृत् द्विपज्ज-  
यश्रीप्रदविक्रमोऽभव-ज्जगज्जनेष्टो युवराजन्दनः ॥ ३५ ॥



इति श्रीतपागच्छाधिराजश्रीमुनिसुंदरस्वरिविरचिते श्रीजयानंदकेवलचरित्रे प्रथमव्रतपालनापालनमहात्म्यसूचकभीमसोमदृष्टां-  
तश्रीजयानंदप्रतिबोधादिवर्णननामा चतुर्थः सर्गः ॥ श्रीरस्तु ॥ ग्रंथाग्र १३८ ॥

## अथ पंचमः सर्गः प्रारभ्यते

त्रिभुवनविभवस्तार्थि—प्रभवो वः संतु शाश्वतश्रीदाः ॥ यैर्धर्मतीर्थपोतैः । सुतरश्चक्रे भवांभोधिः ॥ १ ॥ अन्येद्युर्जयराजेन  
राज्ययोग्यं बुभुत्सुना ॥ कश्चित्सामुद्रिकोऽपृच्छि । लक्षणानि कुमारयोः ॥ २ ॥ तौ सर्वाङ्गं समालोक्य । सोऽपि भूयं रहोऽवदत् ॥  
लक्षणानि नराधीश! । निरणैपं कुमारयोः ॥ ३ ॥ संति तादृशि तान्यंगे । सिंहसारस्य सर्वतः ॥ यैर्भावी लोकविद्वेष्यः । खजनाऽ-  
नर्थकारणम् ॥ कृनघ्नः क्रुरधीः स्थान—मापदां च पदे पदे ॥ प्रेत्यदुर्गतिगामी च । धर्मद्वेषात्स पाप्माभिः ॥ ५ ॥ युग्मं ॥  
भावी च श्रीजयानंदः सर्वाङ्गीणैः सुलक्षणैः ॥ विश्वस्याऽपि सुखाकर्त्ता । त्रिखंडपृथिवीपतिः ॥ ६ ॥ सेव्यः सर्वधराधीशै—र्वहूनामु-  
पकारकृत् ॥ नयधर्मप्रतापश्री—यशोऽम्भोधिः शिवंगमी ॥७॥ युग्मं ॥ तदुक्तं हृदि कृत्वा तं । सत्कृत्य व्यसृज्जन्नृपः ॥ अन्यदा  
विजनं कृत्वा । विजयायाऽनुजन्मने ॥८॥ नैमित्तिकोक्तं तत्सर्वं । प्रेम्णाऽख्यद्रोप्यमप्यसौ ॥ तच्च तांबूलदासी च । विश्वासात्स्थापि-  
ताऽश्रृणोत् ॥९॥ यथावसरमुर्वीश—स्ततो नैमित्तिकोदितं ॥ नानापरीक्षणोपायै—निश्चित्य समवीवदत् ॥१०॥ अथ क्रीडन् पुरि  
सिंह—सारो निःशंकमुन्मदः ॥ स्वैरं गृह्णाति हृद्वादे—र्नृनारीभूषणादिकम् ॥११॥ घटान् स्फोटयति स्त्रीणां । नर्त्तयंस्तुरगान् पथि ॥

सुरूपा हरते नारीः शकटान् लुंठयत्यपि ॥ १२ ॥ अस्तेत्याद्यनयात्पौराः । क्रुद्धा भूपं व्यजिज्ञपन् ॥ स तानाऽऽश्वास्य सत्कृत्य ।  
 प्रैपीत्तं धिक्चकार च ॥ १३ ॥ एवं द्विस्त्रिःकृतेऽन्येद्यु-यांती दातुं महीभुजे ॥ तांबूलदासी तांबूलं । मुपिता तेन तद्बलात्  
 ॥ १४ ॥ कुपिता सावदद्रुष्टा । सत्यं नैमित्तिकोदितं ॥ धनैः प्रलोभ्य पृष्टाऽथ । तेन व्यक्त्या जगाद तत् ॥ १५ ॥ यतः—  
 न तरुस्तटिनीतटे चिरं । न खले प्रीतिरघात्मनीन्दिरा ॥ न च धमरसोऽतिलोभके । न च गूढं हृदि तिष्ठति  
 स्त्रियाः ॥ १६ ॥ एतन्मनसि कृतवैष । दास्युक्तं दुर्मना गतः ॥ साऽपि तस्य तमन्यायं । भ्रूते प्राग् न्यवेदयत् ॥ १६ ॥

भूपोऽपि द्राक् तमाकार्य । गाढक्रोधादभापत ॥ पाप रे दुर्नयैः पौरा-नुद्वेजयसि नित्यशः ॥ १८ ॥ निर्मलेऽपि कुले  
 जातः । कलंकयसि दुष्ट ! तत् ॥ गृहेऽपि चेष्टसे दुष्टं । निपिद्वोऽपि न तिष्ठसि ॥ १९ ॥ दूरं निर्याहि चेत्क्वाऽपि । यदि स्थास्य-  
 स्यत्यतः परं ॥ छेत्स्ये तत्ते श्रुती नासां । न पुत्रेऽप्यनयं सहे ॥ २० ॥ मय्येकाकीनि भूपादि-द्वेष्ये देशांतरे गते ॥ राजा स्यात्  
 श्रीजयानंदो । भूपलोकाऽनुरागतः ॥ २१ ॥ नयामि सह यद्येनं । राज्यस्याऽवसरे तदा ॥ देशांतरेऽपि संतं मा-माकारयति भू-  
 पतिः ॥ २२ ॥ आवाभ्यां हि परो नास्ति । राज्ययोग्योऽस्य भूपतेः ॥ पूर्वजाचारतश्चाति-यौवनोऽयं तपस्यिता ॥ २३ ॥  
 ध्यात्वैवं श्रीजयानंदं । सोऽन्यदा स्माह मायया ॥ भ्रातर्देशांतरं यावः । स्वस्य व्युत्पत्तिहेतुना ॥ २४ ॥ तत्राऽद्भुतानि दृश्यंते ।  
 शिक्ष्यंते ह्यतुलाः कलाः ॥ परीक्ष्यंते च भाग्यानि । सुजना दुर्जनास्तथा ॥ २५ ॥ नानातीर्थानि बंधन्ते । भवेत्क्लेशसहं वपुः ॥  
 ज्ञात्वा भूर्त्तादिवृत्तांतान् । नैपुण्यं चाप्यतेऽद्भुतं ॥ २६ ॥ एवं देशांतरे प्राप्या । गुणा नैकत्र तु स्थितौ ॥ एकाकी न यियासा-  
 मि । त्वाद्वियोगाऽसहस्त्वहम् ॥ २७ ॥ भ्रातस्तदेहि सत्रैव । यावो देशांतरे क्वचित् ॥ प्रस्रपित्राद्यनापृच्छथ । तत्पृच्छा स्व-

लयेद्यतः ॥ २८ ॥

अथ तस्य विदन् स्नेहं । स्वगोचरमकृत्रिमं ॥ सरलप्रकृतिः सौम्या-कृतिः सुकृतिनां वरः ॥ २९ ॥ प्रपेदे श्रीजयानंद-स्तद्गिरं  
तां ततोऽन्यदा ॥ सखद्गौ तौ विनिर्यातौ । निशि केनाऽप्यलक्षितौ ॥ ३० ॥ युग्मं ॥ कियत्यध्वन्यतिक्रांते । कथानुकथनागते ॥  
धर्माधर्मविचारेऽथ । युवराजाऽङ्गजो जगौ ॥ ३१ ॥ स्फुरन्ति वेश्मन्यभितः श्रियोऽर्थिता । मुखे गिरः श्लाघ्यतमा धियो हृदि ॥ तनौ च  
सौभाग्यरमाऽसयोर्वलं । यशांसि दिक्ष्वार्हतधर्मतः सताम् ॥ ३२ ॥ सुखानि दत्ते हरते विपत्तती-स्तनोति भद्राण्यशिवानि नाशयन् ॥  
सहाऽऽधिभिर्व्याधिगणान्निहन्ति यो । धर्मं भजन्त्यार्हतमेव तं बुधाः ॥ ३३ ॥ वस्त्रानि पृथ्व्यः खनयो मणान् दुमाः । फलानि मुक्ताः  
किल ताम्रपर्णिकाः ॥ लताः प्रसूनानि गजांश्च विन्ध्यभूः । पुण्यात्मनां विभ्रति भुक्तयेऽङ्गिनाम् ॥ ३४ ॥

सिंहसारो जजल्पाऽथ । भ्रातः सत्यं वचस्तव ॥ समीक्ष्यन्ते परं संप्र-त्यधर्मादेव संपदः ॥ ३५ ॥ यदन्यायपुपां लक्ष्म्या ।  
वीक्ष्यन्ते क्रुरकर्मणां ॥ विपदो धर्मभाजां च । यौवराजस्ततोऽवदत् ॥ ३६ ॥ पुण्यं पापानुबंधि स्यात् । पापं पुण्यानुबंधि च ॥  
तयोर्विद्धि क्रमादेत-त्फलं प्राग्भवसृष्टयोः ॥ ३७ ॥ एतद्भवकृते पुण्य-पापे भोग्ये भवांतरे ॥ आम्रव्रीह्यादिदृष्टांता-त्तत्फलं हि  
तदैव न ॥ ३८ ॥

अथाऽभापिष्ट दुष्टात्मा । भूपभूः प्रेम दर्शयन् ॥ भ्रात्रोः किं नौ विवादेन । मिथः प्रेमहरो हि सः ॥ ३९ ॥ पृच्छ्यते कोऽपि  
विज्ञस्तत्तदुक्तं च प्रमाण्यते ॥ आर्जवात् श्रीजयानंदो-ऽप्येवमस्त्वित्यभापत ॥ ४० ॥ भूपप्रजानुरागाद्यै-स्तस्य राज्यार्हतां विदन् ॥  
अपहर्तुं पणादेतां । तल्लोचनजिघृक्षकः ॥ ४१ ॥ पारिशेष्यात्तथा स्वस्य । राज्यप्राप्तिं विभावयन् ॥ ततोऽभापिष्ट पापैक-निष्ठो

दुष्टो नृपात्ममजः ॥ ४२ ॥ युगं ॥ विना पणेन कः स्थेय-स्तज्जितेन निजाक्षिणी ॥ देये इत्येव नौ सोऽस्तु । प्रपेदे श्रीजयोऽपि  
तत् ॥ ४३ ॥

अथ ग्रामटके गत्वा । तद्ग्रामे ग्रामठक्कुरं ॥ निविष्टं ग्राम्यसंयुक्तं । दृष्ट्वा सिंहो ननाम तम् ॥ ४४ ॥ प्रोचे चाहं शुभं  
वच्मि । पापाद्धर्मादयं पुनः ॥ तद्भोः सत्यवचाः कोऽत्र । संतो वदत धीधनाः ॥ ४५ ॥ तस्य सद्रूपवेपस्य । मायानत्या-  
दिरञ्जितः ॥ अलपद्वक्त्रो ग्राम्याऽ-नुमत्या सत्यवान् भवान् ॥ ४६ ॥ ततस्तं मुदितो नत्वा । सिंहो भ्रात्रा सहाऽचलत् ॥ किय-  
द्दूरे गतो नेत्रे । ययाचे श्रीजयं कुधीः ॥ ४७ ॥ सोऽप्यजल्पज्जडा ग्राम्या । निर्धर्माणो विदंति किं ॥ कूटससाक्ष्ये हि तेषां  
धी-र्गर्वा न स्वलति क्वचित् ॥ ४८ ॥ ग्राम्योक्तौ विश्वसीस्तन्मा । हंसकाकनिदर्शनात् ॥ सिंहोऽवक् हंसकाकौ कौ । श्रीजयः  
स्माह तौ शृणु ॥ ४९ ॥ तथाहि—

ग्रामे धन्यपुरेऽस्त्येको । नित्यागाधजलो हृदः ॥ तत्राऽन्तश्चारिणं मीनं । दृष्ट्वा लातुं द्विकोऽपतत् ॥५०॥ मीनोऽथांतर्नि-  
लिन्ये द्राक् । विलन्नपक्षस्ततो द्विकः ॥ तरणोद्भयनाऽश्चक्तो । यावन्मज्जति वारिणि ॥ ५१ ॥ हंसो हंसीगिरा तावदागत्य तद-  
धोम्यूनि ॥ निजपृष्ठे तमारोप्य । वहिः करुणयाऽकृपत् ॥५२॥ स्वस्थीभूतस्ततो हंसं । सहंसीकं मुदाऽनयत् ॥ द्विको वटे निजावासे  
प्रीत्या चावर्जयत्क्षणम् ॥ ५३ ॥ आम्नाचञ्च्वा समानीय । फलान्युपचिकीर्द्विकः ॥ अब्रुभुजत्सहंसीकं हंसं प्रीतेः फलं हृदः ॥५४॥  
अथ हंस्या समं हंसो । यावदुद्भयते ततः ॥ प्रिये! यासि किमित्युक्त्वा । हंसीं तावद् द्विकोऽरुणत् ॥ ५५ ॥ हंसोऽब्रवीत्प्रियेयं  
मे । न च ते त्वद्विलक्षणा ॥ द्विकोऽलपत्सरूपा स्यात् । स्वसा नाऽन्यकुला प्रिया ॥५६॥ न चेत्प्रत्येपि तत्पृच्छा-ऽस्मत्करग्रहदृश्वनः ॥

ग्राम्यांस्ते हि प्रमाणं नौ । वादं धिगुपकारिणाः ॥५७॥ प्रपन्नैतद्दिगरं हंसं । पित्राद्याज्ञाप्रदानतः ॥ द्विकोऽवरुध्य तत्रव । ग्रामान्तः  
स्वयमागमत् ॥५८॥ ज्ञापयित्वा विवादं स्वं । स ग्राम्यान्नुगिराऽब्रवीत् ॥ कूटेनाऽप्यत्र साक्ष्येण । सत्यकार्योऽहमेव भोः ॥५९॥ नो  
चेदशुचयिष्यामि । घटान् स्त्रीणां शिरःस्थितान् ॥ पशूंश्च व्यथयिष्यामि । व्रणक्षोदादिभिर्भृशम् ॥६०॥ नृनारीणां शिरस्सूपाविश्य यास्यामि  
च द्रूतं ॥ भक्षयिष्यामि धान्यादी-न्यातपादिगतानि च ॥६१॥ बालादिभ्यो ग्रहीष्यामि । चञ्च्वाऽऽहत्याशनादिकं ॥ लोकानुद्वेजयिष्यामि  
परैरप्यनयैर्भृशम् ॥६२॥ नृगिरा विस्मिता ग्राम्या-स्ततो भीतास्तदुक्तिभिः ॥ धर्माधर्माद्यवेदित्वा । कूटसाक्ष्यं प्रपेदिरे ॥६३॥ ततस्तौ  
सममागत्य । तान्न्यायं समपृच्छतां ॥ ऊचुस्तेऽद्राक्ष्म काकस्या-ऽनया सह करग्रहम् ॥ ६४ ॥ काकोऽवग् दुःखिनं हंसं ।  
गृहाण स्वां प्रियां सुहृत् ॥ न कुर्वे प्राणदे द्रोहं । ग्राम्या ह्येवं परीक्षिताः ॥ ६५ ॥ ग्राम्यानप्यथ स स्माह । भो भोः स्वल्पेऽपि  
कारणे ॥ कूटसाक्ष्यभृतां भावि । दुःखं वोऽत्र परत्र च ॥ ६६ ॥ कूटसाक्ष्यसमं पापं । जगत्यपि न विद्यते ॥ हिंसादीनां हि  
सर्वेषां । भवेत्तस्मात्समुद्भवः ॥ ६७ ॥ सहसोऽथ द्विकः क्रोधात् । कुतोऽप्यानीय चञ्चुभिः ॥ वर्षित्वांगारराशिं तद् । ग्राम्यगेहान-  
जिज्वलत् ॥ ६८ ॥ मृताश्च दुर्गतौ ग्राम्याः । कूटसाक्ष्येन तेऽगमन् ॥ इति ग्राम्यकथां श्रुत्वा । भ्रातर्मा तेषु विश्वसीः ॥ ६९ ॥  
इति श्रुत्वोचिवान् सिंहः । किं मां कूटकथानकैः ॥ प्रतारयसि यन्नैव । चेष्टंते पशवो नृवत् ॥ ७० ॥ जगाद श्रीजयानन्दः । सत्य-  
मेतत्परं तथा ॥ हंसकाकावचेष्टेतां । यतस्तत्कारणं शृणु ॥ ७१ ॥ तथाहि—

ग्रामेऽस्मिन् श्रीमुखो यक्षोऽऽर्च्यते देवकुले जनैः ॥ नदीयक्षश्च तस्याऽस्ति । मित्रं नन्दिपुरे वसन् ॥७२॥ तद्गृहे श्रीमुखोऽ-  
न्येद्युः । प्राप्तः प्रीत्या जगाद तं ॥ बंधो ! नैपि मे स्थाने । सोऽवग् ग्राम्यऽस्य दृग्भिया ॥ ७३ ॥ अदृष्टव्या ह्यमी धर्म-विवेक-

ज्ञानपमिचः ॥ श्रीमुखः प्राह न प्रत्येभ्येतद्विना परीक्षणम् ॥ ७४ ॥ ततस्तौ तत्परीक्षार्थं । ग्रामे गत्वाऽध्यतिष्ठतां ॥ हंसकाकौ स्थितौ वृक्षेऽनेष्टेतां च तथाऽखिलम् ॥ ७५ ॥ हंसकाककथामेवं । भ्रातस्ताद्विद्धि संगतां ॥ नोत्तमास्तु वदंत्येवाऽनृतमानंद- राजवत् ॥ ७६ ॥

कोऽयमानंदराद् सिंहे-नेत्युक्ते श्रीजयोऽवदत् ॥ अभून्नंदिपुरे भूभृ-दानंदाहो यथार्थवाक् ॥ ७७ ॥ उत्तमोऽयं प्रकृत्याऽपि । निशिष्यार्हतधर्मभृत् ॥ पापभीरुरपि प्रौढो । बलभाग्यपराक्रमैः ॥ ७८ ॥ द्वात्रिंशल्लक्षणो भूरि-भूपैः सेव्यः सुखिप्रजः ॥ धत्ते चांगे महर्दित्वात् । कोटिमूल्यामलंकृतिम् ॥ ७९ ॥ सालंकारोऽन्वदा केल्यै । ससैन्योऽगात्पुराद्बहिः ॥ यावत्कारयते चैप । वाजिनां विविधा गतिः ॥ ८० ॥ तावदुत्पत्य खे वाजी । निन्येऽटव्यां तमेककं ॥ दुष्टं ज्ञात्वा तमुत्प्लुत्य । मुक्त्वा भूपोऽपतद्भुवि ॥ ८१ ॥ वाजिन्यंतर्हिते राजा । यावद्भ्राम्यति विस्मितः ॥ चत्वारो दस्यवस्ताव-त्तमभ्यगुरुदायुधाः ॥ ८२ ॥ तथाप्यक्षुभितो धैर्या-श्रेन्द्रस्तैर्न्यगाद्यहो ॥ प्राप्तोऽस्यलंकृतो भाग्यात् । शृणु नश्चरितं पुनः ॥ ८३ ॥ वयं सूरपुरेशस्य । सेवकाः क्षत्रपुंगवाः ॥ राज्ञा निर्वासिताः केनाऽ-प्यागसाऽस्थाम भूधरे ॥ ८४ ॥ ज्ञात्वाऽपि गुरुतो धर्ममन्यथा वृत्त्यभावतः ॥ सर्वस्तेयोज्ज्वलाऽशक्त्या-गृह्णीम नियमाविति ॥ ८५ ॥ भूपादन्यस्य न ग्राह्यं । धनं स्तेयेन तद्ग्रहे ॥ अल्पर्द्धयो हि पीड्यन्ते । न भूपस्तु महर्द्विकः ॥ ८६ ॥ सदा लघुलघुस्तोयै-र्दुर्ध्यानं वृत्त्यभावतः ॥ चिरवृत्तीच्छया कार्या । लक्षस्याधश्चुरा न तत् ॥ ८७ ॥ ततः सुलक्षणः कस्त्वं । किंमूल्याऽलंकृतिश्च ते ॥ सत्यं वद महान्तो हि । न कदापि मृषा गिरः ॥ ८८ ॥ मम गृह्णत्वलंकार-मेते स्वाऽऽजीविकाकृते ॥ वक्ष्ये कोटिसमाग्रार्थं । पापमूलं तु नाऽनृतम् ॥ ८९ ॥ गत्वरं हि धनं सर्वं । सत्यधर्मस्त्वगत्वरः ॥ धनात्प्राप्यं मितं शर्म । सत्यधर्मादनंत-

कम् ॥ ९० इति ध्यात्वानृपोऽदी-न्नृपोऽहं हयकर्षणात् ॥ अटव्यामागमं कोटि—मूल्या चालंकृतिर्मम ॥ ९१ ॥ उक्त्वेत्येभ्यो जिघृक्षुभ्यो—ऽलंकृतिं स्वयमार्पयत् ॥ मुदितास्तेऽगमन् क्वाऽपि । भूपालोऽपि वनेऽभ्रमत् ॥ ९२ ॥

तापसाश्रममासाद्या—ऽनंसीत्कुलपतिं ततः ॥ सोऽवक् कस्त्वं किमत्रागाः, स्ववृत्तान्तं जगावयम् ॥ ९३ ॥ ततः कुलपतिः प्रोचे । वनेऽस्मिन्नस्ति राक्षसः ॥ तापसेभ्योऽपरं लब्धं । मनुष्यं भक्षयत्यसौ ॥ ९४ ॥ ततस्तापसवेपं त्वं । गृहाणेति नृपोऽग्रहीत् ॥ तदत्तं तं ततः कृत्वा । फलाहारं सरस्यगात् ॥ ९५ ॥ यावत्सज्जति स स्नातुं । राक्षसस्तावदागमत् ॥ प्राह चागाः कुतो भिक्षो ! । नवोऽत्र गृणु मत्कथाम् ॥ ९६ ॥ एकैकं प्रत्यहं प्सामि । मानुषं दिनतृप्तये ॥ ॥ वर्षं तृप्यामि जग्ध्वा तु । द्वात्रिंशल्लक्षणं नृपम् ॥ ९७ ॥ ज्ञात्वेद्वग्लक्षणं प्सातु—मीहे नंदिपुराधिपं ॥ पुरस्थे सपरीवारे । न तस्मिन् प्रभवामि तु ॥ ९८ ॥ कुतोऽप्यश्रावि स त्वद्याऽऽ—नीतोऽरण्येऽत्र वाजिना ॥ वद जानासि चेत्क्वाऽपि । तं मुनिर्हि यथास्थवाग् ॥ १०० ॥ इत्याकर्ण्य नृपो दध्यौ । यदि वच्मि यथातर्थं ॥ तदा मां भक्षयत्येष । नो चेत्पापं मृपोक्तिजम् ॥ १ ॥ अथवा प्राणमात्रार्थं । न वक्ष्याम्यनृतं वचः ॥ प्राणेभ्योऽपि गरीयान् य—द्धर्मः स्वर्गादिदानतः ॥ २ ॥ भक्षयित्वैप मामिष्टं न परान् भक्षयिष्यति ॥ पुण्यमेतद् द्वितीयं मे । भावि दिष्ट्या दयोद्भवम् ॥ ३ ॥ निश्चित्यैवं नृपोऽवोच—द्धर्मवीरशिरोमणिः ॥ अहमेव स भूपोऽसि । कुरु क्रव्याद्यथारुचि ॥ ४ ॥ प्रोचेऽमृक्पो मुनिं नाऽद्मि । ततः सत्वनिधे ! वद ॥ तवेदं कृत्रिमं मौनं । किं वा धीमन्नकृत्रिमम् ॥ ५ ॥ नृपोऽवादीन्मुनिर्नाऽसि ॥ आंत्यैतद्वल्कलादि तु ॥ अधां मुनिगिरा संप्र—त्येवाऽथोवाच कौणपः ॥ ६ ॥ क्षुधा तद्भक्षयिष्यामि । त्वामिष्टं स्मर दैवतं ॥ व्युत्सृज्यांगं नृपोप्यस्था—चिन्तयन् परमेष्ठिनः ॥ ७ ॥ रक्षो घोराद्दहासाद्यै—र्भीषणं स्फोटयन्नभः ॥ स्फुटीकृत्य रदान् स्थूलान् । जिघत्सुस्तमधावत ॥ ८ ॥

तथाप्यक्षोभवान् भूपः । पुरावत्स्वपुराद्बहिः ॥ क्रीडंतं वाजिनाऽद्राक्षीत् । स्वं ससैन्यं सभूपणम् ॥ ९ ॥ रक्षोऽरण्याद्यपश्यन् पश्यन्  
खात्पुष्पवर्षणम् ॥ किमेतदिन्द्रजालाभ-मित्यध्यायत्सविस्वयः ॥ १० ॥

ततो व्योमगतौ देवौ । ददर्शात्यंतभास्करौ ॥ एकोऽवादीत्सुरस्तत्र । नृपाकर्णय नौ कथाम् ॥ ११ ॥ उद्यानेऽत्रैव चैत्येऽ-  
च्यौ । नंदीयक्षो जनैरहं ॥ ग्रामे श्रीमुखयक्षेण । मित्रेणाऽऽकारितोऽगमम् ॥ १२ ॥ परीक्षिताश्च तद्ग्राम्याः । कूटसाक्ष्याद्यथास्पदं ॥  
ततोऽवादीदयं बंधो ! । त्वत्पुरे संति कीदृशाः ॥ १३ ॥ मयाऽख्याय्युत्तमाः संति ॥ नृपाद्याः सत्यवादिनः ॥ आख्यदेप कथं  
सत्यं । चिंताचक्राकुले नृपे ॥ १४ ॥ ततस्तव परीक्षार्थं । समित्रोऽत्राऽहमागमं ॥ आवामद्राक्ष्व चाऽश्वेन । क्रीडंतं त्वां नराधिप !  
॥ १५ ॥ ततस्ते सत्यवादित्वं । पर्येक्षिष्वहि सात्विक ! ॥ हयोत्पाताऽटवीचौर-मृनिकौणपदर्शनैः ॥ १६ ॥ ततो धन्यस्त्वमेवाऽसि । प्राणां  
तेऽपीति सत्यवाक् ॥ इहाऽमुत्र च ते राजन् ! । भविष्योऽभीष्टसंपदः ॥ १७ ॥ सर्वारिजयकृत्खड्गं । निःशेषामयहन्मणिं ॥ नरद्रां-  
याऽर्पयित्वा तौ । मुदागातां निजं पदम् ॥ १८ ॥ वृत्तांतं वीक्ष्य तं सर्वाः । प्रजा भूपं मुदाऽस्तुवन् ॥ राजा चानुत्तरं राज्यं । भुङ्क्ते  
पुण्यानुभावतः ॥ १९ ॥ वशितैस्तेन खड्गेन । सेव्यमानः स राजकैः ॥ प्रवीणोऽन्योपकारेषु । मणिनोऽल्लाघयन् प्रजाः ॥ २० ॥  
सम्क्त्वाणुव्रतासक्तः । सप्तक्षेत्र्यां वपन् धनं ॥ धर्मकर्ममयं चायु-श्चिरं भुक्त्वाऽगमदिवम् ॥ २१ ॥

श्रीजयः पुनरप्याह । सत्तमाः सत्यवादिनः ॥ ततः क्वाऽपि पुरे गत्वा । प्रक्ष्यावो नरमुत्तमम् ॥ २२ ॥ भग्रे तेन विवादे नौ ।  
प्रमाणीकृत्य तद्गिरम् ॥ पणं सत्यापयिष्यावः । सिंहोऽप्योमित्यभापत ॥ २३ ॥ चलंतौ तौ ततोऽगातां । श्रीविशालं पुरं क्रमात् ॥  
तत्रोद्याने निरैक्षेताम् । कलाचायं महाशम् ॥ २४ ॥ स च विद्याविलासाहो । धनुर्वेदादिकाः कलाः ॥ पाठयेन्नृपपुत्रादी-



श्छात्रान् पंचशतीमितान् ॥ २५ ॥ मत्वा तं श्रीजयानंदः । सर्वशास्त्रविशारदम् ॥ नत्वा सिंहयुतोऽपृच्छ-द्विवादविषयं नयम्  
॥ २६ ॥ कलाचार्योऽब्रवीत्सर्व-शास्त्रलोकमतं हृदः ॥ शुभं धर्मादधर्माच्चा-ऽशुभमत्र परत्र च ॥ २७ ॥ श्रुत्वैवं श्रीजयानंदो-  
ऽतुष्यन्मम्लौ परः पुनः ॥ प्रावर्त्ततां कलाचार्यान्तिकेऽध्येतुम् कलाश्च तौ ॥ २८ ॥ आवर्जयन् कलाचार्यं । छात्रांश्च विनया-  
दिभिः ॥ श्रीजयो वासरैरल्पै-रप्यध्यैष्टाऽखिलाः कलाः ॥ २९ ॥ क्रमात्पाठयति छात्रान् । कलाचार्यनिदेशतः ॥ एवं जज्ञे च  
सर्वेषाम् । सोऽभीष्टः सुभगाग्रणीः ॥ ३० ॥ प्रास्पद्भूतेन सिंहोऽथ । शिक्ष्यमाणोऽनिशं कलाः ॥ अल्पा अध्यैष्ट यद्विद्या । गुण-  
भाग्यानुसारिणी ॥ ३१ ॥ विशालजयनामाञ्च । धात्रीशस्त्रस्तशात्रवः ॥ छात्राणां कुरुते मासे । पष्ठे पष्ठे परीक्षणम् ॥ ३२ ॥

अन्यदावसरे प्राप्ते । तत्रोद्याने धराधिपः ॥ स्नेहात्पुत्रादिकांश्छात्रान् । परिचिक्षिपुरागमत् ॥ ३३ ॥ कलाचार्योऽपि भु-  
पाऽग्रे । छात्रान् कृत्वा यथास्थिति ॥ न्यस्य तालतरोर्मूर्ध्नि । शिखिपिच्छं जगाधिमान् ॥ ३४ ॥ किं किं पश्यत तेऽप्युचू-स्ताल-  
पिच्छतरुव्रजान् ॥ पश्याम इति तत् श्रुत्वा । स च किञ्चिदखिद्यत ॥ ३५ ॥ तन्निर्देशात्तस्तेऽपि । शिखिपिच्छादि विन्यधुः ॥  
न च केऽपि यथादिष्ट-पिच्छतंतून् धनुर्धराः ॥ ३६ ॥ ततोऽयं श्रीजयं स्माह । किं किं हे वत्स ! वीक्षसे ॥ सोऽवादीत्पिच्छमेवैकं ।  
वीक्षेऽमोदत तद्गुरुः ॥ ३७ ॥ अथ यावत्तिथं तन्तुं । विधुं पिच्छेऽदिशद्गुरुः ॥ इषुणा श्रीजयानंदो-ऽविध्यत्तावत्तिथं द्रुतम्  
॥ ३९ ॥ अमुक्तैः पाणिमुक्तैश्च । यंत्रमुक्तैस्तथाऽऽयुधैः ॥ पर्यैक्षिष्ट नृपश्छात्रान् । पद्मपत्रच्छिदादिभिः ॥ ४० ॥ पद्मपत्रशते याव-  
त्तिथं गुरुरविच्छिदत् ॥ चिच्छेद् श्रीजयस्ताव-त्तिथं खड्गेन नाऽपरम् ॥ ४१ ॥ चक्रेण करमुक्तेन । सप्ततालांश्च सोऽच्छिदत् ॥  
शक्त्या च गिरिशिर्ष्यां । शिलां दूरादचूर्णयत् ॥ ४२ ॥ ततस्तुरगयुद्धेन । योधयन्नजयद्भटान् ॥ नानाशस्त्रैर्महावीर्यो । युगपच्च

सहस्रशः ॥ ४३ ॥ ततोऽश्वं कारयन् धारा-गतिं पवनरंहसं ॥ विलग्य वटशाखायां । पद्भ्यां तमुदपाटयत् ॥ ४४ ॥ प्रपात्य गजयुद्धेन । वीरानाऽऽधोरणादिकान् ॥ लीलयोदक्षिपत्पद्भ्यां । श्रीजयः प्रतिदंतिनः ॥ ४५ ॥ ततो भूपादयः सर्वे । विस्मिता मु-  
दिताश्च तं ॥ तुण्डयुर्विविधं मौलीन् । धुन्वानाः सिंहमंतरा ॥ ४६ ॥ इत्यनन्यसमान् दृष्ट्वा । तस्य वीर्यकलागुणान् ॥ कोऽयमि-  
त्यवनीनेता । चित्रात्प्रच्छ पाठकम् ॥ ४७ ॥ स जगाद् विदेशीयः । कोऽपि क्षत्रियपुंगवः ॥ सवन्धुर्मत्कलापाठं । कुरुते वेद्मि  
नाऽधिकम् ॥ ४८ ॥ ततः सर्वेषु तं ज्ञात्वा । निःसमानं कलागुणैः ॥ राज्याहं राजपुत्रं च । निश्चिक्ये लक्षणैर्नृपः ॥ ४९ ॥  
सत्कृत्याऽऽदिश्य छात्राणा-मध्येतुं विविधाः कलाः ॥ प्रपूज्य च कलाचार्यं । नृपः प्राप स्वमंदिरम् ॥ ५० ॥

श्रीजयोऽथ गुरोस्तस्मा-द्गीतनाट्यादिका अपि ॥ द्वासप्ततिमपि प्राप । कला विश्वोत्तराः क्रमात् ॥ ५१ ॥ नैपुण्यात्पाठयं-  
श्छात्रान् । प्रयासं दलयन् गुरोः ॥ प्रतीत्मा प्रणियामास । समस्तं पुरमप्यसौ ॥ ५२ ॥ परीक्षायै धियोऽप्यस्य ॥ नृपोऽथेत्युदघो-  
पयत् ॥ तस्मै ददेऽर्थितं देशं । यो मे तोलयति द्विपम् ॥ ५३ ॥ श्रीजयोऽथ नृपं स्माह । तोलयिष्याम्यहं गजं ॥ आरोपितगजां  
नावं । ततोऽमुश्चत्सरोजले ॥ ५४ ॥ मज्जनावाधिरेखाङ्कं । कृत्वैनामानयद्वहिः ॥ गजमुत्चार्य नीरे तां । पुनः प्रक्षिप्य तारकैः ॥ ५५ ॥  
रखाबोधं बुडेधाव-चावल्लोष्ठैरवीभरत् ॥ बहिर्नात्वा पुनस्तांस्तान् लोथान् विज्ञैरतूतुलत् ॥ ५६ ॥ युग्मं ॥ तद्भारसंख्यया हस्ति-  
भारं चाख्यत्स भूभुजे ॥ तं बुद्धिविस्मितो भूपो । बहुमानाद् गृहेऽनयत् ॥ ५७ ॥

स्नानादि कारयित्वाऽथ । भोजयित्वा महाशयं ॥ गुरुणा गौरवैर्नैनं । स्वसौधेऽतिष्ठिपन्नृपः ॥ ५८ ॥ अनिच्छंतमपि क्षमा-  
भृद्-ज्ञात्वा सर्वगुणोत्तरं ॥ साक्षाद्विशारदं दृष्ट्वा । कलासु निखिलास्त्रिमम् ॥ ५९ ॥ रूपेणाऽतिश्रियोऽथाऽस्या-—ऽनुरूपायाः कला-

गुणैः ॥ सुताया मणिमंजर्याः पाणिग्रहमकारयत् ॥ ६० ॥ देशमेकं ददौ युक्तं । पत्न्यश्वेभरथत्रजैः ॥ सभोगोपस्करप्रौढं । सौधं  
चासौ नरेश्वरः ॥ ६१ ॥ सौधे तत्र लसन्नेष-स्तया पत्न्या नवोढया ॥ सर्वाङ्गीणसुखान् भोगान् भुञ्जानः सेवते नृपम् ॥ ६२ ॥  
जित्वाऽनेकनृपादेशान् । वशीकृत्य च भूपतीन ॥ स प्रापयन्नृपं स्वं च । प्रतिष्ठां परमां क्रमात् ॥ ६३ ॥

प्रयातं नृपमन्येद्यु-जेतुं सूरनृपं द्विषं ॥ निषिध्य विनयेनैष । चचाल सह सेनया ॥ ६४ ॥ मत्वा सूरस्तमायांत-मभ्यागादभिमानतः ॥  
रणस्तसैन्ययोश्चाऽभू-ज्जगतीक्षोभकारकः ॥ ६५ ॥ भग्रे स्वकटके क्रुद्धः-स्वेनोत्तस्थे कुमारराट् ॥ तथा च युयुधे वैरि-सेनाऽनेशद्यथाभितः  
॥ ६६ ॥ युध्युत्तस्थे ततः सूर-स्तयोश्चाभुद्रणो महान् ॥ वभूवुः शरमय्यश्च । भूव्योमहरितोऽखिलाः ॥ ६७ ॥ चिच्छेदाऽथ कुमारेन्द्रः  
सप्तचापान् द्विषः क्रमात् ॥ वभञ्ज च रथं वर्म-शीर्षाणि चाच्छिनच्छरैः ॥ ६८ ॥ ततोऽसौ खड्गमुद्यम्य । कुमारं प्रत्यधावत ॥ कुमारोऽपि  
स्वखड्गेन । तत्खड्गं खड्गशो व्यधात् ॥ ६९ ॥ कुमारो मुद्गरैव । मुद्गरं गदया गदां ॥ चूर्णाकृत्य द्विषं चक्रे । व्याकुलं  
विगताऽऽयुधम् ॥ ७० ॥ किमोभिरवलैः शस्त्रैः । प्रबलाः संति मे भुजाः ॥ इत्यागान्मल्लयुद्धेन । योद्धुं सूरुऽभिमानतः ॥ ७१ ॥  
नीतिवेदी कुमारोऽपि । तथैव युयुधे चिरं ॥ तं मुष्ट्या हृदि चाहत्याऽ-पातयन्मूर्च्छितं भूवि ॥ ७२ ॥ बध्ध्वा निगडबंधेन । सञ्जयि-  
त्वा च वारिणा ॥ तत्सैन्याऽभयदः पश्चा-द्गत्वा राज्ञे समार्पयत् ॥ ७३ ॥ दत्तदंडं च तं राजा । कुमारवचसाऽमुचत् ॥ रीतिर्हेषा  
कृपालूनां । प्रणतेषु हितैषिणाम् ॥ ७४ ॥ बालेनापि जितोऽस्मीति-वैराग्याद्गुरुसन्निधौ ॥ राजन्यस्तसुतः सूरः । प्रात्राजीब्धिवमाप  
च ॥ ७५ ॥ भ्रातृस्नेहवशात्तेन । दीयमाना अपि श्रियः ॥ सिंहस्त्वर्ष्याभिमानाभ्या-मगृह्णंस्तं निषेवते ॥ ७६ ॥

एवं नराः पुण्यवशाद्भवन्त्यहो । अतर्कितोपस्थितभोगमाजनं ॥ भजन्ति च द्वेषिजयश्रिया समं । कलागुणानुत्तरभाग्यसंपदः  
 ॥७७॥ इति श्रीतपागच्छाधिराजश्रीमुनिसुंदरद्वरिविरचिते श्रीजयानन्दराजर्षिकेवल्लिचरित्रे जयश्रयङ्गे हंसकाकनिदर्शनेन श्रीमदानं-  
 दराजदृष्टान्तेन द्वितीयव्रतपालनाऽपालनफलदर्शन-श्रीजयानन्दकुमारकलाग्रहणमणिमञ्जरीप्रथमपत्नीपरिणयनव्यावर्णननामा पञ्चमः  
 सर्गः समाप्तः ॥ श्रीस्तु ॥ ग्रन्थाग्रं १९५

## ॥ अथ षष्ठः सर्गः प्रारभ्यते ॥

श्रेयःश्रीवृषभस्तनोतु भगवान् गां प्राप्य यः केवला-वस्थायां समजीजनद् गुरुतरंतं कञ्चनैकं वृषम् ॥  
 विश्वाभारकरः शिवाध्वपथिकान् ससारघोराऽटवी-पारं प्रापयतिस्म यश्चिरमहो भव्यानसंख्यानपि ॥१॥  
 अथोर्जितेन भाग्येन । गुणैर्वैरिजयैर्मुदं ॥ राज्यवृद्धिकरो भूपं । पौरांश्च श्रीजयोऽनयत् ॥२॥ याति चैवं सुखात्काले । श्रीजयस्य समृद्धिभिः ॥  
 गिष्यते सततं सिंहो । घूकवद्भानुभानुभिः ॥३॥ यतः-खलः खिद्यत एवान्य-ऋद्धिभिः सत्कृतोऽप्यलं ॥ पश्यन् शस्यश्रियः  
 शुप्येत् । सिरक्तोऽपि हि यवासकः ॥४॥ ततो देशांतरे नीत्वा । तं वियोजयितुं श्रिया ॥ इच्छन्मायामयोऽन्येधू-रहस्येवं जगाद सः  
 ॥५॥ आतः! सरसि भो देशे-प्याश्रयालोकहेतवे ॥ निर्गतौ स्वस्तदा नूनं । सहैवाऽऽवां निजात्पुरात् ॥६॥ तद्यावः कौतुकं यन्मे ।  
 विचित्राश्रयदर्शने ॥ विना देशांतरे भ्रान्ति । तच्चैकत्र न पूर्यते ॥७॥ प्राप्सौ तदाश्रयो ह्यज । पितरश्चेद्विदन्ति नौ ॥ वालयन्ति तदा पश्चात् ॥ कौतुकं

तन्न पूर्यते॥८॥ नायासि सुखगृध्रुश्चे-द्यास्याम्येकाक्यहं तदा॥केवलं त्वद्वियोगेन । भावि दुःखमनुत्तरम्॥९॥प्राप्तं मदाशयैवैनं। ग्रहिणोम्ये-  
ककं कथम्॥ध्यात्वैवं श्रीजयोऽवादीत् । प्रयास्यावः सहैव भोः ॥१०॥ ततः प्रस्थानसामग्रीं । रहसि श्रीजयोऽकरोत् ॥ वासौकोद्वार-  
शाखायां । श्लोकमेकं लिलेख च ॥११॥ तद्यथा-रत्वा जलाशयेष्वष्टौ । मासांश्चित्रेषु कौतुकात् ॥ वर्षासु कुरुते हंसः । स्वपदे  
मानसे रतिम् ॥१२॥ वञ्चयित्वा परिवारं । पत्नीं च निशि सायुधः ॥ निरगादथ सिंहेन । सहैव श्रीजयः पुरात् ॥१३॥ पुरग्रामा-  
करादींश्च । भ्राम्यन्तौ तौ यदृच्छया ॥ विलोकेते महाबाहू । आश्चर्यादीन्यनेकशः ॥१४॥

इतश्च स्वपतिं प्रात-रदृष्ट्वा मणिमञ्जरी ॥ विलक्षहृदयाऽप्राक्षी-दक्षा सा स्वपरिच्छदम् ॥१५॥ सोऽप्यनाप्यैव तच्छुद्धिं । भूपायेदं  
न्यवेदयत् ॥ अशुशुधन्नरैः सोऽपि । तं पुरग्रामवनादिषु ॥ १६ ॥ अलाभेऽभूच्च शोकार्तः । तावत्तं मणिमञ्जरी ॥ वीक्ष्य श्लोकं  
विभाव्याऽर्थं । भूपादीन्निपुणाऽभणत् ॥ १७ ॥ देशेषु कौतुकाद् भ्रान्त्वा । वर्षास्वेष्यति मत्प्रियः ॥ ततश्चित्ते धृतिं कृत्वा । तेऽस्थुः  
सर्वे यथास्थिति ॥ १८ ॥

अथाऽरण्येऽन्यदा सिंह-श्रीजयौ प्रापतुः क्रमात् ॥ सिंहश्चाऽऽख्यदधर्मेण । सहे कष्टमहं वने ॥१९॥ त्वं तु धर्मपरः किं तत्सहसे  
श्रीजयोऽवदत् । पापिनस्ते सहे संगत्तत्संगो हि विपत्परः॥२०॥यतः-तेजोमयोऽपि पूज्योऽपि पापिना नीचधातुना अयसा  
संगतो वह्निः सहते घनताडनम् ॥२१॥ महतोऽपि कुसंसर्गा-न्महिमा हीयते किला॥कियन्नन्दति कर्पूर-गन्धो  
लशुनसंज्ञतौ॥२२॥ततः पापरतिः क्रोध-स्फुरदोष्ठपुटः स्फुटम्॥सिंहोऽवादीद्विवादो ना-वद्याप्येवं भृशायते॥२३॥अहं पापाच्छुभं वच्मि  
। त्वं तु धर्मादिशस्यदः॥ नाऽत्र स्थेयाः प्रमाणीस्युस्तेषां वाचो ह्यनेकधा ॥२४॥किंतु द्रव्यं विना नौ यः। प्रदास्यत्यद्य भोजनं ॥ प्रमाणं

तस्य पक्षोऽत्र पणस्तत्पूर्वं एव तु ॥२५॥ आमेवं श्रीजयेनोक्ते । सिंहः प्रमुदितो जगौ ॥ अद्य तावत्पुरो ग्रामे । यामि शक्तिं परीक्षितुम् ॥२६॥ त्वं तु किञ्चिद्विलम्बेन । भोक्तुं भ्रातरिहापतेः ॥ मया सिद्धयति चेन्नैव । भोज्यं तत्त्वं प्रसाधयेः ॥२७॥ तस्मिन्मयाऽद्य सिद्धे तु । श्वः स्वां शक्तिं प्रदर्शयेः ॥ इत्युक्त्वा श्रीजयं मुक्त्वा । द्रुतं सिंहः पुरोऽगमत् ॥२८॥ स<sup>१</sup> यान् भ्रान्त्या महाराण्ये । पापीव नरकेऽप-  
तत् ॥ नारकैरिव भिच्छथ । वदोऽलङ्कारलोभतः ॥२९॥

पल्लीशश्र्चंडसेनोऽथ । शतकूटगिरिप्रभुः ॥ अवस्कंदाय निर्यातो । नन्दिशालपुरं प्रति ॥३०॥ भिल्लैः सिंहश्च तस्मार्षि । ते हि तत्क-  
टकाग्रगाः ॥ ज्ञात्वा कोलाहलध्वन्या-द्युक्तिभिः श्रीजयोऽपि तत् ॥३१॥ सिंहे स्नेहादयालुत्वा-द्वीरो द्रुतमधावत् ॥ मिलित्वाऽवक्-  
भ्रातरं मे । लात्वा भिल्लाः क्व याथ रे ! ॥३२॥ तस्याप्यलङ्कृतौ लुब्धा । भिल्ला ववल्लिरे ततः ॥ भटाग्रण्याः सहाऽनेन । युद्धेऽदौकन्त  
च द्रुतम् ॥३३॥ ते हतप्रहतास्तेन चक्रिरे वाणवर्षिणा ॥ दृष्ट्वैवं चण्डसेनोऽथ । क्रुधा योध्धुमढौकत ॥३४॥ तेन संधीरिता भिल्लाः  
शृंगनादैर्नदहरि ॥ उपास्थिपन्त युद्धाय । क्रुद्धाः सर्वेऽधिकं पुनः ॥३५॥ दुर्वारैर्युगपद्घोरैः । समन्तात्प्रसरैः शरैः ॥ ततोऽग्नन् श्रीजयो ।  
भिल्लान् । कालवत्तैर्व्यभाव्यत ॥३६॥<sup>२</sup> स्वभटैस्तमजय्यं द्राग् । मर्त्यं मत्वाऽद्भुतौजसं ॥ चण्डसेनः समीरुचे । कस्त्वं किं हंसि मे भटान्  
॥३७॥ सोऽप्यवादीद्भवद्भिर्यो । वदोऽस्त्यस्याऽनुजोऽस्म्यहं ॥ मुक्त्वेमं यात निर्भीका । हतैः किं मे ह्यवैरिभिः ॥३८॥ व्याहार्षीचंडसेनो-  
ऽथ । गृहाण भ्रातरं निजं ॥ विमुञ्च रणसंरम्भं । प्रीतिरस्त्वावयोश्चिरम् ॥३९॥ ओमित्युक्त्वा रणस्तेन । मुमुचे विपुलौजसा ॥ पल्लीशे-  
नाऽपि सिंहस्त-द्गुणविसितचेतसा ॥४०॥

पल्लीशोऽथ स्वकार्यायाऽभ्यर्ध्य तौ विनयाद्बहु ॥ निजपल्लीमनेनायी—दग्रामे कारितभोजनौ ॥४१॥ तत्र तस्योपरोधेन । तिष्ठतः सुखिनाविमौ ॥ श्रीजयाच्छिक्षते काञ्चि-द्धनुर्विद्यां च भिल्लराट्॥४२॥ मृगयाचौर्यधाट्यादौ । सिंहो यात्यमुना सह॥ कुरुते नीचकर्माणि । श्रीजयस्तु कदापि न॥४३॥

अथ सहस्रकूटाद्रौ । महासेनोऽस्ति पल्लीराट् ॥ चण्डसेनस्य सह तेन । वैरमस्ति भृशं तदा ॥४४॥ चण्डसेनोऽन्यदा सिंह-युक्तस्तमभिषेणयन्॥ श्रीजयं व्याजहारैहि । सहायो भव मे युधि॥४५॥ स्वार्थसिद्धयै स्थापितोऽसि । पल्ल्यामस्यां मयोत्तम ! ॥ प्रार्थना-भङ्गभीरुस्त-त्प्रपेदे श्रीजयो वचः ॥४६॥ ततः सर्वाभिसारेण । सोऽभ्यभित्रीयतामगात् ॥ गिरिं सहस्रकूटाख्यं शृङ्गध्वानैः प्रपूरयन् ॥४७॥ महासेनोऽथ तं ज्ञात्वा । प्राप्तं भिल्लचमूवृतः ॥ सद्योऽपि निर्ययौ पल्ल्या भटमन्यः समन्युधीः॥४८॥ वसानाश्चित्रकव्याघ्र-गजैणादिपशुत्वचः ॥ नानाविधलताकोकि—पिच्छवेष्टितमौलयः॥४९॥ नाहलाः काहलानादै—र्मिलिताः कलिताः क्रुधा ॥ बाढं डुढौ-किरे योढुं । सनद्धा विविधायुधैः ॥५०॥ गर्वाद्गर्जरवैस्तेपां । भुजास्फोटैः कटूक्तिभिः ॥ वाघनादैर्धनुर्ध्वानै—र्जगर्जुर्गिरयोऽभितः ॥५१॥ स्वामिभक्ता मदोन्मत्ताः । प्लवमानाः प्लवङ्गवत् ॥ क्रोधाद्युयुधिरेयोधा । आहूयाऽऽहूय विद्विपः॥५२॥ कुंतैः केचिच्छरैरन्ये । शस्त्रैः खड्गादिभिः परे ॥ जेजीयांचक्रिरे शत्रू—नुत्प्लुत्योत्प्लुत्य सर्वतः ॥५३॥ एवं घोरे रणे जाते । महासेनभटैः स्फुटं ॥ चण्डसेनवले भग्ने । मदकोलाहलः कृतः॥५४॥ समीक्ष्य स्वचमूं भग्नां । सिंहो योद्धुमुपास्थित ॥ धैर्यात्संधीरयन् भिल्लान् । वर्षं च शिलीमुखान् ॥५५॥ तेन धीरेण भिल्लौघ—सहितेनेपुवर्षणैः॥उपद्रुता द्विपो नेशू—रजांसीव पयोमुचा॥५६॥ दृष्ट्वा स्वकटकं भग्नं । महासेनो भटो-त्कटः॥ प्रचंडोद्दण्डदोर्दण्ड-खंडिताऽखण्डशात्रवः॥५७॥ सिंहं निहन्तुमुत्तस्थौ । द्रुतं शरभवद्युधि ॥ वर्षन् शिलीमुखांस्तर्पा-दिवाऽसृक्

पित्तो द्विषाम् ॥५८॥ युग्मं ॥ सिंहस्य सोऽच्छिदद्वाणान् । काणान् भिन्नान् शरैर्व्यधात् ॥ हरन् वीरगणप्राणा—नत्रणांस्त्रासयन्  
 रिपून् ॥ ५९ ॥ सिंहं स द्राग्धनुश्छित्वा । भिच्चा च कथंचं शरैः ॥ व्याकुलीकृत्य बध्ध्वा च । स्वसैन्येऽनीनयद्भटैः ॥ ६० ॥  
 चंडमेनस्तथा दृष्ट्वा । सन्नद्धो योद्धुमुद्यतः ॥ द्रागाह्वास्त महासेनं । योधाग्रण्यं क्रुधोद्भरः ॥६१॥ उभावपि ततो धीरौ । सिंधु-  
 राविव दुर्धरा ॥ स्पर्दायोष्णुं दृढौकाते । दधानौ मदमत्तताम् ॥६२॥ गर्जन्तौ गर्जयन्तौ च । गर्वाद्गिरिगुहागणं ॥ शराणां धोर-  
 णीस्तिर्यग् । धीरौ धाराधराविव ॥६३॥ वर्षन्तौ भीषणं रोणा—द्विदधाते चिरं रणं ॥ घोरं युयुधिरे वीराः । परेऽप्युभयपक्षगाः ॥६४॥  
 युग्मं ॥ महासेनो महौजस्वी । चंडसेनमथाऽकरोत् ॥ विधुरं तद्वनुश्छेद—वर्मभेदादिकृच्छरैः ॥६५॥ अभञ्जितस्य सेनाऽपि । महासेन-  
 सा सैनिकैः ॥ शरकुन्तकृपाणादि—शस्त्राघैर्दारुणे रणे ॥६६॥ आदायान्यद्वनुर्धेर्या—श्चण्डसेनोऽथ सायकैः ॥ महासेनस्य चिच्छेद ॥  
 चापं पापमिव व्रती ॥ ६७ ॥ महासेनः शिलाखण्डे—नैतं हंतिस्म मूर्द्धनि ॥ तद्घातव्यथया चण्ड—सेनोऽपतच्च मूर्च्छितः ॥६८॥  
 महामेनश्च तं याव—द्ववद्भुमेति मुदोन्मदः ॥ कुतोऽप्यापत्य तं ताव—दाह्वास्त श्रीजयो रयात् ॥६९॥ महासेनोऽप्यमर्षेण ।  
 चापमास्फाल्य कोपतः ॥ सह तेन महःशाली । योद्धुं क्रोधादधावत ॥७०॥ श्रीजयस्तमभापिष्ट । नाहं हन्मि निरागसं ॥ भिच्छं  
 विधिष्य च क्षत्रं । कुलं त्वेवं कलङ्कयते ॥७१॥ भ्रातृवन्धापराधेऽपि । कियत्कालमुपेक्षितं ॥ हनिष्याम्यधुना तु त्वां । नो चेत्कुरु  
 ममोदितम् ॥७२॥ सन्धेहि चण्डसेनेन । सिंहं मुञ्च च मेऽग्रजं ॥ पत्नीराज्यं चिरं भुङ्क्ष्व । राजन् ! निःशंकमानसः ॥७३॥ महासेनो-  
 ऽप्यवग् मानी । क्षत्रत्वं ज्ञास्यते युधि ॥ को मृगेण हरेः सन्धिः । कः सिंहान्मोचयेन्मृगम् ॥७४॥ एवं नैवोद्विजे युद्धा—द्वीर ! यु-  
 प्यस्व किं गिरा ॥ फलेन द्रुयते सन्तो । न गिरा हि निजान् गुणान् ॥७५॥ पादाक्रान्तौरिव व्यालः । फूत्कारादिव ह्वयभृक् ॥



नीचाह्वानादिवेभारिः। श्रीजयोऽदीप्यत क्रुधा ॥७६॥ स्पद्धोद्धुरमयुध्येतां । ततो द्वावपि तौ भटौ ॥ महोत्साहौ महौजस्कौ । महामानौ  
महायुधौ ॥७७॥ द्वयोरपि भटाग्रण्यो-स्तयोर्युद्धे शराशरि ॥ भीरभूत्सर्ववीराणां । सुराणामपि पश्यताम् ॥७८॥ तदा सन्नद्य सर्वेऽपि ।  
बलयोरुभयोरपि ॥ स्वामिप्रोत्साहिताः शूराः । क्रूरा योद्धुं डुढौकिरे ॥७९॥ श्रीजयो वाणजालेन सर्वदिक्षु प्रसारिणा सर्वतोऽपातयद्वीरान् ।  
वज्रेणेव हरिर्गिरीन् ॥८०॥ न रोद्धुं वा न सोद्धुं वा । तद्वाणान् कोऽप्यशाशकीत् ॥ त्यक्त्वाऽऽहवं च हेतीश्च । केऽप्यस्थुर्निर्भयाः  
परम् ॥८१॥ युध्यमानो न कोऽप्यासी-त्महासेनवले भटः ॥ अङ्कितो यो न तद्वाणै-र्न हतः कृपया यदि ॥ ८२ ॥ ततो भ-  
ग्नं बलं सर्वं । स्वामालोक्याऽधिकक्रुधा ॥ सर्वशक्त्याऽमुचद्वाणान् । महासेनो निरन्तरान् ॥८३॥ श्रीजयो लीलयाऽप्येतां-श्चिच्छेदा-  
र्द्धपथे शैरः ॥ धनुर्वर्मादि च छित्वा । व्याकुलीकृतवानिमम् ॥८४॥ धैर्यात्ततोऽसिमुद्यम्य । वीरस्तं सोऽभ्यधावत ॥ श्रीजयः स्वासि-  
नाऽच्छेत्सी-त्तस्याऽसिमपि खंडशः ॥८५॥ निरायुधं च तं दृष्ट्वा । मुक्त्वाऽसिं श्रीजयो हृदि ॥ मुष्ट्याऽऽहत्य भ्रमन्नेत्रं । मूर्च्छालं भु-  
व्यपातयत् ॥८६॥ बन्धयित्वा स्वभिह्यैस्तं । प्रगुणीकृत्य चांबुनः ॥ पानेन बहुमान्याय । चण्डसेनाय चाऽर्पयत् ॥८७॥ महासेनस्य  
सैन्यान् स । नश्यतः समधीरयत् ॥ सिंहमानाय तैर्वन्धां-श्छित्वा प्रागुणयत्पुनः ॥८८॥ अहो जागरितं भाग्यै-रहो तुष्टाश्च देवताः ॥  
यन्नाथः प्रापिषेऽस्माभिः । प्राणा नः क्वाऽन्यथाऽधुना ॥८९॥ इत्यादि श्रीजयं स्तुत्वा । महासेनं प्रगृह्य च ॥ निजीकृत्य च तत्पल्लीं ।  
तस्यां न्यस्य च कञ्चन ॥९०॥ श्रीजयं सेवमानोऽथ । ससिंहः सह सेनया ॥ चण्डसेनो निजां पल्ली-मागमत्सोत्सवं मुदा ॥९१॥ त्रिभिर्विशेषकं ॥  
चण्डसेनस्य सेवां च । प्रपन्नं दण्डदायिनं ॥ अमूमुचत्महासेनं । श्रीजयो नतवत्सलः ॥९२॥ तदादि चण्डसेनोऽथ । राज्यजीवितदायिनं ॥  
मन्यमानः कृतज्ञत्वात् । श्रीजयं स्वप्रभूयति ॥९३॥ दध्यौ सिंहस्तु धिग्मां यं । श्रीजयो द्विरमोचयत् ॥ बन्धतोऽपि प्रतिस्पद्धि-कृतो

मोक्षोऽतिदुःखकृत् ॥९४॥ मत्स्यं तस्य वैलक्ष्यं । हर्तुं तत् श्रीजयोऽवदत् ॥ मा विषादं कृथा बन्धो ! । स्वस्मिन् पराभवं स्मरन्  
 ॥९५॥ यतः-जयः पराजयो वा । यद्रणे कालाद्यपेक्षया ॥ जयं पराजयं चाऽपि युद्धे यो धै स्तु चाऽश्रुते ॥९६॥ गहने यद्यपि  
 क्वाऽपि हरिः फालच्युतो भवेत् । तथापि दलयत्येव कुम्भानुन्मत्तहस्तिनाम् ॥९७॥ इत्यादि श्रीजयेनोक्तं । तस्येर्ष्यामेव  
 निर्ममे ॥ असाध्ये ह्यामये जायुः । प्रायः स्यादोपहेतवे ॥९८॥ श्रीजयो निभृतं तिष्ठ-त्येवमद्भुतकार्यपि ॥ नाऽसाध्येऽपि कृते कार्ये ।  
 सतां हि सयविसयौ ॥ ९९ अथवानुधुरः कार्ये । महत्यपि कृते महान् ॥ पीताब्धिरपि पीताब्धिः । प्रयत्नाल्लक्ष्यतेऽपि खे  
 ॥ १०० ॥ द्वियति प्राणदानोप-कारिणेऽपि खलाग्रणीः ॥ तस्यै द्रुह्यति सिंहस्तु । नात्मीयो हि खलोऽग्निवत् ॥१॥ यियासन्नपि  
 सदेशे । क्वाऽपि म्लेच्छेष्वरक्तितः ॥ चण्डसेनस्य दाक्षिण्या-देवाऽस्थात् श्रीजयोऽत्र तु ॥ २ ॥

कियत्यथ गते काले-ऽन्यदाकसिकगूलतः ॥ परासुश्रण्डसेनोऽभू-दीदृशी हि भवे स्थितिः ॥३॥ ततस्तस्याऽनपत्यत्वान्मत्वाहं  
 विक्रमादिभिः ॥ भिल्लास्तं प्रार्थयन्ते स्म । पल्लीराज्योररीकृते ॥४॥ स तु नैपीत् कुराज्यं त-त्ततोऽन्यार्हाविभावनात् ॥ सिंहसारं तदि-  
 च्छन्तं । भिल्लराज्ये न्यवीविशत् ॥५॥ ततो गर्वं प्रमोदं च । धारयन् मनसि स्फुटं ॥ असावऽपालयत्पल्लीं । निःशंकः क्रूरकर्मकृत्  
 ॥६॥ राज्याधारममुं मुञ्च-न्न दुष्यामीति चिन्तयन् ॥ देशान्तरे स्वयियासां । सोऽन्येद्युः प्राह तत्पुरः ॥७॥ अनूनं देशांतरे यातो । ज्ञातः  
 पित्रादिभिः क्वचित् ॥ आकार्याऽवसरे सौव-राज्येऽसौ स्थापयिष्यते ॥८॥ विमृश्येत्यलपत् सिंहो । दर्शयन् प्रेम मायया ॥ त्वत्स्ने-  
 हात्पितृपित्रादि-र्वियोगं ते कथं सहे ॥९॥ ततोऽस्थात् श्रीजयः स्निह्यन् । कियतो वासरानृजुः ॥ ऊचे सिंहोऽन्यदा गर्वा-दधर्मा-  
 द्राज्यमाप्नुवम् ॥ १० ॥ हसित्वा श्रीजयोऽवादी-द्गर्वितोऽसीयताऽप्यहो ॥ अथवा खलखण्डेऽपि । लब्धे रङ्गः प्रमोदते ॥११॥

ततो जातोऽग्रकोपोऽपि । सिंहोऽभूत्संवृताकृतिः ॥ आकारं संवृणोत्योतु-जिघत्सुर्मूपकं न किम् ॥ १२ ॥

सिंहः कृत्वा स्मितं प्रेम-दर्शनात्तमरञ्जयत् ॥ कियद्घसानतिक्रम्याऽ-न्येद्युश्च निजगाद तम् ॥१३॥ आतरत्र गिरौ क्रोशां-  
तरे कूटेऽस्ति देवता ॥ पल्लीशैरर्चनीयोरु-प्रभावा गिरिमालिनी ॥ १४ ॥ अद्य कृष्णचतुर्दश्यां । सिसाधयिपुरस्म्यहं ॥ मन्त्रमेकं  
पुनस्तस्या-स्तद्भवोत्तरसाधकः ॥ १५ ॥ ओमेवं श्रीजयेनोक्ते । तेन खड्गभृता समं ॥ सपूजोपस्करः सिंहः । सायं देवीगृहेऽगमत्  
॥ १६ ॥ देवीं सोऽभ्यर्च्य निश्चया । दंभान्मंत्रं पुरोऽजपत् ॥ श्रीजयः खड्गमुद्यम्या-ऽभवत्तूत्तरसाधकः ॥ १७ ॥ निःशंकं  
सात्विको आभ्यन् । परितो देवतालयं ॥ त्रासयन् प्रेतभूतादीन्युपसर्गान्निवारयन् ॥१८॥ युग्मं ॥ निशीथानन्तरं सिंह-स्त्यक्त्वा  
ध्यानं जगाद तं ॥ मन्त्रो यामद्वयेनाऽपि । सिद्धो मे त्वत्प्रभावतः ॥ १९ ॥ अतः श्रान्तोऽधुनाऽशङ्कं । स्वापिहोपोऽस्मि रक्षकः ॥  
मंत्रजागरिकां जाग-म्यत्र मंत्रे ह्ययं विधिः ॥२०॥ तदाशयमजानानः । स्वसदृक्स्नेहचिन्तया ॥ आर्जवात् श्रीजयोऽस्वाप्सी-न्निदद्रौ  
च द्रुतं ततः ॥ २१ ॥ मन्वानोऽवसरं सिंहः । क्रूरः प्राप्य छलं ततः ॥ लब्धलक्षो द्रुतं शस्त्र्या । नेत्रे तस्योदपाटयत् ॥ २२ ॥  
दुष्ट ! निन्दसि मे पक्षं । राज्यं चाऽपि मदोद्गुरः ॥ न दत्से हारिते नेत्रे । गृहीते तद्वलान्मया ॥२३॥ अन्धो धर्मफलं भुङ्क्ष्व । धर्मादेव  
म्रियस्व वा ॥ इत्युक्त्वासावगात्पल्ल्यां । प्रस्थान इव दुर्गतेः ॥ २४ ॥

पुरा मंत्रिभवे साधो-नेत्रे किं ते गते इति ॥ तेनाऽऽक्रोशेन यत्पापं । कर्माज्यज्ञानतः क्रुधा ॥२५॥ क्षपितं तत्तदा निदा-  
गर्हणालोचनादिभिः ॥ लेशस्त्ववाशिपत्तस्य । स तस्याऽदात्तदा फलम् ॥ २६ ॥ ततस्तीव्रव्यथाक्रान्तः । श्रीजयो ध्यातवांस्तदा ॥  
धिग्मां यद् व्यश्वसं ह्येवं । खलेऽस्मिन् शास्त्रवेद्यपि ॥ २७ ॥

जीर्णं भोजनमात्रेयः । कपिलः प्राणिनां दया ॥ बृहस्पतिरविश्वासः । पञ्चालः स्त्रीषु मार्दवम् ॥ २८ ॥  
 भोज्यमात्रप्रदानेऽपि । श्वानः स्निह्यति भर्त्सरि ॥ सिंहो जीवितदानेऽपि । मयि त्वेवमवर्त्तत ॥ २९ ॥ यद्वा ममैव दोषोऽयं ।  
 निजप्राक्कृतकर्मणः ॥ नाऽकृतं भुज्यते कर्म । कृतं भुज्यते एव हि ॥३०॥ क्षेत्रकालसहायादि-सामग्रीं हि शुभाशुभं ॥ कर्म स्वफलदानाय ।  
 संयोजयति देहिनम् ॥ ३१ ॥ क्षेत्रकालादिसामग्र्या । पक्वं कर्म शुभाशुभं ॥ भुञ्जानस्त्वं क्षणमपि । मा प्राणिन्नक्षमां कुरु  
 ॥ ३२ ॥ उक्तं यतः—पुनरपि सहनीयो दुःखपाकस्तवाऽयं । न खलु भवति नाशः कर्मणां सञ्चितानां ॥ इति  
 सह गणयित्वा यद्यदायाति सम्यक् । सदसदिति विवेकोऽन्यत्र भूयः कुतस्ते ॥ ३३ ॥ आपद्यपि मया धार्यं । धैर्यं  
 चिन्हं हि तत्सतां ॥ कम्पन्ते वायुना वृक्षा । न तु शैला मनागपि ॥३४॥ क्षय्यं कर्म च धर्मेण । तृणकूटमिवाऽग्निना ॥ सद्ग्रथानेनैव  
 साध्योऽयं । दधे हृदि तदेव तत् ॥ ३५ ॥ सम्यक्त्वं निश्चलं मेऽस्ति । मनोवाञ्छितदायकं ॥ तदेवास्त्वधुना त्राण<sup>१</sup>मापज्ज्वर  
 रसायनम् ॥ ३६ ॥ सोढव्या च व्यथा कर्म—द्विपज्जयचमूनिभा ॥ इति ध्यात्वाऽथ सच्चात्स । कायोत्सर्गमधारयत् ॥ ३७ ॥  
 परमेष्ठिमहामन्त्रं । ध्यायन्नेकाग्रमानसः ॥ शत्रौ मित्रेऽदधात्साम्यं । समयज्ञा हि कोविदाः ॥ ३८ ॥

तस्य सम्यक्त्वसद्ग्रथान-प्रभावात्कांपितासना ॥ जगाद द्रुतमागत्य । देवी सा गिरिमालिनी ॥३९॥ दुस्वस्थामिमां हर्तुं ।  
 भद्र ! सत्पुरुषस्य ते ॥ प्रादुरासमहं देवी । स्वस्य पूजां तु कामये ॥४०॥ <sup>२</sup>शुनैकेन च मे पूजां । त्वं प्रपद्यस्व यत्तव ॥ अक्षिणी  
 प्रगुणीकुर्वे । पूर्णोत्सर्गोऽथ सोऽवदत् ॥४१॥ अक्षिवद्यांतु मे प्राणा । जातु हन्मि तु नाङ्गिनं ॥ वलिभोज्यं प्रणामं च । सा ययाचे

ततः क्रमात् ॥ ४२ ॥ सम्यक्त्वम्लानिभीरुस्त-त्कुर्वे मिथ्यादृशे न ते ॥ गदिते श्रीजयेनैवं । क्रोधाविष्टा जजल्प सा ॥४३॥  
यदि प्रणाममात्रं मे । न कर्त्ताऽसि सुदुर्मते ! ॥ तदा मदीयावज्ञायाः । फलं पश्यदुराशय ! ॥४४॥

विकुर्वितवती साऽथ । वातमुद्धुरफूत्कृतिं ॥ पतच्छैलशिलाघोर-घोषभापितदैवतम् ॥४५॥ तेनोत्पाटय नभस्येप । भ्रामि-  
तोऽपि महाव्यथः ॥ अक्षुब्धहृदयः पाणि-पुटे दध्रे तथा पतन् ॥४६॥ साथोऽवादीन्महाभाग ! । तुष्टाऽहं तव सत्त्वतः ॥ गृहाण चौ-  
षधीमस्या रसात्प्रगुणयाऽक्षिणी ॥४७॥ तदत्तामौषधीं लात्वा । घर्षयित्वा च वारिणा ॥ नेत्रयुग्मे प्रचिक्षेप । क्षिप्रं मुदितमानसः  
॥ ४८ ॥ दिव्यनेत्रो बभूवैषो-ऽपश्यद्दीप्रां सुरीं पुरः ॥ मणिमन्त्रौषधीनां हि । महिमा वचनातिगः ॥ ४९ ॥

देव्यथोवाच रक्षार्थं । यस्यैवं क्लिश्यसेऽनिशं ॥ सम्यक्त्वं किं नु तद्ब्रूहि । श्रीजयोऽथ मुदाऽवदत् ॥५०॥ तत्त्वरूपं तु  
सम्यक्त्वं । तत्त्वं देवादयस्त्रयः ॥ इत्यादि गदिते तेन । श्राद्धधर्मे सविस्तरम् ॥५१॥ श्रवणात् श्राद्धधर्मस्य । पटुसंस्कारजागरात् ॥  
अवधिज्ञानविज्ञात-प्राग्भवा सा सुरी जगौ ॥५२॥ प्राग्भवे श्राविकाऽभूवं । सम्यक्त्वव्रतधारिणी ॥ पुत्रमान्येऽन्यदाऽप्राप्तं । लिङ्गिन  
तत्प्रतिक्रियाम् ॥ ५३ ॥ परिव्राट् सोऽपि भूतादि-दोषमुक्त्वा मदर्थितः ॥ मन्त्रचूर्णादिभिर्भाग्य-वशेन तमसज्जयत् ॥५४॥ ततः  
प्रीत्याऽर्थितां भिक्षां । तस्मै नित्यं ददाम्यहं ॥ सोऽपि स्वयं धर्ममाख्याति । शौचमूलं यदा तदा ॥५५॥ अस्य शौचमयो धर्मो ।  
जैनो मलमयः पुनः ॥ सत्यः क्रोड्रेत्याभाग्येनाऽकार्षं संदेहमन्यदा ॥ ५६ ॥ एवं शंकातिचाराद्यै-स्तदाऽनालोचितैर्गुरोः ॥ चिरं  
विराध्य सम्यक्त्वं । देव्यहं गिरिमालिनी ॥५७॥ बहुदेवीपरीवारा । महद्भिर्गिरिनायिका ॥ जाता मिथ्यादृशां मौलिः । क्रूरकर्मवि-  
धायिनी ॥ ५८ ॥ त्वद्गिरा त्वधुना मेऽभू-त्सम्यक्त्वेन समं स्मृतिः ॥ मतिश्रुतावधीनां द्राक् । तदज्ञाननिवृत्तितः ॥ ५९ ॥

ततः सम्यग् निजप्राच्य-भववृत्तनिवेदनात् ॥ त्वदायत्तं विधामि स्वं । शिक्षया ते<sup>१</sup> कृतार्थितम् ॥६०॥ <sup>२</sup>त्वत्साक्ष्यं ते गुरोः पार्श्वे ।  
बुद्धा <sup>३</sup>सम्यक्त्वमद्यतः ॥ अतः परं करिष्यामि । न हिंसादि कदाचन ॥६१॥ <sup>४</sup>तथा प्राक्कृतहिंसोत्थं । कथं पापं क्षिपाम्यहं ॥  
कुमारो<sup>५</sup>ऽवगथो देवि ! । कुर्वेवं निजशुद्धिकृत् ॥६२॥ अर्हच्चैत्ये<sup>६</sup>ऽवथो कुर्या । नानार्चादिप्रभावनाः ॥ संघे च धर्मसाहाय्यं । दुरंतदु-  
रितापहम् ॥६३॥ ओमित्युक्त्वाऽवदद्देवी । क्व त्वां मुञ्चाम्ययं जगौ ॥ धन्याऽसि त्वं प्रबुद्धा य-न्मुञ्च हेमपुरे तु माम् ॥ ६४ ॥

साथ धर्मगुरोस्तस्यौ-पधीं विघ्नापहारिणीं ॥ सर्वांगीणमलंकारं । दिव्यनेपथ्यमप्यदात् ॥ ६५ ॥ औपधीद्वयसंयुक्तं ।  
प्रातरुत्पाटय साऽमुचत् ॥ इमं हेमपुरोद्याने । प्रणम्य च तिरोदधौ ॥ ६६ ॥ स प्राविक्षत्पुरस्यांत-दिव्यनेपथ्यमंडनः ॥ मोहयन्  
जनतां सर्वा । श्रियं तस्य विलोकयन् ॥६७॥ अद्राक्षीद् द्यूतपट्टं चो-पविष्टस्तत्र कौतुकात् ॥ भूपणं स पणं कृत्वां । रेमे राजसु-  
तादिभिः ॥ ६८ ॥ अजैषीद्दशभिर्दायै-र्दशलक्षीमहारयन् ॥ सर्वस्वाऽपहृतेर्भात्या । दिदिवुर्नाग्रितस्तु ते ॥ ६९ ॥ सोऽथार्हद्गुरुगी-  
तानि । गान्धर्वेभ्योऽभृणोत्ततः ॥ लीलया दशलक्षीं तां । याचकेभ्योऽददात्पुनः ॥ ७० ॥

अथोदारचरित्रं तं । श्रुत्वा हेमप्रभो नृपः ॥ आकारयत्स्वपार्श्वे सौ-ऽप्यागमत्तत्र साहसी ॥ ७१ ॥ अद्भुताकारलावण्यं ।  
दिव्यालंकारवाससं ॥ युचप्रष्टमिमं सभ्याः । समीक्ष्या<sup>७</sup>ऽचिन्तयंश्च ते ॥७२॥ यद्येप दत्तः 'किमथाऽद्वितीयो । यदि स्मरः किं न हि

१ यत्कृतार्थय २ त्वत्साक्षि ३ सम्यक्त्वमादिपि तथा हिंसानियेधं च निरागस्प्रसदेहिन्म् । ४ दिश ५<sup>०</sup>ऽवग् न देवानां तपो भवति शुद्धिकृत् ६<sup>०</sup>पु तत्कुर्यात्  
७<sup>०</sup>स्योहिपता॥सिलाः ८ किमिहा.

मीनकेतुः ॥ सुधाकरश्चेत्किमलाञ्छनस्ततः । प्रभापतिश्चेत्किमतापकारी ॥७३॥ ऊर्व्येव सूर्वी यदि मानवोऽयं । वृन्दारकश्चेत्प्रणुमस्ततो  
द्यां ॥ चेन्नागलोकं जनुषा पुनाति । वभूव नीचोऽपि तदा स उच्चः ॥७४॥ कुमारोऽथाऽनमद्भूपं । सोऽप्यालिङ्ग्य सविस्मयः ॥  
अर्द्धासनोपवेशाय । न्यमन्त्रयत तं मुदा ॥७५॥ विनयेन कुमारोऽथ । भूषाऽग्रे नीचमासनं ॥ अध्यासीनो नृपेणोक्तः । कञ्चित्कुश-  
लवानसि ! ॥७६॥ सोऽप्यवादीन्महाराज ! । ममाऽद्य सफलं जनुः ॥ सफले लोचने चाऽपि । यत्त्वं नयनगोचरः ॥७७॥ यतः—  
तीर्थानां प्रथमं तीर्थं । भूपतिर्नयपावनः ॥ प्रणतो यश्च तत्कालं । दत्तेऽभीष्टाऽद्भुतश्रियः ॥७८॥ राजाऽवादीन्महाभाग!  
। दिव्या काचित्तवाकृतिः ॥ विनयाद्या गुणाश्चाऽपि । मिथः सुभगयन्त्यहो ॥७९॥ आदेया हि विनाकारं । सन्तोऽपि न तथा गु-  
णाः ॥ पेयं शुच्यपि नो नीरं । विपमस्थानसंगतम् ॥८०॥ नैव मूर्त्तिस्तत्र काऽपि धात्रा । लावण्यपीयूषसरस्यकारि ॥ मज्जंति यस्यां  
जगदंबकानि । विराममिच्छन्ति न चैकदाऽपि ॥८१॥ कुमारोऽवक् प्रभो ! सौम्य-दृशा वः सुभगोऽभवं ॥ चन्द्रश्चन्द्रिकया किं न । प्रापये-  
त्कुमुदश्रियम् ॥ ८२ ॥ एवं सप्रीतिवार्त्ताभिः । कियद्वेलाव्यतिक्रमे ॥ पपाठाऽवसरावेदी । तत्र मङ्गलपाठकः ॥ ८३ ॥

क्षमाभृतां मौलिविलासिपादः । सृजन् दिशः सौवमहःप्रदीप्राः ॥ धत्ते नृप द्वेषितमोऽपहारी । मध्याह्नभानुस्त्वामिव प्रतापम्  
॥८४॥ ततो मध्याह्नकृत्याय । विसृज्य नृपतिः सभां ॥ चक्रे स्नानादिकं सत्रा । कुमारेण यथाविधि ॥ ८५ ॥  
भुक्त्वा तल्पगतो राजा । विष्टरासीनमाह तं ॥ कारणेनाऽत्र येन त्व-माहूतो वत्स ! तत् शृणु ॥८६॥ संति सौभाग्यशालिन्यो ।  
राश्यः पंचशतानि मे ॥<sup>१</sup>ललिता<sup>२</sup>विमला<sup>३</sup>लीलावती<sup>४</sup>केलिकलादयः ॥८७॥ तासां पुत्राः शतं संति । भानु<sup>१</sup>भानुधर<sup>२</sup>स्तथा । भानुवीरः

सुभानुश्च । वरदत्तसदत्तकौ ॥८८॥ सुपेणो रवितेजाश्च । सुभीमसुमुखादयः १० ॥ तेषामुपरि चैकैव । पुत्री सौभाग्यमञ्जरी  
 ॥८९॥ ललितापट्टराज्ञीभू-दिव्यरूपा धियो निधिः ॥ चतुःपष्टिकलाभिज्ञा । सर्वाङ्गीणगुणोत्तरा ॥९०॥ लावण्यैकखनिर्विश्व-हृदयाहा-  
 दिनी सदा ॥ चित्तविश्रामभूरस्ति । मदादीनां प्रियंवदा ॥९१॥ सा वाञ्छति वरं दान-युद्धवीरमथेदृशं ॥ प्राप्तुकामस्तमारात्स ।  
 शुभदां कुलदेवताम् ॥ ९२ ॥ उपवासत्रयब्रह्म-ध्यानमौनजपादिभिः ॥ संतुष्टा सा तृतीयस्यां । निशि स्वप्ने जगाद माम् ॥९३॥  
 युग्मं ॥ युवराजगृहद्वारा-सन्ने यो द्यूतपट्टके ॥ दिव्यालंकारनेपथ्यः । खड्गभृत्सुभगाकृतिः ॥९४॥ दशलक्षीं जयत्याशु । दत्तेऽथि-  
 म्यश्च लीलया ॥ पतिः सौभाग्यमञ्जर्याः । स भावी भुवनोत्तरः ॥९५॥ युग्मं ॥ मुदाऽथाऽहं प्रगेऽभ्यर्च्य । देवीं पारणकं व्यधां ॥ तदा-  
 दि द्यूतपट्टेऽक्षदेवये चाङ्गजादिभिः ॥९६॥ पुमानीदृग् यदायाति । निवेद्यो मे द्रुतं तदा ॥ इत्युक्त्वा प्रत्यहं स्थास्नून् । पदार्तीस्त-  
 त्र चाऽमुचम् ॥ ९७ ॥ निवेदिते च तैरथ । द्राक् त्वामाचीकरं मुदा ॥ उपयच्छस्व मे पुत्रीं । स्वानुरूपगुणां ततः ॥९८ ॥

व्याजहार कुमारोऽथ । राजन् ! दत्से कथं सुतां ॥ गुणान् वंशादि चाऽज्ञात्वा । मह्यं यच्छास्त्रवागियम् ॥९९॥ कुलं शीलं चपुर्वि-  
 या । वयो वित्तं सनाथता ॥ वरे सप्त गुणा मृग्या-स्ततो भाग्यवशा कनी ॥२००॥ राजाऽजल्पत्तवाकार-विवेकाद्यैः सुरीगिरा ॥  
 ज्ञातमेव कुलादीति । प्रार्थनां मा कृथा वृथा ॥२०१॥ जोषं स्थिते कुमारेऽथ । नृपो ज्योतिषिकापिते ॥ सुलग्नेऽचीकरत्तेन । तस्याः  
 पाणिग्रहोत्सवम् ॥२०२॥ अदात्तस्मै पुरग्राम-पत्न्यश्चरथदन्तिनः ॥ दासान् दासीस्तथा सर्व-भोगाङ्गोपस्करं मुदा ॥२०३॥ नृपदत्ते  
 ततः सौधे । सार्द्धं पत्न्या नवोढया ॥ कुमारोऽपि यथाकामं । विलसन् भजते नृपम् ॥२०४॥ तदादि तु नृपस्याऽस्य । सर्वाङ्गश्रीरवर्द्धत ॥



तेन श्रीवर्द्धनेत्याहं । तस्य चक्रे धराधवः ॥२०५॥

भूपोऽन्येद्युर्बभापे तं । वत्साचारोऽस्ति नः कुले ॥ उद्राहाऽनन्तरं वध्ध्वा सह प्रौढोत्सवैर्वरः ॥२०६॥ अर्चते पशुनैकेन । मासान्तः  
कुलदेवतां ॥ तद्युवां श्वश्रुतुर्दश्यां । तामर्चेत मुदा निशि ॥२०७॥ कुमारो व्याहरद्भूपं । न कुर्वे नैव कारये ॥ जात्वहं नाऽनुमन्येऽपि । घातं  
जन्तोर्निरागसः ॥२०८॥ नास्ति हिंसासमं पापं । नरकादिप्रदानतः ॥ न चाऽहिंसासमं पुण्यं । दानात्स्वर्गार्पवर्गयोः ॥२०९॥ अमृतं नो-  
रगाद्वक्त्रा-न्नैवापथ्याद्गदक्षयः ॥ साधुवादो विवादान्न । न शांतिः प्राणिनां वधात् ॥२१०॥ अभ्यधाच्च धवो धात्र्या । भोज्यखाद्या-  
दिभिस्तदा ॥ अर्चेतं विविधैस्तां सा-ऽनर्थं दत्ते ह्यनर्चिता ॥२११॥ अभ्यधत्त कुमारोऽपि । मिथ्यादृग्देवताय यः ॥ तच्चज्ञो नुतिमात्रं  
नो । कुर्वे सोऽर्चामि तां कथम् ॥२१२॥ देवोऽर्हन् यस्य तु त्राता । गुरुधर्मश्च तात्त्विकः ॥ तस्याऽनर्थाय नेन्द्रोऽपि । प्रभुः केयं व-  
राकिका ॥२१३॥ ग्रहाः प्रसन्ना वशवर्तिनः सुरा । न दुष्टभूपाः प्रभवन्ति नो खलाः ॥ नश्यन्ति विघ्ना विलसन्ति संपदो । हृदि स्थिते  
यत्र जिनः स पूज्यते ॥२१४॥

जामातुराधिकं वक्तु-मप्रभूष्णुर्नृपोऽथ तं ॥ गृहे प्रेष्य गतो देव्या । गेहे तामब्रवीन्नृपः ॥२१५॥ जामाता यस्त्वयाऽदायि । सैव  
त्वां देवि ! नाऽर्चति ॥ ततः स त्वं च जानीथस्त्वद्भक्तोऽपि करोमि किम् ॥२१६॥ नत्वा देवीं गृहेऽयासी-द्भूपः स्वोचितकृत्यकृत् ॥  
तमस्विन्यां कुमारोऽपि । देवीं सप्रत्ययां विदन् ॥२१७॥ शङ्कमानो मनाग्जैनी-मर्चा पट्टे निवेशितां ॥ अभ्यर्च्योत्तमपुष्पाद्यै-र्दहनं धूपं  
सुगन्धिः च ॥२१८॥ जिनध्यानैकलीनात्मा । तस्थौ निष्कंपमानसः ॥ द्वितीये प्रहरेऽद्राक्षी-द्धूम्यां व्याप्नुवतीं दिशः ॥२१९॥ तथा व्या-  
कुलितः कोला-हली परिकरोऽनशत् ॥ संभाव्येमां कृतां देव्या । कुमारो दधियवान् सुधीः ॥२२०॥ न मे भीर्ध्यायतोऽर्हन्तं । सम्य-

स्वस्थिरचेतसः ॥ कायोत्सर्गे ततस्तस्थौ । ध्यायन् पञ्चनमस्क्रियाम् ॥२२१॥ धूम्यापगमे ज्वालाः । प्रसस्रुस्तत्र सर्वतः ॥ ततः प्रादुरभू-  
 देवी । रौद्रस्त्रीरूपधारिणी ॥२२२॥ मूटकाभशिरस्ताल-मानांघ्रिः कन्दरोदरी ॥ घोरा कीलनिर्भेदन्तै-रग्निस्थानोपमेक्षणा ॥२२३॥ चक्र-  
 त्रिशूलनिस्त्रिश-लसङ्गमरुकान्वितैः ॥ उड्डामरभुजादण्डै-श्चतुर्भिर्भृशभीषणा ॥२२४॥ उद्यद्मरुकोदंड-स्फुरद्गुण्डमारवैः ॥ विस्पष्टमद्गुहा-  
 सैश्राऽऽस्फोटयन्ती नभस्तटम् ॥२२५॥ साथ ग्राह कडुध्वानं । रे रे दुष्ट ! परां श्रियं ॥ मयैव प्रापितोऽस्येतां । मामेव च विगर्हसे ॥२२६॥  
 संप्रत्यपि परां पूजां । प्रणतिं च कुरुष्व मे ॥ न चेन्मरिष्यसि त्राता । न सुत्रामाऽपि मत्क्रुधि ॥२२७॥ तथाप्यधुभिते मौनि-न्यस्मिन्  
 सा प्रोन्मिपद्रुपा ॥ ववर्ष ज्वलनं मौला-वस्य ज्वालाकरालितम् ॥२२८॥ जिनध्यानानुसंधान-धाराधरपराहतः ॥ विलीनस्तत्क्षणादेव ।  
 हर्यसं सामुचततः ॥२२९॥ घोरं गर्जन् धरित्रीं स । पुच्छाच्छोटैः प्रकंपयन् ॥ ससज्ज भक्षितुं याव-दाहत्य नखरायुधैः ॥२३०॥ तावत्त-  
 स्याऽपतन् दंष्ट्रा । भग्नाश्च नखराः खराः ॥ जिनध्यानाऽनुभावेन । ततो द्राक् सोऽप्यपासरत् ॥२३१॥ दर्पात्साथाऽमुचत्सर्पान् । फूत्कारै-  
 र्भरितांबरान् ॥ प्रावृषेप्यनवांभोद-सोदराभवपुष्पतः ॥२३२॥ शतशो मणिभिर्दीप्रा । यमदोर्दण्डसोदराः ॥ तेषु स्फुटस्फटाटोपाः । को-  
 पाद् द्राक् तमवेष्टयन् ॥२३३॥ अदशन् दशनैर्भोगै-र्वेष्टं वेष्टमपीडयन् ॥ स्फटाच्छटभिर्जघ्नुश्च । गदाभिरिव सर्वतः ॥२३४॥ दन्ताः  
 पेतुस्ततस्तेषां । स्फटाम्योमणयोऽश्रुटन् ॥ भग्नान्यस्थीनि निःशेषं । तस्य तु प्राभवन्न ते ॥२३५॥ ततो नष्टेषु तेष्वेवा । देवी दध्यौ सवि-  
 स्मया ॥ ध्यानस्यैवाऽनुभावेन । नैवाऽस्मिन् प्रभवाम्यहम् ॥२३६॥ बाधिष्ये ध्यानमेवास्या-ऽनुकूलाचरणैरहं ॥ ततोऽहं प्रभविष्यामि ।  
 ध्यात्वैवं दिव्यरूपभृत् ॥२३७॥ अङ्गालङ्कारतेजोभिस्तमोहत्कमलेक्षणा ॥ कामक्रीडावनी चन्द्र-मुखी सर्वाङ्गसुंदरी ॥२३८॥ सलीलग-  
 तिरभ्येत्य । रणन्मञ्जीरचारिमा ॥ साऽवोचन्मधुरं स्वामिन् ! । क्षमस्वाऽगो ममाऽखिलम् ॥२३९॥ सुभगं सात्त्विकं त्वां च । पती

यंती स्मरातुरा ॥ सौभाग्यं वीक्ष्यसाक्षात्ते । सत्त्वं पर्यैक्षिषि त्विति ॥३८॥ प्रपद्य दयितां तन्मां । स्निग्धां मुग्धां २तवाऽनुगां ॥ नृ-  
भवेऽपि मुदा भुङ्क्ष्व । भोगान् दिव्यान् सुदुर्लभान् ॥३९॥ तव दास्यं विधास्यामि । लास्यं दिव्यं च नित्यशः ॥ गास्याम्यग्रे च ते  
गीतं । यथा प्रति भवेन्मनः ॥४०॥ स एवं विविधैः काम—जागरुकैर्वचोभरैः ॥ चाल्यमानोऽपि न ध्याना—च्छेकं चालयितुं  
तया ॥ ४१ ॥ विस्मिता सा ततोऽभाणीत् । संवृत्याकारमात्मनः ॥ सम्यग् तुष्टाऽस्मि ते सत्त्वा—न्नोपसर्गं सृजाम्यतः ॥४२॥ वद  
ध्यायसि मन्त्रादि । किं न यत्प्रभवाम्यहं ॥ कस्ते धर्मोऽर्चसे येन । न मामप्युपकारिणीम् ॥ ४३ ॥

इति तद्वचनं श्रुत्वा । कायोत्सर्गं प्रपार्य च ॥ कुमारोऽवग् जगत्पूज्यान् । ध्यायामि परमेष्ठिनः ॥४४॥ ध्यानाद्विलीयते ये-  
षां । दुःखं त्रैधमपि ध्रुवं ॥ क्षणादाध्यात्मिकं चाऽधिदैविकम् चाधि—दैहिकं ॥४५॥ धर्मश्चार्हतप्रणीतो मे । दयामूलो जगद्धितः ॥  
त्याज्यं मिथ्यादृगर्चादि । यस्मिन् सम्यक्त्वधारिभिः ॥ ४६ ॥ भद्रे ! कारय मा हिंसां । यदीच्छस्यात्मनो हितं ॥ अमरा अपि  
हिंसातः । प्राप्नुयुर्नरकं क्रमात् ॥ ४७ ॥ ४पृच्छन्त्यै स ततस्तस्यै । शुद्धं श्रीधर्ममार्हतं ॥ आचक्षे दया हिंसा—फलव्यक्ती-  
विविच्य च ॥ ४८ ॥

प्रबुद्धा सा प्रपेदेऽथ । सम्यक्त्वं विरता वधात् ॥ कुमारवचनात्पूर्व—कृतहिंसोत्थपापहृत् ॥४९॥ अर्हत्पूजादि संघे च ।  
धर्मसाहाय्यकादि च ॥ ५० ॥ प्रतिपद्य सुभावेन । जैनधर्मैकधीरभूत् ॥५०॥ युग्मं ॥ ददौ च गुरुभक्त्यास्मै । सा दिव्यामौपधीं यथा ॥

शिरसि न्यस्तया रूपं । यथेच्छं स्वान्ययोर्भवेत् ॥५३॥ दत्त्वाऽलंकारनेपथ्ये । वर्षित्वा पुष्परैमणीन् ॥ दुन्दुभिं वादयित्वा तं । नत्वा  
चान्तर्दधे १सुरी ॥५४॥ गत्वा राज्ञो गृहे तं सा । शेषे जागर्षिं वेत्यवक् ॥ स स्माहौकसि जामातुः । पश्यन् धूम्यादि किं शये ॥५५॥  
साऽमणत्प्रतिकूलानु-कूलैः साच्चिकसत्तमः ॥ उपसर्गेर्न सोऽक्षोभि । धर्मं मां प्रत्यपीपदत् ॥५६॥ राजन् ! जीवदयामूलं । तत्पार्था-  
द्रर्ममार्हतं ॥ त्वमपि प्रतिपद्यथा । देवीत्युक्त्वा तिरोदधे ॥ ५७ ॥

प्रातर्भूपादयः सर्वे । निशावृत्तं बुभुत्सवः ॥ मुदिता दुन्दुभेर्नादैः । कुमारागारमागमन् ॥५८॥ कुमारं वीक्ष्य ते नच्य-दिव्या-  
लङ्कारवाससं ॥ तत्र रत्नादिपुञ्जाश्चाऽऽश्चर्यानिन्दाऽद्वयं ययुः ॥५९॥ अभ्युत्थानादिविनयी । पृच्छत्यथ महीभुजे ॥ कुमारोऽपि निशावृत्तं ।  
यथातथमवोचत ॥ ६० ॥ ततः सत्त्वं कुमारस्या-ऽस्ताविपुर्भृदादयः ॥ जिनधर्मानुभावं च । चमत्कृतहृदो भृशम् ॥ ६१ ॥ धर्मं  
यावत्प्रपित्सन्ते । कुमारोक्त्या नृपादयः ॥ व्यजिज्ञपद्गराधीशं । तावदुद्यानपालकः ॥६२॥ आगाद्देव ! तवोद्याने । नाम्ना धर्मयशा गुरुः ॥  
ज्ञानी बहुपरीवारः । श्रीधर्म इव मूर्तिमान् ॥६३॥ कुमारवचनात्तत्र । भूमिपालादयो मुदा ॥ गत्वा गुरुमवन्दता-ऽगृण्वन् धर्मं च त-  
न्मुखात् ॥ ६४ ॥ बुध्वा सविस्तरं धर्मं । तत्प्रभावं विभाव्य च ॥ सम्यक्त्वाद्यं प्रपद्याऽमी । अगमन् स्वस्वधामसु ॥६५॥ नृपोऽस्य  
पुत्रा अपि राजवर्ग्याः । पौराश्च दूरात्कुमतानि मुक्त्वा ॥ तदादि संवीक्ष्य कुमारवृत्तं । जिनैकधर्मप्रवणा बभूवुः ॥ ६६ ॥ एवमत्र गम-  
यन् समयं श्री-धर्मकर्ममयमिद्वजयश्रीः ॥ सर्वलोकमहितो विदितः श्रीवर्द्धनेति स कुमारवरोऽभूत् ॥ ६७ ॥

इति तपागच्छाधिराज-श्रीमुनिसुन्दरस्वरिविरचिते श्रीजयानन्दराजर्षिकेवलिचरित्रे जयश्रृङ्गे श्रीजयानन्दकुमारस्य महासेनपल्लीश-

विजय-गिरिमालिनीदेवीप्रतिबोध-तदर्पितमहौषधीद्वयलाभ-हेमपुराऽऽगमन-सौभाग्यमञ्जरीद्वितीयपत्नीपरिणयन-रेल्लणीदेवीप्रतिबोध-  
तदर्पितकामितरूपकारिमहौषधीप्राप्ति-हेमप्रभभूपादिवोधिलाभादिवर्णननामा षष्ठः सर्गः समाप्तः ॥ श्रीरस्तु ॥ ग्रन्थाग्र० २७५ ॥

## ॥ अथ सप्तमः सर्गः ॥

मा त्याक्षीर्जिन नस्त्वदेकशरणान् गीर्वाणसञ्चारित-स्वर्णाम्भोजमिषान्नवापि निधयो विज्ञप्तिमित्याहताः  
मन्ये यस्य सुभक्तितश्चरणयोः सेवां वितन्वन्ति य-त्ते सेवाप्रवणाय॥वाञ्छितरमादत्तः स शान्तिः श्रिये ॥१॥

अथाऽरिविजयादीनि । कुर्वन् कार्याणि नित्यशः । कुमारोऽपि प्रिणद्भूपं । गुणैश्चाऽशेषतः प्रजाः ॥२॥ नरेन्द्रोऽन्येद्युरास्थानीं ।  
सुधर्माभामुपाविशत् ॥ युक्त्या पुत्रशतं चाऽग्रे । श्रीवर्द्धनकुमारयुक् ॥३॥ भूपमुद्यानपालोऽथाऽऽ-गत्यौत्सुक्याद्वयजिज्ञपत् ॥ देव !  
क्रीडावनं तेऽद्य । कोलेनैकेन भज्यते ॥४॥ स घोरैर्घुर्घुरारारवै-स्त्रासयन्निर्जरानपि ॥ कालो रूपान्तरेणेव । भापयेत भटानपि ॥५॥  
श्रुत्वैवं तं नृपः क्रुद्धो । हन्तुं यावद् यियासति ॥ तावन्निपेद्य तं पुत्राः । शतं विनययुक्तिभिः ॥ ६ ॥ सन्नह्य गजवाज्याद्यै-र्दधुस्त-  
स्याऽभ्यमैत्र्यतां ॥ कुमारस्तु पशुत्वेनौ-जस्वयपि तमुपैक्षत ॥ ७ ॥ अयुयुत्सुरपि ह्येष । कौतुकायान्वगाच्च तान् ॥ पुत्रा राज्ञो वने  
दृष्ट्वा । कोलमाह्वतं दुर्द्धरम् ॥ ८ ॥ त्रिभिर्विशेषकमर्थतः ॥ अभ्यापतन्तं तं क्रोप-करालाक्ष्मपि स्फुटं ॥ ववृपुर्गुगपद्बाण-श्रेणीभू-  
जानिसूनवः ॥९॥ दंष्ट्राभ्यां खण्डशश्चक्रे । सोऽपि ता उत्पतन् पतन् ॥ पश्यतामेव तेषां च । हस्त्यश्वादीनपातयत् ॥१०॥ गदामुद्गर-खड्

गादि-घातानप्यवधीरयन् ॥ आहत्य नखरैर्वीर-हृदयानि व्यदारयत् ॥११॥ क्षणं भुवि क्षणं व्योम्नि । कोलः फालाकुलो बली ॥  
धुरि मध्ये तथाऽन्तेषु । बलंगंश्चाऽदर्शि योधुभिः ॥ १२ ॥

एवं व्याकुलीतान् राज-कुमारान् भयविह्वलान् ॥ श्रीजयः शूरकोटीर-स्त्रातुं तं प्रत्यधावत् ॥ १३ ॥ दृष्ट्वा निरायुधं  
भूस्थं । कुमारो रणनीतिवित् ॥ मुक्त्वाऽश्वं खड्गमावध्य । कट्यां दंष्ट्रिणमाहृत ॥ १४ ॥ दत्त्वा फालं कुमारस्यो-परि यावत्पत-  
त्ययं ॥ स तावन्मुष्टिनाऽऽहत्य । तदंष्ट्रे खण्डशो व्यधात् ॥१५॥ तथाऽप्यूर्जस्वलत्वेन । कोलमात्मनि पापतिं ॥ कुमारश्रणे धृत्वा ।  
चक्रभ्रममभिभ्रमत् ॥ १६ ॥ तथा चोत्क्षिप्य तं दूरा-दौज्जलत्किरिवरं बली ॥ यथासौ सप्ततालान्ते क्रूराक्रन्दोऽपतद्भुवि ॥१७॥  
भग्नस्थिनखरो 'मंद-स्ततोऽसौ गहनेऽविशत् ॥ दूरात्त्रासयितुं तं च । कुमारोऽप्यन्वधावत् ॥ १८ ॥ प्रविष्टो गहने<sup>२</sup>ऽसौ च ।  
<sup>३</sup>कोलं तं नेभते क्वचित् ॥ ऐक्षिष्टाऽभ्यापतन्तं च । गजं श्वेतं चतूरदं ॥१९॥ वीक्ष्य कैलासशैलभं । कुमारस्तममोदत् ॥ अमिमुष्टि-  
प्रहाराद्यै-र्वशीकृत्याऽऽरुरोह च ॥ २० ॥

आरुह्याऽचालयत्तं स । मुष्ट्या हेमपुरं प्रति ॥ अधावद्गजराजश्च । बलाद् दूरं वनं प्रति ॥२१॥ कियद् भुवमतिक्रम्य । वेगेन  
जितवायुना ॥ उत्पत्य गगनेऽचाली-त्स सपक्ष इवाचलः ॥२१॥ कुमारस्तस्य पृष्टस्थो ।<sup>४</sup>वामलूराणिवाऽचलान् ॥ सरांसि गोष्प-  
दानीव । सरितः सारिणीरिव ॥ २३ ॥ बालक्रीडापुराकारान् । पुरग्रामाकरादिकान् ॥ दूर्वास्तंबानिवाक्रीडान् । याति पश्यन् समं-  
ततः ॥ २४ ॥ युग्मं ॥ वैरी कोऽप्येव वाद्वर्यादौ । माक्षेप्सीदपहत्य मां ॥ विचिन्त्यैवं जघानेभं । वज्रेणेव स मुष्टिना ॥ २५ ॥

अप्रभूष्णुर्बलं तस्य । सोढुं घातार्त्तिविह्वलः ॥ गतः स क्वाऽप्यनाधारं । तं विहाय विहायसि ॥२६॥ कुमारस्तु पतन् विघ्न-वा-  
रिणीमौषधीं स्मरन् ॥ अपतत्सरसि क्वाऽपि । तीर्त्वा तच्च तटेऽगमत् ॥२७॥ मार्गग्रामादिवीक्षार्थ-मारुरोह महावटं ॥ अपश्य-  
न्निकटे ग्राम-मेकं तन्मार्गमप्ययम् ॥ २८ ॥ यावद्वियासया तत्र । वटात्सोऽवरुरुक्षति ॥ उत्पत्य व्योमन्यगात्ताव-न्न्यग्रोधोऽपि  
तदन्वितः ॥ २९ ॥ द्रुतं गत्वा महारण्ये । गिरेः कस्याऽपि निष्कुटे ॥ वटस्तस्थौ कुमारोऽस्मा-दवरुह्याऽभ्रमद्वने ॥३०॥ कृताल-  
वालसेकादि-वृक्षाद्यङ्कैर्निबुध्य सः ॥ जगाम तापसैः पंच-शत्याकीर्णास्तदाश्रमान् ॥ ३१ ॥

तत्राऽऽसीनं महातल्पे सेव्यमानं स तापसैः ॥ व्याघ्रमेकं समालोक्य । विस्मितस्तैरथोच्यता ॥३२॥ एह्येहि स्वागतं तेऽक्षि-सुधावृष्टे! नरर्षभ!  
॥ एवं ससंभ्रमं तं चाऽ-भ्युत्थायाऽऽलिङ्ग्य तापसाः ॥३३॥ समुपावेशयन् प्रीत-हृदया उचितासने ॥ कोऽयं व्याघ्रः किमासेव्यः ।  
इत्यप्राक्षीत्ततः स तान् ॥ ३४ ॥ युग्मं ॥ कथेयं महती तां तु । वक्ष्यामो भोजनं कुरु ॥ इत्युक्त्वा गौरवात् प्रीता । इममस्नपय-  
न्निमे ॥ ३५ ॥ अब्रूभुजंस्ततो मिष्टैः । फलाद्यैः पायसेन ते ॥ नीवाराऽरण्यमहिषी-पयोनिष्पादितेन तम् ॥३६॥ ततो वर्यासना-  
सीनं । कुमारं तापसो युवा ॥ हरिवीराह्वयः सर्व । व्याघ्रादिचरितं जगौ ॥ ३७ ॥

अभून्महापुरे भूपः । स्वर्गाधिकारिवैभवे ॥ रूपैश्वर्यादिभिः शक्र-विजयी नरसुन्दरः ॥ ३८ ॥ पुत्रादिभ्योऽप्यतिस्नेह-पात्रं  
क्षत्रियपुङ्गवः ॥ हरिवीराभिधो बाल-मित्रं सेनाधिपोऽस्य च ॥ ३९ ॥ इतश्च भूभुजः प्रीति-पात्र<sup>१</sup>मस्त्यस्य मातुलः ॥ भोगराजो  
नृपो भोग-पुरेशः स्वजनाऽग्रिमः ॥ ४० ॥ सोऽन्येद्युर्वैरिणा सूर-पालेन पृथिवीभुजा ॥ गत्वा भोगपुरे सूर-पुराधीशेन दो-

पमता ॥४१॥ मानी युद्धार्थमाहूतो-ऽभिगम्य युयुधे चिरं ॥ भग्नो न्यूनबलत्वेन । पुरस्यान्तस्ततो ऽविशत् ॥४२॥ ततो गूढं प्रधानैः स ।  
भागिनेयं बलोत्तरं ॥ त्राणायाऽज्जहवत्तस्य । नृपेन्द्रं नरसुन्दरम् ॥४३॥ धीरवीराग्रणीरेप । धन्यमन्यो व्यचिन्तयत् ॥ उपतस्थेऽद्य  
भाग्येन । स्वजनोपकृतिक्षणः ॥ ४४ ॥

किं तद्राज्यं रमा सा किं । यतो नोपकृतिः परे ॥ सर्वेपूपचिकीर्षन्ति । महान्तः किं पुनर्निजे ॥ ४५ ॥

ध्यात्वैवं मातुलं त्रातुं । यावद्भूपो यियासति ॥ सेनानीस्तावदूचे को । भेके ताक्ष्यस्य विक्रमः ॥ ४६ ॥ अहं सूरपुरे ग-  
त्वा । सूरपालं विजित्य च ॥ भवतो मातुलं त्रास्ये । ददस्वाऽऽदेशमीश्वर ! ॥ ४७ ॥ अनुमत्य ततः प्रीत-स्तस्मै बलमदान् नृपः  
॥ गजान् रथान् सहस्रे द्वे । पंचलक्षीं च वाजिनाम् ॥ ४८ ॥ कोटीः पञ्च च पत्नीना-भेवं सेनान्वितस्ततः ॥ हरिवीरो नृपं  
नत्वा-ऽचालीद् भोगपुरं प्रति ॥४९॥ ततो गत्वा महायोधी ॥ महामानी महाबलः ॥ वीरग्रामणीमुर्वशिं । सूरपालं स आह्वत ॥५०॥  
ज्ञात्वा तं भोगराजोऽपि । वृत्तान्तं पृतनायुतः ॥ अमिलत्तस्य सेनान्यः । सोत्कण्ठं संमुखं गतः ॥ ५१ ॥

सूरपालबलेनाऽथ । समगंस्त तयोर्वलं ॥ सौत्सुक्यमपराम्भोधि-रिव पूर्वाम्बुराशिना ॥५२॥ ढक्कानिस्वाननिःस्वानैः पटुभिः  
पटहस्वनैः ॥ काहलाभेरिनादैश्च । जगर्जुः ककुभोऽखिलाः ॥५३॥ हास्तिकं हास्तिकेनाऽश्वे-नाऽश्वं रथ्या च रथ्यया ॥ पादातेन च पादातं ।  
डुडौके रणकर्मणि ॥५४॥ खड्गाखड्गि क्वचित्कुंता-कुंति क्वाऽपि शराशरि ॥ चिरं युयुधिरे योधा । विविधं सैन्ययोर्द्वयोः ॥५५॥ क्षीणेष्वस्त्रेषु  
केचिच्च । तेषामसारतो मिथः ॥ बाहुबाहव्ययुध्यन्त । मुष्टामुष्टि पदापदि ॥ ५६ ॥ दंतादंति तथा केशा-केशि केचिन्नखानखि ॥  
शरा विदधिरे युद्धं । शीर्षाशीर्षि च केचन ॥ ५७ ॥ अभाङ्क्षुर्मुद्गरैः केचि-द्रथान् द्राक् पर्यटानिव ॥ अपीपतन् गदाघातैः । शृ-



ज्ञाणीव गिरेर्गजान् ॥ ५७ ॥ हयानुत्पाट्य पादैः खे । प्रौञ्जन् क्षुद्रोपलानिव ॥ केऽपि चक्रध्रमं धृत्वा । पदोर्योधानविभ्रमन्  
 ॥ ५८ ॥ मूर्च्छिताः पतिताः केचिद्-द्गृध्रपक्षानिलैर्भटाः ॥ सज्जिताः पुनरप्युच्चैर्युध्यन्ते स नवा इव ॥५९॥ पतितैः पत्तिह-  
 स्त्यश्च-गणैर्भयै रथायुधः ॥ रणभूर्दुश्चरा जज्ञे । नृत्यत्प्रेतत्रजैश्च खम् ॥ ६० ॥ एवं घोरे रणे जाते । सूरपालस्य सैनिकैः ॥ भ-  
 ग्रं रिपुबलं वीरैर्भरि किञ्चिदपासरत् ॥ ६१ ॥ गजद्वींजुरं सूर-पालसैन्यं त्वमोदत ॥ दृष्ट्वैवं भोगराजोऽपि । धीरयन् सुभटा-  
 निजान् ॥ ६२ ॥ दुर्द्धरं रथमारूढः । क्रुद्धो योद्धुमधावत ॥ अभिमानधनो धीरान् । गणयंस्तृणवद् द्विपः ॥ ६३ ॥ युग्मं ॥  
 तस्य तत्सुभटानां च । सततापातिभिर्घनैः ॥ मर्माविद्भिः स्वैरचारैर्दुर्मुखैर्निष्ठुरैरितैः ॥६४॥ युगपन्मार्गणैः स्फुर्ज-त्प्रधाना ध-  
 र्मधारिणः ॥ अभज्यन्त परोन्माद-दानवीरा अपि द्रुतम् ॥६५॥ युग्मं ॥ भज्यमानान्निरीक्ष्याऽथ । सूरपालो निजान् भटान् ॥ अढौ-  
 कत रथारूढः । प्रौढमानः क्रुधा युधे ॥ ६६ ॥ नष्ट्वा सकृदगा दूर्ग-मधुना तु क्व यासिरे ॥ परादासादितोष्मा हि । कियत्तपति  
 वालुका ॥ ६७ ॥ भोगराजं निगद्यैवं । समाह्वास्ताऽऽहवाय सः ॥ तदवज्ञागिरा सोऽथ । कोपेनाऽग्निरिवाऽज्वलत् ॥६८॥ सकृत्फाल-  
 च्युतोऽप्याऽऽशु । द्वीपी हन्ति कपीन्न किं ॥ परतोऽपि प्रतप्तं किं । तृणौघं न दहत्ययः ॥६९॥ उदित्वैवं समं तेन । युद्धेऽढौकत  
 भोगराट् ॥ तेजस्वी ननु तेजस्वि-कृतावज्ञां सहेत कः ॥ ७० ॥ एकसंख्योऽप्यसंख्यानां । तयोरासीद्भयावहः ॥ तदा भीतेव  
 शूराणां । तन्द्राऽनेशद्रणार्थिनाम् ॥७१॥ शूरेण सूरपालेन । चिच्छेदेऽथ धनुः शरैः ॥ श्रान्तस्य भोगराजस्य । रथोऽभङ्गि च भाण्ड-  
 वत् ॥ ७२ ॥ विभिदे च शिरस्त्राणं । नर्म निर्माय वर्म च ॥ भोगराजो भयाभोग-व्याकुलो यावदित्यभूत् ॥ ७३ ॥ स्वं रथं  
 तावदक्षेप्सी-द्वरिवीरस्तदंतरा ॥ डुढौके सूरपालेन । सह योद्धुं च दुर्धरः ॥७४॥ त्रियसे परकार्ये किं । मूढ ! सूरौ जगाद तं ॥

सेनानीरुचिवान् स्वाऽन्य-कार्याणां न भिदा सताम् ॥७५॥ मृतिस्तु न तवेच्छातः । किन्तु दैवाद्भवत्यतः ॥ युध्यतामावयोर्येन ।  
 ज्ञायते तत् शुभाशुभम् ॥ ७६ ॥ डुढौकाते ततो योध्युं । सस्पर्द्ध तावमर्षणौ ॥ वाणैस्तयोः समन्ताच्च । चक्रे गगनमण्डपः ॥७७॥  
 तदा भटभुजास्फोटै-र्गजगर्जाऽश्वहेपितैः ॥ घोराजितूर्यनिर्घोषैः पुस्फोटे च नभोऽभितः ॥ ७८ ॥ सेनान्या युगपन्मुक्तैः । परितः  
 प्रसरैः शरैः ॥ सरस्य चतुरङ्गापि । व्यङ्गा प्रायोऽभवचमूः ॥ ७९ ॥ सरथा विरथास्त्रेसुः । सादिनः क्लीववादिनः ॥ तदस्त्रैः पत्तय-  
 थाऽपि । संभावितविपत्तयः ॥ ८० ॥ एवं सैन्येन सेनान्यः । सरपालपताकिनी ॥ तथाऽभज्यत सङ्ग्रामाघरज्यत  
 यथाभवम् ॥ ८१ ॥

अथैवं सरसेनान्योः । सुचिरं युध्यमानयोः ॥ जयश्रीरन्तरेऽथाऽस्थाद् । वरणार्थमजानती ॥८२॥ मिथश्चिच्छेदतुर्हेती- स्तौ  
 हेतूनिव वादिनौ ॥ गृह्णन्तावपि मुञ्चतौ । न तौ कैरपि लक्षितौ ॥ ८३ ॥ चापान् सप्त क्रमेणात्तान् सेनानीस्तस्य चिच्छिदे ॥  
 ततः सविधुरो दध्यौ । वेपमानवपुर्भिया ॥८४॥ यद्यद्गृह्णाम्यहं शस्त्रं । द्रुतं तत्तच्छिनत्त्ययं ॥ श्रान्तोऽहं भाति चाऽद्याऽपि ।  
 नव्योत्थित इव त्वयम् ॥ ८५ ॥ चमूर्भगा च मे भावी । मृत्युस्तत्तिष्ठतो ध्रुवं ॥ जयभद्राणि चाऽऽप्नोति । जीवन्नेव पुनः पुमान्  
 ॥ ८६ ॥ शौर्यस्यैवं संप्रयोगो-ऽस्थाने श्वापदचेष्टितं ॥ न चातुलवलादस्मा-ल्लज्जापसरतोऽपि मे ॥ ८७ ॥ विमृश्यैवं भटान्  
 कांश्चि-द्भक्तान् क्षिप्त्वाऽन्तरे नृपः ॥ वालयित्वा रथं पश्चा-त्सुरपालोऽनशद् द्रुतम् ॥ ८८ ॥ चमूरप्यन्वगादेनं । सा हि राजानु-  
 यायिनी ॥ अन्वेत्य भोगराजोऽपि । ससैन्यस्तामलुण्टयत् ॥ ८९ ॥ अमूमुचद्भजानश्वान् । वर्मास्त्रालङ्कृतीरपि ॥ अयोद्धन्  
 जीवतोऽमुञ्च-न्नश्यतां सुकरं हृदः ॥ ९० ॥ ततो जयजयाराव-मुखरैर्वन्दिभिः स्तुतौ ॥ ध्वनन्मङ्गलतूर्योघै-र्ददानावधितं मुदा

॥ ९१ ॥ सेनानीभोगराजश्च । पुरे नृत्यत्पताकिके ॥ प्राविक्षतां महैथित्रै-  
र्धृद्वस्त्रीकृतमङ्गलौ ॥ ९२ ॥ युग्मं ॥

भोगराजोऽथ सेनान्यं । राज्यजीवितदायिनं ॥ स्तुवन्नप्रीणयत्प्रीत्यो-  
पचारैर्विविधैः सुधीः ॥ ९३ ॥ इयेष च कृतज्ञत्वा  
द्दातुं सर्वोत्तमां कनीं ॥ महोपकारिणे तस्मै । सभ्यान् पप्रच्छ चाऽन्यदा ॥ ९४ ॥ अहो कस्याऽपि कन्याऽस्ति । सेनानीः प्रीयते  
यया ॥ सूरदत्तो वभाषेऽथ । नृपतिर्दण्डनायकः ॥ ९५ ॥ राजन् ! कन्या ममाऽस्त्यस्याऽ-  
नुरूपा सुभगाभिधा ॥ तामानाय्य रहो  
दृष्ट्वा सुरूपां मुमुदे नृपः ॥ ९६ ॥ अदाच्च हरिवीराय । तां स्वयं बहुमानतः ॥ समानकुलशीलानां । योगो हि श्लाध्य-  
तेऽधिकम् ॥ ९७ ॥

लग्ने दैवज्ञदत्तेऽथ । नृपादेशादचीकरत् ॥ सूरदत्तस्तयोः पाणि-  
ग्रहणं विविधोत्सवैः ॥ ९८ ॥ ददौ च हरिवीराय । जामा-  
त्रेऽश्वरथादिकं ॥ सूरदत्तो यथाशक्ति । धनं च करमोचने ॥ ९९ ॥ भोगराजनृपोऽप्यस्मै । पुरग्रामहयादिकं ॥ वस्त्रालङ्कारदासाद्य-  
-मप्यदाद् बहुमानतः ॥ १०० ॥ तत्र स्थित्वा कियत्कालं । तथा सह नवोढया ॥ स्वपुरं प्रति दण्डेशो । यावत्प्रस्थातुमुद्यतः ॥ १०१ ॥  
मन्दाऽभूत्सुभगा ताव-त्सार्द्धं तेन यियासया ॥ शिक्षां नापेक्षते च्छन्न । स्त्रीणां नैसर्गिकं हि तत् ॥ १०२ ॥ सा तुन्दं दुष्यती-  
त्येवं-वादिनी मञ्चकेऽपतत् ॥ पित्राद्यास्तत्प्रतीकारान् । बहुधाऽचीकरस्ततः ॥ १०३ ॥ तथापि च्छन्नैवोच्चैः । क्रन्दत्येपाधिकाधिकं ॥  
दर्शयन्ती भृशं स्नेहं । पत्यौ दम्भाच्च वक्ति तम् ॥ १०४ ॥ अहो मे भाग्ययोगेन । पतिः सर्वोत्तमोऽभवः ॥ धिगत्राऽवसरे त्वासी-  
न्मान्धं पापेन केनचित् ॥ १०५ ॥ औत्सुक्यं चैवमेवाऽस्थात् । श्वशुरादिनतौ मम ॥ श्रुत्येति तद्वचस्तस्याः । स्नेहं स्वास्मिन् विभाव्य  
च ॥ १०६ ॥ गन्तुं पुरे स्वस्वामि-दर्शनायोत्सुकोऽप्ययं ॥ प्रत्यैक्षिष्ट पुनःकत्य-प्यहानि तदपेक्षया ॥ १०७ ॥ त्रिभिर्विशेषकं ॥ ना-

भूतथापि सोल्लाघा-ऽनिच्छन्ती मोजनाद्यपि ॥ जाग्रत् स्वपिति यः शक्यः । किमुत्थापयितुं हि सः ॥१०८॥ ग्लानायाश्चालने  
मार्गे-ऽनर्थो माभूत् श्रमादिभिः ॥ आरोग्यं ज्ञापयिष्यामो । ग्रहीतुं 'पुनरापतेः ॥१०९॥ शशुरादिभिः रित्युक्त्वां । गन्तुकामस्ततोऽ  
न्यदा ॥ जामाता स तथा युक्ति-दर्शी तैः सत्कृतस्तदा ॥११०॥ भूपमापृच्छथ तद्वत् । नरसुन्दरं भूभुजे ॥ गंजाद्यांदाय सोऽचाली  
-त्ससैन्यः स्वपुरं प्रति ॥१११॥ त्रिभिर्विशेषकं ॥ तं च दूरगतं ज्ञात्वाऽऽश्रित्य काश्चित्प्रतिक्रियां ॥ सुभगां प्रगुणीभूता । स्वैरिणी  
हृद्यमोदत ॥११२॥ गीतैः सा मधुकण्ठस्य । रज्यन्त्युपचरत्यमुं ॥ नानाकामोपचाराद्यैः । सोऽपि तां तद्वशंवदः ॥११३॥ नैपुण्या-  
त्तेन चासक्ता । सा क्रीडन्त्यपि नित्यशः ॥ कौशिकिणाऽलक्षि धाताऽपि । स्त्रीचरित्रे हि मुह्यति ॥११४॥

अथ तामृजुरुल्लाघां । जामात्रेऽजिज्ञपत् पिता ॥ तद्रूपमोहितः सोऽपि । तामानेतुमुपागमत् ॥११५॥ मुदितः सुरदत्तस्तः ।  
सेनान्यं सपरिच्छदं ॥ प्रतिपच्युपचाराद्यै-हरिवीरमपिप्रिणत् ॥११६॥ दृष्ट्वा तं सुभगा मम्लौ । भोगीन्द्रमिव दीपिका ॥  
अदीदृशद्वहिवृत्त्या । मुदं स्नेहं च सा यतः ॥११७॥ चेतसा हसति रोदिति चाऽक्षणा । व्यत्ययं च कुरुते निजकार्यात् ॥ दुर्व-  
शानपि वशीकुरुते नृन् ॥ कस्यचिन्न हि वशा । तु वशा स्यात् ॥११८॥ स्नेहकामोपचारैश्च । पतिं साऽरञ्जयत्तथा ॥ न कोऽप्यं-  
भ्येति कस्याऽपि । दुर्विकल्पो यथा हृदि ॥११९॥ प्रतिष्ठासुरभूधाव-द्वरिवीरस्तया सह ॥ दम्भग्रहिलतां ताव-दुभृशमुरीचकार सा  
॥१२०॥ कम्पयन्ती शिरो यत्तत् । प्रलपन्त्यद्ब्रह्मासकृत् ॥ अक्षिभ्यां भापयत्यन्यान् । भाजनानि भनक्ति च ॥१२१॥ हन्ति बालादिका-  
नैव । संवृणोत्यंज्जवाससी ॥ सभ्याऽसभ्याश्च दत्ते च । गालीः स्वान्याऽविभागतः ॥१२२॥ मुहुर्मुहुर्विना हेतुं । भृशं हसति रोदिति ॥ कर-

तालं ददाना च । नृत्यत्युच्चैश्च गायति ॥१२३॥ भापते जातु च प्राप्त-चैतन्येवान्तरान्तरा ॥ क्रीडन्त्या दीर्घिकायां मे-ऽवस्थेयं  
ही ह्यभूदिति ॥१२४॥ ततः पित्रादयस्तस्याः । खिन्ना दोषादिशङ्कया ॥ अचीकरन् प्रतीकारान् । विविधान् मान्त्रिकादिभिः ॥१२५॥  
दोषान् देवीग्रहप्रेत-शाकिनीव्यन्तरादिकान् ॥ वदन्तो बहवः स्वस्वा-म्नायैस्तां प्रतिचक्रिरे ॥१२६॥ उन्मादसन्निपातादीन् । विचि-  
कित्स्य महौषधैः ॥ प्रयोगैश्च व्यचिकित्सन् । बहून् घसांश्चिकित्सकाः ॥१२७॥ कुलदेव्यादिपूजादी-न्यकार्थां पितरावपि ॥ हरि-  
वीरोऽपि देवेभ्यो । मेने नानोपयाचितम् ॥१२८॥ तथापि न गुणस्तस्याः । कर्तुं कैरप्यशक्यत ॥ किमज्ञातनिदाने हि । दोषे कुर्युः  
प्रतिक्रियाः ॥१२९॥

विलक्षो हरिवीरोऽथ । व्यमृक्षत् श्वसुरौकसि ॥ लज्जे चिरं स्थितो मा मां । हसिषुः शालकादयः ॥१३०॥ अतिरूपां  
सतीं स्निग्धां । प्रियां चेतोऽनुगां कथं ॥ संजातेदृग्दशां द्रष्टुं । क्षमे च कठिनोऽपि ही ॥१३१॥ लज्जे मित्रादिषु स्वौके-ऽपी-  
दृश्याऽऽनीतयाऽनया ॥ मुक्त्वेमां यामि तल्लोके-ऽनीशो दर्शयितुं मुखम् ॥१३२॥ द्विरस्या ह्येवमापत्तेः । कर्म मे हास्यभूर्जने ॥  
तच्चाऽलङ्घ्यं सुराणाम-प्यथ किं मादृशाङ्गिनाम् ॥१३३॥ तदुक्तं-

नमस्यामो देवान् ननु हतविधेस्तेऽपि चशगाः । विधिर्वन्द्यः सोऽपि प्रतिनियतकर्मैकफलदः ॥

फलं कर्मायत्तं यदि किममरैः किं च विधिना । नमस्तत्कर्मभ्यः प्रभवति न येभ्यो रिपुरपि ॥ १३४ ॥

स्वकर्मोपप्लुतस्याऽथ । गन्तुं मे संगतं गृहे ॥ ध्यात्वेत्ययं तथा कर्तुं-मापृच्छत् श्वशुरादिकान् ॥१३५॥ आनेतुं शीघ्रमा-  
गच्छे-र्जात्वैतां प्रगुणां पुनः ॥ इत्युक्त्वा तेऽप्यमन्यन्त । तं यान्तं समयेक्षिणः ॥१३६॥ ततोऽसौ चलितः प्राप-त्कियद्भिर्वासरैः

पुरं ॥ स्वजनेभ्योऽजीहि तच्च । तस्या मान्द्यमनांगमे ॥१३७॥ तां च जानन् सतीं स्निग्धां । चक्रेऽस्या रूपमोहितः ॥ कुदेव-  
लिपूजादी-नुपायांन् संगमेच्छया ॥१३८॥ बहूनपृच्छदैवज्ञांस्तथा शाकुनिकानपि ॥ मेनेऽतिशायिदेवेभ्यः । उपयाचितकान्यपि  
॥१३९॥ तत्संगमाप्तिवादिभ्यो । ददौ हृष्यन् धनादि च ॥ विचारं स्त्रीषु रक्तानां । तिरोधत्ते सरग्रहः ॥१४०॥ स्वस्थाऽभूत्सुभगा  
प्राग्वद् । ज्ञात्वा प्राप्तं च तत्र तं ॥ स्वायत्तं मान्द्यमानेतुं । सुशकं प्रेषितुं च यत् ॥१४१॥ द्रुढिमानं विनिर्णीय । तद्वपुष्पाटवस्य  
ते ॥ पित्राद्या मुदितास्तस्याः । कियत्कालप्रतीक्षणात् ॥१४२॥ आजूहवन्नरैस्तामा-नेतुं जामातरं ततः ॥ मुदाऽऽगात्स च मूर्खो  
हि । [नर्त्ते प्रत्येति भद्रकम्] ॥१४३॥ युग्मं ॥ अग्रीणन् प्रतिपत्त्याधैः । सरदत्तादयश्चिरं ॥ तं वीक्ष्य सुभगाऽप्यासी-द्वर्षलज्जाकुला  
भृशम् ॥१४४॥ सरस्नेहोपचाराधैः । सा तथोपाचरच्च तं ॥ यथाभूत्तद्वशः सोऽलं । जगद्वाऽवशयन् स्त्रियः ॥१४५॥

सान्वेद्युस्तंरहोऽभाणीत् । समये चलता प्रिय ! ॥ मधुकण्ठस्त्वया मार्ग्यः । सहायः पितुरन्तिके १४६ । यदेप सर्वमार्गज्ञः । शक्तो भक्तश्च  
नेतरि ॥ वेच्येकं मार्गमासन्नं । येनाप्यं द्राग्महापुरम् ॥१४७॥ प्रपेदे तद्वचोऽयं यज्जडाः स्त्रीबुद्धिजीविनः ॥ श्वशुरावापप्रच्छे च ।  
प्रतिष्ठासुस्ततोऽन्यदा ॥१४८॥ वस्त्रालंकारमाल्याधै-स्तं सत्कृत्य सगौरवं ॥ प्रस्थातुमन्वमन्येतां । तावाशीर्मुखराननौ ॥१४९॥  
ताभ्यां दासादिदाने स । मधुकण्ठमयाचत ॥ दत्तमाकार्यं चाऽचाली-तौ नत्वा सपरिच्छदः ॥१५०॥ चाल्यमानामथो दत्ता-नर्घ्याऽ-  
लङ्कारवाससं ॥ सुभगां तौ पदा नम्रां । मुदाऽन्वशिष्यतामिति ॥१५१॥ वत्से पत्यौ भवेर्भक्ता । स्त्रीणां सैव हि दैवतं ॥ यतोऽ  
त्राऽमुत्र च प्राप्यं । शमिष्टं भोगपुण्यजं ॥१५२॥ सदाचारः सदा पाल्यः । सर्वेषां स हि जीवितं ॥ भूष्यते येन रूपादि-गुणौघो  
मणिनेव राः [मणिना वपुः] ॥१५३॥ तथा चोक्तं-

अभ्युत्थानमुपागते गृहपतौ तद्भाषणे नम्रता, तत्पादार्पितदृष्टिरासनविधिस्तस्योपचर्या स्वयम् ॥  
सुप्ते तत्र शयीत तत्प्रथमतो मुञ्चेत शय्यामिति, प्राच्यैः पुत्रि! निवेदिताः कुलवधू<sup>१</sup>शुद्धांतधर्मा ह्यमी ॥१५४॥  
निर्व्याजा दयिते ननान्देषु नता, स्वश्रूषु भक्ता भवेः । स्निग्धा बन्धुषु वत्सला परिजने स्मेरा सपत्नीष्वपि ॥  
पत्युर्मित्रजने सनर्मवचना खिन्ना च तद्द्वेषिषु, स्त्रीणां संवननं नतभ्रु! तदिदं वीतौपधं भर्तृषु ॥ १५५ ॥ इत्यादि  
॥ स्नेहच्छिक्वामदातां तौ । तादृक्पुत्र्या अपीदृशीं ॥ नैवाऽत्यम्बुयुतो ह्यब्दो । वर्षन् स्थानं विलोकयेत् ॥ १५६ ॥ शिक्षामेतां प्रपेदे  
सा । नम्रमौलिर्मुहुर्मुहुः ॥ स्त्रीणां जगद्वश्रिकानां । नाऽवञ्च्यौ पितरावपि ॥ १५७ ॥ नत्वा तौ प्राचलत्साश्रुः । पत्या सह  
सतीव सा ॥ पित्राद्या वलितस्तौ च । संप्रेष्य कियतीं भुवम् ॥ १५८ ॥ सेनानीर्मधुकण्ठोक्ते । मार्गे पत्न्याऽन्वितश्चलन् ॥ देवता-  
र्चादिसाफल्यं । मेने तत्संगमान्मुदा ॥ १५९ ॥ अर्द्धमार्गे व्यतिक्रान्ते । तटस्थवनगह्वरां ॥ वीक्ष्य रम्यां नदीं तस्थौ । भुक्त्यै  
भूरिपरिच्छदः ॥ १६० ॥ भुक्तः सुभगयाऽभाणि । स्वामिन् ! रम्या नदी ह्यसौ ॥ सुदराश्च वने वृक्षाः । क्रीडावोऽत्र क्षणं ततः  
॥ १६१ ॥ शूराग्रण्यामुदस्रे च । मधुकण्ठाऽङ्गरक्षके ॥ आन्तरे सेवके रक्षा-परे लज्जाभये तु न ॥ १६२ ॥ ततोऽसौ प्राविशत्केलयै ।  
मुदा नद्यां तया सह ॥ स्मरक्रीडा प्रियानुन्ना । रागिणां ह्युत्सवायते ॥ १६३ ॥ रत्वा चाद्भिः कियद्वेलं । सोऽविशद्वनगह्वरे ॥ रेमे  
तत्राऽपि च स्वैरं । विविधं रमणीरतः ॥ १६४ ॥ क्रीडन्तं तं सपत्नीक-मरक्षन् दूरतो भटाः ॥ रक्षामिपाद्रथारूढो । मधुकण्ठोऽ  
प्युपाऽभ्रमत् ॥ १६५ ॥

अथ याऽमेप्यतिक्रान्ते । भटास्तस्मिन्ननिर्गते ॥ दध्युर्घोरेऽप्यरण्येऽयं । मुग्धः खेलति किं चिरम् ॥१६६॥ विलम्ब्याऽथ  
 कियजात-शङ्कास्ते तमशब्दयन् ॥ शब्दाऽदाने प्रविश्यान्त-र्वणं विष्वग् व्यलोकयन् ॥१६७॥ सेनान्यं सुभगां चाऽपि । काऽपि  
 नैक्षन्त ते पुनः । खड्गं प्राप्य क्वचित्तस्याऽनिष्टं खिन्नाः शशङ्किरे ॥१६८॥ पिपृक्षवोऽथ तच्छुद्धिं । मधुकण्ठं व्यलोकयन् ॥<sup>१</sup> तमप्य-  
 नाप्य शोकार्ता । विकल्पान् विविधान् व्यधुः ॥१६९॥ तत्पदाद्यप्यपश्यन्त-स्ते किं कर्त्तव्यताजडाः ॥ जातायामथ यामिन्या-  
 मशोचन् केवलं बहु ॥१७०॥ त्रियामीं शतयामाभां । व्यतिक्रम्य कथञ्चन ॥ सर्वेऽप्यनाप्य तच्छुद्धिं । तेऽनन्यगतयोऽचलन्  
 ॥१७१॥ क्रमान्महापुरं प्राप्ता । भूपालाय यथेक्षितं ॥<sup>२</sup> उदस्राक्षाश्च सेनान्यः । स्वरूपं तन्न्यवेदयन् ॥१७२॥ भूपस्ततः  
 शुचाक्रान्तः । शैलपुरवनादिषु ॥ सुचिरं लक्षशः शूरैः । सर्वतस्तमशोधयत् ॥१७३॥ तथाप्यनाप्य तच्छुद्धिं । तस्मिन् बालसखे  
 नृपः ॥ पुत्रादिभ्योऽप्यतिस्नेहा-द्विललाप चिरं शुचा ॥१७४॥ कुटुम्बमपि सेनान्यो । रोदं रोदं चिरं स्थितं ॥ एकाक्येव  
 सहत्यङ्गी । दुःखं प्राप्तं हि कर्मणः ॥१७५॥ मन्व्याद्यैर्वोधितोऽथाऽन्यं । सेनान्यं न्यस्य भूपतिः । क्रमात् शोकोऽज्झितो रेमे ।  
 सर्वाङ्गीणसुखश्रिया ॥ १७६ ॥

व्यतिक्रामति कालेऽथाऽ-न्येद्युर्गजजिघृक्षया ॥ प्रापत्तदर्हसामग्र्या । विन्ध्योर्व्यां सैन्ययुग् नृपः ॥१७७॥ गृह्णतोऽस्य  
 गजांस्तत्राऽ-न्येद्यु रम्ये पटौकसि ॥ सुखासीनस्य भूपस्य । परीवारयुजः पुरः ॥१७८॥ शवरः कश्चिदागत्य । कपिनाटथमदी-  
 द्यशत् ॥ नृत्यन्ति वानरास्तत्र ॥ वानर्यथातिचित्रकृत् ॥१७९॥ वादयन्ति च वाद्यानि । घूत्कुर्वन्त्यन्तरान्तरा ॥ मिथो वल्गन्ति



युध्यन्ते । चुम्बन्त्याऽलिङ्गयन्ति च ॥१८०॥ उच्छलन्ति विचित्राणि । ददते करणान्यपि ॥ एवं चित्रीययन्तिस्म । ते जनान् सकला-  
नपि ॥१८१॥ रञ्जितोऽथ नृपोऽभीष्टं । शबरायाऽददाद्धनं ॥ अथ मुख्यकपिस्तत्रो-त्फुल्लाक्षो वीक्ष्य भूपतिम् ॥१८२॥ अश्रुधाराः  
किरन् धात्री-धवाऽग्रे सोऽपतद् द्रुतं ॥ एवं मुहुर्मुहुः कुर्वन् । व्यसिष्मयत भूपतिम् ॥१८३॥ युग्मम् ॥ अशक्तो नृगिरा वक्तुं ।  
चेष्टाभिस्तु वदन्नपि ॥ नाऽबुबुधत् स्वाशयं स । कांश्चिद्विक् पशुतामिति ॥१८४॥ तं साकूतं हृदा ज्ञात्वा । नाट्याश्चर्याय तद्युतं ॥  
शबरायाऽर्थितं दत्त्वा । कपिवृन्दं नृपोऽग्रहीत् ॥१८५॥<sup>१</sup>ददौ स केलिवीराय । शिक्षारक्षादिहेतवे ॥ [आनन्दा]पुराप्यनेकनर्मार्थोपशुरक्षा-  
धिकारिणे ॥१८६॥ गजान् बहून् गृहीत्वाऽथ । कियद्भिर्वासरैर्नृपः ॥ आजगाम निजं धाम । रमते चाऽनिशं सुखम् ॥१८७॥  
वीक्ष्य चाऽवसरं केलि-वीरो नर्तयते कपीन् ॥ रज्यन् दत्तेऽधिकं ग्रासं । तस्मै तेभ्यश्च भूपतिः ॥१८८॥ स्निह्यन्नज्ञाततत्त्वोऽपि ।  
तद् दृष्ट्वा भूभुगन्यदा ॥ कप्यग्रण्ये मणिस्वर्णाऽ-लंकृतीर्निरमीमपत् ॥१८९॥ रम्या विधाय ताश्चान्तः सदसं भूभुजे मुदा । कपिनृ-  
त्तादनुस्वर्णकारोऽन्येद्युरद्वौकयत् ॥१९०॥ गृहीत्वा ताः स्वहस्तेन । दत्त्वाऽस्मै पारितोषिकं । परिधापयितुं लग्नः सर्वाङ्गेषु कपेर्नृपः ॥१९१॥  
कण्ठे ग्रैवेयकं क्षेप्तुं । प्राच्यं वलयमायसं ॥ तस्य यावन्नृपोऽभाङ्क्षीत् । कपिस्तावदभूत्पुमान् ॥१९२॥ हरिवीरो<sup>२</sup> नमतीत्यु-त्तैष  
राज्ञे नमोऽकरोत् ॥ किमेतदितिसम्भ्रान्ता । नृपाद्या च सभाऽभवत् ॥१९३॥ रुदन्तं तं समुत्थाप्या-लिलिङ्ग प्रीतिमान् नृपः ॥  
आश्वास्य संभ्रमस्नेह-वाग्भिरासयदासने ॥१९४॥ अवीवदन्नृपादेशा-द्बहुवाद्यानि वादकाः ॥ अगायन् गायकाः पेटु-र्मङ्गलानि  
च बन्दिनः ॥१९५॥ ज्ञात्वा वृत्तान्तमस्य द्राग् । मुदाऽऽगत्य कुटुम्बकम् ॥ कण्ठे लग्नं रुदित्वा च । विदधे मङ्गलावलीम् ॥१९६॥

अथ पप्रच्छ तं भूपः । किमिदं चरितं तव ॥ असंभाव्यमहो मित्र ! । यन्न दृष्टं श्रुतं न्वचित् ॥१९७॥ हरिवीरोऽभणत्  
स्वामिन् । । कर्मणां किं नु दुर्लभं ॥ क्षिप्तोऽहं येन तिर्यक्त्वे । तस्माच्चाऽथ त्वयोद्धतः ॥१९८॥ शौर्ये च धैर्ये च धने च पूर्णे-  
ऽप्यैश्वर्ययोगेऽप्यस्तिले बले च ॥ मित्रे च भूपेऽपि हरिः कपित्वे । नृत्यत्यहो कर्मगतिर्विचित्रा ॥१९९॥ तदुक्तं—यन्मनोरथ-  
शतैरगोचरो । पत्स्फुशान्ति न गिरः कवेरपि ॥ स्वप्नवृत्तिरपि यत्र दुर्लभा । हेलयैव विदधाति कर्म तत् ॥ २०० ॥

ततो यथान्वभूवं त-तथा वच्मि शृणु प्रभो ! ॥ केल्यै मेऽन्तर्वणं प्राप्तिं । यावद्भावि श्रुतं त्वया ॥ २०१ ॥ अग्रतः शृणु  
भूपाल ! । प्रविष्टो गहने तदा ॥ जानानस्तां सर्तां स्निग्धां । करे धृत्वा नवां प्रियाम् ॥ २०२ ॥ स्मरचेष्टाप्रियालापै-मोहयन्तीं  
सुहृर्मुद्गुः ॥ चंदनामोदसुभगे-र्मधुरैर्मलयानिलैः ॥ २०३ ॥ नृत्यत्पल्लवमालाभि-र्लताभिश्च मनोरमान् ॥ बन्धुरान् कोकिलारावै-स्तरून्  
पश्यन् स्मरातुरः ॥ २०४ ॥ यावद्भ्रमामि सा ताव-<sup>१</sup>दभणत्कामगद्गदं ॥ माधवीमण्डपे रम्ये । प्रियाऽस्मिन् रम्यते क्षणम् ॥ २०५ ॥  
पंनमिः कुलकं ॥ तवस्तदनुवृत्त्याऽहं । पल्लवैः सस्तरे कृते ॥ सरकेलिसुखं मेजे । प्रेमसारं तया सह ॥ २०६ ॥

अथ वीक्ष्य कर्पीस्तत्र । अमतः सा जगाद मां ॥ स्वामिन् ! पापां यदा मांघा-त्त्वं मां मुक्त्वा यदा गतः ॥ २०७ ॥ तदा  
देवात्पटुभूता । त्वत्संगसुखवञ्चिता ॥ विखिन्नाऽन्येद्युरद्राक्ष-महं भिक्षार्थमागताम् ॥ २०८ ॥ परिव्राजिकिकामेका-मौषधीग्रन्थिबन्धुरां  
॥ रिज्ञां विज्ञाय तामिष्ट-दानादिमिरुपाचरम् ॥ २०९ ॥ युग्मं ॥ तुष्टा सान्येद्युरूचे मां । किमाराध्नोपि मामिति ॥ वद प्रयोजनं  
किंनिन् । धमाऽहं सर्वकर्मसु ॥ २१० ॥ ततोऽभाणि मया मात-र्गदो मे व्यथयत्यथ ॥ कामजः प्रियसङ्गो मे । यथा स्यात्तत्तथा

कुरु ॥२११॥ ततः सा वलयं लोह-मौपधीर्गर्भितं ददौ ॥ ऊचे चाऽस्मिन् समीपस्थे । न स्युर्विघ्ना गदा अपि ॥२१२॥ प्रभवन्ति  
न दुष्टाश्च । तिर्यग्रसुरादयः ॥ ततः प्रपूज्य नत्वा च । व्यसृजं तां मुदाकुला ॥२१३॥ वलयस्य महिम्नाऽऽप-मारोग्यं संगमं च ते ॥  
परं त्वमेव मे <sup>१</sup>नाथ-स्त्वच्छिवं च विलोकये ॥ २१४॥ तत्तत्क्षेप्स्यामि ते कण्ठे । समये साम्प्रतं पुनः ॥ मुञ्चाम्युच्छीर्षके रत्या ।  
खेदितोऽसि चिरं मया ॥ २१५॥ ततः स्वपिहि निःशंकः । कप्यादिभ्यः क्षणं सुखं ॥ इत्युक्त्वा दर्शयित्वा च । तन्ममोच्छीर्षके-  
ऽमुचत् ॥२१६॥ ततोऽस्याः स्नेहवाग्मूढो । विश्रब्धोऽशयि निद्रयां ॥ साक्षेप्सीत्तच्च मत्कण्ठे । प्रायो निद्रा हि वैरिणी ॥२१७॥  
यावज्जागर्मि तावत्स्वं । कपीभूतं निभालये ॥ तामदृष्ट्वा च खिन्नोऽस्या धावन्ननुपदं द्रुतम् ॥२१८॥ व्रजन्ती मधुकण्ठेन । रथारूढां  
सहैक्षिपि ॥ पश्यन् ससंभ्रमं स्निग्धं । दीनोऽवादिपि चानया ॥२१९॥ युग्मं ॥ एकाङ्गो मूढ ! रे स्नेहः । कियन्निर्वहते चिरं ॥  
त्वद्विवाहाद्यन्वमंसि । पित्रादिवशगैव हि ॥२२०॥ अहं बाल्यादपि स्वैर-चारा दुःशीलतापदं ॥ मधुकण्ठे भृशं गीत-कलाढ्य  
मधुरस्वरे ॥१२१॥ निजे गृहजने रक्ता । पतीयन्ती तमेव च ॥ पाणिग्रहममन्येऽहं । स्वैराचारार्थमेव नो ॥१२२॥ रूपं मेऽत्य-  
द्भुतं वीक्ष्या-ऽज्ञात्वैव चरितं पुनः ॥ पाणिग्रहादिकार्येषु । स्वजनैर्वहमानिपि ॥२२३॥ आबाल्यान्मधुकण्ठानु-रागादिचरितं  
ततः ॥ विस्तरात्स्वं समाख्याय । पुनरप्यथ साऽभणत् ॥२२४॥ विश्वासायैव सर्वेषां । त्वयि स्नेहाद्यदीदृशं ॥ विफलः प्रेषितोऽपि  
द्वि-रायान् यन्नैव तिष्ठसि ॥२२५॥ तत्परित्राजकादत्त-वलयेन कपीकृतः ॥ तिर्यक्तं भुङ्क्ष्व यच्छिक्षां । विना प्रत्येति नो जडः  
॥२२६॥ न वेत्सि चेन्मदाकृतं । द्विर्दर्शितमपि स्फुटं ॥ अनन्यगतिकायास्त-द्वेषो मे नेतिचेष्टने ॥२२७॥ क्वचिद्गत्वा घनैः

स्वैर-मानीतैः पितृवंचनात् । क्रीडिष्यावस्त्वमप्यीत्थं । खेच्छं क्रीड कपिग्रजैः ॥२२८॥ निगद्यैवं मम तथा । प्रेरितो मधुकण्ठकः ॥  
 ॥ अचीचलदिशीष्टायां । रथं पवनरंहसा ॥ २२९ ॥ ततः क्रोधान्धितः फालै-दूरं गत्वा पुनः पुनः ॥ नखैर्व्यदारयं द्राक् तौ  
 प्रतोदेनाऽऽहतोऽप्यहम् ॥२३०॥ सप्रतीकारखड्गेन । मूर्ध्नि तेनाहतः क्रुधा ॥ ततोऽहं मूर्च्छितोऽपस-मसञ्जं चानिलैर्निशि ॥२३१॥  
 प्रातः कुकुर्विभागाऽङ्गः । कपियूथं निरीक्ष्य च ॥ युधा निर्घाट्य यूथेशं । कपिभिररमे चिरम् ॥२३२॥ अन्येद्युः शबरः कश्चित् ।  
 सयूयं मां प्रमादिनं ॥ गृहीत्वा कूटपाशेन । चिरं नृत्ताद्यशिक्षयत् ॥२३३॥ तेन चाऽऽर्षिं तव स्वामिं-स्त्वया चाऽद्य नरीकृतः ॥  
 इति मे चरितं मत्वा । मा कश्चित्स्त्रीषु विश्वसीत् ॥२३४॥ अथवा विषयासक्तः । कां नामोति विडम्बनां ॥ प्रायो विषयसंसक्ताः<sup>२</sup> ।  
 स्त्रियोऽपि प्रभवन्ति यत् ॥ २३५ ॥ यतो हि नष्टशास्त्रादि-दृष्टिमत्तान्धमूढवत् ॥ सर्वस्वं स्त्रियमेवैकां । पश्यन् प्राणी विचेष्टते ॥२३६॥

इति श्रुत्वा नृपोऽवादी-न्मा विपीद सुहृद्भर ! ॥ मुशीलिताः प्रियाः कृत्वा । भुङ्क्ष्व भोगानशङ्कितः ॥ २३७ ॥ सोऽप्या-  
 ख्यद्दुर्लभं किञ्चि-न्न मे त्वयि सति प्रभो ! । भोगानां साधनं मुख्यं । स्त्रियस्ताभ्यो विभेमि तु ॥२३८॥ ततः सर्वाः स्त्रियस्त्य-  
 क्त्वा । चरिष्यामि वने तपः ॥ इहाऽमुत्र च सौख्यायाऽ-नुमन्यस्व तदत्र माम् ॥२३९॥ निशम्यैवं नृपो दृष्यौ । हा विरक्तः  
 सुहृन्मम ॥ अथवेदग् न को दृष्टा । विरज्येत सचेतनः ॥२४०॥ मया धनैर्गजैरश्वैः । पत्तिभिः सबलोऽप्ययं ॥ यथा न शक्ति-  
 स्नातुं । स्त्रीमात्रकृतदुःखतः ॥२४१॥ जीवाः सर्वेऽपि निस्त्राणा-स्तथैवाऽस्मिन्नहो भवे ॥ दुःखैरार्त्ताः कदर्थ्यन्ते । विविधैः कर्मवै-  
 रिभिः ॥२४२॥ इन्द्रोऽपि क्रीडतां याति । नरकं चक्रवर्त्यपि ॥ पृथ्वीनाथोऽपि पत्तित्वं । घनाढ्योऽपि दरिद्रताम् ॥२४३॥

नीरोगोऽपि स रोगत्वं । दौर्भाग्यं सुभगोऽपि च ॥ सर्वसुख्यपि दुःखित्वांसमर्थोऽप्यसमर्थताम् ॥ २४४ ॥ तदेवमत्राऽमुत्रा  
ऽपि । तत्कर्मविवर्ततः ॥ अवश्यगत्वरेष्वास्था । का सुखेषु विवेकिनाम् ॥ २४५ ॥ विषयग्रामसेवां हि । मन्यन्ते सुखमङ्गिनः ॥ तदप्राप्तिं च ते  
दुःख-मित्यहो जन्मिनां स्थितिः ॥ २४६ ॥ तन्मुधा विषयेष्वाशा । दुःखमूलं हि साऽङ्गिनां ॥ तामेव वागुरां कृत्वा । स्त्रीव्याधा भ्रन्ति  
तान्मृगान् ॥ २४७ ॥ पित्रादीन् वञ्चयित्वाऽयं । यथा तिर्यक् कृतोऽनया ॥ कुर्यात्काचित्तथा मां चे-न्नृत्वं धर्मादि वा क्व तत् ॥  
॥ २४८ ॥ एकस्यामपि चेन्नार्या । रक्तोऽयं दुःखभागभूत् ॥ तज्जगद्वञ्चिकास्वासु । रमे बह्वीष्वहं कथम् ॥ २४९ ॥

एवं भवसुखोद्विग्नो । यावद्धयायति भूविभुः ॥ तावद्बद्धापितः कैश्चिन्नियुक्तपुरुषैरिति ॥ २५० ॥ स्वामिन् ! हेमजटो नाम्ना ।  
तापसः सपरिच्छदः ॥ प्राप्तोऽस्ति पुरसीमायां । ज्ञानध्यानगुरुर्गुरुः ॥ २५१ ॥ नृपः श्रुत्वेति मन्वानो । घृतपूरे सितान्वयं ॥ नन्तुं तं  
सपरिवारो-ऽचलचापसधर्मभाग् ॥ २५२ ॥ गत्वा सीम्नि तरोर्मूले । निपण्णं तं नृपोऽनमत् ॥ दत्त्वा सोऽप्याशिपं स्माह । धर्मं तस्मै  
निपेदुषे ॥ २५३ ॥ नायं क्षेयः कोविदैर्मर्त्यदेहः । कामैः कष्टैर्विद्धुभुजां ये किलार्हाः ॥ नेयः श्लाघां सत्तपोभिर्विशुद्धै-  
र्यैरात्माऽयं शर्म मुक्तेर्लभेत ॥ २५४ ॥ चपलं धनमायुरल्पकं । स्वजनाः स्वार्थपरा वपुः क्षयि ॥ ललनाः कुटिलाः कुतः परा-  
भवभीविघ्नभृते भवे सुखम् ॥ २५५ ॥ श्रुत्वेत्यधिकसंवेगा-न्न्यस्य राज्ये सुतं नृपः ॥ हरिवीरादियुग्जैन-धर्माऽज्ञस्तापसोऽभवत् ॥ २५६ ॥

तदा स्वर्णजटेत्येत-दारुण्यां प्रादाद्गुरुर्मुदा ॥ पट्टराज्यपि राज्ञोऽस्य । प्रतिबुद्धा पतिव्रता ॥ २५७ ॥ तपोविघ्नभिया गर्भ-  
मनुत्त्वा सुरसुन्दरी ॥ तापसी सह तेनैव । बभूव भवभीरूधीः ॥ २५८ ॥ युग्मं ॥ ततो हेमजटः स्वर्ण-जटाद्यैस्तापसैवृतः ॥ वने

पञ्चशतीसंख्यै-राऽऽगत्य तपस्यति ॥२५९॥ गर्भेऽन्येद्युः स्फुटीभूते । पृष्टा साऽवग् यथास्थितं ॥ समये शुभलग्ने च । दिव्यां  
पुत्रीमजीजनत् ॥२६०॥ ववृधे पाल्यमाना सा । तापसीभिः सुलक्षणा ॥ पुण्यलावण्यवल्लीव । नाम्ना तापससुन्दरी ॥२६१॥  
समये तत्पिता स्नेहा-त्तां प्रज्ञाजितशरदां ॥ सद्गुणाढ्यां त्ततुःपष्टि-मप्यथाऽपीपठत्कलाः ॥ २६२ ॥

काले हेमजटः स्वर्ण-जटायाऽथ निजं पदं ॥ दत्त्वा पल्यङ्गविद्यां च । व्योमगां साधनान्विताम् ॥२६३॥ लेभे सुरतनूं [तुं] योग-  
विधेस्त्यक्त्वाऽऽत्मनस्तनूं [तुं] ॥ ततः कुलपतिः स्वर्ण-जटस्तान् शास्ति तापसान् ॥२६४॥ युग्मं ॥ अन्येद्युस्तद्विरेर्मूर्ध्नि । चैत्ये तापसर-  
क्षितुः ॥ गिरिचूडस्य यक्षस्य । पुरो ध्यानासनादिभिः ॥२६५॥ विद्यामाराद्भुमारेभे । विधिवत्तामुपोष्य सः ॥ तस्या लक्षजपे पूर्णे-  
ऽहन्येकविंशे सुरोऽनुपत् ॥ २६६ ॥ अदात्पल्यङ्गमसौ स । यथेच्छं व्योमगामिनं ॥ नत्वा स्तुत्वा च यक्षेशं । तापसः पारणं  
व्यधात् ॥ २६७ ॥ स तं पल्यङ्गमध्यास्य । दूरेऽप्यद्रिवनादिषु ॥ तीर्थानि वन्दते स्वैरं । विमानारूढखेटवत् ॥ २६८ ॥

प्रापत्सौभा-ग्यसीमाऽथ । तनया तस्य यौवनं ॥ यद्रूपन्यक्कृता दुःखात् । कमला चपलाऽभवत् ॥२६९॥ गुणरूपकलास्तस्या । एवं  
चेद् द्विद्विरूपतां ॥ प्रत्येकं दधते तर्हि । सोपमाः स्युर्नचाऽन्यथा ॥२७०॥ तस्याश्च व्याकुलो वप्ता-ऽनुरूपवरचिन्तया ॥ भ्राम्यन् पल्य-  
ङ्गो नाना-भूपपुत्रान् विलोकते ॥२७१॥ काऽपि राजकुलेऽन्येद्युर्दृष्टुं कमपि भूपजं ॥ गतः प्रत्यागतश्चाऽयं । व्याघ्ररूपेण तल्पगः  
॥२७२॥ तं दृष्ट्वा तापसा भीत्या । नश्यन्तस्तेन संग्रया ॥ सन्धीरिताः स्थिताः सोऽपि । भूमावित्यलिखन्नखैः ॥२७३॥ शप्त्वां  
व्याघ्रीकृतः स्वर्ण-जटो देवेन केनचित् ॥ नरोऽहं धर्मतत्वज्ञा-द्भावीत्याऽऽनयताऽत्रं तम् ॥२७४॥ तापसेभ्यः परो धर्म-तत्त्वज्ञः को  
भवेदिति ॥ प्रायुंक्षत स्वमन्त्राद्यां-स्तेऽतः कार्यं तुनाऽसिधत् ॥ २७५ ॥ सांख्यौत्क्याऽक्षपादादि-मतस्यैरपि कारिताः ॥ एवमेव

प्रतीकाराः प्रापूर्विफलतामिह ॥२७६॥ ततश्चिन्ताकुलाः सर्वे-ऽनासाद्यौपयिकान्तरं ॥ मदाद्यास्तापसाः जग्मु-गिरिचूडस्य मन्दिरम्  
॥२७७॥ शुचयस्तत्पुरो दर्भ-संस्तरस्था उपोषिताः ॥ जपध्यानासनार्चाद्यै-स्तमारात्सुः प्रयत्नतः ॥ २७८ ॥ तुष्टः सोऽष्टोपवासान्ते  
ऽप्राक्षीद्देवः प्रयोजनं ॥ तेऽप्यवोचन् स्वरूपस्थ-मसत्कुलपतिं कुरु ॥ २७९ ॥ देवः प्रोचे न चेयं मे । शक्तिर्व्याघ्रीकृतो ह्ययं ॥  
मरुता महता तस्माद् । ब्रूत भोः किं करोमि वः ॥ २८० ॥ तेऽवदन्निष्टसिद्धयै तद्धर्मतच्चज्ञमानय ॥ जगौ देवस्तमानेष्ये । विज्ञाय  
ज्ञानिनो गिरा ॥ २८१ ॥ ततः काऽपि क्षणं गत्वा । पुनरागत्य सोऽवदत् ॥ संगन्ता वः स्वयं तुर्ये । सोऽह्नीत्युक्त्वा च खेऽगमत्  
॥२८२॥ पारणाहाचतुरीयेऽह्नि । तापसेषु मदादिषु ॥ मार्गं विलोकयत्स्वद्य । त्वं दिष्ट्याऽऽगाः कुतश्चन ॥ २८३ ॥ स्वरूपस्थं कुलपतिं  
कर्तुं शक्नोषि भद्र ! चेत् ॥ तदा कुरु सतां कृत्यं । परोपकृतिरेव हि ॥ २८४ ॥

व्याघ्रस्य चरितं चित्रं । हरिवीरमुखादिति ॥ श्रुत्वा स विस्मयं सर्व-मयं तान् प्रत्यथाऽवदत् ॥२८५॥ विधास्ये वोऽर्थितं सर्वं ।  
यदि सर्वज्ञदेशितं ॥ धर्मतत्त्वं प्रपत्स्यध्वे । सम्यक् संप्रति मन्मुखात् ॥२८६॥ तेऽप्युचुर्यदि नः कार्यं । करिष्यसि कृतिस्ततः ॥ भावी  
त्वमेव देवोक्त्या । तत्त्वज्ञः सुगुरुश्च नः ॥२८७॥ कुमारः स्नाह तद्वह्नि-फलाद्यानयत द्रुतं ॥ तदुक्तं तेऽपि चानिन्यु-र्वह्निकुण्डाद्यपि  
व्यधुः ॥२८८॥ एते ग्राह्याः प्रवोध्याश्चाऽऽ-उम्बरेणेति चिन्तयन् ॥ कुमारोऽप्यकरोत् स्नात्वा । मुद्राध्यानासनादिकम् ॥२८९॥

ॐ नमोऽर्हद्भ्यः ॥ ॐ ह्रीं सर्वसंपद्वशीकरेभ्यः, ॐ ह्रीं नमः सर्वसिद्धेभ्यः सिद्धानन्तचतुष्टयेभ्यः, श्रीं नम आचार्येभ्यः पञ्चाचार-  
धरेभ्यः, ॐ नम उपाध्यायेभ्यः सर्वविघ्नभयापहारिभ्यः, ॐ नमः सर्वसाधुभ्यः सर्वदुष्टगणोच्चाटनेभ्यः, सर्वाभीष्टार्थान् साधय

साधय, सर्वविमान् स्फोटय स्फोटय, सर्वदुष्टानुच्चाटय उच्चाटय, एनं स्वं रूपमानय हूँ फुद् फुद् स्वाहा ॥

इत्यादिमन्त्रानुचार्य । हुत्वा पुष्पफलादि च ॥ तं पुरःस्थापितं व्याघ्र-मसकृत् पाणिना स्पृशन् ॥२९०॥ औषधीं रेल्लणी-  
दत्ता । यथेच्छं रूपकारिणीं ॥ नैपुण्यान्न्यस्य तच्छिष्ये । तं प्राग्रूपं नरं व्यधात् ॥२९१॥ दृष्ट्वा कुलपतिं पूर्व-रूपं सर्वेऽपि तापसाः ॥  
नेमुः प्रमुदितास्तार-कुमारस्तुतिकारिणः ॥२९२॥ सोऽपि सोत्कण्ठमालिङ्ग्य । कुमारमवदन्मुदा ॥ नमो हारितमानुष्य-चिन्तारत्न-  
प्रदाय ते ॥ २९३ ॥

अथाऽपृच्छन् कुलपतिं । कुमारस्तापसाश्च ते ॥ कथं ते व्याघ्रतैषाऽभू-दित्याद्येषोऽभ्यधात्ततः ॥ २९४ ॥ कन्याया  
वरवीक्षार्थं । भ्राम्यन् पर्यङ्कगोऽन्यदा ॥ गगनाद्भ्रष्टपर्यङ्को । न्यपतं गिरिमूर्द्धनि ॥२९५॥ तत्राऽद्राक्षं तत्क्षणे स्वं । व्याघ्रीभूत-  
मयो मुनिं ॥ शिलास्थं ध्यानगं जैनं । तदग्रे चाग्रिमं सुरम् ॥२९६॥ देवीचतुष्टयीकृत-गीतवाद्यलयानुगं ॥ मोहनं विश्वनेत्राणां ।  
नृत्यन्तं दिव्यभङ्गिभिः ॥२९७॥ युग्मं ॥ अयमेव ममाकर्ष-दागसा केनचिन्मुनिः ॥ विचिन्त्येति प्रणम्याऽऽख्यं । रुदन् दुःखात्स्वभा-  
पया ॥२९८॥ भगवन्नपराद्धं किं । मया यन्मामपीपतः ॥ त्वं व्याघ्रत्वमनैषीश्च । प्रसीदाऽथ नृतां नय ॥२९९॥ मुनिर्जजल्प  
संकल्प-मात्रमप्यत्र नैव मे ॥ किं चैतत्त्रिदशोऽकार्षी-देप रोपात्कुतश्चन ॥३००॥ नाट्यं कृत्वा स्थिते देवे । विदित्वा समयं ततः ॥  
पुनस्तं मुनिमग्राक्षं । कोऽयं कसाच्चुकोप मे ॥ ३०१ ॥ आरणत्करुणासारः । सुरवृत्तं मुनिर्यथा ॥ खेटैश्वर्यं परित्यज्य । प्रव्रज्या-  
महमाददे ॥३०२॥ क्रमादधीतसिद्धान्तो । 'द्विविधोरुतपः परः ॥ विहरे बोधयन् भव्या-नेकाकी गुर्वनुज्ञया ॥३०३॥ अन्यदा गगने



गच्छन् । गिरेरस्यैव मूर्द्धनि॥महन्तमिभमद्राक्षं । हन्यमानं मृगारिणा ॥३०४॥ तत संजातकारुण्यो-ऽवतीर्य द्रुतमम्बरात् ॥तपःप्रभा-  
 वतः सिंहे । नष्टे स्वस्थस्य हस्तिनः॥३०५॥सर्वाङ्गिक्षमणात्सर्व-पापव्युत्सर्जनादिकं॥कारयित्वाऽऽददे पञ्च-परमेष्ठिनमस्कृतिम्॥३०६॥  
 ॥ युग्मं ॥ शुभध्यानान्मृतः सोऽभू-त्सौधर्मे त्रिदशोत्तमः ॥ मणिचूडाभिधः पञ्च-परमेष्ठ्यनुभावतः ॥ ३०७ ॥  
 यदुक्तं-नाणाविहपावपराणो वि, जं पाविऊण अवसाणे । जीवो लहइ सुरत्तं तं सरसु मणे नमोकारम् ॥१॥  
 देवीकृतजयारावः । स प्राक्पुण्यं विचिन्तयन् ॥ ज्ञानाद् ज्ञात्वोपकारं मे । द्रागाऽऽगत्याऽत्र भक्तितः॥३०८॥ तेजोभिर्भासय-  
 नाशाः । प्रशान्तं मां शिलास्थितं ॥ नत्वाऽऽख्याय स्ववृत्तान्तं । मुदाऽनृत्यत्पुरो मम ॥३०९॥ युग्मं ॥ पर्यङ्गच्छायामालोक्य ।  
 त्वामायान्तं ममोपरि ॥ मत्वाऽऽशातनया क्रुद्धः । शप्त्वाऽनैपीदृशामिमाम् ॥३१०॥ एवं मुनिगिरं श्रुत्वा । नत्वा तं विनयात्सुरं ॥  
 वर्षन्नश्रूणि दीनोक्तिः । शापमोक्षमयाचिषि ॥ ३११ ॥ अल्पत्कृपया स्वर्गी । राज्यभोगादि मूढ रे ॥ त्यक्त्वाऽपि त्वं न जानासि  
 तत्त्वान्याशातयन्नृषिम् ॥३१२॥ निष्फलं मा तपः कार्षी-र्भद्रं<sup>१</sup> व्रजाऽऽश्रमं निजं ॥ प्राग्वत्पर्यङ्गमारुह्य । मत्प्रभावेण सञ्जितम् ॥३१३॥  
 मासान्ते तत्त्ववेदी त्वां । स्वभावस्थं करिष्यति ॥ तस्मात्तत्त्वानि विज्ञाय । दद्यास्तस्यै निजां कनीम् ॥३१४॥ ततस्तथाऽहमत्राऽऽगां ।  
 सर्वं वो ज्ञातमग्रतः ॥ इत्याकर्ण्य चमच्चक्रुः । कुमारस्तापसाश्च ते ॥३१५॥ ततः कृत्वोत्सवान् हर्षा-त्तापसीगीतमङ्गलान् ॥  
 कुमारं धर्ममप्राक्षुः । सर्वे संभूय तापसाः ॥३१६॥ दिदेश विस्तरात्सोऽपि । द्विविधं धर्ममार्हतं ॥ ऊरीचक्रुश्च ते बुद्धाः ।  
 सम्यक्त्वाणुव्रतादिकम् ॥ ३१७ ॥

अथ कुन्वरिः प्रोचते । इमारोक्तोऽसि नाकिना ॥ मत्कन्यायाः पतिर्भावी । तत्रां परिणय द्रुतम् ॥३१८॥ इत्याकर्ण्य  
 कुन्तारि । पातञ्जि न किञ्चन ॥ तापत्युमनगां वृष्टि-स्तन्मूर्ति ज्योमतोऽभवत् ॥३१९॥ तां वीक्ष्य तापसा याव-त्समीक्षन्ते  
 पन्नाकृताः ॥ गिरिन्दुरम्नावत् । प्रादूर्भूयत्यभापत ॥३२०॥ भो भो मुनिर्मयाऽवृच्छि । शानी तत्र गिरौ स्थितः । कथमेव नरो  
 मारी । मोक्षरू तत्प्रसंगमान् ॥३२१॥ ततोऽप्राधं कथं शानी । मया श्रेयः स तच्चवित् ॥ स साह कोलरूपं त्वां । यो जेष्यति  
 नरेन्द्रभूः ॥३२२॥ ततोऽहं राजधानीषु । भञ्जन्नुपवनावलीः ॥ कोलरूपेण चभ्राम । कोऽप्यर्जुनीन् मां पुनः ॥३२३॥ ततो हेम-  
 दुरंर्जुनीभूतागमप्रमार्दिनं द्राम्नां दोर्मात्रशयोऽयं । नष्टे भूपशुवां शते ॥३२४॥ अपहृत्येभरूपादि-माययाऽयं ततो मया ॥ आनिन्ये  
 मत्प्रो प्योऽसा । कृत्वाऽहो दिगकाम्यया ॥३२५॥ सौन्दर्यादार्यशौर्योप-कारसद्धर्मतादिभिः ॥ गुणैर्नान्योऽस्य तुल्योऽस्ती-त्यनुभूतमिमिदं  
 मया ॥३२६॥ अदस्यः कौतुकादशाऽऽ-गतः कुलपतेरहं । स्वभावापादनाद्येत-दद्राक्षमखिलं समुत् ॥३२७॥ अश्रौपं च भवद्भ्योऽर्ह-  
 दमेमेवैव श्रेयिणं ॥ ततः प्रवृद्धमंस्कारः । प्राग्जन्माऽचिन्तयं मुदा ॥ ३२८ ॥ तथाहि—

पुरे धन्यपुरे पन्या-भिधानो धनवान् पुरा ॥ अजनीह जनी तस्य । नासा वसुमती सती ॥३२९॥ सुहृत् श्रावकसंसर्गा-  
 इत्यज्ञा मंगमे पुराः ॥ ततः श्रुत्वा स सम्पत्ता-मूलं धर्ममुपाददे ॥३३०॥ अन्यदा तस्य जायाया । देहे प्रादुरभूद्रूजा ॥ तस्याः  
 शान्त्यै न गद्वर्ष-भिक्षितामप्यचीकरत् ॥३३१॥ भिषग्भिर्भाषितैर्वीर्य-वद्विर्विधिधमेपजैः ॥ तद्देहे ददृशे नैव । गुणः कोऽपि कथं-  
 पन ॥३३२॥ तपायि तद्दृष्टप्रेम्णा । सोऽवृच्छन्मान्त्रिकादिकान् ॥ स्वस्वाम्नायाः कृतास्तैश्च । न त्वेम्यः कोऽप्यभूद्गुणः ॥३३३॥  
 ततः न गाढं तन्नेद-प्रदिलात्मा पदे पदे ॥ पुरे परिभ्रमन्नाख्य-अटिकार्पटिकानपि ॥३३४॥ उजागरोर्जितैर्जातु । प्रयोगैर्जे-

जयीति यः ॥ मञ्जायाया रुजं न्यक्षां । लक्षं तस्मै ददाम्यहम् ॥३३५॥ इति श्रुत्वा ततः कश्चित् । स्फुटीभूय जटी तदा ॥  
तमब्रवीत्क्षणाद्वीतामयां कुर्वे तव प्रियाम् ॥३३६॥ परं सत्यप्रतिज्ञः स्याः । सोपचारश्च चेन्मयि ॥ तदाकर्ण्याऽऽदरात्सोऽपि ।  
तथेति प्रत्यपद्यत ॥३३७॥ विनयेन गृहं नीत्वा । तं स्वजायामदर्शयत् ॥ सन्तोष्य तं च भक्त्या तत्-प्रतीकारमकारयत् ॥३३८॥  
तेन प्रयुक्तैरगदै-स्तदङ्गादगमद्गदः ॥ संहृष्टः प्रेक्ष्य सजां तां । केकी कादम्बिनीमिव ॥३३९॥ क्रमात्तद्वपुराप्यायि । तैर्वनं  
वारिदैरिव ॥ तस्यायुर्वेदवैदग्ध्य-दर्शनाच्च चमत्कृतः ॥३४०॥ स्थापयामास तं मास-माग्रहादत्र जट्यापि ॥ स्वधर्ममुत्तवाऽर्हद्भर्मे  
निर्ममे श्रेष्ठिनं श्लथम् ॥ ३४१ ॥ युग्मं ॥ ततोऽनालोच्य पापं त-त्प्रान्तेऽसौ सन्मतिर्मृतः ॥ गिरिचूडसुरः सोऽहं । जातस्तत्पुण्य-  
योगतः ॥३४२॥ युष्माभिः सह बुद्धश्च । प्रपेदे शुद्धदर्शनं ॥ प्रादुरासं गुरोः शीर्षे । पुष्पवृष्टिं विधाय च ॥३४३॥ देवोक्ताय वरा-  
याऽस्यै । दध्वं तापससुन्दरीं ॥ कृतार्थः स्याद्यथोद्वाह्यः । स्वोपकारिणमुत्सवैः ॥ ३४४ ॥

श्रुत्वेति कुलपत्याद्याः । कन्यां तां प्रत्यपीपदत् ॥ मुदाऽभ्यर्थ्य कुमारं द्राक् । सामग्रीं च सुरोऽकरोत् ॥३४५॥ रत्नस्तम्भ-  
स्थमुक्तास्रक्-तोरणे स्वर्णमण्डपे ॥ देवीभिस्तापसीभिश्च । गीयमानोरुमङ्गलम् ॥३४६॥ अश्रान्तदुन्दुभिध्वान-सुरबन्दिजयारवं ॥ चित्रा-  
न्मिलितगीर्वाण-विद्याभृद्गणसंस्तुतम् ॥३४७॥ कुर्वत्युत्सवमस्वप्ने । तापसाः पर्यणीनयन् ॥ कुमारेण कनीं दिव्यवस्त्राभरण-  
भूषिताम् ॥ ३४८ ॥ ददौ देवः कुमाराय । वस्त्राकल्पादि दैवतं ॥ तुष्टः कुलपतिश्चाऽपि । पल्यङ्कं व्योमगामिनम् ॥३४९॥

अथ तत्र वने रम्ये । गिरिचूडेन निर्मिते ॥ स्वविमानोपमे हर्म्ये । सप्तभौमे हिरण्मये ॥३५०॥ स्वाद्यखाद्यादिसामग्या ।  
सर्वाङ्गीणसुखाकरे ॥ तद्देवपरिवारेण । सेव्यश्चिन्तितदायिना ॥३५१॥ रूपात्यप्सरसा पत्न्या । तया स्निग्धनवोढया ॥ कुमारो

विलसन् दिव्य-भोगसौख्यानि देववत् ॥ ३५२ ॥ उवास तापसप्राप्त-धर्मवृद्धिविधित्सया ॥ नानातीर्थानि पत्यङ्क-चलान्नित्यं  
च वन्दते ॥ ३५३ ॥ चतुर्भिः कलापकं ॥ युतो वा रहितो वाऽपि । पत्न्या स्वैरंकदाचन ॥ क्रीडत्यमरवन्नाना-नदीवाद्द्विवनादिपु  
॥ ३५४ ॥ जैनधर्मविधिं सम्यक् । स शिक्षयति तापसान् ॥ दीक्षां जैनीं फलं चास्या-स्तेषामुपदिशत्यपि ॥ ३५५ ॥ क्रमादधीत-  
सिद्धान्ताः । सर्वानुष्ठानवेदिनः ॥ तेऽप्यर्हच्छासने दक्षाः । प्रवित्रजिपवोऽभवन् ॥ ३५६ ॥ एवं नरा धर्ममहामहिम्ना । 'सदा समाप्त-  
स्थितिभोगयोगाः ॥ सेव्याः सुरैरप्युरीक्रियन्ते । स्वयं सुखैः स्वर्गिजयश्रियेद्वैः ॥ ३५७ ॥ इति श्रीतपागच्छाधिराजश्रीमुनिसुन्दर-  
द्वरिविरचिते श्रीजयानन्दराजपिकेवलचरित्रे जयश्रुङ्गे श्रीजयानन्दकुमारस्य देशान्तरचर्यायां हेमपुरपुरोद्यानगदुर्जयकोलविजय-  
तापसाश्रमगमन-स्वर्णजटकुलपत्यादितापसपञ्चशतीसहितगिरिचूडयक्षप्रतिबोध-कुलपतिपुत्रीतापससुन्दरीतृतीयपत्नीपरिणयन-कुल-  
पतिदत्तपत्यङ्कविद्याऽन्वितगगनगामिपत्यङ्कचलनानातीर्थनमस्करणादिवर्णननामा सप्तमः सर्गः समाप्तः ॥ श्रीरस्तु ॥ ग्रन्थाग्रं ३६५ ॥

## ॥ अथाष्टमः सर्गः प्रारभ्यते ॥

यो देवान्तरवृन्दवर्तिविचिधाऽनेकप्रभावप्रभा-प्रस्थानप्रतिपन्थितां प्रथयति ग्रीष्मोऽत्र भीष्मः कलिः ॥  
यन्माहात्म्यभरः स्फुरत्यपभयं तत्राऽप्यहो सर्वगः । सर्वं शीतलयन् जगत् सुखयतादस्मान् स पार्श्वप्रभुः ॥ १ ॥  
अथाऽन्येष्टुरिहावासे । सप्तमीं भूमिमास्थितः ॥ यावद्भद्रासनासीनः । कुमारोऽग्रं विलोकते ॥ २ ॥ तावदेकं परिव्राजं ।

मरुपं यौवनोद्धुरं ॥ ददर्शाऽवतरन्तं खात् । स्वसमीपं प्रति द्रुतम् ॥ ३ ॥ तत्राऽऽगत्य मुनिस्तस्यै । दत्ताशीर्दापितासने ॥ निविष्टः  
 सस्पृहं तस्य । मुखाम्भोजं विलोकयन् ॥ ४ ॥ कुमारः स्माह कस्त्वं भो ! कुत आगाः ! किमिच्छसि ! ॥ ब्रूहि प्रयोजनं येन ।  
 तद्वत्त्वैमि कृतार्थताम् ॥ ५ ॥ अबुध्ये ह्यर्थितामात्रं । व्यक्त्या [ज्ञात्वा] नत्वाऽथर्यमिद्धितैः ॥ तस्य ज्ञानेऽप्यदानेन । दानिवादः कलङ्कयते ॥ ६ ॥  
 याश्चालज्जां प्रापितेनाऽ-र्थिना यदघमर्ज्यते ॥ विलम्ब्य ददतोऽप्येत-न्नाऽपैति सुकृतं कुतः ॥ यदुक्तं-प्रापितेन चटुकाकुविडम्बं  
 लम्भितेन बहुयाचनलज्जां ॥ अर्थिना यदघमर्ज्यते दाता । तन्न लुम्पति विलम्ब्य ददानः ॥ ७ ॥ याचमानजनमा-  
 नसवृत्तेः । पूरणाय वत जन्म न यस्य ॥ तेन भूमिरिह भारवतीयं । न द्रुमैर्न गिरिभिर्न समुद्रैः ॥ ८ ॥ मीयतां  
 कथमभीप्सितमेपां । दीयतां द्रुतमयाचित एव ॥ तं धिगस्तु कलयन्नपि वाञ्छामर्थिवागवसरं सहते यः ॥ ९ ॥ कथमस्याऽर्थितं  
 बुध्ये । ददे च द्रागयाचितं ॥ कुमारे चिन्तयत्येवं । तस्मिन् [त्रैध] वीरशिरोमणौ ॥ १० ॥ परिवाद् स मुदाऽवादी-नैवाऽसाध्यं न किञ्चन ॥  
 शूरः परोपकारी च । न त्वत्तः परमः परः ॥ ११ ॥ शृणु वच्मि स्ववृत्तान्त-मभूद्द्रुजातटे गुरुः ॥ भद्रदत्ताभिधस्तस्य । गङ्गोदतोऽस्मि  
 शिष्यकः ॥ १२ ॥ गुरुदत्तोपधीकल्पा-ल्लक्षयाम्यौपधीरहं ॥ गिरौ मलयकूटाह्वे । सन्ति ता विविधाः पुनः ॥ १३ ॥ लक्ष्याः  
 स्युर्विधिना सम्यग् । साधिता एव ताः परं ॥ ततस्तत्राऽसकृद्भवा । प्रारेभे साधना मया ॥ १४ ॥ परं मलयमालोऽस्य । क्षेत्रपालो  
 गिरेः प्रभुः ॥ भापयत्युपसर्गैर्मा । न ताः साधयितुं क्षमे ॥ १५ ॥ गुर्वान्नायकृतस्वाङ्घ्रि-लेपाद्योजनमम्बरे ॥ एकैकोत्पाततो याऽमी  
 त्युर्व्या बंभ्रमाम्यहम् ॥ १६ ॥ प्राप्तोऽद्याऽस्मिन् वने वीक्ष्या-ऽसम्भवं स्वर्णमन्दिरं ॥ अवेदं तापसप्रश्नाद् वृत्तं लोकोत्तरं तव ॥ १७ ॥  
 अपि देवैरजस्यं त्वां । निबुध्य तदुपागमं ॥ याचितुं स्वार्थसिद्धं य-द्याश्चामर्हति न हिये ॥ १८ ॥ भद्र ! शक्नोपि चेज्जेतुं ।

क्षेत्रपं तद्भवौषधीः ॥ मम साधयतो विघ्नान् । हर्तुमुत्तरसाधकः ॥ १९ ॥ कुमारः स्माह विश्वोप-चिकीर्षोरेतदल्पकं ॥ तत्त्वार्थ-  
 श्रेद्धिजित्वेन्द्र-मपि तत्साधयामि तम् ॥ २० ॥ सोऽभ्यधात्साधु साध्वेत-त्संभवंत्यखिलं त्वयि ॥ योजनानां शते दूर-मितो  
 भवति सोऽद्रिराद् ॥ २१ ॥ साधना चाऽसितद्वाद-श्यहन्यारब्धा त्रिभिर्दिनैः ॥ सिद्धिं चतुर्दशीरात्रौ । याति निर्विघ्नता यदि  
 ॥ २२ ॥ अद्य चाऽऽस्तेऽष्टमी कृष्णा । तत्सज्जीभव सन्मते ! ॥ प्रातः स्कन्धेऽधिरोप्य त्वां । यामि व्योम्ना दिनैस्त्रिभिः ॥ २३ ॥

स्मित्वाऽज्यदत्कुमारोऽथ । याहि स्वार्थं प्रसाधय ॥ स्वशक्त्यैव समेष्यामि । द्वादश्यामुदये रवेः ॥ २४ ॥ नाऽत्राऽर्थे संशयः  
 कार्यो । न चलत्येव यत्सतां ॥ प्रतिपन्नं युगान्तेऽपि । भूमेर्वादिनिदर्शनात् ॥ २५ ॥ श्रुत्वेति मुदितः सोऽगात् । खगत्योपस्कराऽ-  
 न्वितः ॥ तत्राऽऽप्त्यै मिलनस्थानं । सुविज्ञाप्य नृपाङ्गजम् ॥ २६ ॥ प्रिये ! मलयकूटाद्रौ । गत्वा स्थित्वा दिनत्रयं ॥ विद्यासाधक-  
 सात्रिष्यं । कृत्वैष्यामि रयादिह ॥ २७ ॥ परोपकारपुण्यस्य । त्वमप्यंशमवाप्नुयाः ॥ पित्राद्यैः पाल्यमानाऽत्र । तावत्तिष्ठेः समाहिता ॥ २८ ॥

इति प्रज्ञाप्य पत्नीं स्या-मगादेकादशीनिशि ॥ कुमारोऽप्यथ तत्राऽद्रौ । पत्यङ्केनाऽकुतोभयः ॥ २९ ॥ संगोप्य क्वाऽपि  
 पत्यङ्कं । साधकं सोऽमिलत्प्रगे ॥ आख्यच साधयेष्टं भोः । श्रीजये मयि रक्षके ॥ ३० ॥ आरेभे मुदितः सोऽपि । स्तुवंस्तत्स-  
 त्यसाहसे ॥ विधिना साधनां विघ्नान् । श्रीजये षति सायुधे ॥ ३१ ॥ तृतीयेऽहन्यथ भूतेष्टा-निशि प्राच्यामुदैक्षत ॥ कुमारोऽ-  
 म्यायतीं घोरं । धूम्यामन्धितदिङ्मुखाम् ॥ ३२ ॥ स प्राग्देव्यर्पितौषध्याः । सांनिध्यादकुतोभयः ॥ नमस्कारजपात्तां द्राग् । धीरः  
 प्रत्यवधीद् द्रुतम् ॥ ३३ ॥ ततः सोऽवहितः पश्य-न्नग्निं धूम्यानुगं क्षणात् ॥ प्राग्वत्प्रत्यक्षिपद् भीष्म-मदृहासमथाऽशृणोत् ॥ ३४ ॥  
 यावत्तेनाऽपि न क्षुभ्य-त्येष धीरितसाधकः ॥ तावद् व्योम्नीत्यभूद्वाणी । प्राणिनां च हृदेकभित् ॥ ३५ ॥

किमत्रि साधकं पूर्व-मथयोत्तरसाधकं ॥ श्रीजयः स्माह पापाणा-नद्धि नाऽऽवां वशे तव ॥ ३६ ॥ कथमत्ति मृगः सिंहं ।  
मृगं वा सिंहरक्षितं ॥ जयामि शक्रमप्येष । त्वज्जये का पुनः कथा ॥ ३७ ॥ पुनर्गीः खेऽभवत्किं रे-ऽन्यार्थं मूर्ख ! मुमूर्षसि ॥  
किं न वेत्सि न मौखर्य-जय्याः स्युर्निर्जराः क्वचित् ॥ ३८ ॥ व्रज दूरं त्यज स्थैर्यं । यन्न त्वां हन्म्यनागसं ॥ साधकं तु  
हनिष्यामि । सागसं त्वय्यवत्यपि ॥ ३९ ॥ अयं हि मद्विरेरिच्छु-रादातुं विविधौषधीः । न मेऽर्चाद्यकरोद्विद्यां । साधयन्निति हन्यते ॥ ४० ॥

हसित्वाऽऽह कुमारोऽपि । किमदृश्यो भवस्यथ ॥ वीरश्चेद्भव दृश्यस्त्वं । यथा ते वेत्ति वीरताम् ॥ ४१ ॥ तर्जितः  
श्रीजयेनैव-ममरः सोऽपि कोपिहृद् ॥ दृश्योऽभूत्कोलरूपेण । कम्पिताद्रिः पदाहतैः ॥ ४२ ॥ कुमारोऽभ्यापतन्तं त-मज्जन-  
गिरिगोत्रिणं ॥ पोत्रिणं वीक्ष्य दुर्द्धर्षं । सतर्प समरं समम् ॥ ४३ ॥ समं तेन चिकीर्षुः सन् । देवीदत्तौषधीवलात् ॥ विधाय शौकरं  
रूपं । युधे क्रुद्धोऽभ्यधावत् ॥ ४४ ॥ युग्मं ॥ ततो द्वावप्ययुध्येतां । मिलितौ तौ मदोद्धुरौ ॥ सुघोरैर्घुर्घुरारवि-र्गर्जयन्तौ गिरेर्दरीः  
॥ ४५ ॥ दंष्ट्राभ्यां तौ मिथो घ्नन्तौ । दारयन्तौ नखैः खरैः ॥ वलगन्तौ विचटन्तौ च सस्पद्भौं जयगर्वितौ ॥ ४६ ॥  
कम्पयन्तौ गिरेर्धात्री-मुत्प्लुत्योत्प्लुत्य पाततः ॥ महाकायौ महौजस्कौ । चक्राते दारुणं रणम् ॥ ४७ ॥ युग्मं ॥ <sup>१</sup>वला-  
द्भङ्क्त्वाऽथ दंष्ट्राभ्यां । द्रुतं दैवतदंष्ट्रिणं ॥ अजैषीत् श्रीजयो दंष्ट्री । नष्टः कष्टाच्चसौ रसन् ॥ ४८ ॥ ततः सुरः स <sup>२</sup>करटी-भूय  
प्रादुरभूत्पुरः ॥ तथैव करिरूपेण । कुमारस्तमयोधयत् ॥ ४९ ॥ <sup>३</sup>अचलाप्यचलद्वयोम । पुस्फोटे च तयोर्युधि ॥ अपतन् गिरि-  
गृङ्गाणि । गर्जितादिभिरूर्जितैः ॥ ५० ॥ भग्नदन्तं त्रुटच्छुण्डं । सर्वाङ्गस्फुरितव्यथं ॥ अनीनशत्कुमारेभः । प्रतीभं भाग्यवान् क्षणात्

॥ ५१ ॥ ततस्तौ सिंहरूपेण । पुच्छच्छोटस्फुटद्विरि । विविधं युयुधाते द्राक् । सुरसिंहस्त्वभज्यत ॥ ५२ ॥

सर्वयुद्धेष्वजय्यं तं । दृष्ट्वाऽथ क्रोधभृद्भृशं ॥ प्रादुरासीत्सुरः कृत्वा । रूपं विश्वभयावहम् ॥५३॥ तथाहि—तालोचस्थूल-  
जङ्घाभृन्महीभृत्कन्दरोदरः ॥ पृथ्वायतशिलोरस्को । लम्बातिकृशकन्धरः ॥५४॥ स्फुटं कटाहबुधाऽऽस्यः । कीलकाभरदावलिः ॥  
अग्निस्थानेक्षणः स्थूल-तुच्छचिर्पटनासिकः ॥ ५५ ॥ वटशाखाभदोर्दण्ड-स्त्र्यस्रमूटकमुण्डकः ॥ पिशङ्गस्थूलकेशौघो । निम्नगल्लो  
विलश्रुतिः ॥ ५६ ॥ स्थूलरज्जूपमस्नायु-लेंटिकाङ्गुलिसन्ततिः ॥ पात्रबुधांजनश्यामो । रौद्रवीभत्सदर्शनः ॥५७॥ नादयन्तं  
गूहाः स्वीय-नादैर्दमरुकं मणिं ॥ नागान् स्फारस्फटाटोपान् । फूत्कारै रोदसीभृतः ॥५८॥ मुद्गरं करवालं च । चतुर्भिः पाणिभिर्दधन् ॥  
स दिशः पद्भुजाघाताऽ-दृहासैर्गर्जयन् जगौ ॥ ५९ अहं मलयमालोऽस्य । क्षेत्रपालो गिरेर्विभुः ॥ त्वया सार्द्धं व्यधां युद्ध-केलिं  
कोलादिरूपभाक् ॥ ६० ॥ अदीदृशं च यत्स्वाभि-भवं तत्केलिवृद्धये ॥ ततस्तैर्जित्वरंमन्यो । मास्मभूर्मूढ ! रे मुधा ॥ ६१ ॥ न  
विनष्टं किमप्यद्या-प्ययेथाश्चेज्जिजीविषुः ॥ परार्थं हि मुमुर्षु त्वां । न बालं मे ज्ञतो यशः ॥ ६२ ॥

उवाच श्रीजयो युद्धा-न्येवं ते केलयेऽभवन् ॥ मम त्वन्योपकाराय । पूर्यते न त्वया तु सा ॥ ६३ ॥ यतः—दैत्यारिर्वा  
हरो वा सुरपतिरपि वा सम्भृतः स्वास्त्रपङ्क्त्या । विश्वस्याऽप्यन्तकृद्वा समहिपगमनोऽन्योऽपि वा लोकपालः ॥  
तिष्ठेचेत्सङ्ख्यसङ्ख्याविदतुल्यलतां ख्यापयन् मद्दृगग्रे । किञ्चित्तत्पूर्यते भो मम भुजयुगलस्योर्जितस्फुर्त्ति-  
केली ॥ ६४ ॥ न वपुर्वयसोः स्फाल्या । जीयते किन्तु तेजसः ॥ बालस्याऽपि रवेः पादा । मूर्धा धार्या हि भूधरैः ॥६५॥ यदुक्तं—



हस्ती स्थूलशिराः स चाङ्कुशवशः किं वज्रमात्रो गिरि-दीपे प्रज्ज्वलिते प्रणश्यति तमः किं दीपमात्रं तमः ॥  
 कल्लोलोललितो द्रुतं हि गलितो वार्द्धिश्च कुम्भोद्भुवा । तेजो यस्य विराजते स बलवान् स्थूलेषु कः प्रत्ययः ॥६६॥  
 मृत्युरप्यर्धयते धीरैः । परोपकृतये यतः ॥ स्थिरधर्मयशःप्राणाः । प्राणन्त्येव मृता अपि ॥ ६७ ॥ जयो वा मरणं वा मे । युद्धैव  
 ज्ञास्यते परं ॥ स्वौजः प्रत्येपि चेन्न प्राग्-युद्धैर्युध्यस्व तत्पुनः ॥ ६८ ॥

स एवं तर्जितोऽनेन । समुत्पाट्याऽसिमुद्गरौ ॥ क्रोधान्धः क्षेत्रपो हन्तुं । कुमारं प्रत्यधावत ॥६९॥ तद्रूपसदृशं रूपं । कृत्वौ-  
 पध्याऽसिभृत्करः ॥ उपतस्थौ कुमारोऽपि । योद्धुं स्मृतनमस्कृतिः ॥ ७० ॥ दाक्ष्याद्वञ्चयमानौ तौ । घातान् दत्तान् मिथः क्रुधा ॥  
 खङ्गाखङ्गि चिरं वीरौ । युयुधाते मदोद्गरौ ॥ ७१ ॥ दुर्जयं श्रीजयं मत्वा । क्षेत्रपस्तु छली बली ॥ बाधध्वानैः श्रुती विध्वन् ।  
 नागैरङ्गानि दंशयन् ॥ ७२ ॥ आघ्नन्मुद्गरखङ्गाभ्यां । चतुर्भिर्युगपद्भुजैः ॥ युयुधे सर्वशक्त्यैवं । भापयंस्त्रिदशानपि ॥ ७३ ॥  
 अथौजसा विघ्नहरौ-पध्या । धर्मौजसाऽपि चाकुमारः करवालेनाऽ-भेत्सीङ्गमरुकं द्रुतम् ॥७४॥ नागांश्च खण्डशश्चक्रे । मुद्गरं चाप्य-  
 चूर्णयत् ॥ शतखण्डं व्यधात् खङ्गं । किं हि पुण्यैर्न साध्यते ॥ ७५ ॥ निरस्त्रमथ वीक्ष्येमं । कुमारोऽप्यसिमत्यजत् ॥ इति तल्ली-  
 लया क्रुद्धो-ऽशस्त्रयत्क्षेत्रपस्तरुम् ॥ ७६ ॥ कुमारोऽप्यात्तवृक्षेण । तद्वृक्षं द्रागचूर्णयत् ॥ एवं नवनवैरातै-र्वृक्षैर्युद्धमभूच्चिरम् ॥ ७७ ॥  
 ततः स्थूलशिलाभिस्ता-वयुत्सातां समत्सरौ ॥ दैवतैर्विस्मितस्वान्तैः । स्तूयमानौ मुहुर्मुहुः ॥ ७८ ॥ सोल्लासौ मल्लयुद्धेन । डुढौकाते

१ हस्ती स्थूलतमः स चाङ्कुशवशः किं हस्तिमात्रोऽङ्कुशो । वज्रेणाऽपि हताः पतन्ति गिरयः किं वज्रमात्रो गिरिः ॥ दीपे प्रज्वलिते प्रणश्यति  
 तमः किं दीपमात्रं तमस्तेजो यस्य विराजते स बलवान् स्थूलेषु कः प्रत्ययः ॥६६॥ एतत्पर्यं प्रत्यन्तरे

दृढं ततः ॥ स्कन्धौ भुजाभिरास्फोट्य । स्फोटयन्तौ पदैर्भुवम् ॥ ७९ ॥ कुक्कुटोत्पातमुत्पत्यो-त्पत्य मुष्टिप्रहारिणौ ॥ पतन्ताबुत्प-  
 तन्तौ द्राग् । लक्षितौ तौ न कैरपि ॥ ८० ॥ मिथः समभिहारेण । लुठन्तौ भुव्युपर्यधः ॥ युद्धेऽप्याश्लेषविश्लेषा-घ्नन्वभूतां रताविव  
 ॥ ८१ ॥ भुजास्फोटपरस्कन्धा-घातमुष्टिप्रहारजैः ॥ निनादैः सिंहनादोत्थै-श्चाऽपि विश्वभयङ्करैः ॥ ८२ ॥ जगर्जुर्गिरयः क्षमा चाऽ-  
 चलद्रधिरिता दिशः ॥ उद्वेला चार्द्रयोऽभूवन् । सरितश्च विसंस्थुलाः ॥ ८३ ॥ पेतुः फलानि वृक्षेभ्यः । शैलानां गृङ्गतः शिलाः  
 ॥ प्रेताश्च ननृतुः प्रीता । नेशुर्भीताश्च तद्युधि ॥ ८४ ॥ घातं घातं कुमारोऽथ । मुष्ट्याद्यैः श्रान्तनिस्सहं ॥ क्षेत्रपं गगने दूरा-  
 ङ्गीलयाप्युद[लीलयत्]लालयत् ॥ ८५ ॥ पतितो घोरनिर्घोष-चूर्णितोरुशिलश्च सः ॥ जाततीव्रव्यथश्चासी-द्देवत्वान्न तु खण्डशः ॥ ८६ ॥  
 ततः सुरः कुमारस्ये-त्यवेक्ष्य महिमौजसी ॥ चमत्कृतः स्वरूपस्थो । जितं मन्यस्तमभ्यधात् ॥ ८७ ॥ अयि वीर ! त्वमेवाऽसि  
 । भुव्यजग्यः सुरैरपि ॥ सुरासुरनरेषु प्राक् । न केनाऽपि जितोऽस्मि यत् ॥ ८८ ॥ जिते मयि जगत्सर्वं । जितं मन्ये त्वया ततः ॥  
 धर्मो मन्त्रोऽथवा कस्ते । यद्बलाद्बलवानिति ॥ ८९ ॥ मत्वा मुक्तकलिं शान्तं । प्रीतं धर्माधिपं च तं ॥ जगाद श्रीजयः सम्यग् ।  
 धर्मं स्वाभाविकाऽऽकृतिः ॥ ९० ॥ देवो मे वीतरागोऽस्ति । गुरुश्चारित्रयुक् पुनः ॥ सम्यक्तवादिर्दयाढ्योऽर्हद्-धर्मस्तस्माज्जयाम्यहम्  
 ॥ ९१ ॥ ततोऽसौ धर्ममाकर्ण्योऽऽ-दिष्टं तेन सविस्तरं ॥ मुदितः क्षेत्रपोऽभाणीत् । साधुसाध्वसि बोधितः ॥ ९२ ॥ अभूवं प्राग्भवे  
 श्राद्धो । धर्मदत्तोऽहमृद्धिमान् ॥ निरीक्ष्याऽन्येद्युरुद्याने । मासक्षपणकारिणम् ॥ ९३ ॥ चतुःकोटिधनत्यागा-दात्तदीक्षं धनेश्वरं ॥  
 ध्यानलीनं परिव्राजं । निश्शकं निश्चलासनम् ॥ ९४ ॥ नत्यर्थांगितलोकानां । पुरो गार्हस्थ्यसौहृदात् ॥ अहो त्यागी तपस्व्येष ।  
 ध्यानी चेति तमस्तवम् ॥ ९५ ॥ मत्वा श्राद्धैरपि स्तुत्यं । तमार्चस्तन्नृपादयः ॥ इति तुर्यातिचारेण । मिथ्यात्वस्य प्रवर्तनात्

॥ ९६ ॥ सम्यक्त्वं खं विराध्याऽहं । मिथ्यादृग् क्षेत्रपोऽभवं ॥ सम्यगाराधिते ह्यस्मिन् । जीवो वैमानिको भवेत् ॥९७॥ यदुक्तं-  
सम्मदिष्टी जीवो । विमाणवज्जं न बंधए आउं ॥ जइ नवि सम्मत्तजहो । अहव न बद्धाउओ पुण्वि ॥ ९८ ॥

विरोधिते च सम्य-क्त्वे । नीचं देवत्वमश्रुते ॥ दुर्लभा चास्य बोधिः स्या-दनन्तश्च भवभ्रमः ॥९९॥ तेनाऽतिचारमात्रेण । धर्मो  
ह्याराधितो मया ॥ नापतं दुर्गतौ तेन । बोधित्वं चाधुनाऽऽप्नवम् ॥१००॥ त्वदुक्तं धर्ममाकर्ण्य । जातात्संस्कारजागरात् ॥ अवेदं  
संविदा सर्व-मेतदाख्यं च तेऽधुना ॥ १ ॥ तत् त्वमेवोपकारी मे । सुहृद् बन्धुर्गुरुश्च मे ॥ मह्यं प्रयच्छ सम्यक्त्वं । नियमांश्च  
यथोचितान् ॥२॥ देवेनेत्युदितं श्रुत्वा । प्राशंसत् श्रीजयोऽपि तं । धन्यस्त्वं यत्प्रबुद्धोऽसि ॥ सुमनाश्चाऽपि सान्वयाः[यः] ॥३॥ ददेऽस्मै  
स च सम्यक्त्वं । हिंसादिनियमानपि ॥ तान्याश्रुत्य सुरोऽवक् स्यां । धर्मदातुर्न तेऽनृणः ॥ ४ ॥ वरं वृणु तथापि त्वं । तं दत्त्वाऽ-  
र्चामि यद्गुरुं ॥ अभापत कुमारोऽथ । याच्यं किञ्चिन्न मेऽस्ति भोः ॥ ५ ॥ तथापि साधकायाऽस्मै । वाञ्छिता वितरौषधीः ॥  
यदेतदर्थ एवाऽस्य । मम चाऽयमुपक्रमः ॥६॥ देवोऽजल्पत्प्रदास्येऽहं । नाऽस्य स्थास्यन्ति ताः परं ॥ न हि भाग्यं विना देवै-र्दत्त-  
मप्यवतिष्ठते ॥ ७ ॥ तास्ततोऽस्म्यनुजानामि । सङ्गृह्णतु स्वयं त्वयं ॥ उपलभ्य यथाभाग्य-मौषधीकल्पपण्डितः ॥८॥ इमाः  
परं गृहीत्वा प्राक् । त्वमप्यनुगृहाण मां ॥ साराभिर्मद्दिरेराभि-र्यतः स्यादर्चितो गुरुः ॥ ९ ॥ इत्युक्त्वा स कुमाराय । ददौ  
पञ्च वरौषधीः ॥ अग्रहीत्सोऽपि सन्तो हि । प्रार्थनाभङ्गभीरवः ॥ १० ॥ देवोऽवादीत् कुमारासां । महिमाद्यद्भुतं गृणु ॥ या पीता  
द्व्यङ्गुलस्थूला । चतुरङ्गुलमायता ॥११॥ द्वादशसहस्रजप-सिद्धैतन्मन्त्रयोगतः ॥ रत्नपञ्चशतीं सैपाऽ-र्चिता दत्ते दिने दिने ॥१२॥  
तन्महामन्त्रश्चाऽयं—ॐ महाभैरवि क्षाँ क्षौँ क्षः श्रियं वितर वितर स्वाहा ॥

तत्प्रमाणा परा शोणा । तथैवाख्याति किं ददे ? ॥ उक्तेऽर्थे द्विगुणं लाहि । त्रिगुणं वेति भापते ॥ १३ ॥ मन्त्रश्रायं-  
 ॐ महावादिनि झ्रँ झ्रँ झ्रँ महाश्रियं वद वद स्वाहा ॥ दत्ते तु न किमप्येषा । कौतुकादिप्रयोजना ॥ मन्त्रस्य  
 साधनाविध्या-द्यस्याः सर्वं च पूर्ववत् [२] ॥ १४ ॥ शुभ्रा तदर्धमानाऽन्या । सर्वरोगापहारिणी ॥ विषं च निखिलं हन्ति । स्थावरं  
 जङ्गमं तथा ॥ १५ ॥ घातग्रणादिहृत्सद्यः । स्वांबुसेकेन देहिनां ॥ गते चाप्यक्षिणी दत्ते । नैवाऽस्याः काऽपि साधना [३] ॥ १६ ॥  
 युग्मं ॥ तदर्धमाना नीलाऽन्या । स्वमन्त्रेणाऽभिमन्त्रिता ॥ चेतनस्येतरस्याऽपि । न्यस्यते यस्य मस्तके ॥ १७ ॥ पुत्रकादि यथाष्ट-  
 मतीतानागताद्यपि ॥ स वक्ति ज्ञानिवत्सम्यग् । मन्त्रे प्राग्वच्च साधना ॥ १८ ॥ मन्त्रश्रायं-ॐ महाघण्टे चण्डे चण्डशासने  
 प्रश्नार्थं वदवद क्रैँ क्रैँ स्वाहा [४] पञ्चमी स्वाम्बुना हन्ति।दोषान् श्यामरुचिर्दुर्तां दुष्टकर्मणदुर्मन्त्र-चूणौपध्यादिसंभवान् [५] ॥ १९ ॥  
 एवं विधिप्रभावादि । कुमारो हृदि धारयन् ॥ क्षेत्रपालाऽन्वितो हृष्टः । साधकस्याऽन्तिकेऽगमत् ॥ २० ॥  
 देवोऽवादीत्कुमारानु-भावात्तुष्टोऽस्मि भद्र ! ते।।ध्यानं मुक्त्वा ममादेशाद् । गृहाण स्वैरमौषधीः ॥ २१ ॥ मुदाऽसौ [स्य] साधकोऽप्यर्चा ।  
 चक्रेऽथापृच्छथ भूपजं ॥ सरैः कार्ये वदन्नेवं । नत्वा चान्तर्दधे सुरः ॥ २२ ॥ साधकोऽपि गिरौ तस्मिन् । भ्रान्त्वा भ्रान्त्वा यथा-  
 विधि ॥ यथाभाग्यमवापाऽल्प-महिमाः कियतीरिमाः ॥ २३ ॥ ततः कुमारमेत्याऽऽख्यत् । सोऽपि सिद्धं ममेप्सितं ॥ त्वत्प्रभावादथो  
 यामि । स्वं पदं त्वदनुज्ञया ॥ २४ ॥ सहर्षं तं कुमारोऽपि । प्रेष्यान्योपकृतेः समुत् ॥ आगात्पल्यङ्गो रत्न-पुरस्योपवनेऽम्बरे ॥ २५ ॥  
 तत्राऽद्राक्षीत्स चैत्यं त-ल्लंघनाशातनाभिया ॥ अवतीर्याऽविशत्तस्मिन् । विधिना चाऽनमज्जिनम् ॥ २६ ॥ विभाव्य योग्यतां तत्र ।  
 पल्यङ्गं विघटय्य सः ॥ यत्नात् संगोप्य च क्वाऽपि । शुचिः सर्वं विधिं विदन् ॥ २७ ॥ श्रीयुगादिजिनस्याऽग्रे । मन्त्रांस्त्रीनप्यसाध-

यत् ॥ उपोषितस्त्रिरात्रेण । जिनध्यानैकतत्परः ॥ २८ ॥ मुदाऽर्हन्तं ततोऽभ्यर्च्या-ऽकार्पीत्पारणकं फलैः ॥ रत्नपञ्चशतीं चाप-  
दाद्यौपध्या यथाविधि ॥ २९ ॥

कृत्वाऽथाऽष्टाह्निकापूजो-त्सवं तस्मिन् पुरेऽविशत् ॥ निःस्वश्राद्धगृहेऽवात्सीद् । गृहीते भाटकादयं ॥ ३० ॥ गोशीर्षचन्दन-  
स्याऽर्ह-त्प्रतिमां सुलधीयसीं ॥ कारयित्वा प्रतिष्ठाप्य । गुरुणा नित्यमर्चते ॥ ३१ ॥ तदर्चानन्तरं चाद्यौ-पधी दत्तेऽर्चिताऽन्वहं ॥  
रत्नपञ्चशतीं सारां । पुमर्थत्रयसाधिकाम् ॥ ३२ ॥ हैमे समुद्रके न्यस्याऽ-भ्यर्च्य तामौपधीयुतां ॥ स सुरक्षे पदे गर्भ-गेहगे तं च  
मुञ्चति ॥ ३३ ॥ स च श्राद्धकुटुम्बेन । नित्यं भक्तयोपचर्यते ॥ वशितेनेप्सितैर्दानै-स्तैस्तथा हि वंशं जगत् ॥ ३४ ॥ कृत्वा भूरि-  
परीवार-मर्थिभ्योऽपीप्सितं ददन् ॥ स स्वैरं गीतनाट्याद्यै । रमते श्रीपथादिषु ॥ ३५ ॥ श्रीविलासेति तस्यार्थि-गृहेषु श्रीविला-  
सनात् ॥ नाममौलमजानानै-र्जनैः सान्वयमौच्यत ॥ ३६ ॥

अथ तत्राऽस्ति पुंस्तनं । नाम्ना रत्नरथो नृपः ॥ दत्ते <sup>१</sup>नाकस्थितिं [सुष्ठुः] सौव-प्रजानां द्विपतां च यः ॥ ३७ ॥ यस्यैश्वर्याङ्गसौन्दर्ये  
। गाम्भीर्यं शौर्यमुत्तमं ॥ अद्यापि पठितुं मन्ये । विडौजा भजते गुरुम् ॥ ३८ ॥ अभूत् क्षमा कंयमानाऽस्मि-<sup>२</sup>न्नाभिपेणयति  
द्विपः ॥ सर्वाप्यनुव्रता तेषां । स्वाऽन्यव्यक्तिर्हि न स्त्रियः ॥ ३९ ॥ प्रतापार्चिष्मतो यस्य । रजोभिश्च चमूद्भूतैः ॥ गङ्गायां <sup>३</sup>घोष  
इत्यासी-ल्लक्षणा निष्प्रयोजना ॥ ४० ॥ स्वौजसो यद्द्विपद्भूपा । यावत्स्वाह्वमपावृणन् ॥ द्राग्वौर्वाहिक इत्येत-ल्लक्षणोदाहतीर्युधि  
॥ ४१ ॥ तस्मिन् विजययात्रासु । चलिते सह सेनया ॥ द्वये पिदधते नाम । रूढमेवाऽचला ध्रुवम् ॥ ४२ ॥ गणिका रति-

मालाऽस्ति । तत्र रूपजिताप्सराः ॥ जहुर्युवमनोहंसा । न यां सौभाग्यवाहिनीम् ॥ ४३ ॥ कलाभिर्या चतुःपृथा । विशुद्धाभिः  
 कलामृतं ॥ जित्वाऽऽथोः कृतबह्वङ्गं । नखदम्भादपीपतत् ॥ ४४ ॥ सातिरूपकलावच्चा-दनुरक्तेन भूभुजा ॥ सतीवान्तःपुरेऽन्यासि  
 । सर्वोत्तमरतिप्रदा ॥ ४५ ॥ चित्रैः कामोपचारैः सा । विनयादिगुणैरपि ॥ कलादाक्ष्यौचितीभिश्च । नृपं भृशमरञ्जयत् ॥ ४६ ॥  
 कालादजीवनतस्यां । भूपः पुत्रीं सुलक्षणां ॥ शुक्तौ मुक्तामिव स्वाति-जलमुग् भास्वरद्युतिः ॥ ४७ ॥ पुत्र्याः पुराप्यभावेन ।  
 तल्लभान्मुदितो हृदि ॥ व्यदीधपन्मेदिनीन्दु-स्तज्जन्मोत्सवमादरात् ॥ ४८ ॥ यतः—वृष्टावातपमस्तं । मधुराहारे महार्थतां  
 स्वर्षे ॥ शांतरसे हास्यकथा-मिच्छन्ति च पुत्रिणः पुत्रीम् ॥ ४९ ॥ ततः सगौत्रासुत्रामा । सुदिने सुक्षणे क्षणात् ॥  
 स्वजनान् भोजयित्वाऽऽख्यत् । तां नाम्ना रतिसुन्दरीम् ॥ ५० ॥ धात्रीभिः पाल्यमानाथ । ववृधे स्वर्लतेव सा ॥ अत्यन्तं  
 भूपतेरिष्टा । जनतानयनोत्सवा ॥ ५१ ॥ वयसा स्पर्द्धयेवाऽस्याः क्रमाद्वृधेरे गुणाः ॥ रूपसौन्दर्यलावण्य-दाक्षिण्यविनयादयः  
 ॥ ५२ ॥ कलाग्रहणयोग्यं सा । प्रपेदे चतुरं वयः ॥ सर्वोत्तमकलाचार्या-याऽर्पिपत्तां नृपस्ततः ॥ ५३ ॥ कलाः साऽपीपठत्सर्वाः ।  
 स्वल्पैरपि दिनैरिमां ॥ भारत्याः प्रज्ञया जैत्री । पार्त्रीं विनयसंपदः ॥ ५४ ॥ चतुःपृथिकलाभिज्ञा । त्रिवर्गानुगशास्त्रवित् ॥  
 विज्ञाताऽखिलविज्ञाना । नीतिरीतिविशारदा ॥ ५५ ॥ १ सम्यग्दर्शनी तत्त्वानां । विदुरेन्दुमुखी क्रमात् ॥ द्वित्वं वभार भारत्या ।  
 न गर्वादेस्तु लेशशः ॥ ५६ ॥ सा प्राच्यभवसंस्कारा-जैनेनाध्यापनादपि ॥ जिनधर्मेऽधिकं सक्ता । भक्ताऽभूत्परमेष्ठिपु ॥ ५७ ॥  
 ईदृगरूपगुणाऽप्यन्या । काप्यभूद्भविताऽथवा ॥ इति ज्ञातुं तु वाग्देवी । धारयेत्पुस्तकं करे ॥ ५८ ॥ ततः सर्वांग्यरूपाया-स्तस्या

दृष्टुं वरं नृपः ॥ ग्रैषीदिशो दिशं दूतान् । न त्वाऽऽपुस्तेऽपि तत्समम् ॥ ५९ ॥

अथान्यदाऽन्यराज्ञीनां । दृष्ट्वेर्ष्याममुचन्नृपः ॥ रतिमालामदूरे च । बाह्यावासेष्ववासयत् ॥ ६० ॥ प्रागधीतकलाभ्यास-  
स्थैर्यार्थं रतिसुन्दरीं ॥ भूमानु<sup>१</sup>पतदं [ तन्मातुः पार्श्वे सो ] न्यास्यत् । पूरयन्नेतयोर्धनम् ॥ ६१ ॥

अथ चन्द्रेश्वरी तस्य । भूपतेः कुलदेवता ॥ सप्रत्ययाऽर्च्यते लोकै-स्तत्पुरोद्यानचैत्यगा ॥ ६२ ॥ तत्प्रासादेऽन्यदा कश्चि-  
च्चातुर्मासीमुपोषितः ॥ स्वाध्यायध्यानलीनोऽस्था-दग्रमत्तो महामुनिः ॥ ६३ ॥ रज्यमाना गुणैस्तस्य । स्वाध्यायार्थविभावनात् ॥  
संविदा प्राग्भवं साऽवेत् । संस्कारोज्जागरादिति ॥ ६४ ॥ तथाहि—

अभून्नन्दिपुरे पुत्री । देवशर्मद्विजन्मनः ॥ सुरूपा नन्दिनी नाम्ना । सोपयेमे सुशर्मणा ॥ ६५ ॥ गतेऽब्देऽप्रियतैपोऽपि ।  
दैवादीदृग्भवस्थितिः ॥ दुःखिता बोधिता पित्रा । तस्थौ सा तद्गृहे ततः ॥ ६६ ॥ अतिष्टंस्तद्गृहासन्नो-पाश्र्वये गुरवोऽन्यदा ॥  
धर्मगुप्ताभिधास्तैः स । प्रबोध्य श्रावकीकृतः ॥ ६७ ॥ तत्सुताप्यात्तसम्यक्त्वाऽ-णुव्रता शीलशालिनी ॥ साध्वीभ्योऽनुष्ठितेर्ज्ञात्री  
। पित्रादेशात्तपस्यति ॥ ६८ ॥ साधीतकियदाप्तोक्तिः । पोढावश्यकतत्परा ॥ भक्ता देवे गुरौ चाल्पा-रम्भाऽभूत् श्राविकोत्तमा  
॥ ६९ ॥ अधीत्यादिपरां वीक्ष्य । तद्विघ्नाऽऽशङ्कया पिता ॥ निषेध्य गृहकर्मादि । धमेष्वेव न्ययुङ्क्त ताम् ॥ ७० ॥ कालाद्  
गुर्वाद्यसामग्र्या-ऽध्ययनादिक्रियां विना ॥ आसन्नमठवासिन्या । परिव्राजिकया सह ॥ ७१ ॥ प्रियालापादिभी रज्य-माना  
गोष्ठ्यादि कुर्वती ॥ मातिचरेः स्वसम्यक्त्वं । पुत्रि ! पाखंडिसंस्तवात् ॥ ७२ ॥ इति पित्रा निषिद्धाऽपि । गाढप्रीतिप्रतारिता ॥

नामुञ्चत्संगतिं तस्याः स्वभावो हि स्त्रियामयम् ॥ ७३ ॥ त्रिभिर्विशेषकं ॥

अथाऽस्ति तस्याः सावित्री । ब्राह्मणी प्रातिवेशिकी ॥ तत्पुत्रो यज्ञदत्तश्च । तत्प्रियाऽऽस्तऽञ्जनाह्वया ॥ ७४ ॥ परं न रोचतेऽसौ  
सा—न्येद्युर्धामगमत् पिता ॥ नन्दिन्यास्तां सदा पश्यन् । स तस्यामन्वरज्यत ॥ ७५ ॥ विषीदंस्तदनाप्त्या च । कृशांगः समभू-  
द्भृशं ॥ मात्रा पृष्टोऽन्यदा चख्यौ । मुक्त्वा लज्जां स्वमाशयम् ॥ ७६ ॥ साऽवादीन्मा विषीद त्वं । पूरयिष्ये त्वदीहितां ॥ ततो-  
ऽन्येद्युरवादीत् सा । विस्रब्धां नन्दिनीं रहः ॥ ७७ ॥ वत्से ! घन्याऽसि मत्पुत्रो । यत्त्वां कामयते युवा ॥ स्मररूपमिमं श्रित्वा ।  
यौवनं स्वं कृतार्थय ॥ ७८ ॥ रूपमेतत्सलावण्यं । यौवनं विभवोन्मदं ॥ निष्फलं हि विना कान्तं । भोगाश्च सुलभा न तु ॥ ७९ ॥  
तपोभिस्तञ्जरद्योग्यै—भोगार्हं किं वयो मुधा ॥ मुग्धे ! क्षिपसि दोषस्तु । न बाल्ये त्वत्पतेर्मृतेः ॥ ८० ॥ यदुक्तं—पत्यौ प्रव्रजिते क्लीबे  
। प्रणष्टे प्रतिते मृते ॥ पंचस्वापत्सु नारीणां । पतिरन्यो विधीयते ॥ ८१ ॥ निशम्येत्यवदत्क्रुद्धा । नन्दिनी श्राविकोत्तमा ॥ ही-  
र्षिकिं भापसे मूढे ! । वचः श्रवणदुःश्रवम् ॥ ८२ ॥ प्राणान्तेऽपि हि किं सत्यः । शीलं लुम्पति मुक्तिदं ॥ लोकद्वयविरुद्धेऽर्थे । को-  
रमेत विविक्तधीः ॥ ८३ ॥ तदुक्तं—वरं प्रविष्टं ज्वलितं हुताशनं । न चाऽपि भग्नं चिरसञ्चितं व्रतं ॥ वरं हि मृत्युः सुविशुद्ध-  
कर्मणा । न चाऽपि शीलस्खलितस्य जीवितम् ॥ ८४ ॥ न कामशास्त्रानुष्ठानै—र्नरको विनिवार्यते ॥ शीलभ्रंशेन जीवानां तत्र पात-  
स्तु निश्चितः ॥ ८५ ॥ इति प्रतिहता मौनं । कृत्वा सावित्र्यगात्ततः ॥ उक्तिप्रत्युक्तयश्चाऽऽसन् । पुनर्द्विस्त्रिस्तयोरिति ॥ ८६ ॥  
तत् स्वाऽसाध्यमिदं कार्यं । मत्वा सावित्र्युपाचरत् ॥ तां परिव्राजिकामस्या । जानाना नन्दिनीं वशाम् ॥ ८७ ॥ तुष्टाऽप्राक्षीदियं  
कार्यं । सा मोहग्रहिलाऽगृणात् ॥ प्रतिपादय नन्दिन्या । मातः ! कन्तं मदङ्गजम् ॥ ८८ ॥ ओमित्युक्त्वा विसृज्येमा—मथ सा स्ववशां



शुनीं ॥ कृत्वेष्टाः पादपातादि-चेष्टाः स्पष्टमशिक्षयत् ॥ ८९ ॥

अथाऽन्यदा सा नन्दिन्याः । स्वान्तिकागमनक्षणे ॥ तां दृक्क्षिप्तौपधां साश्रुं । शुनीं स्वाऽङ्घ्रयोरपातयत् ॥ ९० ॥  
नन्दिनी तां तथा वीक्ष्याऽ-प्राक्षीद्रोदिति किं शुनी ॥ ततस्तपस्विनी स्माह । ममाऽस्याथ कथां शृणु ॥ ९१ ॥ अभूतां द्वे सुते  
पृथ्वी-पुरे दत्तद्विजन्मनः ॥ ऊढाद्यैकाऽग्निदत्तेन । पुत्रास्तस्यास्त्रयोऽभवन् ॥ ९२ ॥ पत्यौ मृते च निर्वेदात् । सा परिव्राजिकाऽभवत्  
॥ अथास्या भगिनी लघ्वी । परिणिन्येऽग्निशर्मणा ॥ ९३ ॥ षण्मास्या विधवा साभू-दैवं को लक्षितुं ह्यलं ॥ अतिरूपाऽन्यदा  
यूना । हरिदत्तेन रागिणा ॥ ९४ ॥ प्रार्थ्यमानाऽपि नैच्छत्तं । भिया शीलव्रतक्षतेः ॥ नाऽवेद् भूर्त्तोक्तिभिर्मूढा । पापं भोगा-  
न्तरायजम् ॥ ९५ ॥ ज्यायसीं भगिनीं वीक्ष्य । नैवाऽपुत्रा तपोऽर्हति ॥ तयेति वारिताप्यालात् । पारिव्राज्यं स्वरथिनी ॥ ९६ ॥  
पदे पदेऽर्थ्यमानाऽपि । तरुणैर्मोहितैश्चिरं ॥ नैच्छत्कदाग्रहान्द्रोगान् । भाग्यैरुपनतांश्च सा ॥ ९७ ॥ तपः कृत्वा कियत्काल-  
मिति सा स्वायुषः क्षये ॥ शुनी जज्ञेऽत्र मां जामिं । वीक्ष्य प्राग्भवमस्मरत् ॥ ९८ ॥ ततो हारितमानुष्यं । कर्म भोगान्तरायजं ॥  
शोचन्ती पतिता मेऽङ्घ्रयो-र्दुःखाद्रोदित्यनारतम् ॥ ९९ ॥ ततस्त्वमपि केनाऽपि । प्रार्थ्यसे यदि सुन्दरि ! ॥ तदा भोगान्तरायं  
सा । कार्पीः शास्त्रनिवारितम् ॥ २०० ॥

इत्यादिकल्पितान्यस्याः । कपटिन्या निशम्य सा ॥ अचालीदचिराद्धर्मात् कियत्सत्त्वं हि योपिताम् ॥ १ ॥ दुष्पालं पालयत्येषा  
। ब्रह्म चेदभवच्छुनी ॥ ज्ञानदृष्टं हि नो मिथ्या । तन्मे का भविता गतिः ॥ २ ॥ इह लोके महाकष्टं । तपोब्रह्मादिनिर्मितौ ॥  
परत्र गतिरेषा चेद् । भुञ्जे भोगांस्ततो न किम् ॥ ३ ॥ चिन्तयन्तीति सन्देह-शल्या नन्दिन्यगाद्गृहे ॥ तन्नित्तमिङ्गितैर्वात्वा

। सावित्र्यै च व्रतिन्यवक् ॥ ४ ॥ सावित्री तन्मुदाऽन्येद्युः । प्राग्वत्प्रोवाच नन्दिनीं ॥ मुक्तधर्माऽभ्यधात्साऽपि । वन्ध्यादिभ्यो  
 विभेम्यहम् ॥ ५ ॥ सावित्र्युचे प्रयास्याव-स्तीर्थयात्राच्छलात्तथा ॥ यथा शङ्किष्यते नैव । विशुद्धिं [विरुद्धं] तव कश्चन ॥ ६ ॥ ततो  
 देशान्तरे गत्वा । भुङ्क्ष्व भोगान् सुदुर्लभान् ॥ परं पित्रर्षितं द्रव्यं । निजहस्तगतं कुरु ॥ ७ ॥

तथैवं प्रतिपन्नेऽथं । सावित्री स्वार्जनच्छलात् ॥ पुत्रं देशान्तरेऽप्रैपी-तद्वधूं च पितुर्गृहे ॥ ८ ॥ नन्दिन्या ग्रहणार्थं च ।  
 यावन्निष्ठति सा गृहे ॥ सा च द्रव्यकृते तावत् । तत्राऽगात्सुव्रतार्थिका ॥ ९ ॥ तात्पार्श्वशिक्षिताऽधीताऽ-हर्द्धर्मानुष्ठितिश्रिता ॥  
 नन्दिन्यनंसीत्तां पूर्व-प्रीत्याऽऽगत्याशु भाग्यतः ॥ १० ॥ अप्राक्षीद्वर्मनिर्वाहं । दत्त्वा धर्माशिपं च सां ॥ साऽपि वार्त्ताप्रसङ्गेना-  
 -ऽगूढहृत् स्वाशयं जगौ ॥ ११ ॥ कर्णो पिधाय साध्व्याख्य-दाः किं मुग्धे ! विमुह्यसि ॥ श्रुताऽधीताऽर्हदुक्ताऽपि । पाप्मभिः  
 कल्पितोक्तिभिः ॥ १२ ॥ रक्ता द्विष्टा विमूढाश्च । चक्रुः शास्त्राणि कानि न ॥ नैतेषां प्राग्भवज्ञानं । कपटे पटिमाऽस्ति तु ॥ १३ ॥  
 यदि पुत्रैर्भवेत्स्वर्ग-स्तन्नागी शूकरी शुनी ॥ कुक्कुटी खर्यजाद्याश्च । जीवाः प्राग्यान्ति घाममी ॥ १४ ॥ ततः श्रद्धेहि सार्वोक्तं ।  
 धेहि शीले दृढं मनः ॥ न मिथ्या कारणाऽभावा-द्वीतरागो हि भापते ॥ १५ ॥ यदुक्तं—रागाद्वा द्वेषाद्वा । मोहाद्वा  
 वाक्यमुच्यते ह्यनृतं ॥ यस्य तु नैते दोषा-स्तस्याऽनृतकारणं किं स्यात् ॥ १६ ॥ जिनश्चोवाच दौःशील्या-न्नृनारी-  
 णामिहापदः ॥ नृस्वयग्निरूपसंगाद्यै-र्दुःखं प्रेत्य च नारके ॥ १७ ॥ स्त्री स्यात्तिर्यक्षु दुःशीला । खर्युष्टी तुरगी मृगी ॥ शूकर्य-  
 जापि वा भार-वहनाद्युग्रदुःखमाक् ॥ १८ ॥ कथञ्चिन्नृभवेऽप्याप्ते । वन्ध्या निन्दुर्गराङ्गता ॥ बालरण्डा कुरण्डा वा । दुर्गन्धा  
 दुर्भगाऽथवा ॥ १९ ॥ कुरूपा कदुवाग् योनि-रोगा कुष्ठादिरोगिणी ॥ हीनाङ्गी निष्कलाऽवीरा । दुष्कुलाभिभवाऽऽस्पदम् ॥ २० ॥

दुर्जीवाऽल्पायुरिष्टैः स्वैः । पुत्राद्यैश्च वियोगिनी ॥ स्त्री दौःशील्यादिभिर्दीर्घ-दुःखान्यनुभवेदिति ॥ २१ ॥ चतुर्भिः कलापकं ॥  
निन्द्यं स्त्रीजन्म तत्राऽपि । वैधव्यमतिदुःखकृत् ॥ तत्र बाल्यमपुत्रत्वं । नैःस्वयं निर्धर्मता क्रमात् ॥ २२ ॥ चतसृष्वेवमापत्सु ।  
पातितं पापकर्मणा ॥ तच्छीलेनोद्धरात्मानं । नावेवाब्धौ पतापतम् ॥ २३ ॥ श्रुत्वेत्यादि यतिन्युक्तं । भीता सा नरकाद्भृशं ॥  
आसीद्धर्मे च शीले च । स्थिरचिन्ता ततः परम् ॥ २४ ॥ साऽभाणीद्भगवत्यस्मि । रक्षिता साधु दुर्गतेः ॥ उपदेशसुधादानैः ।  
कुबोधगरनाशनात् ॥ २५ ॥ तां नत्वा च गता गेहं । सावित्रीमन्यदाऽभणत् ॥ नीचाचारं न धास्ये । न वाच्याऽस्मिस्त्वया पुनः ॥ २६ ॥  
चेत् ब्रूये तत्तवाऽनर्थं । कारयिष्ये स्वबन्धुभिः ॥ सावित्र्यथ विलक्षास्या । विभ्यती सुतमन्वगात् ॥ २७ ॥ विहृतास्वपि साध्वीषुः नन्दिनी  
धर्मतत्परा ॥ प्राग्वन्मुक्तावलीरत्ना-चल्यादि कुरुते तपः ॥ २८ ॥ पाखण्डिन्या दृढं रूढ-प्रीत्या संगं तु नाऽत्यजत् ॥ दौःशील्य-  
प्रेरणां ज्ञात-तद्भावा साऽपि नाऽकरोत् ॥ २९ ॥ एवं विराध्य सम्यक्त्वं । परपाखण्डसंस्तवात् ॥ पालितश्राद्धधर्माऽपि । सहस्रं  
शरदामियं ॥ ३० ॥ मृत्वा चन्द्रेश्वरी देवी । बभूवाऽल्पसमृद्धिका ॥ वञ्चिता कल्पसौख्येभ्यः । सम्यक्त्वादिविराधनात् ॥ ३१ ॥  
युग्मं ॥ इति सा प्राग्भवं मत्वा । देवी नत्वा च तं मुनिं ॥ तस्मै स्ववृत्तमाख्याय । बुद्ध्वा सम्यक्त्वमग्रहीत् ॥ ३२ ॥ उपासिते  
चतुर्मासीं । विहृते चान्यतो मुनौ ॥ सङ्घरक्षादिभिस्तीर्थं । प्रभावयति सार्हती ॥ ३३ ॥

अथ सप्रत्ययां श्रुत्वा । जनात्तां रतिसुन्दरी ॥ अनुरूपं वरं लिप्सु-स्तातचिन्ताच्छिदेऽर्चति ॥ ३४ ॥ तुष्टा साऽप्यन्यदा  
स्वप्ने । तामवादीदिति स्फुटं ॥ भूपाऽग्रे त्वयि नृत्यन्त्या । स्तम्भादुत्तीर्य पुत्रिके ॥ ३५ ॥ चामराभ्यां यकं वीणा-वादकं वीजयि-  
ष्यतः ॥ अर्द्धचक्रिसमो भर्ता । स भावी प्राग्भवस्य ते ॥ ३६ ॥ प्रबुद्धा प्रातरर्हन्तं । देवीं च मुदिताऽर्चयत् ॥ नेक्षतेऽन्यं

तदाघेणा । विना पूर्वभवप्रियम् ॥३७॥ प्रेप्यादिरपि चाऽप्नोति । प्रवेशं नैव तद्गृहे ॥ दासीभिरपसार्यन्ते । तद्गतागतयोर्नराः ॥३८॥  
 कियत्येवं गते काले । तत्राऽगाद्विजया नटी ॥ नाट्यदक्षा महाराष्ट्रात् । स्वाऽर्हभूरिपरिच्छदा ॥ ३९ ॥ चारिं नीरं च  
 साऽमुञ्चत् । प्रतोल्यां राजवेश्मनि ॥ यो मां जयति नाट्येन । तस्य दासी भवाम्यहम् ॥ ४० ॥ दासीं कुर्वे जितं चेति । प्रतिज्ञा-  
 मुज्जुषोष सा ॥ तत्सन्धां च पुरे राजा । पटहेनोदघोषयत् ॥ ४१ ॥ परं नाऽऽविरभूत्कश्चि-चां जिगीपुस्ततो नृपः ॥ विपसाद  
 कलाभिः स्वं । न्यूनं संभावयन् पुरम् ॥ ४२ ॥ मत्वेति पितृवैलक्ष्यं । विनेतुं रतिसुन्दरी ॥ आगत्य व्याहरत्तात ! । लीलयाऽपि  
 जयाम्यमूम् ॥४३॥ [नृसभायां परं] परं नरसभे नैव । नृत्याम्यथ नृपो जगौ ॥ ससभ्यस्य पितुर्मेंद्रे । नृत्येर्दूरस्थितौ नृणाम् ॥४४॥  
 प्रतिपद्येति नृत्याऽहं । सा निर्णाय गृहेऽगमत् ॥ उक्ते नृत्यदिने राजा-ऽऽज्जह्वद्विजयां ततः ॥ ४५ ॥ रतिसुन्दर्यापि सुखा-सनाऽ-  
 ऽरूढा नृपालया ॥ सनाट्योपस्करा तत्र । याति सारपरिच्छदा ॥४६॥ न मे नाट्यानुरूपाऽऽस्ते । वीणाया वादिका परं ॥ इति  
 चिन्तातुरा किञ्चित् प्रतीहारीभिरध्वनि ॥ ४७ ॥ पुनः पुनः पुरो दूरो-त्सार्यमाणनरांश्चिरात् ॥ श्रीविलासोऽथ तत्तादृग् । दृष्ट्वा  
 मध्ये चतुष्पथम् ॥ ४८ ॥ किमेतदिति चित्रेणाऽप्राक्षीत्कश्चित्स्वपार्श्वगं ॥ सोऽप्याख्यद्रतिसुन्दर्या । वृत्तान्तं तद्दिनावाधि ॥ ४९ ॥  
 चतुर्भिः कलापकं ॥

अथ सर्वकलावित् स । तन्नाट्याऽऽलोककौतुकी ॥ प्रवेशाऽसंभवात्पुंसः । स्त्रीरूपं विजनेऽसृजत् ॥ ५० ॥ कुतोऽप्यभिमतां  
 वीणां । नीत्वा तत्पेटकेऽमिलत् ॥ आगाच्च रतिसुन्दर्या । सह भूपसभे सुधीः ॥ ५१ ॥ कृतायां नाट्यसामग्र्यां । कियत्सभ्ययुतो  
 नृपः ॥ अतिष्ठिपन्नरान् किञ्चिद् । दूरे नाट्यादिदृश्वनः ॥५२॥ विजयां सपरीवारो-पस्करामथ भूपतिः ॥ प्रागादिदेश नाट्याय ।

साऽपि नान्दीमचीकरत् ॥ ५३ ॥ <sup>१</sup>सावय भंभाम० । प्रारेभे नर्चितुं नाना-करणादिमनोहरं ॥ यथानुरूपमारब्ध-गीतवाद्यल-  
याऽनुगम् ॥ ५४ ॥ रञ्जयन्ती सभां सर्वा । सा चित्रैकरसात्मिकां ॥ अनर्चीद्वंशभल्लाऽसि-धुरिकाग्रादिषु क्रमात् ॥ ५५ ॥ ततस्त-  
ण्डुलपुञ्जस्थ-सूचीपुष्पे ननर्त्त सा ॥ प्रतिनाट्यं नृपादिभ्यो । लेभे दानं महाद्भुतम् ॥ ५६ ॥ भ्रून्खाङ्गुलिभङ्गान् सा । नृत्यन्ती  
श्वितथान् व्यधात् ॥ तद्वैतथ्यं सदस्यांश्चाऽजिज्ञपद्रतिसुन्दरी ॥ ५७ ॥

भूपादेशान्ननर्त्ताऽथ । लीलया रतिसुन्दरी ॥ सर्वात्राट्यविधींस्तांस्तान् । मोहनान्मरुतामपि ॥ ५८ ॥ कुमारस्त्री च नृत्य-  
न्त्यां । तस्यां वीणामवीवदत् ॥ तद्दध्वनिश्च सकर्णानां । श्रवणेष्वसुधायत ॥ ५९ ॥ स कोऽप्यत्राऽभवन्नादो । दुरापो यः  
सुरैरपि ॥ पशवोऽपि गजाश्चाद्याः । स्तब्धास्तेन नरास्तु किम् ? ॥ ६० ॥ नाट्यं च रतिसुन्दर्या-स्तेनाऽभूत्तादृग्द्भुतं ॥ स्म्भामपि  
जयत्येषा । येन किं विजयां पुनः ! ॥ ६१ ॥ देवीप्रभावात्ते स्तम्भा-दुत्तीर्य मणिपुत्रिके ॥ चामराभ्यामुभे व्याज-स्त्रीमवीजयतां तदा  
॥ ६२ ॥ तद् दृष्ट्वा विस्मिताः सर्वे । दध्यौ च रतिसुन्दरी ॥ अहो देव्युक्तिसंवादो । जातः स्त्री तु पतिः कथम् ! ॥ ६३ ॥ मायेयं  
काऽपि वा यद्वा । यद्भावं ज्ञास्यते स्वयं ॥ कार्येयं सुगृहीता तु । स्थाप्या च स्वान्तिके मया ॥ ६४ ॥

अनृत्यदथ नैपुण्या-द्विजया पद्मतन्तुषु ॥ <sup>४</sup>लूतातन्तुषु नर्चित्वा-ऽजैपीत्तां रतिसुन्दरी ॥ ६५ ॥ अभूजयजयारावो । जगदानन्दनस्ततः ॥  
तस्यै महाप्रसादं च । ददौ हर्षमयो नृपः ॥ ६६ ॥ रतिमाला नृपादेशात् । कुर्वाणा विविधोत्सवान् ॥ आनन्दैकमयी निन्ये । स्वाऽऽवासे  
रतिसुन्दरीम् ॥ ६७ ॥ तदादिष्टाः प्रतिहार्यः । सभक्तिबहुमानतः ॥ सहैवाऽऽजूहवन्माया-नारीं तां मुखराः स्तवैः ॥ ६८ ॥ स्त्रीरूपेण

कुमारोऽथ । गत्वा ताभिः समं कियत् ॥ वित्रास्य नागरूपेण । ताः स्वरूपः स्वधाम्न्यगात् ॥ ६९ ॥ दासीत्वं प्रतिपद्याऽग्रे ।  
चारिणीं दण्डधारिणीं ॥ विजयां रतिमालाऽथाऽ-मुञ्चन्नीत्वा गृहावधि ॥ ७० ॥ सर्वतोऽपि विलोक्याऽथ । मायानारीमनाप्य तां ॥  
दास्यस्ता रतिमुन्दर्यै । तत्स्वरूपं न्यवेदयन् ॥ ७१ ॥

तत् श्रुत्वा साऽथ दुःखार्ता । प्रतिज्ञामिति चक्रुषी ॥ तामदृष्ट्वा न भोक्ष्येऽहं । व्याकुलास्तास्ततोऽभवन् ॥ ७२ ॥ साथोप-  
रुष्यमानाऽपि । रतिमालादिभिर्भृशं ॥ भुङ्क्ते नैव यदा दास्य-स्तदा राज्ञे न्यवेदयन् ॥ ७३ ॥ व्याकुलस्तां पुरे सोऽपि । सर्वतोऽ-  
शोधयन्नरैः ॥ त्र्यहेणाऽपि च न प्राप-दसद्रूपं किमाप्यते ॥ ७४ ॥ निराहारां चतुर्थेऽहनि । स्वस्मिन्नेकान्तरागिणीं ॥ सन्दिग्ध-  
जीवितां श्रुत्वा । तां कुमारः कृपापरः ॥ ७५ ॥ प्राग्भवस्नेहरागाच्च । तदुज्जीवनकाम्यया ॥ प्राग्वन्नारीतनुर्भूत्वा । तस्थिवानुपत-  
वृष्टम् ॥ ७६ ॥ युग्मं ॥

वीक्ष्य दास्योऽथ तां माया-नारीं द्रागुपलक्ष्य च ॥ आहूय रतिमुन्दर्याः । सौधं मानादुपानयन् ॥ ७७ ॥ काचित्प्रागेव  
गत्वाऽऽशु । तामवद्वारिपयन्मुदा ॥ साप्यानन्दमयीभूय । ददेऽस्यै स्वामलङ्कृतिम् ॥ ७८ ॥ तां सा सोत्कण्ठमभ्यागा-द्वर्षस्नेहा-  
कुला हृदि ॥ वीक्ष्य द्वारागतामद्भयोः । [पतितोत्थाय चाऽवदत्] पतित्वा च मुदाऽवदत् ॥ ७९ ॥ सखि ! स्वागतमेह्येहि । मम जीवितदा-  
यिनि ! ॥ भाग्यैर्जागरितं ह्यद्य । यत्वयैषाऽन्वकम्पि ॥ ८० ॥ ततः सान्तर्गृहं नीत्वा । पत्यङ्गे तां मुदाऽऽसयत् ॥ अपिप्रिणद्विनोदैश्च ।  
धर्मशास्त्रकलानुगैः ॥ ८१ ॥ स्नपयित्वा स्वहस्तेन । तामाहारान् सुधोपमान् ॥ भोजयित्वा च सा भक्ति-नैपुण्याद् बुभुजे स्वयम्  
॥ ८२ ॥ ततः साऽभ्यर्च्य भक्त्या तां । मायानारीं स्वसन्नानि ॥ अतिष्ठिपदर्थैषाऽपि । स्थिता प्राग्भवमोहतः ॥ ८३ ॥ ततः

प्रीतिप्रवृद्ध्या ते । कृत्रिमाऽकृत्रिमस्त्रियौ ॥ विनोदैर्धर्मकामार्थ-शास्त्राद्यनुगतैर्मिथः ॥ ८४ ॥ प्रीयमाणे बहून् घसान् । सौख्यैक्येन  
व्यतीयतुः ॥ सामुद्रिकविदन्येद्यु-र्दध्यौ च रतिसुन्दरी ॥ ८५ ॥ युग्मं ॥ सर्वेष्वङ्गेषु तान्यस्या । लक्ष्यन्ते लक्षणान्यहो ॥ भवित्री  
चक्रिराज्यश्री-यैः सा स्त्रीत्वे त्वसंभवा ॥ ८६ ॥ विभाव्यन्ते पुमर्हाश्च । गतिचेष्टास्वरादयः ॥ तदत्र कृत्रिमं स्त्रीत्वं । जाने  
केनाऽपि हेतुना ॥ ८७ ॥ इति निश्चित्य सा स्नेह-स्मेरा स्मितमुखी जगौ ॥ स्वामिन् ! देवीगिरा ज्ञातः । प्राग्भवीयोऽसि मे  
पतिः ॥ ८८ ॥ यथा प्रादुरकार्षीस्त्वं । कलास्नेहाद्यकृत्रिमं ॥ तथा स्वाभाविकं रूपं । दर्शयाऽनुगृहाण माम् ॥ ८९ ॥

इत्यभ्यर्थनयाऽऽरूढ-प्रौढस्नेहवशादयं ॥ चक्रे स्वाभाविकं रूप-मनुरूपं गुणश्रियः ॥ ९० ॥ जितेन्द्रस्मरदस्रश्चि । तस्य  
रूपं निरूप्य सा ॥ आनन्दैकमयीभूता । रोमाञ्चिततनुर्जगौ ॥ ९१ ॥ अद्य पुण्यविभवः फलितो मे । देवताश्च तुतुषू रचितार्चाः ॥  
लोकलोचनचकोरैकचन्द्रो । नेत्रयोरमृतसूर्यदभूर्मे ॥ ९२ ॥ श्रीजयोऽपि निजगाद मृगाक्षि ! । त्वय्ययं सुभगिमामृतवाप्यां ॥  
व्यश्रमन्मम मनःकलहंसः । पङ्किलाऽम्भसि भ्रमंभ्रममुच्चैः ॥ ९३ ॥

एतदासीमुखाद् ज्ञात्वा । रतिमालाप्यवेक्ष्य तं ॥ न्युञ्चनानि तयोः कृत्वा । विदधे विविधोत्सवान् ॥ ९४ ॥ वर्द्धापितोऽथ  
दासीभि-र्भूपः संमदमेदुरं ॥ देव्याऽऽदिष्टोऽद्य ते पुत्र्याः । पतिः प्रादुरभूदिति ॥ ९५ ॥ ताभ्यो दत्त्वाऽर्थितं मत्वा । स्वरूपं  
चाऽखिलं मुदा ॥ नैराजहवद् भूपः । सोत्कण्ठः सादरं च तम् ॥ ९६ ॥

राज्ञाऽऽहूतः कुमारोऽथ । यावद्भत्वा निनंसति ॥ तावद्विश्वोत्तराकारं । नृपः प्रीत्याऽऽलिलिङ्ग तम् ॥ ९७ ॥ प्रणयप्रमदोत्साहान्  
हृद्यमात इवाऽखिलान् ॥ कियतोऽथ बहिश्चक्रे । नरनाथो वचच्छलात् ॥ ९८ ॥ अद्य नः फलवती क्षणसृष्टि-वीक्षितोऽसि यदनु-

त्तरूपः ॥ किं तवाऽद्य सुभग! प्रतिपत्तिं । कुर्महे हृतहृदः सुभगिन्ना ॥ ९९ ॥ प्रश्नमर्हति न ते कुलादि मे । यत्सुरी न विपरीत-  
वाग्भवेत् ॥ जन्मना त्वमपुनाः पुनः पुन-र्यत्पुरं वद विदग्ध किं हि तत् ॥ १०० ॥

सोऽप्युवाच विजयादिपुरीयो । देशदर्शनकुतूहलकाङ्क्षी ॥ बंभ्रमन् बहुसमृद्धिसमेतं । प्राप्नुवं तव पुरं नृपशक्र ! ॥ १ ॥  
इत्याद्यालापपीयूष-पानगोष्ठीं विधाय तं ॥ भूपस्तेन सह स्नान-भोजनाद्यैरपिप्रिणत् ॥ २ ॥ जगादावसरे चैता-मुपयच्छस्व  
मे कर्नी ॥ एषोऽप्याऽऽख्यत्किमज्ञात-कुलाय ददसे सुताम् ॥ ३ ॥ देव्या गीश्च गुणाश्चैते । प्रकृतिश्चाकृतिश्च ते ॥ कुलं तव  
जगुस्तन्न । प्रार्थनां भङ्क्तुमर्हसि ॥ ४ ॥ इत्याकर्ण्येयुषा जोषं । कुमारेण नराधिपः ॥ सुलग्ने तनयां नानो-त्सवौधैः पर्यणीनयत्  
॥ ५ ॥ ददौ भूपो गजाश्वादि । कुमारो नाऽग्रहीद्बहु ॥ निर्वन्धादाऽऽददे चाऽष्टौ । सर्वसारपुराणि सः ॥ ६ ॥ तान्यकार्पात् प्रिया-  
साच । साप्यम्ब्रां तेषु चिन्तिकां ॥ सप्रियो नृपदत्ते स । सौधे सोपस्करेऽवसत् ॥ ७ ॥ स्निग्धया प्राग्भवाऽऽभ्यासात् । स रूपा-  
द्यतिरम्भया ॥ सर्वकामगुणोपेतो । रेमे पत्न्या नवोढया ॥ ८ ॥ पञ्चधा बुभुजे शर्म । नाकीव विपयाऽनुगं ॥ सर्वोत्तमं यथाकामं ।  
क्रीडन् वापीवनादिषु ॥ ९ ॥ कदाचिन्नर्त्तयन् पत्नीं । स्वयं वाद्यानि वादयन् ॥ गायन् देवगुरून् भक्त्या । मोदते मोदितप्रियः  
॥ १० ॥ अर्थिभ्यो गीतनृत्तादौ । दीनादिभ्योऽपि चेप्सितं ॥ यच्छन् यथेच्छं लेभेऽसौ । धर्मकीर्त्तारनुत्तराः ॥ ११ ॥ दानवत् [श्राद्धेव]  
प्रत्यहं देव-पूजागुरुनमस्कृतीः ॥ सुकृती कृत्यविनैवा-ऽकृत्वाऽभुञ्जीत कर्हिचित् ॥ १२ ॥

देवतावसरं कृत्वा । गुप्ताऽपवरकेऽथ तत् ॥ सङ्गोप्य तालकं दत्त्वा । दत्ते पत्न्याश्च कुञ्चिकाम् ॥ १३ ॥ गोपायति स्वत-  
न्वादौ । तां सा जीवितवद् दृढं ॥ स च प्राग् विधिनाऽऽप्तानि । रत्नानि च यथारुचि ॥ १४ ॥ व्यापारयति पत्न्यै वा । समर्प-



यति कर्हिचित् ॥ सा हि दक्षाऽनुकूलाऽस्य । वपुर्मात्रेण भिद्यते ॥ १५ ॥ सुतास्नेहाद्गृहासत्ते-श्चाप्यभ्येति मुदा सदा ॥ रतिमाला  
तदावासे । विनोदैश्चाऽवतिष्ठते ॥ १६ ॥ भक्त्या जामातरं प्रीणा-त्यपि विश्रब्धमानसं ॥ उद्गृहीतं पुरद्रव्यं । दत्ते पुत्र्यै  
त्वलेख्यकम् ॥ १७ ॥

कियत्येवं गते काले । दध्यौ सा विस्मिताऽन्यदा ॥ भूपदत्तं न गृह्णाति । नैपोऽर्जति धनं स्वयम् ॥ १८ ॥ पुराऽऽष्टकस्य  
नादत्ते । नामाऽपि क्व स्वमार्गणं ॥ नित्यं विलसति स्वैरं । दानभोगैश्च देववत् ॥ १९ ॥ तदभ्येति कुतोऽप्यस्याऽऽ-श्रयं धनम-  
नर्गलं ॥ ततस्तं साऽन्यदाऽप्राक्षीत् । कोऽस्त्यध्वा ते धनागमे ॥ २० ॥ सोऽप्युचेऽस्त्यमितं पित्रा । दत्तं स्वं स्वाजितं च मे ॥  
ततोऽन्यदाऽऽख्यदूर्त्ता सा । तदश्रद्धधती सुताम् ॥ २१ ॥ पतिं पृष्ट्वा धनोपायं । वद यन्मेऽस्ति कौतुकं ॥ साऽख्यत् प्रश्नेन किं  
यन्नौ । सर्वमिष्टं हि पूर्यते ॥ २२ ॥ क्रुद्धा व्याचष्ट दुष्टे ! किं । कुक्षौ धृत्वाऽसि वर्द्धिता ॥ एतावदपि यन्मातु-र्न पूरयसि  
कौतुकम् ॥ २३ ॥ दाक्षिण्यादाह सरला । कृतज्ञा रतिसुन्दरी ॥ यावदभ्यासतो मात-र्वेधि तावद्ब्रदाम्यहम् ॥ २४ ॥ तथाहि—

देवतावसरं कृत्वा । मत्पतिर्गुप्तवेश्मनि ॥ सङ्गोप्याऽस्माच्च रत्नानि । बहून्यादाय निस्सरन् ॥ २५ ॥ तालं दत्वाऽथ  
संभाल्याऽ-र्पयते मम कुञ्चिकां ॥ गोपायितुं भोग्यशेष-रत्नान्यपि च कर्हिचित् ॥ २६ ॥ कदाचिच्च गृहीत्वा ता-न्येति व्यापार-  
यत्यपि ॥ यथेच्छं दानभोज्याद्यै-र्नाधिकं वेद्म्यतः परम् ॥ २७ ॥ देवतावसरे किञ्चि-द्धनोपायं विभाव्य तत् ॥ ऊचेऽम्बा दर्शयै-  
तन्मे । देवतावसरं सकृत् ॥ २८ ॥ आख्यत्पुत्री न जीवन्ती । करोम्येवं कथंचन ॥ माताऽवक् कुञ्चिकां तर्हि । सकृद्ब्रूत्से !  
ममाऽर्पय ॥ २९ ॥ साऽऽख्यन्मयि न जीवन्त्यां । सेधिताऽयं मनोरथः । रहस्यं न हि कस्याऽपि । भेषं किं प्रेयसः पुनः ॥३०॥

रुप्यत्वम्बाऽथवा तुप्य-त्वेपा प्राणात्ययेऽप्यहं ॥ पतिद्रोहं न कुर्वे यत् । प्राणाः पत्ये मयाऽर्पिताः ॥ ३१ ॥

ज्ञात्वेति रतिमाला त-त्रिर्णयं कपटे पट्टः ॥ तां सुतात्वेन विश्वस्तां । स्वसुतामृजुमन्यदा ॥ ३२ ॥ चन्द्रहाससुरासिक्त<sup>१</sup>-  
मस्यै भोज्यमयूभुजत् ॥ तथाऽऽच्छादितचैतन्यां । पत्यङ्गेऽशाशयिष्ट ताम् ॥ ३३ ॥ युग्मं ॥ तद्वपुःशोधनाल्लब्ध्वा । रतिमालाऽथ  
कुञ्चिकां ॥ तथा तालकमुद्घाट्य । देवतास्थानमैक्षत ॥ ३४ ॥ वीक्ष्य तत्रौपधीं दिव्यां । तां संभाव्य च रत्नदां ॥ गृहीत्वा  
पूर्ववचक्रे । सर्वं तद्गोपनादिकम् ॥ ३५ ॥ मुदिता कुञ्चिकां प्राग्वत् । पुञ्यास्तन्वां जुगोप सा ॥ अथोत्तस्थौ विनिद्रा सा । समये  
लब्धचेतना ॥ ३६ ॥ कुञ्चिकातालकाद्यं च । प्रागवस्थं समीक्ष्य सा ॥ किञ्चिच्छङ्कान्तरं नाऽऽपत् । को हि धूर्त्तैर्न वञ्च्यते ॥ ३७ ॥

द्वितीयेऽह्नि कुमारोऽपि । देवतावसरक्षणे ॥ अर्चित्वा प्रतिमां जैनी-मैक्षताऽर्चितुमौपधीम् ॥ ३८ ॥ तामलब्ध्वा  
सशङ्कोऽय-मप्राक्षीत्प्रेयसीं ततः ॥ चकिता चतुराचख्यौ । मातृकर्म विभाव्य सा ॥ ३९ ॥ प्रवेशो नाऽत्र कस्याऽपि । न मुञ्चे  
क्वाऽपि कुञ्चिकां ॥ अचेतनापराह्न्यस्थां । मातृदत्तसुरावशात् ॥ ४० ॥ तदा किञ्चिच्छलं मात्रा । कृतं यदि भविष्यति ॥  
तत्र वेशीङ्गितान्यस्या-स्तादृशानि ह्यवैक्षिषि ॥ ४१ ॥ त्रिभिर्विशेषकं ॥

सा वृत्तान्तं धनोपाय-प्रश्नाद्यमखिलं जगौ ॥ तत् श्रुत्वा सोऽपि मेने ता-मौपधीं तत्प्रसूहताम् ॥ ४२ ॥ अप्राक्षी-  
दौपधीशुद्धिं । श्वश्रूमवसरेऽथ सः ॥ सापि कर्णो पिधायाऽऽख्य-दाः शान्तं पापमुच्चकैः ॥ ४३ ॥ पर्याप्तं तव दानेन । मानेन च मनोरम ! ॥  
मा योजय ममात्मान-मनेनाऽनयवर्त्मेना ॥ ४४ ॥ राज्ञि त्वयि च सर्वेष्ट-करे स्तैन्यं करोमि किं ॥ स्तैन्यनामाऽपि नो वेत्ति ।

कश्चित्परिकरेऽपि मे ॥ ४५ ॥ नैवाऽन्यो देवतागार--स्याऽऽसन्नेऽप्येति कश्चन ॥ पत्नीं तु चिन्तिकां तस्य । पृच्छ स्वां यदि  
शङ्कसे ॥ ४६ ॥ श्रुत्वैवं श्रीजयो दध्यौ । धिगिमां दुष्टचेष्टितां ॥ यदेषा दोषमाख्याति । स्वसुताया अपि क्रुधा ॥ ४७ ॥ न  
दास्यति विनोपाय--मौषधीं तामिर्यं कुंधीः । उपायात्तु गृहीत्वा तां । रत्नदां शिक्षयाम्यमूम् ॥ ४८ ॥ ध्यात्वेत्यूचे ततोऽन्यत्रा  
--ऽऽलोकिये मातरौषधीं ॥ विसृज्य मुदितां तां च । स्वार्हकृत्यानि सोऽकरोत् ॥ ४९ ॥

अन्यदा देवतासन्न--न्यौषधीं वाक्पटुं रहः ॥ क्षिप्त्वा सह सहस्रेण । रत्नानां स ततः परम् ॥ ५० ॥ आर्हतीं प्रतिमां भक्त्याऽ-  
चिंत्वा तामौषधीं तथा ॥ वक्त्ययं देहि रत्नानां । देवि ! पंचशतानि मे ॥ ५१ ॥ साऽप्युच्चैराह किं वत्स ! । नादत्से तत्सहस्रकं ॥  
देहीत्युक्त्वा तदादाय । नियुङ्क्ते च यथोचितम् ॥ ५२ ॥ देवताऽवसरं प्राग्वत् । तालकादिप्रदानतः ॥ संयम्य सोऽन्वहं स्थाने ।  
स्फुटवृत्त्या न मुञ्चति ॥ ५३ ॥ रहोऽन्येद्युः प्रियां सोऽवक् । गोपायेः कुञ्चिकां तथा ॥ यथाम्बा वोत्ति तद्योगा-दीक्षते देवसन्न  
चेत् ॥ ५४ ॥ तदोपेक्ष्य स्वयं तिष्ठे-रजानानेव दूरगा ॥ पतिचेतोऽनुगा साऽपि । तत् श्रुत्वा कुरुते तथा ॥ ५५ ॥ युग्मं ॥  
रत्नान्यादाय निर्यान्तं । नित्यं निध्याय दध्युषी ॥ रतिमाला कथं त्वस्य । रत्नासिद्धिगुणा ह्यहो ॥ ५६ ॥ ततः सा विस्मिता-  
ऽन्येद्यु-देवतावसरक्षणे ॥ रहः स्थित्वाऽगृणोद्गूर्चा । तस्यौषध्याश्च भाषितम् ॥ ५७ ॥ सा प्राग् स्वाचौषधीं वीक्ष्य । विफलां साधनां  
विना ॥ दध्यौ प्राग् युग्ममौषध्यो-देवतावसरं ह्यभूत् ॥ ५८ ॥ तत्राऽदात्र्येव दुर्देवाद् । दृष्टात्ता च मयादितः ॥ दात्री सत्या  
च वाचाऽन्या । भयौत्सुक्यान्न चेक्षिता ॥ ५९ ॥ ततः साऽस्मै ददात्यर्चा-विशेषादधुनाधिकं ॥ अत एव गतौषध्य-न्वेषणेऽस्याऽऽ-  
दृतिर्गता ॥ ६० ॥ कथमप्यनयोः कार्यः । परावर्त्तोऽधुनाऽपि तत् ॥ चिन्तामणोर्लाभयोगे । को हि तुष्यति कर्करात् ॥ ६१ ॥

साऽन्यदावसरं प्राप्य । परावच्योपेध्या च ते ॥ देवतावसरे प्राग्व-द्रक्षोपायादि चक्रुषी ॥ ६२ ॥

मुमुदेऽथ कुमारोऽपि । प्राग्वद्रत्नागमात्तया ॥ वाक्पद्वीं वालयिष्यामि । क्षणे तामिति चिन्तयन् ॥ ६३ ॥ गणिकाप्यर्च-  
यित्वा ता-मौपधीं याचते धनं ॥ न वक्ति न ददात्येषा । साधनादिविधिं विना ॥ ६४ ॥ गिरा <sup>१</sup>प्रत्ययितां तां सा । तथापि  
न मुमुक्षति ॥ मन्यमाना विधिं न्यूनं । तद्ज्ञानार्थं च ताम्यति ॥ ६५ ॥ अमिन्नमुखरागा सा । श्वश्रूर्जामातरं पुनः ॥ गोष्ठ्यां  
प्रीणयति प्रायो । धूर्तो धौर्त्येन धृष्यते ॥ ६६ ॥ वार्चालापे मिथः प्रीत्या । विविधे प्रसृते सति ॥ विज्ञानादि कियद्वेत्सी-  
त्यप्राक्षीत्सा तमन्यदा ॥ ६७ ॥ सोवादीदौपधीर्नैकाः । कलाश्च संकलाः कलाः ॥ मन्त्रांश्चित्रांश्च विज्ञाना-न्यन्यूनान्यप्यवैम्यहम्  
॥ ६८ ॥ एको मन्त्रोऽस्ति मे येन । सम्यक् संपादने विधेः ॥ अतिरूपा भवेन्नारी । सुभगा नित्ययौवना ॥ ६९ ॥ साऽऽख्यत्कु-  
र्वीदृशीं तन्मां । मान्या स्यां येन भूभुजः ॥ सपत्नीनां हरे मानं । प्रौढिर्न स्त्रीष्वतः परां ॥ ७० ॥ कुमारोऽप्यवदार्हि । भद्रयित्वा शिरः  
प्रगे ॥ लिप्त्वा मण्या मुखं चैनं । जप मन्त्रमुपोपिता ॥ ७१ ॥ मंत्रश्चाऽयं—रुड् बुड् बुड् बुड् बुड् स्वाहा.

मुदा साऽथ तथा कृत्वा । सायमागान्दन्तिके । बाह्याडम्बरकृत्सोऽप्यौ-पध्या तां शूकरीं व्यधात् ॥ ७२ ॥ बद्ध्वा गृह्ण-  
लया स्तम्भे । पापे ! लात्वा मदौपधीं ॥ दोषं दत्से पुनः पुत्र्या । शुद्धश्च स्तेयफलं ततः ॥ ७३ ॥ इत्याऽऽक्रुश्य क्रुधा तां स ।  
दण्डेनास्ताडयद्भृशं ॥ रुदतीं दीनचेष्टाभि-र्जनयन्तीं भृशं कृपाम् ॥ ७४ ॥ प्रतिपाद्यौपधीदानं । पुनश्चौर्यस्य चाऽक्रियां ॥  
पत्नीगिरा जातकृपः । स्वरूपस्यां द्वयहाद्वयधात् ॥ ७५ ॥ त्रिभिविधेषकं ॥ दत्वौपधीं क्षमयित्वा । सुतां जामातरं च सा ॥

क्षमिताऽनुमता ताभ्यां । ध्यधाद्भुक्त्यादि तद्गृहे ॥ ७६ ॥

सोऽन्यदावसरे तस्या । हितोदर्कमुपादिशत् ॥ मातः क्षमस्व पूज्याऽपि । यन्मयाऽसि विडम्बिता ॥ ७७ ॥ प्रतिबोधकृते  
ह्येव-मकार्षं ते दुरापदं ॥ अदत्तात्तफलं विद्धि । दुरुदर्कमिहाऽपि तत् ॥ ७८ ॥ परत्र नरकं घोरं । दौर्भाग्यं निःस्वतादि च ॥  
अदत्तात्तफलं मत्वा । कः सुधीस्तदपीच्छति ॥ ७९ ॥ अदत्तं नैव गृह्णन्ति । प्राणनाशेऽपि येऽप्यपि ॥ तान् लक्ष्मीपुञ्जवल्लक्ष्मी-  
वृणोत्यत्र परत्र च ॥ ८० ॥ तथाहि--

पुरन्दरपुरस्पर्द्धिं-<sup>१</sup>श्रीमद्वस्तिपुरं पुरं ॥ रूपेण नाम्ना धाम्ना च । राजा तत्र पुरन्दरः ॥ ८१ ॥ तस्याऽस्ति रात्री पौलोमी ।  
पौलोमीव वपुष्मती ॥ चतुर्यौदार्यसंपन्ना । शालिनी शीललीलया ॥ ८२ ॥ श्रेष्ठी सुधर्मा सान्वर्थ-नामा तत्र पवित्रधीः ॥  
अर्हद्भक्तः कृपासक्तः । सद्गुरौ चाऽनुरक्तहृत् ॥ ८३ ॥ धन्याऽस्ति गेहिनी तस्य । गेहे नीतिविचक्षणा ॥ तथा समं समाङ्गल्यं । समयं  
गमयत्ययम् ॥ ८४ ॥ क्रमात्क्षीणधनः श्रेष्ठी । सोऽभ्रूलाभान्तरायतः ॥ न तत्याज तथाप्यार्ह-द्रुमं सुस्निग्धवन्धुवत् ॥ ८५ ॥ किन्तु  
स्वसात्कृतं सर्वं । सुकृतं स्याद्यथा यथा ॥ पडावश्यकदेवार्चा-दिके स यतते तथा ॥ ८६ ॥ युग्मं--

अन्यदानन्यसामान्य-पुण्याढ्याऽपत्यसूचके ॥ स्वप्ने तद्दयिता पद्म-हृदं सत्पद्ममैक्षत ॥ ८७ ॥ तं स्वप्नमलपत्पत्ये । सा  
प्रमोदेन मेदुरा ॥ सम्यग् विमृश्य तस्याऽर्थं । पत्न्यै सोऽपि मुदा जगौ ॥ ८८ ॥ अक्षीणलक्ष्मीलावण्य-पुण्यसन्निधिसान्निधिः<sup>२</sup> ॥  
समये स मयेह त्व-त्प्रसूतः प्राप्स्यते सुतः ॥ ८९ ॥ तस्योक्तमित्युभाऽऽकर्ण्याऽऽ-कर्ण्य कर्णामृतं ततः ॥ साऽत्यन्तं मुदिता जज्ञे ।

निजज्ञेयाऽर्थनिश्चयात् ॥ ९० ॥ गर्भं गर्भाशये वज्रे । द्वेषा रत्नं खनीव सा ॥ ततश्च तस्याः सर्वाङ्ग-शोभा काऽप्यमिताऽभवत् ॥ ९१ ॥ कान्तिः कान्ततमा ताव-ह्लावप्येन सहोद्भवा ॥ सौभाग्यमस्फुरद्भाग्य-मप्यस्या मेघया समम् ॥ ९२ ॥ इत्यङ्गेऽस्याः शुभा भावाः । आसंस्तस्याऽनुभावतः ॥ फलपुष्पश्रियोपेताः । सश्रीकाः स्युर्न किं लताः ॥ ९३ ॥ अर्थतः त्रिभिर्विशेषकम् । इत्यङ्गस्य तस्याऽऽशु । प्रस्फुरच्छुभभाग्यतः । अनेशत् क्षुद्रदारिद्र्यं । दूरतः श्रेष्टिसन्नः ॥ ९४ ॥ प्रत्यहं प्रतिपण्यं च । क्रये वा विक्रयेऽपि वा ॥ लाभं सोऽलभत श्रेष्ठी । व्यवसायपरायणः ॥ ९५ ॥ गर्भवृद्ध्या समं पित्रो-रासीत्सीमातिगं सुखं ॥ स्वाजन्यं सज्जनैः सज्जां-गतासन्मानताद्यपि ॥ ९६ ॥

पूर्णेऽथ समये सौम्ये । मासि वित्रासिताऽशिवे ॥ पक्षे ऋतुक्षे कल्याण-योगानामतिथौ तिथौ ॥ ९७ ॥ वारे सारे पवित्रे च । नक्षत्रे शोभनेऽहनि ॥ करणे शरणे श्रीणां । शुभयोगोपयोगयोः ॥ ९८ ॥ निर्दोषे सवले शुद्धे । लग्ने सर्वगुणे शुभे ॥ मुदितोदित-सुस्थान-सोचस्थनिखिलग्रहे ॥ ९९ ॥ राजन्वति सति प्रास्त-भयविग्रहविह्वरे ॥ शस्यार्थोत्पत्तिभिः प्रीत-जने जनपदेऽखिले ॥ १०० ॥ सुगन्धिशीतलमृदु-स्पर्शे वाति समीरणे ॥ सुलक्षणे क्षणे प्रात-मुखे प्राप्त सा सुतम् ॥ १ ॥ पञ्चभिः कुलकं ॥ तन्मातुः काऽपि नो बाधा । पुत्रपुण्यानुभावतः ॥ तज्जन्मना समं हर्षो-त्कर्षः किन्तु तदोदितः ॥ २ ॥ भास्वता तेन पूर्वैव । दिदीपे साधिकाऽधिकं ॥ रत्नेनेव खनिर्दीपे-नेव वेश्मगतावनिः ॥ ३ ॥

केनाऽप्यानन्दितः श्रेष्ठी । सुतजन्मप्रकाशनात् ॥ स्थितः स्थाने क्वचिद्देह-वाह्यांगणगवादिके ॥ ४ ॥ सुतजन्मप्रकाशेन । तुष्टः

श्रेष्ठी स तत्क्षणं ॥ तस्मै बहुधनं दातु-कामः कामं मुदं दधत् ॥ ५ ॥ यावता स्वान्तिके स्वार्थ-स्थानं पश्येन्मुहुर्मुहुः ॥ तावता  
 स स्वदानेच्छा-मात्रं तत्राऽऽप नो धनम् ॥ ६ ॥ धनं यस्य न दानेच्छा । प्रायस्तस्याऽत्र दृश्यते ॥ दानेच्छा यस्य च प्राय-स्तस्य  
 तन्नाथवाऽस्ति चेत् ॥ ७ ॥ दानस्यऽवसरे दातु-र्देययोगः सुदुर्लभः ॥ स तु चेत्प्राप्यते तत्प्राक्-पुण्यैरेव परैः परम् ॥ ८ ॥ इत्या-  
 मृश्य स देयार्था-ऽप्राप्त्याभूद्विमना मनाक् ॥ न्यग्मुखश्च मुहुर्भूमिम् । व्यलिखत्स्वाङ्गुलीनखैः ॥ ९ ॥ त्रिभिविंशोपकं ॥ तत्कालं  
 तत्सुताऽनल्प-पूर्वपुण्यप्रभावतः ॥ कीटिकानगरद्वार-निभं लेभे विलं ततः ॥ १० ॥ पुनर्विलेखनाज्ज्ञे । पृथुद्वारामिदं क्षणात् ॥  
 तत्राऽद्राक्षीदयं स्वर्ण-द्रव्यं नव्यं प्रमातिगम् ॥ ११ ॥ ततः स्वपुत्रनिःसीम-भाग्याकृष्टमवेत्य तत् ॥ प्रकृष्टविस्मयाद्दृष्ट-मनाः श्रेष्ठी  
 व्यचिन्तयत् ॥ १२ ॥ निस्सीमोत्तमपुण्यानां । सीमाऽऽसीन्मानवेष्वयं ॥ ममाऽऽत्मजन्मा तज्जन्म-महेन महताऽमुना ॥ १३ ॥  
 निर्मातुमुचितेनाऽद्य । महिमाऽस्य महात्मनः ॥ प्रकाशनीयः सपदी-त्यूचे तं तिष्ठ भो वहिः ॥ १४ ॥ अनाययिष्ये वस्त्रादी-त्याद्युत्त्वा  
 तं विसृज्य च ॥ ततः स्थानात्तदादत्त लक्षाद्यप्रमितं धनम् ॥ १५ ॥ त्रिभिविंशोपकं ॥ चारु चीवरभूपाद्यं । खाद्यं सर्पिर्गुडादि च ॥  
 आनाय्याऽमितमेतस्मै । परेभ्यश्च यथोचितम् ॥ १६ ॥ यथेष्टं स ददौ सर्वत्राऽपि त्रापितवानपि ॥ तद्गृहे तूर्यनिर्घोषाऽ-द्वैतं च  
 प्रास्फुरच्चिरम् ॥ १७ ॥ पित्रादीनां मनस्सुचै-र्महानन्दो ह्यनुत्तरः ॥ एहि याहीति वाचश्च । स्वजनानां प्रमोददाः ॥ १८ ॥ सन्ततः  
 सधवस्त्रीणां । मधुरो धवलध्वनिः ॥ नाटकप्रेक्षणादीनि । जायन्ते च दिने दिने ॥ १९ ॥ महेभ्यानां गृहेभ्यश्चाऽऽ-यान्ति वर्द्धा-  
 पनान्यपि ॥ एवं दशदिनीं चक्रे । पित्रा तज्जननोत्सवः ॥ २० ॥ अर्थतो नवभिः सम्बन्धः ॥ पृष्ठीजागरणेन्द्रार्काऽऽ-लोकादि निखि-  
 लोत्सवान् ॥ तस्य जन्मानुगांस्तांस्तान् यथाकालं पिताऽकरोत् ॥ २१ ॥

अन्यदा स सुधीर्दध्या-वञ्जामलवपुःश्रियः ॥ ममाऽऽत्मजस्य जन्माद्य-दिनादारभ्य तद्विलात् ॥ २२ ॥ प्रत्यहं स्वेहया  
 लक्ष्मी-गृह्यते भुज्यते सदा ॥ नियुज्यते च सत्पात्रे । दीनादिषु विसृज्यते ॥ २३ ॥ एवमादीयमानाऽपि । लक्ष्मीर्न हीयते मनाक्  
 ॥ महोदधेरिवादत्त-मुदकं हि सुबह्वपि ॥ २४ ॥ स्थित्या गत्याथवोत्पत्त्या । यत्पृथ्व्यां वस्तु विद्यते ॥ स्वामी हि पार्थिवस्तस्य ।  
 तदेतस्याऽप्यसंशयम् ॥ २५ ॥ इदं च पार्थिवायोक्त-मेव मे सौख्यदं भवेत् ॥ अन्यथा तददत्त्वा-दत्राऽमुत्राऽपि दुःखदम् ॥ २६ ॥  
 सुश्रावकत्वात् स श्रेष्ठी । सदुपायनपूर्वकं ॥ नृपं विज्ञपयामास । यथास्थितनिवेदनात् ॥ २७ ॥ नृपोऽपि न्यायवच्चेन । तस्य  
 तच्च दृढव्रतं ॥ अदत्तपरिहाराख्यं । दृष्ट्वा हृष्टस्तमभ्यधात् ॥ २८ ॥ भाग्यैकधाम्नः सन्नाम्न-स्तव पुत्रस्य पुण्यतः ॥ प्रादुर्भूता  
 प्रभूता चेत् । श्रीरित्यं साऽस्तु ते ततः ॥ २९ ॥ नृपप्रसादं निःसाद-मासाद्य निरवधधीः ॥ सोत्सवाऽडम्बरं सोऽपि । स्ववेश्म  
 मुदितोऽविशत् ॥ ३० ॥

ततश्च सुमुहूर्त्तैः ॥ स्वजनान् भोजनादिभिः ॥ उपचर्योपवेश्याऽथ । सुधर्मश्रेष्ठयुवाच तान् ॥ ३१ ॥ यस्मादिनात्प्रभृत्येपो-  
 स्वतीर्णो मत्कुले सुतः ॥ अक्षीण एव मे लक्ष्मी-पुञ्जः स्फुरति तदिनात् ॥ ३२ ॥ तदस्य धर्मसाम्राज्य-भाजः सौभाग्यसेवधेः ॥  
 मत्पुत्रस्याऽस्तु वः साक्षा-लक्ष्मीपुञ्जैति नाम तत् ॥ ३३ ॥ पितृमनोरथशतैरुचितैः स साकं । १माकन्दकन्दविशदाङ्कुरवत्कुमारः ॥  
 प्राप्नोति सुन्दरतराऽवयवः प्रवृद्धिं । लोकम्पृणप्रगुणसद्गुणसंगतात्मा ॥ ३४ ॥ तस्याङ्गसौन्दर्यमपि क्रमेण । स्पृष्ट्वादिवाऽवर्द्धत  
 सार्द्धमङ्गै-स्तदङ्गसौन्दर्यमिवाऽऽर्यलोक-दृग्मानसेष्वमतिमः प्रमोदः ॥ ३५ ॥ दन्तोद्गमाऽङ्घ्रिन्यसनाशनादौ । पितृप्रयुक्तोत्सवः १सूत्र-



णाभिः ॥ प्रशंसनीयं स्वजनप्रमोद-प्रदायि तस्य प्रथमं वयोऽभात् ॥ ३६ ॥ सवयोभिः समं बाल्य-वयः क्रीडामनोहरं ॥ हरन्  
सतां मनांस्येष । कियदप्यत्यवाहयत् ॥ ३७ ॥ पिताऽध्यापयितुं विद्या-स्तद्योग्यमवगत्य तं ॥ अनैपीच्छेखशालाया-मुपोपाध्याय-  
मुत्सवैः ॥ ३८ ॥ विनयेन नयेनाऽय-मुपाध्यायमुपाचरत् ॥ तथा यथा स तुष्टोऽस्मै । विद्याः सर्वा ददौ मुदा ॥ ३९ ॥ न तच्छास्त्रं  
न सा विद्या । विद्यते न च तद्धनं ॥ १ यन्नाऽविन्दत बुद्ध्याऽयं । सर्वविद्याविशारदः ॥ ४० ॥ उपाध्यायोऽस्य साक्ष्यासीत् । सर्व-  
विद्यासु केवलं ॥ यतः स्वयंवरास्तास्तं । दत्तवाच इवाऽगमन् ॥ ४१ ॥ लीलया कलयामास । सकलाः सकलाः कलाः ॥ शिश्राय  
स्पर्द्धयेवाऽऽसां । जिनधर्मकलाप्यमुम् ॥ ४२ ॥

संप्राप्तसर्वविद्याब्धि-पारः सारसुसूक्ष्मधीः ॥ स्वैरं सुखेन वेदमाहा-दिषु क्रीडत्यनारतम् ॥ ४३ ॥ मश्रप्रहेलिकाकाव्य-तर्क-  
गोष्ठिपुरस्सरैः ॥ तैस्तैर्वहुविधैर्विद्या-रसैः स्वं सरसं सृजन् ॥ ४४ ॥ कलाभ्यासैरनेकैश्च । गीतनाटयानुगैरपि ॥ विनोदैर्मोदयन्  
मित्र-मनांसि च कदाचन ॥ ४५ ॥ मित्रैः सह सहर्षं स । तत्पुरोपवनादिषु ॥ क्रीडन्नन्येद्युरेकत्र । दृष्ट्वा वन्दितवान्मुनिम् ॥ ४६ ॥  
त्रिभिर्विशेषकं ॥ मुनिना तेन धर्माशी-र्ददेऽस्मै भद्रकात्मने ॥ गृहिधर्मस्य शास्त्रिश्च । बाल्येऽप्यादत्त चैप तम् ॥ ४७ ॥ ततश्चा-  
ऽस्य परा भक्ति-वीतरागे गुरावपि ॥ पित्रोश्च तद्वचस्यास्था । सम्यक्तवे च स्थिरा स्थितिः ॥ ४८ ॥ देदीप्यमाना देहश्री-स्तस्याऽ-  
भूद्यौवनागमे ॥ प्रभाप्रभासिभागा किं । न नभःश्रीर्दिनागमे ॥ ४९ ॥ रूपश्रीकलितं लीला-ललितं सौम्यदर्शनं ॥ तं विवाहयितुं  
वत्सा । चित्ते यावदचिन्तयत् ॥ ५० ॥

सर्वाङ्गीणगुणागारं । तं कन्यावरमिच्छवः ॥ तावदष्टमहेम्यास्व-इगृहेयुगपदाज्जगमन् ॥ ५१ ॥ धनेश्वरस्तथा पृथ्वी-  
 परः २ साधुर्यशोधरः ३ ॥ श्रीधरः ४ श्रीपतिः ५ श्रेष्ठी । धनदत्त ६ धनावहः ७ ॥ ५२ ॥ जिनदासः ८ श्रियां वास । इत्येते  
 व्यवहारिणः ॥ जगति यथार्थाख्याता । विख्यातास्त्यागलीलया ॥ ५३ ॥ विपुलाया अलंकारा । उदारा दिग्गजा इव ॥ चातुर्या-  
 दिगुणाधाराः । श्रेष्ठिनं तं मुदाज्जगमन् ॥ ५४ ॥ त्रिभिर्विशेषकम् ॥ जगुश्च कर्तुकामाः सः । पाणिग्रहमहोत्सवं ॥ त्वत्सुतस्य सुरू-  
 पाभिः । कन्याभिः समं समं ॥ ५५ ॥ रूपश्री १ रूपरेखा २ च । पद्मा ३ पद्मावती ४ तथा ॥ धनश्री ५ मर्दनश्रीश्च ६ । लक्ष्मी  
 ७ लक्ष्मीवतीत्यपि ८ ॥ ५६ ॥ इत्येता नामतः सर्व-सम्मताः सन्ति नः सुताः ॥ सुशीलाः सारसौभाग्य-भाग्यप्रभृतिसद्गुणाः  
 ॥ ५७ ॥ रूपसौन्दर्यशालिन्यः । सलीलाः सत्कलोज्ज्वलाः ॥ तदासां स्वमुतेनाऽऽशु । पाणिं ग्राहय सोत्सवम् ॥ ५८ ॥ त्रिभिर्विशेषकं ।  
 ततः स्वोद्ब्रह्मुद्ब्राह्-योग्यं तांश्चेभ्यकुञ्जरान् ॥ स्वाजन्यस्थानमालोक्य । श्रेष्ठीमवदत् स तान् ॥ ५९ ॥ भवदागमनं मान्यं । हेतु-  
 नाज्जेन हर्षदं ॥ क्षुधितस्याऽध्वनीनस्य । भोक्तुमामन्त्रणं यथा ॥ ६० ॥ पुत्राम्बप्रश्नकन्येक्षा-साङ्गल्यविहगादिभिः ॥ निर्धार्य  
 धार्यं यद्युक्तं । तद्विधित्साभ्यमत्सरम् ॥ ६१ ॥

अथ तेऽपि तथा सर्वे । कारयित्वा शुभेऽहनि ॥ तं तत्सुतेन कन्यानां । विवाहं प्रत्यपीपदन् ॥ ६२ ॥ अथ ते मुदिताः  
 सर्वे । सम्वधदृढतां मिथः ॥ प्रथमं प्रथयामासुः । सर्वस्वजनसाक्षिकम् ॥ ६३ ॥ ततश्चैतेऽपि सर्वेषु । स्वस्वावासेषु सर्वतः ॥ शोभां  
 विचित्रचित्राद्यै-र्मण्डपैस्तोरणैरपि ॥ ६४ ॥ अन्यामपि विवाहाहार्त्ता । कारयामासुरादरात् ॥ सारां समग्रां सामग्री-मिति ज्ञाः प्राग्  
 यद्चिरे ॥ ६५ ॥ युग्मं ॥ संवंधदृढिमा<sup>१</sup> सुलग्नघटना<sup>२</sup> संस्पर्शनं<sup>३</sup> भर्मणि<sup>३</sup> । गेहालंकृति<sup>४</sup> शाक<sup>५</sup> पर्पट<sup>६</sup> वटी<sup>७</sup> पक्वान्नपाक-

जयानन्द  
केवलि  
चरित्रम्

॥६८॥

क्रियाः८ ॥ वासः९ काञ्चनपत्रपूगरचना१०-११ वीवाहसंवाहनं१२ । १सम्यक्स्तंभं१३ जवार१४ मंडप१५ कुसुंभादिक्रियाऽऽ१६ मंत्राणं१७  
 ॥६६॥ वेदीमण्डपतोरणादिरचना१८ वर्ण१९ स्तथोद्वर्णकः२० । शृङ्गारश्च चतुर्विधो२१ वरवधूयुग्मस्य लग्नक्षणे ॥ व्युच्छर्देन वरागमो२२  
 ऽर्थमहिमा२३ मातुर्गृहावेशनम्२४ । हस्ते कंकणहस्तलेप२५ समयव्याघोष२६ पाणिग्रहाः२७ ॥ ६७ ॥ एवं च विज्ञदैवज्ञदत्तलभ्ये  
 शुभे दिने ॥ सधवा धवलध्वानैर्[देवीकण्ठो]नैकत्तर्योर्जितारवैः ॥६८॥ स्थाने स्थाने महादानप्रीणिताऽशेषमार्गणैः ॥ महेभ्यमुख्या  
 संख्यातलोकलोचनलोभनैः ॥ ६९ ॥ गीतसंगीतविस्तार-सुभगैर्द्भुतोस्तवैः ॥ सर्वस्वजनसत्कार-सर्वाचारपुरस्सरम् ॥ ७० ॥  
 कन्याभिस्ताभिरष्टाभिः । समं समभवन्महान् ॥ लक्ष्मीपुञ्जस्य तत्पित्राऽऽ-ह्लादकारी करग्रहः ॥ ७१ ॥ सुवर्णमणिमाणिक्या-  
 ऽदूष्यदूष्यादिकं बहु ॥ लक्ष्मीपुञ्जकुमाराय । श्वसुरा ददिरे मुदा ॥ ७२ ॥

युवतीमोहनं कामो-ज्जीवनं यौवनं वनं ॥ प्राप्य मत्तेभवत्ताभि-र्वशाभिः सह खेलति ॥७३॥ ताभिः प्रियाभिरष्टाभि-रभिराम-  
 गुणद्विभिः ॥ शचीपतिरिवोपेतः । शचीभिः सोऽप्यदीप्यत ॥ ७४ ॥ तरुण्योपचिताङ्गीभिः । सुधामधुरगीतिभिः ॥ पतिव्रताभिः  
 स्वप्रेय-श्चित्तचौरीभिरप्ययम् ॥७५॥ प्रेयसीभिः समं ताभि-र्भुङ्क्ते भोगान् यथासुखं ॥ दत्तदुःखप्रवासेषु । दिव्यावासेषु देववत् ॥७६॥  
 युग्मं ॥ पितृप्रासादात्प्राक् पुण्या-नुभावात्परमाच्च सः ॥ चिन्ताविमुक्तचित्तः सन् । दिव्यं सुखमविन्दत ॥७७॥ २सुखेन लक्ष्मी-  
 पुञ्जस्य । जायमानेऽप्य३नेहसः ॥ सुवह्नतिक्रमेऽप्यस्य । न धर्मः कोऽप्यहीयत ॥७८॥ यतः-सामग्गि अभावे वि हु । वस-  
 णे वि सुहे वि तह कुसंगे वि ॥ जस्स न हायइ धम्मो । निच्छयओ जाण तं सद्धं ॥ ७९ ॥ प्राक्पुण्यवित्तसंपत्तिः ।

१ सम्यक्वेदि २ सुखेनो जायमानेन प्रत्यन्तरे, उजायमानेन-देदीप्यमानेन ३ कालस्य

सर्वतः मुखसन्ततिः ॥ १ तस्याऽसपत्नसत्पुण्यैः । समं संमिलिता द्रुतम् ॥ ८० ॥ तं तादृक्सुखिनं भाग्य-सौभाग्यादिगुणावहं ॥  
 अर्हद्भ्रमे रतं दृष्ट्वा । सर्वे सन्मानयन्ति तम् ॥ ८१ ॥ तस्माद्धर्मधराः कर्म-कराद्या अपि जज्ञिरे ॥ लोकेऽपि व्यवहारो यत्-सर्वे  
 मुख्यानुयायिनः ॥ ८२ ॥ प्राग्जन्मपूर्णपुण्यद्वि-प्रभावात्मभवन्ति न ॥ प्रवेष्टुं हि कदाप्यस्य । देहे गेहेऽपि चाऽऽपदः ॥ ८३ ॥  
 संपदः प्रत्युताऽऽयान्ति । समग्रास्तं स्वयंवराः ॥ वल्लयो द्रुमिव नद्योऽब्धि-मिव घामिव तारकाः ॥ ८४ ॥ लक्ष्मीरप्यनुरक्तेव ।  
 प्रसक्तेव श्रितेव वा ॥ मणिमन्त्रौपधीचूर्ण-योगैस्तं वशितेव वा ॥ ८५ ॥ भृशं रसानुविद्धेवाऽ श्वा सुदृढवागिव ॥ रश्मिचद्वेवं  
 वा लब्धा-स्वादेव सुखितेव वा ॥ ८६ ॥ किमु वा कृतसंकेता । किं वा कार्मणिता किल ॥ नियंत्रिता वा निगडै-वृता वा कीलि-  
 ताऽथ किम् ॥ ८७ ॥ दत्तदक्षिणहस्तेव । प्रीत्या पाणौ कृतेव वा ॥ तदीयवेश्म नाऽत्याक्षी-दक्षीणा पुण्ययोगतः ॥ ८८ ॥ सुपात्र  
 मित्रदीनार्थि-स्वाङ्गभोगनिजादिषु ॥ सा नित्यं दीयमानाऽपि । त्वैधत ह्यधिकाधिकम् ॥ ८९ ॥ मा मंस्था क्षीयते लक्ष्मीः ० ॥  
 तरङ्गिणीव तल्लक्ष्मी-र्जाता सर्वोपकारिणी ॥ सर्वसौख्यावहा(तक्तिं)सुक्त-विपर्ययमसूचयत् ॥ ९० ॥ तत्सूक्तं चेदं-गृहकूपी कृपणानां  
 । लक्ष्मीर्व्यवहारिणां नगरवापी ॥ विबुधगणैः किल कथिता । तरङ्गिणीव क्षितीशानाम् ॥ ९१ ॥ सज्जनाः स्वजनाश्चापि ।  
 वणिकपुत्राश्च कोटिशः ॥ तल्लक्ष्म्या सुखनिर्वाहा । धर्मादिप्रापिताः परम् ॥ ९२ ॥ लक्ष्मीः सैव हि या स्वाऽन्य-जनेभ्यः शर्मधर्मदा ॥  
 निरुपाधिश्चतुर्वर्ग-समृद्धिस्तद्रताऽऽप्यते ॥ ९३ ॥ तथोक्तं-सा लक्ष्मीर्या धर्मकर्मोपयुक्ता । सा लक्ष्मीर्या बन्धुवर्गोपमुक्ता  
 ॥ सा लक्ष्मीर्या स्वाङ्गभोगप्रसक्ता । याऽन्या मान्या सा तु लक्ष्मीरलक्ष्मीः ॥ ९४ ॥

पुत्रप्राग्भवधर्मस्य । फलमेवमवेक्ष्य सः ॥ श्रेष्ठी सुधर्मा निर्माति । चतुर्धा धर्ममादरात् ॥ ९५ ॥ नित्यं धर्ममिवानन्दा-  
द्वयवसायमनेकधा ॥ करोति कारयत्यन्यै-र्मान्यैरपि स कोटिशः ॥ ९६ ॥ कोटिकोटीः पुनर्वह्नी-रुपार्जयदयं स्वयं ॥ तमात्मजं  
परं प्रेम्णा । तच्चिन्तायां न्ययुङ्क्त न ॥ ९७ ॥ सुखितः पुत्रपुण्येन । चिन्तां धर्मार्थयोश्चिरं ॥ निर्माय कृतानिर्माय-धर्मः सौधर्ममाप  
सः ॥ ९८ ॥ तदेकपुत्रसन्तुष्टा । तन्माता शीलशालिनी ॥ गार्हस्थ्यमनुपाल्याऽर्ह-द्रर्मात् स्वःशर्मभागभूत् ॥ ९९ ॥ तयोरुपरमे-  
ऽप्यस्य । न चिन्ता काप्यभूत्क्वाचित् ॥ सतां हि पुण्यं सर्वत्र । पितृभ्रातृसुहृत्समम् ॥ १०० ॥ लक्ष्मीस्त्रीसुतसन्ताना-द्युपाधिसकलं  
सुखं ॥ यशःकीर्तिमहत्वाद्य-प्यस्य सर्वातिशाय्यभूत् ॥ १ ॥

अन्यदा पश्चिमे यामे । यामिन्या जाग्रतः सतः । धर्मध्यानपरस्याऽपि । चिन्ता तस्येत्यजायत ॥ २ ॥ जन्मादिमदिना-  
दप्याऽऽ-रभ्याऽऽलभ्याघवन्नृभिः ॥ कुतः स्वयमियं साक्षाद् । भूयोऽभूत् श्रीरिहाऽक्षया ॥ ३ ॥ तस्येति ध्यायतः कश्चित् ।  
तत्क्षणं दिव्यदेहभृत् ॥ ज्ञानीव सशयोच्छेद-पटुः प्रादुरभूत्पुरः ॥ ४ ॥ प्राप्त किमेप देवापि-देवो वा दानवोऽथवा ॥ योगीन्द्रो  
वाऽन्यरूपस्थः । किं वाऽयं स्वचरेश्वरः ॥ ५ ॥ यः स कोऽप्यस्तु किन्तु स्या-त्तेजस्वी निस्तमाकृतिः ॥ उदारः सद्गुणः कश्चि-  
देपामेकतरो ह्ययम् ॥ ६ ॥ स्वसन्न्यागतः शत्रु-रपि पूज्यः सतां मतः ॥ किं पुनश्चैप वाऽज्ञात-गुणोऽप्यर्च्यो मणिर्न किम् ॥ ७ ॥  
क्षणं ध्यात्वेति विनयात् । स नत्वा तं कृताञ्जलिः ॥ आख्यत्के यूयमर्थः कः । कुतः स्थानादिहागताः ॥ ८ ॥ तस्येति विनया-  
कीर्णा । वाणीमाकर्ण्य तं प्रति ॥ प्रतिनम्य प्रमुदितः । स व्यक्तं व्याहरत्ततः ॥ ९ ॥ सुरः सुरंगः प्राग्जन्म-जन्मत्वत्स्नेहरज्जुभिः ॥ अत्राऽहं  
मित्रताऽऽकृष्टः समागां स्वास्पदान्मुदा ॥ १० ॥ स्वान्ते ते संशयः शङ्कु-रिव दुःखाकरोति यः ॥ ततश्चैतं समुद्भूतुं वचनं मेऽद्य वैद्यति ॥ ११ ॥

अत्रमाधानेन । मद्रक्तमधुना शृणु ॥ तथाहि जंबूद्वीपेऽत्र । भरताद्रे च दक्षिणे ॥ १२ ॥ मध्ये मध्यमखण्डस्य । मणि-  
 चूर्णं युग ॥ अभूगत्र च भूपालः । श्रीपालः कालवद् द्विपाम् ॥ १३ ॥ घन्योऽवदान्यमूर्धन्यो । मान्यो धनपतिर्द्विधा ॥ नाम्ना-  
 ऽर्धेन च गाभेऽन-स्रायाऽऽसौ वासकृत्कृती ॥ १४ ॥ प्राणेभ्योऽपि प्रिया तस्य । प्रिया प्रीतिमती सती ॥ सम्यग्नामाढ्यसुत्रामा  
 । तपोमुं धरः गुतः ॥ १५ ॥ डासप्रतिः कलास्तस्य । सोमस्याऽप्यमलाः सदा ॥ स्फुरन्तिस्नाऽखिला विद्या । इव हृद्या गुरोरिव  
 ॥ १६ ॥ क्रमात्म यौवनं प्राप्तः । पित्राऽऽशु परिणापितः ॥ महोत्सर्वैर्महेभ्यानां । धन्याः कन्या गुणोत्तराः ॥ १७ ॥ प्रेयसीभिः  
 गमं ताभिः । गमन्नादप्युपासितः ॥ भोगान् स स्वेच्छया श्रुक्ते । नित्यमर्जति च श्रियः ॥ १८ ॥ क्रीडाकृतेऽयदा सोऽपि ।  
 गमिप्रादिपरिच्छदः । गच्छन् स्वच्छमतिः शरिं । विशदं विशदाशयम् ॥ १९ ॥ चारणश्रमणं ज्ञान-चतुष्टयविराजितं ॥ दिष्ट्या  
 दृष्ट्याऽभिगम्याऽऽशु । सादरः सन्नवन्दत ॥ २० ॥ युग्मं ॥ तस्यै धर्माशिपं दत्त्वा । विदित्वा भद्रकं च तं ॥ गुरुर्दयाऽनृताचौर्य-  
 प्रक्षयार्थापरिश्रान् ॥ २१ ॥ पञ्चाऽर्पीमान् यमान् देश-सर्वभेदान् सविस्तरं ॥ नानानिदर्शनाऽऽख्यात-फलं चाख्यत तं प्रति  
 ॥ २२ ॥ स भर्मापनिपशुभृतां । तदीयां धर्मदेशनां ॥ सम्यक् श्रद्धाय सन्ध्याय । स्वयुद्धौ स्वे हृदि न्यधात् ॥ २३ ॥ ततः सम्य-  
 चरमादप । व्रतानि च यथारुनि ॥ अभक्ष्याऽनन्तकायादि-नियमांश्चोचितान् स तु ॥ २४ ॥ अदत्तादानरूपं च । स तेऽप्यग्र-  
 शीर् प्रतं ॥ विशिष्य निरतीचारं । रुच्या परमयाऽऽत्मनः ॥ २५ ॥ सोऽपृच्छत्स्वरूपं श्री-गुरुंस्तस्य तितिक्षया ॥ तेऽप्युचुः शृणु  
 पत्न ! त्वं । तार्त्तापिकमणुव्रतम् ॥ २६ ॥ मणितृणादिमात्रस्या-ऽप्यन्यसम्बन्धिनः सतः ॥ तन्नाथेनाऽपितीर्णस्या-ऽनादानं यत्तदेव  
 तत् ॥ २७ ॥ त्रिविधेन त्रिधाऽपि स्या-चत्केपाञ्चित्कथञ्चन ॥ द्विधाऽपि त्रिविधेनैत-दिति वा देशतस्त्वदम् ॥ २८ ॥ अन्येऽपि

बहवो भेदाः । संभवन्त्यत्र ते परं ॥ अर्हास्तेषामसत्वाना-मित्यथो गृणु तत्फलम् ॥ २९ ॥ एषु भेदेषु ये येन । प्रपन्ना यादृशा  
यदा ॥ <sup>१</sup>आराद्धाश्च विराद्धाश्च । तेऽनुरूपफलप्रदाः ॥ ३० ॥ तथाहि—

पतितविस्मृतनष्टहृताहित-स्थितमदत्तमिहाऽन्यधनाद्यपि ॥ अणुतमं यदिवाऽनणु लाति यः । स पतिता नरके नरकेसरी  
॥ ३१ ॥ विविधबन्धवधैश्च स पीड्यते । बहुविधाऽसुखदौःस्थ्यदरिद्रताः ॥ बहुभवारतिभीततिदुर्गति-प्रपतनाऽहितसंहतिसंगमाः  
॥ ३२ ॥ द्वितयलोकविनाशकलङ्किता-सुकृतमूलविमूलनमूर्खताः ॥ धृतिमतिप्रभृतिक्षतयः क्षणात् । तमनुयान्ति तथा <sup>२</sup>च विप-  
त्तयः ॥ ३३ ॥ त्रिभिर्विशेषकं ॥ इति विमृश्य हितं परकीयकं । सकलवस्तु तृणाद्यपि ये मुदा ॥ परिहरन्ति विवेकदृशः सदा ।  
नियमतोऽभिमता जगतोऽपि ते ॥ ३४ ॥ यथौचित्याच्चारान्द्वेऽस्मिन् । द्वेषाऽपि शिवसंपदः ॥ पुंसां लोकद्वयीसिद्धि-श्चाऽपि सर्व-  
शुभावहा ॥ ३५ ॥ अनर्थसार्थाः पृथवोऽप्यपार्थाः<sup>३</sup> । एव प्रथन्तेऽत्र विवर्णवाग्वत् ॥ अर्थाः समर्थास्त्रिपुमर्थसिद्धयै । सिन्धूदभारा  
इव न क्षयन्ति ॥ ३६ ॥ स्थिताः स्थिरा एवं जगत्यदत्त-त्यागं प्रतिज्ञाय कुलाद्रिवद्ये ॥ <sup>४</sup>अनन्तवन्नित्यमनन्तमेकं । यशो जग-  
द्व्यापि जयत्यमीषाम् ॥ ३७ ॥ तेजस्विना<sup>५</sup>महिमरश्मिवदादिमास्ते । सौम्यात्मनां <sup>६</sup>तुहिनरश्मिवदग्निमास्ते ॥ सर्वोपकारकरणोद्य-  
तजीवितानां । धुर्येव वारिदवरा इव ते भवन्ति ॥ ३८ ॥ तृतीयाणुव्रतस्येति । पालनाऽपालनोद्भवे ॥ शुभाशुभे फले श्रुत्वा ।  
तत्सम्यक् पालयेत्शिरम् ॥ ३९ ॥ तथेति प्रतिपद्याय-ममायं सपरिच्छदः ॥ तान् वन्दित्वाऽगमद्वेषम् । स स्वं तद्भावभावितः ॥  
॥ ४० ॥ विधायाऽबाधया धर्मा-द्यर्थास्त्रीन् सफलान् स च ॥ लक्ष्म्यानन्त्येऽपि भाग्यं स्वं । परीचिक्षिपुरन्यदा ॥ ४१ ॥ माता-

१ तेषां विराधाराधानां । फलं गृणु शुभाशुभं-इति पाठान्तरं २ विपद्दोऽखिलाः प्र० ३ निष्फला ४ आकाशवत् ५ सूर्यः ६ चन्द्रः

पितृनथाऽऽपृच्छ्व । प्रियाः स्वाः स्वजनानपि ॥ प्रणितान्यगणेष्यानि । पणित्वा लाभदान्यपि ॥ ४२ ॥ अगादेशान्तरे दूरे । पुरं  
 पृथ्वीप्रतिष्ठितं ॥ प्राभृतैः प्रभुमानन्ध । पुरान्तस्तदनुज्ञया ॥ ४३ ॥ भाटकात्तगृहे पण्या-न्यानाय्य सपरिच्छदः ॥ नित्यं देवान्  
 गुरुंश्चाऽर्चन् । धर्मनिष्ठः स तिष्ठति ॥ ४४ ॥ चतुर्भिः कलापकं ॥ वणिकूपुत्रान् श्रियां पात्री-कुर्वन्मधुरया गिरा ॥ मित्रीकुर्वन्  
 बहून् लोकान् । धर्मशास्त्या पवित्रयन् ॥ ४५ ॥ करोति कारयत्येतै-र्व्यवसायाननेकशः ॥ व्यवहारस्य शुद्धयैव । साधर्म्यस्य हि  
 जीवितम् ॥ ४६ ॥ युग्मं ॥ ततः साऽपि प्रयत्नेन । साध्या हि गृहमेधिनां ॥ तृतीयव्रतसम्बन्धाऽ-तिचाराणां विवर्जनात् ॥ ४७ ॥  
 न्यूनाधिकतुलामाने १ । स्तेनाऽऽनीतादिसंग्रहः २ ॥ प्रतिरूपाक्रिया ३ स्तेना-ऽनुज्ञाऽ ४ रिनृपभूगमः ५ ॥ ४८ ॥ इति पञ्चाप्य-  
 म्बून् व्यस्तान् । समस्तांश्चाऽपि वर्जयन् ॥ पूर्णप्रसिद्धिमाहात्म्यः । सुखेन श्रियमर्जति ॥ ४९ ॥ युग्मम् ॥ अमेयां श्रियमर्जित्वा ।  
 जित्वा भाग्येन दुर्दशाः ॥ विशांपतिं वशीकृत्य । तत्र धर्मोन्नतीर्व्यधात् ॥ ५० ॥ नरेन्द्राऽनुमतः पित्रा-द्याहूतश्च स सार्थपः ॥ पूर्वं  
 प्रस्थाप्य सार्थं स्वं । सर्वं पश्चात्ततोऽचलत् ॥ ५१ ॥

अथो वाजिनमारुह्य । जवेनाऽध्वनि स व्रजन् ॥ ग्रामाकरपुराऽरण्या-द्यतिक्रामन् यथाक्रमम् ॥ ५२ ॥ प्रातः कुतश्चिन्नगरा-  
 १ निर्गत्यानन्दिनि वने ॥ दूरान्तरावधि प्राप्तुं । जवाद्यावत्प्रयात्ययम् ॥ ५३ ॥ युग्मम् ॥ तावत्पथि पुरः पश्य-त्यश्वारूढः स  
 कुण्डले ॥ रम्ये मणिमये दिव्य-देव्याः कर्णच्युते इव ॥ ५४ ॥ ते तारतेजसी सारे । अपि वीक्ष्य तदा ततः ॥ अर्कालोकादिव दृशौ ।  
 निरीहोऽयं न्यवर्त्तयत् ॥ ५५ ॥ मणिमालामयं हारं । सारं चाऽग्रे स दृष्टवान् ॥ मणिरत्नसुवर्णौघैः । पूर्णं कुम्भमपि क्रमात् ॥ ५६ ॥



स्वात्त्रतास्थां मनसि । कृत्वैतां निःस्पृहाऽग्रणीः ॥ दृष्टपूर्णनिधिं रज्जु-मालामिव च सोऽत्यजत् ॥५७॥ सोऽचिन्तयच्च किमिदं  
 । कथं चाऽगात्पुरो मम ॥ एतत्रयमिति ज्ञातु-मीहे किं वेति चिन्तया ॥ ५८ ॥ सोऽथ विस्मयविस्मेर-मना मार्गमतिव्रजन् ॥  
 अकस्मात् श्रान्तमद्राक्षीत् । सवेगमपि तं हयम् ॥ ५९ ॥ अश्वादुत्तीर्य तस्थौ स । यावच्चिन्ताऽऽकुलः किल ॥ तावत्तत्क्षणमेवैतं ।  
 गतप्राणमिवैक्षत ॥ ६० ॥

स विच्छायमुखः खेद-मेदुरो हृदि दधियवान् ॥ किमश्वोऽयं तृषाद्यर्च्या । मूर्च्छितो वा मृतोऽथवा ॥ ६१ ॥ अचेतनीकृतः  
 किं वा । क्षुद्रदेवेन केनचित् ॥ इत्यादि क्षणमामृश्य । दैवं प्रत्यवदत्तदा ॥ ६२ ॥ युष्मं ॥ रे दैव ! किमकार्षीस्त्व-मकाले संहर-  
 न्ममुं ॥ जात्यं तेजस्विनं सर्व-लक्षणाढ्यं तुरङ्गमम् ॥ ६३ ॥ वक्रवक्त्रमपि स्वामि-भक्तं चित्तप्रियङ्करं ॥ रङ्गाद्गतिकरं मार्ग-सहायं  
 बलवत्तरम् ॥ ६४ ॥ कृशकर्णं मृदुमध्य-संस्थानं विपुलासनं ॥ ऋद्धिदं मांसलं सर्व-गुणोपेतं सुखावहम् ॥ ६५ ॥ त्रिभिर्विशेषकं ॥  
 मदपेक्षाविमुक्तश्चेत् । त्वमेवमकृथास्तदा ॥ कुर्वीथाः स्वेप्सितं किन्तु । मा म्लानिं सुकृतस्य मे ॥ ६६ ॥ इत्यात्मसाक्षिकं प्रोच्य  
 । विनाऽश्वं स्वस्य दुष्करं ॥ मार्गोल्लंघनमित्यत्रा-ध्वन्यः कोऽपि भिषग्वरः ॥ ६७ ॥ यद्येत्योपकृतिप्रह्व-श्रिकित्सत्यौषधैर्हयं ॥  
 जीवयत्यपि चाऽस्मै त-द्दामीयन्मितं धनम् ॥ ६८ ॥ युग्मं ॥ प्रतिज्ञापूर्वमालोच्ये-त्येतद्भ्राम्यन्नितस्ततः ॥ आलोकयति सर्वा  
 अ-प्याशा आशावशो भृशम् ॥ ६९ ॥ वेला बह्वधप्यतिक्रान्ता । तस्यैवं कुर्वतः सतः ॥ नाऽऽयासीत् पथिकस्तत्र । पथि कश्चि-  
 ज्ञनस्तदा ॥ ७० ॥ परं चिरं प्रयासोत्था । तृषा तस्याऽपिबत्सुखं [भवत्भृशं] ॥ तयार्दितः स सार्थेशः । श्रान्तोऽपि वनमभ्रमत् ॥ ७१ ॥  
 पथः शुद्धिं प्रथयितुं । परं नोपरतस्ततः ॥ न चाऽलभत तच्छुद्धिं । न मर्मज्ञं विना हि सा ॥ ७२ ॥ ततः खिन्नः क्वचित्सान्द्र-

च्छयोच्छाये तरोस्तले ॥ तिष्ठत्यागत्य यावत्स । तावदम्भोभृतं दृतिम् ॥ ७३ ॥ तच्छाखालम्बिनं पश्य—त्यूर्ध्वाऽऽलोकी गल-  
ज्जलं ॥ कस्याऽयं केन वा पूर्णः । पाथसाऽस्य पतिः पुनः ॥ ७४ ॥ क्व गतः स च चेद् दृग्भ्यां । दृश्यते प्रार्थ्यते तदा ॥ निपी-  
यते च पानीयं । वृद्दुःखं चाऽपनीयते ॥ ७५ ॥ इत्यन्तःकरणस्याऽन्त-र्ध्यात्वा सत्त्वाधिकः स तु ॥ यावत्तत्रोपविष्टस्तद्-द्रुमशा-  
खाग्रगः शुकः ॥ ७६ ॥

नृभापयैव सुव्यक्तं । १ तावत्तत्र च तं प्रति ॥ उवाच वृषितोऽत्यन्तं । दृश्यते तादृगिङ्गितैः ॥ ७७ ॥ ऊर्ध्वं दृतौ च  
दृष्ट्वाऽम्भः । पिपासुरपि नाऽपिचः ॥ किन्त्वेवमेवासीनश्च । २ यत्तस्याऽऽक्ष्व कारणम् ॥ ७८ ॥ अन्यच्चाऽत्र द्रुमे मेऽस्ति । कुलाय  
स्वकुलायकृत् [वासो नित्यं स्वीयैः सह] ॥ वसामि तत्र स्वैरं चाततस्त्वमातिधिर्मम ॥ ७९ ॥ पुण्यैरेवाऽऽप्यते सद्भि-र्यादृशस्तादृशोऽतिथिः ॥  
भवाद्दृशस्तु सर्वाऽय-गुणः किमिति कथ्यते ॥ ८० ॥ महानुभाग भोः पुण्य-ज्योत्स्नाज्योत्स्नापते ततः ॥ यत्तत्सत्कमपि ह्येत-दम्बुस्त्वं  
पिच सत्वरम् ॥ ८१ ॥ एकाश्रयत्वसम्बन्धा-दनुज्ञाप्याचिताऽस्य मे ॥ अतो मयि कृपां कृत्वा । तृपां हत्वा सुखी भव ॥ ८२ ॥  
तृपायामधृतिर्गाढा । तस्यां सत्यां न धर्मधीः ॥ ततश्च धृतिमान् भूत्वा । पुनः पुण्यं समाचरेः ॥ ८३ ॥ तदुक्तं—सन्वत्थ  
संजमं । संजमाओ अप्पाणमेव रक्खिज्जा ॥ मुच्चइ अइवायाओ । पुणो विसोही नयाऽविरई ॥ ८४ ॥

हे कीरकुलकोटीर । ३ यदुक्तं किल कोविदैः ॥ शृणु तत् त्वं न जानासि । तत्त्वं धर्मगतं यतः ॥ ८५ ॥ यच्चया मे हितं प्रोचे ।  
न तत्तत्त्वविदां हितं ॥ यतस्त्वं न दृतेर्नापि । तज्जलस्याऽधिपत्यभाक् ॥ ८६ ॥ यश्च यस्याधिपस्तेन । यदत्तं श्रद्धया सतां ॥

स्वामिदत्ततया तत्रा—ऽदत्तदोषो न विद्यते ॥ ८७ ॥ अदत्तं नाददेऽत्रेति—प्रतिज्ञातवतां सतां ॥ लोकद्वयेऽपि सर्वाः स्युः । संपदस्त-  
त्पदाश्रयाः ॥ ८८ ॥ अदत्तग्राहिणां नृणां । न गुणः कोऽपि गण्यते ॥ न सुखं न यशो न श्री—र्न धर्मः किन्तु दुर्गतिः ॥ ८९ ॥  
अदत्तादानदोषस्त्वा—रूढः सकृदपि ध्रुवं ॥ आजन्मार्जितसत्कीर्तिं । तत्क्षणादेव लुम्पति ॥ ९० ॥ ततश्च तत्ते सम्बन्धि । न जलं  
नाददे च तत् ॥ त्वद्वचसाप्यथो नैव । ग्राणान्तेऽपि पिबाम्यहम् ॥ ९१ ॥ मरणं सकृदेव स्या—ज्जलापाने तृषोदयात् ॥ सकृदप्य-  
तिचारेऽस्य । तत्कर्त्ता तदनन्तभाग् ॥ ९२ ॥ त्रिधापीत्यस्य तद्दार्ढ्य—वतः सार्थपतेस्तथा ॥ कथां कथयतस्तथ्यां । साकं शुक-  
शकुन्तिना ॥ ९३ ॥ क्षणाददृश्यीभूतेऽस्मिन् । विस्मितस्य पुरः पुमान् ॥ कुतोऽप्याविरभूत्कश्चि—दकस्मादप्यचिन्तितः ॥ ९४ ॥ युग्मं ॥

आगत्य सत्यसन्धाय । नमस्तस्मै विधाय सः ॥ तमभ्यधात्त्वमेवैकः । सात्विकः स्वव्रते दृढः ॥ ९५ ॥ इत्यादितत्कृतां श्लाघां । स्वां श्रुत्वा  
सार्थपोऽलपत् ॥ त्वमप्यसि गुणीहाऽन्य—गुणान् दृष्ट्वा च मोदसे ॥ ९६ ॥ परं भवते पृच्छामि । चरित्रं चित्रकृत्तव ॥ वद कस्त्वं  
किमर्थं च । तवाऽत्रागमनं कुतः ॥ ९७ ॥ सोऽप्यारुह्यत् गृणु भो भद्र—प्रकृतेऽनिकृते कृतिन् ! ॥ तथाहि भरतेऽत्रैव । वैताढ्यो  
धरणीधरः ॥ ९८ ॥ तत्राऽऽस्ते दक्षिणश्रेण्यां । यथार्था विपुला पुरी ॥ चन्द्रविद्याधरेन्द्रस्य । राजधानी सुविश्रुता ॥ ९९ ॥ तस्यां  
विशदनामाऽभूद्विद्याधरनरोत्तमः ॥ विमला मणिमालेव । मणिमाला च तत्प्रिया ॥ १०० ॥ तयोस्तनूजः सूर्योऽहं । समये ग्राहितः  
कलाः ॥ अध्यापितश्च सर्वाणि । शास्त्राप्यध्यापकाऽन्तिके ॥ १ ॥ मित्यतीताः प्रतीताश्च । प्रज्ञप्तिप्रमुखाः सुखात् ॥ पित्रादिदत्ता-  
श्चित्तार्थ—दात्रीर्विद्या असाधयम् ॥ २ ॥ तद्बलाल्लीलया शैला—द्यास्पदेष्वीप्सितेष्वहं ॥ विचरन् स्वेच्छया नित्यं । विलसामि वसामि  
च ॥ ३ ॥ शक्तित्रयाढ्यं कस्याऽपि । किमपि स्थाम धाम वा ॥ प्रायो न मन्ये प्रौढोढ—रामाभिश्च समं रमे ॥ ४ ॥

अन्यदा विमलाचार्य-सन्निधौ धर्मदेशनां ॥ श्रुत्वा प्रबुद्धस्त्यक्तर्द्धि-दीक्षामादत्त मे पिता ॥ ५ ॥ स्वात्मनि द्विविधामाधाद्  
 प्रहणासेवनादिकां ॥ यथास्नायमयं शिक्षां । सद्गुरूनारराध च ॥ ६ ॥ तपःसंयमसंपन्नाऽ-नेकलब्धिर्गुणोदधिः ॥ गुरुप्रसादसम्प्राप्त-  
 सर्वसातिशयश्रुतः ॥ ७ ॥ विनयर्द्धिसमृद्धः स्वो-त्कृष्टानुष्ठाननिष्ठधीः ॥ धीरः परीपहाऽक्षोभ्यः । प्रमादमदमुक्तहृत् ॥ ८ ॥ क्रमेण  
 स्वगुरूपान्ते । प्राप्ताचार्यपदः क्रमात् ॥ चारुचारित्रवैशद्या-ऽस्वाप्तज्ञानचतुष्टयः ॥ ९ ॥ भव्यप्राणिप्रबोधार्थं । पृथिव्यां विहरंश्चिरं  
 स्वव्याहारैः सुधासारै-रिव तां सरसां सृजेत् ॥ १० ॥ चतुर्भिः कलापकं ॥

अथाऽहं गृहवासान्त-र्वसन् पितृधूरां धरन् ॥ कुकर्मतः कुसंगाच्च । कुतश्चिचौरतां दधौ ॥ ११ ॥ विद्यावलैरनेकैश्च । स्वयं  
 धनमनर्गलं ॥ भूपादीनां भूचराणां । निरन्तरमपाहरम् ॥ १२ ॥ चौर्यबुद्ध्या च मे क्रौर्य-महार्यं मानसेऽवसत् ॥ दोषाश्चाऽन्येऽपि  
 तत्स्नेहा-दिव तत्र स्थितिं व्यधुः ॥ १३ ॥ सत्यसन्मतिसन्तोष-क्षमादमदयादयः ॥ गुणाः सर्वेऽप्यतो भीताः । प्रोपिता मुपिता इव ॥ १४ ॥

असिन्नवसरे सार-मद्भाग्याऽऽकारिता इव ॥ महर्षयो मञ्जनकाः । पूज्या विशदसूरयः ॥ १५ ॥ प्राप्नुवन् विपुलापुर्या-  
 मार्याणां निकरैः सह ॥ निशम्यागममुद्यान-पालादेः समहोत्सवम् ॥ १६ ॥ खेटेन्द्राद्यैर्मयाऽन्यैश्च । सर्वैः सह परिच्छदैः ॥  
 गत्वाऽमी वन्दिता भक्त्या । १प्रमुदा संस्तुतास्तथा ॥ १७ ॥ युग्मम् ॥ तद्धर्मदेशनावुद्धा । बहवोऽपि प्रपेदिरे ॥ सम्यक्त्वदेश-  
 चारित्रा-द्युचितं स्वरुचेरिमे ॥ १८ ॥ गतेषु तेषु स्वस्थान-२मथो मह्यं महाहितं ॥ धर्मोपदेशमादिश्य । ३न्यक्षशिक्षापुरस्सरं ॥ १९ ॥  
 सरङ्गं ग्राहितः स्तैन्य-नियमं नयमञ्जुलं ॥ तैर्द्वेषा पितृभिः पूज्यैः । सोऽहं मोहं च मोचितः ॥ २० ॥ युग्मम् ॥ अदत्तपरिहारस्य

पालने ते निदर्शनं ॥ ते मह्यं दर्शयामासु-र्मद्व्रतस्यैर्यसिद्धये ॥ २१ ॥ लोकद्वयहितां न्यक्षां । गुरोः शिक्षां समीक्ष्य च ॥ स्वचि-  
त्तेऽहं वहन् भक्तिं । प्रपेदे तन्निदेशतः ॥ २२ ॥ किंचेदं चेतसि स्वीये । चिन्तयांचक्रवानहं ॥ सकृत्परीक्षे तं तात-निदर्शित-  
निदर्शनम् ॥ २३ ॥ किमाकारः किमाचारः । कीदृग्दाढ्यश्च स व्रते ॥ महर्षयोऽप्यमी श्लाघां । कुर्युर्यस्य निदर्शनात् ॥ २४ ॥  
विमृश्येति वने यान्तं । भवन्तं समुपस्थितः ॥ अदीदृशं पथि भ्रष्टान् । मणिकुण्डलसेवधीन् ॥ २५ ॥ तान् दृष्ट्वाऽपि तदादाने ।  
न मनाक् ते मनोऽभवत् ॥ त्वद्दुःखाय च जात्याऽश्व-मपि तेऽदर्शयं मृतम् ॥ २६ ॥ सम्पूत्येतं च जीवन्तं । दर्शयामि स्वविद्यया ॥  
तन्मुदाऽश्वं तमारुह्य । बन्धो ! ब्रज निजं पुरम् ॥ २७ ॥ तथा तव तृपार्त्तस्य । जलापूर्णदृत्तौ दृशं ॥ दापयित्वा शुकीभूय । मुदाऽहं  
त्वां न्यमन्त्रयम् ॥ २८ ॥ तथाऽपि न त्वयाऽपायि । परादत्ततया पयः ॥ मर्षितैषा तृपा किन्तु । दुर्दर्पाऽपीति कौतुकम् ॥ २९ ॥

कथं वा न भवान् भद्र ! । भविनां भुवि भद्रभूः ॥ सत्यप्रतिज्ञ एवं यः । स्वव्रतं निरवाहयत् ॥ ३० ॥ जात्य<sup>१</sup>जांश्चूनद-  
स्येव । परीक्षैवं मया कृता ॥ स्वस्मिन्नेवाऽनघा श्लाघ्या-ऽनर्घ्यता च त्वया दधे ॥ ३१ ॥ गुरोर्गिरां प्रतिष्ठाऽऽप्सीत् । सन्धया  
सिद्धयाऽनया ॥ अथेदानीं ददे तुभ्यं । मिथ्यादुष्कृतमात्मना ॥ ३२ ॥ तृतीयाऽणुव्रतस्येति । दाढ्यमाढ्यतमं तव ॥ दृष्ट्वा तुष्टोऽ-  
स्मि तत्किञ्चि-दादायाऽनुगृहाण माम् ॥ ३३ ॥ इत्युक्त्वाऽहं नभोगामि-विद्यां पठितसिद्धिदां ॥ सद्यः[प्रादां]प्रादान्मुदा भक्तिं । कर्तुं  
तुभ्यं सधर्मणे ॥ ३४ ॥ अन्यदप्युचितं विद्या-मंत्रौषध्याद्यनेकधा ॥ भक्त्या दत्त्वा धनं भूरि । दातुं तु त्वामयाचिषं ॥ ३५ ॥  
विद्यामादाय तत्सर्वा । मां सन्तोष्य त्वमप्यथ ॥ अपृच्छः स्वच्छधीर्मा भोः । कस्येदं निखिलं धनम् ॥ ३६ ॥ श्रुत्वेति त्वां प्रति

प्रोचे । ममैवेदं हि सम्प्रति ॥ परं पुरा ममाऽन्येषा-मप्यत्र गृहितं कियत् ॥ ३७ ॥

इत्याकर्ण्य प्राह सार्थ-वाहः साहसिकाग्रणीः ॥ हे<sup>१</sup> खेचराचरन्नेव-मक्षुपे वचनीयताम् ॥ ३८ ॥ एकतः कौतुकं धर्म-तत्त्वं  
त्वं विन्दसेऽन्यतः ॥ रूपेव कुरुपे तस्मा-द्विपर्ययमपर्ययम् ॥ ३९ ॥ चौर्यागतश्रिया सार्द्धं । संगतं शुद्धमप्यदः ॥ अशुद्धं ते धनं  
जज्ञे । मद्येनेवाऽखिलं पयः ॥ ४० ॥ प्रतिपन्नोऽसि चेद्धर्म-मन्तिके स्वपितुर्गुरोः ॥ तं च प्रतिष्ठां नेतुं चेद् । वाञ्छा स्वच्छात्मनो-  
ऽस्ति ते ४१ ॥ यदि चौर्यान्निवृत्तोऽसि । सद्ब्रह्मो भविताऽसि चेत् ॥ तदा लोप्त्रमिदं सर्वं । स्थाने स्थापय सत्वरम् ॥ ४२ ॥ यद्य-  
दीयं धनं किञ्चिद् । ज्ञायते स्मर्यतेऽथवा ॥ अभुक्तं वाऽथ भुक्तं वा । तत्तत्र प्रापयाऽखिलम् ॥ ४३ ॥ इत्थंकारं त्रिधा शुद्धया ।  
कृते तस्मिन्स्तवाऽधुना ॥ विपुलः पुण्यसंभारः । ख्यातिः प्रीतिश्च सर्वतः ॥ ४४ ॥

गिराऽथ सार्थया सार्थ-वाहस्यैवं प्रशस्यया ॥ प्राप्तप्रीतिरहं सर्वं । तथैवाऽकरवं क्षणात् ॥ ४५ ॥ ततः सुकृतिनां सर्व-कृतिनां  
चाग्रणीर्भवान् ॥ स्वचित्तकल्पितसार्थ-स्याऽश्वजीवितदातरि ॥ ४६ ॥ विमृश्याऽऽवश्यदेयत्व-मन्यथा तु व्रतव्यथां ॥ भयि तावत्तिथं  
वित्तं । दातुं मम पुरोऽकरोत् ॥ ४७ ॥ बह्वाग्रहेऽपि नात्तं त-न्मया कियदपीत्यदः ॥ त्वया मत्साक्षिकं धर्म-स्थानेषु व्ययितं  
मुदा ॥ ४८ ॥ त्रिभिर्विशेषकं ॥ संकथाः प्रथयित्वैव-मावां मुदितमानसौ ॥ स्वस्थाने प्रापतां पाप-तापहृद्धर्मचिन्तकौ ॥ ४९ ॥  
स्वस्थानसंस्थोऽपि तथा तथा भवा-नवाप्य धर्मावसरान् परःशतान् ॥ अर्हद्विहारप्रतिमादिमानि सत्-पात्राणि सप्ताऽपि सदाप्यपू-  
पुपत् ॥ ५० ॥ दीनादिदानान्यपि सर्वदाप्यदाः । सम्यग्व्रताऽभिग्रहपालनं व्यधाः ॥ पुरः पुनर्भद्रं यथा यथा वृथा । भवन्त्यनर्था

धनसार्थमोषिणः ॥ ५१ ॥ नन्दीश्वरद्वीपसुराद्रिशत्रुं—जयोजयंतादिसमग्रतीर्थान् ॥ कृताऽकृतान् व्योमगविद्ययाऽथ । पूजोत्सवैः  
सुप्रथितानकार्पीः ॥ ५२ ॥ मन्त्रौषधिप्रभृतिः सर्वमथो नभोग—विद्यादिविचमखिलं च कृतार्थयित्वा ॥ तत्तत्परोपकृतिभिः कृतिनां  
सदापि । खं जीवितं सुचरितैर्भरितं व्यधास्त्वम् ॥ ५३ ॥

भावात्समाराध्य चिरं स दान—शीले तपो भावनयाऽन्वितं च ॥ निधाय धर्मं धनमुज्ज्वलं स्व—मायुः प्रपूर्य त्वमभूरि-  
हैषः ॥ ५४ ॥ खेटः पुनः सद्गुरुदेशितं तं । धर्मं विशुद्धं विधिवद्विधाय ॥ स्वायुःक्षयेऽभूवमहं महर्द्धिः । पल्यायुवान् व्यन्तरनि-  
र्जरेन्द्रः ॥ ५५ ॥ त्वया पुरा जन्मनि सार्थवाह—भवे स्वरुच्या सुकृतं कृतं यत् ॥ तस्मान्द्रवेऽस्मिन्नवतारधस्मात् । प्रभृत्यभूत्ते सक-  
लार्थसम्पत् ॥ ५६ ॥ अहं पुनः प्राग्भवरूढधर्म—स्नेहादिहाऽऽगत्य गृहे त्वदीये ॥ अक्षीणलक्ष्मीः परमादरेणाऽऽ—विर्भावयामास  
सुखाय शश्वत् ॥ ५७ ॥ इत्युक्त्वा व्यन्तराधीश—स्तत्सन्देहं निरस्तवान् ॥ दिव्यनेपथ्यहारादि—दानैश्च तमतोषयत् ॥ ५८ ॥ ततो  
गतस्तमापृच्छय । स्वस्थानं व्यन्तरामरः ॥ लक्ष्मीपुञ्जमहेभ्योऽपि । मुदितः प्राग्भवश्रुतेः ॥ ५९ ॥ विमृशंश्च क्षणं तत्र । लेभे जाति-  
स्मृतिं ततः ॥ सर्वं सुरोक्तं निश्चित्या—ऽर्हद्दुर्मेऽतिदृढोऽभवत् ॥ ६० ॥ युग्मं ॥ अमुञ्चन् सततं धर्म—मकुर्वन् गर्हिता क्रियाः ॥  
अनर्गलं दददानं । शिष्टानां सङ्गतिं सृजन् ॥ ६१ ॥ स तु सातोदयाद्भोग—फलकर्माऽनुभावतः ॥ समग्रां भोगसामग्रीं । चिरं  
प्राप्याऽकृतार्थयत् ॥ ६२ ॥ युग्मम् ॥

अन्यदा तु गिरः प्राप्य । १गुरोर्भानोरिव प्रभाः ॥ प्रभात इव तच्चित्तेऽ—भूद्विवेकः प्रकाशवत् ॥ ६३ ॥ ततः सरङ्गसंवेग—

जलक्षालितकश्मलः ॥ लघुकर्मा महेभ्यः स । महेभ्यः सप्रथां मुदा ॥६४॥ तपस्यामाददे तस्याऽ-भ्यर्णे चेभ्यजनैः संमं ॥ अध्वै-  
 ष्टैकादशाह्न्यादि । तपश्च बहुधा व्यधात् ॥ ६५ ॥ त्रिभिर्विशेषकं ॥ प्रपाल्य शुद्धचारित्रं । मृत्वाऽन्तेऽनशनादिना ॥ द्वादशे त्रि-  
 दिवे देव-श्रियं सम्प्रापदुत्तमाम् ॥ ६६ ॥ अन्धीन् द्वाविंशतिमायु-र्भुक्त्वा देवभवे ततः ॥ नृपीभूय यथाख्यात-चारित्राऽवाप्त-  
 केवलः ॥ ६७ ॥ पृथ्व्यां विहृत्य सम्बोध्य । भव्यान् सेत्स्यत्ययं ततः ॥ भविताऽष्टगुणः सिद्धः । सिद्धानन्तचतुष्टयः ॥ ६८ ॥  
 भो भो भव्याः पूर्ववृत्तान्तकान्तं । लक्ष्मीपुञ्जस्येति वृत्तं विदित्वा ॥ तच्चाभ्यासान्निर्मिमीध्वं प्रयत्नं । तार्त्तीयिकाऽणुव्रताराध-  
 नाय ॥ ६९ ॥ ग्रहणत्यागयोरेव-मदत्तस्य निदर्शनात् ॥ प्रबुद्धा निपिपेधैपाऽ-प्यदत्तादानमाभवम् ॥ ७० ॥ प्रपेदेऽन्यदपि श्राद्ध-  
 योग्यं धर्ममियं मुदा ॥ तदा गिरा कुमारस्य । सत्सङ्गो हि सुरद्रुमः ॥ ७१ ॥ एषा वधूवरौ तौ च । धर्मसाधर्म्यतस्ततः अवर्तन्त  
 मिथः प्रीत्या । सुखसर्वस्वसङ्गताः ॥ ७२ ॥

धर्मसौख्यमये काले । व्यतिक्रान्ते कियत्यथ ॥ कुमारोऽन्येद्युरद्राक्षी-न्निशि स्वप्ने क्वचित्पुरे ॥ ७३ ॥ गिरेः कस्यचिदा-  
 सन्ने । कुरूपं भिक्षुरूपिणं ॥ आत्मानं दधतं मूर्ध्नि । काष्ठभारं चतुष्पथे ॥ ७४ ॥ युग्मम् ॥ स प्रबुद्धस्ततो दध्यौ । मनोवाङ्गो-  
 चरातिगः ॥ अहो असंभवी स्वप्नो । न जाने किंफलो ह्ययम् ॥ ७५ ॥ दक्षिणाऽक्षि क्षणं तस्य । तत्साक्षीव तदाऽस्फुरत् ॥ तन्नि-  
 मितां स निश्चिन्त्ये । स्वोपायाऽव्यभिचारिताम् ॥ ७६ ॥ कारयित्वा ततः प्रौढं । पटं तत्र च नैपुणात् ॥ [दक्षैरा]कारुणालीलिलित्सर्वं ।  
 यथादृष्टं पुरादिकम् ॥ ७७ ॥ नगक्रीडासरोवापी-चतुष्काङ्कगृहादिभिः ॥ लिखितैर्वर्णकैर्वर्ण्यैः स पटोऽभून्मनोहरः ॥ ७८ ॥

अथास्ति तत्पुरोद्याने । चैत्यं श्रीऋषभप्रभोः ॥ स तद्द्वारमिलद्द्वारं । सत्रागारमचीकरत् ॥ ७९ ॥ तत्पुरः पीठमेकं स ।



सूत्रधारैरसूत्रयत् ॥ सममप्यसमं प्रोचं । वृत्तं सञ्जनचित्तवत् ॥ ८० ॥ नानास्थानाऽऽगतान् सार्व-दिकान् दीनादिकानपि ॥ नित्यं  
भोजयितुं सत्रे-ऽथाऽदिशत्स स्वकिङ्करान् ॥ ८१ ॥ तं चित्रितपटं पीठे । विस्तारयितुमन्वहं ॥ तान् दर्शयितुमादिक्ष-दयं दक्षान्  
स्वसेवकान् ॥ ८२ ॥ एवंकृते च यः कोऽपि । स्थिरदृष्टिर्निरीक्ष्य तं ॥ तत्पुराद्यभिधां ब्रूते । मेलनीयः स मे जनः ॥ ८३ ॥  
उपद्रवेभ्यः सर्वेभ्यः । प्रयत्नेन निशास्वपि ॥ रक्षानियुक्तैर्युष्माभिः । पालनीयः पटः स तु ॥ ८४ ॥ इत्यादि शिक्षिता दक्षा-स्ते  
कुमारस्य सेवकाः ॥ यथादेशमिदं सर्व-मन्वतिष्ठन् मुदा सदा ॥ ८५ ॥ ततश्च चैत्ये सत्रे च । गतागतकृतो जनाः ॥ तं विलो-  
क्योल्लसच्चित्रा-श्चित्ररूपाण्यवर्णयन् ॥ ८६ ॥

अन्यदा पथिकाः केचि-द्भूलिधूसरवाससः ॥ दूरागतास्तमीक्षित्वा-ऽवोचन् विस्मेरविस्मया ॥ ८७ ॥ अहो निवासस्थानं  
नः । केनाऽप्येतद्यथास्थितं ॥ श्रीपद्मपुरमालेखि । ज्ञानविज्ञानधीमता ॥ ८८ ॥ पटस्य पालकाः प्रोचुः । के यूयं कुत आगताः ॥  
स्माहुस्ते पद्मपुरतः । केनाऽप्याऽऽलिलिखेऽत्र यत् ॥ ८९ ॥ नृभिर्नियुक्तैः द्राक् चोप-कुमारं तेऽथ निन्यरे ॥ तद्विस्मयादिवृत्तान्तः ।  
समुत्तसै न्यवेदि च ॥ ९० ॥

पान्थान् सन्तोष्य पप्रच्छ । कुमारोऽथ प्रभोदभाक् ॥ व्यक्त्या पद्मपुरादीनां । स्वरूपं तेऽप्यथो जगुः ॥ ९१ ॥ योजनानां  
शतेऽस्त्यस्मात् । पुरात्पद्मपुरं पुरं ॥ आलेखिताऽनुसारिश्चि । पद्मकूटाऽद्विसन्निधौ ॥ ९२ ॥ तस्मिन्निदिवजैत्रद्वौ । राजा पद्मरथाह्वयः ॥  
जयतीन्द्रं प्रतापश्री-रूपैश्वर्यादिभिर्गुणैः ॥ ९३ ॥ सर्वोच्चज्वलगुणस्याऽपि । परं तस्य विधोरिव ॥ अस्ति नास्तिकधर्मित्व-कलङ्कः  
कर्मणां वशात् ॥ ९४ ॥ इत्याद्याकर्ण्य दत्त्वाऽहं । दानं तान् विससर्ज सः ॥ अन्येद्युश्च प्रियां स्माह । तस्मिन् जिगमिषुः पुरे ॥ ९५ ॥

प्रियेऽमुकं नमस्कृत्य । तीर्थं यावदुपैम्यहं ॥ तावत्तिष्ठेः प्रसूपाश्वे । कलाभ्यासं वितन्वती ॥ ९६ ॥ दानादीनि च कुर्वीथाः । पुरा-  
 ष्टकंभवेर्धनैः ॥ विपण्णापि हि सा मेने । पत्युराज्ञां पतिव्रता ॥ ९७ ॥ रहः पत्यङ्गमारुह्य । कुमारोऽथाऽन्यदा निशि ॥ अगमन्न-  
 भसा तस्मिन् । पद्मकूटगिरौ द्रुतम् ॥ ९८ ॥ पत्यङ्गं काऽपि सङ्गोप्य । भिल्लरूपं स कुत्सितं ॥ कृत्वा भेलितकाष्ठानां । मूर्ध्नि न्यस्य  
 च भारकम् ॥ ९९ ॥ प्रातः पद्मपुरस्यान्तः । प्राविशदुर्दशाग्रणीः ॥ गत्वा चतुष्पथे चाऽस्था-द्विक्रेतुं दारुभारकम् ॥ १०० ॥

अथ तत्राऽऽगताः केचिद् । ददृशू राजपुरुषाः ॥ तं कुरूपेषु सीमानं । स्थूलपिङ्गलकुन्तलम् ॥ १ ॥ कटाहकतलाभाऽऽस्यं ।  
 पृथुस्थपुठमस्तकं ॥ पिङ्गाक्षं [ततं विलग्न] कननं चिल्ल-मवनाटं पिचण्डिलम् ॥ २ ॥ दन्तुरं श्यामलम्बोष्ठं । पृथुस्थूलपदद्वयं ॥ धारितोष्ट्रगतिं  
 श्यामं । वीभत्सं कदुदुःस्वरम् ॥ ३ ॥ दृश्यस्थूलस्नसाजालं । स्फुटकङ्कालभैरवं ॥ कुलक्षणसमग्राङ्गं । मूर्त्तं पापमिवोत्थितम् ॥ ४ ॥  
 पिशाचमिव दुष्प्रेक्ष्यं । दौर्भाग्यमिव पिण्डितं ॥ लतावेष्टितमूर्द्धानं । शीर्णकौपीनवाससम् ॥ ५ ॥ तमवेक्ष्य सधृत्कार-मपि ते  
 जगदुर्नराः ॥ त्वामाऽऽह्वयति भो भूप-स्तदेहि नृपसंसदम् ॥ ६ ॥ स जगौ क्व नृपः काऽहं । क्व मे भूपसभाऽऽगतिः ॥ अर्थ-  
 श्वेदारुभिस्तानि । गृहीत्वा मां विमुञ्चत ॥ ७ ॥ ते जगुर्भद्र मा भैपी-स्त्वयैवाऽर्थस्तदेहि भोः ॥ प्रसादं ते नृपः कर्त्ता । ततस्तैः  
 स सहाऽगमत् ॥ ८ ॥ नीत्वा सदसि सद्यस्तै-र्दर्शितः स महीभुजः ॥ तस्यौ सोऽप्युपदीकृत्य । भूपाऽग्रे दारुभारकम् ॥ ९ ॥

जगादाऽवनिभृत्कस्त्वं । किं नामा वससि क्व च ॥ सोऽवदत्पिठराभिख्यो । भिल्लोऽहं दुर्विधाऽग्रणीः ॥ १० ॥ वसामि  
 पद्मकूटाद्रे-र्दर्यां गेहाद्यभावतः ॥ जीवामि च पुरस्याऽन्तः । प्रत्यहं काष्टविक्रयात् ॥ ११ ॥ राज्ञाऽभाण्यथ किं भद्र ! । पुरे मेऽप्यसि

दुःखितः ॥ नाऽहं सहे हि कस्याऽपि । दौःस्थ्यं स्वपुरवासिनः ॥ १३ ॥ सोऽवादीत्स्वनिभेऽप्यस्मिन् । पुरे दुःख्यस्मि कर्मभिः ॥  
तटाके जलपूर्णेऽपि । चातकस्तृषितो न किम् ॥ १४ ॥ नृपतिः स्नाह याचस्व । यत्किञ्चित्ते हि रुच्यते ॥ स स्नाहोदरपूरं स्व-  
मर्जामि दारुविक्रयात् ॥ १५ ॥ न हि भाग्याधिकं नृणां । तिष्ठत्यर्जितमप्यदः ॥ चातकैः पीतमप्यम्बु । गलरन्ध्रेण नैति किम् ॥ १६ ॥  
त्वयि तुष्टेऽपि तद्भूप ! । याचे किञ्चिद्धनादि न ॥ परं ममाऽस्ति नो धान्य-रन्धनी तत्प्रदेहि ताम् ॥ १७ ॥ ददामीत्युक्त्वा  
भूभर्ता । पुत्रीं विजयसुन्दरीं ॥ आहूयोवाच हे पुत्रि ! । जिनधर्मात्सुखं यदि ॥ १८ ॥ ततस्ते [प्रभुरेषोऽ]प्रचुरः सौऽस्ति । तत्सुखं भुङ्क्ष्व  
तत्सुखं ॥ इमं वृणु वरं भिल्ल-मीदृग् प्राप्यः पुरेऽत्र नः ॥ १९ ॥ अस्मादपि सुखं भावि । धर्मे तदायिनि स्थिते ॥ साधनान्तर-  
योगेऽस्या-नुभवे ह्येति संशयम् ॥ २० ॥ अविषण्णा सुता प्राह । यदादिशति मे पिता ॥ करिष्येऽहं तदेवैष । धर्मो हि कुलयो-  
पिताम् ॥ २१ ॥ कुरूपमपि तं वीक्ष्य । प्राग्भवस्नेहजागरात् ॥ अस्निहत्सा भृशं तस्मिन् । सोऽपि तस्यां तथैव च ॥ २२ ॥ ततः  
सा सहसा गत्वा । भिल्लस्याऽस्याऽतिकर्कशं ॥ जग्राह पाणिना पाणिं । वृतोऽयमिति वादिनी ॥ २३ ॥ तदा मौहूर्तिकः कश्चि-  
द्रहोऽवादीत् समीपगान् ॥ साम्प्रतं स मुहूर्तोऽस्ति । येन कन्याविवाहितः ॥ २४ ॥ वरश्चक्री भवेद्राज्ञी । वधूः स्त्रीषु गुणोत्तमा ॥  
विवाहस्त्वेषश्चित्राढ्यो । न जानेऽस्य फलं ततः ॥ २५ ॥ युग्मम् ॥ ततः प्रवर्द्धमानेर्ष्या-कोपः स्वाऽपत्यसाहसात् ॥ सविस्मया-  
कुले सर्व-राजन्यौघे नृपोऽवदत् ॥ २६ ॥ वरवेषानुसारेण । यद्बधूर्वेषमर्हति ॥ तदस्यै शाटिकां काचि-दुःस्थार्हा दत्त भो भटाः ॥ २७ ॥  
अवैधव्यावबोधाय । वलये च कथीरजे ॥ आनिन्युस्तत्रयं तेऽपि । कुतश्चिन्नीचगेहतः ॥ २८ ॥ राजाऽऽज्ञया ततः सा तां । शाटिकां  
वलये च ते ॥ परिधायाऽमुचत्पूर्व-वेषालङ्कारडम्बरम् ॥ २९ ॥ जगाद स ततो राज-न्नाहमर्हाभि ते सुतां ॥ किं खरस्य गले

कैथि-द्रध्यते मणिघण्टिका ॥ ३० ॥ काणां कुब्जां तथा श्यामां । दासीं काञ्चिन्ममाऽर्पय ॥ प्रिया काकस्य काक्यर्हा । शस्यते  
 न तु हंसिका ॥ ३१ ॥ रूपसाराण्युपादायाऽ-प्सरसां या विधिर्व्यधात् ॥ तत्ताः क्षिप्ता लघूभृता-स्तृणवद्वायुना तु खे ॥ ३२ ॥  
 पूर्णचन्द्रमुखी पद्म-नेत्राऽखिलसुलक्षणा ॥ सर्वाङ्गसुभगाऽऽकारा । लावण्यरसकूपिका ॥ ३३ ॥ राजहंसगतिः प्राज्ञा । पिकवन्मधुर-  
 घ्वनिः ॥ चतुःपष्टिकलादक्षा । धर्मज्ञा धर्मचारिणी ॥ ३४ ॥ जयन्ती निजरूपेण । रतिप्रीतिरमा अपि ॥ क्वाऽसौ तव नरेन्द्रस्य ।  
 तनया विनयादिभूः ॥ ३५ ॥ दुर्भगः क्व च भिल्लोऽहं । दारुभारपरिग्रहः ॥ सीमा सर्वकुरूपेषु । निर्लक्षणशिरोमणिः ॥ ३६ ॥

मन्त्रिणोऽप्यवदन् खिन्ना । हाहारवपरे जने ॥ राजन्नर्हासि नाऽपत्ये । दुर्विनीतेऽप्यतिक्रुधम् ॥ ३७ ॥ परिणामहितं चैत-  
 न्नैव भावि कुकर्म ते ॥ लोकधर्मविरुद्धं हि । विपदे स्यात्प्रभोरपि ॥ ३८ ॥ राजा'प्रोचे न मे दोषः । खल्योऽप्यस्तीह मन्त्रिणः ॥  
 भिल्लोऽयं जैनधर्मिण्या । स्वयमेवाऽनया वृतः ॥ ३९ ॥ भूपानां रीतिरेपैव । यत्कन्याः स्युः स्वयंवराः ॥ भाग्यजे कर्मणि त्वत्र ।  
 साक्षिमात्रं भवाम्यहम् ॥ ४० ॥ स्नाह भिल्लं च भृष्टद्वोः । मद्दुक्तं नाऽन्यथा भवेत् । भुङ्क्ष्व सौख्यं यथाभाग्यं । भजन् सर्वकला-  
 मिमाम् ॥ ४१ ॥ पुत्रीमप्यभ्यधाद् भूपो । भद्रे ! पण्डितमानिनि ॥ पित्रवज्ञाकुलाचार-विनयाऽतिक्रमादिजम् ॥ ४२ ॥ फलं भुङ्क्ष्व  
 भजन्तीमम् । पतिं भिल्लं स्वयं वृतं ॥ इति दृष्टफलं कुर्या । धर्मं च स्वैरमार्हतम् ॥ ४३ ॥ युग्मम् ॥ जगौ सा सर्वथा तात ! । न त्वं  
 कार्येऽत्र दुष्यसि ॥ विधाता मुखदुःखानां । कर्मभ्योऽस्ति परो न हि ॥ ४४ ॥ कुलमुद्योतयिष्ये तत् । पितुरादेशकारिणी ॥ पितृ-  
 दत्तं मुरीयन्ति । पतिं सत्यो हि कुत्सितम् ॥ ४५ ॥ तद्विराऽथ घृताऽऽहुत्या । क्रुधा सोऽग्निरिव ज्वलन् ॥ यामत्रयेण नेत्रोप-घात-  
 कृद्भरभावितम् ॥ ४६ ॥ ताम्बूलं भोजनान्तेऽदात्तस्यै शुद्धवराय च ॥ अभापिष्ट च त्वं याहि । सवधूको निजं पदम् ॥ ४७ ॥ युग्मम्

राजाज्ञां स प्रपद्याऽथ । प्राचलत्स्वपदं प्रति ॥ तस्याऽनुगामिनी जज्ञे । छायेव नृपनन्दिनी ॥४८॥ भ्रूभृदुच्चैर्जगौ भो भोः ।  
 स वध्यश्चौरवन्मम ॥ योऽनुगन्ताऽनयोः किञ्चित् । प्रदाता वा धनादिकम् ॥ ४९ ॥ ततः क्रुद्धनृपान्द्रीत्या । सचिवादिषु मौनिषु ॥  
 आक्रोशत्सु रहः सर्व-पौरेषु च नृपाऽऽधमम् ॥ ५० ॥ ददत्सु विविधं दैवा-द्युपालम्भाश्च सर्वतः ॥ सोऽस्थादेवकुले गत्वा । सवधूकः  
 पुराद्बहिः ॥ ५१ ॥ सती साऽथ निजोत्संगे । तस्य न्यस्य पदौ मुदा ॥ कराभ्यां जितपद्माभ्यां । पस्पर्श स्मेरितस्सरम् ॥ ५२ ॥  
 तथा दृष्ट्वा जनाः सर्वे । दूरस्था भ्रूभृतो भयात् ॥ सतीत्वं तुष्टुवुस्तस्या । निनिन्दुश्च नृपाऽधमम् ॥ ५३ ॥

अथ पप्रच्छ भिल्लस्तां । भद्रे ! देवाङ्गनोपमां ॥ मह्यं सर्वाऽपकृष्टाय । भूपः किं भवतीमदात् ॥ ५४ ॥ सा जजल्प गृणु स्वा-  
 मिन् ! । सम्बन्धोऽस्ति महानयं ॥ अस्मिन् पद्मपुरे राज्यं । भुञ्जन् पद्मरथोऽस्त्ययम् ॥ ५५ ॥ गुणैर्नयप्रतापाद्यैः । सुखाकुर्वन्नपि  
 प्रजाः ॥ जहाति कौलधर्मं तु । न कथञ्चित्कुलागतम् ॥ ५६ ॥ उभे रमयतश्चित्तं । पत्न्यौ तस्य गुणोत्तरे ॥ पद्मा सौभाग्यस-  
 द्वाभा । कमला चाऽमलाशया ॥५७॥ प्रत्युर्धर्मं सृजत्याद्या । कमला चाऽहर्त रहः ॥ सुश्राद्धकुलजातत्वा-दुपदेशाच्च सद्गुरोः ॥५८॥  
 पद्मायाः पद्मदत्ताख्यो । विनयादिगुणोत्तरः ॥ पुत्रोऽभूत्तनया चाऽस्याः । सुरूपा जयसुन्दरी ॥ ५९ ॥ कमलायाः सुतैवाऽभूत् ।  
 क्रमाद्विजयसुन्दरी ॥ धात्रीभिः पाल्यमाने ते । पाठार्हं प्रापतुर्वयः ॥६०॥ निजात्मजाऽथ पाठार्थ-मुपाध्यायस्य पद्मया ॥ आपिं  
 मिथ्यादृगग्रण्यै । इदृशां हीदृशे रतिः ॥ ६१ ॥ पुनर्जेनकलाचार्या-याऽध्यापयितुमापिंपत् । स्वां सुतां कमला ते चाऽध्येपातां शा-  
 स्त्रमादरात् ॥ ६२ ॥ मातुः संसर्गतो मुख्यो-पदेशात्पाठकस्य च ॥ कौलधर्मरताद्याऽभू-तथैवाऽन्याऽर्हती परा ॥ ६३ ॥ पाठका-  
 भ्यां ततो मात्रो-रपिंते प्राप्तयौवने ॥ तावपिप्रिणतामम्ब्रे । यथेच्छं प्रीतिदानतः ॥ ६४ ॥

अपाठदृष्ट्य ते पाठ-परीक्षायै सपाठके ॥ चिन्तायै च वरस्याऽम्बे । प्रेषिष्टामुपभूपतिम् ॥ ६५ ॥ प्राप्ते च प्रेक्ष्य ते स्नेहा  
दुत्पङ्गेऽध्यागन्तुः ॥ पाठस्वरूपमप्राक्षी-दर्हमालाप्य पाठकौ ॥ ६६ ॥ सर्वशास्त्रकलापाठे । ताम्यां निगदिते नृपः ॥ परीक्षायै  
कनीगोम्यं । समस्यापदमार्षिपत् ॥ ६७ ॥ पिख्वइ सुख्वसयाइं । इत्याकर्ण्यादिमा द्रुतं ॥ समस्यां तामपूरिष्ट । पित्तुर्भक्ता-  
ऽस्य पर्मगा ॥ ६८ ॥ तथाहि—

तुह संकरु तुह यंभ निव । तुह पुरिसुत्तम ताय ॥ तुज्झ पसाइणे सन्वपया । पिख्वइ सुख्वसयाइं ॥ ६९ ॥

इत्याकर्ण्य नृपः सर्वे । सदस्याद्याथ सर्वतः ॥ तुष्टुयुस्तां समस्यां च । पाठकं च प्रमोदिनः ॥ ७० ॥ परं जहास कन्याऽन्या ।  
तया दृष्ट्या च भूपतिः ॥ प्रपच्छ कारणं हास्ये । साज्वक् तात ! न किञ्चन ॥ ७१ ॥ निर्वन्धे च कृते पित्रा । साज्वदत्तात ! कौतुकं ॥  
नीतिगाराऽऽचभिन्नोऽपि । प्रज्ञाविजितयाकूपतिः ॥ ७२ ॥ त्वादृशो विदुरोऽप्येव । मत्स्यस्रा चादुमात्रतः ॥ समस्यापूरणादेवं ।  
मोपने पेटिकमुच्यते ? ॥ ७३ ॥ प्रशंसन्ति सदस्याऽऽद्या । अपि तच्चपराङ्मुखाः ॥ एवं जगत्यतत्वज्ञे । तद्वैर्वर्तिष्यते कथम् ? ॥ ७४ ॥  
अगमअसमालोक्य ततो नर्मागतं मम ॥ राजोचे तर्हि तच्चोक्त्या । समस्या पूर्यतां त्वया ॥ ७५ ॥ पित्रादेशं समासाद्य । हृष्ट  
तां साऽप्यपूरयत् ॥ आर्हताध्यापकाऽव्याप्त-जिनधर्मकतच्चधीः ॥ ७६ ॥ तथाहि—

जिणयर जसु हीयडे वसे । जिणमुणिजिणतत्ताइं ॥ तं पंडियजण उभयभवि । पिख्वइ सुख्वसयाइं ॥ ७७ ॥

श्रुत्वा च पाठकस्तस्याः सदस्याश्चाऽपि केचन । नृपभीत्या स्थिता जोषं । दधतोऽपि चमत्कृतिम् ॥ ७८ ॥ भूपोऽप्राक्षी-  
त्कपाऽपूरि । ताचिकी भोः सभासदः ॥ नृपचित्ताऽनुरोधेन । ते प्रोचुः प्राच्यया यतः ॥ ७९ ॥ अनुमतिं तदुक्तेऽर्थे । नृपो लघ्वीं

ततोऽवदत् ॥ सभालोकविरुद्धं किं । रे रे वदसि कद्वदे ! ॥ ८० ॥ न्यगदत्सा मया प्राग-प्यूचे तच्चपराङ्मुखाः ॥ ऐहिकार्थाय  
 सर्वेऽपि । चाट्टुमात्रकृतो जनाः ॥ ८१ ॥ ततः स्वाऽवज्ञया धर्म-पक्षपातेन च क्रुधा ॥ सोऽवादीच्चं प्रसादेन । कस्यैवं सुखिताऽसि  
 रे ! ॥ ८२ ॥ अब्रवीत्साऽप्यहं तात ! । जनताश्चाऽखिला अपि ॥ स्वस्वकर्माऽनुभावेन । सुखदुःखान्यवाप्नुमः ॥ ८३ ॥ त्वत्प्रसादा-  
 त्सुखं चेत्स्या-त्तर्कं स्युः केऽपि दुःखिताः ॥ सर्वत्र ह्येकरूपोऽय-मिति तात ! निबुध्यताम् ॥ ८४ ॥ ततोऽधिकं नृपः क्रुद्धो-ऽवद-  
 देवं यदि स्थितिः ॥ वरिष्यसि वरं तत्कं । त्वदत्तमिति साऽब्रवीत् ॥ ८५ ॥ नृपोऽवोचदिहाऽहं किं । प्रभवामि सुताऽधमे ! ॥  
 साऽवक् त्वमपि तं कर्म-वशादेव प्रदास्यसि ॥ ८६ ॥ अभाणीत् क्रोधतो भूमृ-त्तर्हि याहि निजं पदं ॥ आहूताहं वरे प्राप्ते । तद्वि-  
 वाहार्थमापतेः ॥ ८७ ॥ प्रमाणं मे त्वदादेशः । सा विनीता जगाविति ॥ ततो राज्ञा विसृष्टे ते । स्वं पदं प्राप्य खेलतः ॥ ८८ ॥

अथाऽदिशद्भटान् भूपो । भो भो भ्रान्त्वा पुरादिषु ॥ दुःस्थः सर्वाऽपकृष्टो द्राक् । कश्चिदानीयतां नरः ॥ ८९ ॥ ततस्ते  
 त्वां यथा निन्यु-र्यथा विजयमुन्दरी ॥ दत्ताऽहं तुभ्यमाकार्यं । विदितं ते तयाऽखिलम् ॥ ९० ॥ इत्याकर्ण्यऽवदद्भिन्नो । विस्मया-  
 दिरसाकुलः ॥ एवं पितुरपि क्रोधः । सदपत्येष्वाहो कथम् ! ॥ ९१ ॥ अथवा किमकृत्यं स्यात् । क्रूराणां कौलधर्मिणां ॥ जैनं धर्म  
 विना काऽस्ति । विवेको विश्वपावनः ॥ ९२ ॥ स दध्यौ च परीक्षेऽस्या । दृढतां स्नेहशीलयोः ॥ करिष्यामि ततः प्रीतिं । रीति-  
 ह्येषा विवेकिनाम् ॥ ९३ ॥ अथ तस्यास्तदा तादृग्-विपताम्बूलभक्षणात् ॥ व्यथाः प्रादुरभूदक्ष्णो-स्तीव्रा भिच्छं जगौ च सा ॥ ९४ ॥  
 स्वामिन्नस्य नृपस्याऽस्ति । गरस्तादृग् निहन्ति यत् ॥ जग्धो नेत्रे त्रिभिर्यामै-दैयो विश्वस्तवैरिणाम् ॥ ९५ ॥ ताम्बूलान्तः स  
 तं मेऽदाद् । ज्ञातस्तद्भक्षणे च सः ॥ भूभुजः कोपचेष्टाभि-स्तथा च वदनाकृतेः ॥ ९६ ॥ पितुः प्रसादं मन्वाना । तथापि तद-

मध्यं ॥ दत्ते शुभाशुभे बुद्धी । कर्मैव हि शुभाशुभम् ॥ ९७ ॥

अथ तस्य प्रभावान्मे । व्यथेते लोचने तथा ॥ यास्पतस्ते तथा मन्ये । धिग्मे दैवं पराङ्मुखम् ॥ ९८ ॥ कथं पूरिष्यते  
हाहा । त्वच्छुश्रूषामनोरथः ॥ जाता ते भारभृताऽसि । जीवितं किं विनाक्षिणी ॥ ९९ ॥ निगद्यैवं भृशं नेत्र-व्यथावृद्ध्याति-  
दुःखिता ॥ मन्दं मन्दमरोदीत्सा । रोदयन्ती पशूनपि ॥ १०० ॥ प्राग्भवे मन्त्रिपतीत्वे । मुनिर्भिक्षागतोऽवदत् ॥ नाहारोऽयं सदो-  
पत्नात् । शुद्धयतीति पुनः पुनः ॥ १ ॥ दिवालोके विशुद्धेऽपि । वदन्नो शुद्धयतीत्ययं ॥ भिल्लेभ्यो दीयतामन्ध । इत्याक्रुश्यत  
यत्तया ॥ २ ॥ ततोऽर्जितं यदुष्कर्म । तद्भवेऽक्षपि तत्तया ॥ तत्तत्तपोऽनुतापाद्यैः । शिष्टकस्त्वस्य कोऽप्यणुः ॥ ३ ॥ तद्विपाका-  
त्तदा तस्या । दुष्टादुदयमीयुषः ॥ पत्नीभावोऽपि पत्युस्त-द्विच्छस्याऽभूत्सुदुःखदः ॥ ४ ॥ पितृदत्तगरादप्यु-दभून्नेत्रव्यथाऽपि च ॥  
गिराऽपि यतिनामाशा-तना स्यादिति दुःखदा ॥ ५ ॥ पञ्चभिः कुलकं ॥

ज्ञानार्थं तत्स्वरूपस्य । राज्ञाऽथ प्रेषिता नराः ॥ रहःस्थास्तत्तथा मत्वा । गत्वा राज्ञे व्यजिज्ञपन् ॥ ६ ॥ क्रोधान्धो निर्घृणः  
सोऽपि । श्रुत्वा तन्मुमुदे मनाक् ॥ अनुतापो हि पापानां । दुरापः पापनिर्मितौ ॥ ७ ॥ अथ स्वेष्टक्रियाविघ्न-करणाऽऽशङ्कया क्वचित्  
कन्याम्वा कमला राज्ञा । प्रैपि प्राकार्यदम्भतः ॥ ८ ॥ सा स्वधामागता पुत्री-वृत्तान्तं सर्वमादितः । व्यक्तं दास्यास्तमाकर्ण्य ।  
दुःखतो मूर्च्छिताऽपतत् ॥ ९ ॥ दासीभिर्विहितैरर्हो-पचारैरुज्जिजीव च ॥ विलप्य च महोत्कण्ठा । दासीद्वययुताऽथ सा ॥ १० ॥  
पुत्रीं दृष्टुं रहस्तासि-नेव देवगृहेऽगमत् ॥ दूरस्थाऽपि ततो मत्वा । तत्स्वरूपं तथाविधम् ॥ ११ ॥ दुःखक्रोधद्वयं प्राप्याऽऽ-गत्य  
राज्ञान्तिकेऽवदत् ॥ धिक् त्वां दुर्मतिकं सर्व-विरुद्धाऽकृत्यकारिणम् ॥ १२ ॥ ईदृगैव निजेऽपत्ये । चण्डाला अपि कुर्वते ॥ विड-



म्बितैवं मत्पुत्री । किं राजन्नन्धिताऽथ किम् ॥ १३ ॥ यथास्थिताऽर्थवादिन्या । कोऽनयाऽकारि दुर्नयः ॥ कर्मणा सर्वनिन्द्येनाऽ-  
नेन श्वभ्रे पतिष्यसि ॥१४॥ उदरे क्षुरिकां क्षिप्त्वा । मरिष्यामि त्वहं द्रुतं ॥ इत्युक्त्वा क्षुरिकां यावत् । क्षिपति सा निजोदरे ॥१५॥  
तावदुद्दाल्य तां भूपो । जगाद गृणु सुन्दरि ! ॥ क्रोधान्धेन मया तादृक् । कुकर्म विहितं तदा ॥ १६ ॥ सचिवोक्तैर्जनोक्तैश्च ।  
निन्दाक्रोशैः पदे पदे ॥ अनुत्प्लोऽधुना त्वस्मि । विशिष्य तु तवेरितैः ॥ १७ ॥ संशोध्य प्रातरानेष्ये । सुतां स्वां बहुमानतः ॥  
सञ्जयिष्यामि तन्नेत्रे । द्विधाप्यस्त्यौपधं हि मे ॥ १८ ॥ तां दास्यामि च कस्मैचि-द्वराय नृपसूनुवे ॥ स्यात्प्रमाणं न यत्कार्यं ।  
कोपराभस्य निमित्तम् ॥१९॥ राज्ञेत्याश्वासिताऽशेत । राज्ञी किञ्चित्समाहिता ॥ कथंचिन्निद्रया रात्रि-र्दुःखितायाः प्रयात्विति ॥२०॥

अथ सा ध्यामलीभूत-लोचना नृपनन्दना ॥ निन्दन्ती स्वार्जितं कर्म । विललापेति दुःखिता ॥ २१ ॥ विराधितः किं  
मयका जिनाधिपो । जितेन्द्रियो वा किमु गर्हितो गुरुः ॥ उपाद्रवं सङ्गमवज्ञयाऽथ किं । यदित्यभूवं धनदुःखभाजनम् ॥२२॥ हहा पितः!  
किं जनिताऽथ पालिता । त्वयाम्ब ! किं किञ्च मृता न शैशवे ॥ यदित्यथापं मुखधर्मवर्जितां । दशामिमां पूर्वकुतैः कृकर्मभिः ॥ २३ ॥  
भटा महान्तो भरतादयोऽप्यहो ! त्वयाभिभूत्यादिसुदुःखिताः कृताः ॥ न तैर्विधैः तृप्यसि यत्कृपोचिते । विडम्बनामित्यत्रलाजने न्यधाः ॥२४॥

विलपन्ती विभाव्यैवं । भिल्लस्तामुल्लसत्कृपः ॥ गिरिमालिन्यवाप्तौप-ध्यम्बुनाऽसञ्जयद् दृशौ ॥ २५ ॥ ततः सा जातनि-  
र्बाध-दिव्यनेत्रा मुदाऽवदत् ॥ अहो महाप्रभावोऽसि । कर्मणाऽनेन बल्लभ ! ॥ २६ ॥ दुःसाध्यमीदृशं यत्ना-दाराद्गैहिं सुरैरपि ॥  
दासीयं सौवशुश्रूपा-क्षमाऽकारि यदाभवम् ॥ २७ ॥ भिल्लो वभाण काष्ठार्थं । अमता गिरिमूर्द्धसु ॥ ज्यायःशबरवैद्यस्यो-पदेशेन  
महौपधी ॥ २८ ॥ अबबुद्धप्रभावेयं । लतागुल्मेपु कुत्रचित् ॥ प्राप्तोपलक्षिता चिह्नै-र्गृहीता च यथाविधि ॥ २९ ॥ गोपायिता

बहुकालं । फलवत्यधुना त्वभूत् ॥ विश्वाऽयगुणशालिन्या-स्तव लोचनदानतः ॥ ३० ॥ परं निःस्वः कुरूपोऽहं । कुलजातिगुणो-  
 ज्जितः ॥ महाभूपाङ्गजायास्ते । भद्रे नाऽर्हामि भर्तृताम् ॥ ३१ ॥ भिल्लो विटालयामि त्वां । रूपात्यप्सरसं कथं ॥ कथं पापमुपा-  
 र्जामि । मुधा कृत्वा च जन्म ते ॥ ३२ ॥ शिरीषसुकुमाराङ्गी न स्पृष्टाऽसि रवेः करैः ॥ त्वं वहसि कथं दारु-भारं दुर्गाद्रिमूर्द्धतः ॥ ३३ ॥  
 याहि तद्भूपतेः पार्श्वे । रोषः शान्तोऽस्य सम्भवी ॥ स हि तिष्ठति नाऽपत्ये । चिरं पित्रोरिति श्रुतिः ॥ ३४ ॥ जनापवादसंतप्तः ।  
 शमितश्च त्वदम्बया ॥ स गन्ता त्वद्वियोगार्तः । प्रमोदं तव दर्शनात् ॥ ३५ ॥ सस्नेहं क्षमयित्वा त्वां । कस्मैचिद् भूपसूनवे ॥  
 वराय चाऽनुरूपाय । दास्यति प्रथितोत्सवम् ॥ ३६ ॥ करग्रहणमात्रेण । परिणीतं पतिं तु मां ॥ मदाज्ञया चलन्त्यास्ते । न तु  
 दोषोऽस्ति कश्चन ॥ ३७ ॥ तदेहि नृपसन्नान्त-मुञ्चामि त्वां रहोऽधुना ॥ विजने राजमार्गे न । लज्जा केनाऽप्यदर्शनात् ॥ ३८ ॥  
 अहं च तत्र यास्यामि । यत्र कोऽपि न भोत्स्यते ॥ इति श्रुत्वा विखिन्ना सा । जगौ गद्गदया गिरा ॥ ३९ ॥

एवं किं भापसे स्वामिन् ! वज्राघातनिभं गिरः ॥ ३ श्रूयन्तेऽपि सतीभिर्न सतीत्वप्रतिलोमगाः ३ ॥ ४० ॥ सकृदेव प्रदीयन्ते कन्याः  
 सत्कुलसंभवाः ॥ पितृदत्तं न मुञ्चन्ति प्राणान्तेऽपि पतिं च ताः ॥ ४१ ॥ पतिस्त्वं मे गतिस्त्वं मे यादृशस्तादृशोऽपि तत् । शरणं  
 त्वद्वियुक्ताया यमो संयमोऽथवा ॥ ४२ ॥ एवामकर्ण्य तच्छीलस्नेहद्रुढिमभूद्गिरः । मायाभिल्लो जगौ स्निह्यन् । विस्मयानन्दमेदुरः ॥ ४३ ॥  
 यदि तच्चमिदं भद्रे ! खलु तन्मातुराशिपः । तुतुपुः कुलदेव्यश्च । पुण्यानि च जजागरुः ॥ ४४ ॥ कृत्रिमं भिल्लरूपं मे कारणेन कृतं  
 ह्यदः । पश्य स्वाभाविकं रूपं । दर्शयाम्यधुना तव ॥ ४५ ॥ इत्युक्त्वा स व्यधाद्रूपं । दिव्यं स्वाभाविकं निजं ॥ मुह्यन्ते येन देव्योऽपि

किं पुनर्मानुषस्त्रियः ॥ ४६ ॥ रत्नोद्योतेन तद्वीक्ष्य । सानन्दं यमवेदयत् ॥ कुमाररूपवत्तस्य नोपमानं जगत्यपि ॥ ४७ ॥ हर्ष-  
गद्गदमुचे सा किमतेन्नाटकं प्रिय ! ॥ विमोहयसि यन्मात्रं । नानारूपैः सुपर्ववत् ॥ ४८ ॥  
अभापिष्ट कुमारोऽथ । क्षत्रियस्याऽङ्गजोऽस्म्यहं ॥ कलाविज्ञानविद्यादि-पाठार्थं कौतुकादपि ॥ ४९ ॥ भ्राम्यन् विविधदेशेषु ।  
क्वाप्यध्यैपि कलागणं ॥ अथापमौपधीथापि । विचित्रमहिमान्विताः ॥ ५० ॥ आराद्धदेवतादत्त-पल्यङ्केन खगामिना ॥ पश्यन्  
गिरिपुरादीनि । प्राप्तं रत्नपुरेऽन्यदा ॥ ५१ ॥ पर्यणैषं पुरे तत्र । भूपजां रतिसुन्दरीं ॥ वसन् भूपार्षितावासे । नानाभोगसुखे-  
ऽरमे ॥ ५२ ॥ तद्वक्स्वप्नोपलम्भाच्च । तद्विधाताय तादृशं ॥ भोग्यं चेक्षितुमौपध्या । कृत्वा रूपमिहागमम् ॥ ५३ ॥ इत्यादिनिज-  
वृत्तान्त-माखणं तु यथायथं ॥ हर्षस्नेहवशादेप-स्तस्याः सर्वमजागदीत् ॥ ५४ ॥ तमाकर्ण्य नवानन्दो-ल्लसदङ्गी जगाद सा ॥  
प्रिय ! सत्यं मुनेर्जज्ञे । वचस्तद् ज्ञानवारिधेः ॥ ५५ ॥ यतोऽन्येद्युः पुरोद्याने । प्राप्तं ज्ञाननिधिं गुरुं ॥ दासीनिवेदितं नन्तुं । मदम्बाऽ-  
गान्मया सह ॥ ५६ ॥ नत्वा च देशनां तस्य । श्रुत्वाऽपृच्छन्मम प्रसूः ॥ भगवन् ! कर्मणा मेऽभू-त्केनचिन्नास्तिकः पतिः ॥ ५७ ॥  
अहं च मम पुत्री च । कुर्वहे धर्ममार्हतं । ततः कोऽस्याः पतिर्भावी । स्नेहो ह्यस्यामणुः पितुः ॥ ५८ ॥ मुनिर्जगाद पुत्री ते ।  
धर्मशीला सुलक्षणा ॥ भरतार्द्धपतेर्मान्या । महाराज्ञी भविष्यति ॥ ५९ ॥ पुनः पप्रच्छ माताऽथ । मेलिष्यति कथं नु सः ॥ मुनि-  
राख्यदिहोद्याने । चैत्यमस्त्यादिमार्हतः ॥ ६० ॥ चक्रेश्चर्याश्च तत्राऽस्ति । प्रतिमा तत्कृताऽर्चया ॥ देव्या संतुष्टया योगो । वरेणाऽस्याः  
करिष्यते ॥ ६१ ॥ श्रुत्वैतन्मुदिता चाम्बा । नत्वा तं गृहमागमत् ॥ तदादि चार्चते देवीं । भक्त्या चोपस्कैरैर्वरैः ॥ ६२ ॥ तन्मन्थे  
तुष्टयाऽदायि । भाग्यप्रेरितया मम ॥ स्वप्नोऽयं तत्त्वया स्वामिन् ! । योगोऽयमभवद्यतः ॥ ६३ ॥ निशम्यैवं कुमारोऽवक् । जैन-

धर्माऽनुरागतः ॥ साध्वभूदावयोः सर्वे । तथैव च भविष्यति ॥ ६४ ॥

यास्यावः साम्प्रतं स्थाने । केनाऽप्यनुपलक्षितौ ॥ ज्ञापयिष्यामि न खं च । विना ते पितृशिक्षणम् ॥ ६५ ॥ न शिक्ष-  
यितुमर्हामि । मन्तोः प्राप्तिं विना हि तं ॥ नाऽधुना स स्फुटः कश्चि-ल्लभ्यते यं स मन्यते ॥ ६६ ॥ तल्लब्ध्वाऽवसरे मन्तुं ।  
शिक्षयिष्यामि तं भृशं ॥ बोधयिष्याम्यर्हद्भर्मं । हरिष्ये चाऽस्य कौलताम् ॥ ६७ ॥ उपकारात्परं कृत्यं । नाऽऽस्ते यत्परमं सतां ॥  
परमो नोपकारोऽस्ति । धर्मदानात्परः पुनः ॥ ६८ ॥ ततो विघ्ननिवारिण्यां । महौषध्याऽनया प्रिये ! ॥ रक्ष्यमाणा क्षणं तिष्ठे-रिह  
सर्वभयोऽञ्जिता ॥ ६९ ॥ यावद्गोपायितं स्वस्य । पत्यङ्काभरणाद्यहं ॥ आनयामि त्वदर्हाश्च । दुकूलाइलकृतीः पुरात् ॥ ७० ॥

ओमित्युक्ते तथा सोऽथ । तां समर्प्य महौषधीं ॥ गत्वा पत्यङ्कमादाय । सालङ्कारः पुरेऽगमत् ॥ ७१ ॥ चतुष्के तत्र  
कस्याऽपि । महेभ्यस्याऽऽपणे गतः ॥ अयाचतेष्टमूल्येन । दुकूलाऽऽभरणानि तम् ॥ ७२ ॥ ततो रत्नस्वरूपेण । मूल्येनःद्विगुणेन  
सः ॥ वणिक् लोभाद्दौ तसै । दुकूलादि यथार्थितम् ॥ ७३ ॥ सर्वाङ्गालइकृतीश्चाऽपि । कारिताः स्वधूकृते ॥ नव्याः सर्वोत्तमाः  
सोऽदात् । किं हि द्रव्यान्न सिद्धयति ॥ ७४ ॥ ततस्तत्सर्वमांदायाऽऽगत्य देवकुले द्रुतं ॥ मुदितो मुदितां पत्नीं । कुमारः पर्यधा-  
पयत् ॥ ७५ ॥ पत्न्या सह क्षपां क्षिप्त्वा । पत्यङ्केसुखनिद्रया ॥ न्योम्ना चिचलिपुत्राङ्गे । मुहूर्त्ते स तयौच्यत ॥ ७६ ॥ यास्यावः  
क्वाऽधुना सोऽपि । जगौ रत्नपुरे पुरे ॥ यत्राऽस्ति त्वमिवाऽभीष्टां । पत्नी मे रतिसुन्दरी ॥ ७७ ॥

अथाऽभ्यघादियं स्वामिन् ! । विज्ञप्यं किञ्चिदस्ति मे ॥ अर्हं परोपकारैक-परस्य तव तत् गृणु ॥ ७८ ॥ कमलादिपुरीभूपः ।  
पुरेऽस्ति कमलप्रभः ॥ स च मे मातुलस्तस्याऽऽदिमां प्रीतिमती प्रिया ॥ ७९ ॥ जयसूरः सुतस्तस्याः । क्रूरो दुर्नयदुर्भगः ॥ अस्ति

कर्मवशात्किञ्चि-दामयाढ्योऽप्रियंवदः ॥ ८० ॥ परा भोगवतीत्यस्ति । सुरूपा सुभगा प्रिया ॥ साऽतिभक्ताऽत्यभीष्टा च । मन्मा-  
तुश्चारुभाषिणी ॥ ८१ ॥ तस्या विजयसूरश्च । पुत्रोऽस्ति सुभगोत्तमः ॥ ओजस्वी विनयी दाता । तन्मातुश्चाऽतिवल्लभः ॥ ८२ ॥  
आस्ते चैकाऽनुजा तस्य । स्वसा कमलसुन्दरी ॥ वयोरूपकलाधर्मै-र्मत्समा निस्समा गुणैः ॥ ८३ ॥

अन्यदा च नृपोऽप्राक्षी-त्कञ्चिन्नैमित्तिकोत्तमं ॥ राज्याहं वद मे पुत्रं । सोऽवदद्गुणिनं लघुम् ॥ ८४ ॥ निशम्यैवं मुदा  
राजा । सत्कृत्य विससर्ज तं ॥ श्रुत्वा कुतोऽपि तत्प्रीति-मती त्वेवमचिन्तयत् ॥ ८५ ॥ सञ्जे भोगवतीपुत्रे । सति सर्वगुणाऽन्विते ॥  
रोगिणो मम पुत्रस्य । राज्यस्याऽऽशाप्यसंभवा ॥ ८६ ॥ अविनीते पुराऽप्यस्मि-न्नल्पस्नेहं मनः पितुः ॥ नैमित्तिकवचोऽप्यासीत् ।  
क्षारक्षेपोपमं व्रणे ॥ ८७ ॥ नरेन्द्रोऽयं तु धर्मिष्ठो-ऽवसरे प्रव्रजिष्यति ॥ नाऽहं प्रव्रजितुं शक्ता । तादृक्शक्त्याद्यभावतः ॥ ८८ ॥  
सापत्न्यं राज्यक्रद्धीद्धं । दुःस्थं च तनयं निजं ॥ पश्यन्त्या मे तदा चित्ते । कीदृशी भविता धृतिः ॥ ८९ ॥ सपत्न्याः सुतमेतं  
त-त्स्वस्रनो राज्यविघ्नदं ॥ हन्मि केनाऽप्युपायेन । विपक्षं व्यङ्ग्यामि वा ॥ ९० ॥ मोहान्धा सा ततः काञ्चि-दारराघ कपालिनीं ॥  
पापां तदिष्टदानाद्यै-श्चूर्णयोगादिवेदिनीं ॥ ९१ ॥ तुष्टा साऽन्येद्युराचष्ट । सखि ! मत्तः किमिच्छसि ॥ यतः प्रीणासि मामेवं ।  
येनाऽर्थो वद तं ददे ॥ ९२ ॥ राज्ञी जगाद यद्येवं । मत्पुत्रस्य तदोद्धर ॥ सपत्नीपुत्रशल्यं द्राक् । साऽजल्पदिदमल्पकम् ॥ ९३ ॥  
जग्धं यत्कुरुते स्तम्भं । १करांघ्रीणां गृहाण तत् ॥ चूर्णं देयाश्च भोज्यान्त-वैरिणः स्वार्थसिद्धये ॥ ९४ ॥ प्रसादं साऽथ मन्वाना ।  
हृष्टा राज्ञी तदग्रहीत् ॥ सत्कृता च तया साऽपि । मुदिताऽगात्कपालिनी ॥ ९५ ॥ तदाद्यथ सपत्न्यां सा । मायया तत्सुतेऽपि

च ॥ विश्वासाय तयोः स्नेहं । दर्शयत्याधिकाधिकम् ॥ ९६ ॥

अन्येद्युः पर्वणि काऽपि । न्यमन्त्रि स्वगृहे तथा ॥ राज्ञी भोगवती पुत्र-युता स्नेहकिरा गिरा ॥ ९७ ॥ विश्वस्ता सरला  
प्राप्ता । तद्गृहं भोजनाय सा ॥ हैममासनमध्यास्ते । तद्वदेव सुतोऽपि च ॥ ९८ ॥ महागौरवभक्तिभ्यां । राज्ञी प्रीतिमती तयोः ॥  
विधिवत्सर्वकृत्यानि । भोजनाहार्हाणि कुर्वती ॥ ९९ ॥ पर्यवेपयदेतस्या । मोदकान्मोदिताशयान् ॥ कृतान् कपालिनीदत्त-चूर्णमि-  
श्रान् सुतस्य च ॥ १०० ॥ तान् परां च सुधास्वादां । भुक्त्वा रसवतीभिर्मा ॥ सत्कृतौ <sup>१</sup>वस्त्रभूषाद्यै-विविधैर्गृहमीयतुः ॥ १ ॥  
ततो विजयसुरस्य । कुमारस्य शनैः शनैः ॥ स्तम्भोऽभूत्पाणिपादस्य । तन्चूर्णस्याऽनुभावतः ॥ २ ॥ कर्तुं किञ्चिन्न पाणिभ्यां ।  
पादाभ्यां चलितुं न च ॥ मनागपि स शक्नोति । कटरे कर्मणां गतिः ॥ ३ ॥ स तन्माता नरेन्द्रश्च । भेजुव्याकुलतां ततः ॥  
विविधांश्च प्रतीकारान् । वैद्यादिभिरचीकरन् ॥ ४ ॥ विना प्रीतिमतीमेकां । सर्वाश्चिखिदिरे प्रजाः ॥ स्वस्वविज्ञोदितायोप-चारायो-  
पाक्रमन्त च ॥ ५ ॥ कृतैर्मान्त्रिकवैद्याद्यै-रुपचारैरनेकधा ॥ न च तस्य गुणः कोऽपि । जज्ञे कर्मवशो हि सः ॥ ६ ॥ कुमारः  
पितरौ चाऽस्य । प्रीतिमत्यां च शाङ्किताः ॥ तद्भोजनानुजातत्वा-चेष्टितैरपि तादृशैः ॥ ७ ॥

अथ तद्विषयेऽप्राक्षी-त्कञ्चिन्नैमित्तिकं नृपः ॥ व्याहारीत्स कृतं नार्या । दोषं तं दुष्टचूर्णजम् ॥ ८ ॥ दिव्यौषध्यनुभावेन ।  
भाविन्यस्य नीरोगता ॥ असाध्यता ह्यपि प्राय । इतरैरौषधादिभिः ॥ ९ ॥ युग्मम् ॥ तं सत्कृत्य विसृज्याऽथ । नृपो दासीनिवे-  
दितं ॥ प्रीतिमत्याः कपालिन्या । सह सङ्गं निबुध्य च ॥ १० ॥ नरैः कपालिनीं तां चाऽऽ-कार्यं वाढमताडयत् ॥ ततः सम्यक्

तयाऽऽख्यायि । राश्यै चूर्णाऽर्पणादि तत् ॥११॥ युग्मम् ॥ धिक्कृत्य स तदा प्रीति-मतीं क्रोधान्नृपस्ततः ॥ निरवासयद्देषाऽपि ।  
दुःखिताऽगात्पितुर्गृहम् ॥ १२ ॥ तत्राऽपि सहते लोक-धिकारान् विविधानियं ॥ भृशं कटुफलं घोरं । पापं ह्यत्र परत्र च ॥१३॥  
स्पृहयन् यदधान्यऽधीः सृजे-द्धनभोगादि तदश्रुते न वा ॥ यदि वा चपलं च पापजा । इह चाऽमुत्र च यातना ध्रुवाः ॥ १४ ॥

अथो भूपतितद्वर्ग्य-पौरा निजगदुमिथः ॥ अहो दौष्ट्यं हृदः स्त्रीणां । साहसिक्यमहो महत् ॥१५॥ धिग्धिगौहिकसौख्याऽणु  
ः पापजन्तवः ॥ कुर्वते कर्म तद्येन । लभन्ते नरकव्यथाः ॥ १६ ॥ युग्मम् ॥ अथ देशान्तरात्काश्चि-त्तादृगायाति कर्हिचित् ॥  
उल्लाघयति यः पुत्रं । ममेमं पुरुषोत्तमः ॥१७॥ एवमालोच्य यः काश्चि-त्पटुयत्यङ्गजं निजं ॥ ददेऽस्मै सह देशेन । कर्नी कमल-  
सुन्दरीम् ॥ १८ ॥ इति भूपः प्रतिज्ञां स्वां । पटहेनोदघोपयत् ॥ वाद्यते सर्वतश्चैषः । पक्षे पक्षे ज्यहं ज्यहम् ॥ १९ ॥ त्रिभिर्विंशे-  
पकं ॥ वृत्तान्तश्चाऽन्यदा प्रेम्णा । मातुलाऽऽहूतया मया ॥ बुबुधे स्थितया मातृ-कुलाऽऽवासेऽखिलोऽप्ययम् ॥ २० ॥

मया सहैकपत्यं च । प्रीत्या कमलसुन्दरी ॥ ऐहिष्ट भ्रातृदुःखात्तु । न किञ्चन तदाऽवदत् ॥ २१ ॥ ततस्तत्र पुरे गत्वा ।  
भ्रातुरुल्लाघनान्ममा ॥ [सर्वलोक] सार्वलौक्ययुतं मातृ-पक्षं स्वामिन् सुखाकुरा ॥२२॥ सामर्थ्यमत्राऽपि तु निश्चिनोमि । तवेश मल्लोचन-  
दानशक्त्या ॥ तदस्ति विश्व किमु वस्तु किञ्चित् । कल्पद्रुमो यद्ददितुं न शक्तः ॥२३॥ तवेहमानस्य परोपकारं । ह्येकं स भावी परमः  
प्रियैव ॥ अयं कुमारो नयधर्मशीलः । सुखी सुखं प्रापयिता प्रजा यत् ॥ २४ ॥ श्रुत्वेति पत्न्या गदितं कुमार-स्तस्मिन्पुरेऽयं गमनं  
प्रपेदे ॥ तथा प्रियाऽऽप्त्या स परीक्ष्य भाग्यं । निजं जयश्रीद्वमवाप्तहर्षः ॥ २५ ॥

इतितपापक्षपूज्यश्रीदेवसुन्दरस्ररि० श्रीज्ञानसागरस्ररि० शिष्य श्रीसोमसुन्दरस्ररिपट्टभृद्गच्छाधिराजश्रीमुनिसुन्दरस्ररिविरचिते श्रीजया-

नन्दराजर्षिकेवलचरित्रे जयश्रयङ्के श्रीजयानन्दकुमारस्य देशान्तरचर्यायां गङ्गदत्तपरिव्राजकोपकार-मलयमालक्षेत्रपालजय-तदर्पितसम-  
हिममहौषधीपञ्चकप्राप्ति-तत्पूर्वमन्त्रिभवपत्नीद्वयजीवरतिसुन्दरीविजयसुन्दरीमहाऽवदातसोत्सवपाणिग्रहण-लक्ष्मीपुञ्जदृष्टान्त-तृतीयव्र-  
तपालनफलदर्शन-कमलसुन्दरीकरग्रहणप्रस्तावनादिवर्णनो नामाऽष्टमः सर्गः समाप्तः श्रीरस्तु ॥ ग्रन्थाग्रं ९४२ ॥

## ॥ अथ नवमः सर्गः प्रारभ्यते ॥

यः प्रत्यूहसमूहमांहसमतिव्यूहैः सहाऽपोहति । प्रीतिं प्रापयते परामभिमतश्रेणिप्रदानैः समं ॥  
सौभाग्याऽभ्युदयैश्च सार्द्धमधिकां दत्तेऽत्र नीरोगतां । विश्वे पार्श्वजिनेशितुः स महिमा निर्मातु वः संपदः ॥१॥  
अथ स श्रीजयानन्द-कुमारः प्रियया सह ॥ व्योम्ना पल्यङ्कमारुह्याऽ-गात्पुरे कमलात्पुरे ॥ २ ॥ पल्यङ्कं काऽपि सङ्क्षोप्य ।  
तत्रोद्याने धियां निधिः ॥ चक्रे स शबरं रूपं । दर्शनीयं मनाग्-निजम् ॥ ३ ॥ प्रियां च शबरीरूपां । दर्शनीयां चकार सः ॥  
कुतश्चिन्मेलिताऽनेकौ-पधिग्रन्थि स्फुटां दधत् ॥ ४ ॥ प्राविक्षत्सदलङ्कारो । दुकूलाभरणेद्वया ॥ पुरेऽस्मिन् प्रियया सार्द्धं । तत्पुर-  
द्वर्या सविस्मयः ॥ ५ ॥ महेभ्यस्याऽथ कस्याऽपि । विशालं वीक्ष्य मन्दिरं ॥ भाटकेन स वासार्थं । ययाचे चित्रशालिकाम् ॥६॥  
महेभ्यः साह कस्त्वं भोः । कुतश्चागात्पुरादथ ॥ सोऽवादीतशबरोऽस्म्येष । वैद्यः सर्वौषधादिवित् ॥ ७ ॥ कौतुकी सप्रियो भ्राम्य-  
न्नानादेशान्तरेष्वथं ॥ सश्रीकेऽस्मिन् पुरे वस्तुं । याचे जातरुचिः पदम् ॥ ८ ॥ शुकुद्धोऽवादीद्गृहेशोऽथ । याहि रे भिल्लपाटकं ॥  
भिल्लो ह्यशुचिरज्ञातो । मद्गृहे प्राविशः कथम् ? ॥ ९ ॥ लक्षार्धं भाटकेऽथाऽदात् । तस्मै रत्नं स लीलया ॥ स्थास्यामि दिवसान्



स्वल्पा-नेवाऽत्राऽहमिति ब्रुवन् ॥ १० ॥ ततः सविस्मयाऽऽनन्दो । गृहनाथोऽप्यचिन्तयत् ॥ किमयं धनदः साक्षा-द्विद्याभृत्किं  
शक्तिश्वरः ॥ ११ ॥ ईदृशी दानलीला हि । न क्वाऽप्यन्यत्र दृश्यते ॥ सगौरवमथाऽवादीद् । भिल्लराजं वणिग्वरः ॥ १२ ॥ गृहाण  
मद्गृहे स्वैरं । चित्रशालां मनोहरां ॥ शुचयो हि शुण्डेष्वेव । जातौ शुच्यशुची न तु ॥ १३ ॥ ततः स चित्रशालायां । सप्रियोऽ-  
स्थाद्यथासुखं ॥ गृहस्योपस्करं चाऽस्मै ॥ सर्वं रत्नैर्वणिग् ददौ ॥ १४ ॥

अथ तत्र वसन् रत्नैः । पूर्यमाणमनोरथः ॥ मनोऽनुकूलया पत्न्या । नव्यया स्नेहसारया ॥ १५ ॥ रूपातिरम्भया साकं ।  
भुङ्क्ते भोगान् महेन्द्रवत् ॥ दिव्यौषध्यादिभिर्लोकैः । विविधानामयान् हरन् ॥ १६ ॥ स्वस्मिन् शवरवैद्यत्वं । ख्यापयन् प्रियया  
सह ॥ अगृह्णन् किमपि प्रौढो-पकारेषु कृतेष्वपि ॥ १७ ॥ स्वयं पत्न्या च वीणादि । वादयन् गाययन्नपि ॥ गायकेभ्योऽपि  
गीतानि । शृण्वन् श्रुतिसुधामिव ॥ १८ ॥ नर्तयंश्च नटीवृन्दं । ददद्दानान्यनर्गलं ॥ शवरवैश्रवणेति-कृताहो मुदितैर्जनैः ॥ १९ ॥  
पौराणामितरेषां च । चित्रकृच्चरितैर्निजैः ॥ तन्नाम्ना ख्यातिमान् स्वैरं । सर्वत्र विलसत्यपि ॥ २० ॥ यद्भिरर्थतः कुलकं ॥

अन्यदा तत्पुरोद्याने । भरतेश्वरनिर्मितान् ॥ आर्यवेदान् बहूँश्छात्रान् । पाठयन्तं द्विजोत्तमम् ॥ २१ ॥ दृष्ट्वा कश्चिन्महाप्रज्ञ-  
स्तानध्येतुमियेष सः ॥ विप्ररूपं विना वेदा-ध्ययनं नेत्यचिन्तयत् ॥ २२ ॥ युग्मम् ॥ ततोऽन्येद्युर्मिषं किञ्चित् । कृत्वाऽऽपृच्छय  
गृहाधिपं ॥ दत्त्वा चोपस्करं तस्मै । सप्रियो निशि निर्ययौ ॥ २३ ॥ स्थित्वोद्याने च तां रात्रिं । प्रातः स्वं विप्ररूपिणं ॥ प्रियां  
च ब्राह्मणीरूपां । हेतुमुक्त्वा चकार सः ॥ २४ ॥ ततो मध्यमरूपौ तौ । सालङ्कारौ सयौवनौ ॥ प्रविश्य तत्पुरस्याऽन्तः । कस्याऽपि

वणिजो गृहे ॥ २५ ॥ पूर्ववद्रत्नदानेन । प्रीतेन भृशसुन्दरे ॥ भाटकेनाऽर्पिते तेन । सोपस्करमतिष्ठताम् ॥ २६ ॥ युग्मम् ॥ सुपरी-  
 स्य भुजिष्यादीन् । कृत्वा निजपरिच्छदे ॥ स्थापयन् दयितां वृद्ध-विज्ञस्त्रीरक्षितां गृहे ॥ २७ ॥ सम्पूज्य रत्नदानेनो-पाध्याया-  
 द्विनयी ततः ॥ अधीते विधिना वेदा-स्त्रीतिधर्मप्रकाशकान् ॥ २८ ॥ भाग्यात्पदानुसारिण्या । प्रज्ञयाऽल्पैरपि द्युभिः ॥ सोऽर्घ्यैष्ट  
 सकलान् वेदान् । सर्वच्छात्रप्रशंसितः ॥ २९ ॥ अर्चित्वा च महादानै-र्गुरुं छात्रान् प्रमोघ च ॥ प्राप्तो गेहे महाभोगान् । प्राग्वद्-  
 भुङ्क्ते यथारुचि ॥ ३० ॥ स्थापयन् ब्रह्मवैद्यत्व-मुपकुर्वन् जनव्रजं ॥ पूर्ववद्गीतनाट्याद्यै । रमते श्रीपथादिषु ॥ ३१ ॥ मेजे  
 ख्यातिं पुरे चाऽस्मिन् । ब्रह्मवैश्रवणेति सः ॥ रैरत्नादिमहादान-प्रीतार्थिप्रथिताह्वयः ॥ ३२ ॥ पटहं वाद्यमानं स । शृण्वानोऽप्यु-  
 पभूषति ॥ स्वस्मिन् राज्यकनीलोभा-शङ्कोत्पत्तिभियैति न ॥ ३३ ॥ अयं सुरः किं स हि नैव भूस्पृक् । किमाश्विनेयः स हि  
 नैकचारी ॥ किं वा नृधर्मा स पुनः कुबेरः । कोऽयं ततो ह्यद्भुतभागधेयः ॥ ३४ ॥ भैषज्यं दानलीला च । सर्वे चाऽस्मिन् कला-  
 गुणाः ॥ सन्ति येऽन्यत्र ते क्त्वाऽपि । न दृष्टा नैव च श्रुताः ॥ ३५ ॥ पूर्वं त्वीदृग्गुणो दृष्टः । शबरो नेक्ष्यतेऽधुना ॥ तद्रूपान्तरमृ-  
 च्छक्त्या । किमन्योऽयं स एव वा ॥ ३६ ॥ एवं विकल्प्यमानोऽयं । सर्वतः सर्वनागरैः कश्चित्क्रीडापदं पीठं । श्रीपथेऽध्यास्त  
 सोऽन्यदा ॥ ३७ ॥ कौतुकाद्वादयन् वीणां । गायन्मित्रैः समं मुदा ॥ पौरश्रुतिसुधावर्षं । कुर्वाणो यावदस्ति सः ॥ ३८ ॥ दासी-  
 ष्टन्दगता कुब्जा । दास्येका तावदागमत् ॥ तत्र गीतरसाकृष्टा । तस्थौ नीरार्थमियूती ॥ ३९ ॥

वीक्ष्याऽप्राक्षीत्स विप्रस्तां । काऽसि त्वं साप्यरंरणीत् ॥ भोगवत्या महाराइया । दास्यस्मि स जगावथ ॥ ४० ॥ किं रे कुब्जाऽसि

साऽराणी-द्वातदोषेण सोऽभणत् ॥ पुरेऽत्राऽपि न केनाऽपि । हले किं नु चिकित्सिता ॥ ४१ ॥ साभाणीद्बहुभिर्विज्ञै-र्बहुधाऽस्मि  
चिकित्सिता ॥ परं भवादृशः कोऽपि । नाऽमिलन्मन्दभाग्यतः ॥ ४२ ॥ ततः स्वाभ्यर्णमाकार्य । तां स्नसाजालमर्मसु ॥ आहत्या-  
हृत्य नैपुण्या-न्मुष्टिभिर्द्रागसञ्जयत् ॥ ४३ ॥ ततः सा सरलीभूता । मुदिता तमवावचीत् ॥ कोऽप्यलक्ष्यस्वरूपोऽसि । पौरभाग्या-  
दिहागतः ॥ ४४ ॥ मत्वेकेनाऽपि देवानां । सुसाध्यं पाटवं हरिः ॥ प्रैपीदुपचिकीः पृथ्व्या-स्त्वामिहैकं नु दत्तयोः ॥ ४५ ॥ तदेहि  
नृपतेर्गेहं । तत्सुतं पटय द्रुतं ॥ भव भूपकुलाऽभ्यर्च्यः । पौरैस्त्वर्च्यः पुराऽप्यसि ॥ ४६ ॥ सोऽवदद्याहि हंजे ! त्वं । नाऽर्थो राजकुलेन  
मे ॥ राज्यभ्यर्णमगात्तूर्णं । सा ततो विस्मृतोदका ॥ ४७ ॥ तां वीक्ष्याऽरंणीद्राज्ञी । काऽसि त्वं साप्यवंमणीत् । किं स्वामिनि न  
जानासि । तव दास्यस्मि कुब्जिका ॥ ४८ ॥ विस्मिता साऽवदद्राज्ञी । किमरे ऋजिमा ? तव ॥ साऽप्यभाणीदिमां मेऽदाद् । ब्रह्म-  
वैश्रवणो भिषक् ॥ ४९ ॥ स कुत्राऽस्तीति राज्योक्ते । श्रीपथेऽस्तीति साऽवदत् ॥ राज्यवाच स शक्नोति । पुत्रं पटयितुं न वा ॥ ५० ॥  
दास्यवादीन्न सामर्थ्यं तद्विश्वेऽप्यस्य यन्न हि ॥ ततो गत्वा द्रुतं राज्ञी । भूभुजे तन्न्यवेदयत् ॥ ५१ ॥

राजाऽप्याजूहवत्तं द्राग् । मुदितः प्रेष्य धीसखान् ॥ सोऽपि तैर्बहुमानेनाऽऽकारितो भूपसंसदि ॥ ५२ ॥ औषधीग्रन्थियुग  
यज्ञो-पवीतादिद्विजांकभृत् ॥ आगत्य नरनाथाय । ददावित्याशिपं मुदा ॥ ५३ ॥ तथाहि-भुञ्जानो हितमितपक्वमेव सात्म्यात् ।  
कुर्वाणः श्रममुषसीह वामशायी ॥ स्त्रीसेवानिलमलमूत्रशल्यमुज्झन् । त्वं नेतर्गदगणवज्जयाऽरिचक्रम् ॥ ५४ ॥ आशि-  
पाऽपीति भैषज्य-तत्त्वोक्त्या भिषजां वरं ॥ मत्वा तं बहुमानेना-ऽध्यासयत्कनकासनम् ॥ ५५ ॥ अप्राक्षीद्भद्र ! कोऽसि त्वं कुतश्चागा धियां-  
निधे ! ॥ स्ववासाञ्जनताभाग्यैः । किं सुखाकुरूपे पुरम् ॥ ५६ ॥ सोऽप्यवोचद् द्विजन्माऽस्मि । गिरिपल्ल्यां वसन्नहं ॥ तातवै-

घोपदेशेन । जानामि विविधौषधीः ॥ ५७ ॥ सुचिरं तत्कृते भ्रान्त्या । नानागिरिवनादिषु ॥ उपलक्ष्य च ताः सम्यक् । नैकाः  
 १संगृहिता मया ॥ ५८ ॥ ताभिरुल्लाघयन् लोकान् । परोपकृतिकौतुकी ॥ पुरग्रामादिषु भ्राम्य-त्राऽऽगां स्वर्जयिष्यि ॥ ५९ ॥  
 अथोचे तं नृपः साधो ! । परोपकृतिकौतुकी ॥ इत्युक्तं यच्चयेदानीं । तद्वि सत्यापय द्रुतम् ॥ ६० ॥ अस्ति पुत्रस्य मे गात्र-  
 सङ्कोचात्मा महामयः ॥ निजौषधादिसामर्थ्या-त्तं साधोऽपनय द्रुतम् ॥ ६१ ॥ आकृत्या च प्रकृत्या च । गिरा च त्वां महाशय ! ॥  
 मन्ये विश्वोपकारैक-निष्ठनिःशेषशक्तिकम् ॥ ६२ ॥ व्याजहार द्विजः सोऽथ । दर्शय स्वाङ्गं नृप ! ॥ साध्यं चेदाऽऽमयं जाने ।  
 तदा प्रतिकरोमि तम् ॥ ६३ ॥ सह तेन ततो भूभृ-द्भत्याऽमात्यादिसंयुतः ॥ अदीदृशत् पुत्रं स्वं । भिषजा तेन तादृशम् ॥ ६४ ॥  
 मायाधिप्रोऽवदद्राज-नामयो विषमो ह्ययं ॥ केवलैर्नापधैः साध्यो । [मन्त्रेणार्पितचूर्णजः] मन्त्रौजायितचूर्णजः ॥ ६५ ॥ व्यपनेष्ये ततो  
 मन्त्रैरौषधैश्च प्रयत्नतः ॥ आनाययत् विचित्रं त-न्मंत्रपूजाद्युपस्करम् ॥ ६६ ॥ राज्ञाऽप्यानायिते तस्मिन् । विज्ञायाऽऽडम्बरार्हतां ॥  
 जवुन्यन्तरितो भूत्वा । दूरयित्वा मनाग् जनान् ॥ ६७ ॥ मण्डलं विपुलं कृत्वा । चन्दनैर्दीपिताऽनले ॥ ॐ नमो अर्हते ॐ  
 ही-सिद्धभ्यश्च नमो वपद् ॥ ६८ ॥

इत्याद्युचारयन्मन्त्रान् । ध्यानमुद्रासनादियुक् ॥ कर्पूरागुरुपुष्पाद्यै-र्होमं कुर्वन् बलिं क्षिपन् ॥ ६९ ॥ संस्थाप्य मण्डलासत्तौ ।  
 सोपष्टम्भं नृपाङ्गजं ॥ महौषध्यम्बुधाराभिः । सेकं सेकमसञ्जयत् ॥ ७० ॥ अपनीते च नेपथ्ये । यावदायाति पार्थिवः ॥ कुमार-  
 स्तावदुत्थाय । नमश्चक्रे पितुः पदौ ॥ ७१ ॥ गाढमालिङ्ग्य सस्नेहं । सुतं तं च भिषग्वरं ॥ कनकासनमध्यास्त । सह ताभ्यां

साऽराणी-द्रातदोषेण सोऽभणत् ॥ पुरेऽत्राऽपि न केनाऽपि । हले किं नु चिकित्सिता ॥ ४१ ॥ साभाणीद्वहुभिर्विज्ञै-र्बहुधाऽस्मि  
चिकित्सिता ॥ परं भवादृशः कोऽपि । नाऽमिलन्मन्दभाग्यतः ॥ ४२ ॥ ततः स्वाभ्यर्णमाकार्य । तां स्नसाजालमर्मसु ॥ आहत्या-  
हत्य नैपुण्या-न्मुष्टिभिर्द्रागसञ्जयत् ॥ ४३ ॥ ततः सा सरलीभूता । मुदिता तमवावचीत् ॥ कोऽप्यलक्ष्यस्वरूपोऽसि । पौरभाग्या-  
दिहागतः ॥ ४४ ॥ मत्वेकेनाऽपि देवानां । सुसाध्यं पाटवं हरिः ॥ प्रैपीदुपचिकीः पृथ्व्या-स्त्वामिहैकं नु दत्तयोः ॥ ४५ ॥ तदेहि  
नृपतेर्गेहं । तत्सुतं पटय द्रुतं ॥ भव भूपकुलाऽभ्यर्च्यः । पौरैस्त्वर्च्यः पुराऽप्यसि ॥ ४६ ॥ सोऽवदद्याहि हंजे ! त्वं । नाऽर्थो राजकुलेन  
मे ॥ राज्यभ्यर्णमगात्तूर्णं । सा ततो विस्मृतोदका ॥ ४७ ॥ तां वीक्ष्याऽरंणीद्राज्ञी । काऽसि त्वं साप्यवंभणीत् । किं स्वामिनि न  
जानासि । तव दास्यस्मि कुब्जिका ॥ ४८ ॥ विस्मिता साऽवदद्राज्ञी । किमरे ऋजिमा ? तव ॥ साऽप्यभाणीदिमां मेऽदाद् । ब्रह्म-  
वैश्रवणो भिषक् ॥ ४९ ॥ स कुत्राऽस्तीति राज्योक्ते । श्रीपथेऽस्तीति साऽवदत् ॥ राज्यवाच स शक्नोति । पुत्रं पटयितुं न वा ॥ ५० ॥  
दास्यवादीन्न सामर्थ्यं तद्विश्वेऽप्यस्य यन्न हि ॥ ततो गत्वा द्रुतं राज्ञी । भूभुजे तन्न्यवेदयत् ॥ ५१ ॥

राजाऽप्याजूहवत्तं द्राग् । मुदितः प्रेष्य धीसखान् ॥ सोऽपि तैर्बहुमानेनाऽऽकारितो भूपसंसदि ॥ ५२ ॥ औषधीग्रन्थियुग  
यज्ञो-पवीतादिद्विजांकभृत् ॥ आगत्य नरनाथाय । ददावित्याशिषं मुदा ॥ ५३ ॥ तथाहि-भुञ्जानो हितमितपक्वमेव सात्म्यात् ।  
कुर्वाणः श्रममुषसीह वामशायी ॥ स्त्रीसेवानिलमलमूत्रशल्यमुज्झन् । त्वं नेतर्गदगणवज्जयाऽरिचक्रम् ॥ ५४ ॥ आशि-  
षाऽपीति भैषज्य-तत्त्वोक्त्या भिषजां वरं ॥ मत्वा तं बहुमानेना-ऽध्यासयत्कनकासनम् ॥ ५५ ॥ अप्राक्षीद्भद्र ! कोऽसि त्वं कुतश्चागा धियां-  
निधे ! ॥ स्ववासाजनताभाग्यैः । किं सुखाकुरूपे पुरम् ॥ ५६ ॥ सोऽप्यवोचद् द्विजन्माऽस्मि । गिरिपल्ल्यां वसन्नहं ॥ तातवै-

घोपदेशेन । जानामि विविधौषधीः ॥ ५७ ॥ सुचिरं तत्कृते भ्रान्त्या । नानागिरिवनादिषु ॥ उपलक्ष्य च ताः सम्यक् । नैकाः  
 संगृहिता मया ॥ ५८ ॥ ताभिरुल्लाघयन् लोकान् । परोपकृतिकौतुकी ॥ पुरग्रामादिषु भ्राम्य-न्नत्राऽऽगां स्वर्जयिश्चियि ॥ ५९ ॥  
 अथोचे तं नृपः साधो ! । परोपकृतिकौतुकी ॥ इत्युक्तं यच्चयेदानीं । तद्धि सत्यापय द्रुतम् ॥ ६० ॥ अस्ति पुत्रस्य मे गात्र-  
 सङ्कोचात्मा महामयः ॥ निजौषधादिसामर्थ्या-त्तं साधोऽपनय द्रुतम् ॥ ६१ ॥ आकृत्या च प्रकृत्या च । गिरा च त्वां महाशय ! ॥  
 मन्ये विश्वोपकारैक-निष्ठनिःशेषशक्तिकम् ॥ ६२ ॥ व्याजहार द्विजः सोऽथ । दर्शय स्वाङ्गं नृप ! ॥ साध्यं चेदाऽऽमयं जाने ।  
 तदा प्रतिकरोमि तम् ॥ ६३ ॥ सह तेन ततो भूमृ-द्रत्वाऽऽमात्यादिसंयुतः ॥ अदीदृशत पुत्रं स्वं । भिषजा तेन तादृशम् ॥ ६४ ॥  
 मायाविप्रोऽवदद्राज-न्नामयो विपमो ह्ययं ॥ केवलैर्नौषधैः साध्यो । [मन्त्रेणार्पितचूर्णजः] मन्त्रौजायितचूर्णजः ॥ ६५ ॥ व्यपनेष्ये ततो  
 मन्त्रैरौषधैश्च प्रयत्नतः ॥ आनाययत् विचित्रं त-न्मन्त्रपूजाद्युपस्करम् ॥ ६६ ॥ राज्ञाऽप्यानायिते तस्मिन् । विज्ञायाऽऽडम्बरार्हतां ॥  
 जवुन्यन्तारितो भूत्वा । दूरयित्वा मनाग् जनान् ॥ ६७ ॥ मण्डलं विपुलं कृत्वा । चन्दनैर्दीपिताऽनले ॥ ॐ नमो अर्हते ॐ  
 ही-सिद्धभ्यश्च नमो वषट् ॥ ६८ ॥

इत्याद्युचारयन्मन्त्रान् । ध्यानमुद्रासनादियुक् ॥ कर्पूरागुरुपुष्पाद्यै-र्होमं कुर्वन् बलिं क्षिपन् ॥ ६९ ॥ संस्थाप्य मण्डलासत्तौ ।  
 सोपष्टम्भं नृपाङ्गं ॥ महौषध्यम्बुधाराभिः । सेकं सेकमसञ्जयत् ॥ ७० ॥ अपनीते च नेषथ्ये । यावदायाति पार्थिवः ॥ कुमार-  
 स्तावदुत्थाय । नमश्चक्रे पितुः पदौ ॥ ७१ ॥ गाढमालिङ्ग्य सस्नेहं । सुतं तं च भिषग्वरं ॥ कनकासनमध्यास्त । सह ताभ्यां

महीपतिः ॥ ७२ ॥ सचिवादिपरीवारो-ऽप्याययौ प्रमदाऽऽकुलः ॥ आतोद्यानि विचित्राणि । निनेदुर्नादिताम्बरम् ॥ ७३ ॥ अगा-  
यन् गायनाः प्रोचैः । पेटुर्मङ्गलपाठकाः ॥ जगुर्मङ्गलगीतानि । सानन्दाः सर्वतः स्त्रियः ॥ ७४ ॥ हर्षोत्कर्षाद्व्यधान्माता । सुतस्य  
न्युञ्छनान्यथ ॥ अन्या अपि व्यधू राश्यो । वर्द्धापनमहोत्सवम् ॥ ७५ ॥ हर्षाद्वयमयो भूपो । मायाविप्रमथाऽवदत् ॥ अहो भाग्य-  
भरोऽस्माकं । येनाऽसि मिलितोऽधुना ॥ ७६ ॥ अहो ते मन्त्रवादित्व-महो समहिमौषधी ॥ अहो परोपकारित्व-महो सुभगता  
गिराम् ॥ ७७ ॥ सर्वराज्यप्रदानेऽपि । भवामस्तव नाऽनृणाः ॥ दद्मस्तथाऽपि शक्त्यर्ह । प्रीता द्विजपते ! वयम् ॥ ७८ ॥ गृहाण दे-  
शमेकं त-द्यथारुचि नरोत्तम ! ॥ इत्युक्त्वा भूपतिर्यावत् । सचिवाद्याः परेऽपि च ॥ ७९ ॥ रत्नालङ्कारवस्त्रादि । तस्मै दातुं डुढौ-  
किरे ॥ किमप्यगृह्णन् स प्रोचे । मायाविप्रो महीपतिम् ॥ ८० ॥ उपकारे कृते सन्तः । पुण्यमेकं विहाय किं ॥ किञ्चिद्गृह्णन्ति  
राजेन्द्र ! । काऽपि पुण्यार्थवृत्तयः ॥ ८१ ॥ चिकित्साद्यर्जितं प्राग-प्यस्ति निर्वाहकृद्भनं ॥ कोऽर्थोऽधिकेन मेऽनेन । तद्वि लोभा-  
दिवृद्धिकृत् ॥ ८२ ॥ भूयसाऽपि हि लाभेन । नैव लोभो निरस्यते ॥ न हि मात्राऽधिको जय्यो । मात्राहीनेन केनचित् ॥ ८३ ॥  
आत्मानं सुखयाम्येष । सन्तोषेणैव तन्नृप ! ॥ जीयते हि सुरेन्द्रोऽपि । सन्तोषोद्भवशर्मणा ॥ ८४ ॥ वैप्रधर्मक्रियाविघ्न-कृता देशेन  
किं नु मे ॥ तथापि समये राजन् ! ज्ञास्येऽहं तद्विधावपि ॥ ८५ ॥ राजतीर्थेक्षणं मेऽभू-त्सार्वलौक्यप्रमोददं ॥ धर्म्यं च विहितं कर्म ।  
किमीहे तदतः परम् ॥ ८६ ॥

इत्यादि तद्विरा तादृग्-दानालंकरणादिभिः ॥ तमनीहं भृशाढ्यं च । निबुध्य व्याहरन्नृपः ॥ ८७ ॥ पश्चादप्यस्तु देशादे-  
रूरीकारो यथोचितं ॥ सम्प्रति क स्थितोऽसीति । ब्रूहि विप्रस्ततोऽवदत् ॥ ८८ ॥ भाटकात्ते वणिग्गेहे । तिष्ठामि प्रियया सह ॥

व्याजहार नृपो घाम्नि । नित्यं तिष्ठ ममैव तत् ॥ ८९ ॥ तथोररीकृते तेन । भूपः प्रेष्य सुखासनं ॥ दासीवृन्दं तथा वीणां ।  
 तद्विरा तत्प्रियामपि ॥ ९० ॥ तत्स्थानात्सर्वमानाय्य । बहुमानाद् द्विजोत्तमं ॥ स्वावासे चित्रशालादौ । भूपतिस्तमतास्थपत् ॥ ९१ ॥  
 अचीकरत्स्वभृत्यैश्च । तं स्नानं भोजनादि च ॥ स राजगौरवप्रीत-स्तत्र चास्थाद्यथासुखम् ॥ ९२ ॥ अन्यदा भूपतिर्भोग-वत्या  
 विज्ञैश्च मन्त्रिभिः ॥ समं व्यचारयदेशो । दास्यतेऽस्मै महानपि ॥ ९३ ॥ कन्या पुनः कथं देया । विप्राय गुणिनेऽपि च ॥ भि-  
 क्षाचरकुलोद्भूतो । राजकन्यां किमर्हति ॥ ९४ ॥ मन्त्रिणोऽथाऽवदन्नेष । विप्रमात्रं न संभवी ॥ लक्षणैः शौर्यवृत्त्यादि-गुणैश्च नृपतो-  
 चितैः ॥ ९५ ॥ तदस्मै दीयते कन्या । स्वामिन् कमलसुन्दरी ॥ प्रतिज्ञां हातुमर्हन्ति । न ह्यमोघगिरो नृपाः ॥ ९६ ॥ ततो भाग्यं  
 तु कन्यायाः । प्रमाणमथ भूपतिः ॥ राज्ञी चैषां प्रपेदाते । वाक्यं तत्सन्नयानुगं ॥ ९७ ॥

अथ पद्मपुरे पद्म-रथो राजा निजां सुतां ॥ ददौ तादृशभिल्लाय । रभसेन तथा रुपा ॥ ९८ ॥ राज्ञीमन्व्यादिवाग्भिः स ।  
 संजातानुशयः प्रगे ॥ नैरशोधयद्भिल्ला-द्यास्पदेष्वखिलेषु तौ ॥ ९९ ॥ स च भिल्लः सुता साऽपि । क्वाऽपि प्रापि परं न हि ॥ ततो  
 नानापुरग्राम-गिरिपल्लीवनादिषु ॥ १०० ॥ नरान् स्वान् सर्वतः प्रैषी-च्छोधनाय तयोर्नृपः ॥ न च ते लेभिरे क्वाऽपि । तौ दूरे-  
 ऽपि चिरादपि ॥ ११ ॥ ततो राजा सुतास्नेहात् । शुशोच चिरदुःखभाक् ॥ स्वं कुकर्म च तत्तादृक् । कालात् शोकोऽज्झितोऽप्यभूत् ॥ १२ ॥  
 सोऽथ स्वां ज्यायसीं पुत्रीं । भूपः सेवार्थमीयुषे ॥ नरसिंहस्य पुत्राय । पुरन्दरपुरेशितुः ॥ ३ ॥ नरकुंजरसंज्ञायाऽ-नुरक्तां जयसुन्दरीं ॥  
 ददौ व्यधाच्च सानन्द-स्तद्विवाहमहोत्सवम् ॥ ४ ॥ सत्कृतोऽथ भृशं राज्ञा । सजायः स्वपुरेऽगमत् ॥ भुङ्क्ते च स महाभोगां-  
 स्तया सह नवोढया ॥ ५ ॥



अथ सा कमला राज्ञी । तयोः शुद्धचनवाप्तिः ॥ पुत्री वियोगदुःखार्ता । रोदं रोदं चिरं स्थिता ॥६॥ एवं विडम्बिता पुत्री-  
त्यतिक्रुद्धाऽपि भूभुजि ॥ कियतोऽजीगमद् घसान् । स्वांगजामेलनाऽऽशया ॥ ७ ॥ यदा च जयसुन्दर्याः । पाणिग्रहमहोत्सवः ॥  
प्रारेभे बहुधा गीत-वाद्यनाट्यादिवन्धुरः ॥ ८ ॥ तदा तं वीक्षमाणा सा । सपत्न्याश्च तथा मुदं ॥ स्मृत्वा पुत्रीं निजां तस्या-स्ता-  
दृशीं च विडम्बनाम् ॥ ९ ॥ भृशं पुनर्नवीभूत-क्रोधेर्ष्याशोकदुःखतः ॥ तत्र स्थातुमशक्ता द्राग् । गृहीत्वा स्वं परिच्छदम् ॥१०॥  
अनुज्ञाप्य च राजानं । चलिता शीघ्रवाहनैः ॥ संकटे शरणं स्त्रीणां । पितुरेव गृहं यतः ॥११॥ ततस्तत्राऽगमत्स्वीय-भ्रातुर्भूमि-  
भुजः पुरे ॥ दास्या चाऽज्ञापयत्तस्मै । तदुद्याने निजाऽऽगमम् ॥ १२ ॥ पंचभिरर्थतः कुलकं ॥

ज्ञात्वा प्राप्तां च तां भूपः । सान्तःपुरपरिच्छदः ॥ तत्र सन्मुखमागत्य । प्रणनाम मुदाकुलः ॥१३॥ततो दत्त्वाशिपं भ्रातुः ।  
कण्ठे लग्ना रुरोद सा ॥ तमथाऽऽश्वास्य भूपालो । निवार्य रुदितं च तत् ॥१४॥ उपविश्याऽऽसनं जामि-मासयित्वाऽन्वयुङ्क्त च ॥  
तत्स्वरूपमजानानः । संभ्रान्तोऽनीदृगीक्षणात् ॥ १५ ॥ किमकस्मादनाहूताऽ-प्यागमः किञ्च रोदिपि ॥ वृत्तान्तं साऽथ तं पुत्र्याः ।  
सर्वमामूलतोऽवदत् ॥१६॥ तमाकर्ण्य नृपः खेदा-दुदस्त्राक्षः स्वसुः पतिं ॥ निनिन्द कौलधर्माणं । मन्त्र्यादींश्च चट्टक्तिकान् ॥१७॥  
स धैर्यमवलंब्याऽथ । स्वसारं स्नेहतोऽवदत् ॥ सा विपीदः स्वसरिति । कर्मैवाऽत्राऽपराध्यति ॥ १८ ॥ यदुक्तं—नित्यं नियत्याः  
परवत्यशेषः । कः संविदानोऽप्यनुयोगयोग्यः ॥ अचेतना सा च न वाचमर्हे-द्वक्तानुवक्तश्रमकर्म भुङ्क्ते ॥ १९ ॥  
तथाप्यवसरोपायौ । प्राप्याऽयं शिक्षयिष्यते ॥ दर्पान्मे स्वसृजामेय्यो-र्य एवं स्माऽपराध्यति ॥ २० ॥ सर्वतः शोधयिष्यामि ।

चानयिष्यामि जामिजां ॥ प्रगुणीकारयिष्यामि । ब्रह्मवैश्रवणेन ताम् ॥ २१ ॥ कोऽसाविति तथा प्रोक्ते । तद्बृहत्तान्तं नृपोऽवदत् ॥  
 घ्नोश्च प्रगुणीकारे । विस्मयाऽऽनन्ददायिनम् ॥ २२ ॥ प्रागुण्यं भ्रातृजस्याऽथ । श्रुत्वा स्नेहात्सविस्मया ॥ आनन्दं प्राप हर्षोत्का ।  
 पुत्रीदुःखं व्यसस्मरत् ॥ २३ ॥

राशयोऽथ भोगवत्याद्याः । प्रणेमुस्तां सगौरवं ॥ सापि चालिङ्गनाशीभिः । प्रेम्णा ता अप्यपिप्रिणत् ॥ २४ ॥ अथो सुखास-  
 नारूढां । स्वसारं सपरिच्छदां ॥ स्वावासे भूधवोऽनैपीत् । सगौरवमहोत्सवम् ॥ २५ ॥ ततो विजयसूरं सा । प्रणमं भ्रातृजं निजं ॥  
 शिरस्थाघ्राय सस्नेहं । नानाशीर्भिरमूमुदत् ॥ २६ ॥ चक्रे वर्द्धापनं चाऽस्य । मणिमुक्ताफलादिभिः ॥ न्युञ्छनानि च कुर्वाणा  
 कुलभाग्यादि तुष्टुवे ॥ २७ ॥ ब्रह्मवैश्रवणस्याऽपि । चक्रे वर्द्धापनादि सा ॥ गुणैः परोपकाराद्यैः । स्तुवती तं मुहुर्मुहुः ॥ २८ ॥  
 संप्रीण्य स्वजनान् सर्वान् । निजपैत्र्यकुलानुगान् ॥ आलापाद्यैर्यथाहं सा । तस्यौ भ्रातृगृहे सुखम् ॥ २९ ॥ ब्रह्मवैश्रवणस्याऽथ ।  
 विप्रीरूपामियं प्रियां ॥ दर्शं दर्शं स्फुरत्स्नेहात् । पार्श्वे चाऽतिष्ठिपद्महु ॥ ३० ॥ प्रीणाति प्रेमवार्त्ताभिः । स्वाम्ना तामुपलक्ष्य सा ॥  
 तां चाऽन्यरूपधार्त्रीं सा । नोपलक्षयति प्रसूः ॥ ३१ ॥

अथ नैमित्तिकं घ्नोः । स्वरूपं प्रोक्तपूर्विणं ॥ जामेत्याः शुद्धिमप्राक्षी-द्राजाहूय सगौरवम् ॥ ३२ ॥ स निमित्तवशाचारुव्य-  
 त्सधवा सा महर्द्धिभृत् ॥ कालेन कियताऽत्रैव । सुखिताऽऽत्मा मिलिष्यति ॥ ३३ ॥ अधिकं च न जानामि । तं सत्कृत्य विसृज्य  
 च ॥ राजा तदुक्तमाचख्यौ । भगिन्यै साऽप्यमोदत् ॥ ३४ ॥ नरानुद्यमिनः क्षमाभृत् । प्रेष्य सर्वासु दिक्ष्वथ ॥ नानादेशपुरग्राम-

सरःशैलवनादिषु ॥ ३५ ॥ दूतांश्च सर्वगान् प्रेष्या<sup>१</sup>-वरोधेष्वपि भूभुजां ॥ प्रेम्णा सर्वप्रयत्नेन । स्वां जामेयीमशोधयत् ॥ ३६ ॥  
लेभे नास्याः पुनर्भूषः । शुद्धिमात्रमपि क्वचित् ॥ तटस्थेऽपि यदज्ञानं । छद्मस्थेष्वपराध्यति ॥ ३७ ॥ ब्रह्मवैश्रवणश्चाऽपि । शोधनं  
न न्यषेधयत् ॥ कोलशिक्षां विना नावि-र्भविष्यामीति सन्धया ॥ ३८ ॥

अथ वैदेशिकः कश्चि-त्स्वार्हसर्वपरिच्छदः ॥ तत्राऽऽययौ नटोऽन्येद्यु-र्भृशं विभ्रत्कलामदम् ॥ ३९ ॥ विज्ञो जयति मां  
नाट्य-कलया यो जगत्यपि ॥ तस्य दासो भवाम्येष । प्रतिज्ञां ख्यापयन्निति ॥ ४० ॥ नीरचारी नृपावासद्वारे दर्पान्मुमोच सः ॥  
नृपोऽवादीत्सकृन्नृत्य । ज्ञायते येन ते कला ॥ ४१ ॥ नृत्यन् सूच्यसिकुन्ताग्रा-दिषु विज्ञानलीलया ॥ विविधैः करणैश्चाऽयं । सभां  
सर्वाभरञ्जयत् ॥ ४२ ॥ कुर्वन्नभिनयं वीर-चरित्राणामनेकधा ॥ पुष्यन्नवरसांश्चक्रे । सदस्यांस्तन्मयानयम् ॥ ४३ ॥ नाट्यान्ते च  
महादानं । नृपाद्याः प्रीणिता ददुः ॥ विस्मिताः प्रशशंसुश्च । भृशं सर्वेऽपि तत्कलाम् ॥ ४४ ॥ मुखमोटनकं चक्रे । ब्रह्मवैश्रवणः पुनः ॥  
भ्रूमङ्गादिषु वैतथ्यं । यथास्थानं प्रदर्शयन् ॥ ४५ ॥

जगाद नरनाथोऽथ । खनटादीन् विलोकयन् ॥ यो नृत्येन जयत्येनं । कोऽपि सोऽस्ति पुरेऽपि मे ॥ ४६ ॥ सन्ति राज्ञो  
विचित्राऽऽस्ते । नटाद्या नाट्यवेदिनः ॥ परं जेतुमशक्तास्तं । सर्वे तस्थुरधोमुखाः ॥ ४७ ॥ ब्रह्मवैश्रवणोऽथाऽवक् । राजन् काऽस्मिन्  
कला नटे ॥ लीलयाऽपि जयाम्येनं । यदि दत्से परिच्छदम् ॥ ४८ ॥ व्याहरन्नृपतिः स्वैरं । गृहाण पुरुषस्त्रियः ॥ पेटकेभ्यो नटा-  
दीनां । शिक्षयेश्च मदाज्ञया ॥ ४९ ॥ कुमारोऽप्यवदत्तर्हि । करिष्ये सप्तमेऽहनि ॥ नाट्यं तादृग् यतः सद्यो । मदोऽस्य व्यपया-

स्यति ॥ ५० ॥ तत्प्रतिज्ञामिति श्रुत्वा । नटः सोऽप्यद्वि सप्तमे ॥ आगमादि प्रतिज्ञाय । विसृष्टो भूभुजाऽगमत् ॥ ५१ ॥ कुमारो-  
 ऽपि नटादीनां । पेटकेभ्यः परीक्षया ॥ गृहीत्वा कतिचिद्धनो । युवतीश्च महामतीन् ॥ ५२ ॥ कृत्वा सद्यः कविः सौव-चरित्रस्यैव  
 वाचकं ॥ अध्याप्य नाटकं सम्यक् । शिक्षयित्वा च तत्कलाम् ॥ ५३ ॥ मेलयित्वा च सामग्रीं । ज्ञापयित्वा च भूभुजः ॥ कर्तुं  
 सर्वोत्तमं नाट्य-मुपतस्थेऽद्वि सप्तमे ॥ ५४ ॥ राजाप्यासनमध्यास्त । विपुले रंगमंडपे ॥ राजवर्ग्यान्महेभ्यादीन् पौरांश्चाह्वन्नटं च  
 तम् ॥ ५५ ॥ सच्छिद्रकजवन्यत-र्ललनाश्चाऽप्याऽतिष्ठिपत् ॥ स्वसृपत्नीकनीमुख्या-श्छिद्रैर्नाट्यावलोकिनीः ॥ ५६ ॥

सभायामिति पूर्णायां । कौतुकाकुलचेतसि ॥ कुमारो नाट्यमारेभेऽपूर्वरंगादिपूर्वकम् ॥ ५७ ॥ नटीस्थानस्थितां पत्नीं । पा-  
 त्राणि विविधानि च ॥ भूमिकासु विचित्रासु । प्रयुञ्जानो यथाविधि ॥ ५८ ॥ मृदंगवंशवीणादि-चित्रातोद्यनिनादभृद् ॥ मधुरध्व-  
 निगंधर्व-गीताऽऽरावमनोहरम् ॥ ५९ ॥ विचित्रकरणाऽऽकीर्णं । सम्यक्ताललयानुगं ॥ कुर्वन्मायाबद्धनाट्यं । स्ववृत्तमभिनिन्यवान् ॥ ६० ॥  
 तथाहि-विजयपुरे जयविजयौ । भूपौ प्रथमस्य सिंहसारोऽभूत् ॥ तनयः परस्य जज्ञे । यथागुणी श्रीजयानन्दः ॥ ६१ ॥ केवलि-  
 पाश्वे घर्म-प्रतिपत्तिनिशि गिरौ यथा चाऽऽसीत् ॥ देशान्तरे च गमनं । विद्याध्ययनं विशालपुरे ॥ ६२ ॥ उद्वाहो नृपकन्यायाः ।  
 पत्न्यां गिरिमालिनीप्रबोधश्च ॥ कनकपुरे द्यूतं नृप-कन्यापरिणयनरेह्यणीबोधौ ॥ ६३ ॥ गीतिः ॥ शूकरयुद्धं तापसप्रति-बोधस्तत्सु-  
 ताकरग्रहणं ॥ युधि मलयमालविजयो । महौषधीदानरत्नपुरगमनम् ॥ ६४ ॥ नाट्यं रतिसुन्दर्याः । करग्रहो भिल्लरूपकरणादि ॥ इत्या-  
 द्यखिलमदीदृश-दभिनयविधिना यथास्थितं स बटुः ॥ ६५ ॥ गीतिः ॥ ततः पद्मपुरे भिल्ल-रूपेण नृपकन्यकां ॥ परिणिन्ये यथा  
 देव-कुले सा च यथान्धिता ॥ ६६ ॥ औषध्या च यथा चक्रे । तां पुनर्नवलोचनां ॥ तथैवाऽभिनयं सर्वं । स यथास्थमदीदृशत् ॥ ६७ ॥

परं निजप्रियामातु-स्तदेकन्यस्तद्वक्तया ॥ तन्नाटयं जवनीछिद्रैः । पश्यन्त्या भ्रान्तिहेतवे ॥ ६८ ॥ चक्रे पद्मपुराद्याह-पराव-  
र्त्तमयं यथा ॥ अस्ति भोगपुरे भोग-दत्तो नास्तिकभूपतिः ॥ ६९ ॥ सुदामा सुभगा कन्ये । सुजयाविजयोद्भवे ॥ आद्याऽदायि  
नरेन्द्राय । क्रुधा भिच्छाय चाऽपरा ॥ ७० ॥ परावर्त्तेऽपि चाऽऽह्वानां । यथार्थेऽभिनये सति ॥ उपभिल्लं सुतां वीक्ष्य । सम्यग्  
विजयसुन्दरीम् ॥ ७१ ॥ भृशमुज्जागरस्नेहा । भाग्याद् दृष्टाऽस्यहो सुते ॥ इत्यादिवादिनी काण्ड-पटान्निर्गत्य सत्वरम् ॥ ७२ ॥  
तस्याः कण्ठे विलग्न्योच्चै-र्यावद्रोदिति दुःखतः ॥ औषध्या ब्राह्मणीं चक्रे । तावन्मायाबटुः प्रियाम् ॥ ७३ ॥ तां जगाद च  
किं मात-भ्रान्ताऽस्येषा हि मे प्रिया ॥ सुभगा भूमिकायुक्ता । न पुनस्तनया तव ॥ ७४ ॥ नहि नाटये कृतं रूपं । सम्य-  
ग्भवति किञ्चन ॥ ततः खेदाद्भुतव्रीडा-व्याकुला तां मुमोच सा ॥ ७५ ॥ दध्यौ च तनयैषा मे । किं स्याद्रूपान्तरस्थिता ॥  
मम स्नेहोऽधिको ह्यस्यां । लसत्यादर्शनादपि ॥ ७६ ॥ किं वा प्रिया द्विजस्याऽस्य । ज्ञास्यते चाऽग्रतोऽखिलं ॥ इति ध्यात्वा  
तथैवैषा । पुनर्नाटयं व्यलोकत ॥ ७७ ॥ सोऽपि चक्रे देवकुले । सुभगासज्जनावधि ॥ बटुः साभिनयं नाटयं । विरराम ततस्ततः ॥ ७८ ॥  
ततः सर्वसदस्यानां । विशेषाऽऽश्चर्यहेतवे ॥ भल्लाग्रन्यस्तसूच्यग्र-पुष्पोपरि ननर्त्त सः ॥ ७९ ॥ सोऽपि मायाबटुर्नाटये । यं पुषोष  
रसं यदा ॥ तदा तन्मयतां प्राप-दवेद्यान्तरवेदनाम् ॥ ८० ॥ भ्रूभंगादि न तन्नाटये । वितथं सूक्ष्ममप्यहो ॥ अलक्षि दक्षिणैः  
क्वाऽपि । निष्कलंका हि तत्कला ॥ ८१ ॥ अगृह्णति बटौ किञ्चि-न्नृपमंश्यादयो ददुः ॥ पेटकेभ्यो नटादीनां । महादानानि वि-  
स्मिताः ॥ ८२ ॥ पुरः कलावतस्तस्य । सर्वानपि कलावतः ॥ सर्ववारिनिधेरग्रे । कूपानिव च मेनिरे ॥ ८३ ॥

ततस्तस्य बटोर्नाटय-कलयाऽथ चमत्कृतः ॥ प्राग्नाटः स्वं जितं मत्वा । पादयोः पतितोऽवदत् ॥ ८४ ॥ दासोऽस्म्येष तव ब्रह्म-नाप्राणा-

त्सपरिच्छदः ॥ हिमवद्भानुभिर्भानो-रगलन्मे कलामदः ॥८५॥ वदुर्जगाद कोऽर्थो मे । ब्रह्मणः किङ्करैर्नट ! ॥ स्थानं याहि न यद्विश्वे-  
 ऽधिकाऽधिककलाः किमु ? ॥८६॥ ततोऽगात्स्वपदं हृष्टो । विसृष्टः क्षमाभृता नटः ॥ विसृज्य पर्पदं राजा-ऽप्राक्षीत्तं कमलान्वितः ॥८७॥  
 ब्रह्मन्तृपाङ्गजः कोऽयं । त्वं यस्याऽभिनयं व्यधाः ॥ स च देवकुलात्प्रात-भिन्नोऽगात्सप्रियः क्व च ॥ ८८ ॥ व्याजहार वदुः  
 पृथ्व्यां । सप्रियः कौतुकादहं ॥ कुर्वन् विचित्रनाटयानि । प्रापं भोगपुरेऽन्यदा ॥ ८९ ॥ तत्र स्थानांतराऽभावा-न्निशि देवकुले  
 वसन् ॥ मिथो विलक्षणे वाढं । वीक्ष्य तस्मिंश्च दम्पती ॥ ९० ॥ सचित्रो भिल्लमप्राक्षं । कुरूपस्याऽपि ते कथं ॥ ईदृग्देवाङ्गना-  
 रूपा । प्रियेति वद मित्र ! भोः ॥ ९१ ॥ ततः सोऽवक् चरित्रं स्वं । यादक् तत्राऽऽगमावधि ॥ तत्तादृक् स्वहृदि न्यास्थं । चित्र-  
 कृन्नाद्रियेत कः ? ॥ ९२ ॥ स चाऽहं च ततोऽस्वाप्स्वः । सप्रियौ सुखनिद्रया ॥ न जाने प्रातरुत्थाय । सपत्नीकोऽगमत् क्व सः ॥ ९३ ॥  
 अहं श्रान्ततया सुप्तो । गते तस्मिन्नजागरं ॥ सप्रियश्चलितः प्रातः । क्रमाद् भ्राम्यन्निहागमम् ॥ ९४ ॥ चरित्रं चित्रकारित्वा-  
 दभ्यनैपं च संप्रति ॥ तस्यैवं विदितं याव-दग्रतो वेत्ति सैव तु ॥ ९५ ॥

श्रुत्वेति दध्यतुः क्षमाभृत् । कमला च सविस्मयौ ॥ नाऽहो रूपानुसार्यस्य । दानलीलाधनादि तत् ॥ ९६ ॥ किमयं विप्र-  
 रूपेण । दृश्यते भिल्ल एव सः ॥ किं वा सम्यग् द्विजः कोऽपि । गहनं ह्यस्य चेष्टितम् ॥ ९७ ॥ विप्रीरूपा न्वियं सैव । किं स्या-  
 द्विजयसुन्दरी ॥ अन्या वा काऽपि को वेत्ति । चरित्रं हि कलावताम् ॥ ९८ ॥ एतौ वा भवतां यौ वा । तौ वा ज्ञातमिदं पुनः ॥  
 केनाऽपि सत्कलाभाग्य-निधिना नृपसन्नुना ॥ ९९ ॥ उपयेमेऽन्यरूपेण । ध्रुवं विजयसुन्दरी ॥ सुखिता दिव्यनेत्रा चा-स्तीति हर्षो-  
 ऽद्भुतो हि नौ ॥ १०० ॥ ज्ञास्यते चाग्रतोऽप्यस्मिन् । वटावत्रैव तस्थुपि ॥ कन्यादानेन तत्स्थाप्यः । प्रतिज्ञाऽपीति पूर्यते ॥ ११ ॥

इत्यालोच्य बटुं साह । राजा ब्रह्मन् ! कला तव ॥ अपूर्वा काऽपि या पृथ्व्यां । न दृष्टा न श्रुता क्वचित् ॥२॥ एकयाऽपि त्वया  
नाट्य-कलया राज्यमद्य नः ॥ विज्ञानिसंपदा सर्व-राज्येष्वारोपि सूत्रतिम् ॥ ३ ॥ द्वासप्तत्या कलाभिस्ते । जगद्भासयतोऽभितः ॥  
शशलक्ष्मा समः किं स्यात् ? । षोडशैव कला दधत् ॥४॥ ततः स्थातव्यमत्रैव । त्वया मित्र ! मदन्तिके ॥ सर्वेष्टदर्शनेभ्योऽपि ।  
दर्शनं ह्यतिशायि ते ॥ ५ ॥ ओमिति प्रतिपेदाने । तस्मिन् स्वं स्वं ग्रहर्षुलाः ॥ ययुर्भूपादयो धाम । मुखरास्तत्कलास्तवैः ॥ ६ ॥  
तदादि वर्द्धमानेन । प्रेम्णा तां च बटुप्रियां ॥ कमलाऽस्थापयत्पुत्री-मिवोपस्वं विशेषतः ॥ ७ ॥ प्रीत्याऽऽलापादिभिः सा च ।  
तया सह तथाऽतुषत् ॥ यथा सुधारसाऽऽस्वाद-राज्यलाभादिभिर्न तु ॥ ८ ॥ प्रोचे धात्रीमथान्येद्युः कनी कमलसुन्दरी ॥ तमेव  
रमणीयन्ती । बटुं तन्नाट्यरञ्जिता ॥ ९ ॥ मातर्दत्ते किमस्मै मां । द्विजायाऽद्यापि नो नृपः ॥ प्रतिज्ञातार्थनिर्वाहे । संतो हि चिर-  
यन्ति न ॥ १० ॥ श्रुत्वेत्याख्यत्तदम्बा भू-भुजे सोऽप्यजरीहृषीत् ॥ आशयं तनयायास्तं । विज्ञाय स्वाशयाऽनुगम् ॥ ११ ॥ अन्ये-  
द्युर्मन्त्रिसामंत-श्रेष्ठिसेनेश्वराऽऽदिभिः ॥ समाजे भूषितेऽध्यास्त । स्वर्णसिंहासनं नृपः ॥ १२ ॥ ब्रह्मवैश्रवणश्चाऽपि । मान्यः सर्वस-  
भासदां ॥ आसांचक्रे नृपासत्तौ । प्रदायाऽऽशिषमासने ॥ १३ ॥ तमथोचे नृपो ब्रह्मन् ! । पाणौ कुरु मदङ्गजां ॥ रूपेणाऽप्सरसां  
जैत्रीं । समग्रगुणशालिनीम् ॥१४॥ प्रतिजानीहि तद्दानं । सञ्जयाश्चक्रुषे सुतम् ॥ भूमिमेर्वादिवत्संधा । न चलत्येव यत्सताम् ॥१५॥  
बटुरुचे पुराऽप्यस्ति । विप्री मे धान्यरन्धनी ॥ अधिका तु न सामान्य-जनानां युज्यते प्रिया ॥ १६ ॥ मदनस्य कथां श्रुत्वा ।  
कः क्रियाद्वल्लभाद्वयं ॥ कोऽसाविति नृपेणोक्ते । विप्रः प्रोचे च तत्कथाम् ॥ १७ ॥

शुद्धज्ञानक्रियाभ्यां यः प्राप्य मोहजयश्रियं ॥ परां ज्ञानरमां लेभे । तस्मै सर्वविदे नमः ॥ १८ ॥

अर्थयन्तेऽङ्गिनः शर्मा—म्यर्धर्मक्षयमेव तत् ॥ परमैकांतिकात्यन्तं । निरूपाख्याऽनुपाधिजं ॥ १९ ॥ कामजे विपरीतेऽस्मा-  
द्रमन्ते दुर्धियः सुखे ॥ न मतं कृतिनामेतच्चद्वि स्त्रीमुख्यसाधनम् ॥ २० ॥ स्त्रियश्च कुटिलाः क्रूराः । परिणामेऽतिदुःखदाः ॥ मदनो  
घनदेवश्च । दृष्टान्तोऽत्र निशम्यताम् ॥ २१ ॥ स्त्रीणां दुश्चरितं दृष्ट्वा । भोगेभ्यो विरमंति ये ॥ ते स्युः श्रेयःश्रियां पात्रं । तावे-  
वाऽत्र निदर्शनं ॥ २२ ॥ तथाहि भरतेऽत्रैव । सन्निवेशे कुशस्थले ॥ समभून्मदनो नाम । श्रेष्ठी मदनरूपभाक् ॥ २३ ॥ १तस्य  
चण्डाप्रचण्डाह्ने । यथार्थाख्ये स्वभावतः ॥ अभूतां मदनस्येव । रतिप्रीती इव प्रिये ॥ २४ ॥ क्रमाच्चण्डाप्रचण्डाह्ने । पत्युः प्रेमा-  
स्पदं भृशं ॥ मिथश्च कलहायेते । ते यैस्तैरपि कारणैः ॥ २५ ॥ भृशं कोपाभिमानाभ्यां । निपिद्धे च न तिष्ठतः ॥ प्रचण्डां  
निकटग्रामा—न्तरे सोऽस्थापयत्ततः ॥ २६ ॥

कृत्वाऽऽह्नां नियमं चैकै—कस्यास्तिष्ठत्ययं गृहे ॥ अन्यदा तु प्रचण्डाया । गृहे केनाऽपि हेतुना ॥ २७ ॥ स्थित्वैकमधिकं  
घसं । चण्डायाः स गृहेऽगमत् ॥ खण्डयन्ती कणान् साऽपि । तमागच्छन्तमैक्षत ॥ २८ ॥ युग्मं ॥ ततः सां मुशलं तस्या—भिमुखं  
प्राक्षिपत्क्रुधा ॥ इष्टा दुष्ट! प्रचण्डा ते । किमत्रैपीति वादिनी ॥ २९ ॥ तद्वीक्ष्य व्याकुलो भीत्या । स नष्ट्वा कियतीं भुवं ॥  
यावद्विलोकते पश्चा—त्तावत्तत्सर्पमैक्षत ॥ ३० ॥ धावमानं च तं दृष्ट्वा । स्फटाऽऽटोपभयङ्करं ॥ द्रुतं विशिष्य नष्ट्वा स । प्रचण्डाया  
गृहेऽगमत् ॥ ३१ ॥ तं तथा वीक्ष्य साऽप्याख्यद् । भीतिश्चासाकुलः कथं ॥ प्रिय! सत्वरमत्रागा—श्चण्डावृत्तं च सोऽप्यवक् ॥ ३२ ॥  
सावदद्भव तत्स्वस्थो । नैतत्किञ्चिद्भयावहम् ॥ तावद्भुजङ्गमो रौद्र—स्तद्गृहांगणमागमत् ॥ ३३ ॥ तं च वीक्ष्य क्रुधा साऽपि ।



शरीरोद्वर्त्तनोद्भवान् ॥ पिण्डानभ्यक्षिपत्सद्य । १बभ्रुभूतैश्च तैरहिः ॥ ३४ ॥ न्यघाति खण्डशः कृत्वा । मदनश्च चमत्कृतः ॥ गतेषु  
बभ्रुषु काऽपि । दध्यौ नानारसाकुलः ॥ ३५ ॥ युग्मं ॥ चण्डाकोपात्प्रणष्टस्य । प्रचण्डा मे शरण्यभूत् ॥ कोपिष्यति यदैपाऽपि ।  
तदा कः शरणं पुनः ॥ ३६ ॥

प्रियकारिण्यपि प्रायो । न कुप्यति कदापि यः ॥ दुर्लभोऽसौ भुवीद्वक्कु-योषा क्रोत्स्यति नो कथम् ? ॥ ३७ ॥ राक्षस्यौ  
तदिमे त्यक्त्वा । यामि देशान्तरे क्वचित् ॥ त्याज्यं सोपद्रवं राज्य-मप्यात्मकुशलाय यत् ॥ ३८ ॥ इति ध्यात्वा रहोऽन्येद्यु-र्गृ-  
हीत्वा स्वं धनं बहु ॥ निर्ययौ मदनो देशा-न्तरे भ्रमति चेच्छया ॥ ३९ ॥ कियद्भिर्वासरैः सोऽथ । दिवो जैत्रं निजश्रिया ॥ सं-  
काशपुरमागत्यो-द्यानेऽशोके व्यशंश्रमीत् ॥ ४० ॥ तावत्तत्रेयुषा भानु-दत्तेन श्रेष्ठिनौच्यत ॥ मदन ! स्वागतं ते भो । एहि यावो  
निजं गृहम् ॥ ४१ ॥ स्वनामग्रहणाऽऽह्वाना-दिभिरेष चमत्कृतः ॥ सह तेनाऽगमत्तस्य । मन्दिरं सुन्दरं श्रिया ॥ ४२ ॥ श्रेष्ठी विधाप्य  
तं स्नान-भोजनादि सगौरवं ॥ पुरस्कृत्याऽङ्गजां पाणौ । कुरुष्वेमां जगाविति ॥ ४३ ॥ सोऽपि तां पक्वविम्बोष्ठीं । चन्द्रास्यां पद्म-  
लोचनां ॥ रूपेणाऽतिरतिं वीक्ष्य । श्रेष्ठिनं विस्मितोऽवदत् ॥ ४४ ॥ कथं जानासि मे नाम ? । किं करोषि च गौरवं ? ॥ अज्ञातकुल-  
शीलस्य । किं च दत्से सुतां निजाम् ? ॥ ४५ ॥ श्रेष्ठ्यवोचच्चतुर्णां मे । पुत्राणामुपरीप्सिता ॥ सुता विद्युल्लताह्रैषा । जज्ञे नानोपया-  
चितैः ॥ ४६ ॥ प्राणेभ्योऽपि ममाऽभीष्टा । पाठिताः सकलाः कलाः ॥ यौवनस्था यदा साऽभूत् । तदैवं हृद्यचिन्तयम् ॥ ४७ ॥  
देया वराय कस्मैचित् । पुत्रीयं लोकरीतितः ॥ न वियोगमहं चाऽस्याः । सोढुं क्षणमपि क्षमे ॥ ४८ ॥

एवं चिन्तातुरं ह्यो मां । निनिद्रं शयितं निशि ॥ आगत्य कुलदेव्यूचे । वत्स ! चिन्तां करोपि किम् ? ॥ ४९ ॥ प्रातरेतत्पुरोधाने ।  
 किङ्किल्लिङ्गमारुहस्तले ॥ मदनं प्राच्ययामान्ते । कन्याहं लप्स्यसे वरम् ॥ ५० ॥ विशुद्धकुलजाताय । तस्मै सर्वगुणाऽऽत्मने ॥ देयाः  
 कन्यां स च स्थाप्यः । स्वौकसेवाऽविद्युक्तये ॥ ५१ ॥ इत्युक्त्वा देव्यगादद्य । तद्वचःकारकोऽप्यहं ॥ तदादेशाद्दे पुत्री-मिमां  
 परिणयस्व तत् ॥ ५२ ॥ त्यक्तपूर्वकलत्रेण । कियन्तं समयं मया ॥ वण्ठेनेव क्व च स्थेय-मेककेन प्रियां विना ॥ ५३ ॥ इदम् च  
 देवताऽऽदिष्टा । दुष्प्रापाऽपि ममाऽभवत् ॥ सुप्रापा भाग्ययोगेन । मनोविश्रामभूः कनी ॥ ५४ ॥ तदेतां परिणीयाऽत्र । तिष्ठामि धन-  
 भोगयुक् ॥ इति ध्यात्वा प्रपेदे त-न्मदनः श्रेष्ठिनो वचः ॥ ५५ ॥ ततः श्रेष्ठी विवाहैतां । तेन हर्षोत्सवाद्भयात् ॥ ददे तस्मै धनं  
 गेहो-पस्करं च प्रमातिगम् ॥ ५६ ॥ आवासे श्रेष्ठिना दत्ते । मदनोऽपि नवोढया ॥ तथा सस्नेहया साकं । भुङ्क्ते भोगान् यथा-  
 रुचि ॥ ५७ ॥ भोगा यद् यत्र तत्राऽपि । भवन्त्याऽकस्मिका नृणां ॥ पुण्यस्यैव प्रभावोऽयं । ततः कुरुत तज्जनाः ! ॥ ५८ ॥

एवं सुखमये याते । समयेऽस्य कियत्यथ ॥ आगाद्वियोगिनीकालो । वर्षाकालोऽन्यदा क्रमात् ॥ ५९ ॥ तस्मिन्निश्यन्यदा  
 कान्तं । स्मृत्वा स्मरवशां वशां ॥ वियुक्तां रुदतीं काञ्चित् । स गवाक्षस्थितोऽगृणोत् ॥ ६० ॥ दध्यौ चैषा कथा प्रत्यु-र्वियोगा-  
 त्स्मरपीडिता ॥ रोरुदीति तथा मन्ये । नारीभिः सोऽतिदुस्सहः ॥ ६१ ॥ ततो ये द्वे मया युक्ते । प्रियस्नेहवशे चिरं ॥ स्मृत्वा मां  
 ते स्मरार्च्यते । कथमद्य भविष्यतः ॥ ६२ ॥ कथंचित्तत्सकृद्भत्वा । चिरादाश्वासयामि ते ॥ विशिष्याऽनपराधां च । प्रचण्डा-  
 मुपकारिणीम् ॥ ६३ ॥ इति स्मृत्वा प्रियायुग्म-वियोगभवदुःखतः ॥ अमुञ्चदशुधारां स । वाससा लोचनेऽस्पृशत् ॥ ६४ ॥ तं च  
 विद्युल्लताऽद्राक्षीत् । क्षुब्धाऽप्राक्षीच हे प्रिय ! ॥ उदितं रुदितं किं ते-ऽधुनैवाऽकस्मिकं हहा ! ॥ ६५ ॥ अवदन्नपि तद्धेतुं । निर्वन्धे

तु कृतेऽवदत् ॥ सर्वं व्यतिकरं पूर्व-पत्न्योस्तत्स्मरणादि च ॥ ६६ ॥ यद्येवं न हि किं तत्र । गत्वा नाऽश्वासयस्यम् ? ॥ तयेत्युक्ते-  
ऽवदत्सोऽपि । यदि त्वमनुमन्यसे ॥ ६७ ॥ तदा यामीति सा श्रुत्वा । स्त्रीस्वभावाद्भृशोष्ण्यता ॥ दध्यौ कुर्वेऽस्य शुश्रूषां । सर्वा  
दासीव सर्वदा ॥ ६८ ॥ विनयाऽतिक्रमात्स्नेह-प्रातिकूल्यं कदापि च ॥ नर्मणाऽपि गिरा वाऽपि । काऽपि नाऽण्वप्यदीदृशम् ॥ ६९ ॥  
तथाप्येष स्मरत्यद्य । प्राक्पत्न्योस्तादृशोरपि ॥ नाऽहं स्मरव्यथां पृथ्वीं । सोढुं क्षणमपि क्षमे ॥ ७० ॥ कालः स्मरसखश्चाऽयं ।  
विलोलजलदावलिः ॥ ततो विस्मारयाम्येनं । कालक्षेपं विधाय ते ॥ ७१ ॥ विचिन्त्येत्यवदत्साऽथ । प्रिय! प्रावृषि संप्रति ॥ विपमा  
गिरिवाहिन्यः पन्थानः पङ्कदुर्गमाः ॥ ७२ ॥ ततः प्राप्ते शरत्काले । प्रवासं कर्तुमर्हसि ॥ ततस्तस्थौ तदुत्तया सः । कामी हि स्त्री-  
वचोवशः ॥ ७३ ॥ प्रावृषं गमयामास । यथाभोगसुखं स च ॥ गन्तुमापृच्छतैतां तु । दृष्टुमुत्कण्ठलः प्रिये ॥ ७४ ॥ साऽपि किञ्चि-  
द्विचिन्त्याऽऽशु । तं गन्तुं चाऽन्वमन्यत ॥ करम्बं चाग्रिमं कृत्वा । शम्बलं प्रचुरं ददौ ॥ ७५ ॥

तदाऽऽदायाऽथ सोऽचालीद् । ग्राममेकमवाप्तवान् ॥ मध्याह्ने तत्सरस्तीरे । विशश्राम तरोस्तले ॥ ७६ ॥ स्नात्वा देवगुरून्  
स्मृत्वा । भोक्तुं चेच्छन्नचिन्तयत् ॥ यदि प्रदायाऽतिथये । भुञ्जे स्यात्तद्विवेकिता ॥ ७७ ॥ यान्तं देवकुलात्तावद् । ग्रामान्तर्भैक्ष्य-  
हेतवे ॥ कञ्चिजटाधरं दृष्ट्वा । स निमन्त्रितवान्मुदा ॥ ७८ ॥ यथाश्रद्धं ददौ तस्मै । १दानशौण्डः करम्बकं ॥ क्षुधितः सोऽपि  
तत्रैव । द्राग् भोक्तुमुपचक्रमे ॥ ७९ ॥ भुङ्क्ते च मदनो याव-त्तावत्कश्चित्क्षुतं २ व्यधात् ॥ मत्वाऽपशकुनं तच्च । प्रत्यैक्षिष्ट क्षणं  
सुधीः ॥ ८० ॥ तावद्भुक्त्वा करम्बं त-३मूरणः स तपस्व्यभूत् ॥ प्रचचाल च संकाश-नगराभिमुखं द्रुतम् ॥ ८१ ॥ मदनस्तं

तथा वीक्ष्या-ऽभोक्षं चेत्तं करम्बकं ॥ अभविष्यं ततो नून-महमप्येवमूरणः ॥८२॥ दयादानमहिम्नाऽस्या । विपदस्त्वस्मि रक्षितः ॥  
 विचिन्त्य चेति यात्येष । क्वेत्याश्रयात्तमन्वगात् ॥ ८३ ॥ युग्मं ॥ जवाद् द्वापि तौ यान्तौ । संकाशपुरमीयतुः ॥ गेहे विद्युल्ल-  
 तायाश्च । प्राविशद् द्रुतमूरणः ॥ ८४ ॥ को घृत्तान्तो भवेदस्ये-तीक्षितुं १ गृहतो बहिः ॥ रहः क्वाऽपि स्थितः सम्यक् । पश्यतीमं  
 सविस्मयः ॥ ८५ ॥

विद्युल्लताऽथ तं स्वौकः । प्राप्तं वीक्ष्योरणं क्रुधा ॥ पिधाय सत्वरं द्वारं । दण्डेनाऽताडयव् दृढम् ॥ ८६ ॥ त्यक्त्वा निरपराधां  
 मां । सापराधे अपि प्रिये ॥ रेरे रमयितुं यासि ? । न व्यरंसीच्चिरादपि ॥ ८७ ॥ मुशलं किमु मे नास्ति ? । परं तेन न हन्म्यहं ॥  
 मर्तुः प्राणापहारं किं । करोमीति घृणावशात् ॥ ८८ ॥ चण्डाया मुशलाद्भीतः । प्रचण्डां शरणं श्रितः ॥ मया नु हन्यमानस्त्वं ।  
 किं नु श्राणं प्रपत्स्यसे ? ॥ ८९ ॥ वादंवादमितीमं सा-ऽताडयच मुहुर्मुहुः ॥ आरसन्तं च तं श्रावं । श्रावं लोकोऽमिलत्पुनः ॥ ९० ॥  
 जजल्प किमरे मूढे ! । ताडयस्यघृणे ! पशुं । विभेषि हत्यया नाऽस्य । वणिक्कुलभवाऽपि किम् ? ॥ ९१ ॥

ततश्च साप्यसिञ्चत्-मभिमन्त्रितवारिणा ॥ उरणोऽभूद्यथारूपो । भस्माक्ताङ्गो जटाधरः ॥ ९२ ॥ वीक्ष्य तं च जनोऽ  
 प्राक्षी-द्भ्रदन्त ! किमिदं तव ॥ ततः सोऽपि स्वघृत्तान्तं । यथागद्गदमूचिवान् ॥ ९३ ॥ यः खादति करम्बं स । धकुम्बं सहती-  
 ति च ॥ तदाघाभाणको लोका-देप प्रवधृते भुवि ॥ ९४ ॥ तपस्वी चाऽनशत्सद्यो । भीत्या तरललोचनः ॥ विस्मितोऽगात्पदं लोको ।  
 दध्यौ विद्युल्लता ततः ॥ ९५ ॥ धिग्धिग् निरपराधोऽयं । तपस्वी पीडितो मया ॥ न जाने क्व गतो भर्त्ता । मिलिष्यति पुनर्न

वा ॥ ९६ ॥ शिक्षया तं वशीकृत्य । भोक्ष्ये भोगान् यथारुचि ॥ एवं मनोरथो व्यर्थो । ममाऽभूदधुना किल ॥ ९७ ॥ अभूजने  
ममोद्घाटो । वियोगोऽपि धवेन च ॥ तज्जज्ञे हस्तयोर्दाहः । प्रौत्स्यन्त १पूपकाश्च हा ॥ ९८ ॥

मदनोऽथ निरीक्ष्यैत-द्वध्यौ नानारसाकुलः ॥ अनयाऽनेन वृत्तेन । निर्जिते प्राक्प्रिये मम ॥९९॥ योगिनामप्यगम्यानि ।  
योपितां चरितान्यहो ॥ धिग् धिग् रागान्धितान् जीवान् । राज्यन्ते येऽत्र तास्वपि ॥१००॥ राक्षसीः सर्पिणीर्व्याघ्रीः । क्रौर्याना-  
र्योऽतिचक्रमुः ॥ विश्वसन्ति य एतासु । नृरूपाः पशवो हि ते ॥११॥ ततश्चण्डां प्रचण्डां च । त्यक्त्वा विद्युच्छ्रितामपि ॥ करिष्ये स्व-  
हितं येन । संकटाच्छुटितोऽस्म्यतः ॥ २ ॥

ध्यात्वेति मदनो भ्राम्यन् । हसन्तीं नगरीमगात् ॥ श्रिया सर्वपुरीजित्वा । हसन्तीमिति सान्वयाम् ॥ ३ ॥ तत्रोद्याने दद-  
र्शाऽभ्र-लिहं चैत्यं हिरण्मयं ॥ प्रविश्य विधिना तत्र । भक्तिहर्षोच्छ्वसत्तनुः ॥ ४ ॥ प्रणम्य तुष्टुवे रात्न-प्रतिमामादिमाऽर्हतः ॥  
आलुलोके च चैत्यस्य । स्वर्विमानजितः श्रियम् ॥ ५ ॥ धन्यमन्यस्ततोऽध्यास्त । मुदितो रङ्गमण्डपं ॥ तावत्तत्राऽगमत्काशि-चारु-  
वेपाङ्गयौवनः ॥ ६ ॥ नत्वा स्तुत्वा च तीर्थेशं । सोऽपि तत्रैव मण्डपे ॥ दीर्घं दुःखेन निःश्वस्यो-पाविशन्मदनान्तिके ॥ ७ ॥ निः-  
श्वसन्तं च तं प्रेक्ष्य । मदनः स्माह हे सखे ! ॥ कस्त्वं किं निःश्वसिष्येवं । दुःखितोऽहमिवाऽसि किम् ? ॥ ८ ॥ स जगौ धनदेवोऽहं ।  
वणिगत्रैव वासभाक् ॥ दुःखं तु मे कथिष्येऽहं । त्वं च कः किञ्च दुःखितः ॥ ९ ॥ अवदन्मदनो मित्र ! । दुःखं लजाकरं मम ॥ क-  
थ्यमानं भवेन्नूनं । तथाप्येष वदामि ते ॥ १० ॥ यतः साधमिकः स्त्रियन् । प्रथमेऽप्यसि दर्शने ॥ कथितं तत्प्रबोधाय । भवेच्च

प्रायशः सताम् ॥ ११ ॥ ततः कुलस्थलग्राम-वासादारभ्य सोऽखिलं ॥ आख्यद्यथास्थितं वृत्तं । खं तत्राऽऽगमनावधि ॥ १२ ॥  
 अभणद्धनदेवोऽथ । कियन्मात्रमिदं सखे ! ॥ शृणोपि मम वृत्तान्तं । यद्यत्याश्चर्यकारकम् ॥ १३ ॥ मदनः स्माह तद् ब्रूहि ।  
 श्रोतुमुत्कण्ठुलोऽसि यत् ॥ धनदेवस्ततः सौवं [स्वीयं] । वृत्तान्तं वक्ति तद्यथा ॥ १४ ॥ अत्रैवाऽऽसीन्महापुर्यां । श्रेष्ठी धनपतिर्गुणी ॥ श्राद्ध-  
 धर्मे रतः शुद्धे । द्वेषा लक्ष्मीश्च तत्प्रिया ॥ १५ ॥ नानोपायैरजायेता-मुभयौ तनयौ तयोः ॥ प्रथमो धनसाराहो । धनदेवाभि-  
 धोऽपरः ॥ १६ ॥ पाठितौ तौ कलाः सर्वाः । कन्ये च परिणायितौ ॥ सद्धर्मसुखलीनानां । तेषां कालस्त्वगात्कियान् ॥ १७ ॥ ततो  
 विशुद्धधर्मेण । पितरौ स्वर्गमीयतुः ॥ सशोकौ बोधितौ पुत्रौ । मुनिचन्द्रमहर्षिणा ॥ १८ ॥ प्रिये च कलहायेते । मिथः सस्नेहयो-  
 स्तयोः ॥ ततो विभक्तसारौ ता-वस्थातां पृथगोकसोः ॥ १९ ॥ अथो लघीयसो जाया । स्वैरिणी न समाधिकृत् ॥ वीक्ष्याऽन्यदा  
 तमुद्विग्नं । ज्येष्ठोऽप्राक्षीच कारणम् ॥ २० ॥ स्त्रीकृतं चाऽसमाधान-माह तस्मै ततो लघुः ॥ विज्ञाय तदभिप्रायं । धनसारः प्रय-  
 त्ततः ॥ २१ ॥ भ्रातृस्नेहाद्विलोक्याढ्यां । पुना रूपकलागुणैः ॥ इभ्यजां धनदेवेन । कन्यकां पर्यणीनयत् ॥ २२ ॥ युग्मम् ॥  
 सोऽभुङ्क्त धृतिमान् भोगां-स्तया सह नवोढया ॥ भाव्यत्वात्स्वैरिणी साऽपि । प्राक्पत्नीव क्रमादभूत् ॥ २३ ॥ यदुक्तं—प्राप्तव्यो  
 नियतिबलाश्रयेण योऽर्थः । सोऽवश्यं भवति नृणां शुभोऽशुभो वा ॥ भूतानां महति कृतेऽपि हि प्रयत्ने ।  
 नाभाव्यं भवति न भाविनोऽस्ति नाशः ॥ २४ ॥ अन्यदा धनदेवोऽथ । जिज्ञासुश्चरितं तयोः ॥ जगौ सायं भृशं मेऽद्य ।  
 प्रिये! शीतज्वरोऽचटत् ॥ २५ ॥ आस्तृतायां ततश्चाऽऽभ्यां । शय्यायां सोऽस्वपद् द्रुतं ॥ माययाऽदीदृशन्निद्रां । वासोभः पिहिते-  
 क्षणात् ॥ २६ ॥ यामान्तं निशि मत्वा तं । निद्राणं घोरशब्दतः ॥ कनिष्ठामवदज्ज्येष्ठा । सामग्रीं कुरु हे स्वसः ! ॥ २७ ॥ ततो द्राग्गृ-

हकृत्यानि । कृत्वा निर्याय ते उभे ॥ आरूढे च गृहोद्यान-सहकारद्रुमोपरि ॥ २८ ॥

निरीक्ष्य धनदेवोऽथ । निर्याते ते रहोऽन्वगात् ॥ चूतस्य कोटरे तस्थौ । वस्त्रेण स्वं बन्ध च ॥ २९ ॥ मन्त्रे जप्ते तत-  
स्ताभ्यां । नभसोदपतत्तरुः ॥ द्राग्गत्वा चाम्बुधौ रत्न-द्वीपे रत्नपुरे स्थितः ॥ ३० ॥ उत्तीर्याऽस्मात्पुरस्यान्तः । प्राविक्षतां च  
ते स्त्रियौ ॥ विचित्राणि च चित्राणि । निरीक्षेते यथारुचि ॥ ३१ ॥ प्राविशद्भनदेवोऽथ । पुरेऽत्राऽनुसरन्निमे ॥ तयोस्तादृक्चरित्रेण ।  
भृशं चित्रीयमाणहृत् ॥ ३२ ॥ अथाऽत्राऽस्ति निधिः श्रीणां । श्रीपुञ्जः श्रेष्ठिपुञ्जचः ॥ जाता पुत्रचतुष्कोप-र्यस्य च श्रीमती  
सुता ॥ ३३ ॥ यस्या रूपं निरीक्ष्यैवा-ऽऽकांक्षयाप्यनवाप्सितः ॥ दुःखात्कामः क्षयदेहो । जज्ञेऽनङ्गः शनैः शनैः ॥ ३४ ॥ विद्याः  
कलाश्च यां सर्वाः । सस्पर्द्धमिव शिश्रियुः ॥ सौभाग्यैकपदं तादृक् । किलाऽवीक्ष्य पदान्तरम् ॥ ३५ ॥ जायमाने तदोद्वाहे । तस्याश्च  
विविधोत्सवैः ॥ सार्थेशवसुदत्तस्य । पुत्रः सुत्रामलीलया ॥ ३६ ॥ ह्यारूढश्चलचारु-चामरैरुपवीजितः ॥ उत्तमाङ्गभृतस्फार-मायू-  
रातपवारणः ॥ ३७ ॥ देवदूष्यनिभक्षौम-सर्वाभरणभूपितः ॥ उत्सवैः परिणेतुं तां । यावदायाति तोरणे ॥ ३८ ॥ तावदुत्सववी-  
क्षार्थं । मिलितैरमितैर्जनैः ॥ पर्यस्ततोरणस्तम्भः । पपात सहसा तिरः ॥ ३९ ॥ तदग्राच्छीर्षवलिका । निपत्याऽऽस्फोटयच्छिरः ॥  
वरस्य स ततश्चाऽभू-न्मर्मघाताद्यमातिथिः ॥ ४० ॥ पंचभिरर्थतः कुलकम् ॥ आकस्मिकमहाशोक-विह्वलः स्वगृहे ततः ॥ आक्रन्द-  
न्नगमत्सद्यः । सार्थपः सपरिच्छदः ॥ ४१ ॥

तत्स्वरूपमिदं श्रेष्ठी । विज्ञाय विधिनिर्मितं ॥ साकं स्वपरिवारेण । विचारमिति निर्ममे ॥ ४२ ॥ प्रारब्धमन्यथा कार्यं ।  
दैवेन विदधेऽन्यथा ॥ को वेत्ति प्राणिनां प्राच्य-कर्मणां विपमां गतिम् ॥ ४३ ॥ कन्येयं यदि नाद्यैव । लग्नेऽस्मिन् परिणाययते ॥

प्रसिद्धौ तदभाग्यस्य । जातायां सर्वतो जने ॥ ४४ ॥ सकलङ्कामिमां पुत्रीं । न कोऽपि परिणेष्यति ॥ सर्वोऽपि जीवितं प्राय-  
 थिरमिच्छेन्न तु प्रियाम् ॥ ४५ ॥ युग्मम् ॥ वरेण येन केनाऽपि । यथाभाग्यं तदीयुषा ॥ उद्यौवनेन पुत्रीय-मद्यैव परिणा-  
 य्यते ॥ ४६ ॥ विचार्येवं ततः श्रेष्ठी । वरं कश्चिद्विलोकितुं ॥ सर्वतः स्वान् जनान् प्रैषीद् । अमन्तस्ते पुरेऽभितः ॥ ४७ ॥  
 धनदेवं वराकारं । प्राप्तं तं दृष्टुमुत्सवं ॥ युवानं वीक्ष्य सन्माना-दानयन् श्रेष्ठिनोऽन्तिके ॥ ४८ ॥ युग्मम् ॥ दृष्ट्वाऽनुरूपं पुत्र्यास्तं ।  
 सोऽम्यर्घ्यं च भृशं मुदा ॥ तेन नां सोत्सवं यूना । विधिना पर्यणीनयत् ॥ ४९ ॥ स्वरूपमीदृशं पूर्व-पत्न्योः प्रदृशे मया ॥  
 तत्ते यथा तथा त्याज्ये । वाञ्छता क्षेममात्मनः ॥ ५० ॥ विना पत्नीं न निर्वाहो-ऽतिथिपूजाद्यभावतः ॥ ततः स्वयंवराभेतां ।  
 मुरूपां गुणशालिनीम् ॥ ५१ ॥ पित्राऽत्यम्यर्थनापूर्वं । दीयमानां त्यजामि किं ॥ धनदेवो विचिन्त्यैव-मुपयेमे मुदैव ताम् ॥ ५२ ॥

इतश्च तत्प्रिये स्वैरं । क्रीडित्वाऽत्र समागते ॥ श्रुत्वा नव्यप्रकारं तं । विवाहं दृष्टुमुत्सुके ॥ ५३ ॥ सुरयुग्मोपमं वीक्ष्य ।  
 वधूवरयुगं च तत् ॥ तद्रूपविसिते दैवा-द्योगं तुष्टुवतुश्च तम् ॥ ५४ ॥ आर्यपुत्र इवाऽऽभाति । वरोऽयमिति लघ्व्यवक्  
 ॥ ज्येष्ठा जजल्प रूपाद्यैः । समानाः कति नो नराः ॥ ५५ ॥ स तु शीतज्वरार्त्तोऽस्ति । निद्राणो नौ पतिर्गृहे ॥  
 कथमत्राऽऽगातिस्तस्य । माऽशङ्किष्ठास्ततोऽत्र तम् ॥ ५६ ॥ ततस्ते प्रापतुः काऽपि । क्रीडायै स्वेच्छया पुनः ॥ वास-  
 धाम जगामाऽथ । धनदेवो वधूयुतः ॥ ५७ ॥ तत्राऽप्यूर्ध्वगृहस्याऽग्र-गवाक्षगत ईक्षते ॥ स तत्स्थानाद्यभिज्ञानं ।  
 पत्न्योर्गमनशङ्कया ॥ ५८ ॥ क्व हसन्ती क्व वा रत्न-पुरं चूतोऽभ्रगः क्व च ॥ सन्नूर्धनपतेर्भाग्या-द्वन-



देवोऽभ्यगात् १श्रियं ॥५९॥ श्लोकमेतं लिलेखाऽयं । श्रीमत्या वसनाञ्चले ॥ कुङ्कुमेन ततः किञ्चि-त्कार्यमुद्दिश्य निर्ययौ ॥६०॥  
गतश्चूते प्रिये वीक्ष्या-रूढे ते सोऽप्यथ द्रुतं ॥ प्राग्वत्तत्कोटरे २प्राप्तः । पत्न्योर्गमनशङ्कया ॥ ६१ ॥ ततः स्त्रीजप्तमन्त्रेण । व्यो-  
म्नोत्पत्य द्रुतं ययौ ॥ चूतोऽपि तद्गृहोद्याने । तत्र तस्थौ च पूर्ववत् ॥६२॥ ततश्च धनदेवोऽपि । रहो निजगृहे ययौ ॥ शय्यायां  
प्राग्वदस्वाप्सी-न्निदद्रौ च पटावृतः ॥ ६३ ॥ तत्प्रिये च गृहे प्राप्ते । निःशङ्के वीक्ष्य तं तथा ॥ शयिते शय्ययोर्निद्रा-मुखं च  
क्षणमापतुः ॥ ६४ ॥ प्रातरुत्थाय चाऽर्हाणि । गृहकर्माणि चक्रतुः ॥ धनदेवोऽस्ति चाऽद्याऽपि । निद्राणो रात्रिजागरात् ॥६५॥

अथ निद्रावशात्तस्य । पाणिः प्रावरणाद्ग्रहिः ॥ दक्षिणो निरगान्द्राव्य-वशादावद्धकङ्कणः ॥६६॥ वीक्ष्य तं चकिता लघ्वी ।  
प्रिया ज्येष्ठामदीदृशत् ॥ साऽपि स्माहाऽऽर्यपुत्रो नु । वरोऽयमिति यत्त्वया ॥ ६७ ॥

अवादि तदभूत्सत्य-मावाभ्यां कथमप्यहो ॥ रहस्तत्राऽयमागत्य । तामुपायंस्त कन्यकाम् ॥ ६८ ॥ तदनेनाऽवयोस्तादृग् ।  
वृत्तान्तो बुबुधेऽखिलः ॥ मनागपीति मा भैपीः । करिष्येऽत्र प्रतिक्रियाम् ॥ ६९ ॥ इत्युदित्वा प्रदायाऽथ । ग्रन्थीन् सप्ताभि-  
मन्त्र्य च ॥ वचन्ध धनदेवस्य । वामे दवरकं पदे ॥ ७० ॥ चतुर्भिः कलापकं ॥ यावत्तत्पाणिसंस्पर्शा-द्धनदेवः प्रबुध्यते ॥ ददर्श  
तावदात्मानं । शुकीभूतं सविस्मयः ॥ ७१ ॥ दध्यौ चाऽग्रे प्रियां वीक्ष्य । कङ्कणच्छोटनं मम ॥ विस्मृतं तेन तत्पाणौ । वीक्ष्या-  
ऽसौ शङ्किता ध्रुवम् ॥ ७२ ॥ कथंचिनैशवृत्तान्तं । ज्ञात्वा कीरीचकार मां ॥ नास्यामीदृग्चरित्राया-मसंभाव्यं हि किञ्चन ॥७३॥  
युग्मम् ॥ धिग्मया हारितं नृत्वं । पशूभूतः करोमि किं ॥ ध्यात्वैवं दुःखितो भीत्या । यावदुद्भुयते स च ॥ ७४ ॥ करेणाऽऽक्रम्य

तं गात्रं । कोपाद्दृष्टा जगाद सा ॥ रे रे ज्वरच्छलं कृत्वा । चरित्रं नौ विलोकसे ? ॥ ७५ ॥ युग्मम् ॥ न तद्भवाद्दशां गम्यं । स-  
 ह्य एतज्जं फलं ॥ अथ तं पञ्जरं धिप्त्वा । गृहकार्येषु साऽलगत ॥ ७६ ॥ प्रशंसन्ती कलां तस्या-स्तथैवाऽन्याऽपि संमदात् ॥  
 मोऽपि शोचति पश्यन् स्वं । गृहं परिजनादि च ॥ ७७ ॥ अथ ते सच्छमत्कारं । पचन्त्यौ भर्जिकां तदा ॥ शुक्रं नीत्वाऽस्रधारायां ।  
 न्यम्य भापयतश्च तम् ॥ ७८ ॥ रे ! शृणोपि छमत्कारान् । निहत्यैवं त्वमप्यथ ॥ पश्यसे सच्छमत्कारं । कदापीत्यादिभाषितैः ॥ ७९ ॥  
 अर्थतो युग्मम् ॥ ताभ्यामित्यन्वहं नीय-मानो जीवितसंशयं ॥ कथञ्चिदुःखितः कीरो । व्यतिक्रामति वासरान् ॥ ८० ॥

अथ रत्नपुरे श्रेष्ठी । श्रीपुञ्जौ निर्गतं वरं ॥ अनायातं च विज्ञाय । सर्वत्राऽप्यगवेपयत् ॥ ८१ ॥ अलब्ध्वा च प्रगे तेन ।  
 लिखितं श्लोकमक्षत ॥ अजानाद्य धियां धाम । तस्य वासपदादि सः ॥ ८२ ॥ तथाहि—पुर्यां हसन्त्यभिरुष्यायां । स्रुधुर्धनपते-  
 रयं ॥ कथञ्चिद्वनदेवाद्गो । नाम्नाऽत्राऽगाऽगाम च ॥ ८३ ॥ तदुदन्तमुदित्वैवं । रुदन्ती स्थापिता मृता ॥ वरमाकारयिष्यामि ।  
 द्रागित्याश्वासनाकृते ॥ ८४ ॥ हसन्त्यां यान्तमन्येष्टुः । सार्थवाहं निवुध्य सः ॥ श्रेष्ठी सागरदत्ताह-मर्थोपार्जनहेतवे ॥ ८५ ॥  
 आपिपद्मनदेवाय । तस्य रात्र्या अलङ्कृतिं ॥ सान्दिष्टं च यथा पत्नी । संभाल्या द्रागिहागतेः ॥ ८६ ॥ ततः सागरदत्तोऽपि । पोते-  
 नोऽलक्ष्य वारिणिं ॥ हसन्त्यां प्राप्तवान् सद्यो । धनदेवगृहेऽगमत् ॥ ८७ ॥ तमदृष्ट्वा प्रिये तस्याऽप्राक्षीत्क्वाऽऽस्ते पतिर्नु वां ॥  
 ताभ्यामूचे गतो देवा-न्तरे द्रव्यार्जनाय सः ॥ ८८ ॥

सोऽथाज्यादीदलद्वारं । श्रीपुञ्जः प्राहिणोदिमं ॥ जामात्रे धनदेवाय । शीघ्रमाज्जहवच्च तम् ॥ ८९ ॥ ऊचे ताभ्यामिदं साधु ।  
 धनदेवः प्रियां हि तां ॥ दृष्टुमत्युत्सुकोऽप्याशु । देशेऽगाद्गाढकार्यतः ॥ ९० ॥ गच्छतोक्तं च तेनैति । कोऽपि रत्नपुराद्यदि ॥

तद्दस्तेन शुक्रः पत्न्यै । प्रेष्यो ग्राह्यं तदर्पितम् ॥ ९१ ॥ इत्युदित्वा शुक्रस्ताभ्यां । तस्याऽपि स सपञ्जरः ॥ आत्ता चालङ्कृतिः  
सोऽथो-त्तारके कीरयुग्ययौ ॥ ९२ ॥ क्रमात्क्रयाणकानां स । विधाय क्रयविक्रयौ ॥ आगाद्रत्नपुरे नावो-छंद्य वारिनिधिं जवात् ॥ ९३ ॥  
निवेद्य श्रेष्ठिने सर्वं । धनदेवप्रियोदितं ॥ आपिपत्तं शुक्रं सोऽपि । स्वपुत्र्यै मुमुदे च सा ॥ ९४ ॥ भर्तुः प्रसादं सा मन्य-माना  
तं रमयत्यलं ॥ दृष्ट्वा दवरकं पादे-स्तुत्रुटद्विस्मिताऽन्यदा ॥ ९५ ॥ धनदेवः स्वभावस्थ-स्ततोऽभूत्तं निरीक्ष्य सा ॥ विस्मिता  
मुदिता चाख्य-त्स्वामिन् ! किमिदमद्भुतम् ॥ ९६ ॥ यत्पश्यासि तदेवेति । पृच्छयं न त्वधुनाऽधिकं ॥ इत्युक्तेऽनेन सा गत्वा ।  
पितुरेतन्न्यवेदयत् ॥ ९७ ॥

मुदितो धनदेवाय । सोऽथ सन्मानपूर्वकं ॥ स्वविमानाभमावासं । धनं चोपस्करं ददौ ॥ ९८ ॥ तत्राऽस्थाद्भनदेवोऽथ ।  
सह पत्न्या नवोढया ॥ भोगान् सस्नेहया स्वैरं । भुञ्जानः पुण्यदत्तदृक् ॥ ९९ ॥ कर्माभिव्यवसायाद्यै-र्लक्ष्मीमर्जति चाद्भुतां ॥  
उदीर्णप्राच्यपुण्यानु-भावात्पुण्यानुगा हि सा ॥ १०० ॥ काले कियत्यतिक्रान्ते । श्रीपुञ्जे स्वर्गमीयुषि ॥ भ्रातृणां स्नेहदौर्बल्यं ।  
ज्ञात्वा जनकवेश्मनि ॥ ११ ॥ यियासुः संगता पत्या । श्रीमतीत्यथ दध्युषी ॥ कीदृशो गृहवासोऽस्य ? । कीदृशौ च पुराप्रिये ? ॥ १२ ॥  
युग्मम् ॥ इति तद्दर्शनोत्कण्ठा-वती तं श्रीमती जगौ ॥ स्वामिन् ! स्वपितुरावासं । सकृद्दर्शयसे न किम् ? ॥ १३ ॥ पितृश्वसुरयोर्गोहे ।  
वासः श्लाघ्यो हि नृस्त्रियोः ॥ व्याहरद्भनदेवोऽथ । ज्ञास्यते समयेऽप्यदः ॥ १४ ॥ ततो धृतिमती साऽपि । तस्थौ भोगैकदत्तदृक् ॥  
पुनः कालान्तरेऽन्येद्यु-र्व्याहारीत्सा पतिं प्रति ॥ १५ ॥ स्वामिन्स्त्रैधा मनुष्याः स्यु-र्जघन्योत्तममध्यमाः ॥ श्वसुरस्वपितृस्वीय-गुणेभ्यः  
ख्यातिधारिणः ॥ १६ ॥ तत्राऽत्रस्थस्य तन्नाथ ! । समृद्धिः श्वसुरोद्भवा ॥ उत्तमत्वाय नैषा तु । तद्यावस्ते पितुर्गृहम् ॥ १७ ॥

पत्न्या प्रोक्तमिति श्रुत्वा । धनदेवो जगाद तां ॥ भद्रेऽद्यापि छमत्कारान् । भर्जिकायाः सरामि तान् ॥ ८ ॥ पत्युरित्यु-  
 क्तमाकर्ण्य । साऽप्राक्षीत्के नु ते प्रिय ! ॥ आदितोऽपि स्ववृत्तान्तं । सम्यक् सोऽप्यवदत्ततः ॥ ९ ॥ श्रुत्वा तं श्रीमती हास्याऽवज्ञे  
 विदधती जगौ ॥ कियन्मात्रमिदं स्वामिन् ! । मा भैपीरीदृशात्ततः ॥ १० ॥ तत्र नूनं भलिष्येऽहं । निःशङ्कं स्वगृहं व्रज ॥ मया  
 सह न ते पाधा । भवित्री काऽपि कर्हिचित् ॥ ११ ॥ इति पत्नीगिरा दत्ता-वलम्बात्साहसं भजन् ॥ आपृच्छथ स्वजनान् सो-गा  
 द्रसन्तीं सप्रियः क्रमात् ॥ १२ ॥ विशन् स्वोकसि पत्नीभ्यां । तदवस्थोऽप्ययं कथं ॥ स्वं रूपं प्रापदित्यादि । ध्यायन्तीभ्याम-  
 दर्शि सः ॥ १३ ॥ ततोऽभ्युत्तस्थतुस्ते तं । दर्शयन्त्यौ मुदं बहिः ॥ कृत्वाऽऽचमनदानादि-प्रतिपत्तिं सगौरवम् ॥ १४ ॥ सप्रियं  
 चित्रशालायां । तं नीत्वा न्यस्य चाऽऽसने ॥ निवेश्य स्वागतप्रश्ना-धैरमूमुदतां पतिम् ॥ १५ ॥ युग्मम् ॥

ततो ज्येष्ठा गिरा लघ्व्याऽऽनीय १पाद्यं वरोदकं ॥ सभक्तिक्षालितौ तस्य । चरणौ ताम्रभाजने ॥ १६ ॥ गृहीत्वा तज्जलं  
 ज्येष्ठाऽभिमन्त्र्य च ततो भुवं ॥ तेनाच्छोटयदेतच्च । ववृधे तद्गृहेऽभितः ॥ १७ ॥ भीतोऽयं वर्द्धमानेऽस्मिन् । श्रीमत्या मुख-  
 मीक्षते ॥ साऽभिधत्ते च मा भैपी-रित्येवं तु मुहुर्मुहुः ॥ १८ ॥ ततो गुल्फौ क्रमाज्जानू । उरू नाभिमुखो गलं ॥ नासां च याव-  
 दायातं । वर्द्धमानं च तज्जलम् ॥ १९ ॥ श्रीमतीमभ्यधाद्भीत-स्ततोऽयं त्वत्प्रतिक्रिया ॥ कस्मै कार्याय मग्रायां । नासायाम-  
 प्यतः परम् ॥ २० ॥ ततः सा धेनुवत्सर्वं । मुखेन तदपात्पयः ॥ सद्यस्तथा यथा नाऽस्य । काऽपि विन्दुरपीक्ष्यते ॥ २१ ॥

पूर्वपत्न्यौ ततस्तस्याः । पादयोर्द्रागपप्ततां ॥ त्वया जिग्यिवहे आवां । निजविद्याकलागुणैः ॥ २२ ॥ आवामाराधयिष्याव-

स्ततस्त्वां स्वामिनीमिव ॥ ततस्ताः स्वस्वकार्येषु । लग्नाः प्रीतिजुषो मिथः ॥ २३ ॥ अहो तिस्रोऽप्यमूः क्षुद्र-विद्याभिः समता  
ययुः ॥ मिलिताश्च मिथः प्रीत्या । शीलसाम्ये हि सौहृदम् ॥ २४ ॥ ततः स्वैरित्वमेवाऽस्या । अपि ज्ञात्वाऽऽद्ययोरिव ॥ आयान्ति  
खलु संसर्गा-दसन्तोऽपि गुणेतरा ॥ २५ ॥ ददृशे प्राच्ययोर्भक्ति-स्तृतीयस्या अपीदृशी ॥ मयि चेद्भविता तत्कः । शरणं मे भवि-  
ष्यति ॥ २६ ॥ तिस्रोऽपि तदमूस्त्यक्त्वा । प्रत्यक्षा राक्षसीरिव ॥ करोमि स्वहितं किञ्चि-द्येन स्यान्न पुनर्भयम् ॥ २७ ॥ विचि-  
न्त्यैवं गृहात् किञ्चित् । कार्यमुद्दिश्य निर्ययौ ॥ उद्याने चाऽत्र चैत्येऽस्मिन् । धनदेवः समाययौ ॥ २८ ॥ स चाऽहं धनदेवाख्यो ।  
दुःखमित्यवदं निजं ॥ शुक्त्वादौ त्वन्वभूवं । यत्तच्चदुःखतोऽधिकम् ॥ २९ ॥ उपागताऽपि यदैवा-ड्डलिता पशुता तव ॥ नान्वभू-  
र्वपुषा तेन । दुःखं तद्भाग्यवानसि ॥ ३० ॥ मदनोऽथ निशम्यैवं । विस्मितो व्याजहार तं ॥ भवं दुःखमयं मत्वा । कुर्व आत्म-  
हितं सखे ! ॥ ३१ ॥ एवं वार्त्तयतोस्तुल्य-वृत्तयोः प्रीतितस्तयोः ॥ गुरुर्विमलबाह्वाह-स्तत्राऽऽगात्सपरिच्छदः ॥ ३२ ॥ नत्वा स्तुत्वा  
युगादीशं । सोऽपि तत्रैव मंडपे ॥ प्रासुके कम्बले शिष्यै-द्वौकिते समुपाविशत् ॥ ३३ ॥ स भक्तिवन्दितस्ताभ्यां । धर्मलाभाशिषं  
ददौ ॥ देशनां विदधे धर्म्या । पुरश्चासीनयोस्तयोः ॥ ३४ ॥

“शरदभ्रसमाः श्रियोऽखिला-स्तटिनीपूरसमं च जीवितं ॥ नटपेटकवत्कुटुम्बकं । ननु को मुह्यति धर्मकर्मसु ? ॥ ३५ ॥ शरणं  
न विपत्सु कश्चन । स्वजनाः स्वार्थपरा वपुः क्षयि ॥ ललनाः कुटिलाः कुतः परा-भवभीविघ्नभृते भवे सुखम् ॥ ३६ ॥ अणुवैष-  
यिकं सुखं भवे । तदपि स्याल्ललनाद्यसाधनं ॥ ललना त्वखिलापदां सखी । न बुधोऽस्मिन्ननुरज्यते ततः ॥ ३७ ॥ परमे तद्गत्वरे  
सदा-प्यपवर्गस्य सुखेऽनुरज्यतां ॥ स च संयमसाधनो मतः । प्रतिपद्यध्वमतः सुसंयमम् ॥ ३८ ॥” गोभिर्गुरुविधोस्तस्य । संवेगा-

मृतयुक्तैः ॥ भवतृष्णाभवे तापे । गते प्राव्रजतामिमौ ॥ ३९ ॥ संविप्रौ गुरुणा तेन । सह व्यहरतां मुनी ॥ नानातपांसि कुर्वाणौ ।  
 द्वादशाङ्ग्यामशीतिनी ॥ ४० ॥ सिद्धयोगौ मिथः प्रीत्या । सदा सह विहारिणौ ॥ विधिना पूरितायुष्कौ । नारमत्यजतां वपुः ॥ ४१ ॥  
 उदभूतां च सौधमें । पञ्चपल्यायुषौ सुरौ ॥ भुक्त्वा सुरसुखान्येता-वुत्पन्नौ नृपु तद्यथा ॥ ४२ ॥ विजयपुराहे नगरे । पुत्रोऽभूत्स-  
 मरसेनभूपस्य ॥ विजयावल्यां जातो । मणिप्रभाहो मदनजीवः ॥ ४३ ॥ पित्रार्जपितराज्यभरो । भुक्त्वा राज्यश्रियं बहुकालं ॥  
 म्लानमवेक्ष्याञ्जवनं । प्रतिबुद्धो राज्यमङ्गजे न्यस्य ॥ ४४ ॥ सैप जिनेश्वरसुरैः । पार्श्वे दीक्षामुपाददे भूपः ॥ बहुतपसा लब्धावधि-  
 विज्ञानाऽऽकाशगमनशक्तिरभूत् ॥ ४५ ॥

अथ वैताल्यगिरीन्द्रे । रथनूपुरचक्रवालवरनगरे ॥ धनदेवस्य च जीवः । पूर्णायुः स्वर्गतश्च्युत्वा ॥ ४६ ॥ नाम्ना महेन्द्र-  
 सिंहो । विधाधरचक्रवर्च्यभूत्स महान् ॥ पत्न्यस्य रत्नमाला । पुत्रावपि रत्नचूडमणिचूडौ ॥ ४७ ॥ पत्नी तस्याऽन्येद्यु-स्त्रातुम-  
 शक्ता महामयादमृत ॥ तच्छोकार्तो व्यलप-न्मोहवशात् खेटचक्रवर्च्येपः ॥ ४८ ॥ ज्ञानेन तमवबुध्य च । मणिप्रभो मुनिपतिर्ग-  
 गनगामी ॥ पूर्वभवस्नेहवशा-त्त्राऽगात्खेटनायकेन नतः ॥ ४९ ॥ उक्त्वा पूर्वभवस्त्री-चरितमयं तेन बोधितो मुनिना ॥ प्राव्रज-  
 दस्य समीपे । राज्यभरं न्यस्य रत्नचूडसुते ॥ ५० ॥ अखिलाऽऽगमेष्वधीती । चरन् सदा बहुविधं तपोऽत्युग्रं ॥ अभवल्लब्धिनि-  
 धानं । क्रमादयं खेटराजर्षिः ॥ ५१ ॥

द्वावपि तौ राजर्षी । मुचिरमथाऽष्टाङ्गयोगसाधनया ॥ क्षिप्त्वाऽखिलकर्ममलौ । शिवपदसुखमापतुः क्रमतः ॥ ५२ ॥ समदन-  
 धनदेववद् बुधा ये । विषयसुखं परिभान्य दुःखहेतुं ॥ विदधति चरणं ततो विरक्ताः । शिवसुखसंपदमियूति क्रमात्ते ॥ ५३ ॥ खेन्दु-

शरभूमितेऽब्दे १५१० । मुनिसुन्दरस्वरिभिस्तपाचार्यैः प्राकृतसुमतिचरित्रा-न्मोहारिजयश्रिये सतां विदधे ॥५४॥ मदनचरितमेतत्सं-  
निशम्य प्रवीणो । धनपतिसुतवृत्तं चाऽपि सम्यग् विचिन्त्य । इह च परभवे चाऽत्यन्तदुःखप्रदाभिः । कलयति  
रमणीभिः को नु सौख्याभिलाषम् ॥ ५५ ॥

श्रुत्वैवं विस्मिताः सर्वे । चातुर्यं तस्य तुष्टुवुः ॥ विचार्य मन्त्रिभिः साकं । राजोचे स्वेष्टसिद्धये ॥ ५६ ॥ वृत्तं सम्यगिदं  
स्त्रीणां । गृहस्थैस्तास्तु दुस्त्यजाः ॥ नैकान्ताच्चाऽखिला निन्द्या । यान्ति मुक्तिं हि ता अपि ॥ ५७ ॥ गुणा दोषाश्च जीवेषु । भवन्ति  
कर्मणां वशात् ॥ भवन्ति हेतवश्चैषां । मिथ्यात्वाद्याः किलाऽऽश्रवाः ॥ ५८ ॥ आकारो नैति पुंसो वा । स्त्रियो वेत्यत्र हेतुतां ॥  
आश्रवा एव तन्निन्द्याः । किमाकारस्य निन्दया ॥ ५९ ॥ प्रागेव तु त्वया प्रोक्तं । नाऽधिका युज्यते प्रिया ॥ सामान्यस्य जनस्येति ।  
ब्रह्मं<sup>१</sup>स्तस्य स्मराऽधुना ॥ ६० ॥ न सामान्यो जनो हि त्वं । स्त्रीभिर्यः शक्यते<sup>२</sup>ऽर्द्धितुं ॥ पाणौ कुरु सुतां तन्मे । सन्तो भञ्जन्ति  
नार्थनाम् ॥ ६१ ॥ ततो विप्रोऽवदद्राजं-स्तवादेशो यदीति मे ॥ अधुना तत्प्रतीक्षस्वाऽवसरेऽर्हं तु भोत्स्यते ॥ ६२ ॥ प्रतिज्ञा मम  
काऽप्यस्ति । यावत्सा तु न पूर्यते ॥ तावद्वाच्योऽत्र नैवाऽर्हं । ज्ञास्येथाऽवसरे च ताम् ॥ ६३ ॥

इति द्विजगिरा भूप-मन्त्र्याद्या जहृपुर्भृशं ॥ उत्तस्थुरथ विज्ञप्ते-ऽवसरेऽत्राऽधिकारिणा ॥ ६४ ॥ चक्रुश्च ह्युनिशोः कृत्या-न्य-  
खिलानि यथोचितं ॥ द्विजेनोरीकृतं स्वं च । श्रुत्वा कन्याऽप्यमोदत ॥ ६५ ॥

अथ भूपः कुतप्रातः-कृत्यः संसद्युपाविशत् ॥ पूर्णायां राजवर्गीयैः । स्वर्णासिंहासने वरे ॥ ६६ ॥ अथ तत्र प्रतीहारः । क्षमापं

नत्वा व्यजिज्ञपत् ॥ स्वामिन् ! पद्मरथस्याऽस्ति । राज्ञो दूतः समागतः ॥ ६७ ॥ गोपुरे स्थापितं तं च । मुञ्चे मध्यसभं न वा ॥  
 मुञ्चेति भूभुजा प्रोक्ते । सोऽपि गत्वा मुमोच तम् ॥ ६८ ॥ दूतोऽथ पर्षदि प्राप्तो । भूपं रूपातिमन्मथं ॥ द्योतयन्तं सभां सर्वां ।  
 रत्नाभरणरश्मिभिः ॥ ६९ ॥ धृतस्वर्णमणिच्छत्रं । वीज्यमानं च चामरैः ॥ सर्वतो मन्त्रिसामन्त-श्रेष्ठिसेनेश्वरादिभिः ॥ ७० ॥  
 ब्रह्मवैश्रवणाद्यैश्च । सुहृद्भिः पीठमर्दकैः ॥ अन्यैरप्यमितैर्मान्यैः । पौरैर्वैश्रवणैः श्रिया ॥ ७१ ॥ कविभिः कथकाद्यैश्च । पण्डितैर्वि-  
 विधैरपि ॥<sup>१</sup> कङ्कटैः <sup>२</sup>संकटांगैश्च । विविधायुधदुर्धरैः ॥ ७२ ॥ प्रवीरैरंगरक्षैश्च । सेव्यमानं समन्ततः । ददर्शैश्वर्यलीलाभि-र्जयन्तं  
 पितृजित्वरम् ॥ ७३ ॥ चतुर्भिः कलापकं ॥ भूमहेन्द्रं ततो नत्वा । विस्मितस्तत्समृद्धिभिः ॥ आसामासासने राज्ञा । दापिते  
 संज्ञया भुवः ॥ ७४ ॥

अथोच्यत नृपेणैव ।<sup>३</sup> कचित्कुशलवानसि ? ॥ भद्रं पत्युर्भगिन्या नः ? । कोऽर्थश्चाऽऽगमने तव ? ॥ ७५ ॥ नमायित्वा शिरः सोऽपि ।  
 जगाद् रचिताञ्जलिः ॥ क्षेमं मे त्वत्प्रसादेन । भद्रं ते भगिनीपतेः ॥ ७६ ॥ आकर्णय सकर्णेन्द्र ! । गृणाम्यर्थमथागमे ॥ अस्मि पद्मपुरेन्द्रेण ।  
 प्रहितः सन्निधौ तव ॥ ७७ ॥ सन्दिष्टं चाऽस्ति तेनैवं । पुत्री विजयसुन्दरी ॥ दत्ता भिल्लाय कस्मैचिद् । दैवतः सहसा क्रुधा ॥ ७८ ॥  
 विलोकितौ तु तौ प्रात-र्नाप्तौ खिद्ये ततोऽन्वहं ॥ ततस्त्वमपि सर्वत्र । यथाशक्ति विलोकयेः ॥ ७९ ॥ अन्यच्च तव कन्याऽस्ति । रम्या  
 कमलसुन्दरी ॥ यत्सौन्दर्यजिता लक्ष्मी-रेकदृश्यपि रज्यते ॥ ८० ॥ ततः सा पद्मदत्ताय । मम पुत्राय दीयतां ॥ अनुरूपो ह्ययं योगः ।  
 सरस्वतीरिवाऽनयोः ॥ ८१ ॥ कर्णाऽध्वन्यध्वगीकृत्य । दूतोदितमिदं नृपः ॥ किञ्चिद्व्यचिन्तयच्चित्ते । दातुं तदुचितोत्तरम् ॥ ८२ ॥



स्वसा १कौलाय चेदत्ता । तदीदृग् प्रागपि ह्यभूत् ॥ पुनस्तस्य कुले पुत्रीं । ददेऽभीष्टां ततः कथम् ? ॥ ८३ ॥ भूपस्त्वेष भृशं शूरः । कोश-  
सैन्यबलोत्तरः ॥ साम्नोपायेन तत्कार्यो । निषेधोऽत्र नयानुगः ॥ ८४ ॥

विमृश्यैवं नृपः साह । भद्र ! प्रागप्यशुश्रुषं ॥ भिल्लं विजयसुन्दर्या । युतं प्रापं न तु क्वचित् ॥ ८५ ॥ पुत्रीं पुनरिमां प्राग-  
प्यदां कमलसुन्दरीं ॥ कुमारप्रगुणीकार-महोपकृतिकारिणे ॥ ८६ ॥ ब्रह्मवैश्रवणायाऽस्यै । प्रतिज्ञातवशात्तथा ॥ अन्वरज्यत कन्या-  
ऽपि । कौमुदीव २कलाभृति ॥ ८७ ॥ सकर्णः सोपकण्ठैवं । दूतोऽवादीत्सुतां प्रभो ! ॥ राजराजाङ्गजं मुक्त्वा । दत्सैः भिक्षाचराय  
किम् ? ॥ ८८ ॥ राजोचे त्वत्प्रभुः पुत्रीं । दत्त्वा भिल्लाय नाऽदुषत् ॥ ददद्वर्णोत्तमायाऽहं । दुष्यामीत्येष को नयः ? ॥ ८९ ॥ दूतो-  
ऽभाषत भूपेन । कृतं क्रोधवशाददः ॥ राजाऽवोचत्प्रतिज्ञात-वशाद्भद्र ! मयाप्यहो ? ॥ ९० ॥ दूतोऽवोचद्विधिर्बाह्यो । बाध्यते ३नान्त-  
रेण किं ? ॥ विप्रदानं तथा राज-सुतदानेन बाध्यताम् ॥ ९१ ॥ आन्तरोऽयं नृपस्ते यत् । प्रौढिस्त्राजन्यविक्रमैः ॥ राजंस्तवर्जिमा  
कोऽयं । यन्मोहः प्राध्वरेऽध्वनि ॥ ९२ ॥ विदर्पीकृतकन्दर्प-रूपो भूपसुतः क्व सः ॥ क्व चाऽयं नटविद्याद्यै-द्विजातिरुदरम्भरिः ॥ ९३ ॥  
बहूपकारिणेऽप्यर्हा । गोधनादिप्रदानतः ॥ दक्षिणैव हि विप्राय । न तु राजसुता क्वचित् ॥ ९४ ॥ बहुभारवहस्याऽपि । चा-  
रिरेव विशेषतः ॥ युक्ता ४चक्रीवतः कण्ठे । न वद्धुं मणिघण्टिका ॥ ९५ ॥ नृपः साहाऽकृते कार्ये । युज्येताऽर्हादिचिन्तनं ॥ निर्वाहस्तु  
प्रपन्नस्य । सतां तस्मिन् कृते सति ॥ ९६ ॥ यदुक्तं—दिग्गजकूर्मकुलाचल-फणिपतिविधृताऽपि चलति वसुधेयं ॥  
प्रतिपन्नममलमनसां । न चलति पुंसां युगान्तेऽपि ॥ ९७ ॥ प्रपन्नेऽस्मिंस्ततः कार्ये । विदुषां संमते मया ॥ मा विचारान्तरं

कार्पी-दूत! कृत्यान्तरं कुरु ॥१८॥ उज्जगार ततो दूतः । स्वहितं विमृशाऽऽयतौ ॥ प्रौढेन सह यद्राजन् ! । स्वाजन्यं सर्वकार्यकृत् ॥१९॥  
 यन्वे राजराजस्य । यदि दास्यसि नो कर्नी ? ॥ ततस्तां गृह्णतस्तस्य । बलाद्वारयिताऽस्ति कः ? ॥१००॥ स्वयं पन्नरथः क्षमाभृ-  
 द्बीरः सोऽस्ति यदाहवे ॥ प्रतिवीरास्त्वृणायन्ते । तृणीयन्ति च जीवितुम् ॥ १ ॥ तस्य सैन्यांबुधौ च त्वं । ससैन्यः सकथुमुष्टिवत् ॥  
 भविता न च ते त्राणं । तदाक्रान्तस्य कश्चन ॥ २ ॥ तद्राज्यं जीवितं चाऽसि । स्पृहयालुः क्षितीश ! चेत् ॥ ततस्तत्सन्ने कन्यां ।  
 दत्त्वा त्वं तिष्ठ शर्मणा ॥ ३ ॥

श्रुत्वेत्युज्जगरक्रोध-मानोऽभापिष्ट भूपतिः ॥ साधु दूत ! त्वमेवाऽसि । धुरीणः सर्ववाग्मिनाम् ॥ ४ ॥ पुरो ममाऽपि यो  
 वक्तु-मेवं धृष्टः प्रगल्भसे ? ॥ परं स्वस्वामिनः किं न । स्रुपदेशं ददास्यहो ! ॥ ५ ॥ नास्तिकत्वेन यः क्षत्र-कुलं मलिनयत्यलं ॥  
 आन्तरः स कथं ज्ञेयः । क्षत्रपंक्तेर्बहिष्कृतः ॥ ६ ॥ समं तेन कुलीनानां । स्वाजन्यं ह्यास्पदं हियाः ॥ पापेऽस्मिंश्च चिरं प्रौढि-र्न  
 स्यास्तुः सुखसंपदाम् ॥ ७ ॥ यतः—तरुवत्तदिनीतटोद्गतः । प्रमदाहद्गतगुह्यमन्त्रवत् ॥ जलवच्च मृदामभा-  
 जने । न चिरं स्थास्यन्ति पापिषु रमा ॥ ८ ॥ शौर्यं चाऽस्य स्वधाम्नेव । प्रभूतं न तु संगरे ॥ तत्राऽप्येव गल-  
 च्छक्ति-स्त्वृणीयिष्यति हि स्वयम् ॥९॥ अन्ये ते तस्य सैन्याब्धौ । ससैन्याः सकथुवन्ति ये ॥ तस्य सैन्याम्बुधिं पातु-महं तु वड-  
 वानलः ॥ १० ॥ को विभेति ? ततः कौला-दस्मात्क्षत्रकुलोद्भवः ॥ चेद्राज्यजीवितोद्विग्नः । सन्नह्यतु स तद्युधि ॥ ११ ॥ निग्रा-  
 ह्योऽयं हि मे जामि-जामेय्योरपमाननात् ॥ ॥ पुराऽप्यासीत् परं तत्र । स्वाजन्यं विघ्नकार्यभूत् ॥ १२ ॥ ऐश्वर्यमदमत्तोऽयं । स्वयं

चेत्तद्विलुम्पति ॥ तत्प्रापं क्षुधितो भोज्यं । क्षैरेयीघृतशर्कराः ॥ १३ ॥ याहि दूत! द्रुतं ब्रूयाः । प्रभुं स्वमिति मद्विरा ॥ कन्यां  
कौलकुले नैव । दास्ये कुर्या यथारुचि ॥ १४ ॥ इति वादिनि भूपेऽवक् । ब्रह्मवैश्रवणः क्रुधा ॥ अहो उक्तौ रसो राज्ञो । भटानां  
च क्षमाऽद्भुता ॥ १५ ॥ इत्युक्तेरपि दूतो य-न्नाद्याऽपि गलहस्त्यते ॥ श्रुत्वैवं कोऽपि वीरोऽज-गलहस्तत क्रुधाऽऽशु तम् ॥ १६ ॥  
दूतोऽपीत्यपमानोत्थ-भृशक्रोधोद्गुरो द्रुतं ॥ ततो गत्वाऽवदत्सर्वं । राज्ञः पद्मरथस्य तत् ॥ १७ ॥

अथ दूतगिरा तस्य । मध्वाहुत्येव हव्यभुक् ॥ दिदीपे भूपतेः क्रोधो । भृशं द्रागभिमानिनः ॥ १८ ॥ द्राक् च मेलयितुं सैन्यं ।  
रणभेरीमवीवदत् ॥ त्यजन्ति हि भटाः प्राणान् । सहन्तेऽभिभवं न तु ॥ १९ ॥ सुमुहूर्त्ते गजारूढः । सर्वमङ्गलपूर्वकं ॥ अत्युत्सा-  
होच्छ्वसदेह-श्लत्रचामरभासुरः ॥ २० ॥ गर्जयन्नम्बरं वाद्य-नादैर्घोषैश्च सैन्यजैः ॥ शकुनैर्वार्यमाणोऽपि । प्रेर्यमाण इवाऽधिकम् ॥ २१ ॥

नृपः पद्मरथः पद्म-पुराद्भूरिचमूवृतः ॥ निर्ययौ जेतुकामोऽथ । भूपालं कमलप्रभम् ॥ २२ ॥ क्रमाच्च चलतस्तस्य । कटके  
सर्वतोऽमिलन् ॥ सहस्रा दन्तिनां त्रिंशत् । तावन्तश्च रथा अपि ॥ २३ ॥ त्रिंशल्लक्षास्तुरङ्गाणां । तावत्यः पत्तिकोटयः ॥ अकम्पन्त  
चलत्यास्मिन् । द्वैधा अपि च<sup>१</sup> भूमृतः ॥ २४ ॥

अथ सर्वाऽभिसारेण । समायान्तं निशम्य तं ॥ चक्रे मन्व्यादिभिर्मन्त्रं । भूपतिः कमलप्रभः ॥ २५ ॥ अहो बलीयसा  
सार्द्ध-मस्माभिवैरमादधे ॥ सहसा कोपमानाभ्यां । निर्वाह्यं तत्कथं ततः ? ॥ २६ ॥ राज्ञेत्युक्तेऽवदन्मन्त्री । कृतं स्यादकृतं न हि ॥  
पराभवो हि नो सोढुं । शक्यः क्षत्रकुलोद्भवैः ॥ २७ ॥ दृष्टदोषे कथं कौल-कुले कन्या च दीयते ॥ ततो व्यतिकरेऽत्राभू-न्न

किमप्यविचारितम् ॥ २८ ॥ तत्सजीक्रियते वप्रो । भ्रियते च कणादिभिः ॥ मेलयित्वा च सैन्यानि । दुर्गस्थैरेव युध्यते ॥ २९ ॥  
 नृपः साह भवत्वेयं । परं निर्गत्य योत्स्यते ॥ भङ्ग्यते शत्रुसैन्यं च । साहसार्त्किं न सिद्धयति ? ॥ ३० ॥ युद्धयमानं च दुर्गेण ।  
 वाधते मां वृषा भृशं ॥ सहते वीरमानी कः । स्वदेशाक्रमणं द्विषा ? ॥ ३१ ॥

ब्रह्मवैश्रवणोऽधाऽऽख्य—त्सत्यमेतन्नराधिप ! ॥ त्यज वैरिभयं दूरा—न्मा कार्पादिर्गसज्जताम् ॥ ३२ ॥ १अभिपेणयितुं शत्रुं ।  
 पुरान्निर्याहि सत्वरं ॥ जेष्याम्येकोऽहमेवाऽशुं । स्थेयं सर्वैः समाहितैः ॥ ३३ ॥ यथा मे नाटकं दृष्टं । विस्मयानन्दमेदुरैः ॥ तथैवा-  
 ऽऽयोधनं दृश्यं । निःशङ्कं भवदादिभिः ॥ ३४ ॥ श्रुत्वैवं मुदितो राजा । मेलयित्वा निजं बलं ॥ विधाय मंगलाचारान् । स्तुत्वा  
 देवगुरु क्रमात् ॥ ३५ ॥ परमेष्ठिनमस्कारं । सर्वविघ्नहरं स्मरन् ॥ आरूढ प्रौढदन्तीद्रं । छत्रवित्रासिताऽऽतपः ॥ ३६ ॥ चामरैर्वी-  
 ज्यमानोऽभ्रं । वाधनादैश्च पूरयन् ॥ शङ्कनैर्वद्वितोत्साहः । ससैन्यो निर्ययौ पुरात् ॥ ३७ ॥ ब्रह्मवैश्रवणोऽप्याशु । विविधाऽऽयुधदुर्द्धरः ॥  
 सद्ग्रामोचितसामग्र्या । रथारूढस्तमन्वगात् ॥ ३८ ॥

प्रागेद्योचेऽथ तं यान्तं । कमला कृतमङ्गला ॥ पतिं मे मा वधीर्युद्धे । त्वमलक्ष्यो हि कोऽप्यसि ? ॥ ३९ ॥ तत्प्रियाप्यवदद्  
 युद्धे । संमुखीनोऽपि मे पिता ॥ न वध्यः सापराधोऽपि । तद्वचः सोऽप्यमन्यत ॥ ४० ॥ अथ पद्मरथोर्वीश—सैन्यात् शूराग्रणी-  
 नृपः ॥ अर्द्धसैन्योऽप्यभिद्वेषि । चचाल कमलप्रभः ॥ ४१ ॥ गत्वा स्वदेशसीम्नि द्राग् । तस्थौ स स्वस्थमानसः ॥ न युद्धे हि विल-  
 म्यन्ते । ससत्त्वोत्साहशक्तयः ॥ ४२ ॥ सरःकूपसरिद्रापीः । शोपयन्नथ मार्गगाः ॥ राजा पद्मरथोऽप्यागा—त्तदाऽऽसन्ने च तास्थिवान् ॥ ४३ ॥

उत्सवाभं रणं प्राप्तं । मन्यमाना भटा निशि ॥ शस्त्रजागरिकां चक्रुः । सैन्ययोरुभयोरपि ॥ ४४ ॥

रणेशाकौतुकी चाऽथाऽऽ-रोहत्पूर्वाचलं रविः ॥ प्रतापोऽस्य भटानां च । मिथःस्पर्द्धाच्चवर्द्धत ॥ ४५ ॥ विलुप्त<sup>१</sup>वसवश्चण्ड-  
२करश्चण्डरुचेः किल ॥ ताराः काऽप्यगमन् लुब्ध-नृपस्येव पुराजनाः ॥ ४६ ॥ स्वकरैः पद्मिनीस्पर्श-दोषादोपाकरः किल ॥ ३पात्र-  
नीपतिना लुप्त-वसुम्लानतमोऽभवत् ॥ ४७ ॥ कूजन्तः प्रीतितश्चक्रा । न विना<sup>४</sup> वान्धवं सुखं ॥ ५नैशस्वविप्रयोगोक्त्या । वदन्ती-  
तीव भास्वते ॥ ४८ ॥ प्राप्तोदये भास्वति भूभु [मि] जीवो-त्तमे तमोऽशेषमपि प्रजासु ॥ व्यलीयताऽनीतिसमूहवद् द्राग् । नयोवच  
प्रसृतः प्रकाशः ॥ ४९ ॥

अथ ढका हुडुकाश्चाऽ-नेकाः शङ्खाश्च भेरयः ॥ पटहाः खरमुख्यश्च । काह्लादीनि चाऽभितः ॥ ५० ॥ प्रणेद् रणतूर्याणि ।  
युगपत्सैन्ययोर्द्वयोः ॥ प्रलयाम्भोधरध्वान-मदध्वांसि ध्वनिप्रथम् ॥ ५१ ॥ तन्नादप्रसरैस्त्रस्ता । विलेपु फणिनोऽविशन् ॥ गुहासु  
च वने सिंहा । गह्वरेषु च दन्तिनः ॥ ५२ ॥ अमिलन्नभसि प्रेत-भूताद्या राक्षसा अपि ॥ कौतुकेक्षणमांसाप्ति-धिया हर्षप्रनत्तिनः ॥ ५३ ॥

अथ तूर्योत्थनादैस्तै-र्वद्वितोत्साहमानसाः ॥ भटाः सैन्यद्वयेऽप्याशु । ससज्जू रणकर्माणि ॥ ५४ ॥ अथाऽश्वरथपत्तीभ-पङ्क्त-  
योऽत्र यथास्थिताः ॥ खं खं स्थानममुञ्चन्त-श्चलन्त्यभिमुखं मिथः ॥ ५५ ॥ मिथोऽग्रसैनिकाः शीघ्र-ममिलन् चलयोर्द्वयोः ॥  
दूरादप्युपलक्ष्याङ्कै-र्वृण्वन्तः सुभटा भटान् ॥ ५६ ॥ मिथः सैन्यद्वयस्येभाः । पर्वता इव जङ्गमाः ॥ रथा भूस्पृग्विमानाभा । हयाश्च  
गरुडा इव ॥ ५७ ॥ मिलितास्तेषु वीरौघा । मिथो योद्धुं इढौकिरे ॥ उत्पतन्तः पतन्तश्च । सिंहा इव च पत्तयः ॥ ५८ ॥ गजानां

गर्जिभिर्वाजि-हेषामी रथचीलकृतैः ॥ सुभटानां भुजास्फोटै-र्वाधानां पटुभिः खनैः ॥ ५९ ॥ अन्योऽन्यास्फलदस्त्रोघ-निर्घोषैश्च  
 समन्ततः ॥ भूतादिकाऽद्भुहासैश्च । पुस्फोटेव नभस्तदा ॥६०॥ गजा वपुर्गताऽग्राद्धै-र्वीरवाणैः समन्ततः ॥ जातपक्षाः पुनः शैला ।  
 इवाऽसृग्निर्झरा वभुः ॥ ६१ ॥ पतन्तो हस्तिनः केचि-दाहता वीरमुद्गरैः ॥ अन्वकार्पुः पुरा जात-पक्षच्छेदान्नगान् क्षणम् ॥ ६२ ॥  
 विद्रा दूरगतैर्वाणै-र्जातच्छिद्रा गजा वभुः ॥ मदस्य कृतनिर्याण-मार्गा इव महाभटैः ॥ ६३ ॥ गजेन पतता वक्षः-स्थलेऽकम्प  
 त मेदिनी ॥ दधती रुधिरस्वेदं । पत्येव नवकामिनी ॥ ६४ ॥ जितेषु प्रतिवीरेषु । वीरा मुमुदिरे परे ॥ हर्षादनिमिषाः शीर्षे-  
 ष्वेषां पुष्पाण्यवशिष्युः ॥६५॥ अभज्यन्त रथा वीरै-र्गदाभिः पर्पटा इव ॥ अपात्यन्त भटाः साऽश्वा । बालक्रीडाकृता इव ॥६६॥  
 पत्तयश्चाऽप्यलोठयन्त । भुवि चञ्चानरा इव ॥ उत्तिष्ठन्तस्त्वपात्यन्त । रथचक्रगजाङ्घ्रिभिः ॥ ६७ ॥ सर्वतः प्रसृतैर्वीर-बाणैः खे  
 मण्डपोऽभवत् ॥ वार्यते प्रसरो येन । द्विषां रविरुचावपि ॥ ६८ ॥

जाते च सर्वतो ध्वान्ते । शस्त्रसंघर्षजाऽनलैः ॥ सर्वत्रोद्योत एवाऽऽसी-द्वीरास्येषु विशिष्य च ॥६९॥ एवमायोधने योधैः ।  
 क्रियमाणेऽतिभैरवे ॥ कमलप्रभभूनेतु-रग्रसैन्यमभज्यत ॥७०॥ अपसर्पत्तदालोक्य । यावदुत्तिष्ठति स्वयं ॥ धात्रीधवो युधे क्रोध-  
 दुर्द्वरो द्राग्धनुर्धरः ॥ ७१ ॥ राजन् ! समरसरम्भः । कोऽयं ते मयि सत्यपि ॥ एवं निषिध्य तं तावद् । ब्रह्मवैश्रवणो रणे ॥ ७२ ॥  
 उदस्थाद्रथमारूढो । विविधाऽऽयुधवन्धुरं ॥ कुण्डलीकृतकोदण्ड-श्चण्डदोर्दण्डविक्रमः ॥७३॥ युग्मम् ॥ सोऽवर्षत् सर्वतो बाणान् ।  
 शिरस्त्राणादिभेदिनः ॥ इव धाराधरो धारा । निराधारान् रिपून् सृजन् ॥७४॥ विव्याध स गजान् साय-स्त्राणान् सप्रक्षरान् हयान्  
 पत्नीन् सकवचांश्चाऽपि । युगपत्सर्वतः शरैः ॥ ७५ ॥ अपीपतद्गजादींश्च । युगपत्स सहस्रशः ॥ अलक्षितागमैर्वाणैः । कल्पान्ता-

ऽनिलवद् द्रुमान् ॥ ७६ ॥ सरथान् विरथांश्चक्रे । सगजानगजान् क्षणात् ॥ सजीवानपि निर्जीवान् । सहयानहयान् भटान् ॥७७॥  
गजादीनप्ययोधांश्च । स जवाद्विविधायुधैः ॥ अशीर्पाऽङ्घ्रिकरान् कांस्कांन् । योधानपि च नाऽसृजत् ॥७८॥ यथा वैद्यकविद्यावित् ।  
पथ्यैः सोऽपूपुपञ्जनान् ॥ तथा वैरिगणप्राणैः । कृतान्तमपि सङ्करे ॥ ७९ ॥ तस्मिंश्चक्रगदाखड्ग-बाणालीमुद्रादयः ॥ मुक्ताः श-  
स्त्रगणा वीरै-स्तूलायन्तेस्म सर्वतः ॥ ८० ॥ घ्नन्तमेवं द्विपत्सैन्य-मायुधैरौषधैरिव ॥ वीक्ष्याऽसाध्यमिव व्याधिं । युद्धं मुक्त्वाऽ-  
त्रसन् भटाः ॥ ८१ ॥ गह्वरेषु न्यलीयन्त । केचित्केचिज्जलाशये ॥ नारीरूपेण केऽप्यस्थुः । केऽपि भट्टादिरूपिणः ॥ ८२ ॥ तृणं  
दत्त्वा मुखे केचित् । केऽपि मुक्तायुधाः स्थिताः ॥ तमेव शरणीचक्रुः । केचित्केऽपि जिनक्रमौ ॥ ८३ ॥ त्यक्त्वाऽस्त्राण्यक्षमालां  
च । केऽप्यलुः श्राद्धदम्भतः ॥ ३० नमो अरिहंताण-मित्युच्चैर्घोषघोषिणः ॥ ८४ ॥

इति त्रस्तं बलं वीक्ष्य । निखिलं स्वं विसंस्थुलं ॥ युद्धे पद्मरथः क्षमाभृ-द्घावे क्रोधदुर्द्धरः ॥ ८५ ॥ ब्रह्मवैश्रवणं प्रोचे ।  
हंसि किं रे द्विजब्रुव ! ॥ उपेक्षितो द्विजत्वेना-ऽनाथामिव विरूथिनीम् ॥ ८६ ॥ अस्या नाथोऽस्म्यहं हन्मि । तत्त्वां सम्प्रति  
सागसं ॥ लज्जन्ते निपतन्तस्तु ।<sup>१</sup> भिक्षादाङ्गे शरा मम ॥ ८७ ॥ सुभिक्षं साम्प्रतं भूयः । प्राप्यन्तेऽनुगृहं कणाः ॥ ताम्रपात्रं  
गृहाणेदं । भिक्षामट सुखं बटो ! ॥८८॥ त्रियसे परकार्येण । किं मुधा रे ! श्वदुब्रुव ! ॥ कथं गृह्णाम्यहं ब्रह्म-हत्यां राजसुनिन्दिताम् ॥८९॥

इति तद्विक्रुतिक्रुद्धो । जगाद कपटद्विजः ॥ क्षत्रत्वं ब्राह्मणत्वं वा । हेतुर्न हि पराक्रमे ॥ ९० ॥ यः स्यां स स्यामहं  
राज-न्नथवा किं कुलेन ते ॥ परनिन्दा त्वदायत्ता । मदायत्तः पराक्रमः ॥ ९१ ॥ यच्च सैन्यस्य नाथत्वं । तव लोप्स्यामि तद्

१ हस्तिपकादिरहितान् २ 'भिक्षादाङ्गे' प्रत्यन्तरे, भिक्षां अदतीति भिक्षादा भिक्षाचरा इत्यर्थः ३ ब्राह्मणाऽधम । ४ यथाऽनाथामिवेत्याह्यद् ध्रुवं लोप्स्यामि तत्र नु इति प्र०

द्वृतं ॥ मुभिर्धं च करिष्यामि । यमौकसि तवाऽऽमुभिः ॥ ९२ ॥ ताम्रपात्रेण मे कोऽर्थ-स्तव राज्यं गृहीष्यतः ॥ प्राणावधि च ते सर्व-भिदां मे दास्यति विधिः ॥ ९३ ॥ कौले पुत्रीवधाऽमीरौ । ब्रह्महत्या भिये कुतः ॥ उपेक्षा तु द्विजत्वेन । कातर्यस्यैव घ्निका ॥ ९४ ॥ परकार्यार्थमेव स्यात् । सतां सर्वोऽप्युपक्रमः । रवीन्दुद्रुममेघाद्या । दृष्टान्ताः सुलभास्त्वह ॥ ९५ ॥ ददे पुत्र्या-स्त्वयाऽन्धं य-त्ते चित्तेप्सितं ध्रुवं ॥ यत्कौलोऽपीहसे श्राद्ध-पुत्रीं लुप्तविवेकदृक् ॥ ९६ ॥ युधा तद्दर्शयाऽऽत्मीयं । पौरुषं क्षत्रि-योगसि चेत् ॥ ब्रुवते हि फलेनैव । स्वान् गुणान्न गिरोत्तमाः ॥ ९७ ॥

इति तद्दीर्घताहुत्यो-दीप्तक्रोधाऽनलो नृपः ॥ अढौकत युधे चाढं । कुण्डलीकृतकार्मुकः ॥ ९८ ॥ मर्मवर्मभिदो बाणान् । ब्रह्मणे शतशोऽमुचत् ॥ १ अकाण्ड एव २ तत्काण्डान् । काण्डैर्द्राक् सोऽप्यखण्डयत् ॥ ९९ ॥ अथ स्वस्वामिना दत्ता-वष्टम्भा नृपसै-निकाः ॥ युद्धेऽढोकन्त सन्नद्ध । युगपत्कोटिशः पुनः ॥ ६०० ॥ तावद्भूप इवैकोऽपि । ब्रह्मवैश्रवणश्च तान् ॥ युगपत्कोटिशो बाणै-र्विव्याध व्याधवन्मृगान् ॥ १ ॥ गृह्णन्मुञ्चन्नसौ बाणा-न्न च कैरपि लक्ष्यते ॥ लक्षयन्ति भटा द्रागाऽऽ-त्मानं तैर्विद्वमेव तु ॥ २ ॥ शक्तिमित्यद्भुतां तस्य । वीक्ष्य सर्वैर्विसिष्मिये ॥ अहो ! भाग्यं बलं चाऽस्य । सर्वैरिति च तुष्टुवे ॥ ३ ॥

निपिद्धा अपि तेनाऽथ । तद्युद्धोत्साहवर्द्धनात् ॥ कमलप्रभभूपाल-सैन्यान्यप्यलगन् युद्धे ॥ ४ ॥ कुमारक्षमापयोरेवं । बलयोश्चोभयोरपि ॥ रणः प्रववृते शूर-शौर्यहेमकपोपलः ॥ ५ ॥ भटैश्छन्नानि शीर्षाणि । भटानां खे तथाऽभ्रमन् ॥ यथा राहु-मयं जप्ते । तदुत्पातभयङ्करम् ॥ ६ ॥ भग्नभल्लगदाचक्र-शूलशक्तयसिमुद्गराः ॥ भ्रेमुर्दलद्वयात् खे नु । वातोद्भूतवनात् खगाः ॥ ७ ॥



याहि शस्त्रं विमुच्याऽरे! । प्रहरामि न भीरुके! ॥ तिष्ठाऽस्ति चेद्वि क्षत्रत्वं । धिग्वाचाट? १निनङ्क्षसि ॥ ८ ॥ कृपालुर्हन्मि किं  
बालं? । नश्य रे! मा मृथा वृथा ॥ किं नु सुप्तोऽसि हा! वीर! । रिपुस्तेज्यं प्रगल्भते ॥९॥ साधु वीरस्त्वमेकोऽसि । शरैर्विद्धोऽपि  
युध्यसे ॥ उचिष्ठोत्तिष्ठ किं भग्नो? । नष्टो नष्टो हतो हतः ॥१०॥ मिथ आहूयमानानां । नामग्राहं रणार्थिनां ॥ गर्जतां सर्वतो  
वाचो । भटानामभवन्निति ॥ ११ ॥ चतुर्भिः कलापकं ॥

कुमारोऽथ चिरं युध्वा । शरै राज्ञोऽच्छिदद्भनुः ॥ छत्रं च चामरालीं च । शिरस्त्राणं च वर्म च ॥ १२ ॥ राजा पद्मरथो-  
ऽप्याऽऽशु । गृहीत्वाऽभिनवं धनुः ॥ चिच्छेदाऽस्य बटोर्वाणं । नलिनीनालवच्छरैः ॥ १३ ॥ सोऽपि कोपोत्कटोऽभाङ्क्षी-द्भया  
भूभुजो रथं ॥ राजाऽपि मुद्गरेणाऽस्य । स्यन्दनं खण्डशो व्यधात् ॥ १४ ॥ गदां चाऽचूर्णयत्तूर्णं । वर्णज्येष्ठस्य निष्ठुरं ॥ उत्प्लु-  
त्याऽथाऽसिना विप्र-श्वापं राज्ञोऽकरोद् द्विधा ॥ १५ ॥ तस्मै राज्ञा ददे खड्ग-घातस्तेनाऽप्यवञ्चि सः ॥ कोपोत्कटश्च विप्रोऽसौ ।  
तं दातुं यावदुद्यतः ॥ १६ ॥ तावत्खड्गेन तत्खड्ग-माजघान नृपस्तथा ॥ द्वावप्यन्योन्यमास्फाल्याऽ-जायतां कणशो यथा ॥१७॥  
ततोऽमर्षाधिकक्रोधा-त्कुमारोऽप्यधरं दशन् ॥ आह्वास्त मल्लयुद्धाय । भूवीरं वीरमानिनम् ॥ १८ ॥ बध्वा परिकरं सोऽपि । तद्यु-  
द्धार्यमुपस्थितः ॥ सिंहोऽपि हि किमाऽऽहूतो । युद्धे स्यादलसस्थितिः ॥ १९ ॥ द्वावप्येतौ भुजास्फोटैः । स्फोटयन्तौ नभस्तथा ॥  
कम्पयन्तौ भुवं पादा-घातैरास्फलतां मिथः ॥ २० ॥ उत्पतन्तौ पतन्तौ च । कुर्कुटाविव तौ भटौ ॥ गर्जन्तौ तर्जयन्तौ च ।  
मिथश्चित्राय कस्य न? ॥२१॥ मिथोऽलातभ्रममनु-भ्राम्यन्तौ तौ महाभटौ ॥ लुठन्तावुत्थितौ पृथ्व्या-मदृश्येतामनन्तरौ ॥ २२ ॥

द्रुतमाश्लिष्टविश्लिष्टौ । पृथ्व्यां चोपर्यधो मिथः ॥ पतितौ खे च तौ क्षिप्तौ । न ज्ञातौ कर्तृकर्मणी ॥ २३ ॥ महौजस्कौ महावीरा-  
वन्योन्यजयकाङ्क्षिणौ ॥ अयुध्येतां चिरं भूप-स्ततः श्रान्तिमगाद्भृशम् ॥ २४ ॥ अविश्रमरणेऽप्याप । मायाविप्रः श्रमं न तु ॥  
गजेन सह युध्वा हि । सिंहः श्राम्यति जातु न ? ॥ २५ ॥

प्राप्याऽथाऽवसरं वीरः । कुमारो विप्ररूपभृत् ॥ मुष्टिनाऽताडयत्पद्म-रथं भूपं तथोरसि ॥ २६ ॥ मूर्च्छितो भ्रान्तनेत्रोऽसौ ।  
मुखेन रुधिरं वमन् ॥ अपतत्स यथा पृथ्व्यां । वातोद्भूतजरद्द्रुवत् ॥ २७ ॥ तं तथा पतितं वीक्ष्य । सञ्जीकर्तुं जिघृक्षवः ॥  
अधावन्त भटास्तस्य । भक्ताः शक्ताश्च लक्षशः ॥ २८ ॥ गृहीत्वा धनुरास्फाल्य । ब्रह्मवैश्रवणः शरान् ॥ अवर्षत्सर्वतस्तेषु । तथा-  
ऽगर्जच सिंहवत् ॥ २९ ॥ चक्रशक्तित्रिशूलानि । गदाभल्लादिकानि च ॥ भित्त्वा तदायुधान्याशु । तान् विव्याध मृगानिव ॥ ३० ॥  
तद्गणैर्व्याकुलाः सर्वे । जीवितार्कषणोद्यताः ॥ ग्रहीतुं च विमोक्तुं च । न शेकुः किञ्चिदायुधम् ॥ ३१ ॥ तेनैवं क्रियमाणेऽरि-क्षय-  
काल इवाऽऽहवे ॥ रुद्धेषु स्वामिनं नेतुं । वीरेष्वप्रभविष्णुषु ॥ ३२ ॥ कमलप्रभभूनेता । भ्रूसंज्ञाप्रेरितैर्भटैः ॥ भूपं पद्मरथं वध्वाऽथाऽऽनाय्य  
स्वरथेऽक्षिपत् ॥ ३३ ॥ गृहीतं तं भटास्तस्य । वीक्ष्य स्वाम्याशयोज्झिताः ॥ मुधा म्रियामहे कस्य । कार्यायेति व्यचिन्तयन् ॥ ३४ ॥

ततो मुक्त्वा रणं सर्वे । गतिमन्यामनाप्य ते ॥ तमेव शरणं भेजु-द्विजेन्द्रं जीवितार्थिनः ॥ ३५ ॥ कुमारस्तांस्तथा वीक्ष्य ।  
मा भीष्ट त्रायकोऽसि वः ॥ एवमाश्वासयामास । हस्तोत्क्षेपं प्रसन्नदृक् ॥ ३६ ॥ ततो जयजयाराव-मुखरा व्यदधुः सुराः ॥ त-  
च्छीपे कौसुमीं वृष्टिं । नेदुर्दुन्दुभयश्च खे ॥ ३७ ॥ जयतूर्याण्यवाद्यन्त । शिविरे कामलप्रभे ॥ जयसाराविणं चक्रे । सर्वतोऽपि

महाभट्टैः ॥३८॥ यस्याऽस्ति देवो हृदि मोहजेता । गुरुश्च पञ्चेन्द्रियवैरिजैत्रः ॥ धर्मश्च दुःकर्मजयैकतानः । स एव  
युद्धेऽपि जयं लभेत ॥३९॥ भक्तिर्न यस्याऽर्हति सद्गुरौ च । जिनोक्तधर्मे च रुचिर्न काचित् ॥ भवे भवे सर्व-  
पराभवाणां । सुदुस्सहानां भवनं भवेत्सः ॥ ४० ॥

अथ श्वश्वाश्च वध्वाश्च । कुमारः संस्मरन् गिरः ॥ औषध्या सज्जयांचक्रे । नृपं पद्मरथं जवात् ॥ ४१ ॥ कृत्वा निगडितं  
तं च । कुमारः पञ्जरेऽक्षिपत् ॥ विना नास्तिकतात्यागं । न मोक्ष्यामीति सन्धया ॥ ४२ ॥ रिपोः स्वस्य च सैन्येऽपि । शस्त्रघात-  
व्यथादितान् ॥ सैन्यानसज्जयत्सर्वा-नौषधीजलसेकतः ॥ ४३ ॥ ततस्ते मुदिताः सर्वे । तुष्टुवुस्तं द्विजोत्तमं ॥ अहो स्वाऽन्याऽवि-  
शेषेण । सन्तः स्युरूपकारकाः ॥ ४४ ॥

अथाऽऽनन्दमयीभूय । भूपतिः कमलप्रभः ॥ कुमारद्विजमालिङ्ग्य । तोष्टवीतिस्म वन्दिवत् ॥ ४५ ॥ अहो ! शौर्यमहो धैर्य-महो  
अन्योपकारिता ॥ अहो ! गम्भीरिमा नेदृग् । त्वत्तोऽन्यत्रेक्ष्यते क्वचित् ? ॥ ४६ ॥ एकैवैपाऽभवत्सृष्टि-र्जगन्ति सृजतो विधेः ॥ मन्ये  
घूणाक्षरन्यायात्त्रैलोक्येऽप्रतिमत्वतः ॥ ४७ ॥ त्वया वत्स ! कृतार्थाः स्मः । पूर्वपुण्यानुभावतः ॥ जातसङ्घटनेनैवं । तं प्रोच्याऽऽरो-  
हयद्गजम् ॥ ४८ ॥ नृपोऽपि गजमारूढः । सह तेन पुरं प्रति ॥ ससैन्यः प्राचलद्वाद्य-निनादैर्नादयन् दिशः ॥ ४९ ॥ कुमारब्राह्मणः  
सैन्यं । तत्पद्मरथभूपतेः ॥ सहाऽऽकार्यं पुरासन्ने । सुस्थानेऽस्थापयत् क्वचित् ॥ ५० ॥ तस्मात्सारान्नरान् कांश्चि-न्मंत्रिसेनेश्वरादि-  
कान् ॥ सहाऽकार्षीत्स्वसेवां तैः । कारयन् विपुलाशयः ॥ ५१ ॥ पदे पदे तोरणधोरणीधरं । सुमौक्तिकस्वस्तिकपंक्तिभासुरं ॥  
ध्वजाऽवलिभ्राजितमन्दिरापणं । स्फुटं नटीपेटकनाट्यसङ्कटम् ॥ ५२ ॥ वृद्धाङ्गनानिमित्तनैकमङ्गलं । पतिः पृथिव्या द्विजराजस-

ज्ञतः ॥ सचामरच्छत्रविराजितोऽविशन् । महामहैः स्वं १पुरमादरान्वितः ॥ ५३ ॥ युग्मम् ॥

विसृष्टा भूभुजा मन्त्रि-सामन्ताद्या निजं निजं ॥ जग्मुर्धाम द्विजेन्द्रोऽपि । गृहेऽगात्सपरिच्छदः ॥ ५४ ॥ कर्माणि चक्रिरे  
स्नान-भोजनादीनि तेऽखिलाः ॥ वासरं गमयामासु-श्वैनं रणकथादिभिः ॥ ५५ ॥ राजवर्ग्याश्च पौराश्च । विचित्रालापपेशलाः ॥  
ब्रह्मवैश्रवणादीना-मस्तुवन् विविधान् गुणान् ॥ ५६ ॥ ब्रह्मवैश्रवणादेशा-द्राजा पद्मरथोऽपि सः ॥ रथे पञ्जरगो न्यस्य । सहैवा-  
ऽऽनायि रथैकैः ॥ ५७ ॥ स्थापितस्तैर्यथादेशं । भोजितश्च स तिष्ठति ॥ शोचन् स्वं कर्म तद्विप्र-विक्रमाऽतिचमत्कृतः ॥ ५८ ॥

अथ सिंहासनं हैमं । सदस्यास्तीर्य संसदि ॥ प्रातर्द्विजेन्द्रमध्यास्याऽर्द्धासनेऽध्यास्त भूपतिः ॥ ५९ ॥ आनाय्य पुरुषैः पद्म  
रथं निष्कास्य पञ्जरात् ॥ तं प्रति व्याहरद्ब्रह्म-कुमारः सुकुमारगीः ॥ ६० ॥ सुताविडम्बनापाप-स्यैक्षिष्टाः फलमित्यरे ! ॥ पुनः  
पश्य न तस्याऽन्तः । स्याद्यस्मादियताऽधम ! ॥ ६१ ॥ उत्तवैवमौपर्धीं तस्य । शीर्षे दत्त्वा च नैपुणात् ॥ विप्रस्तं मर्कटं चक्रे ।  
पुनश्चित्रमयीं सभाम् ॥ ६२ ॥ आनाय्य गृह्णलां लौहीं । तस्य चाऽचिक्षिपद्बले ॥ जगाद च नरान् रे ! रे ! । दुष्टमेतं पुरान्तरे ॥ ६३ ॥  
प्रत्यङ्गं प्रतिगेहादि । प्रतित्रिकचतुःपदं ॥ ताडंताडं कशाघातै-र्दृढं भ्रमयताऽभितः ॥ ६४ ॥ चतुर्भिः कलापकं ॥ विप्ररूपकुमारस्य ।  
प्रोक्तं श्रुत्वेति तन्नराः ॥ प्रपद्येदं तथाकर्तुं । तं धृत्वा यान्ति यावता ॥ ६५ ॥ रुदती कमला तावद् । दृष्ट्वा पत्युर्विडम्बनां ॥  
दुःखिता भूभुजं स्माह । कर्मेदं वारयाऽग्रज ! ॥ ६६ ॥ जने लज्जापवादश्च । स्यादेवं मे तवैव च ॥ प्रतिव्रताभिराराध्यः । कृता-  
गस्कोऽपि यत्पतिः ॥ ६७ ॥ ब्रह्मवैश्रवणं सा च । प्रोचे वत्स ! कृपां मयि ॥ कृत्वा मुञ्च पतिं १मातुर्वचनं मा कृथा वृथा ॥ ६८ ॥

१ \* मात्मधाम च इति प्रत्यन्तरे

२ मातुः सदृशी कमला तस्याः उक्तिवैश्रवणं प्रति एषा ।

जगौ राजाऽपि हे ब्रह्मन् ! दीनेऽस्मिन् कृपणे नते ॥ क्रोधं नाऽर्हसि येन स्युः । प्रणामान्ताः सतां क्रुधः ॥ ६९ ॥ विमुञ्च तदिमं  
भूपं । स्वभावस्थं कुरुष्व च ॥ अद्राक्ष्म कोपशक्तिं ते । प्रसादं दर्शयाऽधुना ॥ ७० ॥

प्रोचे विप्रकुमारोऽथ । मुञ्चाम्येनं ततो यदि ॥ त्यक्त्वा नास्तिकतावादं । जैनं धर्मं प्रपद्यते ॥७१॥ करिष्यस्येतदुक्तं भोः ।  
पृष्टश्चैवं तं भूभुजा ॥ मर्कटः साह चेष्टाभिः । करिष्ये सर्वमप्यदः ॥ ७२ ॥ ततः कृपालुतां प्राप्नो । ब्रह्मवैश्रवणोऽकरोत् औपध्या  
तं स्वभावस्थं । निगडाद्यप्यभङ्गयत् ॥७३॥ ततश्चाऽऽश्वासनापूर्वं । तमुपाविशदासने ॥ चित्रानन्दमयाश्वासं-स्तथा दृष्ट्वा नृपादयः ॥७४॥  
कमलप्रभभूपाद्याः । प्रणेमुस्तं गतक्रुधः ॥ स्वाजन्यात्प्रौढिमत्वाच्च । स्वाधीने हि न वैरिता ॥ ७५ ॥ मंत्रिसेनाधिपाद्याश्च । द्विजे-  
नाऽऽकारितास्तदा ॥ मुक्तं स्वं स्वामिनं मत्वा । प्रणेमुर्मुदिता भृशम् ॥ ७६ ॥

अथ पद्मरथः क्षमाभृ-ल्लज्जानम्राननोऽब्रवीत् ॥ दुःखाश्रुविप्लुताक्षस्तान् । नृपादीन् गद्गदाक्षरम् ॥ ७७ ॥ नाऽहं प्रणामयो-  
ग्योऽस्मि । महापापकलङ्कितः ॥ अदृष्टाश्रुतपूर्वं य-द्व्यदधां कर्म गर्हितम् ॥७८॥ अलभे तत्प्रभावेण । दुःखमत्रैव तादृशं ॥ सत्य-  
मेतदभूदत्रै-वोग्रपुण्याघयोः फलम् ॥ ७९ ॥ पुत्री भिल्लाय या दत्ता । दुःशूर्णेनान्धिता च हा ! ॥ मृता जीवति वा साऽस्ति । कुत्र  
वाऽवस्थया कया ॥ ८० ॥ पुत्रीहत्याभवं पाप-मिति दुःखाकरोति मां ॥ तदम्नाऽग्नाद्वियोगार्ता । रुष्टा चेत्यपि मे विपत् ॥८१॥

मान्यमानस्तृणायपि । न वीरान् खौजसाखिलान् ॥ भटकोटिसमक्षं द्राग् । जितोऽहं बहुनाऽपि यत् ॥ ८२ ॥ यन्नाऽपि  
प्रापितः काश्चि-न्मर्कटत्वादिदुर्दशां ॥ तत्पराभवदुःखान्तं । गन्तुं कः क्षमते पुमान् ॥८३॥ यस्मात्तस्मादुपायात्तत् । श्रेयो मरण-  
मेव मे ॥ प्रवेक्ष्यामि ततो वह्नौ । सजीकुरुत तं भटाः ॥ ८४ ॥ गिरः पद्मरथस्येति । श्रुत्वा स्वभगिनीपतेः ॥ तस्य खेदभिदेऽवा-

दीत् । भूप्रभुः कमलप्रभः ॥ ८५ ॥ बटुनाऽपि जितोऽस्मीति । मा म्लानोभूर्नरोत्तम ! ॥ पराभवादिदुःखानि । नाऽऽपुः किं भरता-  
दयः ॥ ८६ ॥ बटुमात्रं न चिन्त्योऽयं । दिव्यः कोऽपि पुमान् भ्रुवं ॥ चेष्टितैरीदृशैर्ज्ञेयो । ज्ञास्यते समये त्विदम् ॥ ८७ ॥

अथो मायाद्विजोऽवादी-तदेतत् पापफलं कियत् ॥ यद्दत्ते नारकं दुःखं । मनोवाग्गोचराऽतिगम् ॥ ८८ ॥ पापमूलं  
ततस्त्यक्त्वा । राजन्नास्तिकताऽऽग्रहं ॥ जैनधर्मं प्रपद्यस्व । लोकद्वयसुखावहम् ॥ ८९ ॥ दृष्टवानसि पापस्य फलमेवं नरोत्तम ! ॥  
आद्रियस्वाऽथ पुण्यानि । सर्वदुःखक्षयो यतः ॥ ९० ॥ भुङ्क्ष्व सर्वं निजं राज्यं । रुष्टामनुनय प्रियां ॥ कुरुष्व चाऽर्हताद्धर्मात् ।  
कृतार्थं मानुजं जनुः ॥ ९१ ॥ अथोवाच नृपः किञ्चित् । तद्भिरेवं समाहितः ॥ विज्ञाय तनयाशुद्धिं । करिष्ये सर्वमप्यदः ॥ ९२ ॥  
याचित्वा भर्तुरादेशं । तस्य मायावटोः प्रिया ॥ तत्राऽगत्याऽवदद्भूपं । व्रीडामन्मनया गिरा ॥ ९३ ॥ तुंहिं संकर इत्यादि-सम-  
स्यापूरिका नृप ! ॥ तव स्तवेन सत्योक्तिः । किं भवेज्जयसुन्दरी ॥ ९४ ॥ किंवा<sup>१</sup> जस हियेत्यादि-धर्ममाहात्म्यवादतः ॥ समस्या-  
पूरिका सत्य-गीः स्याद्विजयसुन्दरी ॥ ९५ ॥

मह्यीवत्तद्विरा मर्म-ण्याविद्ध इव भूपतिः ॥ दध्यौ स्वाऽकृत्यसंस्मृत-लज्जादुःखनताननः ॥ ९६ ॥ कथमेतदियं वेत्ति ।  
किं श्रुतं ज्ञानिनो मुखात् ? ॥ सैव रूपान्तरस्थैषा । किं वा विजयसुन्दरी ? ॥ ९७ ॥ अथवा कमलाराश्या । मुखाद्भाव्यनया श्रुतं ॥  
आसन्नवर्तिनी ह्येषा । तस्याः प्रीतिपदं सदा ॥ ९८ ॥ राजाऽवादीन्मया सर्वाः । प्रजाः स्युः सुखिता यदि ॥ तत्किमाऽऽत्मानमेवाऽहं ।  
नाऽरक्षं संकटादतः ? ॥ ९९ ॥ ततः सुखात्मकाः पुण्यै-र्ब्रह्मवैश्रवणादिवत् ॥ दुःखिताश्च निजैः पापैः । सर्वेऽपि स्युर्मदादिवत् ॥ १०० ॥

साऽवोचद्भूप! यद्येवं । तत्किं पुण्यं करोषि न? ॥ सुतार्त्तिर्यदि विघ्नाय । तत्पृच्छैनं पतिं मम ॥१॥ सर्वशास्त्रकलाविज्ञो । निमि-  
त्तादिवलैर्ह्ययं ॥ अतीताऽनागतं वेत्ति । यथार्थं वक्ति चाऽखिलम् ॥ २ ॥

तत प्रपच्छ भूपस्तं । मिलिष्यति सुता मम ॥ कदा वा किमवस्था वा? । ब्रह्मन्निति वद स्फुटम् ॥३॥ सोऽपि चाऽडम्बरं  
कृत्वा । लग्न्यासादिविस्तरैः ॥ द्राग् मेलित्री सुखात् त्वां सा । मां शङ्किष्ठा जगाविति ॥४॥ परं राजन्निमां मां चो-पलक्षयसि  
किञ्चन? ॥ भूपः स्माह व्यधाऽयात्मा । सूपलक्ष्यस्त्वया गुणैः ॥५॥ अधिकं न हि जानेऽह-मन्वयाह्वादि वां पुनः ॥ ततो विजय-  
सुन्दर्या । विवाहे यादृशं निजम् ॥ ६ ॥ रूपमासीद्व्यधाद्भ्रूल्ल-मौपध्या तादृगेव सः ॥ पत्न्या विजयसुन्दर्या । रूपं स्वाभाविकं  
पुनः ॥ ७ ॥ अहो! ईदृक्कुरूपाय । कथमीदृग्गुणा सुता? ॥ ददे भूपेन धिक्क्रोध-मानौ विश्वविडम्बिनौ ॥८॥ यथा रूपवती-  
ष्वेपा । सीमा विजयसुन्दरी ॥ तथा सीमा कुरूपेषु । भिद्योऽयमिति चाऽवदत् ॥९॥ सा जगाद च मां भूपो-पलक्षयसि सम्प्रति ॥  
लज्जानग्नाननः सोऽपि । व्याहारीण्डुपलक्षये ॥१०॥ सुताऽसि मम दुर्वुद्धि-सीम्नो विजयसुन्दरी ॥ तादृक्कुकर्म तु स्मृत्वा । नाऽऽस्यं  
दर्शयितुं क्षमे ॥ ११ ॥ ततश्च विस्मयानन्द-खेदचिन्तादिभी रसैः ॥ विविधैर्व्याकुलस्याऽस्य । सा निपत्य पदोर्जगौ ॥ १२ ॥  
मा खिद्यास्त्वं नृपोत्तंस! । मयेयं तनया क्रुधा ॥ विडम्बितेति यत्तेऽभूत् । क्रोधोऽपि मेऽद्भुतद्वये ॥१३॥ नाकरिष्यस्तदा क्रोधं ।  
यदीदृग्मे कथं ततः? ॥ अभविष्यत्पतिर्यस्य । शौण्डीर्याऽनुभवस्तव ॥ १४ ॥ सुवर्णभूमिप्रभवं रजोऽपि । स्वर्णात्मतां याति यथाऽ-  
ग््नियोगात् ॥ बभूव रोपोऽपि पितुस्तवैवं । हिताय तादृक्पतियोगतो मे ॥ १५ ॥ ततस्तद्वचसा हृष्टः । स्नेहादालिङ्ग्य तां नृपः ॥

अङ्गे न्यवीविशन्नूनं । यस्तातस्तात एव सः ॥ १६ ॥

तथा दृष्ट्वाऽभ्यधाद्विल्लो । राजन्! पुत्र्युपलक्षिता ॥ उपलक्षयसे किञ्चि-न्मामप्यथ नृपोऽवदत्? ॥१७॥ लक्ष्याऽलक्ष्यस्वरू-  
पोऽसि । जिनेन्द्रोदितवस्तुवत् ॥ विश्वं मोहयसे नाना-रूपक्रादिकलादिभिः ॥ १८ ॥ तदेवं सर्वथा कस्त्वा-मुपलक्षयितुं क्षमः ॥  
सुधीरप्यसुधीस्तत्र । प्रवेशो यत्र नो धियाम् ॥१९॥ रूपेण यादृशा कन्याऽ-दायि ते तदवेदिपं ॥ वेत्ति स्वाभाविकं कस्तु । स्थान-  
वंशाह्वयादि च ॥ २० ॥ कमलप्रभभूपाद्या । उपकर्णं जगुर्मिथः ॥ यथाऽस्य कृत्रिमं भैल्लं । रूपमेतदवेक्ष्यते ॥ २१ ॥ वैप्रमप्येव-  
मेवैतत्-प्रणयिन्याश्च मन्महे ॥ लक्षणैश्चरितैरेभिः कथं विप्रो भवेदयम्? ॥ २२ ॥

ततः स्माह नृपो भद्र! । भैल्लं रूपं कृथा यथा ॥ कुरु स्वाभाविकं तद्व-न्मोहायिष्यसि नः कियत्? ॥२३॥ मायाभिल्लस्ततो-  
ऽवादीद् । दुश्शूर्णेनाऽन्धिता यथा ॥ भूभुजा निजपुत्रीयं । सज्जनेत्रा मया कृता ॥ २४ ॥ तदा च प्रत्यज्ञासीति । त्वदनौचित्य-  
जक्रुधा ॥ यावत्कुर्वेऽस्य कौलस्य । शिक्षां बोधं च नो भृशम् ॥२५॥ तावन्नाऽऽविर्भविष्यामि । स्वस्वरूपेण कुत्रचित्? ॥ क्षन्तव्यं  
तदहो! पूज्या । यद्विमोहेन दुःखिताः ॥ २६ ॥

अथ पूर्णप्रतिज्ञोऽसि । ततः प्रादुर्भवाम्यहं ॥ इत्युक्त्वा स स्वमौपध्या । रूपं स्वाभाविकं व्यधात् ॥ २७ ॥ परं स्वस्य पर-  
स्याऽपि । नानारूपाणि कुर्वतः ॥ नाऽस्याऽलक्ष्यौपधी कैश्चि-द्वस्तलाघवनैपुणात् ॥२८॥ भूपादयोऽथ तद्रूपं । दिव्यं जितंहरिसरं ॥  
वीक्ष्य व्याहारपुरन्योन्यं । चित्रानन्दाऽद्वयात्मकाः ॥ २९ ॥ अहो संवाद्यदो रूपं । गुणलक्षणाविक्रमैः ॥ विभ्राम्यति चिरत्नो हि ।



नाऽनुरूपविधौ विधिः ॥३०॥ नाटके योऽभिनिन्ये प्रा-गनेन नृपनन्दनः ॥ दिव्यरूपः स एवाऽयं । नानाप्रौढावदातभूः ॥ ३१ ॥  
एवं स्तुवन्ति तं यावत् । सर्वे भूपद्वयादयः ॥ तद्वृत्तान्तं तथा श्रुत्वा । तावत्कमलसुन्दरी ॥ ३२ ॥ तत्र हर्षोच्छ्वसदेहा । प्राप्ता  
तद्रूपमोहिता ॥ अक्षिपद्विस्मृतव्रीडा । तत्कण्ठे वरमालिकाम् ॥ ३३ ॥

अहो ! साधु वृतं सर्वे-ऽपीति स्माहुः सभासदः ॥ नेदुर्मङ्गलतूर्याणि । पेटुर्भद्राणि बन्दिनः ॥ ३४ ॥ हर्षकोलाहलं श्रुत्वा ।  
तत्स्वरूपं निबुध्य च ॥ तत्राऽगात्कमला राज्ञी । द्राक् प्रमोदोच्छ्वसत्तनुः ॥ ३५ ॥ वीक्ष्याऽऽम्बामपतत्तस्याः पदोर्विजयसुन्दरी ॥  
साऽपि चाऽऽलिङ्ग्य तां स्नेहात् । कण्ठे लग्ना स रोदिति ॥३६॥ स्नेहोल्लासेन हार्देन । किञ्चिद्ज्ञाताऽसि हे सुते ! ॥ छान्ना रूपान्तरा-  
ऽश्रेण । नोपलक्षीन्दुकान्तिवत् ॥ ३७ ॥ अद्य नः सफलं जन्म । पूर्णाः सर्वे मनोरथाः ॥ प्रणेशुर्विपदो दूरं । त्वत्संगमसुखाद्द-  
यात् ॥ ३८ ॥ कुमारोऽप्यनमत् श्वश्रूं । साऽपि चाऽऽशीःशतं ददौ ॥ मङ्गलानि च कुर्वाणा । स्वसंवेद्यां मुदं दधौ ॥ ३९ ॥

कुमाराऽनुज्ञया साऽथ । सह पुत्र्या गृहेऽगमत् ॥ ससर्ज स्वजनानां च । तां प्रदर्श्य मुदद्वयम् ॥४०॥ कमलप्रभभूपोऽपि ।  
भवद्वर्द्धापनोत्सवः ॥ सर्वतोऽचीकरन्नाना-महोत्सवमयं पुरम् ॥ ४१ ॥ कुमारः श्वशुरं नत्वा । क्षमयित्वा च भूपतिं ॥ तद्विशेषप्रबो-  
धार्थ-मथो एवमुपादिशत् ॥ ४२ ॥ त्वं राजा सेवकाश्चाऽन्ये । त्वं दाताऽन्ये च याचकाः ॥ त्वं भर्ताऽन्ये च भर्तव्याः । सर्वं  
पुण्यफलं ह्यदः ॥४३॥ स्फुरन्ति वेस्मन्यभितः श्रियोऽर्थिता । मुखे गिरः श्लाघ्यतमा धियो हृदि ॥ तनौ च सौभाग्यरमां-  
सयोर्वलं । यशांसि दिक्ष्वार्हतधर्मतः सताम् ॥४४॥ वसूनि पृथ्व्यः खनयो मणीन् द्रुमाः । फलानि मुक्ताः किल ताम्रप-  
र्णिका ॥ लताः प्रसूनानि गजांश्च विन्ध्यभूः । पुण्यात्मनां विभ्रति मुक्तयेऽङ्गिनाम् ॥ ४५ ॥ भवन्ति शिल्पानि कृतानि

भिक्षिणानां । विशिष्टकर्माण्यपि २ कर्मकारिणां ॥ मुनिधिताश्चाऽपि कलाः कलावतां । श्रेयस्विनामेव मुखोपभुक्तये ॥ ४६ ॥ नीचैः कुले जनि-  
 स्पादद्विभाषो । दौर्भाग्यमामयततिः कुहुदुम्बयोगः । वाग् निन्दुरा वधपराभवदुर्यशांसि । स्वैष्टैर्वियुक्तिरिति पापतरोः फलानि ॥ ४७ ॥  
 अपीतशामः मुकुलोद्भवोऽस्यहो ! । विवेकिधुर्यो विपुलाशयोऽसि च ॥ राजन् ! कृतार्थं कुरु जन्म मानुषं । हितादिहाऽमुत्र च धर्मत-  
 स्ततः ॥ ४८ ॥ तवेदं दर्शितं पुण्या । साक्षात्पुण्यफलं च यतः । आपदि क्षिप्यमाणाऽपि । संपद्यारुह्यतेस्म सा ॥ ४९ ॥ ततो दृष्टफले  
 धर्मे । को नु मन्दायने मुग्धीः ? । तदुक्तमुपकर्ण्येवं । राजा पद्मरथोऽब्रवीत् ॥ ५० ॥

कुमार प्रतिबुद्धोऽस्मि । धर्मं जाने च शास्त्रतः ॥ गुरुपाश्वे ग्रहीष्ये च । मा कृथाश्चाऽत्र संशयम् ॥ ५१ ॥ कुमारः स्माह  
 धन्योऽसि । स्वल्पादपीत्यनुष्ययाः ॥ आपद्यपि चिरेणाऽपि । न बुध्यन्ते च दुर्धियः ॥ ५२ ॥ ततश्च स्नेहहर्षाभ्यां । क्षमापा-  
 तः कमलप्रभः ॥ महता गौरवेणैतं । नृपतिं भगिनीपतिम् ॥ ५३ ॥ परिच्छद्युतं स्नान-भोजनादि व्यदीधपत् ॥ सत्कृत्य बहुधा  
 यगा-लंकारादिप्रदानतः ॥ ५४ ॥ युग्मम् ॥ कुमारानुमतश्चैप । प्रैपीच्छत्राद्यलङ्कृतं ॥ अथ पद्मरथं भूपं । तत्सैन्याऽन्तः सगौरवम् ॥ ५५ ॥  
 प्रभ्यर्ष्य मानयित्वा च । तदेकान्तानुरागिणीं ॥ समूहत्तं कुमारेण । स तां कमलमुन्दरीम् ॥ ५६ ॥ कमलप्रभभूमिन्द्रः । कुर्वन्  
 हर्षोत्सवाद्यं ॥ कृतेर्भोगवतीराश्या । मंगलैः पर्यणीनयत् ॥ ५७ ॥ युग्मम् ॥ ददौ देशं कुमाराय । बलात्कारादिलाधिपः ॥ सोऽपि  
 नन्यप्रियागारं । चक्रे नैच्छद्भजादि च ॥ ५८ ॥ आवासे भूभुजा दत्ते । प्रियाभ्यां विलसत्ययं । प्राग्वन्नित्यागमै रत्नै-र्दानादि  
 मुहुरं सृजन् ॥ ५९ ॥

अथ पद्मरथो भूपो । जामातुरखिलां व्यधात् ॥ प्रतिपत्तिं सुतायाश्च । विवाहसमयोचिताम् ॥ ६० ॥ देशमेकं ददौ चाऽसौ ।  
कुमारश्च तमग्रहीत् ॥ नृपखेदभिया पूर्वं-प्रेयसीसाच्चकार च ॥ ६१ ॥ युग्मं ॥ कमलाऽनुमता भ्रात्रा । सस्नेहं सत्कृताऽथ च ॥  
सन्मान्य शिक्षयित्वैव-मापृच्छय च वधूवरम् ॥ ६२ ॥ अनुनीता भृशं भर्त्रा । स्वागःक्षामणपूर्वकं ॥ मिथः स्नेहाऽतिरेकेण । मुदि-  
ताऽनुससार तम् ॥ ६३ ॥ युग्मं ॥ कमलप्रभभूपाल-कुमाराभ्यां नृपोऽर्चितः ॥ ससैन्यः सप्रियश्चाऽऽप । निजं पद्मरथः पुरम् ॥ ६४ ॥  
समये सद्गुरोः प्राप्तात् । प्रपेदे शुद्धभावतः ॥ मत्वा तदुपदेशेन । श्राद्धधर्मं यथाविधि ॥ ६५ ॥ चिन्तामणिमिव प्राप्तं । मन्यमा-  
नश्च दुर्लभं ॥ सम्यग्वाक्कायचेतोभि-रनुतिष्ठति सुष्ठुधीः ॥ ६६ ॥ युग्मं ॥ नरकप्रदनास्तिक्य-त्यागात्सद्धर्मलाभतः ॥ तद्गन्धाद्या-  
पदं लेभे । तच्चतः सम्पदं नृपः ॥ ६७ ॥ स्नेहयौवनरम्याभ्यां । रमणीभ्यां सह कामवत् ॥ रतिप्रीतिसमानाभ्यां । क्रीडत्येव कुमा-  
रराट् ॥ ६८ ॥ यश्चाऽस्य वेत्ति मौलाह्वां । स कोऽप्यत्र न लभ्यते ॥ स्वयं न चाऽयं तां वक्ति । गौणाख्याऽऽख्यायतेऽस्य तत् ॥ ६९ ॥  
दानलीलाधनैश्वर्य-बलरूपकलागुणान् ॥ अत्युत्कृष्टतमांस्तेजः । क्षात्रं च प्रेक्ष्य विस्मिताः ॥ ७० ॥ क्षत्रवैश्रवणेत्याह्वा-मस्य राजा-  
दयोऽवदन् ॥ एतत्प्रभावतो राज्यं । ववृधे च समन्ततः ॥ ७१ ॥ त्रिभिर्विशेषकं ॥ परिच्छदस्तस्य बहुः सुभक्तः । स्निग्धाश्च नैके  
सुहृदो बभूवुः ॥ तत्राऽन्वरज्यन्त जनाश्च सर्वे । परोपकारादिगुणैरतुल्यैः ॥ ७२ ॥ गृहे रमा सर्वजनाननेषु । गुणस्तुतिर्दिक्षु यशश्च  
भेजे ॥ स्फातिं जयश्रीः समरे च तस्य । कुमारनेतुः सुकृताऽनुभावात् ॥ ७३ ॥

इति श्रीमत्तपागणेन्द्रपूज्यश्रीदेवसुन्दरसूरिश्रीज्ञानसागरसूरिशिष्यः श्रीमुनिसुन्दरसूरिभिर्विरचिते श्रीजयानन्दराजपिकेवल्लिच-

सिधे जयश्रुके गगनगतिपल्यङ्कवलसकलत्रकमलपुरप्राप्ति—कमलप्रभभूपुत्राहुपकार—खपत्नीविजयसुन्दरीपितृपन्नरथजय-पूर्वप्रतिबो-  
ध-कमलसुन्दरीपरिणयनवर्णनो नाम नवमः सर्गः समाप्तः ॥ श्रीरस्तु ॥ ग्रन्थाग्रं श्लोकसंख्या ७८५ ॥

## ॥ अथ दशमः सर्गः प्रारभ्यते ॥

मुङ्क्ते तृप्यति चाऽन्य एव नियतं, मिथ्याऽपि सत्यैव गी-र्यः प्राग्धन्यभवे ह्यदात् सुगुरवे शुद्धं हविः श्रद्धया ॥  
चित्रं तज्जनिपु त्रयोदशसु वद्वायुस्तदेवाऽजनि । प्रत्येकं सुखबोधिवुद्धिमहसां सार्वर्षभोऽन्यात्स वः ॥ १ ॥

अन्यदा चैत्रमासेऽथ । क्रीडोद्याने स सप्रियः ॥ कुमारः सहमित्रोऽगात् । चिक्रीड च यथारुचि ॥ २ ॥ ततः स दृष्टवान्  
देवा-निय विद्याधरान् बहून् ॥ मानाऽतीतविमानद्वर्था । गगने गच्छतस्तदा ॥ ३ ॥ यान्ति दिव्यर्द्धयः क्वैते । यावच्चिन्तयती-  
त्ययं ॥ तावदुत्तीर्णवानेको । वाप्यां खेटः प्रियान्वितः ॥ ४ ॥ तत्र गत्वा कुमारोऽथ । पाययन्तं जलं प्रियां ॥ तमप्राक्षीद् व्रज-  
न्त्येते । किमर्थं क्व च खेचराः ? ॥ ५ ॥ ततः खेटो जगौ चैत्राऽ-ष्टाहिकाऽऽर्चामहोत्सवं ॥ कर्तुं नन्दीश्वरे यान्ति । शाश्वताऽर्हतस-  
प्रभु ॥ ६ ॥ शाश्वताऽष्टाहिकापर्यं । धन्या ह्याराधयन्त्यमी ॥ क्रीडया गमयाम्येतत् । किमित्यथ स दध्यिवान् ॥ ७ ॥ ततो गत्वा  
गृहे पत्न्यो-र्जगौ विद्याधरैः सह ॥ नत्वा नन्दीश्वरे देवान् । सद्यो यावदुपैम्यहम् ॥ ८ ॥ युवाभ्यां वृद्धनारीभिः । सह धर्मकथा-  
दिभिः ॥ चित्तं समाधयन्तीभ्यां । तावत्स्थेयं यथासुखम् ॥ ९ ॥ सभक्तिविनयं ताभ्यां । पत्यादेशे मतेऽथ सः ॥ पल्यङ्केनाऽचल-  
त्साद् । खेटैर्नन्दीश्वरं प्रति ॥ १० ॥ जम्बूद्वीपजगत्यां च । पल्यङ्कोऽस्याऽस्खलत्पुनः ॥ शक्त्यभावाद्गतावुचै-र्जग्मुः प्रोचैश्च खेचरा ॥ ११ ॥

खिन्नो धर्मान्तरायेण । कुमारो ववले ततः ॥ काङ्क्षन् खगामिनीं विद्यां । स्वेष्यसिद्धयै कुतश्चन ॥ १२ ॥  
 अथ काऽपि पुरोद्याने । हैमं चैत्यं ददर्श सः ॥ अभ्रंलिहशिरोदीप्र-मणिकलशमण्डितम् ॥ १३ ॥ स तीर्थलङ्घनोद्भूताऽशा-  
 तनाया भयादिव ॥ कुमारोऽथोत्तारोऽन्या । चैत्ये च विधिनाऽविशत् ॥ १४ ॥ नत्वा स्तुत्वा च नाभेय-प्रतिमां रत्ननिर्मितां ॥  
 हर्षरोमाश्रिताङ्गोऽथ । निर्ययौ चैत्यतो बहिः ॥ १५ ॥ अपश्यद्राजपुत्रान् स । रूपयौवनशालिनः ॥ कृतहस्तान् स्वहस्तात्त-वीणा-  
 वंशाद्युपस्करान् ॥ १६ ॥ गीतनृत्यकलाभ्यास-रसिकान् रसकोविदान् ॥ प्रत्यक्षानिव गन्धर्वान् । प्रकुर्वाणान् गतागती ॥ १७ ॥ युग्मं ॥  
 ततः पुरः पुरं दृष्ट्वा । नरं पौरं च कश्चन ॥ तत्स्वरूपं पुरादेश्वा-ह्वादि सोऽपृच्छदच्छधीः ॥ १८ ॥ पुरं लक्ष्मीपुरं ह्येत-  
 द्भूते यदुपमानतां ॥ स्वर्गादीनां श्रियो नैवो-पमेयत्वं तु कैश्चन ॥ १९ ॥ अस्ति श्रीपतिनामाऽत्र । राजा राजत्पराक्रमः ॥ बुधा  
 वीक्ष्य यदैश्वर्यं । महेन्द्रे विभ्रते घृणाम् ॥ २० ॥ कन्याऽस्तिस्रोऽभवंस्तस्य । पृथग् राज्ञीत्रयोद्भवाः ॥ त्रैलोकीस्त्रैणरूपेभ्यः । सारैर्धा-  
 त्राऽणुभिः कृताः ॥ २१ ॥ तासां सुभगतां प्राप्तुं । देव्यस्तप्तुं तपः पुनः ॥ काङ्क्षन्ति मानुषं जन्म । प्राग्त्पोन्यूनताविदः ॥ २२ ॥  
 ताश्च जैनादुपाध्यायात् । कलावेदिष्वनुत्तरात् ॥ विप्रात्कलाविलासाह्वा-द्राम्भीर्यादिगुणोत्तरात् ॥ २३ ॥ अध्येषन्त कलाः सर्वा ।  
 नृपदत्तमहाधनात् ॥ स्वल्पैरपि दिनैः प्रज्ञाऽ-तिरेकाद्भाग्यसंभवात् ॥ २४ ॥ ताः पित्रोरार्हतत्वेन । पाठकादपि चाऽर्हतात् ॥ बभूवुः  
 परमार्हत्यो । धर्मानुष्ठानतत्पराः ॥ २५ ॥ तासु चाऽऽद्यां भृशं नाट्ये । वैशारद्यं रुचिं तथा ॥ विभ्राणां भूपतिर्नाट्य-सुन्दरीत्याह-  
 याऽह्वयत् ॥ २६ ॥ यो मां जेष्यति नाट्येन । जैनधर्मक्रियारुचिः ॥ तमेवाऽहं वरिष्यामि । प्रतिज्ञामिति साऽकरोत् ॥ २७ ॥  
 द्वितीया चाऽधिकं गीत-कलायां रुचिनैपुणे ॥ दधत्यभिदधे गीत-सुन्दरीति महीभुजा ॥ २८ ॥ जैनो जेष्यति यो गीत-कलया

जयानन्द  
केवल  
चरित्रम्  
॥१०८॥

मां स एव हि ॥ वरिष्यते मया भर्ता । अतिज्ञेति तथा कृता ॥ २९ ॥ भृशं वीणादिनादेषु । दधती रतिकौशले ॥ सा नाद-  
सुन्दरीत्याहां । तृतीयाऽघान्नुपोदिताम् ॥ ३० ॥ यो नादकलया जैनो । जेता मां स वरो मम ॥ भविता नाऽपरशैवं । प्रत्यज्ञा-  
स्त च सा मुदा ॥ ३१ ॥

एतत्कन्यास्वरूपं च । पटहेन न्यवेदयत् ॥ निजे राज्ये नृपो दत्तै-स्तथा राज्याऽन्तरेष्वपि ॥ ३२ ॥ सर्वोत्तमानि कन्यानां  
श्रुत्वा रूपाणि विष्टपे ॥ आजग्मुर्वहवः क्षत्र-कुमारा गुणशालिनः ॥ ३३ ॥ ते च नाट्यगीतवाद्य-कलाः स्वाः स्वा अदर्शयन् ॥  
न कोऽप्याभिः कनीनां तु । समतामात्रमप्यधात् ॥ ३४ ॥ ततो धनं ददद्भूरि । तानध्यापयितुं कलाः ॥ नृपः कलाविलासाह-  
मुपाध्यायं समादिशत् ॥ ३५ ॥ ततः क्षत्रकुमारांस्ता-नुद्याने सोऽत्र निर्जने ॥ अध्यापयति नाट्यादि-कला नित्यं भृशाऽऽदरात् ॥ ३६ ॥  
मासे मासेऽत्र भूपाल-स्तान् कनीश्व परीक्षते ॥ अथ यावदजैपीत्ताः । कलाभिर्न च कथन ॥ ३७ ॥ ततः केऽपि हतोत्साहा । यान्त्या-  
यान्ति च केचन ॥ स्वरूपं च यदप्राक्षी-स्तत्सर्वं विद्धि मदिरा ॥ ३८ ॥

आकर्ण्यैवं नरात्तस्मात् । कुमारोऽथ सविस्मयः ॥ पत्यङ्गं क्वाऽपि संगोप्य । मुक्त्वा वच्चादि चाऽऽयुधम् ॥ ३९ ॥ औपध्या  
वामनीभूय । रूपं हास्यास्पदं दधत् ॥ दिव्यालङ्कारनेपथ्यो । गत्वा पाठकमाऽऽनमत ॥ ४० ॥ कस्त्वं ? कुतः किमर्थं वाऽ-गात्ते-  
नेत्युदिते च सः ॥ वामनः साह नेपाल-देशे विजयपत्तने ॥ ४१ ॥ भूप्रसत्तिपात्रस्य । क्षत्रियस्याऽङ्गजोऽस्म्यहं ॥ नाम्ना कुङ्कणकः  
कर्म-वशादीदृक्कुरूपभाक् ॥ ४२ ॥ पित्रा मदेकपुत्रेण । धनाढ्येनाप्तयौवनः ॥ वर्यालङ्कारनेपथ्यै-र्दत्तैरिष्टोऽस्म्यलङ्कृतः ॥ ४३ ॥

१ समनीष्टेति साऽपि च प्रत्यन्तरे

खिन्नो धर्मान्तरायेण । कुमारो बबले ततः ॥ काङ्क्षन् खगामिनीं विद्यां । स्वेष्टसिद्धयै कुतश्चन ॥ १२ ॥  
 अथ काऽपि पुरोधाने । हैमं चैत्यं ददर्श सः ॥ अभ्रंलिहशिरोदीप्र-मणिकलशमण्डितम् ॥ १३ ॥ स तीर्थलङ्घनोद्भूताऽशा-  
 तनाया भयादिव ॥ कुमारोऽथोत्तारोर्व्या । चैत्ये च विधिनाऽविशत् ॥ १४ ॥ नत्वा स्तुत्वा च नाभेय-प्रतिमां रत्ननिर्मितां ॥  
 हर्षरोमाश्रिताङ्गोऽथ । निर्ययौ चैत्यतो बहिः ॥ १५ ॥ अपश्यद्राजपुत्रान् स । रूपयौवनशालिनः ॥ कृतहस्तान् स्वहस्तात्त-वीणा-  
 वंशाद्युपस्करान् ॥ १६ ॥ गीतनृत्यकलाभ्यास-रसिकान् रसकोविदान् ॥ प्रत्यक्षानिव गन्धर्वान् । प्रकुर्वाणान् गतागती ॥ १७ ॥ युग्मं ॥  
 ततः पुरः पुरं दृष्ट्वा । नरं पौरं च कश्चन ॥ तत्स्वरूपं पुरादेश्वा-ह्लादि सोऽपृच्छदच्छधीः ॥ १८ ॥ पुरं लक्ष्मीपुरं ह्येत-  
 द्भूते यदुपमानतां ॥ स्वर्गादीनां श्रियो नैवो-पमेयत्वं तु कैश्चन ॥ १९ ॥ अस्ति श्रीपतिनामाऽत्र । राजा राजत्पराक्रमः ॥ बुधा  
 वीक्ष्य यदैश्वर्यं । महेन्द्रे विभ्रते घृणाम् ॥ २० ॥ कन्याऽस्तिस्रोऽभवंस्तस्य । पृथग् राज्ञीत्रयोद्भवाः ॥ त्रैलोकीस्त्रैणरूपेभ्यः । सारैर्धा-  
 त्राऽणुभिः कृताः ॥ २१ ॥ तासां सुभगतां प्राप्तुं । देव्यस्तप्तुं तपः पुनः ॥ काङ्क्षन्ति मानुषं जन्म । प्राग् तपोन्यूनताविदः ॥ २२ ॥  
 ताश्च जैनादुपाध्यायात् । कलावेदिष्वनुत्तरात् ॥ विप्रात्कलाविलासाह्वा-द्गाम्भीर्यादिगुणोत्तरात् ॥ २३ ॥ अध्यैषन्त कलाः सर्वा ।  
 नृपदत्तमहाधनात् ॥ स्वल्पैरपि दिनैः प्रज्ञाऽ-तिरेकाद्भाग्यसंभवात् ॥ २४ ॥ ताः पित्रोरार्हतत्वेन । पाठकादपि चाऽर्हतात् ॥ बभूवुः  
 परमार्हत्यो । धर्मानुष्ठानतत्पराः ॥ २५ ॥ तासु चाऽऽद्यां भृशं नाट्ये । वैशारद्यं रुचिं तथा ॥ विभ्राणां भूपतिर्नाट्य-सुन्दरीत्याह-  
 याऽह्वयत् ॥ २६ ॥ यो मां जेष्यति नाट्येन । जैनधर्मक्रियारुचिः ॥ तमेवाऽहं वरिष्यामि । प्रतिज्ञामिति साऽकरोत् ॥ २७ ॥  
 द्वितीया चाऽधिकं गीत-कलायां रुचिनैपुणे ॥ दधत्यभिदधे गीत-सुन्दरीति महीभुजा ॥ २८ ॥ जैनो जेष्यति यो गीत-कलया

मां स एव हि ॥ वरिष्यते मया भर्ता । प्रतिज्ञेति तथा कृता ॥ २९ ॥ भृशं वीणादिनादेषु । दधती रतिकौशले ॥ सा नाद-  
सुन्दरीत्याह्वां । तृतीयाऽधान्नुपोदिताम् ॥ ३० ॥ यो नादकलया जैनो । जेता मां स वरो मम ॥ भविता नाऽपरश्वैवं । प्रत्यज्ञा-  
स्त च सा मुदा ॥ ३१ ॥

एतत्कन्यास्वरूपं च । पटहेन न्यवेदयत् ॥ निजे राज्ये नृपो दूतैस्तथा राज्याऽन्तरेऽपि ॥ ३२ ॥ सर्वोत्तमानि कन्यानां  
श्रुत्वा रूपाणि विष्टपे ॥ आजग्मुर्वहवः क्षत्र-कुमारा गुणशालिनः ॥ ३३ ॥ ते च नाद्वगीतवाद्य-कलाः स्वाः स्वा अदर्शयन् ॥  
न कोऽप्याभिः कनीनां तु । समतामात्रमप्यधात् ॥ ३४ ॥ ततो धनं ददद्भूरि । तानध्यापयितुं कलाः ॥ नृपः कलाविलासाह-  
मुपाध्यायं समादिशत् ॥ ३५ ॥ ततः क्षत्रकुमारास्ता-नुद्याने सोऽत्र निर्जने ॥ अध्यापयति नाद्यादि-कला नित्यं भृशाऽऽदरात् ॥ ३६ ॥  
मासे मासेऽत्र भूपाल-स्तान् कनीश्च परीक्षते ॥ अथ यावदजैपीत्ताः । कलाभिर्न च कश्चन ॥ ३७ ॥ ततः केऽपि हतोत्साहा । यान्त्या-  
यान्ति च केचन ॥ स्वरूपं च यदप्राक्षी-स्तत्सर्वं विद्धि माद्विरा ॥ ३८ ॥

आकर्ष्यैवं नरात्तस्मात् । कुमारोऽथ सविस्मयः ॥ पत्यङ्गं क्वाऽपि संगोप्य । मुक्त्वा वज्रादि चाऽऽयुधम् ॥ ३९ ॥ औपध्या  
वामनीभूय । रूपं हास्यास्पदं दधत् ॥ दिव्यालङ्कारनेपथ्यो । गत्वा पाठकमाऽऽनमत ॥ ४० ॥ कस्त्वं ? कुतः किमर्थं वाऽ-गात्ते-  
नेत्युदिते च सः ॥ वामनः साह नेपाल-देशे विजयपत्तने ॥ ४१ ॥ भूप्रसत्तिपात्रस्य । क्षत्रियस्याऽङ्गजोऽस्म्यहं ॥ नाम्ना कुङ्कुणकः  
कर्म-वशादीदृक्कुरूपभाक् ॥ ४२ ॥ पित्रा मदेकपुत्रेण । धनाद्व्येनाप्तपावनः ॥ वर्यालङ्कारनेपथ्यै-र्दत्तैरिष्टोऽस्म्यलङ्कृतः ॥ ४३ ॥

१ समगीर्द्धेति साऽपि च प्रत्यन्तरे



परमेवं कुरुपत्वा-निष्कलत्वाच्च कोऽपि मे ॥ न दत्ते तनयां तेन । निर्विण्णो निरगां गृह्णात् ॥४४॥ कलानां पिपठीर्भ्राम्य-न्नाना-  
देशपुरादिषु ॥ श्रुत्वा च त्वां कलाचार्य । कन्याश्चाऽत्राऽऽगमं ततः ॥४५॥ अतः पाठय नाट्यादि-कला मामाऽऽदराद्गुरो ! ॥  
जित्वा राजकनीस्ताभि-र्यतः परिणयाम्यहम् ॥ ४६ ॥ उपकर्ण्येति राजादि-कुमारा जहसुस्ततः ॥ अहो कलागुरोर्भाग्यं । छात्रोऽयं  
यदुपस्थितः ॥ ४७ ॥ पाठकः पाठयित्वैनं । कन्याभर्तृप्रदानतः ॥ तोपयित्वा धराधीशं । लब्धा चाऽप्रमितं धनम् ॥४८॥ कन्या-  
नामपि भाग्येन । वरोऽयं समुपस्थितः ॥ नहीदृग् रूपवान् काऽपि । लभ्यो विश्वे यथा तथा ॥ ४९ ॥

इति नर्मगिरः श्रुत्वा । छात्राणां लज्जितो गुरुः ॥ तमुवाच कुमार ! त्वं । कलाः कन्याश्च नाऽर्हसि ॥५०॥ सपादलक्षमूल्यं  
स । गुरोः पूजाकृते ततः ॥ उचार्य कङ्कणं पाणे-लीलय श्रीदवद्दौ ॥५१॥ सानन्दः सचमत्कार-स्ततः शिक्षयते गुरुः ॥ नाट्यं  
यत्नात्परं वेत्ति । न पदन्यासमप्ययम् ॥ ५२ ॥ कुम्भकारवदुच्चैश्च । मृत्तिकां मर्दयन्निव ॥ दृढं कठोरवक्राङ्घ्रि-घातैः कम्पयति  
क्षमाम् ॥ ५३ ॥ उच्छलन् गोलवद्भूमौ । गिरिप्रस्तरवत्पतन् ॥ बाढं धवकनिर्घोषै-र्हासयत्यभितो जनान् ॥ ५४ ॥ कृत्वा द्वि-  
त्रान् दिनानेवं । तस्य शिक्षां प्रयत्नतः ॥ पदन्यासेऽप्यनायाते । ततो निर्विदिदे गुरुः ॥ ५५ ॥

अन्यदा गुरुरुचे च । नाट्यं नाऽऽयाति वत्स ! ते ॥ पठ गीतं ततः सोऽवक् । पुराप्याऽऽयाति तन्मम ॥५६॥ पठ की-  
दृग् किमायातीत्युक्तेगुरुभिस्ततः ॥ विकृतध्वनिः सोऽपाठी-चेष्टा वैदूपिकीः सृजन् ॥ ५७ ॥ तथाहि-पंच<sup>१</sup> नियद्वा हु वणं  
पविद्धा । कविद्वस्स हेष्टा तउ संन्निविद्धा ॥ पडिअं कविद्वं भग्गं एगस्स सीसं । अचो हसन्ती किल तेह सेसा ॥५८॥

१ पञ्च निकृष्टाः खलु वने प्रविष्टाः । कपित्थस्याऽधस्ततः संनिविष्टाः ॥ पतितं कपित्थं भग्गमेकस्य शीपम् । अहो ! हसन्ति किल ते शेषाः ॥५८॥

श्रुत्वेदमखिलाश्छात्रा । जहसुर्जगदुस्तथा ॥ अद्भुतत्वमहो ! गीत-स्याऽहो ! गानस्य सौष्टवम् ॥५९॥ अनेनैव हि गीतेन । परिणेष्यति भूपजां ॥ किं करोत्यधिकेनाऽयं । गीतेन पठितेन तत् ॥६०॥ तथाऽप्यद्भुतदानेन । प्रीतस्तं पाठको रहः ॥ यत्नात् शिक्षयते गीतं । ग्रामरागादि बोधयन् ॥ ६१ ॥ भूयसाऽपि प्रयत्नेन । न च किञ्चन वेत्त्ययं ॥ निर्विण्णः पञ्चपैर्घसै-स्ततो गुरु-रुवाच तम् ॥ ६२ ॥ न त्वं गीतकलायोग्यः । पठ वीणाकलां ततः ॥ आनाय्य चाऽर्पयद्दीणां । तस्य वादयितुं गुरुः ॥ ६३ ॥ यावद्वादयितुं तां तं । किञ्चित् शिक्षयते गुरुः ॥ तन्त्रीमतुष्टत्तस्याः । स तावत्पाणिलाघवात् ॥ ६४ ॥ ततोऽन्यामापिपद्दीणा-मानाग्याऽसौ कलागुरुः ॥ तामादाय मुदा प्राग्वत् । स तत्तुम्बं बभञ्ज च ॥ ६५ ॥ पुनस्तदपितायाश्च । परस्या दण्डमप्ययं ॥ पाठमर्हसि नो वत्स ! । खिन्नः स्माहेति तं गुरुः ॥ ६६ ॥

श्रुत्वेति कौतुकी सोऽपि । गत्वा गेहे कलागुरोः ॥ आर्पयत्कङ्कणं पत्न्या । द्वितीयं साप्यमोदत ॥६७॥ तद्दानविस्मिताऽप्राक्षी-त्सा भक्तिः किमियं मम ॥ स स्माहैवं पतिं ब्रूया । मां यथा पाठयत्ययम् ॥ ६८ ॥ अदृष्टाऽश्रुतपूर्वेण । तद्दानेन वशीकृता ॥ सा स्माहैवं करिष्यामि । नूनं सोत्तारकेऽगमत् ॥ ६९ ॥ भाटकोपात्तसौधे स । तिष्ठन् कृतपरिच्छदः ॥ जिनाद्यर्चापरः पाठ-कालेऽभ्येत्युपपाठकम् ॥७०॥ गृहाऽऽगतं पतिं चाऽख्यत् । साऽपि पाठयसि प्रिय ! ॥ न किं वामनमेवैकं ? । यस्यैतद्दानमद्भुतम् ॥७१॥ छात्रा सन्त्यप्यनेकेऽत्र । दाता कोऽपि न चेदृशः ॥ संभूयैतद् द्वितीयं मे । सर्वे ददतु यद्यलम् ॥ ७२ ॥ बहुभिः पाठितंस्तत्कि-मयमेव हि पाठ्यतां ॥ उपाध्यायस्ततोऽवादी-न्नास्तीदृक् कङ्कणं भुवि ॥ ७३ ॥ अनेनैवाऽर्पितं चाऽस्ति । गृहाण तदिदं प्रिये ! ॥ इत्युक्त्वा सोऽर्पितस्यै । प्राक्तनं तत्तदपितम् ॥ ७४ ॥ करद्वयेऽपि तत्क्षिप्त्वा । सा स्वं मेनेऽप्सरोऽधिकं ॥ उपाध्यायः पुनः

स्माह । प्रियेऽमुं पाठयाम्यहम् ॥७५॥ कृते बहौ प्रयत्नेऽपि । परं किञ्चिन्न वेच्यसौ ॥ साऽप्युवाचाऽऽङ्गलालित्या-न्नाट्यं साध्यं  
भवेत्प्रिय ! ॥ ७६ ॥ सौष्टवाच्च ध्वनेर्गीतं । दैवान्नास्त्यस्य तद्द्वयं ॥ सुखसाध्यां ततो वीणां । किमु नाऽध्यापयस्यमुम् ? ॥७७॥  
ततो वीणात्रयीभङ्ग-स्वरूपे तेन भाषिते ॥ साऽथाऽख्यद्दुर्बला तन्त्री । जीर्णं तुस्वकमप्यभूत् ॥७८॥ दण्डश्च शटितस्तासु । सब-  
लैव त्वया ततः ॥ वीणाऽस्याऽर्प्या करिष्येऽदः । पाठकोऽप्येवमब्रवीत् ॥७९॥ छात्रोपहासभीत्या च-रहस्तं पाठयत्ययं ॥ एवं  
पूर्णेऽथ मास्यागात् । परीक्षासमयः क्रमात् ॥ ८० ॥

परीक्षामण्डपेऽथाऽगा-द्भूपालः सपरिच्छदः ॥ पौराश्च मिलिता नैके । विविधाश्च कलाविदः ॥ ८१ ॥ भूपादेशादुपाध्याय-  
स्तत्र छात्रगणैः सह ॥ यावच्चलति तं ताव-दुज्जगारेति वामनः ॥ ८२ ॥ महाकार्योऽहमप्यत्राऽ-ध्यासनीयः स्वसंनिधौ ॥ आदे-  
ष्टव्यश्च नाट्यादि-कलां दर्शयितुं क्षणे ॥ ८३ ॥ गुरुराऽऽख्यत्कुरूपत्वाल्लजे संनिहिते त्वयि ॥ उपहासपदं ते च । कला तत्राऽऽ-  
दिशामि किम् ? ॥ ८४ ॥ कोटिमूल्यमदाद्द्वारं । पाठकायाऽथ वामनः ॥ प्रत्यपद्यत तत्सर्वं । स स्तुत्या मुखरस्ततः ॥ ८५ ॥ बहून्  
पाठयता छात्रान् । यदवापि मया न हि ॥ जन्मनाऽपि धनं तन्मे । तेनाऽदायीति को न्वयम् ? ॥ ८६ ॥

इति चिन्तामुदाऽऽश्चर्य-व्याकुलो वामनान्वितः ॥ परीक्षामण्डपे गत्वा । सोऽध्यास्तोचितमासनम् ॥ ८७ ॥ कुमाराश्च नृपा-  
दीनां । सर्वेऽपि सपरिच्छदाः ॥ परेऽपि राजवर्ग्याद्या । यथास्थानमुपाविशन् ॥ ८८ ॥ राजादेशात्प्रतीहारो । निवार्य तुमुलं ततः ॥  
उच्चकैर्भुजमुत्क्षिप्य । जगाद वदतां वरः ॥८९॥ भो भोः क्षत्रांगजा नाट्य-कलां दर्शयताऽऽत्मनः ॥ पाणौ कुर्यात्तया जित्वा । काश्चि-  
चाद्यां नृपाङ्गजाम् ॥ ९० ॥ गीतवाद्यादिसामग्या । कुमारा बहवस्ततः ॥ चटत्प्रकर्षविज्ञाना । ननृतुर्वहुधा क्रमात् ॥ ९१ ॥

कश्चिच्चापगुणेऽनृत्यद् । वाणाऽग्रे कोऽपि कोऽप्यसेः ॥ धारायां कोऽपि भ्रष्टाग्रे । विविधैः करणादिभिः ॥ ९२ ॥ शीर्षस्थि-  
 ताम्बुपात्रोऽन्य-श्चालयन् करगोलकान् ॥ पादाभ्यां भ्रमयंश्चक्रा-ण्यनर्त्तित् हस्तकादभिः ॥ ९३ ॥ रदैर्गृहीत्वा त्रीन् खड्गान् । क-  
 राभ्यां चतुरः स्वयं ॥ भ्रमन् ननर्त्त करणै-र्भ्रमयंस्तानलातवत् ॥ ९४ ॥ कोऽपि चाधोमुखः प्रोच्चैः । पादाभ्यां मुशलौ दधत् ॥  
 पाणिभ्यां रमयन् गोलान् । ननर्त्त शिरसा भुवि ॥ ९५ ॥ स्थितश्च कश्चित्पाणिभ्यां । युताभ्यां भ्रमयन्नसीन् ॥ चक्राण्यद्ध्युद्ध्यु-  
 लीभिश्च । दधत् शीर्षेऽम्बुभाजनम् ॥ ९६ ॥ भुङ्गलां वादयन्नाभौ । स्कन्ध-बाहुस्थदीपकः ॥ जिह्वाप्रोतमणित्रातो । नृत्यतिस्म  
 त्वनुत्तरम् ॥ ९७ ॥ युग्मं ॥

नाटयान्येवं कुमाराणां । वीक्ष्य भूपादयोऽखिलाः ॥ पृथग् पृथग् प्रशंसन्त-श्चित्रैः शीर्षाण्यधूनयन् ॥ ९८ ॥ दर्शयन्ती परं  
 नाटय-सुन्दरी हस्तकादिषु ॥ तदैवेषु विपर्यासान् । सर्वेषां तान्यदूपयत् ॥ ९९ ॥ मोटयन् वामनोऽप्यास्यं । दीपेषु स्मेरयंश्च तत् ॥  
 गुणेषु कैश्चित्कन्याद्यैः । समभावि विदांवरः ॥ १०० ॥ कैश्चिद् घूणाक्षरन्याया-त्तथात्वं तस्य कल्पितं ॥ रूपे ज्ञत्वमसम्भाव्यं ।  
 तस्मिन्नैप्फल्यदृश्वभिः ॥ १ ॥

अथ भूपाऽऽज्ञया तादृग्-वेपसर्वाङ्गसंवृता ॥ प्रारेभे शुद्धसामग्र्या । नर्त्तनं नाटयसुन्दरी ॥२॥ हरन्ती विश्वचेतांसि । दम-  
 यन्ती विदां मदान् ॥ रम्भाद्याश्चानुर्कुर्वन्त्य-नर्त्तीत्सा विविधं चिरम् ॥ ३ ॥ कुमारकृतनाटयेषु । विपमा या भिदोऽभवन् ॥ सर्वा-  
 स्ताः साऽपि नर्त्तित्वा । नृत्यतिसाऽथ हस्तकैः ॥ ४ ॥ शास्त्ररीत्या चतुःपटिं । हस्तकान् सा विधाय च ॥ चलत्कपोल-नासाऽक्षि  
 ताराऽधरपयोधरान् ॥ ५ ॥ विपर्यस्तौ कपोलाऽक्षि-तारभङ्गौ ततो व्यघात् ॥ वामनस्तौ तथा दृष्ट्वा । निपिद्धतुमुलोऽवदत् ॥६॥

भद्रे! पूर्वं यथास्थानं । शास्त्ररीत्या त्वया कृताः ॥ हस्तका भ्रूकपोलादि-भङ्गाश्च निखिला अपि ॥ ७ ॥ सम्प्रत्येतौ तु हे सुभ्रु! । वितथावकृथाः कथं? ॥ शास्त्राऽनुक्तौ कपोलाऽक्षि-तारभङ्गौ विदांवरं ॥ ८ ॥ अस्ति वैपौऽपि किं भावः । शास्त्रे क्वाऽपि प्ररूपितः? ॥ चमत्कृताऽथ सा स्माह । भरतेऽस्त्येष वामन! ॥ ९ ॥

सोऽथ स्माहेति मा वादीः । कण्ठस्थं भरतं हि मे ॥ न भावं काऽपि तत्रैवं । जागद भरतो मुनिः ॥ १० ॥ श्लोकांस्त-  
स्याऽधिकारेऽस्मिन् । वामनोऽथोदचीचरत् ॥ भ्रान्ता तर्हि भविष्यामि । कन्याप्येवं ततोऽवदत् ॥ ११ ॥ वामनः स्माह नेदक्ष-  
विज्ञाने भ्रान्तिसम्भवः ॥ मन्ये सभापरीक्षार्थं । त्वयैतद्विदधे परम् ॥ १२ ॥ परमत्र मृगा एव । सभायां सन्ति केवलं ॥ नहीद-  
शस्य सूक्ष्मस्य । विज्ञाता कोऽपि संभवी ॥ १३ ॥ दध्युः सभ्या निशम्यैतद् । गुरुः शिष्याद्यनुग्रहात् ॥ अवीवददिमं त्वेतद् ।  
ज्ञानं त्वस्मिन्नसंभवि ॥ १४ ॥ कन्या स्वस्खलितस्यैवं । तत्समर्थनयाऽतुपत् ॥ ननर्त्त चाऽग्रतः कृत्वा । सनर्ममुखमोटनम् ॥ १५ ॥  
भल्लाऽग्रन्यस्तपुष्पस्यो-परि वामेतरैरियं ॥ ननर्त्त करणैर्दक्षा । ततो द्वादशभिः स्फुटम् ॥ १६ ॥ अजैपीच्चाऽखिलान् राज-कुमा-  
रान् कलयाऽनया ॥ अभूज्जयजयारावो । वाद्यनादोल्बणस्ततः ॥ १७ ॥ वरचिन्तातुरो भूप-स्तूपाध्यायमभापत ॥ कोऽप्यघाप्य-  
वशिष्येत । त्वच्छात्रेष्वपरीक्षितः ॥ १८ ॥

उपाध्यायोऽथ तद्दान-ग्रीणितो वामनं ततः ॥ अदीदृशद्यतो दानं । वशीकरणमग्रिमम् ॥ १९ ॥ सम्भवित्री कुरूपेऽस्मिन् ।  
न कला ह्यतिशायिनी ॥ संभवेऽपि च मा जैषी-त्तयाऽयं तनयां मम ॥ २० ॥ माभूद्दामनेनाऽस्याः । कन्याः पत्या विडम्बना ॥  
तथापि वर्द्धतां चित्रं । सन्देहः शल्यतीह यत् ॥ २१ ॥ शल्यं वा शक्यते सोढुं । न संदेहस्त्वसम्भवे ॥ विज्ञोक्तसंभवोत्थोऽय-

मिति ध्यात्वा नृपोऽवदत् ॥२२॥ यदि वेत्सि ततो नाटय—कलां दर्शय वामन ! ॥ सोत्कण्ठास्तव तां द्युं । सर्वे होते सभासदः ॥२३॥  
सन्नुधः परमात्रेण । निमन्त्रणसमात्ततः ॥ नृपादेशान्मुदोत्तस्थौ । वामनो नर्तितुं जवात् ॥ २४ ॥ प्रागप्यैधि कला ते तां । कां  
नवां दर्शयिष्यसे ? ॥ मृत्ला नास्त्यत्र दक्षो य—न्मर्दनेऽसि कुलालवत् ॥ २५ ॥ तमित्युपाहसंश्छात्राः । केऽप्यूसुः किं निपिध्यते ? ॥  
विगुप्यतामयं लोके—ऽप्यूपहासश्च वर्द्धताम् ॥ २६ ॥

इति च्छात्रविचित्रोक्ती—स्वज्ञायाऽथ वामनः ॥ ससज्ज नर्तितुं नत्वा । पञ्च श्रीपरमेष्ठिनः ॥२७॥ परीक्षयाऽसज्जयत् स्वाभि-  
मतान् गायनवादकान् ॥ ननर्त्त सर्वसामग्र्या । ततो विश्वैकमोहनम् ॥ २८ ॥ न च कुत्राऽपि तन्नाटये । हस्तकादिषु दूषणं ॥ कि-  
ञ्चित्केऽप्यशकन् प्राप्तुं । सेर्प्यादोपदृशोऽप्यहो ! ॥ २९ ॥ सभासदश्च तन्नाटयं । पश्यन्तोऽनन्यचेतसः ॥ देवानामपि नाटयेषु ।  
सुधियो दधिरे घृणाम् ॥ ३० ॥ नृत्तैः कुमारनाटयानां । नर्त्तित्वाऽथ ननर्त्त सः ॥ भ्रष्टाग्रन्यस्तपुष्पस्थ—सूच्यग्रकुसुमोपरि ॥३१॥  
ददौ च करणान् वामे—तरान् द्वादश तत्र सः ॥ कुसुमं चाददेऽक्षणा तत् । जगुः सभ्या जितं जितम् ॥३२॥ विसृष्टे च ततो नाटये ।  
जनैर्जयजयध्वनिः प्रहृष्टैर्विदधे वाद्य—नादकोलाहलस्तथा ॥ ३३ ॥ वन्दिनस्तद्गुणान् पेढु—रगायन् गायका मुदा ॥ ददौ तेभ्योऽ-  
र्धितं दानं । ततो विश्वाद्भुतं स च ॥३४॥ जगदद्भुतया नाटय—कलया रञ्जिता तया ॥ हर्षार्थ्यवशाद्येन—मवृणोन्नाटयसुन्दरी ॥६५॥  
वृत्तं साधु वृत्तं साधु । जुघोपेति च देवता ॥ वाद्यादितुमुलथाऽत्रा—ऽभून्नभोव्यापकः परः ॥ ३६ ॥

धिर्देवमभवत्पुत्र्या । एकस्या वामनो वरः ॥ उभयोः शेषयोश्चाऽथ । भूयात्कोऽपि नृपाङ्गजः ॥३७॥ खेदादिति नृपो ध्या-  
त्वा । प्रतिहारमथाऽऽदिशत् ॥ निपिध्य तुमुलं सोऽपि । प्राग्वदुच्चैर्जुघोष च ॥३८॥ भो भो राजाङ्गजा गीत—कलया गीतसुन्दरीं ॥

जित्वा पाणौ क्रियात्कश्चि-द्युष्मास्वेकस्तपोनिधिः ॥ ३९ ॥ ततो गीतकलाविज्ञा । जिनधर्मानुसारतः ॥ कुमाराः स्वस्वसामग्र्या ।  
क्रमाद्वीतान्यगासिषु ॥ ४० ॥ यं यं ते पुपुषुर्गीतै । रसं चारु यदा यदा ॥ सर्वे तन्मयतां प्रापु-स्तद्भावज्ञास्तदा तदा ॥ ४१ ॥  
तद्वीतरसलीना ज्ञाः । क्षुत्तृक्षीतातपादिजां ॥ वेदयन्तेस्म नो बाधां । ह्येकसंवेदनी रसः ॥ ४२ ॥

रसैश्चटप्रकर्षैस्ते । गीत्वा च व्यरमन् क्रमात् ॥ भूपादिष्टा स्वसामग्र्या-थाऽगायद्वीतसुन्दरी ॥ ४३ ॥ गायन्त्यां च रसै-  
स्तस्यां । निद्राणेवाऽभवत्सभा ॥ पूर्वसङ्केतिता दास्यः । पिहितश्रुतयस्ततः ॥ ४४ ॥ भूपादीनां करादिभ्यः । खड्गादीन्यायुधान्यपि ॥  
गृहीत्वा व्यमुचन् काऽपि । किञ्चित् कोऽप्येप न त्ववैत् ॥ ४५ ॥ गीत्वाऽस्यां विरतायां च । तेषां मार्गयतां त्वदुः ॥ द्वीणानां  
सस्मितास्तानि । मानयित्वा धनानि ताः ॥ ४६ ॥ जिताः सर्वेऽनया राज-कुमारा इति सभ्यगीः ॥ प्रासरञ्जयघोषश्च । वाद्यनिर्घोष-  
युक् ततः ॥ ४७ ॥ भूपः खिन्नो वराऽप्राप्त्याऽ-प्राक्षीत् प्राग्वच्च पाठकं ॥ वामनं वरमालाढ्यं । सादरं सोऽप्यदीदृशत् ॥ ४८ ॥  
प्राग्वद् ध्यात्वा नृपोऽवादीद् । गीतं चेद्वेत्सि वामन ! ॥ तर्हि सर्वोत्तमं गाय । तत्स्वरूपं निवेद्य नः ॥ ४९ ॥

वामनः स्माह तत्किञ्चित् । प्रसादाद्वेद्मि सद्गुरोः ॥ तत्स्वरूपं तु संक्षेपा-द्वच्चि राजन्निशम्यतां ॥ ५० ॥ तथाहि—  
“गांधर्वं त्रिसमुत्थानं । तंत्री-वेणु-नरोद्भवं ॥ वीणा त्रिसरिका सार-ङ्ग्याद्या तन्त्रीस्त्वनेकधा ॥ ५१ ॥  
रागो विजृम्भमाणो नु-र्हृदि मन्द्रादिभेदतः ॥ तस्याश्छिद्रकसंस्पर्श-वशेनोत्पद्यते किल ॥ ५२ ॥  
एवं वंशेऽपि वीणायां । नालशुद्धिस्तु वर्जनात् ॥ शल्यादीनां तथा तुम्ब-शुद्धिर्वृत्तादिकैर्गुणैः ॥ ५३ ॥  
तन्त्रीशुद्धिर्वलिस्त्रायु-वालाद्युज्झिततत्कृतैः ॥ इत्यादि वेणु-सारङ्गी-त्रिसर्यादिष्वपीष्यते ॥ ५४ ॥”

इत्यादि विस्तरो लक्ष-मितैः शास्त्रैः प्ररूपितः ॥ कियान् कथयितुं शक्यो । राजनौत्सुक्यतोऽधुना ॥ ५५ ॥ अथ गन्धर्वमु-  
मुच्येत । किञ्चिन्मानुपसंभवं ॥ गाता स्यादकृशोऽस्थूलो । गले स्यादामयोऽज्झितः ॥ ५६ ॥ सर्वथा वाऽपि नीरोगो । मुदितो यौव-  
नान्वितः ॥ तिलयुक्तैलकुल्माप-गुडाद्याहारवर्जकः ॥ ५७ ॥ शर्करामधुयुग्द्गुग्ध-पानीयात्युष्णशीतभुक् ॥ तांबूलसुविशुद्धास्यो ।  
नरो नार्यपि वेदशी ॥ ५८ ॥ प्रयत्नप्रेरितस्तस्य । नाभिना वायुरुत्थितः ॥ अयं गीतकलाविज्ञैः । प्राणाह्वः कथितः पुनः ॥ ५९ ॥  
मूर्ध्न्युत्थितो मुखे भ्राम्य-जिह्वादन्तोष्ठतालुनि ॥ परावर्त्तवशाद्दर्णा-त्रादं च जनयेत्ततः ॥ ६० ॥

स मन्द्रमध्यताराह्वः । स्थानादिवशतः पुनः ॥ सप्तधा स्वरभेदेन । भिद्यन्ते ते स्वराः पुनः ॥ ६१ ॥  
सामान्यतो विशेषाच्च । त्रयो ग्रामा भवन्ति च ॥ स्वरग्रामेष्वथो संमू-च्छनाश्चैष्वेकविंशतिः ॥ ६२ ॥  
उत्पद्यन्ते स्वरेष्वेपु । रागास्ते सप्त षड्गुणाः ॥ तेषु गीतं द्विधा चाऽऽग-मिकं स्याद्देशजं तथा ॥ ६३ ॥

यदुक्तं—तेसुय सरेसु बायालीसं रागा उपज्जंति, तेसुय रागेसु दुहा गीयं उपज्जइ, तं जहा-आगामियं  
देसिजं च. तत्थाऽऽगमियं सत्तसीगडा सत्त भाणियाओ भाणय भाणय दुविलियाओ य, तत्थ देसिजं च एला-  
माठियदुवईभेयमणेगविहं इत्यादि.—रागाश्च पंचाशत् द्विचत्वारिंशद्वा लोकप्रसिद्धा एव, तथाहि—

१श्रीरागो २वसंतश्च । ३पंचमो ४भैरवस्तथा ॥ ५भेधरागस्तु विज्ञेयः षष्ठो ६नट्टनरायणः ॥ ६४ ॥  
१गौरी २कोलाहलां ३धारी । ४द्रविडी ५मालकैशिकी ॥ षष्ठी ६स्याद्देवगांधारी । श्रीरागस्य विनिर्गताः ॥ ६५ ॥  
१हिंडोला २कौशिकी चैव । ३रामग्री ४दुममंजरी ॥ ५गुंडकृतिर्हि ६देशाखीः । संवदान्ति वसंतके ॥ ६६ ॥



१भैरवी २गुर्जरी चैव । ३भाषा ४वेलाकुला तथा ॥ ५कर्णाटी ६रक्तहंसा च । षडेता पञ्चमे स्मृताः ॥ ६७ ॥  
 १त्रिगुणा २स्तंभतीर्था च । ३आभीरी ॥ ४ककुभा तथा ॥ ५विप्परीडी ६वसंवेरी । षडेता भैरवे मताः ॥ ६८ ॥  
 १बंगाला २मधुरी चैव । ३कोमोदा ४दोषशाटिका ॥ ५देवग्री चैव ६देवाला । षडेता मेघरागतः ॥ ६९ ॥  
 १तोडी २मोटकरी चैव । ३श्रीभूपालप्रिया तथा ॥ ४नट्टा ५धनाश्री ६मल्ली च । षडेताश्च नरायणात् ॥७०॥ इति ३६  
 श्रीरागे मालवो १गुरु, वसंते २बाणगुरु, पंचमे ३पूर्विओगुरु, भैरवे ४केदारओगुरु, मेघरागे ५सालिगुरु,  
 नट्टनरायणे ६कल्याणगुरु इति. गुरुषट्कं ॥

एतत्कालेन चाऽधीतं । वक्तुं कालेन शक्यते ॥ राजन्! स्तुतिश्च निन्दा च । प्रायो गीते प्रवर्त्तते ॥ ७१ ॥ न सज्जनमु-  
 खान्निदा । निर्यातीति न वच्मि तां ॥ स्तुतिः पुनर्भवेद् द्वेषा । सदसद्गुणकीर्त्तनात् ॥ ७२ ॥ असद्गुणा विवाहादौ । नीचैर-  
 न्यत्र चेष्यते ॥ मृपावादी तु दोषाढ्यः । सद्भिस्तु क्रियते न सा ॥ ७३ ॥ सन्तोऽपि द्विविधाः साधा-रणाऽसाधारणा गुणाः ॥  
 साधारणा जनेष्वाप्याः । प्रायः सर्वेष्वपीह ये ॥ ७४ ॥ तद्यथा—  
 कैलासालयभाललोचनरुचा निर्वर्त्तितालक्तकं—व्यक्तिः पादनखद्युतिर्गिरिभुवः सा वः सदा त्रायतां ॥  
 स्पद्धाबंधसभिद्धयेव सुहृदं रूढा यया नेत्रयोः । कांतिः कोकनदानुकारसरसा सद्यः समुत्सार्यते ॥७५॥इति.का.प्र.  
 तथा—परिहाणवसणकट्टण । करकमलनिहितअच्छिजुअलस्स ॥ रुद्धस्स तइयनयणं । पावइपरितुंविअं नमहा ॥७६॥  
 इत्यादि. ईदृगरागादिचेष्टा हि । सर्वस्मिन्नाऽऽप्यते जने ॥ तस्याः स्तुत्या विशेषः को । देवस्य कथितो भवेत् ॥ ७७ ॥ दोषाः प्राणा-

तिपाताया । निन्द्या येऽष्टादशोत्तमैः ॥ स्तुतिस्तैरेव देवादौ । या सा निन्दैव तच्चतः ॥ ७८ ॥ अचमत्कारिणी वा सा । काचित्त-  
न्नेप्यते युधैः ॥ अप्यसाधारणा द्वेषा । कल्पिताऽकल्पिता गुणैः ॥ ७९ ॥ कल्पितास्ते ह्यसन्तोऽपि । ये शास्त्रादौ प्ररूपिताः ॥  
रागद्वेषविमोहादि-दोषैर्व्यामूढबुद्धिभिः ॥ ८० ॥ तद्यथा-

गिरिसिन्धुवारिधिवन-ग्रामाकरनगरसंगता वसुधा ॥ उदरे निवसति यस्य । प्रणमत तं देवमथ भक्त्या ॥ ८१ ॥  
तथा चोक्तं-कृष्णेनांबुगतेन रन्तुमधुना मृद्भक्षिता स्वेच्छया । सत्यं कृष्णक एवमाह मुशली मिथ्याम्ब पश्याननं ॥  
व्यादेहीति विकाशिते शिशुमुखे माता समस्तं जगत् । दृष्ट्वा यस्य जगाम विस्मयपदं पायात्स वो माधवः ॥ ८२ ॥  
संहारसृष्टिसत्ताः । प्रजापतिर्यः करोति जगतोऽपि ॥ हरिनाभिकमलानिलयं । तं सावित्र्याः पतिं प्रणुमः ॥ ८३ ॥  
तथा-विधेरगस्त्योऽगस्तिस्थ-स्वकमंडलुगे वटे ॥ दलसुप्तहरेः कुक्षौ । नष्टां सृष्टिमदर्शयत् ॥ ८४ ॥

तथा चोक्तं मुरारिनाटके-विरमति महाकल्पेनाभिपथैकनिकेतन-स्त्रिभुवनपुनःशिली यस्य प्रतिक्षणमात्मभूः ॥  
किमधिकरणा कीदृक् फाऽस्य व्यवस्थितिरित्यसा-बुदरमविशद् दृष्टुं तस्मै जगन्निधये नमः ॥ ८५ ॥ इत्यादि-  
एवं समुद्रमथनरामधनुरादिष्वपि ज्ञेयं

स्तुतिरेपाऽपि नो सद्भिः । कार्या मिथ्योक्तिपापतः ॥ को हि मुह्यति मिथ्यादृग् । शास्त्रैर्जनोक्तितच्चवित् ॥ ८६ ॥ यत्तक्य-  
माणं सहते न युक्ती-विरुध्यते वाऽनुभवप्रमाणैः ॥ स्वदृष्टिरागग्रहिलान् विमुच्य । रमेत कस्तत्र सुधीहितार्थी ॥ ८७ ॥ ततोऽसा-  
धारणाः स्तुत्या । गुणा ये स्युरकल्पिताः ॥ ते च संसारिजीवेषु । मिथ्यादृक्षु विशिष्य च ॥ ८८ ॥ असन्तः परमब्रह्म-दोषत्यागा-

दयो मताः ॥ लभ्यास्तेऽर्हति सङ्घे वा । प्रायो नाऽन्यत्र कुत्रचित् ॥ ८९ ॥ युग्मं ॥ कृपा षड्विधजीवेषु । सम्यग्ज्ञानमरागिता ॥  
त्यागोऽष्टादशदोषाणां । कुतोऽर्हच्छासनं विना ॥ ९० ॥ तद्राजन् ! जिनगुर्वादि-गीतं गायन् पुनाम्यहं ॥ रसनां स्वां सदस्यानां ।  
श्रुतीश्च गृणुताऽऽदरात् ॥ ९१ ॥ इत्युक्त्वा मत्सरग्रस्त-कुमाराणां समन्ततः ॥ उपहासगिरो नाना-भिदोऽवज्ञाय पूर्ववत् ॥ ९२ ॥  
स्वप्राग्दानवशाऽशेष-सामग्र्या स्वेष्टया ततः ॥ यत्नादवहितो गातु-मुपाक्रमत वामनः ॥ ९३ ॥ गायत्यस्मिन् सदस्याश्च । हाहा-  
हूहादिगायनान् ॥ न तृणायाऽप्यमन्यन्त । तद्गीःश्रोतृन् सुरानपि ॥ ९४ ॥ न कश्चिद्भाषते किञ्चि-न्नेक्षते चित्रमप्यथ ॥ न ध्या-  
यतीति तत्सभ्याः । श्रुत्येकाक्षा इवाऽभवन् ९५ ॥ कोटिप्राप्तेऽथ तद्गीत-रसे सर्वाऽतिशायिनि ॥ सुप्तेव निखिला जज्ञे । शापसुप्तेव  
सा सभा ॥ ९६ ॥

नृपादीनामथाऽस्त्राणि । दास्योऽलंकरणानि च ॥ गृहीत्वा मुमुक्षुः क्वाऽपि । प्राग्वच्छन्नश्रुतिद्वयाः ॥ ९७ ॥ प्राक्संकेताद-  
थाऽऽगत्य । वामनोऽत्युपहासिनां ॥ मौलीन् पञ्चकुमाराणां । क्षुरिणो द्रागमुण्डयन् ॥ ९८ ॥ कश्चित्किञ्चित्परं नैव । तदा चेतयतेस्म  
च ॥ स हि नाम रसो यत्र । न वेद्यान्तरवेदनम् ॥ ९९ ॥ स्थिते तस्मिन् प्रगायाऽथ । सभ्या मत्वाऽखिलं च तत् ॥ हृष्टा जुघुषु-  
रित्युच्चै-र्वामनेन जितं जितम् ॥ १०० ॥

घोषोऽभूज्जयतूर्याणां । स्फीतो जयजयारवैः ॥ स्वजैत्रं वामनं मत्वाऽथाऽवृणोद्गीतसुन्दरी ॥ १ ॥ प्राग्वज्जुघोष च व्योम्नि ।  
नरेन्द्रकुलदेवता ॥ पुष्पवृष्टिं वितन्वाना । मौल्योर्वामनकन्ययोः ॥ २ ॥ नष्टेषु क्षुरिषु च्छन्न-कर्णेषु प्राक् कुमारकाः ॥ जनहासैः स्वशी-  
र्षाणि । तथा मत्वाऽनशन् द्विया ॥ ३ ॥ प्राग्वद्राजादयोऽप्यस्त्राऽ-लङ्कारान् जगृहुर्धनैः ॥ दास्योऽप्यथार्गमप्रीता ॥ वामनायाऽऽशिपो ददुः ॥ ४ ॥

दध्यौ नृपोऽथ कन्ये द्वे । वामनः परिणेष्यति ॥ दैवाद्विडम्बना चाऽगा-देतयोर्लघिमा च मे ॥ ५ ॥ एकाऽपि राजपुत्रेण ।  
परिणीयेत केनाचित् ॥ कथञ्चिद्यदि पुत्री मे । निर्वृतिः स्यात्ततो हृदि ॥ ६ ॥ ध्यात्वैवं भूभुजाऽऽदिष्टो । वेत्री प्राग्वज्जुघोप च ॥  
निपिध्य बहुधा कोला-हलमुचैस्तरामिति ॥ ७ ॥ भोभोः ! शृणुत भूयांसो । भवन्तो नृपनन्दनाः ॥ कन्ये द्वे वत्रतुः संघा-वशात्तं  
वामनं पतिम् ॥ ८ ॥ एवं वोऽभिभवत्रीडे । तत्कश्चिन्नादसुन्दरीं ॥ भवत्सु वृणुतां नाद-कलयाऽस्या विजित्वरः ॥ ९ ॥

वामनेनाऽथ घृष्टं स्वं । मन्यमाना विशिष्य ते ॥ दाक्ष्याच्चाऽवीवदन् वीणा । नानारागैरनुक्रमात् ॥ १० ॥ तन्नादैश्च सभा  
सर्वा । स्तब्धेव समजायत ॥ परिहृत्याऽखिलाश्चेष्टा-स्तदेकलीनमानसा ॥ ११ ॥ सर्वोत्तमकलेष्वेषु । कस्मिंश्चिद्वादयत्यमुं ॥ अन्ति-  
मेऽवसरे प्राप्ते । पूर्वपूर्वजयक्रमात् ॥ १२ ॥ पूर्वसङ्कतितैराधो-रणैर्मुक्ते महागजे ॥ सगर्जं धावमानेऽत्र । क्रुद्धे निकटमागते ॥ १३ ॥  
महाभयङ्करे भीत्या-ऽखिलास्त्रेसुः सभासदः ॥ बल्लभं सर्वनादादि-रसेभ्यो जीवितं यतः ॥ १४ ॥

अथ भूपाऽऽज्ञया वीणां । नादसुन्दर्यवीवदत् ॥ कर्णाऽमृतकिरा तस्या । नादेन प्रसरीस्रता ॥ १५ ॥ स्तब्धः सोऽपि गजः  
सर्वे । स्तम्भिताश्च सभासदः ॥ तथा विरमिते नादे । गजे चात्ते निपादिभिः ॥ १६ ॥ युग्मम् ॥ कन्यया जितमित्यादि । प्राग्व-  
ज्जज्ञे जयारवः ॥ अप्राक्षीत्पूर्ववत् खिन्न-उपाध्यायं ततो नृपः ॥ १७ ॥ वरमालाद्वयीरम्यं । वामनं सोऽप्यदर्शयत् ॥ ध्यात्वा प्राग्व-  
न्नृपो वीणा-वादनाय तमाऽदिशत् ॥ १८ ॥ मुदितः स नृपादेशा-द्वीणां वादयितुं ततः ॥ अयाचत नरैरापि । सैका भूपाऽऽज्ञ-  
योत्तमा ॥ १९ ॥ तां विलोक्याऽवदत् सोऽस्या । दण्डान्तः कीटकोऽस्ति भोः ! ॥ राज्ञा कौतुकिनाऽऽदिष्टो । भङ्क्त्वा तं तमद-  
र्शयत् ॥ २० ॥ ततः पराऽर्पिता तस्याः । कद्रुतुंबमयं जगौ ॥ तत्खण्डं च मुखे क्षिप्त्वा । कश्चित्तत्समवीवदत् ॥ २१ ॥ अन्यस्यां

स च तन्व्यन्तः । सूक्ष्मवालमदर्शयत् । परस्यां चाऽब्रवीद्दण्डं जलमध्ये स्थितं चिरम् ॥ २२ ॥

वह्नीश्च दूषयित्वैवं । ताः काञ्चन परीक्ष्य च ॥ सुविशुद्धामथाऽऽदाय । वीणां सम्यगवीवदत् ॥ २३ ॥ किमिदं सुखसर्वस्वं ।  
स्वर्गलोकादुपागमत् ॥ किं श्रवस्सु सुधावृष्टि-रित्यौह्यत तध्वनिर्जनैः ॥ २४ ॥ किमयं प्रैपि शक्रेण । तपस्तुष्टेन वादकः ॥ सुखा-  
कर्तुं महीलोकं । वामनश्चोहितो बुधैः ॥ २५ ॥ प्राप्ते नादरसे चाऽस्मिन् । प्रकर्षं परमं क्रमात् ॥ लयानन्दसुखाऽद्वैता । निदद्रौ  
सकला सभा ॥ २६ ॥ पूर्वसङ्केतितैर्वाढं । पिहितश्रवणैरथ ॥ पीतमद्यो महामात्रैः । प्रेर्याऽमोचि सरुड् गजः ॥ २७ ॥ स प्राप्तोऽपि  
सभासत्तौ । केनाऽपि विविदे न तु ॥ स्तब्धश्चाऽऽसीत्तथाऽज्ञासीद् । घातान्नऽङ्कुशजान् यथा ॥ २८ ॥ घातं घातं च निर्विण्णै-  
स्ततो जयजयारवः ॥ चक्रे हस्तिपकैः पूर्वं । सर्वैरपि जनैस्ततः ॥ २९ ॥ वाद्यैर्ध्वनति खे मुक्त-विपश्चीवादनं मुदा ॥ अवृणोद्वा-  
मनं नाद-सुन्दर्यप्याशु तज्जिता ॥ ३० ॥ जुघोष पूर्ववदेवी । वर्षन्ती कुसुमोच्चयं ॥ स्तुवद्भ्यो याचकेभ्यश्च । वामनः प्रार्थिता-  
न्यदात् ॥ ३१ ॥ अहो ! कला अहो ! दानं । लीलाचातुर्यमप्यहो ! ॥ इत्यादिवामनस्तुत्या । मुखरा जनताऽभवत् ॥ ३२ ॥ पुमानी-  
द्वग्गुणाधारो । वामनत्वेन दूषितः ॥ किं ब्रूमस्तदनौचित्यं । हतकस्य विधेरिति ॥ ३३ ॥ यदुक्तं—

शशिनि खलु कलङ्कः कण्टकाः पद्मनाले । प्रिययुवतिवियोगो दुर्भगत्वं सुरूपे ॥

जलाधिजलमपेयं पण्डिते निर्धनत्वं । धनवति कृपणत्वं रत्नदोषी कृतान्तः ॥ ३४ ॥

अथवा वामनत्वेनाऽ-न्तर्हितः कोऽपि संभवी ॥ दिव्यमूर्तिरयं नून-मभ्रच्छन्नाऽर्कवत्पुमान् ॥ ३५ ॥ विश्वोत्तरान् गुणान्  
हेतान् न कुर्याद्दामने विधिः । मृदामभाजने कश्चिदमृतं प्रक्षिपेत् किम् ? ॥ ३६ ॥ स्वरूपं गहनं ह्यस्य । वेत्ति सर्वविदेव वा ॥ इत्यादि

विविधाऽऽलापान् । मिथो विदधिरे जनाः ॥ ३७ ॥ अर्थतः पञ्चभिःकुलकं ॥ धियानीनां प्रतिज्ञानं । धिग्विधिं गार्हितक्रियं ॥  
धिक्कुमारान् कलान्यूनान् । धिग्मामादिष्टवादिनम् ॥ ३८ ॥ न्यक्कृताऽप्सरसां रूपैः । कनीनां तिसृणामपि ॥ ममाऽसुभ्योऽप्य-  
भीष्टानां । वामनोऽयमभूद्वरः ॥ ३९ ॥ प्रारब्धमन्यथा कार्य-मिदं निर्व्यूढमन्यथा ॥ तद्भवेद्यदसंभाव्यं । दैवं को लक्षितुं क्षमः ॥ ४० ॥

तदुक्तं—अवश्यमव्येष्टनवग्रहग्रहा । यया दिशा धावति वेधसः स्पृहा ॥

तृणेन वात्येव तयाऽनुगम्यते । जनस्य चित्तेन तथा भृशाऽवशात्मना ॥ ४१ ॥

तथा—यन्मनोरथगशतैरगोचरो । यत्स्पृशन्ति न गिरः कवेरपि ॥

स्वमवृत्तिरपि यत्र दुर्लभा । हेलयैव विदधाति तद्विधिः ॥ ४२ ॥

इति चिन्तातुरो भूपः । पप्रच्छाऽथ कलागुरुं ॥ किंदेशो ? वामनः कोऽयं ? । किंकुलश्चेति मे वद ॥ ४३ ॥ व्याजहार गुरु-  
र्मासा—न्यूनात्प्रागयमागमत् ॥ पृष्टः स्वरूपमित्याख्य-दहं नेपालदेशतः ॥ ४४ ॥ कलार्थमागमं क्षत्र-पुत्रो विजयपत्तनात् ॥  
स्वरूपं नाऽधिकं त्वस्य । वेत्ति कोऽपि सुधीरपि ॥ ४५ ॥ युग्मं ॥ दिव्यालङ्करणो दिव्य-दानोऽयं पाठितः कलाः ॥ प्रयत्नेन मया  
सौव-मूर्खिमाणं प्रदर्शयन् ॥ ४६ ॥ इयन्तं समयं नाऽवेत् । कलानामाप्ययं पुनः ॥ साम्प्रतं युगपत्सर्वाः । कला दिव्यास्त्वदर्श-  
यत् ॥ ४७ ॥ तदलक्ष्यस्वरूपोऽयं । कश्चित्संभाव्यते पुमान् ? ॥ गुरोरिति गिरा भूभृ-द्विकल्पान् बहुधा दधौ ॥ ४८ ॥

अथ राजकुमारास्ते । भृशं खिन्ना व्यचिन्तयन् । अहो मायाविनाऽनेन । धृष्टाः सो वागनेन ही ! ॥ ४९ ॥ मूर्खत्वं दर्श-  
पित्वैत-त्कालमेकपदेऽधुना ॥ कलास्त्वेव प्रदर्शयैव-मग्रहीच्च कनीत्रयम् ॥ ५० ॥ अमुमोघदथाऽसाक-मियत्पाठश्रमादि च ॥

प्रागित्यज्ञास्यथेमं चेत् । तत्तदैवाऽहनिष्यथ ॥ ५१ ॥ सम्प्रत्यप्यथवा हत्वा । रङ्गमेतं निराश्रयं ॥ कनीर्ग्रहीतुं दातुं च । शक्नुमः  
स्वेच्छया न किम् ? ॥५२॥ अज्ञातकुलशीले हि । कुरूपेऽस्मिन् कनीत्रयीं ॥ न सहामोऽन्यथा हास्या-भिभूती नः सुनिश्चिते ॥५३॥  
सबलानां बहूनां च । किं नः क्षमाभृत्करिष्यति ॥ न रङ्गस्याऽपि पाते तु । दोषो मायाकृताऽऽगसः ॥ ५४ ॥ यद्वा घातोद्यतान्न-  
श्रेद् । दृष्ट्वा नंक्ष्यति वामनः ॥ न रङ्गहतिदोषश्च । भावी कार्यं च सेत्स्यति ॥ ५५ ॥

विमृश्यैवं मिथः सर्वाऽ-नुमतिग्रहणादथ ॥ सूरपालाभिधस्तेषु । मुख्यः स्माह कुमारराट् ॥ ५६ ॥ वामनैकगुरुत्वेन । स्वो-  
ऽसि तद्वितमुच्यते ॥ सुलभं संभवेन्नाट्यं । केकिमर्कटकादिषु ॥ ५७ ॥ गीतं कौकिलचाण्डाला-दिष्वपि प्राप्यते वरं ॥ चाण्डा-  
लैरपि वीणादि-नादः साधु विधीयते ॥ ५८ ॥ न च राजकनीस्तेषु । कश्चिदर्हति वामन ! ॥ तथा त्वमपि नाऽर्होऽसि । तासां किं  
नेति बुध्यते ? ॥ ५९ ॥ न खरोऽर्हति रैघण्टां । न च श्वा क्षीरभोजनं ॥ नोष्ट्रश्च मणिहारं त्वं । ताश्च नाऽर्हसि भूपजाः ॥ ६० ॥  
इमास्त्यक्तवानुरूपां त-द्रामां तां भज काञ्चन ॥ सुखं कलाजितैर्द्रव्यै-राजीवं च नटादिवत् ॥ ६१ ॥ मरिष्यस्यन्यथेत्युक्ते ।  
वामनोऽप्यब्रवीत्क्रुधा ॥ निर्भाग्यं निष्कलं स्वं रे ! । किमद्याऽपि न बुध्यसे ? ॥ ६२ ॥ अनायिध्वं कलावादे । न किञ्चित्करतां  
यथा ॥ तथैव प्रापयिष्यध्वे । रणे निर्जीवतां मया ॥ ६३ ॥ यः कटाक्षयिताप्येता । मत्प्रियास्तु भवत्सु भोः ॥ नेतुं द्राग् स्वालयं  
नूनं । यमेन स कटाक्षितः ॥६४॥ यद्येवं तद्गृहाणाऽस्त्रं । चेद्युद्धेऽपि प्रागल्भसे ? ॥ इत्युक्ते सूरपालेन । वामनोऽवज्ञयाऽब्रवीत् ॥६५॥  
दैत्यारिर्वा हरो वा सुरपतिरपि वा संभृतः स्वास्त्रपंकत्या ॥ विश्वस्याप्यंतकृद्वा स महिषगमनोऽन्योऽपि वा लोकपालः ॥  
तिष्ठेच्चेत्संख्यसंख्यावदतुलबलतां ख्यापयन् मद्दृगग्रे । गृहीयां किञ्चिदस्त्रं तादिह भुजयुगस्योर्जितं दर्शये च ॥६६॥

अस्त्रस्तोमपरिश्रमश्रमभरौर्निर्विश्रमं काम्यथाऽ-स्माद्ग्युद्धजिगीषयाऽतिविकटैः किं रे भटा दुर्घटैः ॥

नास्माकं प्रकटं च पादमपि यत्सोढुं सुरेंद्रोऽप्यलं । तद्युष्मास्तु शशेषु मे गजपतेः शस्त्रग्रहः कीदृशः ॥ ६७ ॥  
तद्भुजावेव मे शस्त्रं । विक्रमश्चैव कङ्कटः ॥ भाग्यमेव सहायश्च । किं रे ! नाद्याप्यलक्षिपि ॥ ६८ ॥ सन्नह्यत ततः सर्वे । संभू-  
याऽस्त्राणि संयुगे ॥ यूयमाददध्वमेतद्वः । कौतुकं दर्शये पुनः ॥ ६९ ॥ दुर्लक्ष्यं तं गिरा मत्वा । समनह्यन्ते तेऽखिलाः ॥ परीक्षा-  
ज्वसरे चाऽऽका-रितैः स्वस्ववलैः सह ॥ ७० ॥ प्रकमन्ते परेऽप्येत्य । यावद्योद्धुं रणावनौ ॥ तावन्मुण्डितशीर्षास्ते । टोपाच्छादि-  
तमौलयः ॥ ७१ ॥ ज्वलत्क्रोधाप्रयः पञ्चा-प्याकर्षार्थायोधनोत्सवं ॥ स्वहस्तेन हनिष्यामो । वामनं दुष्टचेष्टितम् ॥ ७२ ॥ प्रति-  
ज्ञायेति दर्पाद् द्रा-गग्रसैन्ये समापतन् ॥ वामनस्तानथो वीक्ष्याऽ-वादीदुपहसन्मुदा ॥ ७३ ॥ किं नु भो मुण्डितैः शीर्षै-र्लज्जमाना  
इहाऽऽगताः ॥ साध्वेतद्व्यपनेष्यामि । लज्जां छित्त्वैव तान्यहम् ॥ ७४ ॥ इत्युक्त्यात्युद्धतक्रोधा-स्तेऽमुश्चन् व्राणधोरणीं ॥ शेपा  
अपि व्यधुर्व्योम । शरापूर्णं समन्ततः ॥ ७५ ॥

अथो वामनसिंहोऽपि । स्मृत्वा श्रीपरमोष्ठिनः ॥ उन्मूल्यैकं महास्तम्भं । दधावे तान्मृगान् प्रति ॥ ७६ ॥ अपातयद्गजानद्वि-  
शृङ्गाणिव वपुष्मतः ॥ सादिनोऽभ्रमयत् खे चो-च्छाल्य पारापतानिव ॥ ७७ ॥ उदलालयदुच्चैश्च । पत्नीन् दन्तीव गोलकान् ॥  
अजिघांसन् कृपालुत्वान्द्रटान् कांश्चिदमूर्च्छयत् ॥ ७८ ॥ पर्पटानिव केषांचि-दभाङ्क्षीञ्च रथांस्तथा ॥ धनुर्मुद्गरभल्लाऽसि-गदा-  
घस्त्राण्यचूर्णयत् ॥ ७९ ॥ क्षणाद्भुवि तथाऽऽकाशे । सैन्यस्याऽग्रे क्षणाद् भ्रमन् ॥ क्षणान्मध्ये क्षणादन्ते-ऽप्याजघान रिपूनयम् ॥ ८० ॥  
स्तम्भेन मुष्टिभिः पादा-घातैश्चाऽऽहत्य सर्वतः ॥ निपादिसादिपदाति-स्थथद्भान्यपातयत् ॥ ८१ ॥ नोत्पतन्निपतन् दूरा-दायान्



यांश्च स लक्षितः ॥ पतितानेव तद्घातै-र्वीरांश्च ददृशुर्जनाः ॥ ८२ ॥ मृद्वाहत्याऽथ दण्डेन । सोऽजिघांसुरमूर्च्छयत् ॥ सूरपालान्वि-  
तान् पञ्च-कुमारान् मुण्डमुण्डकान् ॥ ८३ ॥ कक्षयोः स्कन्धयोः पाद-द्वयान्तस्तानुभावुभौ ॥ क्षिप्तवोत्प्लुत्य च पत्नीनां । स  
द्राग् न्यासमिवाऽपर्यत् ॥ ८४ ॥ ताश्च तान् श्रेष्यदासीभि-र्वन्धयित्वा दृढं जवात् ॥ पत्यादेशात्कृतैः शीतो-पचारैरुदजीवयन् ॥ ८५ ॥  
तेषु चैवं गृहीतेषु । रिपुसैन्यानि सर्वतः ॥ अभज्यन्त प्रणेशुश्च । सर्वेषां ह्यसवः प्रियाः ॥ ८६ ॥ कनीनां तादृशा पत्या । खिन्नः  
श्रीपतिभूपतिः ॥ उपैक्षिष्ट कुमारान् प्राग् । निम्नतो वामनं भटम् ॥ ८७ ॥ भग्नेष्वेषु च सेनान्यं । स्थितं शस्त्रैर्भृते रथे ॥ सारसे-  
नान्वितं त्वेषां । सैन्यैः स स्वं व्यमिश्रयत् ॥ ८८ ॥ कुमारा अपि तद्दत्ता-वष्टंभाः स्ववलान्विताः ॥ चंडपालादयः क्रुद्धाः । पुन-  
र्योद्धुं डुढौकिरे ॥ ८९ ॥ वामनोऽप्यभितः स्वाङ्गे । स्तम्भमभ्रमयत्तथा ॥ नटो भल्लमिवार्यस्त्रं । नैकमप्यलगद्यथा ॥ ९० ॥ निम्नन्  
शस्त्राणि सेनान्यं । यावद्गत्वा तमंघ्रिणा ॥ गृहीत्वा भ्रमयित्वा चाऽ-लातवत्क्वाऽप्युदक्षिपत् ॥ ९१ ॥ दूरे तं पतितं काऽपि । भूम्या-  
ऽऽहत्या च मूर्च्छितं ॥ आनाय्य पुरुषैर्भूयो । द्राक्किञ्चिदचिकित्सयत् ॥ ९२ ॥ आस्थाय तद्रथं शस्त्र-भृतमात्तशरासनः ॥ वामनो-  
ऽभ्रमयद्वैरि-सैन्ये सारथिना जवात् ॥ ९३ ॥

कुर्वन्तोऽथ शरासारं । चंडपालादयो रयात् ॥ तमरुत्सन्त गर्जन्तो । बलदर्पोत्कटा भटाः ॥ ९४ ॥ शरैर्निरन्तरैर्दूरा-पाति-  
भिर्वामनोऽभितः ॥ गजांश्च भटसंघातान् । द्राग् विध्यन् युयुधे चिरम् ॥ ९५ ॥ उरस्योरव्यपद्यैश्च । तद्घाणैर्व्रणिता द्विपः ॥ तस्मि-  
न् हास्तं श्रयत्याशु । बार्करं शिश्रियुर्भटाः ॥ ९६ ॥ भङ्क्त्वा रथं धनुश्छित्वा । क्षुरप्रेणाऽथ वामनः ॥ चंडपालकुमारस्य । तुण्डमु-  
ण्डममुण्डयत् ॥ ९७ ॥ तथापि सोऽपि शरत्वात् । खड्गमादाय वामने ॥ तद्घातं मुमुचे वेगा-दुत्प्लुत्याऽऽगत्य तद्रथम् ॥ ९८ ॥ वामनो

वञ्चयित्वा तं । खड्गं चाऽऽच्छिद्य तत्करात् ॥ मुष्टिघातान्मूर्च्छयित्वा । तद्वस्त्रैस्तमबन्धयत् ॥ ९९ ॥

अथो दृढरथो वीरो । युद्धायाऽऽह्वास्त वामनं ॥ युयुधाते चिरं तौ च । तिरयन्तौ मिथः शरैः ॥ १०० ॥ वामनोऽथ क्षुरग्रेण ।  
मुण्डं तस्याऽप्यमुण्डयत् ॥ लज्जयाऽस्मिस्ततो नष्टे । योद्धुं रणवलोऽलगात् ॥ ११ ॥ गतिं तस्याऽपि तामेव । कृतवानथ वामनः ॥ ससै-  
वमनया रीत्या । प्राणशंस्ते कुमारकाः ॥ २ ॥ वामनेन हतानां नः । पाश्चात्येषु न संभवः । ग्रासवृद्धेर्न च प्राप्या । कीर्त्तिरप्यनु  
तादृशी ॥ ३ ॥ मुधा म्रियामहे तत्कि-मित्यालोच्याऽपरेऽप्यथ ॥ कुमाराः सबलास्त्रेसुः । सर्वे जीवितमिच्छवः ॥ ४ ॥ तान् ससै-  
न्यान् समप्रांश्च । वामनः समधीरयत् ॥ पुष्पवृष्टिरभूचाऽस्मिन् । रणदृग्व्यन्तरैः कृता ॥ ५ ॥

तथा दृष्ट्वा नरेन्द्रोऽथ । श्रीपतिः स्वैरधीः कुधीः ॥ यावत्सर्वाभिसारेण । स्वयं सञ्जति संयति ॥ ६ ॥ आगत्य धीसखा-  
स्ताव-चमूर्चुर्हितकाङ्क्षिणः ॥ राजन् ! किमिदमौद्धत्य-मसमीक्ष्य विधानतः ॥ ७ ॥ किं मुमूर्षसि ? मूर्खिम्णा । निशुंभयसि किं चमूं ॥  
पुरो हि वामनस्याऽस्य । जगतोऽपि भटास्तृणम् ॥ ८ ॥ का ससैन्यस्य कीर्त्तिश्च । वामनेन हतस्य ते ? ॥ जीवन्मुक्तोऽप्यस्याऽऽस्यं ।  
किं जामातुर्दर्शयिष्यसि ? ॥ ९ ॥ एकेनाऽपि निरस्त्रेण । क्रुद्धेनैवं विडम्बिताः ॥ कुमाराः सबला येन । शक्रोऽप्यस्य पुरो नु कः ? ॥ १० ॥  
ईदृक्कलात्रलाभोगः । कनीनां लभ्यते वरः ॥ भाग्यैरवेति किं मोहात् । हर्षस्थाने विपीदसि ? ॥ ११ ॥ किञ्च-शौर्यमेतत्कला-  
शैता-स्ते च दानकृपादयः ॥ वामने संभवेयुर्न । न गुणा ह्याकृतिं विना ॥ १२ ॥ तदिव्यप्रकृतिः कश्चि-दयं विद्यादिशक्तिभिः  
यथाकामं कृतै रूपैः । क्रीडत्युर्व्यां महान् पुमान् ॥ १३ ॥ वर्षन्ती चाऽसकृत्पुष्पा-प्यासिंस्त्वत्कुलदेवता ॥ उद्घोपन्ती तथा चैव ।  
नूनमर्थं समर्थयेत् ॥ १४ ॥

अथाऽर्थितो हि दाक्षिण्यात् । सहजं रूपमप्ययं ॥ कला इव स्फुटीकर्त्ता । ततस्ताद्विषयेऽथ्यताम् ॥१५॥ नयमार्गानुगास्तेषां ।  
परिणामहिता गिरः ॥ प्रतिपद्य नृपः सद्यो । जयतूर्याण्यवीवदत् ॥१६॥ सहाऽऽमात्यादिभिर्यावत् । सोऽभियाति च वामनं ॥ वन्द्यु-  
द्घोष्यगुणस्तावद् । गीयमानश्च गायनैः ॥१७॥ ददत्तेभ्यो महादानं । सोऽप्येत्योत्तीर्णवान् रथात् ॥ प्राणमत् श्वसुरं राजा-प्याशी-  
र्वादालिलिङ्गं तम् ॥ १८ ॥ हैमासनमथाऽध्यास्ताऽ-ध्यासयद्रामनं च सः । आसीनेऽहं समाजे चाऽ-प्राक्षीत्सुखजयं नृपः ॥१९॥  
तं वामनः स्नाह कलासु वादात् । रणं हि नाजैपमहं महीन्द्र ! ॥ किन्तु स्थितो मे हृदि यः प्रभुः सो-ऽजैपीदिमान् श्रीपरमेष्टि-  
मन्त्रः ॥ २० ॥ ग्रहा प्रसन्नाः स्युरथामरा वशा । दुष्टा न भूपा न खलाः प्रभूष्णवः ॥ नश्यन्ति विघ्ना विलसन्ति  
संपदो । हृदि स्थिते श्रीपरमेष्टिपञ्चके ॥ २१ ॥

श्रुत्वैवं पार्षदा जैनं । तुष्टुवुस्तमगवितं ॥ तथा दृष्टप्रभावं च । श्रीमन्त्रं परमेष्टिनम् ॥२२॥ बद्धानमूमुचद्वीरां-स्तत्राऽऽना-  
य्याऽथ वामनः ॥ दृष्ट्वा ते प्राग्मुण्डमुण्डा-श्चण्डपालमुपाहसन् ॥ २३ ॥ सोऽपि तान् प्रहसन् स्माह । न दुःखं पञ्चमिः सह ॥  
प्रावर्त्तत तदाद्येष । श्लोकपादो जनेष्वपि ॥ २४ ॥ अथौपधीजलात्सर्वं । भटेभाश्वादि वामनः ॥ अपि कण्ठगतप्राणं । घातार्त्तमु-  
दजीवयत् ॥ २५ ॥ स हि प्रायः कृपालुत्वा-दजिघांसुर्भटादिषु ॥ सापेक्षो व्यमुचद् घातान् । बहवो न मृतास्ततः ॥ २६ ॥  
भूपाद्याश्च जगुर्वत्स ! । यथा प्रादुष्कृता गुणाः ॥ तथा प्रादुष्कुरुष्वादो-ऽनुरूपं रूपमप्यहो ! ॥ २७ ॥ तदाक्षिण्यात्स चौपध्या ।  
दधौ रूपमकृत्रिमं ॥ चित्रानन्दमयाश्वासन् । सर्वे तद्वीक्ष्य विश्वजित् ॥ २८ ॥

जयकोलाहलश्चासी-द्वाद्यगीतादिनादयुक् ॥ उपलक्ष्याऽथ तं कश्चिद् । वन्दी दूरागतोऽपठत् ॥२९॥ दिष्ट्या दृष्टोऽस्यये ? भ्राम्यन्

क्षत्रवैश्रवणोऽद्भवत् ॥ स्वर्णश्रीसारवर्षेण । प्रीणन् सर्वजनान् भुवि ॥ ३० ॥ क्षत्रवैश्रवणः कोऽय-मिति पृष्टोऽथ भूभुजां ॥ वन्दी  
 पन्नरथोर्वाश-पुत्रीपाणिग्रहादितः ॥ ३१ ॥ कमलप्रभभूपाल-सुतापरिणयाऽवधि ॥ प्रौढाऽवदातचित्रं त-च्चरित्रं सकलं जगौ ॥ ३२ ॥  
 युग्मं ॥ श्रुत्वा तच्च विशिष्याऽभू-न्मुदाश्चर्यमयी सभा ॥ न सामान्यो जिगायाऽस्मान् । कुमाराश्चेति हर्षिताः ॥ ३३ ॥ सर्वे सं-  
 भूय ते चेत्य-वदन् विश्वाऽद्भुतोऽपि यत् ॥ अज्ञानादपराद्धोऽसि । क्षमस्वाऽलक्ष्यरूप ! तत् ॥ ३४ ॥ सोऽपि चाऽक्षमयत्स्वाग-  
 स्तान् प्रीतिश्च मिथोऽभवत् ॥ कन्याश्च मत्वा तत्सर्वं । स्वसंवेद्यां मुदं दधुः ॥ ३५ ॥

कियत्कृतपरीवार-मस्थापयदथो नृपः ॥ स्वावासे चित्रशालायां । कुमारं बहुमानतः ॥ ३६ ॥ भूपोऽभ्यर्थयताऽन्येद्युः ।  
 कन्यापाणिग्रहाय तं ॥ सोऽवग् नार्थः कलत्रैर्मे । सन्ति तानि पुराऽपि हि ॥ ३७ ॥ कलारणजयस्त्वेष । केवलं कौतुकाय मे ॥  
 अज्ञातकुलशीलाय । दातुं पुत्रीश्च नाऽर्हसि ? ॥ ३८ ॥ केभ्यश्चिद्राजपुत्रेभ्यः । कलावद्भ्यः प्रयच्छ ताः ॥ कृतार्थय श्रमं चैषां ।  
 कलासु विहितं चिरम् ॥ ३९ ॥ राजाऽवादीद्बृत्तं साध्वि-त्युक्त्वा तेऽदात्कनीः सुरी ॥ आख्यञ्च कुलशीले ते । मा कृथास्तद्बृथाऽऽ-  
 र्थनाम् ॥ ४० ॥ प्रतिपाद्य बलात्तेन । भूपोऽथ विविधोत्सवैः ॥ तदेकरागिणीः पुत्रीः । सुलभे पर्यणीनयत् ॥ ४१ ॥ यौतके च ददौ  
 देश-दन्तिपत्तिरथार्चणः ॥ प्रासादं सुन्दरं चाऽस्मै । सर्वोपस्करसंयुतम् ॥ ४२ ॥ नवोढाभिर्नवस्नेह-रम्याभिस्ताभिरेप च ॥ वसंस्त-  
 सिन् सुखं स्वैरं । प्रियाभिः सह खेलति ॥ ४३ ॥ दत्ते च गुरुदेवादि-सप्तक्षेत्र्यां तथार्थिषु ॥ यथेष्टद्रविणं तादृ-श्याये युक्तो  
 ह्ययं व्ययः ॥ ४४ ॥ अस्य भाग्यबलादिभ्यो । राज्यं राज्ञोऽप्यवर्द्धत ॥ अवर्द्धन्त च लोकेषु । सर्वतोऽस्य गुणस्तवाः ॥ ३५ ॥

एवं विदेशेऽपि नरोऽसहाये । भजति सर्वत्र जयश्रियं यत् ॥

पुण्याश्रियां पूर्वविनिर्मितानां । स्फुटोऽनुभावस्तदहो विभाव्यः ॥ ४६ ॥

इति श्रीतपागच्छाधिराजपूज्यश्रीदेवसुन्दरसूरिश्रीज्ञानसागरसूरिशिष्यश्रीमुनिसुन्दरसूरिविरचिते श्रीजयानन्दराजर्षिकेवलिचरित्रे नाट्यसुन्दरी-गीतसुन्दरी-नादसुन्दरीपरिणयननामा दशमः सर्गः समाप्तः ॥ श्रीरस्तु ॥

## ॥ अथैकादशमः सर्गः प्रारभ्यते ॥

वितरतु शिवशर्मापूर्वधन्वंतरिश्री-स्त्रिजगति फलिनीवच्छ्यामलः पार्श्वनाथः ॥

समपनयति बाह्याभ्यन्तरानामयौधान् स्मृतिमपि गमितो यः सर्वविघ्नापहारी ॥ १ ॥

अथाऽयं श्रीजयानन्दः । क्रीडन् क्रीडावनादिषु ॥ धर्मशर्ममयं निन्द्ये । कियन्तं समयं सुधीः ॥२॥ व्रजन्नन्येद्युरुद्याने । कुमारः क्रीडितुं हयैः ॥ पराङ्मुखं खरारूढं । मुण्डमुण्डं च सप्तधा ॥ ३ ॥ आक्रोशमुखरैस्ताड्य-मानं पुम्भिर्मुहुर्मुहुः ॥ कोलाहलकरेडिम्भै-श्चाऽपि कर्करधूलिभिः ॥ ४ ॥ भस्मना गुण्ठितं मष्या । लिप्ताऽऽस्यं व्रणजर्जरं ॥ पुरः कटुध्वनिकारि-काहलं क्षामकुक्षिकम् ॥ ५ ॥ वर्णिकां नरकस्येव । काञ्चित्पापमिवाऽङ्गवत् ॥ नीयमानं नरं हन्तु-मद्राक्षीद्व्यभूमिकाम् ॥ ६ ॥ पप्रच्छ च तलारक्षान् । कोऽयं? किं वा विडम्ब्यते ॥ तेऽप्युचुर्निश्चयं दस्यु-रीश्वरश्रेष्ठिनो गृहे ॥ ७ ॥ खात्रेणाऽऽदाय सर्वस्वं । नश्यन् जागर्तैर्जनैः ॥ कृते कोलाहलेऽसाभि-र्धृतो लोप्यं च मोचितः ॥८॥ वधोर्व्या नीयते हन्तुं । नृपादेशात्ततोऽधुना ॥ गतिरेपैव चौरस्य ।

पापस्यैरकृत्तं च यत् ॥९॥ मय्यत्र वहमानेऽपि । दातृशब्दं यदेव कः ॥ कुरुते व्यथितो दौःस्थ्या-चौर्यं दोषो ममैव सः ॥१०॥  
इति श्यात्वा कृपापूर्णो । राजपुंभ्यो विमोच्य तं ॥ कुमारः स्वगृहे नीत्वा । स्नानभुक्त्याद्यचीकरत् ॥११॥ क्षणेनाऽऽकार्यं पमच्छ ।  
कस्तं ? शौर्यं करोषि किं ? ॥ कुमारं चोपलक्ष्यैव । नीचास्यो वक्ति नो भिया ॥ १२ ॥

दत्ताऽभयः कुमारेण । सोऽथ गद्गदवागवक् ॥ पाप्मनश्चरितं श्रव्यं । न मेऽस्त्याख्यामि किं ततः ? ॥ १३ ॥ कुमारः स्व-  
रूपाभ्या-मुपलक्ष्याऽथ नं जगौ ॥ अये ! सिंहकुमारोऽसि । बन्धोऽवस्था किमीदृशी ? ॥ १४ ॥ स्नेहात्किञ्चिदधाऽऽलिङ्ग्यो-प-  
वेश्य च तमभ्यधात् ॥ पल्लीराज्यं कथं तेऽगात् ? । कथं च व्रणिता तनुः ? ॥१५॥ निगूहन् स्वापराधं सो-ऽप्युवाच कपटे पटुः ॥  
कुमार ! मन्दिरे देव्या-स्तवपि सुप्ते तदा निशि ॥ १६ ॥ यामिकत्वमहं विभ्र-दायान्तं सिंहमैक्षिपि ॥ तं वित्रासयितुं दूर-मगां  
त्तद्रक्षणोद्यतः ॥ १७ ॥ युग्मं ॥ प्रत्यागच्छंस्ततो भ्रान्तो । नैवाऽध्वानमलप्सि च ॥ भ्रान्त्वा भ्रान्त्वा दिने जाते । देव्यालयमु-  
पागमम् ॥ १८ ॥ निन्तामणिमिव न्यासं । त्वामद्राक्षं न तत्र तु ॥ अशुशुधाम तच्छैले-ऽखिलेऽहं पत्तयोऽपि मे ॥ १९ ॥ अल-  
भामदि न त्वां तु । अष्टं रत्नमिवाऽभ्युधौ ॥ पल्लीं च पालयामि त्व-द्वियोगात्तोऽप्यहं ततः ॥ २० ॥ त्वां विनाऽथ महासेनः ।  
क्रमाद्रयापन्ममाज्वनी ॥ अन्धकार इवोद्योत-मन्तरेणांऽशुमालिनः ॥२१॥ ततश्चेर्ष्याविशात्सर्व-बलस्तन्निजिघृक्षया ॥ गत्वा पल्ली-  
ममुप्याऽऽशु । युयुधेऽहं सहाऽमुना ॥ २२ ॥ बलेनाऽमुप्य भग्ने मे । सैन्ये संग्रामयन्नहं ॥ प्रहारजर्जरो बध्ध्वा । तेनाऽक्षेपि च  
चारके ॥ २३ ॥ ततः पल्लीद्वयं राज्यं । निरातङ्को भुनक्ति सः ॥ चर्मणा च मढित्वा मा-मद्रिशृङ्गादधोऽक्षिपत् ॥ २४ ॥ पला-  
लपर्णजाले च । कर्मणा न्यपतन् क्वचित् ॥ नाऽग्निye तच्छिलाघर्षे-व्रणिताऽङ्गोऽपि सर्वतः ॥२५॥ मेघो भाव्यवशाद्रात्रा-वकाले-

ऽपि ववर्ष च ॥ तदा तच्चर्मोत्थगन्धा-दागतैः क्रोष्टुभिस्ततः ॥ २६ ॥ तच्चर्माऽभक्षि वातैश्च । चेतनां मूर्च्छितोऽप्यगाम् ॥ अभा-  
ग्याद्भाविदुःखानां । यन्मृत्युरपि दुर्लभः ॥ २७ ॥

क्रमादुल्लङ्घ्य तं शैलं । भ्राम्यन् ग्रामपुरादिषु ॥ इहाऽऽगां भिक्षया जीवन् । कालेन व्रणजर्जरः ॥ २८ ॥ पुरेऽस्मिन् स्वःपु-  
राभेऽपि । नाऽऽपं भिक्षामपि त्र्यहं ॥ अकार्षं निशि चौर्यं तत् । किं न कुर्यात्क्षुधातुरः ? ॥ २९ ॥ अग्रतो विदितं ते चाऽसकृज्जीवि-  
तदायिनः ॥ कथं स्यामनृणो ! भ्रात-र्दास्येनाऽप्याऽभवं ततः ॥ ३० ॥ वाचामगोचरं किञ्चि-द्विग्मे पापं पुरार्जितं ॥ पदं दुरा-  
पदां येन । भवाम्येवं पदे पदे ॥ ३१ ॥ अघमसंगतिदुर्मतिदुःस्थताः । प्रतिपदं वधबन्धपराभवाः ॥ प्रियवियुक्त्यरि  
भीतिदुरापदः । खलु फलानि हि दुष्कृतशाखिनः ॥ ३२ ॥

आकर्ण्यैवं कुमारोऽथ । तं कृपालुतयाऽवदत् ॥ भ्रातर्मा विषीद का हि ? । केपां स्युर्नाऽऽपदो भवे ? ॥ ३३ ॥ राज्यं चैतद्धनं चैत-  
घ्नममाऽस्ति तवैव तत् ॥ इति जानीहि लक्ष्मीहिं । सैव या भोज्यते निजैः ॥ ३४ ॥ कुमारोऽथौषधीनीरै-स्तद्व्रणानि व्यपानयत् ॥  
कल्पद्वारिव तुष्टोऽदा-द्वस्त्रालंकरणानि च ॥ ३५ ॥ भ्रातृत्वं ख्यापयन् लोके । स्वपार्श्वेऽस्थापयच्च तं ॥ मानयन् सर्वकार्येषु । मराल  
इव मौकुलिम् ॥ ३६ ॥ धनाद्यैः प्राप्यते सर्वं । न तु भ्राता कथञ्चन ॥ ध्यात्वेत्यनुमतो दारैः । स्वदेशेऽध्यकरोच्च तम् ॥ ३७ ॥  
कुमारदत्तमानाच्च । विलसन् स धनादिभिः ॥ मनस्यतीव दूनोऽभूत् । शृङ्गाल इव पाशितः ॥ ३८ ॥ तथा स्वस्याऽऽपदः स्मृत्वा । कुमा  
रस्य च संपदः ॥ दर्शं दर्शं स शुष्येत्तु । वारीवाऽब्दं यवासकः ॥ ३९ ॥ स्वयं स कीकटं सर्वाङ्गीणतेजोऽतिभास्वरं ॥ कुमारं  
वीक्ष्य तस्याऽस्त-मीहतेऽर्कस्य घूकवत् ॥ ४० ॥ स दध्यौ यन्न मे संपत् । तद्भ्राम्यस्य किं न तां ? ॥ द्विषं को नाम विश्वस्त ।

वर्द्धमानमुपेक्षते ? ॥४१॥ घात्यश्चाज्यं तथोपाया-दथाऽस्य निखिलेन्दिरा ॥ ममैव स्यात् सका प्रायः । साध्या भूपालसेवया ॥४२॥  
 स घ्यात्वैवं कुमारेण । सह यान् भूभुजं तथा ॥ अप्रीणाद्याति तस्याऽग्रे । यथैकोऽपि यथा तथा ॥ ४३ ॥ दुष्टस्यैतानभि-  
 प्राया-न्न वाऽवैत्तस्य कश्चन ॥ निगूढान् कर्दमस्याऽन्तः । को हि जानाति कण्टकान् ॥ ४४ ॥ विज्ञास्त्वज्ञासिपुस्तस्य । दुष्टत्वं  
 चेष्टितैः प्रियाः ॥ कुमारस्तु तदुक्तं न । श्रद्धयौ स्वाऽनुरूपद्वग् ॥ ४५ ॥ शिष्टदुष्टा हि मन्यन्ते । गुणदोषवतः परान् ॥  
 पश्यत्यालोकमेवाऽर्कः । काकाऽरिस्तम एव च ॥४६॥ दध्यौ लोकश्च चौरस्याऽ-प्येवं मानं कुमारराद् । दत्ते किं वाऽसादृश्या-  
 द्वि । भ्राताऽयं संभवेन्ननु ? ॥४७॥

कुमारमन्यदाऽप्राक्षी-द्भूपोऽनेकान् गुणाधिकान् ॥ त्यक्तवैवं मानयस्येनं । किं शृंगालमिव द्विपः ॥ ४८ ॥ भ्रातृत्वादथ  
 सोऽप्युचे । भूनेता तच्च लोकवत् ॥ अश्रद्धद्रहोऽप्राक्षीत् । कौतुकार्त्तिसहमन्यदा ॥ ४९ ॥ स चाप्ताऽवसरो मायी । जगाद् स्वा-  
 शयाऽनुगं ॥ मयोपकारि बह्वस्य । प्राक् तन्मां मानयत्ययम् ॥ ५० ॥ वक्तुं विशेषहेतुं तु । नार्हः शपथदानतः ॥ कुमारेण  
 निषिद्धत्वाद् । दुःखकृत्त्वात्तवाऽपि च ॥५१॥ ततो राजाऽधिकाऽऽक्षेपा-दाशंकाशतसंकुलः ॥ वदैतदपि चेत्किञ्चि-न्मन्यसे मामपी-  
 त्यवक् ॥ ५२ ॥ आज्ञातो हि कुमारस्य । तवाऽऽज्ञा बलवत्तरा ॥ स्वामिद्रोहो महत्पाप-मुभाकर्णी ततः शृणु ॥ ५३ ॥

विजयादिपुरे राज्ञो । जयनाम्नः सुतोऽस्म्यहं ॥ द्यूतेऽतिव्यसनी तेन । कुर्वे चौर्यादिकं नृप ! ॥ ५४ ॥ नृपो दध्यावहो !  
 सत्य-वाग् न स्वस्याऽप्यपह्नुते ॥ दोषमेव ततोऽवादीत् । सोऽग्रतो भूधवाऽऽज्ञया ॥ ५५ ॥ राज्ञः प्रसादपात्रं च । मधुगीतोऽस्ति  
 गायकः ॥ चण्डालकुलभूर्गीत-कलाविच्छार्करस्वरः ॥ ५६ ॥ तस्याऽऽस्ते सुरगीताह्वः । सुतः पुण्याऽनुभावतः ॥ बाल्यतः सुभगः



शूरः । प्रज्ञिलः सुस्वराग्रणीः ॥ ५७ ॥ क्रमात्कुकुलजेऽप्यसिन् । सौभाग्यादिगुणोच्चयः ॥ सर्वातिशायितां प्रापत् । सौगन्ध्यमिव  
पङ्कजे ॥ ५८ ॥ तमध्यजीगपत्प्रीतः । कलां सर्वोत्तमां पिता ॥ गायत्येष मदग्रे च । दानं चाऽस्मै ददेऽर्थितम् ॥ ५९ ॥ अन्या-  
सामपि नाट्यादि-कलानां पिपठीर्ब्रह्मन् ॥ सोऽभ्यर्थयत नो कश्चि-दकुल्यं पाठयेत्तु तम् ॥ ६० ॥ ततो देशान्तरेऽध्येतुं । कला  
जिगमिषन्नयं ॥ विना द्रव्यं न पाठः स्या-दिति तन्मामयाचत ॥ ६१ ॥ ममैव ह्युपयोगिन्यो-ऽनेनाऽधीताः कला ध्रुवं ॥ विचि-  
न्त्यैवं मया चाऽस्मै । ददे कोटिमितं धनम् ॥ ६२ ॥ ततो देशान्तरे प्राप्तः । स विशालपुरे क्रमात् ॥ ततो विद्याविलासाह्व-स्यो-  
पाध्यायस्य सन्निधौ ॥ ६३ ॥ महत्तधनदानेन । वशितस्योपचारवित् ॥ क्षत्रत्वं ख्यापयन् लोके । स्वस्याऽल्पैरपि वासरैः ॥ ६४ ॥  
तीव्रप्रज्ञावशात्सम्यक् । पपाठ सकलाः कलाः ॥ दुःसाध्यं धनधीदम्भैः । किं विदेशे विशिष्य च ॥ ६५ ॥ त्रिभिर्विशेषकं ॥ तदुक्तं-  
दम्भस्याऽर्द्धं षड् सृष्टाभाषणादेः षट्धाष्ट्यस्य द्वौ क्रियावैद्ययोश्च ॥

एको भागो भण्डतायाश्च देयः पृथ्वीं वश्यामेष योगः करोति ॥ ६६ ॥

दाक्ष्यात्कस्माच्चिदाराद्वा-दिष्टरूपादिकारिणीः ॥ सौपधीः कतिचिच्चाप । भ्राम्यतां किं न सिध्यति ? ॥ ६७ ॥ ततो  
भ्राम्यन् विदेशेषु । कलौषध्यादिभिर्जनान् ॥ रञ्जयन्नुपकुर्वश्च । लभते सोऽर्थितं धनम् ॥ ६८ ॥ कथञ्चन विमोह्यैष । नृपती अपि  
तत्सुते ॥ परिणिन्ये कलाभाग्य-गुणा नो हि कुलोक्षिणः ॥ ६९ ॥ दानं दत्ते च मत्सङ्गा-च्छन्नं तेनाऽपि दुष्कुलं ॥ मालिन्यं चिन्त-  
यत्यब्दे । स्वर्णश्रीवर्षुके हि कः ? ॥ ७० ॥ यच्चाऽस्याऽत्रागतस्याऽऽसी-त्तत्सर्वं ज्ञातपूर्व्यसि ॥ अभाग्योऽथ स्ववृत्तान्तं । व्रीडा-  
करमपि ब्रुवे ॥ ७१ ॥

वन्देयुष्य भूपस्य । देशोपद्रवकारिणं ॥ पत्नीराजं महासेनं । मचलं गिरिगं स्त्रिभुम् ॥ ७२ ॥ निग्रहीतुं प्रयान्तं तं । निवार्य  
 विनपाददं ॥ मर्मेन्योऽद्रितटे गत्वा । संगराय तमाह्वयम् ॥ ७३ ॥ सोऽप्युत्तीर्य गिरेभिः-सेनायुक् गर्वितशिरं ॥ युयुधे च मया  
 वृंग-नादीर्षनादियन् गुहाः ॥ ७४ ॥ स भग्नश्च मयाऽनेशत् । पत्नीं ज्वालयितुं ततः ॥ मौग्ध्याद्यावद्विशाम्यद्वि-कटके विपमोपले  
 ॥ ७५ ॥ गावश्गुहानिलीनोऽरि-रकस्माद्रिहसैन्ययुक् ॥ समुत्तस्थौ शरासारं । कुर्वन् क्रूरः कृतान्तवत् ॥ ७६ ॥ अत्रसन्मे बलं  
 भयं । विगमे भज्यते न कः ? ॥ प्रहारजर्जरो बध्ध्वा । पत्नीं नीतोऽमुना त्वहम् ॥ ७७ ॥ अन्यदा गिरिशृङ्गाच्च । पातितश्चर्म-  
 नाऽनृतः ॥ अत्राऽऽगां यावदित्यादि । श्रुतं भावि त्वया प्रभो ! ॥ ७८ ॥ मोचितोऽनुपलक्ष्य प्राग् । नीतो धाम्न्युपलक्षितः ॥  
 मत्कृत्य धनदानापै-र्बहुधा बहुमानितः ॥ ७९ ॥ मत्कुलादि प्रकाश्यं न । क्वाऽपीति शपथैर्दृढैः ॥ अस्यां नियन्त्रितोऽनन्य-  
 गानित्वाद्दुपतत्पदम् ॥ ८० ॥ बहु मां मानयत्येषो-ऽप्यविश्वासाच्च सर्वदा ॥ स्थापयन् स्वसमीपस्थ-मेव ह्यप्रक्रियावशम् ॥ ८१ ॥  
 इति गोप्यमपि स्वार्मि-स्त्वदाज्ञैकवशोऽवदं ॥ कार्याऽस्मिन्नाऽप्रसत्तिस्तु । कुलं नेक्ष्यं हि सद्गुणे ॥ ८२ ॥

इति श्रुत्वा नृपः खेद-विस्मयक्रोधसंकुलः ॥ व्यस्राक्षीद्बहुमानात्तं । हर्षितं खेपसिद्धितः ॥ ८३ ॥ तस्मिन् दुर्बलकर्णत्व-  
 मरिनुश्रयनिधापिता ॥ स्वैरित्वं चेति जैनेऽपि । सन्ति दोषास्त्रयो नृपे ॥ ८४ ॥ दध्यौ ततो नृपः क्रुद्धो । ही ! जामात्रा विटालितं ॥  
 नदादीनामनेकानां । कुलमेतेन पापिना ॥ ८५ ॥ अकृत्वैवं कुलादीनां । निर्णयं रभसान्मया ॥ दत्ताः स्वपुत्र्यस्तत्पंक्तौ । युभुजे  
 पाऽस्य हा ! कथम् ? ॥ ८६ ॥ क्षत्रवैश्रवणं स्वं च । माय्ययं ख्यापयन् नृपौ ॥ तौ पद्मरथपद्माभा-ववञ्चयत धूर्त्तवत् ॥ ८७ ॥  
 प्रगारिष्यति चेद्वार्ता । निन्द्या राज्यान्तरेऽप्ययं ॥ तन्मां भूपा हसिष्यन्ति । कुलं त्यक्ष्यन्ति वा मम ॥ ८८ ॥ घाल्यस्तत्सद्य एवा-

स्यं । रहोऽद्यैव निशि ध्रुवं ॥ ध्यात्वेत्याकार्यं भूमिभृ-दाप्तं पत्तिद्वयं जगौ ॥ ८९ ॥ निशीथेऽद्य हयारूढो । राजाऽध्वन्येति यः  
पुमान् ॥ हन्तव्यः स भवद्भ्यां द्राक् । प्रकाश्यं काऽपि न त्विदं ? ॥ ९० ॥ प्रतिपद्य तमादेश-मविचारं शुनाविव ॥ तस्थतुस्तौ  
यथास्थानं । राजाध्वेऽवहितावथ ॥ ९१ ॥

किञ्चिन्न्यूने निशीथेऽथ । कुमारं भूमृदेककं ॥ आलोचकार्यमुद्दिश्य । नरेणाऽऽजृहवज्जवात् ॥ ९२ ॥ सरलः सोऽपि भूपाले ।  
विश्वासविनयादिभृत् ॥ सद्यो विहाय शय्यां यान् । वैश्यात्पत्नीभिरौच्यत ॥ ९३ ॥ स्वामिंस्तवर्जिमा कोऽयं ? । नीतिशास्त्रविदो-  
ऽप्यहो ॥ आलोचाऽवसरः कोऽयं ? । कोऽयं चाऽऽकारणक्षणः ? ॥ ९४ ॥ एकान्तसरलत्वं हि । नुर्नार्याश्च न शस्यते ॥ कार्यसिद्धिर्न  
तेन स्यात् । पश्चात्तापस्तु निश्चितः ॥ ९५ ॥ अकालाऽऽकारणं राज्ञो । न विना दुष्टकारणं ॥ किमरिष्टमृते पुष्पो-द्भ्रमः स्याद्भू-  
रुहां क्वचित् ॥ ९६ ॥

अन्यचित्तं वचश्चाऽन्यत् । क्रियाऽन्याऽन्यच्च तत्फलं ॥ वेद्याजन इव क्षमाभृद् । दुर्ज्ञानचरितो जने ॥ ९७ ॥

विश्वासं तन्नृपे कर्तुं । विशिष्याऽस्मिस्तु नाऽर्हसि ॥ अस्मत्ताते त्रयो दोषाः । ख्याताः सर्वगुणेऽपि यत् ॥ ९८ ॥ सिंहं  
प्रेपय तन्मान्यं । तव सर्वत्र सोऽन्यथा ॥ पोष्यमाणः सदाऽप्येवं । कस्मिन् कार्ये समेष्यति ? ॥ ९९ ॥ ध्रियते ह्यनुगस्तादृग्-प्रस्ता-  
वार्थं यथा पुरः ॥ घातरक्षाकृते दाहा-पोहार्थं दारुहस्तकः ॥ १०० ॥ नयमार्गानुगाभिस्त-द्भीभिः प्रीतः कुमारराट् ॥ आकारयति  
भूपस्त्वा-मित्युक्त्वा[स मुमोच] प्रजिघाय तम् ॥ १ ॥ घातोपायं कुमारस्य । नूनं प्रक्षयति मां नृपः ॥ वक्ष्ये स्वेष्टमिति हर्षाद् । हयारूढः स  
जग्मिवान् ॥ २ ॥ अर्द्धमार्गे गतस्ताभ्यां । पुंभ्यां वाणद्वयेन सः ॥ पपात युगपद्विद्रो । भ्रातृद्रोहफलं हृदः ॥ ३ ॥ तत्कार्यं

कृतमस्तीति । गत्वा तास्यां निवेदिते ॥ जर्हर्षं च नृपः प्रायो । विवेकः क्षमापतौ न यत् ॥ ४ ॥ यदुक्तं—विवेको दुर्लभः प्रायो, विशिष्य महतामिह । धनाढ्यनृपदैवेषु, स मनागपि नेक्ष्यते ॥ ५ ॥

तद्वचनमथाऽऽकर्ण्य—ऽधावन्ताऽऽरक्षा नराः ॥ जातं कोलाहलं श्रुत्वाऽऽप्रीच्य व्याहरां नृपः ॥ ६ ॥ नरैः कैथित्कुमारस्य । तत्स्वरूपे निवेदिते ॥ जगुः पत्न्यः प्रभोऽदर्शि । नृपे विश्वासजं फलम् ॥ ७ ॥ नाऽकरिष्यस्तदा स्वच्छं—प्रकृतेऽस्मद्वचो यदि ॥ अभविष्यत्ततोऽस्माक—मधुना का गतिर्हहा ! ॥ ८ ॥ स्थेयं नाथाऽवधानेन । तदतः परमप्यलं ॥ प्रविष्टो हि खलः कश्चि—द्राज्ञः को वेत्ति वाऽऽशयम् ॥ ९ ॥ कुमारोऽवक् सजातित्वाद् । १ ब्राह्मी वो हृत्सु खेलति ॥ परं पुंस्पर्शभीतेव । मां च सा नो स्पृशत्यपि ॥ १० ॥ यूयं तन्मे प्रमाणं यत् । स्त्रियो दक्षाः पतिव्रताः ॥ सहचर्यः श्रियः पुसां । सदा रक्षा धृतिर्मति ॥ ११ ॥ इत्युक्त्याऽऽनन्द्य ताः सोऽथ । सिंहो जीवन् भवेद्यदि ॥ आनीयतां तदा चाऽत्रे—त्युक्त्वाऽऽप्रीच्य निजान्नरान् ॥ १२ ॥ श्वसन्तं ते तमानिन्युः । कुमारश्चौपधीजलैः ॥ उदजीवयदेवं हि । कृपालुत्वं परीक्ष्यते ॥ १३ ॥ यदुक्तं—उपकारिणि वीतमत्सरे वा । सदयत्वं यदि तत्र कोऽतिरेकः ॥ १ आहते सहसाऽपराधलुब्धे । सदयं यस्य मनः सतां स धुर्यः ॥ १४ ॥

दध्यौ सोऽथापदो ही ! मे । मृत्यवंताः स्युर्मुहुर्मुहुः ॥ हरते चैप एवैताः । कोऽभिभूतिरतः परम् ॥ १५ ॥ तन्मन्येऽन्यत्पदं धाता—ऽनाप्य सर्वान् पराभवान् ॥ न्यास्थन्मय्येव निष्पुण्ये । सच्छिद्रा वा कृशा दृतिः ॥ १६ ॥ अस्यैव वा प्रपञ्चोऽय—मेतदर्थेव सत्क्रिया ॥ चिन्त्यो धूर्तोऽतः परं तु । मा मां च च्छलतु ह्ययम् ॥ १७ ॥ नीचः सोऽथ कुमारस्यो—पक्रियां वेत्त्यपक्रियां ॥ भास्वरा

अपि भार्गवो-धूकः पश्येत्तमोमयीः ॥१८॥ तमुज्जीव्याऽथ निश्चिन्तः । कुमारोऽशेत निर्भयः ॥ शयानोऽपि हि सिंहः किं । मृगेभ्यो  
वेभयीति वा ॥ १९ ॥ तस्य पत्न्यस्तु साशङ्का । आहूय कियतो भटान् ॥ तदावासप्रतोल्यादि । सुरक्षितमकारयन् ॥ २० ॥  
अथाऽपात्यरिणा सिंहः । केनाऽपि व्याहरागतैः ॥ कैरपीत्युदिते भूपः । खेदसंभ्रमसंभृतः ॥ २१ ॥ दध्यौ किमेतत्संजात-  
महो ! दैवं पराङ्मुखं ॥ प्रारब्धमन्यथा कार्यं । दैवेनाऽकारि चाऽन्यथा ॥ २२ ॥ युग्मं ॥ घात्यो नैवाऽऽज्ययौ धूर्तः । पाल्योऽग्नि-  
यत मे हितः ॥ गोप्योद्घाटो जने जज्ञे । न च कार्यं ममाऽसिधत् ॥ २३ ॥ उक्तं च-विहितो गोत्रविध्वंसो । राज्यं च रिपुभिर्हृतं ॥  
अभक्ष्यव्रतलोपोऽभून्न च शान्तिं ज्वरोऽगमत् ॥ २४ ॥ दाहोऽभूत्करयोर्भ्रष्टाः । पूषकाश्चाऽपि निश्चितं ॥ अथोद्घाटस्य जातत्वाद् ।  
घात्योऽयं स्फुटमेव हि ॥ २५ ॥ नृपो ध्यात्वेति सन्नद्धान् । शूरान् प्रैषीत् सहस्रशः ॥ सुप्तोऽसुप्तोऽपि वा घात्यो । जामातेति  
च तान् जगौ ॥ २६ ॥ ततस्ते सर्वसामग्या । कुमारावासमभ्यगुः ॥ प्रतोलीं चाऽस्य भञ्जन्ति । यावदायसमुद्गरैः ॥ २७ ॥ कुमा-  
रस्य भटैस्ताव-तामुद्घाट्य बलोत्कटैः ॥ युध्यमानैर्न्यरुध्यन्त । महेभैरिव १सैरिभाः ॥ २८ ॥ योधयित्वा च तैर्भग्नैः । नष्ट्वा नृप-  
भटाः प्रगे ॥ प्राविशन्नृपगेहान्तः । कुञ्जान्तरिव २फेरवः ॥ २९ ॥ स्वामिन् ! दैवशाङ्कनाः । कुमारस्य भटैर्वयं ॥ अंधकारान्न किं  
घ्नन्ति । भास्करस्य करा अपि ॥ ३० ॥ तैरित्यावेदिते क्रुद्धो । युद्धभेरीमवीवदत् ॥ मेलयित्वाऽखिलं सैन्यं । युद्धे चाऽसज्जयन्नृपः ॥ ३१ ॥  
प्रबुद्धोऽथ कुमारोऽपि । प्रातःकृत्यान्यचीकरत् ॥ प्रारेभे देवितुं शरैः । सह दारैर्दरोज्झितः ३ ॥ ३२ ॥ श्रुत्वा पत्न्यः श्रुति-  
स्फोटं । ४कटकस्य कटुं ध्वनिं ॥ ससैन्यं भूपमायान्तं । सम्भाव्याऽथ भिया जगुः ॥ ३३ ॥ नाऽयं केलिकलाकाल-स्तद्वलं मेलयाऽ-

खिलं ॥ कलयाऽस्त्रं च दुष्काल-करं वैरिश्रियां प्रिय! ॥ ३४ ॥ निग्रहीतुमुपैति त्वां । कोपाटोपकडुर्नृपः ॥ त्वद्भटैस्तद्भटा भगा ।  
दुर्भञ्जः सैन्ययुक् त्वयम् ॥ ३५ ॥ भीतानां च तदस्माकं । न केलौ रमते मनः । इत्याकर्ण्य कुमारोऽपि । सलीलः सस्मितं जगौ ॥ ३६ ॥  
विनाऽस्त्रं विजिता याम्यां । कुमाराः प्रवला बलैः ॥ प्रगल्भेते भुजौ तौ मे । निर्भया दीव्यत प्रियाः ॥ ३७ ॥ ततस्ता अपि दीव्यन्ति ।  
स्त्रीस्वभावात्तु मानसे ॥ शंकां जहति नो तद्भ्रू-संज्ञयाऽसञ्जयद्वलम् ॥ ३८ ॥ अथ संग्रामसामग्र्या । नृपं कौमारमन्दिरं ॥ वीक्ष्या-  
ऽभियान्तं कालेच्छु-गौधावत् १प्लवपाटकम् ॥ ३९ ॥ आगत्य सचिवाः सद्यो । भूपं नत्वा व्यजिज्ञपन् ॥ ससैन्यः प्रस्थितः कस्मात् ? ।  
क्वाऽसि हन्तुं च कं द्विपम् ? ॥ ४० ॥

सिंहोक्ते स्वाशये चोपा-कर्ण्य राज्ञाऽथ शंसिते ॥ तेऽप्युचुः किमिदं स्वामिन् ! । खलगीरवधारणम् ? ॥ ४१ ॥ खला हि निःका-  
रणवैरिणः सतां । भवन्ति दोषानसतोऽपि मत्सरात् ॥ स्वाभाविकः सोऽपि परद्विपूछसन् । ग्रासे हि हेतुस्तमसोऽस्ति भास्वतः ॥ ४२ ॥  
शृणोति तस्मात्परदूषणानि यो । १वक्त्रा समं सोऽपि पतत्यधोऽहसा ॥ तत्राऽपि दोषान्महतां तु वक्ति य-स्ततोऽप्ययं पापतमः शृ-  
णोति ॥ ४३ ॥ खलो मत्सरमात्राऽऽर्त्तो[र्थो] । महतां व्यसनीयति ॥ मक्षिकोद्वेजितः कुट्टी । नाऽर्कस्याऽस्तं किमीहते ॥ ४४ ॥ महत्-  
स्तद्विरुद्धस्य । वक्तुर्भञ्ज्यान्मुखं सुधीः ॥ उपानत्कण्ठकस्यैव । नृत्नं तुदतः पदोः ॥ ४५ ॥ तदुक्तं—कंटकानां खलानां च ।  
सदृश्येव प्रतिक्रिया ॥ उपानद्मुखभङ्गो वा । दूरतो वा विसर्जनम् ॥ ४६ ॥ शृणुयान्न खलोक्तं तत् । श्रुतं वा  
नाऽवधारयेत् ॥ भुजगानां गरैः किं वा । घटवद्भाव्यते सरः ॥ ४७ ॥ पूज्यस्तेजोमयोऽप्यग्नि-स्ताड्योऽयःसंगतो

यथा ॥ मृल्लेपसंगमात्तुम्बं । यथा चाऽम्भसि मज्जति ॥ ४८ ॥ महानप्यापदां पात्रं । खलसंगात्तथा भवेत् ॥  
यात्यतः श्रीश्च वारीव । कर्करच्छिद्रिताद् घटात् ॥ ४९ ॥

तन्न वाच्यमसंभाव्यं । न चोक्तं शृणुयाद्बुधः ॥ न चाऽवधारयेत्तद्वा । युक्ताऽयुक्तं विचारयेत् ॥५०॥ ईदृग्गुणोऽपि जामाता ।  
दुष्कुलः सुकुलः पुनः ॥ वध्यश्चौरोऽपि सिहोऽयं । कः श्रद्दध्यात्सचेतनः ॥५१॥ वासुदेवः समो वाऽस्य । कोऽप्ययं संभवी ध्रुवं ॥  
गुणलक्षणभाग्यानी—त्येतस्य ब्रुवते प्रभो ! ॥५२॥ समवीवददर्थं च । तवैतं कुलदेवता ॥ पुष्पवृष्टिं तथा घोषं । कृत्वा मा तां वृथा  
कृथाः ॥ ५३ ॥ यथा नरेषु राजा त्वं । विवेको हि गुणेष्विति ॥ अविवेकश्च दोषेषु । किं मुह्यसि मुहुर्मुहुः ॥ ५४ ॥ अविवेकः  
किमारब्ध—स्तद्राजनसमञ्जसं ॥ अविमृश्य कृतं कार्यं । दुःखकृञ्जीवितावधि ॥५५॥ यदुक्तं—सगुणमपगुणं वा कुर्वता कार्यं  
जातं । परिणतिरवधार्या यत्नतः पण्डितेन ॥ अतिरभसकृतानां कर्मणामाविपत्ते—र्भवति हृदयदाही शल्यतुल्यो  
विपाकः ॥५६॥ सहसा विदधीत न क्रिया—मविवेकः परमापदां पदं ॥ वृणुते हि विमृश्यकारिणं । गुणलुब्धाः  
स्वयमेव संपदः ॥ ५७ ॥ इति

त्वं च संरभसे बाढं । स च खेलति लीलया ॥ तद्भ्रष्टैस्त्वद्गलं भग्नं । भाग्यं निर्णय तस्य तत् ॥ ५८ ॥ त्वया वीराग्रणी-  
श्रेष्ठ । ससैन्येनाऽपि दुर्जयः ॥ इभाऽरिः किं महेभेन । सयूथेनाऽपि जीयते ? ॥५९॥ तथा चोक्तं—हेलाऽपि कस्यचिदचिन्त्य-  
फलप्रसूत्यै । कस्याऽपि नाऽलमणवेऽपि फलाय यत्नः ॥ दिग्दन्तिदन्तचलनं धरणीं धुनोति । खात्संपतन्नापि  
लतां चलयेन्न भृङ्गः ॥६०॥ इममर्थं कुमाराणां । त्वत्सैन्यसज्जुपां रणे ॥ नाऽभून्वः किं तथा दृष्ट्वा । स्वसेनाग्र्यं चमूपातिम् ॥६१॥

कृपां यद्येष नाऽघास्यत् । जीवंथैतेषु कस्तदा ॥ आयास्यदभविष्यंश्च । राजंस्त्वं राज्यभास्करः ॥ ६२ ॥ विडम्बनां कुमाराणां ।  
 दृष्ट्वा श्रुत्वा च वन्दितः ॥ भूरिकोटिभटस्याऽपि । राज्ञः पद्मरथस्य च ॥ ६३ ॥ अनेन वदुरूपेण । कृतं जानन्नपि प्रभो ! ॥ एवं  
 विचेष्टमानोऽनु-करोष्यश्रुतिहृत्खलम् ॥ ६४ ॥ युग्मं ॥ यदुक्तं—आगतश्च गतश्चैव । दृष्ट्वा सिंहपराक्रमं ॥ अकर्णहृदयो  
 मूर्खो । यो गत्वा पुनरागतः ॥ ६५ ॥ गहां प्राप्स्यसि भूपेषु । हतेऽनेनाऽखिले बले ॥ क्रुद्धेऽस्मिन् जीविते तेऽपि । मनः  
 संदेग्धि नः पुनः ॥ ६६ ॥ स्वस्याऽऽस्माकं च तत्क्षेमं । कांक्षन् कर्मेदकं त्यज ॥ हते स्वामिनि भक्ता हि । किं जीवन्त्यनुजीविनः ॥ ६७ ॥

इति तेषां गिरा भीत्या । विस्मृताऽनुशयाशयः ॥ आरेकयन्मृषा सिंह-प्रोक्तं भूपो जगाद तान् ॥ ६८ ॥ वदथ सचिवा  
 वाचं । स्वामिभक्ता नयानुगां ॥ इमां युक्तां हि वः सम्यक् । श्रोतुमर्हामि चाऽप्यहम् ॥ ६९ ॥ तथापि तेन पापेन । तथोक्त्या मे  
 विनाशितं ॥ स्नेहं धत्ते मनो नाऽस्मिन् । पयोगत्येव बभ्रुणा ॥ ७० ॥ तद्यदि स्वामिभक्ताः स्थ । पृष्ट्वा जामातरं ततः ॥ ब्रूत  
 सम्यक्कुलाद्यस्य । मनो यन्मे विशुद्ध्यति ॥ ७१ ॥ उत्तमाः स्वस्य नामाऽपि । स्वयमाख्यान्ति नैव ये ॥ कथं कुलादि ते ब्रूयुः ।  
 शूराश्चैवं विशेषतः ॥ ७२ ॥ गत्वा तथाप्यनुहृष्ट्या-त्तवादेशात्प्रयत्नतः ॥ कुलाद्यस्य चदिष्यामः । पृष्ट्वा वक्ष्यति यद्ययम् ॥ ७३ ॥

इत्युक्त्वा ते नृपं नत्वा । कुमारस्याऽन्तिकेऽगमन् ॥ विनयात्तं प्रणम्यैत-मवोचन् रचिताञ्जलि ॥ ७४ ॥ दुर्विनीतद्विषां शा-  
 स्ता । द्विधा गुरुषु भक्तिमान् ॥ प्रणम्रेषु कृपालुस्त्व-माश्रितेष्वतिवत्सलः ॥ ७५ ॥ सर्वं सर्वाधिनां दत्से । कल्पद्रुखि जङ्गमः ॥  
 ब्रूहि तातकुलादि स्वं । मा भाङ्क्षीः प्रार्थनां च नः ॥ ७६ ॥ दुरात्मा कोऽपि भूपस्य । विश्लेषमुदपीपदत् ॥ त्वयोक्तेऽस्मिन् । गते तस्मिन् ।  
 शर्मणैधामहे वयम् ॥ ७७ ॥ कुमारः स्नाह नाऽकार्षं । न करिष्ये च कस्यचित् ॥ सचिवाः प्रार्थनाभङ्गं रङ्गं धत्त निजे हृदि ॥ ७८ ॥



कुलं मे वक्ष्यतः [युद्धे] संख्ये । द्विण्मूललविनौ भुजौ ॥ ब्रुवते हि फलेनैव । सन्तः कण्ठेन तन्नतु ॥७९॥ क्षेप्स्यन्ते वैरिणः सर्वे ।  
वर्द्धिष्यन्ते भवादृशाः ॥ सुहृदः शर्मणा चैवं । कर्मैतद्धर्म्यमेव यत् ॥८०॥ सज्जीभूय तदभ्येतु । पार्थिवः सैन्यशस्त्रयुक् ॥ भुजावे-  
व तु मे सैन्य-शस्त्रे सज्जोऽसि तत्सदा ॥ ८१ ॥

इत्याकर्ण्य सकर्णास्ते । नत्वा तं भूपमभ्यगुः ॥ तदुक्तमखिलं चाऽऽख्यन् । विपसाद नृपस्ततः ॥ ८२ ॥ इत्याद्याडम्बरं  
कृत्वा । लज्जे मुञ्चन् यथातथा ॥ न युद्धे कार्यसिद्धिं तु । यशो वाऽपि विभावये ॥ ८३ ॥ कुर्वे किमुभयभ्रष्टो । गतिं कामप्यना-  
प्नुवन् ॥ इति चिन्तातुरं बुध्वा । धीसखा नृपमभ्यधुः ॥ ८४ ॥ अयं वज्रिणमप्याजौ । तृणायाऽपि न मन्यते ॥ आक्रान्तस्त-  
त्किमाख्याति । स्वकुलाद्यकुतोभयः ॥८५॥ कुलस्य पृच्छया किं वा ? । गुणैराख्यातमेव तत् ॥ मह एव मणीनां यद् । ब्रूते रत्ना-  
करोद्भवम् ॥ ८६ ॥ ततो यद्यादिशेद्देवः । साध्रैवाऽदीर्घरोषणं ॥ तं प्रसाद्यानयामोऽत्र । कुमारं जगदुत्तमम् ॥ ८७ ॥ वक्ति याव-  
त्ततः किञ्चि-न्नानाचिन्ताकुलो नृपः ॥ कुमाराऽनुमतिं प्राप्य । पुत्र्यस्तावदुपागमन् ॥ ८८ ॥ ताः प्रणम्य पितुः पादौ । संभ्रान्ता  
निपुणं जगुः ॥ तात ! सैन्यस्य संरम्भः । कोऽयमाकसिको युधे ? ॥ ८९ ॥

राज्ञाऽथाऽऽरभ्य सिंहोक्ताद् । वृत्तान्ते ज्ञापितेऽखिले ॥ प्रोचुस्ताः कोऽप्ययं दिव्य-प्रकृतिर्जगदुत्तमः ॥ ९० ॥ संपन्नः  
सकलैः सत्य-शौर्यस्थैर्यादिकैर्गुणैः ॥ बाह्यीकाऽभ्यन्तरैश्चक्रि-लक्षणैर्लक्षितो यदि ॥ ९१ ॥ अकुलीनो भवेद्विश्वे । कुलीनः कोऽपि  
नास्ति तत् ॥ तच्चौरखलवाचैवं । किं मूर्खिण्या मुमूर्षसि ? ॥ ९२ ॥ नरचिन्तामणिं भाग्यात् । प्राप्य सर्वार्थसाधकं ॥ प्रतिकूल-  
यसि क्षमापा-ऽविवेकाद्ग्रहिलोऽसि किम् ? ॥९३॥ दुरात्मा दुर्जनः सिंहो । ज्ञातोऽस्माभिः पुराऽप्ययं ॥ ज्ञापितश्च कुमाराया-ऽसकृ-

द्विनयभक्तितः ॥ ९४ ॥ परं स्वाजन्यतः किञ्चि-द्भद्रभावं समाश्रितः ॥ कुमारो न त्यजत्येनं । कलङ्कमिव चन्द्रमाः ॥ ९५ ॥  
 त्वयाऽपि मानितस्त्वाम-प्येवमापद्यपीपतत् ॥ किल शुष्यति सा शाखा । यां कपोतोऽधिरोहति ॥ ९६ ॥ तदिच्छन् स्वपरक्षेमं ।  
 सान्त्वयैनं नरोत्तमं ॥ विमृश्य विविधं तत्ते । भक्त्यैव हितमुच्यते ॥ ९७ ॥ कटवोऽपि हि गिरो मान्या । आयतौ हि हितावहाः ॥  
 सेव्यान्याऽऽमयहारीणि । कद्रून्यप्यौषधानि यत् ॥ ९८ ॥

पार्थिवः साह सरम्भं । सहसा कृतमप्यमुं ॥ मोक्तुं लज्जामि मानाद्यै-रेवमेव न हि क्षमे ॥ ९९ ॥ तत्पुत्र्यो यदि भक्तिर्व-  
 स्ताते पत्युः कुलादि तत् ॥ पृष्ट्वा कथञ्चनाख्यात । सर्वं साधु भवेद्यतः ॥ २०० ॥ ऊरीकृत्य वचः पैत्रं । ताश्च गत्वा कुलाद्यथ ॥  
 पप्रच्छुः स्वं पतिं गाढ-विनयस्नेहभक्तिभिः ॥ १ ॥ सोऽप्युवाच मम भ्राता । सिंहस्तत्कथयिष्यति ॥ ताश्च प्रोचुरनेनैवाऽकारी-  
 दमसमञ्जसम् ॥ २ ॥ नाम गृह्णासिं तत्पाप-स्याऽस्याऽश्रव्यं किमु प्रिय ! ॥ ततस्ताः पार्थिवाद् ज्ञातं । तदुक्तमखिलं जगुः ॥ ३ ॥

तत् श्रुत्वाऽचिन्तयन्नाय-माः ! किमीदृग्वल्लोऽस्त्यसौ ॥ एवं सत्क्रियमाणोऽपि । दुष्टोऽचेष्टिष्ट किं न्विति ? ॥ ४ ॥ तदयं  
 दूरतस्त्याज्यो । मान्याः पत्नीगिरश्च ताः ॥ ध्यात्वैवमवदत्कान्ता ! । एवं चेद्दूर्यतां खलः ॥ ५ ॥ गृह्यतामौषधी चैषा । पुत्रिकायाः  
 शिरस्यमुं ॥ न्यस्य पृच्छत तामिष्टं । सम्यग् सा वक्ष्यतेऽखिलम् ॥ ६ ॥ साश्चर्यास्तां मुदादाय । पतिदत्तां महौषधीं ॥ उपभूप-  
 मथाऽऽगत्य । समक्षं सर्वपर्पदः ॥ ७ ॥ पप्रच्छुः पुत्रिकां तस्या । न्यस्य शीर्षे महौषधीं ॥ कुमारकुलपित्रादि । मानुषीवाऽथ सा  
 जगौ ॥ ८ ॥ तद्यथा—<sup>१</sup>विजयपुराहिवविजयसुअ । सिरिजयानंदाभिहाणुं ॥ वरश्चित्तिअनिववंसमणि । गुणानिहि महि-

मनिहाणुं ॥ ९ ॥ श्रुत्वैवं जहपुः सर्वे । पार्थिवाद्याश्रमत्कृताः ॥ आसन्नमंगलतूर्याणां । नादा जयारवोधधुराः ॥१०॥ सरम्भं तं  
नृपो मुक्त्वा । कुमारेन्द्रमचिक्षमत् ॥ पुत्र्योऽपि क्षमिता जग्मुः । स्वं पदं मुदिता हृदि ॥ ११ ॥

अथाऽन्तरं सदोऽध्यास्त । नृपोऽप्राक्षीच्च मन्त्रिणः ॥ किमेतदिन्द्रजालं? किं । काऽपि पाञ्चालिका वदेत्? ॥ १२ ॥ तेऽप्य-  
वोचन् कुमारस्य । भाग्यादाप्तौपधीबलात् ॥ देवतानुप्रवेशाच्च । निगदन्त्यप्यचेतनाः ॥ १३ ॥ तथापि यदि सन्देग्धि । दुर्विदग्धं  
मनस्तव ॥ मन्त्रिणः शतबुद्धेस्त-च्चंद्रबुद्धिं सुतं द्विजम् ॥ १४ ॥ ज्योतिपादिषु मर्मज्ञं । निपुणं त्वयि भाक्तिकं ॥ विजयादिपुरे  
प्रेष्य । सम्यग् सर्वं विनिर्णय ॥ १५ ॥ युग्मं ॥ श्रुत्वेति मुदितः शिक्षा-पूर्वं तं प्राहिणोन्नृपः ॥ नवमेऽह्वयागमं सोऽपि । प्रति-  
ज्ञायाऽचलद् द्रुतम् ॥ १६ ॥ सप्तभिः पुरुषैर्युक्तः । करभैर्वेगवत्तरैः ॥ स योजनशताऽग्रस्थे । पुरेऽगात्तत्र सत्वरम् ॥ १७ ॥ नैमि-  
त्तिकस्य वेपेण । स हस्तन्यस्तपुस्तकः ॥ वेत्रिणा पार्थिवाऽऽदेशा-द्राजसन्न प्रवेशितः ॥ १८ ॥

सभायामथ सौधर्म्या-मिव रत्नमयाऽवनौ ॥ स्फटिकोद्दीप्रकुब्जायां । सर्वतः सुपमाजुषि ॥ १९ ॥ मन्त्रिसामन्तसेनानी-  
महेभ्यश्चेष्टिपत्तिभिः ॥ सेव्यमानौ सुपर्वाभैः । सारालङ्करणाऽऽयुधैः ॥ २० ॥ मणिसिंहासनासीनौ । चामरच्छत्रराजितौ ॥ अभि-  
तोऽप्यङ्गरक्षैश्च । रक्ष्यमाणानुदायुधैः ॥ २१ ॥ मिलिताविव सौधर्मे-शानेन्द्रौ दिव्यभूषणौ ॥ नानादेशान्तरागच्छ-त्प्राभृतौ संभृतौ  
श्रिया ॥ २२ ॥ सोऽपश्यद्भ्रातरौ राज-युवराजौ महश्चयौ ॥ पिण्डिताविव सूर्येन्द्रो-र्जयाह्वविजयाह्वयौ ॥ २३ ॥ वीक्षितुं नु  
तदैश्वर्यं । वहङ्गो भित्तिसंक्रमात् विस्मयस्मेरनेत्रोऽर्हा-माशिषं स ददाविति ॥२४॥ सर्वज्ञः शिवमातनोतु सविता चाऽऽरो-  
ग्यभिन्दुः श्रियं । भौमः शत्रुजयं बुधश्च विशदं बोधं धियं गीष्पतिः ॥ सौभाग्यं भृगुजः शनिश्च विभुतां राहुः

प्रतापोच्चयं । केतुः कीर्तिततीः सुखानि च गुरुस्तुभ्यं सदा भूपते ते? ॥ २५ ॥

ततो भ्रूसंज्ञया राज्ञा । दापितेष्व्वासनेषु सः ॥ आसांचक्रे परीवार-युतोऽप्रच्छि च भूभुजा ॥ २६ ॥ क्व वासी? त्वं कुत-  
श्रागाः? । क्व गन्ता? किं च वेत्सि भोः? ॥ आचक्षेऽथ विप्रोऽयं । सुरङ्गपुरवास्यहम् ॥ २७ ॥ भ्रमन्नैमित्तिको देशान्तरे वां  
दृष्टुमागमं ॥ यथा कलार्थमेताऽस्मि । कृतार्थो युष्मदीक्षणात् ॥ २८ ॥ सर्वं शान्तोदिताऽष्टांग-निमित्तादिवलेन च ॥ अतीताऽना-  
गताद्यर्थं वेद्मि प्रायो यथातथम् ॥ २९ ॥ ततो भूपः फलाद्यस्मै । दौक्यन् बहुमानतः ॥ द्वि त्राणि यानि तानि प्राग् । पृष्ट्वा  
पप्रच्छ तात्त्विकम् ॥ ३० ॥ आवयोः स्तः सुतौ भ्रात्रो-र्देहमात्रेण भिन्नयोः ॥ प्रथमः सिंहसारोऽन्यः । श्रीजयानन्दनामकः ॥ ३१ ॥  
प्राच्यो दुर्नयकारित्वाद् । बलान्निष्कासितो मया ॥ स्वाङ्गोद्भवोऽपि किं नैव । दुर्गन्धस्त्यज्यते मलः ॥ ३२ ॥ परो नैमित्तिके-  
नोक्तो । राज्यार्हः सर्वसद्गुणः ॥ आवयोरपरेषां च । जीवितादपि बल्लभः ॥ ३३ ॥ प्ररोह इव कल्पद्रो । रक्ष्यमाणोऽपि यत्नतः ॥  
मिथ्या दर्शयता प्रेम । भ्रात्रा मायाविना ऋजुः ॥ ३४ ॥ वञ्चितोऽसौ समं तेन । केनाऽप्यविदितोऽगमत् ॥ भृशं गवेपणाद् ज्ञातौ ।  
श्रीविशालपुरे च तौ ॥ ३५ ॥ श्रुत्वा तत्र कलापाठं । कियत्कालमुपेक्षितौ ॥ कालान्तरे च तौ काऽपि । जग्मतुस्तन्न बुध्यते ॥ ३६ ॥  
नार्थस्तु सिंहसारेण । सर्वतः शोधितोऽपि यत् ॥ कुमारः श्रीजयानन्दो । न लेभेऽब्धौ तु रत्नवत् ॥ ३७ ॥ तेनाऽऽवां दुःखितौ  
बाढं । निमित्तज्ञादिभाषितैः ॥ जीवावः श्वासमात्रेण । भवत्तन्मिलनाऽऽशया ॥ ३८ ॥ सर्वं निमित्तं शकुन-स्वप्नाङ्गस्फुरणादि  
यत् ॥ देवतादीन्यपि ब्रूयु-स्तत्क्षेममिलनादि नः ॥ ३९ ॥ न स चाऽऽयाति नाऽद्याऽपि । शुद्धिमात्रमवाप्यते ॥ यद्यायाति तदा  
राज्ये । न्यस्य कुर्वो वने तपः ॥ ४० ॥ सहैवेच्छंस्तपः स्नेहाद् । भ्राता राज्यं न लात्ययं ॥ तपोवयसि यात्यस्मिन् । विपीदाव-

स्ततोऽन्वहम् ॥ ४१ ॥ गतमप्येति यद् द्रव्यं । कुटुम्बं सपरिच्छदं ॥ गजाश्वाद्यपि न त्वेति । कथंचिन्मानुषं वयः ॥ ४२ ॥ तद्  
ज्ञानिन् ! श्रीजयानन्दो । जीवन्नास्ति न वास्ति चेत् ? ॥ क्व ? कथं वा ? कदा चैते-त्यादि सम्यग् वदाऽखिलम् ॥ ४३ ॥

इत्युक्त्वा तावरोरुत्तां । स्मृतपुत्रवियोगतः ॥ पुनर्धूमायते किं न । दग्धोऽप्यनलयोगतः ॥ ४४ ॥ चन्द्रबुद्धिस्ततो लग्न-  
ध्यानाद्याडम्बरं क्षणं ॥ मत्वा राजकुले मान्यं । तद्विधायाऽवदन्नृपौ ॥ ४५ ॥ प्राकृताविव पुत्रार्च्या । महान्तौ किं विषीदथः ॥  
अचला हि न चल्यन्ते । वायुना पादपा इव ॥ ४६ ॥ किञ्चेत्यज्ञासि हे स्वामिन् ! । लग्नात्पुत्रोऽस्ति वां सुखी ॥ स्वामी योगा-  
त्तुरीयस्य । भवनस्येति निश्चितम् ॥ ४७ ॥ दशमस्येशदृष्टित्वा-द्राज्यवान् सप्तमस्य च ॥ तादृग्रहत्रयीदृष्टे-र्नृपपुत्रीत्रयीपतिः ॥ ४८ ॥  
एवं भ्रातृयुगित्यादि । श्रुत्वा भूपो मुदाऽवदत् ॥ तर्हि क्वाऽस्तीत्यभिज्ञाय । मुदा वद विदांवर ! ॥ ४९ ॥ स्फुरदोष्टं वदन्  
श्लोका-न्मेषराश्याद्यनुक्रमात् ॥ कुर्वन्नाडम्बरं लक्ष्मी-पुरेऽस्तीत्युचिवान् स च ॥ ५० ॥ पुत्रिकाभूपवाचां च । संवादात्तस्य निर्ण-  
यात् ॥ वयःसंस्थानवर्णाद्यं । सोऽभिज्ञानाय चाऽब्रवीत् ॥ ५१ ॥ ततो हर्षमयीभूय । तस्मिन् ववृषतुर्नृपौ ॥ फलपुष्पमणिस्वर्ण-  
वस्त्रैर्नव्याविवाऽम्बुदौ ॥ ५२ ॥

चंद्रबुद्धिरथैताभ्यां । विसृष्टो निरगात्ततः ॥ श्लाघमानस्तदौदार्यं । स्वभाग्यं तत्र चाऽऽगमे ॥ ५३ ॥ वाचः शौर्यादहो प्रापं  
महद्दृष्ट्याद्भुतां श्रियं ॥ पिको मधुरगीर्वाप । पक्ष्यपीन्द्रादलङ्कृतिम् ॥ ५४ ॥ इत्यादि स्वानुगान् जल्पन् । प्रत्यागच्छत्तथैव  
च ॥ सोऽनमत् श्रीपतिं लक्ष्मी-पुरेऽह्नि नवमे नृपम् ॥ ५५ ॥ भूभुजा बहुमानाच्च । पृष्टो हर्षोल्लसत्तनुः वृत्तान्तं तं जगौ सर्वं ।  
तदानं च पृथक् पृथक् ॥ ५६ ॥ केचिज्जगुः कुमारस्य । दानलीला न चित्रकृत् ॥ सूनवोऽनुसरन्ते हि । पैतृकं प्रायशो यतः ॥ ५७ ॥

सहासं केनिदानख्युः संरम्भोऽयं किलाऽखिलः ॥ बभूव कर्मभिश्चन्द्र-बुद्धेरेवाऽर्थहेतवे ॥ ५८ ॥

भूपोऽथ विस्मयानन्द-खेदाद्यैर्वहुमी रसैः ॥ भवद्बुद्धदयसङ्घट्टो । यावद्वक्ति न किञ्चन ॥ ५९ ॥ तावत् श्रीजयराजस्य ।  
कुमाराह्वानहेतवे ॥ प्रधानपुरुषाः प्राप्ताः । सन्ति ते गोपुरे प्रभो ! ॥ ६० ॥ इति द्वाःस्थेन विज्ञप्तो । मुञ्चेति स्माह भूपतिः ॥ दिव्या-  
लंकारनेपथ्या-स्तेऽथाऽऽजगुः सवेत्रिकाः ॥ ६१ ॥ युग्मं ॥ भूपं नत्वोपदां कृत्वा । तदिष्टेष्व्वासनेषु ते ॥ आसामासुर्निजाकारा-  
दिभिः पार्षद्यमोदिनः ॥ ६२ ॥ श्रीराजयुवराजादि-क्षेमप्रश्नेन मोदिताः ॥ राज्ञा दर्शयता प्रीतिं । तेऽप्येवं तं व्यजिज्ञपन् ॥ ६३ ॥  
राजंस्त्वत्सुहृदोर्मद्रं । सपरिच्छदपौरयोः ॥ ज्ञापितं वाचिकं ताभ्यां । शृणु स्नेहरसायनम् ॥ ६४ ॥ कुमारः श्रीजयानन्दो-ऽस्माकं  
जीवितसन्निभः ॥ निर्निभप्रतिभाभाजा । त्वयाऽनायि महोन्नतिम् ॥ ६५ ॥ नैमित्तिकगिरेत्यावा-मज्ञास्वहि ततस्त्वया ॥ सहाऽ-  
सत्कुलजैः प्रीति-राचंद्राकं स्थिरीकृता ॥ ६६ ॥ अथाऽयं प्रेष्यतां प्रीति-क्षीरे यत्स्यात् सिताऽन्वयः ॥ वियोगाऽत्तिप्रतप्तानां ।  
तत्पानान्नश्च शीतिमा ॥ ६७ ॥ तद्योपकाराऽलङ्कारो । यावज्जीवमविच्युतिः ॥ कुमारपोपमाणिक्य-योगात्प्राप्तो ह्यनर्घ्यताम् ॥ ६८ ॥  
आवयोस्त्वं तृतीयोऽसि । भ्रातैवं च विनिश्चिनु ॥ ततोऽसत्सदृशं कार्यं । निवेद्यं सर्वदाऽखिलम् ॥ ६९ ॥

इत्याकर्ण्याऽवदद्भूभृद् । भोभो ! भवत्कवाक्सुधा ॥ नव्या या पिवतां स्वस्मि-स्तृष्णां वर्द्धयते सताम् ॥ ७० ॥ कुमारप्रे-  
षणाद्यर्थे । सर्वं साधु भविष्यति ॥ इत्युक्त्वा साररत्नाद्य-मलात्तड्डौकनं च सः ॥ ७१ ॥ कृत्वाऽथैपोत्तारकादि-चिन्तां सन्मान्य  
येत्रिणा ॥ समं प्रैपीत्कुमारस्य । सौधे तान् मिलनोत्सुकान् ॥ ७२ ॥ गत्वाऽन्तःसदसं सद्यः । प्रतिहारनिवेदिताः ॥ आनन्दमेदुरस्वा-  
न्ता । यावत् प्रणिपतन्ति ते ॥ ७३ ॥ कुमारस्तावदुत्थायो-पलक्ष्य च पृथक् पृथक् ॥ नुदन् रोमाश्चदण्डैस्ता-नाऽऽलिलिङ्ग मुदा-

कुलः ॥ ७४ ॥ धौतान् धारालहर्षासै-रासनेषूपवेश्य च ॥ भद्रं पितृव्यपित्रादि-वर्गायाऽप्रशयत्स च ॥ ७५ ॥ भद्रं श्लिष्यति  
सर्वास्तां-स्त्वद्वियोगस्तु बाधते ॥ एवं लेखेन जानीही-त्युक्त्वा तस्मै तमार्पयन् ॥ ७६ ॥ मूध्नरोप्य तमुन्मुद्यु । कुमारः समवा-  
चयत् ॥ पितृवर्गवियोगादि-स्मृतिदुःखाश्रुभिः प्लुतम् ॥ ७७ ॥ तथाहि—

स्वस्ति श्रीसर्वविदेवं । नत्वा विजयपत्तनात् ॥ श्रीजयः पृथिवीभर्ता । भ्रातृश्रीविजयादियुक् ॥७८॥ पुरे लक्ष्मीपुरे लक्ष्मी-  
विलासप्रौढमन्दिरे ॥ कुमारं श्रीजयानन्दं । स्नेहादालिङ्ग्य सस्मयम् ॥ ७९ ॥ आदिशत्यत्र कल्याणं । सौवं ज्ञाप्यं च तन्मुदे ॥  
कार्यं चाऽस्माकं राज्यस्य । वत्स ! त्वमसि जीवितम् ॥ ८० ॥ समं यत्सिहसारेण । केनाऽप्यविदितोऽगमः ॥ खरेणैव हरिस्तत्ते ।  
न युक्तः खलसङ्गमः ॥८१॥ यच्च स्मरसि नाऽस्माक-मधिरूढोऽपि सम्पदं ॥ जगतोऽपि स्वभावोऽयं । महतां तु न युज्यते ॥८२॥  
महत्त्वं हि महान् प्राप्य । प्रीणयत्यधिकं पितृन् ॥ विधुः किमुदयं प्राप्य । नोह्लासयति सागरम् ॥८३॥ नयामः कष्टतो कालं । वयं  
तव वियोगतः ॥ जरद्भवा इवाऽर्हामो । वोढुं राज्यधुरां न च ॥ ८४ ॥ महोक्ष इव वत्साञ्च । साहाय्यं कर्तुमर्हसि ॥ यदि भक्ति-  
स्तवाऽस्मासु । दृष्ट्वाऽस्मांस्तत्पयः पिवेः ॥ ८५ ॥

इति लेखस्य तत्वार्थ-मवबुध्य कुमारराट् ॥ दध्यौ सुदुःखितोऽहं ही ! ॥ पितृदुःखाकरोऽभवम् ॥ ८६ ॥ वरं ह्यचेतना वृक्षाः  
सच्छायाः पत्रपल्लवैः ॥ पान्थान् प्रीणन्ति ये ग्रीष्मे । चण्डांशुकरतापितान् ॥८७॥ अहं तु संपदाढ्योऽपि । स्वपितृनपि वार्द्धके ॥  
न सुखाकरवं किन्तु । दुःखाऽकार्पं वियोगतः ॥८८॥ तत्संप्रत्यपि गत्वाऽऽशु । सुखाकुर्वे पितृनिति ॥ ध्यात्वा स्नानादिकृत्यानि ।  
निर्ममेऽतिथिभिः सह ॥ ८९ ॥

वेत्रिणाऽथ स्वरूपेऽस्मि-निखिलेऽपि निवेदिते ॥ दध्यौ राजा कुमारो द्रा-गन्ता स्वमिलनोत्सुकः ॥९०॥ चन्द्रबुद्धयुक्ति-  
 संवादि-वाग्भिनिजनैरैरयं ॥ कथं पितृव्यताताभ्या-माहूतोऽप्यत्र तिष्ठति ॥९१॥ अयं च मम राज्यस्य । बुद्धिशोभाकरोऽभवत् ॥  
 न जानेऽतः परं वैरी । स्वजनो वा भविष्यति ॥ ९२ ॥ सर्वाग्यसुभगस्याऽस्य । दर्शनप्रणयोक्तिभिः ॥ सुखाकृत्कर्मभिश्चाऽभूद् ।  
 या मे प्रीतिः पुनः क्व सा ? ॥ ९३ ॥ ही ! ही ! चिन्तामणिः प्राप्तो । हारितो दुर्धिया मया ॥ अज्ञानादमृतं चौज्झि । यदीदृग्  
 प्रतिकूलितः ॥ ९४ ॥ अहो ! महाप्रभावं यं । पुत्रिका स्तौत्यचेतना ॥ तमप्यज्ञासिपं नाऽहं पुंरत्नं विश्वभूषणम् ॥ ९५ ॥ बहुराज-  
 विरोधादि-पुत्रीवैधव्यजापदः ॥ पुंचिन्तामणिहानिं चो-पेक्ष्य ही ! किं कृतं मया ? ॥ ९६ ॥ इत्यादिचिन्तासन्ताप-दुःखसङ्घट्टना-  
 वशात् ॥ आसनात्सहसाऽपसत् । मूर्च्छितः क्षितिपः क्षितौ ॥ ९७ ॥ व्याकुलैर्मन्त्रिभिः शीतो-पचारैः सोऽथ सजितः ॥ पृष्टस्तां-  
 दृक्कुर्म स्वं । सुदुःखकृदजीहि तत् ॥ ९८ ॥ जगाद च स पार्यद्या-नहो ! क्रूरः कुकर्मकृत् ॥ अविवेकः कृतमथ । मत्तोः नाऽन्यो  
 जगत्यपि ॥ ९९ ॥ तदीदृकर्मणः कर्तुः । शुद्धिर्मृत्युं विना न मे ॥ इत्युक्त्वा खड्गमाकृष्या-मुञ्चच्छेतुं निजं गले ॥ ३०० ॥  
 लब्धलक्षाश्च तं वेगा-दुद्दाल्य सचिवा ललुः ॥ शतबुद्धिस्त्ववक् राजन् ! । किमेतदसमञ्जसम् ॥ १ ॥ जीवातुरसि विश्वस्याऽप्या-  
 धारो नयसम्पदां ॥ धर्मस्याऽप्युन्नतेः कर्त्ता । किं मुमूर्षसि मोग्ध्यतः ? ॥ २ ॥ कस्य आम्यति नो बुद्धिः ॥ कर्मणा को न  
 खण्डितः ? ॥ नाऽमुञ्चद्भ्रातरं हन्तुं । चक्रं किं भरताधिपः ? ॥ ३ ॥ शास्त्रज्ञोऽपि विविक्तोऽपि । को न मुह्यति कर्मणा ॥  
 तस्यैव हि वशाद्विश्वं । निन्द्याऽनिन्द्यप्रवृत्तिभाक् ॥ ४ ॥ मृत्युना न च पापस्याऽशुद्धिः स्यात्तपसा हि सा ॥ पापमात्मगतं कर्म ।  
 मृत्युश्च तनुमात्रहृत् ॥ ५ ॥ तदात्मानं गुरुक्तेन । प्रायश्चित्तेन शोधय ॥ तच्च जीवत एव स्या-त्ततो जीव चिरं प्रभो ! ॥ ६ ॥



इत्युक्तोऽपि नृपः किञ्चित् । स्वस्थीभूतोऽपि दुःखतः ॥ रुदन्नानाविकल्पार्त्तो । भोजनाद्यपि नेच्छति ॥ ७ ॥

तत्स्वरूपमथो ज्ञात्वा । पुत्र्यस्तस्यैत्य तत्र च ॥ तातपादौ प्रणम्योचुः । कैपा तेऽनौचितिः पितः ! ॥ ८ ॥ नाऽतिहर्षवि-  
पादौ हि । युज्येते महतां क्वचित् ॥ वाद्भूर्युल्लाससङ्कोचौ । चयाऽपचयजौ न हि ॥ ९ ॥ न च तेऽल्पोऽपि दोषोऽत्र । खलस्यैव  
त्वयं प्रभो ! ॥ दृढोऽपि भिद्यते ह्यद्रिर्नित्यं प्रवहताऽम्बुना ॥ १० ॥ नीचैर्वक्त्रो नृपोऽवादी-न्नास्यं दर्शयितुं क्षमे ॥ भवतीनां न च  
दृष्टुं । तत्पुत्र्यो ! ब्रूत दूरगाः ॥ ११ ॥ योऽहं स्वपुत्रीवैधव्य-मुपेक्ष्याऽऽरप्सि कर्म तत् ॥ जामातुर्भवतीनां च । किमास्यं दर्शयामि  
सः ? ॥ १२ ॥ व्याजद्गुस्ता मुधा तात ! । कोऽयं खेदः पुनः पुनः ॥ त्वयैव सम्पदां प्रौढि-भेवमारोपिता वयम् ॥ १३ ॥ नाऽक-  
रिष्यो यदि च्छात्र-पाठनादि धनव्ययात् ॥ तत्कोऽन्वतारयिष्यन्नः । सन्धासिन्धुः सुदुस्तराः ॥ १४ ॥ विश्वोत्तमस्य नः पत्यु-  
र्दानान्मोदस्व तात ! तत् ॥ खिद्यसे हृदि कृत्वैकं । स्वालितं किं विधेर्वशम् ॥ १५ ॥ प्रजाः स्युः कुप्रजाः किन्तु । पितरः कुत्सिता  
न हि ॥ इति व्यत्यासयन्तीभि-र्युष्माभिस्तोपितोऽस्म्यहम् ॥ १६ ॥ लज्जे तथापि जामातु-रित्युक्ते भूभुजाऽथ ताः ॥ गत्वा स्वरूपं  
तत्सर्व-माख्याय प्रैपयन् पतिम् ॥ १७ ॥

उदारचरितः स द्रा-गागत्याऽऽनत्य भूपतिं ॥ लज्जानम्राऽऽननस्याऽस्य-वैलक्ष्यं हर्तुमब्रवीत् ॥ १८ ॥ राजन् ! कन्यात्रयी-  
राज्य-दानप्रौढिप्रथाऽमयः ॥ मयि त्वदुपकारोऽयं । महाम्बुधिरिवाऽधुना ॥ १९ ॥ स्वालितादेककादस्माद् । विधिनुन्नखलोत्थितात् ॥  
धत्ते कलुपतां धूली-मुष्टेरिव कदापि किम् ? ॥ २० ॥ युग्मं ॥ विज्ञा अपि न के भ्रान्त्या । स्वलन्ति भविनो भवे ॥ लोकेऽपि श्रूयते  
शम्भु-भ्रान्त्या सूनोः शिरोऽच्छिदत् ॥ २१ ॥ विलीयतेऽनुतापाद्यै-श्चित्तोपक्रमजं ह्यधं ॥ भ्रात्रोरन्योन्यमार्पभ्यो-र्घातोपक्रमजाऽघ-

वत् ॥ २२ ॥ मुधा ताम्यसि किं राजन् ! । स्वकार्याणि कुरुष्व तत् ॥ सुस्थिते त्वयि सर्वाः स्युः । सुस्थिता हि प्रजा अपि ॥ २३ ॥  
 इति तद्वचनैः किञ्चि-ज्जातानन्दो नृपोऽवदत् ॥ वत्स ! त्वद्वाक्सुधावर्षाद्-दुःखतापोऽगमन्मम ॥ २४ ॥ स्युर्मनोवाणिकर्माणि ।  
 द्विरूपाणि तवैव चेत् ॥ भवेयुः सोपमानानि । तन्मिथो नाऽन्यथा भुवि ॥ २५ ॥ मत्समोऽस्त्यविवेकी न । त्वत्समो भाग्यवान्न  
 च ॥ तथाऽपि खलसंसर्गं । मा कार्पीरित्यनर्थदम् ॥ २६ ॥ ओमित्युक्त्वा नृपं नत्वा । कुमारोऽथ स्वधाम्न्यगात् ॥ अकामोऽपि नृपः  
 स्नान-पूजाभुक्त्यादि चाऽकरोत् ॥ २७ ॥ अकुर्वन् राज्यचिन्तादि । शुद्धिमिच्छन् स्वपाप्मनः ॥ नृपः प्रतीक्षमाणोऽस्याद् । गुर्वा-  
 गममसक्तधीः ॥ २८ ॥ खरारोहादिना स्तेन-रीत्या सिंहवधाय च ॥ आदिदेश भटांस्तेऽपि । तथैवोपाक्रमन्त च ॥ २९ ॥ महा-  
 कुलजतातात-दुःखितासम्भवादिभिः ॥ विज्ञाप्य धीसखैर्भूपं । कुमारस्तममूचत् ॥ ३० ॥

अन्येद्युश्च पितृव्यादि-मिलनोत्कण्ठुलो भृशं ॥ प्रधानैः प्रेरितो गन्तु-मापमच्छ धराधवम् ॥ ३१ ॥ सोऽप्यूचे यास्यसि त्वं  
 चे-त्तन्मे प्राणैः समं व्रज ॥ विना त्वां ते न तिष्ठन्ति । मत्पापोद्वेजिता इव ॥ ३२ ॥ ततो भीतः कुमारोऽवक् । मुक्त्वा त्वामस-  
 माहितं ॥ न यास्यामि विशेष्यन्ते । त्वत्तः पित्रादयो हि न ॥ ३३ ॥ तं नत्वा चाऽऽगतः सौधे । दध्यौ संप्रति यामि चेत् ॥  
 तदयं प्रियते स्नेहा-द्विशिष्य नवदुःखभाक् ॥ ३४ ॥ स्पृहा राज्येऽपि नैवास्या-ऽधुना तादृग् विभाव्यते ॥ परं मद्गुणवार्त्ताभि-  
 स्तिष्ठत्येव समाहितः ॥ ३५ ॥ तन्नैतं मोक्तुमर्हामि । स्निह्यन्तमधुनाधिकं ॥ सिंहसारस्तु राज्यार्थ-मेवैवमकरोदघम् ॥ ३६ ॥ पितृ  
 राज्यस्य पुत्रोऽर्हः । पराभाव्यं किमाददे ॥ प्रेषयाम्यमुमेवेति । दूनोऽयं मुदितो भवेत् ॥ ३७ ॥ ध्यात्वैवं सिंहमाचख्यौ । आतस्त्वं  
 याहि पैतृकीं ॥ भुंक्ष्व राज्यश्रियं नैष्या-म्यहं तत्राऽस्पृहोऽधुना ॥ ३८ ॥ इत्युक्त्वा व्यसृजत्तं स । प्रधानानपि युक्तिभिः ॥ प्रज्ञाप्या-

ऽऽवर्ज्यं विज्ञप्तिं । पितृव्याऽर्हा समर्प्य च ॥ ३९ ॥ कुमारकद्विसत्कार-स्नेहवाग्वाचिकादिभिः ॥ ग्रीताः सिंहयुता जग्मु-स्तेऽथो  
विजयपत्तने ॥ ४० ॥ नत्वा नृपौ कुमारस्य । वाचिकानि च तेऽवदन् ॥ तदनागमहेतुं च । श्रीपतिक्ष्माधिपाऽऽग्रहम् ॥ ४१ ॥  
ततश्च सिंहसारोऽर्ह । ताभ्यामालाप्य मोदितः ॥ प्रधानापितृविज्ञप्तिं । राजाथोच्चैरवाचयत् ॥ ४२ ॥ तथाहि—

स्वस्तिश्री जिनमानम्य । विजयादिपुरे वरे ॥ भूपालं पूज्यमाराध्यं । पितृव्यं श्रीजयाभिधम् ॥ ४३ ॥ निषेव्यं परिवारेण ।  
पितृश्रीविजयादिना ॥ पुराल्लक्ष्मीपुराह्वात् श्री-जयानन्दः कुमारकः ॥ ४४ ॥ भक्त्या प्रणम्य साष्टाङ्गं । मौलिविरचिताञ्जलिः ॥ विधिना  
विनयान्नम्रो । मुदा विज्ञपयत्यदः ॥ ४५ ॥ श्रेयो मे पूज्यपादानां । प्रणिधानाऽनुभावतः ॥ १ प्रसादो भवतां मे ह-द्वारिधावैन्दवं  
महः ॥ ४६ ॥ भवतामद्य लेखाब्दो । विप्रयोगाऽग्रितापितं ॥ स्नेहोक्त्यमृतवर्षेण । सिक्त्वा मामुदजीवयत् ॥ ४७ ॥ यचाऽग्रतोऽपि  
जीवामि । प्रभावोऽत्र प्रगल्भते ॥ हृदयस्थितपूज्यांघ्रि-पद्मशैत्याऽनुभावजः ॥ ४८ ॥ मद्वियोगाऽक्षमं भूपं । प्रज्ञाप्यं स्वल्पतोऽ-  
२क्षरैः ॥ प्रणस्याम्यर्च्यपादाऽब्जां-स्तदेकध्यानलीनहृत् ॥ ४९ ॥ तावत्तत्स्थानमुद्दिश्य । जातभाग्योदयोऽधुना ॥ कुमारः सिंहसारो-  
ऽस्ति । प्रहितो गुणसंपदे ॥ ५० ॥ प्रसाद्या सततं शिक्षा । पित्रादीनां च मे नतिः ॥ शुभंयुः परिवारः श्री-पूज्यान्नौतीति मङ्गलम् ॥ ५१ ॥  
कुमारस्येति विज्ञप्त्याऽ-नागमेन च बन्धवौ ॥ युगपत्प्रापतुर्हर्ष-खेदौ तौ सपरिच्छदौ ॥ ५२ ॥

अथ ते भूभुजा पृष्टाः । प्रधानपुरुषा जगुः ॥ श्रीपन्नरथभूपाल-पुत्रीपाणिग्रहादितः ॥ ५३ ॥ चरित्रं तत्कुमारस्य । धीरो-  
दात्ताऽऽवदातयुक् ॥ तादृग्दुःखादि सिंहस्य । यथाज्ञातं परिच्छदात् ॥ ५४ ॥ युग्मं ॥ श्रुत्वैतत्तौ सपार्पद्यौ । चित्रानन्दमयौ नृपौ ॥ एकं

शशंसतुः प्रोच्चैर्मेनसाऽन्यं निनिन्दतुः ॥५५॥ सन्मान्याऽथ विसृष्टास्ते । ससिंहाः स्वगृहाण्यगुः ॥ समयार्हाणि कृत्यानि । भूपालावपि  
 चक्रतुः ॥५६॥ अन्येद्युर्जयराद् दध्यौ । तपोऽहं याति मे वयः ॥ भ्राता गृह्णाति राज्यं न । नाऽदोऽहंस्त्वाययौ सुतः ॥ ५७ ॥ स्वभुजो-  
 पार्जितश्रीयुक् । स राज्यार्थं किमेति वा ॥ न परोपार्जितं मांसं । भुङ्क्ते सिंहो हि फेरुवत् ॥५८॥ स एवाऽत्राऽथवा भावी । राजा  
 पश्चादपि ध्रुवं ॥ न ज्ञान्युक्तं विसंवादि । तच्चरित्राऽनुवादि यत् ॥ ५९ ॥ सिंहो राज्यार्थमेवाऽत्र । प्रहितस्तेन संभवी ॥ पापस्तद-  
 र्थमेवाऽसिन् । तथा यद्दुरचेष्टत ॥६०॥ असकृन्मरणान्ताभि-रापद्भिश्च प्रघट्टितः ॥ भावी किञ्चित्त्वदोपस्त-द्राज्यमसौ ददेऽधुना ॥६१॥  
 तावदस्य सुशिक्षार्थं । स्थापयामि च बान्धवं ॥ चेत्प्रजाव्यथको भावी । तन्न सोढा कुमारराद् ॥ ६२ ॥ राजेत्युरसि सन्ध्याय ।  
 सिंहं राज्ये न्यवीविशत् ॥ अभ्यर्थ्याऽस्थापयत् प्राग्व-द्भ्रातरं च कियदिनम् ॥ ६३ ॥ सिंहोऽपि राज्यसूत्रार्थ-मभ्यर्थ्य तमतास्थ-  
 पत् ॥ तस्थौ सोऽपि च दाक्षिण्यात् । सूतोश्च मिलनाऽऽशया ॥ ६४ ॥ श्रीमान् जयनृपो गत्वा । वनेऽभूत्तापसव्रती ॥ महाजट-  
 गुरोः पार्श्वे । कृतरत्नजटाह्वयः ॥ ६५ ॥

अथ श्रीपतिभूमिभृ-द्राज्याचिन्तापराङ्मुखः ॥ समयं गमयामास । कियन्तं धर्मकर्मभिः ॥ ६६ ॥ अन्येद्युर्वनपालस्तं ।  
 प्रणम्यैवं व्यजिज्ञपत् ॥ स्वामिन् ! धर्मप्रभः स्वरि-स्तवोद्याने समाऽगमत् ॥६७॥ राजा प्रागपि संवेगी । मत्वा गुर्वागसं मतं ॥  
 शर्कराक्षेपवत्क्षीरे । ददेऽस्मै पारितोषिकम् ॥ ६८ ॥ कृत्वा सकलसामग्रीं । गजारूढो महेन्द्रवत् ॥ कुमारश्रोष्ठिसामन्त-मन्त्र्यादिप-  
 रिवारितः ॥ ६९ ॥ धृतच्छत्रथलचारु-चामरो नागरैः सह ॥ अगात्सान्तःपुरो नन्तु-ममुं वायैर्नदन्नमः ॥ ७० ॥ युग्मं ॥ गजा-  
 दुत्तीर्णवान् दृष्टौ । पञ्चधाऽभिगमादिकृत् ॥ स त्रिःप्रदक्षिणीकृत्य । तं नत्वा सपरिच्छदम् ॥ ७१ ॥ सपौरः सपरीवारो । यथास्था-

नमुपाविशत् ॥ धर्मलाभाऽऽशिषानन्द । तं गुरुर्धर्ममादिशत् ॥ ७२ ॥ युग्मं ॥

“ दायकं सकलसौख्यसंपदा-मापदां भवभुवां विनायकं ॥ हे जना ! भजत धर्ममार्हतं । तेन चाऽऽशु शिववासमर्हत ॥७३॥  
विद्विषां सुहृदां चाऽपि । विभागो यत्र नाप्यते ॥ बाह्यानामान्तराणां वा । भवे तत्र कुतः सुखम् ? ॥७४॥ अन्तर्द्विषो हि मोहाद्या ।  
जनकाद्याश्च तद्वशात् ॥ भवेऽत्राऽन्येषु चैषु स्यु-स्तत्तान् विजहितोत्तमाः ! ॥७५॥ संवेगाद्याश्च मित्राणि । सुगुर्वाद्याश्च तद्वशात् ॥  
भवेऽत्राऽन्येषु चैषु स्यु-स्तत्तान् भजत सत्तमाः ॥ ७६ ॥ एवं दुःखमयोऽयं स्या-न्न भयाय भवो रिपुः ॥ निर्ममस्त्यक्तसंगश्च ।  
शिवशर्मणि लीयते ॥ ७७ ॥ ”

इत्यादिदेशनां श्रुत्वा । ज्ञानत्रयनिधेर्गुरोः ॥ प्रबुद्धा बहवो भव्या । जिनधर्मं प्रपेदिरे ॥ ७८ ॥ केचित्तत्र श्राद्धधर्मं । यति-  
धर्मं परे पुनः ॥ भेजुः सम्यक्त्वमेवैके-ऽन्ये तु कन्दाद्यभिग्रहान् ॥७९॥ भूपश्चाऽत्यन्तसंवेगा-द्ध्यौ बाह्योऽपि ही ! मया ॥ द्विपन्  
सुहृच्च नाऽबोधि । कथं लक्ष्यौ तदन्तरौ ? ॥८०॥ ततः सर्वं परित्यज्य । बाह्याऽन्तरपरिग्रहं ॥ जैनीं दीक्षां गृहीष्ये यद् । विमुच्ये-  
ऽखिलशात्रवात् ॥८१॥ विचिन्त्येति गुरुं स्माह । प्रत्रजिष्यामि वोऽन्तिके ॥ राज्यसूत्रं विधायाऽऽशु । गुरुः साहेष्टकृद्भव ॥८२॥  
ततोऽसौ सौधमागत्य । राजवर्ग्यान् प्रबोध्य च ॥ पुत्राऽभावात्कुमारेन्द्रं । बलाद्राज्ये न्यवीविशत् ॥८३॥ शिक्षयित्वा च  
तं तेन । कृतनिष्क्रमणोत्सवः ॥ मासं चाऽमारिमुद्घोष्य । सङ्घं नाना [सुष्ठुः] प्रपूज्य च ॥८४॥ चैत्येष्वष्टाह्निकापूजां । कृत्वा दीनान्  
प्रतर्प्य च ॥ वैराग्यैकमयैः सुरे-र्देशनावचनैश्च तैः ॥८५॥ प्रबुद्धै राजपुत्राद्यैः । सहितः पञ्चभिः शतैः ॥ प्रबुद्धानां च राज्ञीनां  
पञ्चशत्या समन्वितः ॥ ८६ ॥ निर्ममो राज्यदारादौ । विषयादिषु निःस्पृहः ॥ हृदुद्रतविवेकार्क-प्रास्तमोहतमश्चयः ॥८७॥ स्नाना-

दिमङ्गलाचार-पूर्वं सर्वाङ्गभूषितः ॥ गजारूढः सितच्छत्र-चामरश्रेणिराजितः ॥ ८८ ॥ पदे पदे दददानं । वाघनादनदन्नभाः ॥  
 प्रशंसामुखरैः सर्वैः । स्वजनैः परितो वृतः ॥ ८९ ॥ गीयमानो मृगाक्षीभिः । कलैर्धवलमङ्गलैः ॥ गजाऽश्वभटकोटिभिः । सर्वतः सु-  
 पमान्वितः ॥ ९० ॥ पठ्यमानगुणो वन्दि-गायकैर्विविधं पुरः ॥ वीक्ष्यमाणः समन्ताच्च । संस्तुवजनकोटिभिः ॥ ९१ ॥ स्तूय-  
 मानोऽपि गीर्वाणै-र्भहासच्चचमत्कृतैः ॥ गोत्रवृद्धनरस्त्रीभि-राशीभिरभिनन्दितः ॥ ९२ ॥ गत्वोद्याने क्षमयित्वा । सर्वान् लोचं  
 विधाय च ॥ गुरुं व्यजिज्ञपन्नत्वा । भवाब्धेस्तारयाऽऽशु नः ॥ ९३ ॥ गुरुणाऽथाऽऽगमोक्तेन । भव्यभव्यासहस्रयुक् ॥ विधिना दीक्षितः  
 शिक्षां । ग्राहितश्रोपदेशतः ॥ ९४ ॥ श्रीजयानन्दभूषाद्या । गुरुं नव्यमुनींश्च तान् ॥ नत्वा जग्मुर्यथास्थानं । मुखरास्तद्गुणस्तवैः ॥ ९५ ॥

अधीयन् सोऽथ सिद्धान्तांस्तपो द्वादशधा सृजन् ॥ विहरन् गुरुणा साकं । गीतार्थोऽभूत्क्रमान्मुनिः ॥ ९६ ॥ योग्यं  
 मत्वाऽन्यदा स्मरि-पदे न्यास्यद्गुरुश्च तं ॥ ददौ परिकरे चाऽसौ । सहप्रव्रजितान्मुनीन् ॥ ९७ ॥ ततोऽयं बोधयन् भव्यान् । विह-  
 रत्यभितो भुवि ॥ योगप्रभावतो लब्ध-बहुलब्धिसमृद्धिभिः ॥ ९८ ॥ स्मरिः प्रभावयन् जैनं । शासनं योगशुद्धितः ॥ उत्पन्नकेवलो  
 भोक्ता । क्रमाच्छिवसुखश्रियम् ॥ ९९ ॥ युग्मम् ॥ अथाऽयं श्रीजयानन्द-नृपतिर्नृपसेवितः ॥ साधयन् विविधान् देशान् । वर्द्धते  
 राज्यसंपदा ॥ ४०० ॥ स प्रौढिं परमां प्रौढै-श्वर्योऽर्हद्दर्ममानयत् ॥ भयाभावकरालपत्व-नयदानावनादिभिः ॥ १ ॥ प्रजास्तथा  
 सुखाकार्पी-घथा स्वर्वासिनोऽप्यमूः ॥ स्वःपतिं च न मन्यन्ते । तृणायाऽपि सदोन्मुदा ॥ २ ॥ युग्मम् ॥

अन्यदोद्यानपालस्तं । भूषं नत्वा व्यजिज्ञपत् ॥ पितरौ ते नृपोद्याने । प्राप्तौ स्तोऽल्पपरिच्छदौ ॥ ३ ॥ श्रुत्वेत्याकस्मिकाऽ-  
 नन्न-वृष्टिन्यायात्तदागमं ॥ मन्वानोऽस्मै ददौ दानं । महद्वर्षोच्छ्वसत्तनुः ॥ ४ ॥ ततोऽचालीदथो भूपः । पद्भ्यां तद्दर्शनोत्सुकः ॥

प्रत्येक्षिष्ट यथा नेभं । नाऽथ न च परिच्छदम् ॥ ५ ॥ गत्वोद्यानेऽनमद्वप्तु-हर्षासैः क्षालयन् पदौ ॥ उत्थाप्य दृढमालिङ्ग्य ।  
घातवान्मूर्ध्नि सोऽपि तम् ॥ ६ ॥ जनन्यप्येवमेवाऽस्मै । शतशोऽप्याशिपो ददौ ॥ सर्वेऽप्यानन्दमापुश्च । क्षेमप्रश्नादिभिर्मिथः ॥७॥  
मत्त्वैतद् द्रुतमागत्य । वध्वास्तिस्रोऽप्यथाऽनमन् ॥ मुदा श्वसुरयोः पादान् । सभक्तिसपरिच्छदाः ॥ ८ ॥ ता वीक्ष्य गुणखानीस्तौ ।  
यमानन्दमवापतुः ॥ तस्य कोट्यंशमप्यावि-श्वक्रतुर्नाऽऽशिपां शतैः ॥ ९ ॥

अथाऽऽगतवलो भूप-स्तातमारोह्य सिन्धुरे ॥ वधूभिः पर्युपास्यांऽग्निं । मातरं तु सुखासने ॥१०॥ तं स्वहस्तधृतच्छत्रं । महे-  
न्द्रमिव गौरवात् ॥ पुरे जितस्वरि श्रीभिः । सौधे प्रावेशयन्निजे ॥११॥ सिंहासने तमध्यास्य । पादपीठे स्थितः स्वयं ॥ उत्सङ्गे  
तत्पदौ न्यस्य । भृशं सभ्यानरञ्जयत् ॥ १२ ॥ अथो कृतोपदान् राज-वर्ग्यान् पौरान् परानपि ॥ सदालापार्हदानाद्यैः ॥ सत्कृ-  
त्याऽलं विसृज्य च ॥ १३ ॥ विज्ञप्तेऽवसरे तात-सुतौ तदधिकारिणा ॥ चक्रतुः स्नानजैनार्चा-भुक्त्यादि सपरिच्छदौ ॥ १४ ॥

सुतोऽथावसरेऽप्राक्षीत् । पितरं स्नेहभक्तितः ॥ किमित्याकस्मिकस्ताता-गमोऽल्पद्विपरिच्छदः ॥ १५ ॥ दुःखाश्रुमिश्रदृक्  
स्नाह । जनकः शृणु वत्स हे ! ॥ राज्यं प्रदाय सिंहाय । भ्राता मे तापसोऽभवत् ॥१६॥ तेनैव सह यान्तं मां । राज्यसूत्रार्थ-मात्मनः ॥  
सिंहोऽभ्यर्ध्य भृश भक्ति-विनयाभ्यामतास्थपत् ॥१७॥ स च दर्शयते भक्तिं । मयि वात्सल्यधारिणि ॥ कालेनाऽपि तु नाऽजानां तस्य  
मायाविनो मनः ॥१८॥ स मामन्येद्युरालोच-मिषादाजूहवद्रहः ॥ एक एवाऽगमं चाऽहं । विश्वासान्निजकर्मभिः ॥ १९ ॥ स प्राग्  
रचितसामग्या । भटैर्माऽद्रागुदायुधैः ॥ बन्धयित्वाऽक्षिपद् गुप्तौ । तत्रैव च तवाऽम्बिकाम् ॥२०॥ मद्भक्तांश्च भटान् कांश्चि-चारकेषु  
पृथक् पृथक् ॥ विश्वास्याऽचिक्षिपद्बध्वा । नष्ट्वा केऽपि त्वगुः क्वचित् ॥ २१ ॥ सोऽलुलुण्टन्ममाऽऽवासं । देशं चक्रे तथाऽऽ-

त्मसात् ॥ तिष्ठामि च्छोटितस्तत्र । रक्ष्यमाणोऽभितो भटैः ॥ २२ ॥ धियाऽजानां च तद्धेतुं । प्रजां मय्यनुरागिणीं ॥ स विभाव्य  
स्वराज्यश्री-भ्रंशभीत्या तथाऽकरोत् ॥ २३ ॥

अथास्ति सरदत्तो मे । वीरदत्तश्च सेवकौ ॥ अत्यन्तं मयि तौ भक्तौ । तदा नष्ट्वा कथञ्चन ॥ २४ ॥ सुहृदो धीरराजस्य ।  
सेवकस्य महीभुजः ॥ तदज्ञातं दधानस्य । भक्तिमेकान्तिकीं मयि ॥ २५ ॥ धाम्न्यस्थातां परीक्ष्येत । मैत्री काले हि तादृशां ॥ अदा-  
पयन् सुरङ्गां ते । यावद् गुप्तिं च तद् गृहात् ॥ २६ ॥ त्रिभिर्विशेषकं ॥ सप्रियोऽहं तथा नीत-स्तैर्गृहे निशि नैपुणात् ॥ स्वामि-  
भक्तिर्हि सा काले । या प्राणाद्यनपेक्षिणी ॥ २७ ॥ प्रागेव कृतसामग्या । सर्वे नष्ट्वाऽगमाम च ॥ सुस या हि क्रियाः सर्वाः ।  
ससत्त्वैर्विपमा अपि ॥ २८ ॥ यदुक्तं—रथस्यैकं चक्रं फणिनियमिताः सप्त तुरगा । निरालम्बो मार्गश्चरणरहितः  
सारथिरपि ॥ रविर्यात्येवाऽन्तं प्रतिदिनमपारस्य नभसः । क्रियासिद्धिः सत्त्वे वसति महतां नोपकर्णे ॥ २९ ॥ इति.

सकुटुम्बैस्ततो धीर-सरवीरैर्भटैः सह ॥ सङ्केतान्मालितैः काऽपि । कैश्चिदन्यैरपि द्रुतम् ॥ ३० ॥ पूर्वसञ्जितवाहादि-सामग्याऽत्रैव-  
मागमं ॥ सुखेनैव च यद्भक्ताः । प्रायः सर्वत्र सन्ति मे ॥ ३१ ॥ केचिच्चद्यापि मे सन्ति । गुप्तिषु स्वजनादयः ॥ तेषां सारामथो कर्तुं । त्वं  
वत्स ! प्रभुरर्हसि ॥ ३२ ॥ इति श्रुत्वा कुमारोऽपि । खेदाश्चर्यप्रमोदभाक् ॥ ऊचे सिंहस्य दौर्जन्य-महो अप्युपकर्तरि ॥ ३३ ॥ प्रायः पाय-  
यिताऽम्भोऽपि । पितेवाऽऽराध्यते सता ॥ असकृत्प्राणदाताऽपि । खलैर्वैरीव दृश्यते ॥ ३४ ॥ किञ्च-धूमः पयोधरपदं  
कथमप्यवाप्य । वर्षाम्बुभिः शमयति ज्वलनस्य तापं ॥ दैवादवाप्य खलनीचजनः प्रतिष्ठां । प्रायः स्वबन्धुजनमेव  
तिरस्करोति ॥ ३५ ॥ मा विपीदस्ततः पुत्रे । त्वदाज्ञैकवशे सति ॥ सारां साधु करिष्यामि । धृतानां सत्त्वरं पितः ! ॥ ३६ ॥



अपकर्तुश्च दास्यामि । शिक्षां भिक्षां च नीःकृतेः ॥ प्रसादं चोपकर्तृणां । महासन्मानदानतः ॥ ३७ ॥ इत्युक्त्या तातमानन्द्य ।  
त्रीनाऽऽहूयाऽथ तान् भटान् ॥ तत्सत्त्वस्वामिभक्त्यादि-गुणांस्तुष्टाव वन्दिवत् ॥ ३८ ॥ सत्कृत्य सकुटुम्बांस्तान् । वस्त्रालंकरणा-  
दिभिः ॥ प्रत्येकं देशदानैश्च । तुष्टः प्रभुरपिप्रिणत् ॥ ३९ ॥ यदुक्तं-सुवर्णपुष्पां पृथिवी-मुच्चिन्वन्ति नरास्त्रयः ॥ शूरश्च  
कृतविद्यश्च । यश्च जानाति सेवितुम् ॥ ४० ॥ ततस्तुष्टा विसृष्टाश्च । गत्वा राज्ञा भटैः सह ॥ देशांस्तेऽप्यात्मसात्कृत्वा ।  
भूपौ तौ पर्युपासते ॥ ४१ ॥ अन्येषामपि भूपोऽदाद् । ग्रासं पित्रा सहेयुषां ॥ निग्रहीतुं सिंहसारं । स्वांश्च मोचयितुं ततः ॥ ४२ ॥  
विजयादिपुरे गन्तु-कामश्चैवं व्यचिन्तयत् ॥ राज्यभ्रंशभिया दुष्टः । पितर्येवमचेष्टत ॥ ४३ ॥ युग्मम् ॥ मयैवाऽस्थाप्यसौ राज्ये ।  
सम्प्रत्येव ततः कथं ॥ निगृह्णामि द्रुतं दाना-ऽऽदानाभ्यां स्यां हि निष्कलः ॥ ४४ ॥ लेखेन ज्ञापयित्वा त-न्मोचये स्वजनादिकान् ॥  
शक्तः स्थापयितुं फेरु-हरेर्हत्वा किमाऽऽमिषम् ॥ ४५ ॥ स न मुञ्चति चेत्तत्तं । निगृह्णन् स्यां न दोषभाक् ॥ श्वानोऽपि ताड्यते  
स्रोऽपि । न किं क्षीरे विटालयन् ॥ ४६ ॥

ध्यात्वैवं मत्पितुः प्रेष्यं । सर्वं यल्लुण्ठितं त्वया ॥ विमुच्य द्राक् प्रहेयाश्च । सत्कृत्य स्वजनादयः ॥ ४७ ॥ नो चेत्त्वां नि-  
ग्रहीष्यामि । स्थेयं सज्जतया युधि ॥ इति लेखेन सिंहस्य । दूताऽऽस्येनाऽप्याजिज्ञपत् ॥ ४८ ॥ ज्ञात्वा तल्लेखदूतोक्तं । सिंहसार-  
स्ततो भिया ॥ सर्वं श्रीविजयस्य स्वं । सत्कृत्य स्वजनादि च ॥ ४९ ॥ प्रैषीत्सप्राभृतं सद्यो । देशं विजयभूभुजः ॥ तत्सात्कृत्वा  
च विज्ञप्ति-दूताभ्यां तद्व्यजिज्ञपत् ॥ ५० ॥ युग्मम् ॥ दृष्ट्वागतं च तत्सर्वं । पितापुत्रावहृष्यतां ॥ प्राच्यं स्वं स्वजनादिभ्यो ।  
देशं श्रीविजयस्त्वदात् ॥ ५१ ॥ सुतोऽन्येद्युः पितृभ्यां च । प्रोचे विजयपत्तनात् ॥ आरभ्य निर्गमाद्वत्स ! । वृत्तं स्वं ब्रूह्यशेषतः ॥ ५२ ॥

मूलतोऽथ चरित्रं स्व-मविवक्षुरपि स्वयं ॥ पित्राऽऽज्ञोल्लङ्घनभीरुः । कुमारोऽवग् यथायथम् ॥ ५३ ॥ नानाप्रौढावदाताढ्यं ।  
 बह्वाश्रयपरसाञ्चितं ॥ निशम्य पितरौ तच्च । तमानन्दमवापतुः ॥ ५४ ॥ अमांस्तद्दहृदयाम्भोधौ । तद्वृत्तोक्तिप्रणालकैः ॥ उद्-  
 भ्रान्तो यः पुरे देशे । पृथिव्यामपि विस्तृतः ॥ ५५ ॥ ततः श्रीविजयस्तत्र ॥ पुत्रभक्त्या चमत्कृतः ॥ सत्कृतः सर्वराजन्यैः । सु-  
 खमास्ते महीधरः ॥ ५६ ॥ तदङ्गजस्तु भूजानि-र्जयत्यानन्दितप्रजः ॥ सप्ताङ्गराज्यं सुप्राज्यं । भुञ्जानः स्वभुजार्जितम् ॥ ५७ ॥  
 धवलो यद्यशःपुञ्जो । रञ्जिताऽशेषभूतलः ॥ सर्वोत्कृष्टनयैश्वर्य-प्रभूतो विस्तृतो भुवि ॥ ५८ ॥

अन्यदा सुविनीतत्वाद् । भक्त्या प्रीत्या च पूरितः ॥ स्वपित्रे तन्निजं राज्य-माग्रहाद्व्यतरत्स च ॥ ५९ ॥ उत्तमत्वान्निरी-  
 हत्वा-द्गुणिनामग्रणी मणिः ॥ पुत्रैकप्रेमदाक्षिण्या-द्युल्लंघयितुमक्षमः ॥ ६० ॥ राजा श्रीविजयस्तस्याऽनिच्छयाऽपि प्रपद्य तत् ॥  
 कुमारं श्रीजयानन्दं । बलादेकान्तवत्सलम् ॥ ६१ ॥ प्रत्यपादयदानन्दा-द्यौवराज्यमखण्डितं ॥ सर्वथाऽपि परैः सर्वै-रनुल्लंघित-  
 शासनम् ॥ ६२ ॥ समसिंहासनासीनौ । समवेपविभूषणौ ॥ समानरूपसौन्दर्यौ । समाननयतेजसौ ॥ ६३ ॥ भीमकान्तोन्नतत्वाद्यैः ।  
 सर्वलोकोत्तरैर्गुणैः ॥ समौ समौनौ पापोक्तौ । युक्तौ सर्वयशःश्रिया ॥ ६४ ॥ कृताद्विरूपदेवेन्द्रा-केन्दुस्मरमुराऽरिवत् ॥ युग्मि-  
 सौन्दर्यसङ्गाढ्यौ । दृश्येते युगपजनैः ॥ ६५ ॥ त्रिभिविशेषकं ॥ एवं द्वयोर्महैश्वर्य-लक्ष्मीलालितपादयोः मिथः पृथुतमस्नेहो-ऽलौकिको-  
 वर्द्धताऽनिशम् ॥ ६६ ॥ अन्येद्युर्विजिगीपुत्वाद् । राजचूडामणिर्युवा ॥ चिन्तां न्यस्य पितर्यस्य । राज्यस्य निखिलस्य च ॥ ६७ ॥ स्वयं च श्री  
 जयानन्दः । शक्रजिद्विक्रमो नृपः ॥ भूपान्मध्यमखण्डस्थान् । लीलयाऽसाधयद्बहून् ॥ ६८ ॥ राजा चक्रपुराधीश-शक्रसेनोऽति-  
 विक्रमी ॥ जयी जयपुरक्षमाभृ-द्विपक्षक्षोददक्षिणः ॥ ६९ ॥ जयन्तीनगरीनेता । जयन्तः शात्रवाऽन्तकृत् ॥ पुरन्दरपुरत्राणं । नरेन्द्रो

नरकेसरी ॥ ७० ॥ शूरः सूर्यपुरस्वामी । नन्दो नन्दपुरेशिता ॥ भीमो भोगवतीभर्ता । कोशलेशः सुमङ्गलः ॥ ७१ ॥ अन्येऽपि  
पृथिवीचन्द्र-कलाचन्द्रकृपादयः ॥ भूभुजः साधितास्तेन । विहिताः स्वस्य सेवकाः ॥ ७२ ॥ पञ्चभिः कुलकं ॥

एवं प्रसाध्य भूपालान् । भूयसः सुमदोत्तमान् ॥ महासैन्याब्धिरागात्स । सोत्सवं स्वपुरेऽन्यदा ॥ ७३ ॥ प्रणम्य पितरं  
भक्त्या । सेवमानः सुमानसः ॥ स्वीकृत्य राज्यचिन्तां स्वं । राज्यमुन्नतिमानयत् ॥ ७४ ॥ युग्मं ॥ ततोऽसौ राजराजेति । नृपेषु  
विरुदं वहन् ॥ प्रसिद्धिं परमां प्राप । गीयमानगुणो भुवि ॥ ७५ ॥ श्रीविशालपुरेशाद्याः । क्रमात्तद्वृत्तसंश्रुतेः ॥ जामातरमभि-  
ज्ञानै-स्तं विज्ञाय मुदं दधुः ॥ ७६ ॥ कुमारः श्वसुरेभ्योऽथ । परिणीताः पुरा निजाः ॥ प्रेष्य लेखानभिज्ञान-गर्भानानाययत्  
प्रियाः ॥ ७७ ॥ प्रभुत्वेनाऽपि सेव्योऽयं । स्वाजन्यात्सेवितो वरं ॥ ध्यात्वेत्यानीय ते पुत्री-रार्पिपन् विहितोपदाः ॥ ७८ ॥ तथाहि-  
श्रीविशालपुराधीश-स्तनयां मणिमञ्जरीं ॥ श्रीविशालजयः सान्तःपुरोऽभ्येत्य समार्पिपत् ॥ ७९ ॥ एवं हेमपुराद्वेम-प्रभः सौभा-  
ग्यमञ्जरीं ॥ तथा पद्मरथः सान्तः-पुरो विजयसुन्दरीम् ॥ ८० ॥ कमलप्रभभूपश्चाऽ-नैपीत्कमलसुन्दरीं ॥ ताः सोऽप्याश्वास्य तद्योग्या-  
वासग्रासैरपिप्रिणत् ॥ ८१ ॥ राज्यं स्वं पितृसात्कृत्वा । स कुमारनराधिपः ॥ इष्टैः कलाविलासाद्यै । रमते रमणीयुतः ॥ ८२ ॥  
श्वसुराः सपरीवारा । जामातृश्रीचमत्कृताः ॥ ताभ्यां सत्क्रियमाणाः स्व-निभेऽस्थुस्तत्पुरे कियत् ॥ ८३ ॥

अन्येद्युः श्रीजयो भूपः । सह पित्रादिभिर्नृपैः ॥ अध्यास्त बहिरास्थानी-सभां सभ्यालिसुन्दराम् ॥ ८४ ॥ तत्र देशान्तरा-  
त्किञ्चि-दागाद्रायनपेटकं ॥ सुकण्ठस्तत्र मुख्योऽस्ति । गाताऽतिमधुरध्वनिः ॥ ८५ ॥ तस्य रूपाऽतिरम्भाऽस्ति । प्रिया सर्वकलो-  
त्तरा ॥ विशिष्य चाऽऽशु सद्गीत-कृतिगाढविचक्षणा ॥ ८६ ॥ सा पद्मरथभूपाल-द्विकन्याचरिताऽनुगं ॥ गीतं कृत्वा तदा भर्त्रा । सह

गातुं प्रचक्रमे ॥ ८७ ॥ लघ्व्या भिल्लप्रदानादि । ज्यायस्याऽस्तु करग्रहात् ॥ आरभ्य चरितं पुत्र्या । जगौ गातृग्रहावधि ॥ ८८ ॥  
 ततः प्राक् सुखदुःखौघ-संस्मृत्यार्त्ता रुरोद सा ॥ तद्गीतरसभङ्गं च । सुकण्ठो वीक्ष्य तां जगौ ॥ ८९ ॥ तुहगीअगुणेण रंजिआ ।  
 सुचिरं सुंदरि ! कामदा पया ॥ कह रोइसि दुत्थिया खया । वसरे नो सुलहो खणो पुणो ॥ ९० ॥ निरुध्य रुदितं  
 साऽपि । कथञ्चिद्भद्रध्वनिः ॥ गीतगानच्छलादेवे-त्यगायज्जनाचित्रकृत् ॥ ९१ ॥ तथाहि—किह पउमपुरं किह पउमरहु-  
 किह पिअडाभंगिण भिल्लगहु ॥ जयसुंदरि गायणधरिहिं गया । हह ! गायइ घणकाज्जि दइवहया ॥ ९२ ॥

श्रुत्वैतत् स्वधवाह्वादि । पद्मा राज्ञी सविस्मया ॥ यावत्तां वीक्षते तावत् । स्वामुपालक्षयत् सुताम् ॥ ९३ ॥ वत्से ! वत्से ! कथं  
 क्वाऽसी-त्यादि सा वृचती द्रुतं ॥ तामुपागात्ततः साऽपि । तत्पदोरुत्थिताऽपतत् ॥ ९४ ॥ उभे अपि मिथः कण्ठे । विलम्बाऽ-  
 रुदितां च ते ॥ राजा पद्मरथोऽप्येता-मुपलक्ष्य सुतामुपैत् ॥ ९५ ॥ एषाऽपि रुदतोऽस्याऽपि । गृहित्वांऽग्निं ततोऽरुदत् ॥ तेषां च  
 रुदितैर्जज्ञे । कारुण्यैकमयी सभा ॥ ९६ ॥ अयुभुत्सन्त तद्बृत्तं । सभ्याः सर्वे सविस्मयाः ॥ अप्राक्षीतानथाऽऽकार्यं । किमेतदिति  
 भूपराट् ॥ ९७ ॥ निरुध्य रुदितं धैर्या-त्ततः पद्मरथोऽवदत् ॥ कन्ये स्वामिन्नभूतां मे । समस्यां चाऽर्पयं तयोः ॥ ९८ ॥ मच्चित्तप्र-  
 तिकूलार्थ-तत्पूर्यादिक्रुधा तदा ॥ प्रादां ते कूटभिल्लाय । लघ्वीमित्यादि ते स्फुटम् ॥ ९९ ॥ स्वाऽभिप्रेतसमस्यार्थ-कथनादिजतु-  
 ष्टितः ॥ नरकेसरिभूपाङ्ग-भुवेऽदां जयसुन्दरीम् ॥ ५०० ॥ स्थापितः कियतो घत्तान् । जामाता नरकुञ्जरः ॥ सप्रियः सत्कृतोऽथ  
 स्वे । पुरन्दरपुरेऽगमत् ॥ १ ॥ उपालक्ष्यऽधुना चैषा । गायन्ती जयसुन्दरी ॥ जाने गीताऽनुसारेण । दुखाऽवस्थामगात्सुता ॥ २ ॥  
 व्यक्तं वृत्तान्तमस्या न । वेद्म्येपैव हि वक्ष्यति ॥ ततस्तातेन पृष्टाऽऽख्यत् स्ववृत्तं जयसुन्दरी ॥ ३ ॥ तथाहि—

तदा तात ! समं भर्त्रा । प्राप्ताऽहं श्वासुरे कुले ॥ मत्पतिश्च मदासक्तो । रमते भोगशर्मसु ॥४॥ अन्यदा स वसन्तर्तौ । कुसुमा-  
करनामनि ॥ क्रीडोद्याने पुरात्क्रोश-द्वयस्थे नन्दनोपमे ॥ ५ ॥ विधाय विविधान् केलि-गृहान् बालुकभित्तिकान् ॥ सच्छन्नान्  
कुसुमस्रग्भी-रम्भास्तम्भालिबन्धुरान् ॥६॥ कामस्येव गृहेष्वेषु । नासद्वयविवत्सया ॥ सर्वाङ्गभोगसामग्र्या । प्रविवेश मया समम् ॥७॥  
दूरस्थैः सुभटै रक्ष्य-माणश्चेटीगणैर्वृतः ॥ वारस्त्रीगीतनाट्यादि-लीनश्चिक्रीड सोऽन्वहम् ॥८॥ नारीकुञ्जरवन्नारी-गणैस्तस्येति खेलतः ॥  
भोगासक्तस्य यदैवा-दन्यथाऽजनि तत् शृणु ॥ ९ ॥ सहस्रकूटशैलेशो । महासेनाह्वपल्लिराद् ॥ पुरं लुण्ठयितुं किञ्चि-दचलद्भिल्ल-  
सैन्ययुक् ॥ १० ॥ हेरिकेभ्यः सुरक्षं त-द्विज्ञाय व्यर्थफेरकः ॥ बलमानः कुमारं तं । ज्ञात्वा वनमवेष्टयत् ॥ ११ ॥ त्वज्जामाता  
ससैन्यस्ता-<sup>१</sup>न्नाहलान्निश्ययोधयत् ॥ शृङ्गनादनददिकै-र्भग्नस्तैः प्रबलैस्ततः ॥ १२ ॥ नष्टे चाऽस्मिन् ससैन्ये ते । केलिगेहानलुण्ठ-  
यन् ॥ श्येनेन कलविङ्कीव । भिल्लेशेनाऽहमादिपि ॥१३॥ मुदा पल्लीं ससैन्योऽगा-द्विपण्णां स जगौ च मां ॥ प्रवले मायि पल्लीशे  
पत्यौ क्रीड यथारुचि ॥ १४ ॥ शीलभ्रंशभियाऽरौत्सं । ततस्त्र्यहमुपोषिता ॥ अतः स स्माह भुंक्ष्व त्वां । दास्ये पत्ये धनेन  
यत् ॥ १५ ॥ किञ्चिज्जातसमाधाना । भोजनादि व्यधां ततः ॥ अशङ्कत सपत्न्याश्च । शल्यं भिल्लपतेः प्रिया ॥ १६ ॥ नगालि-  
सुलभौषध्या-श्चूर्णं सा भोज्यगं ददौ ॥ तज्जलोदरिणी जाता । प्रापं जीवितसंशयम् ॥ १७ ॥ वैद्यौषधाद्यभावेन । कल्या नैषाऽत्र  
भाविनी ॥ इति ध्यात्वा सुकण्ठाय । तत्र चाऽऽजग्मुषेऽन्यदा ॥१८॥ ददौ मामुपचर्यायै । प्रीतिदानधियाऽपि च ॥ तद्गीतरञ्जितो  
भिल्ल-पतिः पत्नीकृतं विदन् ॥ १९ ॥ युग्मं ॥ रूपलुब्धोऽग्रहीत्सोऽपि । सुवैद्यात्कल्यताशया ॥ साऽहं विजयखेडाहे । पत्तने च

समागमम् ॥ २० ॥ सोऽस्मिन् सुमतिवैद्येन । द्रव्यैर्मांमचिकित्सयत् ॥ रोगमूलानि स ज्ञात्वा । विरेचाद्यैरपीपटत् ॥ २१ ॥ तं  
सत्कृत्य सुकण्ठो मां । चक्रे प्रणयिनी मुदा ॥ विशिष्याऽध्यापयद्गीतं । प्रागप्यात्तां कलोचयम् ॥ २२ ॥ गायामि सह पत्याऽहं । लभे  
सोऽनर्गलं धनं ॥ भूपादीन् रञ्जयन्नेवं । सुकण्ठो धनवानभूत् ॥ २३ ॥ मत्वाऽथ श्रीजयं भूपं । प्रौढं बहुनृपाऽन्वितं ॥ उपस्थिता-  
ऽद्य गानार्थं । लब्ध्वा बहुदिनैः क्षणम् ॥ २४ ॥ तातादीनत्र मत्वाच्च । जिज्ञापयिषयाऽऽत्मनः ॥ स्वचरित्रात्मकगीत-मगायं  
निर्मितं स्वयम् ॥ २५ ॥ विदितं तेऽग्रतः सर्व-मथो विजयसुन्दरी ॥ तादृग्भिच्छाय या दत्ता । कथमासीत्क्व चाऽस्ति च ॥ २६ ॥

ऊचे पद्मरथो भिल्लो । न सः किन्तु नृपाऽत्मजः ॥ निजभाग्यपरीक्षार्थं । तादृग् रूपं तथा व्यधात् ॥ २७ ॥ कृतपूर्वाऽवदाता-  
लि-र्मद्वन्धादिर्जगज्जयी ॥ राजेन्द्रः श्रीजयः सोऽय-मेव श्रीविजयाङ्गजः ॥ २८ ॥ इयं च वामपार्श्वस्था । भूपस्य स्नेहमानभूः ॥  
सर्वपत्न्युत्तमा सा ते । स्वसा विजयसुन्दरी ॥ २९ ॥ अङ्गुल्या दर्शितामेषा । यावत्तामप्युपागमत् ॥ साऽपि चोत्थाय तावच्च ।  
कण्ठलम्बाऽरुदत्स्वयुः ॥ ३० ॥ निरुद्धं रुदितं चारुख्य-द्राढं तां जयसुन्दरी ॥ स्वसर्धन्यासि या शुद्ध-शीलैवं प्राप च श्रियः ॥ ३१ ॥  
श्रीदेवगुरुधर्माणां । माहात्म्योक्त्यां त्वयैव च ॥ समस्या पूरिता ताच्चि-क्यलम्भि च फलं तथा ॥ ३२ ॥ मया नास्तिकवादोप-  
हतया तु यथातथा ॥ अपूरि पितृचाट्टक्त्या । तदभूवं विपत्पदम् ॥ ३३ ॥ न प्रसादाऽप्रसादाभ्यां । राजादेः सुखदुःखभाक् ॥ किन्तु  
स्वपुण्यपापाभ्यां । सर्वोऽत्राऽऽवां निदर्शनम् ॥ ३४ ॥ इति श्रुत्वा निबुद्धयैत-द्वृत्तं सर्वं तयोर्नृपः ॥ श्रीजयोऽबुबुधत्सभ्यान् । धर्मा-  
धर्मनिदर्शनात् ॥ ३५ ॥ तुष्टुयुथार्हतं धर्मं । जनाः सर्वेऽपि विसिताः ॥ सुकण्ठायाऽर्थितं दत्त्वा । श्रीजयोऽमूमुचच्च ताम् ॥ ३६ ॥  
पित्रे समर्प्य पुत्रीं तां । स्वगृहान्तर्विवेश सः ॥ शास्त्रोक्तविधिना चैतां । संशोध्याऽस्थापयत्पिता ॥ ३७ ॥ नरकुञ्जरमाकार्य ।

समये तत्पुरादथ ॥ सोपालम्भं ददौ तस्मै । नृपेन्द्रो जयसुन्दरीम् ॥ ३८ ॥ सोऽपि च श्वसुरादिभ्यो । लज्जमानः प्रियान्वितः ॥  
वीराभिधे पुरे स्वेऽगात् । पत्नीप्राप्त्या मुदा द्रुतम् ॥३९॥ मिथः सत्कारसंवृद्ध-प्रीतयोऽन्येऽप्यगुर्नृपाः ॥ नरेन्द्रानुमताः स्वस्व-  
पुरं पद्मरथादयः ॥४०॥ राज्यं स्वं पितृसात्कृत्वा । कुमारोऽप्यथ सप्रियः ॥ कलाभिः क्रीडति स्वैरं । निश्चिन्तो धर्मकर्मकृत् ॥ ४१ ॥  
धर्मशर्ममयेऽथैवं । भूभुजोर्यात्यनेहसि ॥ इमौ व्यजिज्ञपन्नत्वाऽ-न्यदा काननपालकः ॥४२॥ युवाभ्यामिव भूपाभ्या-मलं-  
चक्रे वसुन्धरा ॥ १ इष्यदक्षिणवाताभ्यां । वनलक्ष्मीस्तथा प्रभू ॥ ४३ ॥ अत्र वसंतवर्णनं-विलसत्कोकिलारावा । चन्दनामोद-  
नोदिनी ॥ चञ्चच्चंपकपुष्पाभा । पुन्नागश्रेणिमोहिनी ॥ ४४ ॥ रम्यरम्भोरुलक्ष्मीका । सानन्दोल्लासिविभ्रमा ॥  
मञ्जुलस्थलजोत्फुल्ल-पद्मनेत्रा कलालिभृत् ॥४५॥ जाता द्वितीयमालूरा । वर्णिनीव नवोदया ॥ भोगक्रीडाऽर्हतां  
धत्ते । वनश्रीरधुना प्रभू ॥ ४६ ॥ व्याजहार निशम्यैवं । भूपः श्रीविजयः सुतं ॥ नैवाऽर्हामो वनक्रीडां । यतो नो मध्यमं  
वयः ॥ ४७ ॥ तद्वत्स ! क्रीडितुं याहि । वने सुरभिपावने ॥ त्वां विना हि न खेलन्ति । नागराः सागराः श्रियाम् ॥ ४८ ॥  
ताताऽऽदेशमवाप्यैव-मनुल्लङ्घ्यं कुमारराट् ॥ वनेऽगात्सर्वसामग्या । सान्तःपुरपरिच्छदः ॥४९॥ मिथः शोभामहाचौराः । पौराश्चाऽपि  
तमन्वगुः ॥ क्रीडोद्यानेऽर्हसामग्या । स्वस्वक्रुद्धयनुरूपया ॥ ५० ॥

वाद्यन्ते वेणुवीणादी-न्यथो वाद्यानि लक्षशः ॥ मृदंगपटहाद्यानि । चाऽत्र प्रतिपदं जनैः ॥ ५१ ॥ ददते चचरीनार्य-श्चारु  
गायन्ति गायनाः ॥ मञ्जु नृत्यन्ति नर्तक्यः । खेलैः खेलन्ति खेलकाः ॥ ५२ ॥ कलयन्ति कलाकेलीः । किल केलिकिला जनाः ॥

मिलन्ति च मिथो हेलि-हिला लीलालयाः श्रियाम् ॥५३॥ स्वादन्ति स्वाद्यस्वाद्यानि । पानकानि पिवन्ति च ॥ युवानो बल्गु बल्गन्ति ।  
 लगन्ति रतिकेलिषु ॥ ५४ ॥ शेरते केलिगेहेषु । रंभौकस्सु च केचन ॥ सपत्नीका रतिश्रान्ता । निश्चिन्ताः सुखनिद्रया ॥ ५५ ॥  
 भान्ति पौष्पैरलंकारै-र्युवानः केऽपि सप्रियाः ॥ रूपैर्निर्जित्य पुष्पेषु-मात्तैरिव तदायुधैः ॥ ५६ ॥ उच्चिन्वन्ति च पुष्पाणि । युवानः  
 प्रतिपादपं ॥ पुष्पेषोरुपदीकर्तुं । स्वरूपसुहृदः किल ॥ ५७ ॥ आच्छिन्दन्ति युवत्योऽपि । पुष्पाणि प्रतिवल्लरि ॥ एभिर्नः पुष्पबाणो  
 मा । वर्धादसमये न्विति ॥५८॥ कासांचिद्भ्रान्त्युरोजेषु । पतिन्यस्ताः सुमस्रजः । विशन्नुरोन्तरद्वाणि । पुष्पास्तो न्वमुचद्बहिः ॥५९॥  
 दासीभिर्भूपतिः पुष्प-गृहिकाभिरथो कृते ॥ रम्भापुष्पगृहे चारु-प्यासीनः कौसुमासने ॥ ६० ॥ नानापुष्पपरिस्कारैः । सर्वाङ्गे  
 समलङ्कृतः ॥ मूर्त्यन्तरमिव प्राप्तो । देवः पुष्पायुधः स्वयम् ॥ ६१ ॥ युग्मं । प्रियाभिस्तिष्ठभिर्नाद्य-गीतनादकलारसैः ॥ रज्यमानः  
 कियत्कालं । तस्थौ नवनवैर्भृशम् ॥ ६२ ॥ क्रीडित्वा विविधैरन्ये-रपि केलिरसैरिह ॥ अप्सरोनिभनारीभिः । महेन्द्र इव नन्दने  
 ॥ ६३ ॥ पद्मिनीनां ससौरभ्ये । परागैः पिञ्जराम्बुनि ॥ क्रीडासरसि सखीको । जगाम जलकेलये ॥६४॥ तत्र सिञ्चन्नपि स्वर्ण-  
 शृङ्गीनीरैरहो प्रियाः ॥ साम्बुजैरपि चावृण्वं-श्रेके कामोपतापिनीः ॥ ६५ ॥ वाद्यमानेऽभितो वार-स्त्रीभिर्मधुकरीगणे ॥ गीय-  
 मानेषु शृङ्गार-गीतेषु सुभर्गं स्मितैः ॥ ६६ ॥ आहत्य पद्मिनीपत्रै-राच्छोढ्याऽञ्जलिगैर्जलैः ॥ भूपनार्यः सनर्माश्रि । व्याकुलं तं  
 वितन्वते ॥ ६७ ॥ क्रीडित्वैवं सहैताभिः । करेणुभिरिवेभराद् ॥ मिथस्ताः क्रीडन्तीर्मुक्त्वा । सोऽभूत्पालेरलङ्कृतिः ॥ ६८ ॥  
 वसानो व्याघ्रचर्माणि । कुण्डलीकृतकार्मुकः ॥ रज्ज्वा बद्धं दधत् श्वानं । तूणीरोद्भासिपार्श्वकः ॥ ६९ ॥ शिखिपिच्छावृतो मौलौ ।  
 भिच्छस्तत्रैत्य कश्चन ॥ प्राणमन्नृपतिं तेन । पृष्टः कस्त्वं? ततो जगौ ॥ ७० ॥



नरेन्द्र! यमदुर्गाद्रौ । पल्ल्यां भिल्लाधिपोऽभवत् ॥ चण्डसिंहाऽभिधस्तस्य । सिंहव्याघ्रौ सुतौ पुनः ॥ ७१ ॥ पितर्युपरते  
राज्यं । भुञ्जाते तौ विभज्य च ॥ ललौ व्याघ्रस्य सिंहोऽथ । राजपत्न्यौ बलोत्कटः ॥ ७२ ॥ ततश्च दुःखितो व्याघ्रो । भ्राम्य-  
नेको वनादिषु ॥ जीवन्मृगययाऽत्रागा-दद्य सोऽहं महीपते ! ॥ ७३ ॥ मद्भ्राता स च सिंहोऽपि । पुरक्राद्विदिदक्षया ॥ आगतः  
कौतुकादत्रै-वाऽऽसन्ने वनगह्वरे ॥ ७४ ॥ निःशङ्कं सह मत्पत्न्या । रमते दुर्जयो मया ॥ दुर्बलस्य बलं राजे-त्यहं तु त्वामुपा-  
गमम् ॥ ७५ ॥ युग्मं ॥ भटकोलाहलं श्रुत्वा । नक्ष्यत्येष क्वचित्कुधीः ॥ ततः शक्नोपि चेद्राज-नेकाक्येवैत्य तज्जवात् ॥ ७६ ॥  
प्रियां मोचय मे दुष्टं । हत्वा राज्यं च देहि यत् ॥ निसर्गाद्वत्सला सन्तो । विशिष्य शरणागते ॥ ७७ ॥ यदुक्तं—विपदि परेषां  
सन्तः । समधिकतरमेव दधति सौजन्यं ॥ ग्रीष्मे भवन्ति तरवो । घनकोमलपल्लवच्छायाः ॥ ७८ ॥ एतं प्रति कृपां  
कृत्वा । भूपतिः कुपितोऽवदत् ॥ रे! रे! दर्शय तं दुष्टं । निगृह्णामि रयाद्यतः ॥ ७९ ॥ मद्भूमावप्यनीतिं यः । करोत्येवं दुराशयः ॥  
न क्षमे क्षणमात्रं तं । सौजन्यस्य कलङ्कदम् ॥ ८० ॥ राजेत्युक्त्वा समं तेन । साऽसिः केनाऽप्यलक्षितः ॥ अगाद्दुर्गेऽपि कार्ये हि ।  
विचारो नैव सात्विके ॥ ८१ ॥ निकुञ्जस्य मुखे गत्वा । स भिल्लो व्याहरन्नृपं ॥ इहैवाऽन्तर्वणं सोऽस्ति । त्रिभेम्यायांस्ततोऽग्रतः ॥ ८२ ॥  
ततस्तत्रैव तं मुक्त्वा । निकुञ्जे प्राविशन्नृपः ॥ व्यलोकत च सर्वत्र । न पुनः कञ्चनैक्षत ॥ ८३ ॥ व्यावृत्तस्तत्र तं भिल्ल-मपि  
नैक्षिष्ट भूपतिः ॥ मन्वानोऽथेन्द्रजालं त-द्यावदेति पुरं प्रति ॥ ८४ ॥ तावद्रथोन्नोऽवतीर्णो द्राग् । विमानात्कोऽपि निर्गतः ॥ प्रणम्य  
खेटो भूपालं । विनयेन व्यजिज्ञपत् ॥ ८५ ॥ विकल्पान् हृदि मा कार्षी-भिल्लरूपादिमायया ॥ मयैवाऽऽनिन्ययेऽत्र त्वं । तत्र  
हेतुं शृणु प्रभो! ॥ ८६ ॥ तथाहि—

वेताद्वे दक्षिणश्रेण्यां । पञ्चाशत्तगराऽग्रिमं ॥ रथनूपुरचक्रादि-चालाहं वर्तते पुरम् ॥ ८७ ॥ दक्षिणश्रेणिगैः प्रायो । मान्यो  
 रिषाभरैरिह ॥ ईशः पवनवेगोऽहं । वज्रवेगश्च मत्सुतः ॥ ८८ ॥ साधिताऽनेकविद्योऽयं । कृतकन्याकरग्रहः ॥ हेमशृङ्गगिरौ रम्ये ।  
 न्यास्यद्रेमपुरं मुदा ॥ ८९ ॥ तत्र च क्रीडति स्वैरं । बहुविद्याचलोन्मदः ॥ सपौरः सपरीवारः । कैलासे धनदो यथा ॥ ९० ॥  
 अपाऽस्ति योगिनीवास-स्थानं तत्पीठमण्डितं ॥ जालन्धराभिधं रम्यं । पत्तनं रैमणिगृहम् ॥ ९१ ॥ कामाक्षा स्वामिनी तस्य । महा-  
 ऋद्धिपरिच्छदा ॥ पूज्याऽस्ति योगिनीवृन्दै-स्तन्मध्ये भवने स्थिता ॥ ९२ ॥ आस्ते च तत्पुरः पीठं । रम्यं स्वर्णमणीमयं ॥ घ्याने-  
 नाऽऽराधका यत्राऽऽराध्यंत्येतां सयोगिनीम् ॥ ९३ ॥ वसन्ति परितस्तस्य । हरित्सु चतसृष्वपि ॥ योगिन्यः सपरीवारा-श्वतुःप-  
 ष्ठिर्महर्दयः ॥ ९४ ॥ इमानि च तासां नामानि, तद्यथा—चाराही १ वामनी २ गरुडी ३ इन्द्राणी ४ आग्नेयी ५ व्यामा ६ नैऋत्या ७  
 वारुणी ८ वायव्या ९ सौम्या १० ईशानी ११ ब्राह्मणी १२ वैष्णवी १३ माहेश्वरी १४ वैनायकी १५ शिवा १६ शिवदूती १७  
 चामुण्डी १८ जया १९ विजया २० अजिता २१ अपराजिता २२ हरसिद्धि २३ कालिका २४ चंडा २५ सुचंडा २६ कनकदंता  
 २७ मुदंता २८ उमा २९ घंटा ३० सुघंटा ३१ मांसप्रिया ३२ आशापुरी ३३ लोहिता ३४ अंबा ३५ अस्थिभक्षी ३६ नारायणी  
 ३७ नारसिंही ३८ कौमारी ३९ वानरती ४० अंगा ४१ वंगा ४२ दीर्घदंष्ट्रा ४३ यमदंष्ट्रा ४४ प्रभा ४५ सुप्रभा ४६ लंबा ४७  
 लंबोष्ठी ४८ भद्रा ४९ सुभद्रा ५० काली ५१ रौद्री ५२ रौद्रमुखी ५३ कराला ५४ विकराला ५५ साक्षी ५६ विकटाक्षी ५७  
 तारा ५८ मुतारा ५९ रजनीकरी ६० रंजना ६१ श्वेता ६२ भद्रकाली ६३ क्षमाकरी ६४ एवं—

चतुःषष्टिः समाख्याता । योगिन्यः कामरूपिकाः ॥ पूजिताः प्रतिपूज्यन्ते । भवेयुर्वरदाः सदा ॥ ९५ ॥ अणिमालधिमैश्वर्य-

वशिता गरिमादयः ॥ विविधाः शक्तयस्तासां । कोपतोपादिकर्म च ॥९६॥ रम्याद्रिवनकासार-महासिंधुहृदादिषु ॥ ता द्वीपेषु समु-  
द्रेऽपि । रमन्ते दिव्यशक्तयः ॥९७॥ नृलोके कुर्वते क्रुद्धा । मरकादीनुपद्रवान् ॥ नाशयन्ति च तास्तुष्टा । दद्युश्चाऽनेकसम्पदः ॥९८॥  
भापयन्ति वराकांश्च । महतो मोदयन्ति च ॥ तादृगरूपक्रियोक्त्याद्यै-स्तासां क्रीडा ह्यसौ सदा ॥९९॥ स च क्रीडापदं तासां ।  
हेमशृङ्गागिरिः सदा ॥ तदज्ञात्वा तु मत्पुत्रः । पुरं तत्र न्यवेशयत् ॥६००॥ ततस्ताः कुपिताः क्रुत्त-मरकोपद्रवादिभिः ॥ भापयि-  
त्वा जनान् सर्वान् । पुरं तदुदवासयन् ॥ १ ॥ वज्रवेगस्ततो विद्यां । तद्वशीकारकारणं ॥ ऐच्छत्साधयितुं ज्वाला-मालिनीमि-  
ष्टसिद्धिदाम् ॥ २ ॥ सा च श्रीपर्वते देवी । महाज्वालादृशोः पुरः ॥ विल्वलक्षस्य होमेन । ध्यानैर्जापैश्च सिद्धयति ॥ ३ ॥ तत्र  
देवीगृहे गत्वा । वज्रवेगो यथाविधि ॥ तां साधयितुमारेभे । सामग्र्या सर्वयाऽन्वितः ॥ ४ ॥ तच्च विज्ञाय योगिन्यः । कुपिताः  
सप्तमेऽहनि ॥ तत्राऽऽगत्योपसर्गैस्तं । प्रतिकूलैरचुक्षुभन् ॥ ५ ॥ सत्त्ववांस्तैर्न स क्षुब्धः । प्रादुर्भूय ततोऽवदन् ॥ दिव्यालङ्कृत-  
रूपाणि । दर्शयन्त्यो निजानि तम् ॥ ६ ॥ अहो ! साहसिकोऽसि त्वं । तुष्टास्तुभ्यं ततो वयं । नेष्यामस्त्वां पतीकृत्य । रूपल-  
क्ष्मीं कृतार्थताम् ॥७॥ उपासिष्यामहे नाथं । त्वां च दास्य इवाऽन्वहं । भुङ्क्ष्व भोगान् नृरूपोऽपि । दैवतांस्तत्सुदुर्लभान् ॥ ८ ॥  
तपोध्यानादिभिः क्लेशैः । किं वृथाऽतःपरं कृतैः ॥ क्लिश्यते वल्लपाकाद्यैः । को हि प्राप्तेऽपि मोदके ॥ ९ ॥ तदुत्थाय द्रुतं ना-  
थाऽऽलिङ्गाऽस्माननुरागिणीः ॥ क्षारस्यैवाम्बुनोऽज्ञासी-रसं सौधं त्ववेह्यथ ॥ १० ॥ इत्युक्त्वा ता व्यधुर्नाट्यं । कणत्कङ्कणनूपुरं ॥  
गायन्त्यो मोहनं गीतं । कामोदीपनचेष्टिताः ॥११॥ श्रुत्वा तांस्तान् ध्वनीन् क्षुब्ध-स्तद्रूपाणि निरूपयन् ॥ जातस्मरहतध्यानः ।  
स यावद्वक्ति किञ्चन ॥१२॥ तावन्मिथो हसन्तीभि-स्ताभिर्निन्ये स्वपत्तने ॥ विडम्ब्यतेऽथ केलिभि-मन्त्रैर्निगडितः स च ॥ १३ ॥

मयैवं तज्जनैर्ज्ञात्वा । नानापूजास्तवादिभिः ॥ तोष्यमाणा अपीमं ता । न मुञ्चन्ति कथञ्चन ॥ १४ ॥

अथो वैताद्व्यभूमीभृ-त्युत्तरश्रेणिभूषणं ॥ पौराणां वल्लभं सारं । पुरं गगनवल्लभम् ॥ १५ ॥ तत्र चक्रायुधथाऽस्ति । सर्व-  
विद्याधरेश्वरः ॥ राजाऽपि कुरुते पद्मो-ल्लासं योऽहनिशं जने ॥ १६ ॥ विभ्रतस्तत्पदाब्जेऽलि-भूयं [य] सर्वे नृपाः परं ॥ प्राप्नुवन्ति  
श्रियं युक्तावर्णोज्ज्वल्यं च चित्रकृत् ॥ १७ ॥ ज्योतिष्केष्विव चण्डांशो रत्नसानोर्नगेष्विव पादपेष्विव कल्पद्रो-भृगेष्विव मृगाद्विपः ॥ १८ ॥  
समो वाऽभ्यधिको वाऽस्य । विद्यैश्वर्यबलद्विभिः ॥ विद्याभृत्सु न कोऽप्यस्ति । कियन्मात्रास्तु भूचराः ॥ १९ ॥ सेव्यते सोऽधुना  
खेटै-रुभयश्रेणिगौरपि ॥ सर्वैरप्यसमैश्वर्यो । महेन्द्र इव निर्जरैः ॥ २० ॥ स्वप्रभुत्वाद्दहं तस्य । कार्यमेतन्न्यवेदयं ॥ मोचयिष्या-  
म्यमुं हेतत् । कियदित्याद्युवाच सः ॥ २१ ॥ विज्ञप्तोऽप्यसकृत् किन्तु । नैव तं मोचयत्ययं ॥ विषयादिप्रमादित्वं । हेला वाऽपि  
महीयसः ॥ २२ ॥ प्रभूष्णोस्तस्य सर्वत्र । हेतुर्न ज्ञायतेऽत्र तु ॥ शक्त्यशक्ती तु को वेदाऽलक्ष्यशक्तेश्च मादृशः ॥ २३ ॥ मम  
चाऽस्ति सुता वज्र-सुन्दरी सुरसुन्दरी ॥ याः समा अपि रूपाद्यै-रियता व्यत्यरेचयन् ॥ २४ ॥ ताः स्वयं निर्निमेपाक्षयः । स्वस्य  
दृष्टनिर्यं पुनः ॥ कुरुते निर्निमेपाक्षान् । नरयोपिद्वणान् सदा ॥ २५ ॥ युग्मं ॥ अनुजा सा च पुत्रस्य । तस्य सर्वगुणोत्तरा ॥ जैनध-  
र्मरुचिः काले । जग्राह सकलाः कलाः ॥ २६ ॥ अभूत्सर्वोत्तमा नाट्य-कला चाऽस्यां विशेषतः ॥ बहुद्रुमयुजि स्वर्द्धु-राजिवन्नन्दना-  
वनौ ॥ २७ ॥ अन्यदाऽथ गुणांस्तस्या । नृपश्चक्रायुधोऽशृणोत् ॥ अयाचत च तां दूत-मुखेन प्रभुरेप माम् ॥ २८ ॥ त्रिगुणाऽ-  
धिकवर्षत्व-बहुपत्नीकतादिभिः ॥ न चाऽस्मै दातुमीहेऽहं । तामिष्टां जीवितादपि ॥ २९ ॥ यदुक्तं-वपुः शीलं कुलं वित्तं ।  
वयो विद्या सनाथता ॥ एतानि यस्य विद्यन्ते । तस्य देया निजा सुता ॥ ३० ॥ मूर्खनिर्घनदूरस्थ-बहुभार्यशि-

वार्धिनां ॥ त्रिगुणाधिकवर्षाणां । चाऽपि देया न कन्यका ॥ ३१ ॥ यथा तथा निषेद्धं स । न शक्यश्च भुवि प्रभुः ॥ ततो  
व्यज्ञापयं दूत-मुखेनोत्तरमित्यहम् ॥ ३२ ॥ योगिनीभिर्धृतो मेऽस्ति । तनयो भृशदुःखितः ॥ तद्दुःखेन विवाहादि कर्मणां न  
सराम्यहम् ॥ ३३ ॥ ततो मोचय तं स्वामिन् ! । सर्वं साधु भवेद्यतः ॥ गत्वा दूतेन तत्सोऽपि । विज्ञप्तो नोत्तरं त्वदात् ॥ ३४ ॥  
सर्वाङ्गसुखलीनस्य । तस्य हेला हि तादृशि ॥ अन्यदाऽथ सभायां मे । कश्चिदागान्निमित्तवित् ॥ ३५ ॥ सापेक्षं तं च सत्कृ-  
त्य । फलपुष्पादिढौकनैः ॥ अप्राक्षं हे निमित्तज्ञ ! । वद कार्यद्वयं मम ॥ ३६ ॥ योगिनीभिर्धृतं को नु ? । मोचयिष्यति मे सुतं ॥  
अनुरूपो गुणैः पुत्रीं । कश्च हस्ते करिष्यति ? ॥ ३७ ॥ सोऽप्युचे द्वयमप्येत-देक एव करिष्यति ॥ मयोचे स कथं लक्ष्य-स्ततः  
स्माह निमित्तवित् ॥ ३८ ॥ बद्ध्वा पद्मरथं भूपं । यो धर्मं बोधयिष्यति ॥ श्रीपतिक्षमापतेर्यश्च । निर्जित्य स्वकलागुणैः ॥ ३९ ॥  
परिणोता कनीस्तिस्रो । जित्वा च स्पर्द्धतो भटान् ॥ मोचयित्वा स ते पुत्रं । पाणौ कर्त्ता सुतां भटः ॥ ४० ॥ युग्मम् ॥ श्रुत्वे-  
त्यमन्दमानन्दं । प्राप्तः सत्कृत्य तं भृशं ॥ फलाऽलङ्कारवस्त्राद्यै-र्व्यस्त्राक्षं गदिताऽऽशिषम् ॥ ४१ ॥ ततोऽहं शोधयित्वाऽऽशु ।  
सर्वतः ग्रहितैर्नरैः ॥ विज्ञाय ज्ञानिना ज्ञप्तै-र्लक्षणैस्त्वामुपाऽऽगमम् ॥ ४२ ॥ यदि जानन्ति पित्राद्या । न तत्त्वां प्रेषयन्ति ते । इत्ये-  
काक्येव निन्येऽत्र । मया भिल्लादिमायया ॥ ४३ ॥ ततो मोचय मे पुत्रं । यदि शक्नोषि भूपते ! ॥ जगतो ह्युपकारार्थ-मेव  
सृष्टिर्भवाद्दशाम् ॥ ४४ ॥ यतः—वहन्ति नद्योऽम्बु पिबन्ति न त्विदं । फलानि वृक्षा दधते त्वदन्ति न ॥ वसूनि  
खान्यः सुवते न भुञ्जते । परोपकृत्यै हि सतां विभूतयः ॥ ४५ ॥ सन्तः परोपकाराय । स्वक्लेशं गणयन्ति न ॥  
कुर्युर्नान्येषु किं ज्ञाया-माऽऽतपस्थाः स्वयं द्रुमाः ॥ ४६ ॥

दुःखितोऽहं भृशं त्वं च । परदुःखक्षयक्षमः ॥ आवयोश्चाऽभवद्देवा-योगस्तत्स्योचितं कुरु ॥ ४७ ॥ निश्चयैवं नृपो दध्या-  
 बुत्माहोत्कष्टकाङ्क्षभृद् ॥ दिष्टया परोपकारस्याऽवसरोऽयं ममाऽगमत् ॥ ४८ ॥ शूराणां हि रणस्तर्क-विदां वादिसमागमः ॥ करो  
 श्राहादिषु स्वामि-निदेशश्च निदेशिनाम् ॥ ४९ ॥ दुर्भिक्षे क्षुधितानां च । सत्राऽगारनिमन्त्रणं ॥ भिषजां च यथा प्रौढाऽऽतुराह्वा-  
 नसमागमः ॥ ५० ॥ रोगिणां च भिषक्प्राप्ति-र्दुःस्थानां च निधिस्तथा ॥ क्षणः परोपकारस्य । महतां ह्युत्सवायते ॥ ५१ ॥ एक-  
 तोऽन्योपकृतिर्जं । सर्वपुण्यानि चाऽन्यतः ॥ देवताः फलयाञ्चक्रु-स्तत्राऽऽर्घं तु विशेषतः ॥ ५२ ॥ परोपकारपुण्याऽन्न-संविभाग-  
 मितम्पनाः ॥ मायः सन्तो भवन्तीति । करिष्याम्येकमेव तत् ॥ ५३ ॥ पक्ष्मादीनीव ताराया । वेष्टनादि श्रुतेरिव ॥ शोभामात्रं  
 हि शूराणां । तथा सैन्याद्युपसृष्टतम् ॥ ५४ ॥ विचिन्त्यैवं पतिः क्षमाया । हर्षोत्कर्षाञ्जगाद तं ॥ एकोऽपि प्रभुरेवाऽसि । परोप-  
 कृतिकर्मणु ॥ ५५ ॥ इत्युक्त्वा सह खेटेन । तं विमानमिलापतिः ॥ आरुह्य श्रीनगेऽयासी-न्न सन्ताश्चिरयतीदृशे ॥ ५६ ॥ खेटं  
 पवनवेगश्च । सलेखं प्रेष्य कञ्चन ॥ तत्राऽऽगत्यादि भूपस्य । पित्रे धृत्यै न्यवेदयत् ॥ ५७ ॥

खेटेशोऽथ जगौ भूप ! । योगिनीवशताकृते ॥ विद्यामादाय तां ज्वाला-मालिनीं साधय प्रभो ! ॥ ५८ ॥ सा हि क्रमाऽऽगता  
 मेऽस्ति । नेशे साधयितुं तु तां ॥ तादृक्षसाहसाऽभावा-द्रहूपक्रमसाधनाम् ॥ ५९ ॥ ततस्तस्मात्कुमारस्तां । विनयादिविधेरलात् ॥  
 साधनाविधिसंपुक्तां । जगौ विद्याभृतं त्विति ॥ ६० ॥ विल्वहोमादि सावधं । कः करिष्यति लक्षशः ॥ विद्याः सत्त्वेन सिद्ध्यन्ति  
 तत्तदेवाऽस्तु साधनम् ॥ ६१ ॥ कृत्वा स्नानादि भूपोऽथ । विधेः शुचिरुपोपितः ॥ अभ्यर्च्य विविधं देवीं । भक्त्या साधमिंकी-  
 पिया ॥ ६२ ॥ क्षेत्राऽधिष्ठायकादीनां । कायोत्सर्गान् विधाय च ॥ कृत्वाऽन्यमपि निःशेषं । विधिं पूर्वाग्रहः सुधीः ॥ ६३ ॥

विधाय स्वस्य रक्षां च । परमेष्ठिपदादिभिः ॥ पुरो देवीदृशोर्दर्भा-ऽऽसने पद्मासनस्थितः ॥६४॥ प्रारेभे जपितुं विद्यां । ध्यानलीनमनाः  
स्थिरः ॥ द्वितीयेऽह्ण्यथ योगिन्यो । विज्ञायैतदिहागमन् ॥ ६५ ॥ तद्विद्यासिद्धितो भावि-स्ववशीकारशङ्कया ॥ प्रतिकूलोपसर्गै-  
स्त-त्क्षोभार्थं चोपचक्रमुः ॥ ६६ ॥ तथाहि—

महाकायाः सफूत्कारा-स्तत्कृताः शतशोऽह्यः ॥ वेष्टं वेष्टं नरेन्द्रं तं । दंशं दंशं च सर्वतः ॥ ६७ ॥ निर्विण्णा भग्नदंष्ट्राऽ-  
स्थि-मणयोऽपासरन्न तैः ॥ विभिदे चाऽस्य रोमाऽपि । जैनरक्षानुभावतः ॥६८॥ ततो गर्जद्गजा मुक्ता । विविधं विव्यधूरदैः ॥  
करैः पद्भिश्च जघ्नुस्तं । न च ध्यानादचीचलत् ॥ ६९ ॥ एवं घोररवा व्याघ्रा-स्तीक्ष्णदंष्ट्रा नखैरिमं ॥ घातं घातं च निर्विण्णा ।  
न तं रोम्णाऽप्यचुक्षुभन् ॥७०॥ प्रज्ज्वलन्तं ततो वह्निं । त्रटत्कारभयङ्करं ॥ ज्वालाऽऽकुलं विचक्रुस्ता । धूमाऽन्धितहरिद्रणम् ॥७१॥  
महातापेन तेनाऽभू-न्निगीर्ण इव सर्वतः ॥ न च ध्यानक्षतिं निन्ये । मनागपि महीपतिः ॥ ७२ ॥ घोररूपास्ततो भूत्वा । प्रज्ज्व-  
लद्गीष्मलोचनाः ॥ वर्षन्त्यो ज्वलनं वक्त्रै । रौद्रैर्नगगुहानिभैः ॥ ७३ ॥ उमङ्गमरुकध्वानै-र्घोषयन्त्यो गिरेर्दरीः ॥ अट्टहासैः स-  
फूत्कारैः । स्फोटयन्त्यो नभस्तटम् ॥ ७४ ॥ नर्तयन्त्यो ज्वलद्गच्छ-खड्गतोमरमुद्गरान् ॥ कम्पयन्त्यः पदाघातै-र्नादयन्त्यश्च मेदि-  
नीम् ॥ ७५ ॥ अरे! रेऽस्माननभ्यर्च्य । विद्यां ध्यायसि मूढ ! किं ॥ तदुत्तिष्ठ द्रुतं गच्छ । नष्ट्वा नो चेन्मरिष्यसि ? ॥ ७६ ॥  
इत्यादि प्रवदन्त्य-स्तं हन्तुं प्रदधाविरे ॥ जघ्नुश्च विविधैरस्त्रै-र्घाताः प्राचोभवुर्न च ॥ ७७ ॥ जैनरक्षास्थिरध्यान-साह-  
सत्वाऽनुभावतः ॥ तादृशे हि न देवोऽपि । प्रभूष्णुस्ताः पुनः कियत् ॥ ७८ ॥ एवं नानाविधान् कृत्वो-पसर्गास्ता दिनत्रयं ॥  
असिन् रोम्णाऽपि चाऽक्षुब्धे । खिन्ना निरविदुर्भृशम् ॥ ७९ ॥

ततो दिव्याङ्गरूपाः । सवाङ्गलंकृतियुताः ॥ रूपयौवनरम्यास्ताः । सलीलं तमुपागमन् ॥ ८० ॥ पूर्णेन्दुवदनाः पद्म-  
 दलाक्ष्यः कनकप्रभाः ॥ सर्वाङ्गसुभगाकारा । लावण्याऽमृतसंयुताः ॥ ८१ ॥ विश्वस्त्रीसारसौभाग्याऽ-  
 णुभिराचैर्नु निर्मिताः ॥ मराल-  
 गतयः कम्बु-कण्ठ्यः पीनस्तनद्वयाः ॥ ८२ ॥ वसाना दिव्यवासांसि । कुर्वन्त्यो विभ्रमाऽवलिं ॥ पिकवन्मधुरारावा । मन्मनध्वा-  
 नमम्यधुः ॥ ८३ ॥ चिरं जयजय स्वामि-न्नहो ! ते सत्वमद्भुतं ॥ अहो ! धैर्यमहो ! शौर्य-महो ! ते गुणवैभवम् ॥ ८४ ॥ क्षमस्व  
 यदकार्मता-नुपसर्गान् सकारणान् ॥ विज्ञैर्व्रणचिकित्साव-त्सहं स्वाङ्गे हि कर्त्तनम् ॥ ८५ ॥ हेतुश्चाऽत्र नरं युक्तं । रूपयौवनसा-  
 हसैः ॥ भोगासक्ताः पतीकृत्य । क्रीडामस्तद्वशा वयम् ॥ ८६ ॥ तत्सुरूपं युवानं त्वां । वीक्ष्य सत्त्वं परीक्षितं ॥ कृत्रिमैरुपसर्गैस्ते ।  
 न राज्यामो ह्यसात्त्विके ॥ ८७ ॥ तदूरीकृत्य नः कान्ता । भुङ्क्ष्व भोगान् सुदुर्लभान् ॥ दैवतान्मनुजात्माऽपि । क्रीड स्वैर च  
 विष्टपे ॥ ८८ ॥ मा क्लेशिष्ठाश्च विद्यायाः । सिद्धयै ध्यानतपोजपैः ॥ सतीष्वस्मासु कान्तासु । सिद्धयत्येषा यतः स्वयम् ॥ ८९ ॥  
 पाठसिद्धाः प्रदास्यामो । विद्याश्चाऽन्या अपि हिताः ॥ ताभिर्विश्वं वशीकृत्य । भव चक्रिसमो नृपः ॥ ९० ॥ यथाभिरुचितं  
 नारीः । पाणौ कुरु परा अपि ॥ आकर्षामो वयं दूरा-दपीष्टमखिलं यतः ॥ ९१ ॥ न चैष्यति जरा नाऽक्ष-ग्लानिनैवाऽमयश्च  
 ते ॥ भावी बलक्षयश्चाऽपि । नाऽस्सद्भोगाऽनुभावतः ॥ ९२ ॥ युगपद्बहुभी रूपैः । क्रीड चास्माभिरित्यहो ! ॥ कामसोख्यं तदाऽऽप्ता-  
 ऽसि । यच्छक्रस्याऽपि दुर्लभम् ॥ ९३ ॥ इत्यादिविविधास्तासां । जगन्मोहकिरो गिरः ॥ भृतकुम्भे जलक्षेप-मनुचक्रुः क्षमाभृति ॥ ९४ ॥  
 ततः स्तनीरुनाभ्यादि । स्फुटयन्त्यो मिर्पैर्मुहुः ॥ चुम्बनाऽऽलिङ्गनादीनि । कुर्वत्यश्चान्तरान्तरा ॥ ९५ ॥ मृदङ्गपटहध्वान-वीणावंशादि-  
 नादतः ॥ नर्तितुं प्राक्रमन्तैता । गायन्त्य इति मोहनम् ॥ ९६ ॥ तथाहि—



अम्हें आवी चउसठि जोगिणी । नित विलसो नव नव भोगिणी ॥ हुअ काममहाज्वररोगिणी । रात न लहें  
तुम्ह वियोगिणी ॥ १ ॥ इम गावे रंगें कामिणी । नवजुवण नचइ जोगिणी ॥ अम्हें रंभा गोरी अंगिणी । नर  
सोहगसुंदरी रंगिणी ॥ जग जोइअ जोगिणी लिंगिणी । सवि सुरनर जीतु रंगिणी ॥ इम गा० ॥२॥ तव रूप-  
सुहागिहिं राचती । इहां आवी हरखें नाचती ॥ तुंह पियतम पांमी मलपती । नवि मूकुं कहमवि जीवती ॥ इम  
गा० ॥३॥ वर चंपक सोवन गोरडी । गुण गाती भांभर भोलडी ॥ पयसेव करेस्युं तोरडी । अम्हें छइयें सो-  
हग ओरडी ॥ इम गा० ॥४॥ अम अंग सुगंधिहिं महमहिं । दिसि परिमल तेहतणो पसरे ॥ नवपडामिणी मा-  
लती केवडी । हिमवालुअ मृगमद वेवडी ॥ इम गा० ॥५॥ अम्ह पाइं नेऊर रणझणें । करे कंचन कंकण रण-  
रणें ॥ उरि मोतीहार सुलहलहें । तुम देखी हयडां गहगहें ॥ इम गा० ॥६॥ अम्ह कानें कुंडल झलहलें । तणु  
मनमथकंडु भलहलें ॥ अम्ह माथे झलकें राखडी । गलिं झवकत माणिकपदकडी ॥ इम गा० ॥७॥ अति सोह-  
ति निलवटितिलकडी । मणिमेहलि मोहइं कडितडी ॥ भुजि अंगदजुअलि मणिजडी । अम्ह सांभल पिउडा वात-  
डी ॥ इम गा० ॥८॥ अम्ह अंगुली दीपइं मुंद्रडी । तुम्ह विरहें नावे निंद्रडी ॥ माणि-सोवन खलकत चूडला ॥  
प्रिय पांमी पुण्यें सुअडला ॥ इम गा० ॥९॥ उतकंठें आवी वहेलडी । घणे लाडे प्रेमें घेलडी ॥ रंगें नाचुं लोडत बांहडी ।  
तुम करिस हुं हाथे छांहडी ॥ इम गा० ॥१०॥ अम्हें कथ तुमारी दासडी । सिर वहेस्युं तूमहरी खासडी ॥ तुम्ह लोपुं

आण न लीहडी । उरि धरस्युं तोरी सीखडी ॥ इम गा० ॥ ११ ॥ अम्ह सामुं जो ने सामिआ । १ पूरवपुण्यें तुम पामी-  
आ ॥ अम्हें देवि हंसगामिणी । तुमपासें आवीउं कामिणी ॥ इमगा० ॥ १२ ॥ उठ उठ ने कंथ करी कृपा । अम  
परणी १ तुम हवे नहीज तृपा ॥ अम्हें तेवडि तेवडि बेनडी । सवि एकमनी सवि नान्हडी ॥ इम गा० ॥ १३ ॥  
अम्हें कालविलंबण नवि सहुं । तुज आगल ए परमार्थ कहुं ॥ अम्ह जीव अने धरी हाथडी । कर तेडीने आपण  
साथडी ॥ इम गा० ॥ १४ ॥ सुरसुंदरि चंग सोहागिणी । कंथ कांय उवेखे सुरागिणी ॥ अम्हें जीवीयें सरणे तूज  
तणे । हवें पडिवज्ज जोइणी इम भणे ॥ इम गा० ॥ १५ ॥

एतत्कौतुकमात्रात् । सुस्वरकुतुकार्थिजनहितं विहितं ॥ नृपशीलगुणद्रढिम-ख्यात्यै जिनधर्मदीप्तये च परम् ॥ ९७ ॥ वा-  
च्यमपेक्ष्यैव सर्भां । सर्वत्र यथा तथा च न तु विज्ञैः ॥ रागाश्चाऽत्र वसन्ता-दयो विचित्रास्तथा ढालाः ॥ ९८ ॥ हावभावादिभि-  
विश्व-मोहनैरित्यहस्त्रयं ॥ उज्जीवनैर्मृतस्याऽपि । श्रीभुवः सर्वशक्तितः ॥ ९९ ॥ नर्त्तं नर्त्तं तथा गायं-गायं निरविदुश्च ताः ॥  
रोमाऽपि नाऽचलच्चस्य । वज्रे टङ्गा लगन्ति किम् ? ॥ ७०० ॥ युग्मं ॥ ततः प्रादुरभूत्तुष्टा । सप्तमेऽह्वयरुणोदये ॥ देवी पुष्पाणि व-  
र्षन्ती । महाज्वालाऽस्य मूर्द्धनि ॥ १ ॥ मूर्त्तया द्योतयन्त्याभ्रं । सिद्धया विद्यया सह ॥ भासयन्त्यर्काजिद्देह-भाभिर्दशऽदिशोऽभितः  
॥ २ ॥ नेशुस्तां वीक्ष्य योगिन्यो । घूष्यो भानुप्रभाभिव ॥ देवी च मधुरध्वान-मभ्यधाद्धरणीधवम् ॥ ३ ॥ तुष्टाऽहं वत्स !  
ते शील-ध्यानस्थैर्याज्जगज्जितः ॥ परं दातुं वरं नाऽस्मि । प्रभविष्णुविधिं विना ॥ ४ ॥ तत्कुरुष्व विधिं वत्स ! । मत्तश्चेदीहसे

१ तें अलविं अम्हें सवि पाविआ । अम्हें देवहं देवीहं सामिणी, तुंह आवी सयंवर कामिणी इति पाठान्तरे २ न मेलिइ न हवि त्रपा इति प्रत्यन्तरे

वरं ॥ भूपोऽप्यानम्य तामूचे । वद स्वामिनि ! को विधिः ? ॥ ५ ॥ साऽप्याख्यद्देहि मे ग्रीत्यै । मांसमेकस्य देहिनः ॥ स चोचे  
हन्मि नैवाऽहं । जैनो जन्तुं निरागसम् ॥ ६ ॥ चेत्तुष्यस्याऽऽमिपेणैव । छित्वा स्वं तद्दाम्यहं ॥ देव्युवाच भवत्वेवं । ततः ख-  
ज्जेन भूपतिः ॥ ७ ॥ यावत्सौवौ छिनत्त्यूरू । तावत्सा खड्गमाच्छिदत् ॥ उवाच च जगद्गीर ! । नार्थो जैन्याः पलेन मे ॥ ८ ॥  
दयासत्वाऽऽर्हतत्वानि । तव पर्यैक्षिपीत्यहं ॥ सार्धमिकाय तत्तुष्टा । पाठसिद्धामिमां ददे ॥ ९ ॥ विद्यामाकर्षिणीं योगि-  
न्याद्याऽऽ-  
कर्षाय लाहि तत् ॥ ततो भूपो मुदोत्थाय । भक्त्या देवीं प्रणम्य च ॥ १० ॥ प्रदायाऽर्घं च तां विद्या-माददे विधिपूर्वकं ॥  
अङ्गदावपि दैवादि-त्रैधोपद्रवहारिणौ । ११ । सूर्यहासमसिं चक्रं । रिपुचक्रातमोऽपहं ॥ तस्मै शक्तिं च दत्त्वा । तद्दत्ताऽर्घा तिरोदधौ । १२ ।

दिव्यमूर्तिरथो राज्ञाऽ-भ्यर्चिता प्रणता स्तुता ॥ सा ज्वालाग्गलिनी विद्या । जगाद शृणु वत्स ! हे ! ॥ १३ ॥ लक्षादिज-  
पहोमाद्यैः । सुकृच्छ्रैर्बह्वनेहसा ॥ सिद्धयामि कस्यचिद्याहं । तव शीलगुणेन सा ॥ १४ ॥ सिद्धाऽस्म्यल्पप्रयासेन । स हि धर्मेष्वनु-  
त्तरः ॥ आकृष्यन्ते सुरास्तेन । विद्याः सिद्धयन्ति चाऽखिलाः ॥ १५ ॥ युग्मं ॥ इत्युक्त्वा भूभुजस्तन्वां । दत्तार्घा तेन साऽविशत् ॥  
संस्मृता या ददातीष्टान् । सर्वार्थान् विश्वमोहिनी ॥ १६ ॥ देवीमूर्तिं ततोऽभ्यर्च्य । सुरान् संनिहिताऽऽदिकान् ॥ बल्याद्यैः प्रीणयि-  
त्वा च । निरगाद्देवतागृहात् ॥ १७ ॥

अथैत्य सपरिवारो । नत्वाऽप्राक्षीत्स खेटराट् ॥ तं विद्यासुखसिद्ध्यादि । भूपोऽप्यूचे यथातथम् ॥ १८ ॥ ततश्चमत्कृतैः  
सर्वैः । स्तूयमानस्तदाग्रहात् ॥ जिनमभ्यर्च्य नत्वा च । गुरुन् गाम्भीर्यवारिधिः ॥ १९ ॥ ततो विद्याधरैः पक्कै-राहारैरमृतोपमैः ॥  
पारणं विधिनाऽकार्पी-दष्टमेऽहनि खेटयुक् ॥ २० ॥ विद्या पवनवेगोऽस्मै । नृरत्नाय परा अपि ॥ सुमुहूर्ते ददौ व्योम-गामि-

न्याद्या यथाविधि ॥२१॥ पाठसिद्धा इमा भूमान् । यामादिभिरसाधयत् ॥ अपि मासादिसाध्यास्ताः । शीलसत्त्वाऽनुभावतः ॥२२॥  
अथ भूपोऽगमज्जाल-न्धरे पवनवेगयुक् ॥ पत्तने तत्र पीठस्थः । स्मृतविद्याऽनुभावतः ॥ २३ ॥ आकृष्य योगिनीः सर्वाः ।  
जगौ रे! रे! विमुञ्चत ॥ सुतं पवनवेगस्य । न मोक्ष्याम्यन्यथा तु वः ॥ २४ ॥ युग्मं ॥ ततो विद्याऽनुभावेनाऽग्रभवन्त्योऽथ ता  
जगुः ॥ मोक्ष्यामो मुञ्च नः स्वामि-स्तन्मुक्तास्तास्ततोऽगमन् ॥ २५ ॥ द्रुतमानीय तं भग्न-निगडं पवनात्मजं ॥ तास्तयोरुप-  
दीचक्रु-स्तत्पादेषु च सोऽपतत् ॥ २६ ॥ पवनोऽपि तमालिङ्गयऽऽरभ्य तद्योगिनीग्रहात् ॥ सर्वं वृत्तान्तमाचख्यौ । भूपस्याऽऽन-  
यनादि च ॥२७॥ जगौ च त्वं न केनाऽपि । मोचितो योगिनीग्रहात् ॥ अपं तु राजराजोऽदात् । प्राणांस्ते वत्स! मोचनात् ॥२८॥  
निशम्यैवं मुदा वज्र-वेगस्तुष्टाव भूमिपं ॥ अथ ते यान्ति यावत् खे । योगिन्यस्तावदूचिरे ॥ २९ ॥ अस्माकं प्राप्तवान् भाग्यै-  
रघ राजन्! भवाऽतिथिः ॥ भूपस्तत्प्रार्थनाभङ्ग-भियाऽस्थाच्च स तद्द्वयः ॥ ३० ॥ योगिन्यस्तान् स्वहस्तेन । स्नानादिविधिना  
ततः ॥ भोजयित्वा सुधाहारान् । गीतनाट्यैरपिप्रिणन् ॥ ३१ ॥ वाराह्या भवने भूपं । खेटौ ब्राह्म्याश्च तौ निशि ॥ सुगंधयति-  
मृदुस्पर्श-दिव्यशय्यास्वशाययन् ॥ ३२ ॥ कामाक्षयाश्च ता गत्वा । स्वामिन्यास्तं पराभवं ॥ हठात्स्वाकर्षतत्खेट-मोचनादि-  
भवं जगुः ॥३३॥ साऽप्यवादीत् क्रुधा शीला-द्वभ्रंशयित्वा नियम्य च ॥ भवतीभ्योऽर्पयिष्ये तं । क्रियासुः स्वेप्सितं ततः ॥३४॥  
हरिब्रह्मेशदेवेन्द्रा । अपि मे रूपदर्शनात् ॥ मुह्यन्त्यस्य नृमात्रस्य । किं शीलं मत्पुरस्तदा ॥३५॥ आश्वास्यैवं विमृज्यैताः । कामा-  
क्ष्युपनृपं ययौ ॥ प्रादुर्कृत्य निजं दिव्यं । रूपं विश्वैकमोहनम् ॥ ३६ ॥ योगिनीव कृताऽनेक-स्मरोज्जागरचेष्टिता ॥ भोगाय प्रा-  
र्थयन्ती तं । सर्वरात्रमचुक्षुभत् ॥ ३७ ॥ तां स भोज्यमिवोच्छिष्टं । नैच्छच्छीलाऽमृताऽशितः ॥ किं रज्यन्ति परस्त्रीषु । सन्तो जै-

नोक्तिभाविताः ॥३८॥ निर्विण्णा सा ततः प्रातः । स्तुत्वा शीलचमत्कृता ॥ तुष्टा चाऽसौ ददौ लोह-मुद्गरं वज्रसन्निभम् ॥३९॥  
अक्षय्येषु च तूणीरौ । वज्रपृष्ठं धनुस्तथा ॥ आग्नेयनागपाशादि-दिव्यास्त्राण्यप्यनेकशः ॥ ४० ॥ शीततपजलक्लेद-वह्निदाहत्रणा-  
दयः ॥ कुष्ठकण्डुज्वराद्याश्च । यस्मिन् परिहिते न हि ॥ ४१ ॥ सर्वाङ्गसुखदस्पर्श-मभङ्गुरमनश्चरं ॥ सदोद्योतिमम्लास्तु । नेपथ्यं  
तच्च सा ददौ ॥ ४२ ॥ युग्मं ॥ मरकाद्यपह्नुमौलिः । कुण्डले च ज्वरापहे ॥ कुष्ठादिव्याधिहृत्कण्ठ-भूपा मुद्रा गरापहा ॥ ४३ ॥  
शाकिनीव्यन्तरादीनां । केयूरे दोषहारिणी ॥ घातादिव्रणपीडाघ्नाः । माणिक्यकटकः पुनः ॥ ४४ ॥ हारः सर्ववशीकारः । कटी-  
सूत्रं च सूत्रकृत् ॥ सर्वाङ्गलङ्कृतीरेवं । सप्रभावाश्च सा ददौ ॥ ४५ ॥ तुष्टा देवा न किं दद्यु-स्ततोपः शीलतः पुनः ॥ दत्त्वैवं  
नृपदत्तार्था । कामाक्षाऽथ तिरोदधौ ॥ ४६ ॥ गत्वा च योगिनीः सोचे । भोभोः! स्रपक्रमाऽप्यहं ॥ शीलाचालयितुं तं न । क्षमे  
वात्येव भूभृतम् ॥४७॥ आराध्यस्तत्स युष्माभिः । सत्कारैर्विविधैर्ध्रुवं ॥ अयं नरोत्तमो लोके । भाग्यलभ्योऽतिथिर्यतः ॥ ४८ ॥  
योगिन्योऽथ पुराप्यस्य । शीलस्थेमाऽनुभूतितः ॥ चमत्कृताश्च तुष्टाश्च । संभूय तमुपागमन् ॥ ४९ ॥ क्षमयित्वा ददुश्चा-  
ऽस्मै । सर्वाः स्वाः स्वाः पृथग् पृथग् ॥ नेपथ्यालङ्कृतीदिव्याः । शुद्धान्तललनोचिताः ॥५०॥ अंतर्धानादिशक्तीश्च । बह्वीदिव्याऽऽ-  
युधानि च ॥ अथैता वज्रवेगेन । पूजास्त्रात्राऽर्चनादिभिः ॥ ५१ ॥ किञ्चिद्विमत्सरा राज्ञो । दाक्षिण्याद्ब्रह्मसाऽप्यदुः ॥ हेमकूटगिरिं  
तस्मै । दत्तार्थाश्च तिरोदधुः ॥ ५२ ॥ युग्मं ॥ चरित्रं तत्कुमारस्य । सरसै रासकादिभिः ॥ बध्ध्वा गायन्ति योगिन्यः । क्रीडन्त्यो

१ सत्कारैः स्वहितेच्छुभिः । द्राग् धीजानीव सत्क्षेत्रे ॥ फलन्तीदम् गुणे हि ते ॥ ७२ ॥

ओमित्युरीकृते ताभिः । कामाक्षा स्वपदं ययौ ॥ भूपोऽथ राह श्रेयाभ्यां । क्षणं पीठमुपास्थितः ॥ ७३ ॥ इति प्रत्यान्तरे

ऽद्रियनादिषु ॥ ५३ ॥ ताभ्योऽधीत्य च खेचर्य-स्ताभ्यश्चोर्वाचराङ्गनाः ॥ एवं तन्नरितं जज्ञे । प्रसिद्धं भुवनेऽप्यहो ! ॥ ५४ ॥  
त्रयोऽपि मुदितास्तेऽथ । हेमकूटाद्रिमाययुः ॥ प्राग्वद्वेमपुरं तत्राऽ-वासयन् सुस्थिताशयाः ॥ ५५ ॥

एवं शीलगुणेन भूपतिरयं विद्यौपधीदेवता-सत्कारस्तवनान्यवाप विपदं चैतं विना खेटभूः ॥  
मत्त्वैवं सुधियस्तमेव दधतामत्राऽप्यमुत्राऽपि च । श्रेयःसर्वसुखप्रदं निखिलदुर्विद्विद्भुजयश्रीकरम् ॥ ५६ ॥  
इति तपागच्छाधिराजपूज्य-श्रीदेवसुन्दरसूरिशिष्यैः श्रीसोमसुन्दरसूरिप्रतिष्ठितैः श्रीमुनिसुन्दरसूरिभि-  
र्विरचिते श्रीजयानन्दराजपिकेवालचरित्रे जयश्रुङ्गे श्रीजयानन्दराज्यावाप्ति-विद्यासिद्धि-योगिनीदेवीप्रसाद यो-  
गिनीवशीकार-दिव्यास्त्रादिसमृद्धिप्राप्ति-निदानशीलावदातवर्णननामैकादशःसर्गःसमाप्तः।श्रीरस्तु।ग्रन्थाग्रं ८०६

## ॥ अथ द्वादशः सर्गः प्रारभ्यते ॥

भवतु विभवशर्मादीप्सितार्थप्रदायी । सकलभयभिदे श्रीपार्श्वनाथः प्रभुर्मे ॥

व्रजति खलु यदाहाजाङ्गुलीतः फणाभृ-द्व्रज इव दुरितोद्यद्विघ्नराशिसुदूरम् ॥ १ ॥

अथ स श्रीजयानन्द-नृपो गन्तुं निजे पुरे ॥ कृतार्थं मन्यमानः स्वं । तमापृच्छत खेटपम् ॥२॥ स तु दध्यौ कनीपाणि-  
ग्रहायाऽयं तु नैप्यति ॥ उपकृत्य कृतार्थत्वा-ङ्गीरुः प्रत्युपकारतः ॥३॥ यदुक्तं—इयमत्र सतामलौकिकी । महती काऽपि  
कठोरचित्तता ॥ उपकृत्य भवन्ति दूरतः । परतः प्रत्युपकारभीरवः ॥ ४ ॥

तदुपायन्तरेणैष । नेयो देयाऽस्य वै कनी ॥ भाग्यैर्ज्ञानिगिराऽऽप्तस्य । नेदृग् ह्यन्योऽस्ति विष्टपे ॥ ५ ॥ ततः सोऽवक्  
कृतार्थोऽपि । परोपकृतिकर्मणा । वैताढ्ये विविधाः सिद्ध-जिनार्चा नन्तुमर्हसि ॥ ६ ॥ श्रुत्वेत्येति मुदा याव-त्तत्र नन्तुं जिना-  
न्नृपः ॥ विमानात्तावदुत्तीर्य । खेटः कश्चिन्ननामतम् ॥७॥ ततस्तं श्रीजयोऽप्राक्षी-त्कस्त्वं ? भोः किमिहाऽऽगमः ? ॥ यावत्स चोत्तरं  
वक्ति । पवनस्तावदब्रवीत् ॥८॥ अये ! चन्द्रगते बन्धो ! । चिराद् दृष्टोऽसि खेटराट् ॥ सशोक इव किं लक्ष्यो । दक्षाऽचक्ष्वाऽस्य  
भूपतेः ॥ ९ ॥ अयं वीरो हि सर्वेषां । दुखहृत्प्रार्थितार्थकृत् । श्रुत्वेति स नृपं स्माह । वृत्तान्तं मे शृणु प्रभो ! ॥१०॥ तथाहि-

वैताढ्ये दक्षिणश्रेण्या-महं चन्द्रपुराधिपः ॥ नाम्ना चन्द्रगतिः खेट-श्चन्द्रमाला च मे प्रिया ॥ ११ ॥ यद्रूपनिर्मदा गौरी ।  
विरूपाक्षेऽपि रज्यते ॥ कौशिकेऽपि धवे रम्भा । लक्ष्मीश्चाऽपि जनार्दने ॥ १२ ॥ भुञ्जानस्य तथा साकं । भोगान्मे तनयाऽभ-  
वत् ॥ चन्द्रसुन्दर्यभिरुष्या सा । क्रमाद्ध्रेऽखिला कलाः ॥ १३ ॥ सा प्राप यौवनं स्वस्य । नाऽनुरूपं वरं पुनः ॥ तद्रूपादिगुणै-  
र्धत्ते । नेन्द्रोऽपि ह्यनुरूपताम् ॥१४॥ इत्थं तस्या वरं वीक्षे । कुमारांश्च महीभृतां । विद्याभृतां परेषां च ! प्रापमहं न तं पुनः । १५।  
अन्यदा मानसे गत्वा । स्निग्धया प्रियया सह ॥ यावत्क्रीडामि संसार-सुखगृह्यचम्बुकेलिभिः ॥ १६ ॥ तावत्तत्र सुरः कश्चि-  
द्विमानादवतीर्णवान् ॥ स्नात्वा वीक्ष्य च मत्पत्नीं । रूपेणाऽतिसुराङ्गनाम् ॥१७॥ दीप्तकामो गृहीत्वा तां । स श्येन इव वृत्तिकां ॥  
आरुह्य च विमाने स्वे । जगाम गगने जवात् ॥ १८ ॥ आकृष्टाऽसिः क्रुधाऽऽक्रुश्य-न्नहं तं चाऽन्वधाविपं ॥ आसन्नागतमालेक्य ।  
स मां क्रोधोद्धुरः सुरः ॥१९॥ विमानाद् द्रुतमागत्य । मुष्टिना मूर्ध्न्यताडयत् ॥ तद्घातव्यथितो वात-वित्रुद्यन्नालिकेरवत् ॥२०।  
अपसं पद्मिनीजाले । क्वचित्सरसि मूर्च्छितः ॥ जलाब्जशीतवातैश्च । गतमूर्च्छो व्यलोकयम् ॥ २१ ॥ युग्मम् ॥ न चैक्षिपि क्वचि-

घात-मलक्ष्यं तं सुराधमं ॥ ततः प्रियावियोगार्त्तो । विलक्षो व्यलपं बहु ॥ २२ ॥ अगां च गतचैतन्य । इव धाम्नि कथञ्च-  
न ॥ तत्स्वरूपमथो पृष्टो । मन्व्यादीनां न्यवेदयम् ॥ २३ ॥ तेऽपि चाऽऽश्वास्य मां पत्नी-शुद्धये प्रैपयन् भटान् ॥ ते च नाना-  
सरःसिन्धु-वनद्वीपनगादिषु ॥ २४ ॥ शोधयित्वा चिरं पत्नीं । विलक्षास्तदनासितः ॥ न्यवेदयन् स्वरूपं मे । तत्ततो मूर्च्छितो-  
ऽपतम् ॥ २५ ॥ युग्मं ॥ सजितो बोधितश्चाऽहं । स्रपदेशैस्तु मन्त्रिभिः ॥ प्रभुर्विद्याबलैर्ज्ञात्वा । कदाचिन्मोचयेत्प्रियाम् ॥ २६ ॥  
इत्याशावशगोऽन्येद्यु-र्गत्वा विद्याधरेशितुः ॥ चक्रायुधस्य दुःखार्त्तः । स्वामिनस्तन्यवेदयम् ॥ २७ ॥ न च किञ्चित्परित्राणं । स-  
मर्थोऽपि चकार सः ॥ पुंसां फलन्ति भाग्यानि । स्वामिसेवादयो न तु ॥ २८ ॥

तोपं नयेन्द्रमपि चक्रधरं भजस्व, मन्त्रान् प्रसाधय वशीकुरु चेष्टकादीन् ॥ दुर्गाण्यटाऽतिविकटांस्तर वा-  
रिराशीन्, भाग्यं विना न हि तथाऽपि समीहिताऽऽसिः ॥ २९ ॥ विलक्षः स्वपुरोद्याने । ततो यावदुपैम्यहं ॥ चारण-  
श्रमणं ताव-त्तत्र ज्ञानिनमैक्षिपि ॥ ३० ॥ ततो मुदोल्लसच्चित्त-स्तं नत्वा सपरिच्छदः ॥ उपाविशं मुनिश्चाशीः-पूर्वकं धर्ममादि-  
शत् ॥ ३१ ॥ तथाहि—देवो जिनेन्द्रो गुरवश्चरित्रिणो । धर्मस्तदुक्तश्च दयादिपावनः ॥ सुता विनीताः प्रणयी परि-  
च्छदो । मनोऽनुगाः स्युर्ललनाश्च पुण्यतः ॥ ३२ ॥ नीचैःकुले जनिरपारदारिद्रभावो । दौर्भाग्यमामघततिः कुकु-  
डुंबयोगः ॥ वाग् निष्ठुरा वधपराभवदुर्यशांसिं । प्रेष्टैवियुक्तिरिति पापतरोः फलानि ॥ ३३ ॥ तस्मात्पापं  
परित्यज्य । धर्मं कार्या रतिर्बुधैः ॥ इष्टार्थप्राप्तयेऽनिष्टवियुक्त्यै च सदार्हते ॥ ३४ ॥

आकर्ण्यैवं मुनेर्वाच-मवोचं भगवन्त मे ॥ चित्ते पत्नीवियोगार्त्त्या । स्वास्थ्यं धर्मो न तद्विना ॥ ३५ ॥ तत्प्रसीद वद



ज्ञानिन् ! । केन किं मे हृता प्रिया ? ॥ कुत्र चाऽस्ति ? कथं चैतां ? । लप्स्ये लब्धा न वा पुनः ? ॥ ३६ ॥ मत्पुत्र्याश्च वरः कोऽर्हः ? ।  
किं च त्वां वीक्ष्य हन्मम ? ॥ मुदाऽत्युल्लसतीत्यादि । ब्रूहि प्राप्नोऽसि भाग्यतः ॥ ३७ ॥ जगादाऽथ मुनिर्भद्र ! । शृणु पूर्वभवादि  
नः ॥ ज्ञास्यसि येन सर्वं त्वं । यत्पृष्टं तत्सहेतुकम् ॥ ३८ ॥ तथाहि भरतेऽत्रैव । पुरे सिद्धपुरेऽभवत् ॥ पूर्णभद्राभिधः श्रेष्ठी ।  
जिनधर्मरतो धनी ॥ ३९ ॥ तस्याऽभूतामुभौ पुत्रौ । नाम्ना कोशलदेशलौ ॥ बाल्येऽपि जैनधर्माढ्यौ । सम्यक्त्वव्रतशालिनौ ॥ ४० ॥  
अथाऽत्र गुणदत्तोऽभूत् । श्रेष्ठी श्राद्धगुणाग्रणीः ॥ गुणमाला प्रिया जाता । सुताऽस्य गुणसुन्दरी ॥ ४१ ॥ साऽतिरूपा कलाऽभिज्ञा ।  
गुरुदेवादिभक्तिभृत् । बाल्यादप्यर्हतो धर्मा-नुष्ठानैकरताऽभवत् ॥ ४२ ॥ देवराजनृपस्याऽथ । सचिवः सागरोऽन्यदा ॥ ययाचे श्रे-  
ष्ठिनं तां तु । वीक्ष्य चैत्येऽनुरागतः ॥ ४३ ॥ स तु मिथ्यादृशे तस्मै । न दित्सति नियोगिने ॥ ते हि पापार्जितद्रव्याः । प्रायः  
स्युर्गत्वरश्रियः ॥ ४४ ॥ कोशलोऽथ व श्राद्ध-सुतां गुणवतीं द्विधा ॥ परिणिन्ये ततः पूर्ण-भद्रोऽगाद्विधिना दिवि ॥ ४५ ॥ किय-  
ददौ च सः ॥ जातोद्वाहौ च तौ प्रीत्या । सुखायेते सधर्मकौ ॥ ४७ ॥ सचिवस्तच्च विज्ञाय । वीक्षते तां यथा यथा ॥ देशले  
द्वेष्ट्यसौ रागी । खिद्यमानस्तथा तथा ॥ ४८ ॥

अथ तत्राऽभवत् श्रेष्ठी । श्राद्धो वैश्रमणो धनी ॥ चत्वारस्तनयास्तस्य । बभूवुर्गुणशालिनः ॥ ४९ ॥ १ धनो २ धनपतिश्चाऽपि ।  
३ धवलः ४ सुयशास्तथा ॥ जातपाणिग्रहाः पित्रा । परिणामहितार्थिना ॥ ५० ॥ स्वयं चिकीर्षुणा धर्म । निश्चिन्तं व्यापृतिष्वमी ॥  
यथार्हं विनियुक्तास्ते । धनमर्जन्ति सादरम् ॥ ५१ ॥ युग्मम् ॥ एवं काले बहौ याते । श्रेष्ठी प्रान्तेऽथ धर्मवित् ॥ कृत्वा मृत्यु-

जयानन्द  
केवलि  
चरित्रम्  
॥१४५॥

चितं कृत्य-भाकार्यं स्वजनान् मुधीः ॥ ५२ ॥ सप्तक्षेत्र्यां व्ययायेभ्यः । सप्तलक्षीं मुदा ददौ ॥ स जगौ च सुतान् प्रीत्या । वक्ति-  
तव्यं सदा मिथः ॥ ५३ ॥ ज्ञेयं शताङ्गचोदृणां । वृषादीनां निदर्शनं ॥ दैवात् कदाचिदप्रीत्या । भूयते चेत्पृथग् पृथग् ॥ ५४ ॥  
तदा गृहचतुष्कोण्या-मीशान्यादिविदिक्रमात् ॥ कलशा निहिताः सन्ति । समभागधना मया ॥ ५५ ॥ युग्मम् ॥ तानादाय क्रमा-  
द्भाव्यं । पृथक् कार्यः कलिर्न तु ॥ धनाय तं च कुर्वाणा । वार्यास्तु स्वजनैरिमे ॥ ५६ ॥ तनयान् स्वजनांश्चैवं । प्रतिपाद्य ददं  
मुधीः ॥ विधिना धर्ममाराध्य । श्रेष्ठी स्वःसुखमासदत् ॥ ५७ ॥

तनयाश्च चिरं प्रीत्या । प्रावर्तन्त पितुर्गिरा ॥ अन्यदा प्रेरिता दारैः । पृथगेते बुभूवः ॥ ५८ ॥ कलशान् स्वस्य नामांका-  
नीशान्यादिक्रमादिमे ॥ कृष्ट्वा भूमेर्व्यलोकन्त । निरौक्षिपत तेषु ते ॥ ५९ ॥ क्रमान्मृतखंडं १ मस्थीनि २ । लेख्यकस्य च  
कागदान् ३ ॥ रैमर्णांश्च ४ ततः खिन्ना-स्त्रयः पूर्वं व्यचिन्तयन् ॥ ६० ॥ त्रिभिर्विशेषकं ॥ धर्मस्थेनाऽपि तातेन । वञ्चिताःसः  
कथं हहा ! ॥ कृत्यैकत्राऽर्पि सर्वाः श्रीः । प्रेयसेऽस्मै कनीयसे ॥ ६१ ॥ आच्छिद्याऽस्माद् ग्रहीष्यामः । प्रसह्यैतां विभज्य च ॥  
चत्वारोऽपि समैर्भागै-र्न प्रमाणं हि वञ्चना ॥ ६२ ॥ ततस्ते तामयाचन्त । विभक्त्यै भ्रातरं लघुं ॥ न दत्ते स पितुर्वाचा । स्वां-  
स्तप्रतिभुवोऽवदत् ॥ ६३ ॥ ततस्तत्कलहं मत्वा । स्वजनाः समुपागमन् ॥ भ्रातरश्च चतुष्कुम्भी-स्वरूपं तानजिज्ञापन् ॥ ६४ ॥  
एकतः प्रतिभूत्वं स्वं । तेषां तातोक्तकारणे ॥ स्वरूपमन्यतश्चेदृक् । मत्वा ते संशयेऽपतन् ॥ ६५ ॥

तैरभये विवां देऽथ । भ्रातरः स्वजनैः सह ॥ गत्वा राजकुले भूयं । तत्स्वरूपं व्यजिज्ञापन् ॥ ६६ ॥ नरेन्द्रः सागरादींश्चै-  
कोनपञ्चशतीमितान् ॥ आदिशद्दीसखान् कर्त्तुं । तन्न्यायं स्वयमक्षमः ॥ ६७ ॥ बहुबुद्ध्या विमृश्याऽपि । न शेकुस्तेऽपि तद्विधौ ॥

ततः पुरे नृपोऽप्येवं । पटहेनोदधोपयत् ॥ ६८ ॥ भनक्त्येतं विवादं य-स्तं कुर्वे मन्त्रिणां धुरि ॥ तदर्थं कोशलः श्रुत्वा । पस्पर्श  
पटहं सुधीः ॥ ६९ ॥ ततो राज्ञः पुरो गत्वा । भ्रातृन् प्रपच्छ तानिति ॥ ब्रूत जीवति ताते भोः । कः कं व्यापारमादधौ ॥ ७० ॥  
आद्योऽवोचदहं क्षेत्र-धान्यादिव्यापृतिं व्यधां ॥ श्रेष्ठ्यप्राक्षीत्कियत् सस्य-मभवत् समये पितुः ॥ ७१ ॥ सोऽवक् सर्वाऽग्रतो लक्ष-सङ्ख्य  
मूटकसन्मितं ॥ लक्षाः पञ्चदशैतस्य । मूल्यं चक्रुश्च तद्विदः ॥ ७२ ॥ द्वितीयोऽवक् सहस्राणि । दश वाज्यादिकान् पशून् ॥ अपणायं च  
तन्मूल्यं । लक्षाः पञ्चदशाऽभवन् ॥ ७३ ॥ तृतीयः स्माह वृद्ध्यादि-व्यवहारमहं व्यधां ॥ लक्षा माण्डलिकेभ्यश्चा-लभ्याः पञ्चदशाऽमुना  
॥ ७४ ॥ तुर्योऽवादीच्च कोशेऽहं । तातेनाऽधिकृतोऽभवं ॥ भागस्वस्थाऽप्यभून्मूल्या-ल्लक्षाः पञ्चदशैव तु ॥ ७५ ॥ कोशलोऽथ नृपं स्माह ।  
दक्षो यो यत्र कर्मणि ॥ पिताऽदात्सममेवांऽशं । तस्मै तदनुगा श्रियः ॥ ७६ ॥ तथाहि-मृदाऽदात्क्षेत्रसस्याद्य-मस्थिभिश्च चतुष्पदान् ॥  
लेख्यकैश्च धनं लभ्यं । साक्षात्तुर्यस्य च श्रियः ॥ ७७ ॥ कोशमात्राऽधिकारित्वात् । स हि कर्मादि वेत्ति न ॥ तत्समेष्वपि भागेषु ।  
विवदन्ते मुधा जडाः ॥ ७८ ॥ भ्रातरस्ते निशम्यैवं । तत्त्वं मत्वा प्रमोदिनः ॥ नृपं नत्वा गृहे जग्मुः । शंसन्तः कौशलीं धियम् ॥ ७९ ॥  
वहमाना मिथः प्रीतिं । ताते भक्तिं च धीनिधौ ॥ स्वं स्वं भागमुपादाय । प्रावर्त्तन्त यथासुखम् ॥ ८० ॥

जगाद कोशलं भूप-स्तद्बुद्ध्याऽतिचमत्कृतः ॥ नय मुद्रां भवाऽऽमात्यै-कोनपञ्चशतीधुरि ॥ ८१ ॥ सोऽप्युचे नाऽऽददे मुद्रां  
श्राद्धधर्मोऽरीकृतौ ॥ प्रत्याख्यायि नियोगादि । खरकर्मतया मया ॥ ८२ ॥ ततो मुद्रां विनाऽपीमं । मन्त्रिमुख्यं नृपोऽकरोत् ॥  
पृष्ट्व्यं सर्व कार्येषु । दत्ते चाऽस्मै गृहव्ययम् ॥ ८३ ॥ ईर्ष्यन्ति मन्त्रिणश्चाऽस्मै । सागरस्तु विशेषतः ॥ ईर्ष्या हि भवति प्राय । एक-  
द्रव्याभिलापिणाम् ॥ ८४ ॥

अन्यदा मन्त्रिणः स्माहु-र्तृपं देवगिरौ बली ॥ भूपस्त्वामवजानाति । दुर्दुमो रिपुमर्दनः ॥ ८५ ॥ प्रेष्यतां कोशलस्तत्र ।  
 सन्ध्यादि कुरुते यतः ॥ ग्रासदानं फलत्येवं । बुद्धिश्चाऽपि परीक्ष्यते ॥ ८६ ॥ तदर्हं प्राभृतं देही-त्युक्ते राज्ञाऽथ सागरः ॥ तदे-  
 शापूर्वं तद्भूपो-पभोग्यं च सुवस्तुवत् ॥ ८७ ॥ कियत्तदपि जात्याश्च-वस्त्रायैः सहितं तथा ॥ सांमत्यान्मंत्रिवर्गस्ये-र्ष्या तस्य ।  
 वधार्थिनः ॥ ८८ ॥ ददौ करण्डकं चान्त-धूलीभरितरैषटं ॥ दत्ततालमथो सर्व-मार्जवाच्च यथार्पितम् ॥ ८९ ॥ गृहीत्वा कोशलो-  
 ऽचाली-न्नृपादेशवशंवदः ॥ गत्वा देवगिरौ भूप-स्याऽग्रेऽमुञ्च च ढौकनम् ॥ ९० ॥ त्रिभिर्विशेषकं ॥ क्षेमप्रश्नादिना राज्ञा । मो-  
 दितः कोशलो जगौ ॥ सन्धित्सता त्वया साद्धं । देवराजेन भूभुजा ॥ ९१ ॥ स्वमित्रे त्वय्यतिप्रीतिं । विभ्रता बहुमानतः ॥  
 प्रैपीदं प्राभृतं चित्तं । प्रमाणं ते त्वतः परम् ॥ ९२ ॥ युग्मं ॥ ततस्तत्पुरैः कुम्भे । तस्मिन्नुद्घाटिते सति ॥ दृष्ट्वा धूलिं नृपः क्रुद्धो  
 जगाद प्रति कोशलम् ॥ ९३ ॥ उन्मत्तस्तव रे! स्वामी । मृत एव न संशयः ॥ उपहारपदे धूलिं । प्रेषयन्मेऽप्यवज्ञया ॥ ९४ ॥  
 क्रोधरक्षोर्बलिं कुर्वे । त्वां तु प्राक् सपरिच्छदं ॥ अवध्योऽसि परं राज-प्रधानत्वात्करोमि किं? ॥ ९५ ॥ तद्गत्वा त्वरितं ब्रूहि ।  
 स्वप्रभोरिति वाचिकं ॥ प्राप्त एवाऽसि हन्तुं त्वां । दुर्मदं सञ्ज तद्युधे ॥ ९६ ॥ दध्यौ च कोशलो धिग्मां । विश्वस्तं नीतिलङ्घ-  
 नात् ॥ ईर्ष्या कुधियश्चक्रु-र्मद्रथायेति मन्त्रिणः ॥ ९७ ॥ चतुर्बुद्धिनिधिर्द्राक् चो-त्पन्नधीः स हसन् जगौ ॥ अहो! ते नृप । भाग्यं  
 य-द्धत्से राज्यं धियाऽनया ॥ ९८ ॥ राजोचे रे! वदस्येवं । किं सोऽप्याख्यद्रजः किमु? ॥ क्षिपेत्कोऽपि घटे हैमे । वेत्सि नेयद-  
 पीश! किम्? ॥ ९९ ॥ भूपोऽवदत्ततः कोऽत्र । हेतुरूचे च कोशलः ॥ स्वामिन्! यदि प्रसन्नोऽसि । शृणु तत्त्वं वदामि तत् ॥ १०० ॥ तथाहि-  
 आसीत्सिद्धपुरे भूयान् । मरकोपद्रवोऽन्यदा ॥ राज्ञा चान्धलरेल्याह्वा । देव्यसाधि प्रयत्नतः ॥ ११ ॥ तुष्ट्या च तयाऽदायि ।

धूलिर्बही चतुष्पथात् ॥ अनया १कृतपुंड्राणां । मरकोपद्रवा ध्रुवम् ॥ २ ॥ शाकिनीव्यंतराद्याश्च । प्रभविष्यन्ति केऽपि न ॥ इत्यु-  
चुष्या नृपस्तस्याः । पूजां कृत्वाऽग्रहीदिमाम् ॥३॥ २तया स्वान्तःपुरादीनां । पौराणामपि भूभुजा ॥ कृत्वा पुंड्राण्यनीयन्त । क्षयं  
सर्वेऽप्युपद्रवाः ॥ ४ ॥ कियत्येपोपदीचक्रे । तेन ते नृपसत्तम ॥ वस्तुनो हि गुणा मृग्या । नान्यन्मृगमदादिवत् ॥५॥ ततो राजा  
भृशं प्रीतो । लज्जितश्च जगाद तं ॥ भोभो ! राभसिकं नैतत् । प्रकाश्यं मे त्वया क्वचित् ॥ ६ ॥ चक्रे राजा तया पुण्ड्रं । स्वस्य  
स्वान्तःपुरस्य च ॥ प्रैपीत्परिच्छदायाऽपि । ददौ तामंशशो मुदा ॥७॥ तुष्टश्च कोशलं स्माह । भो भो ! त्रया निजं प्रभुं ॥ प्रीति-  
रेवाऽऽवयोर्जज्ञे । यावज्जीवमखण्डिता ॥८॥ कार्यं तदुचितं ज्ञाप्यं । निःशङ्कसुहृदा सदा ॥ अप्राक्षीच्च नृपः कीदृ-  
श्याज्ञाशक्तिस्तव  
प्रभोः ॥ ९ ॥ कोशलः स्माह तां वक्तु-मपीष्टे को नु भूपते ! ॥ पशवोऽपि द्विपेन्द्राद्याः । स्तम्भ्यन्ते दत्तया यया ॥१०॥ ताव-  
त्कलकलं श्रुत्वा । राज्ञा पृष्टा नरा जगुः ॥ गजमुन्मूलिताऽऽलानं । पुरोपद्रवकारिणम् ॥ ११ ॥ यदि सत्यं वदस्येत-  
त्ततः स्तंभ  
तया गर्जं ॥ वाच्यवाचकयोर्योगे । क्रियैवार्हा न संशयः ॥ १२ ॥ इत्युक्ते भूभुजा सोऽपि । गत्वा भूपादिभिः सह ॥ मन्त्रेणेभं  
रहोऽस्तभ्नात् । स्फुटं स्वाम्याज्ञया च तम् ॥ १३ ॥

ततश्चमत्कृतो भूभृद् । व्याहार्पीत्कोशलं प्रति ॥ न त्वध्धूलिसमं मेऽस्ति । दिव्यं वस्त्विति तद्दे ॥ १४ ॥ इत्युक्त्वेभं तमे-  
वाऽस्मै । नृपार्होपायनाऽन्वितं ॥ दत्त्वा सत्कृत्य वस्त्रालं-कृत्याद्यैः सपरिच्छदः ॥१५॥ प्रैपितो भूभुजा प्राप-दुपसिद्धपुरं स च ॥  
चरैर्ज्ञात्वा च तध्धूली-प्राभृताऽर्पणभीरुभिः ॥ १६ ॥ तत्र संमुखमागत्य । मंत्रिभिः क्षामितो भृशं ॥ प्रसादितश्च सौवागो-  
ऽकथनं

प्रतिपादितः ॥ १७ ॥ कोशलोऽथ पुरस्कृत्य । तद्भजेन्द्राद्युपायनं ॥ प्राणमद्भूपमप्राक्षी-त्स्वागतादि मुदा च सः ॥ १८ ॥ चतुर्भिः  
 कलापकं ॥ स्वागतं त्वन्माहिम्नेत्या-द्युक्त्वा सर्वमजिज्ञपत् ॥ सोऽप्युदन्तं यथावत्तं । धूलिवृत्तं त्वजोगुहीत् ॥ १९ ॥ संधिं तथोपदाद्यं  
 च । तस्मात् प्रौढोत्कटान्नुपात् ॥ असंभाव्यं विभाव्यैवं । विस्मयानन्दमेदुरः ॥ २० ॥ तुष्टस्तसै नृपो देश-मदित्सत् स च नाऽ-  
 ग्रहीत् ॥ पंचमाणुव्रते प्रत्या-ख्यातत्वात् श्राद्धपुंगवः ॥ २१ ॥ जगाम सत्कृतो धाम । कोशलः सचिवाऽग्रणीः ॥ भूशक्रः प्रेषय-  
 त्यस्य । सस्यस्नेहादि बह्वपि ॥ २२ ॥ निगूढमपि तेनाऽथ । धूल्युदन्तं कुतश्चन ॥ भूपोऽश्रौपीऽद्भवेत्पापं । स्फुटं दुर्गन्धिवस्तुवत् ॥ २३ ॥  
 तद्धूल्युपदयाऽप्येष । सुधीः कार्यमथो व्यधात् ॥ सर्वकोशप्रदानेनाऽप्यशक्यं यत्परैर्ध्रुवम् ॥ २४ ॥ दानीयोऽपि न गृह्णाति । देशादि  
 तु करोमि किं ॥ इति ध्यायन्नृपस्तसिन् । प्रसत्तिमधिकां दधौ ॥ २५ ॥ दण्डितः सागरो मन्त्री । राज्ञा धूल्यर्पणाऽऽगसा ॥ देश-  
 लेन नृपस्याऽग्रे । महोपः कथितः किल ॥ २६ ॥ ध्यात्वैवं प्रागपि स्त्रीज-द्वेषस्तं द्वेष्टि सोऽधिकं ॥ आरोप्याऽगः परे स्वस्याऽप्यध-  
 मास्तं द्विपन्ति यत् ॥ २७ ॥

प्रीतिदानेन नृपः प्रैपी-दन्येद्युः कोशलौकसि ॥ सहस्राणि दश स्नेह-कुम्भान् व्रीहेश मूटकान् ॥ २८ ॥ तान् व्रताद् द्विगु-  
 णान्मत्वा । धीमांस्तद्भ्रभीरुकः ॥ देशलं कोशलः साह । कार्योत्सुक्याद्ब्रजन् क्वचित् ॥ २९ ॥ पंच पंच सहस्राणि । वत्स  
 पश्चात्प्रहिण्विमान् ॥ सद्यो ददस्व धर्मे वा । मा भञ्ज व्रतमावयोः ॥ ३० ॥ इत्युक्त्वाऽसिन् गते धर्माऽ-दृढो लुब्धोऽथ देशलः ॥  
 पश्चाद्राजकुले प्राप्ताः । पुनर्लभ्याः कथं न्विमे ॥ ३१ ॥ विमृश्यैवं ददौ स्वेभ्य-स्तान्न्यासं नियमाधिकान् ॥ आतुः प्रत्ययहेतोरि-  
 त्यकरोदन्यसाच सः ॥ ३२ ॥ व्रतं लुब्धोऽतिचर्यैवं । प्रपूर्वायुश्च देशलः ॥ अल्पद्विन्वन्तरो जज्ञे । ततो रोरकुले द्विजः ॥ ३३ ॥

ततो दुःस्थो वाणिक् चाऽभूत् । क्लिश्यमानो धनाय सः ॥ बहूपायैर्न तत्प्राप । व्रतम्लानिफलं हृदः ॥३४॥ कोशलो निरतीचारं ।  
श्राद्धधर्मं प्रपाल्य च ॥ धर्मगुप्तगुरोः पार्श्वे । संविशो व्रतमग्रहीत् ॥ ३५ ॥ त्रियोगी शुद्धमष्टाङ्गं । चिरं योगं प्रसाध्य च ॥ देवः  
सप्तदशाब्ध्यायुः । कल्पेऽभूत्सप्तमे महान् ॥ ३६ ॥ इत्याराद्धे विराद्धे चापंचमाणुव्रते फलं ॥ श्रुत्वा तत्सम्यगाराध्य-मिहाऽमुत्र च शर्मणे ॥ ३७ ॥  
देवोऽथाऽवधिना ज्ञात्वा । भ्रातरं दुःखितं च तं ॥ ऋद्धिं प्रदर्श्य संविशं । भृशं दीक्षामजिग्रहत् ॥ ३८ ॥ चिरं सोऽपि तप-  
स्तप्त्वा । तत्रैव त्रिदशोऽभवत् ॥ सौभ्रात्रं हि फलत्येवं । मिथो धर्मानुरागतः ॥ ३९ ॥ देवौ तौ प्राग्भवाभ्यासा-न्मिथःस्निग्धौ  
महासुखौ ॥ जिनेशतीर्थयात्रादि-पुण्यान्यसृजतां चिरम् ॥ ४० ॥ महासौख्यैः प्रपूर्वायु-श्च्युत्वाऽथो कोशलामरः ॥ पूर्वाऽवशिष्ट-  
पुण्येन । वैताढ्ये मणिमन्दिरे ॥ ४१ ॥ पुरे मणिधरस्याऽभू-द्विद्याधरनरेशितुः ॥ मणिमालाप्रियाजात-स्तनयो मणिशेखरः । ४२ ॥  
सर्वविद्याकलापात्रं । यौवने परिणीय सः ॥ कन्या द्वात्रिंशतं रम्या । रमते भोगशर्मभिः ॥ ४३ ॥ च्युत्वा देशलजीवोऽथ । स  
त्वं चन्द्रगतिस्त्वभूः ॥ या ते पूर्वभवे चाऽऽसीत् । प्रेयसी गुणसुन्दरी ॥ ४४ ॥ सा त्वन्मृतेरथोद्विशा । प्रबुद्धा व्रतमग्रहीत् ॥ तप-  
स्तप्त्वा चिरं घोरं । तुर्ये स्वरभवत्सुरः ॥ ४५ ॥ ततः श्रेष्ठिकुले पुत्रो-ऽभवच्चंद्रमुखाभिधः ॥ रूपश्रीगुणसंपन्नो । भोगांश्च बुभुजे  
चिरम् ॥ ४६ ॥ धर्मधीरगुरोः पार्श्वे । श्रुत्वा धर्मं प्रबुद्धधीः ॥ प्रव्रज्याऽधीत्य सिद्धान्तं । तप्त्वा च विविधं तपः ॥ ४७ ॥ देवोऽभू-  
त्पञ्चमे कल्पे । ततश्च्युत्वा च ते प्रिया ॥ चन्द्रमालाऽभवत्पूर्वा-भ्यासात्स्नेहश्च वां भृशम् ॥ ४८ ॥ सागरः सचिवः सोऽथ ।  
द्विपन्मिथ्यादृगग्रणीः ॥ दुर्व्यापारमहारंभा-नरके प्रथमेऽगमत् ॥ ४९ ॥ ततश्च्युत्वेभसारंग-हयादिषु भवेष्वायं ॥ असंख्येषु समु-  
त्पद्य । जज्ञे रोराम्रणीर्द्विजः ॥ ५० ॥

पारिव्राज्यं प्रपद्याऽयं । यथोत्पन्नस्तथा शृणु ॥ वैताढ्याऽगाऽर्णवासना । मनोहरवनावलिः ॥५१॥ वज्रकूटोऽद्विरत्राऽस्ति ।  
 बहुदैवतकेलिभूः ॥ योजनत्रितयायाम्—प्रथिमोच्छ्रयराजितः ॥५२॥ युग्मं ॥ तद्गर्भे भवनं चाऽस्ति । क्रोशौन्नत्यं प्रथायति ॥  
 सर्वं मणिमयं भाभि—नित्यालोकं रवीन्दुजित् ॥ ५३ ॥ आस्ते चाऽर्द्धं तदुन्नत्यां । भुवि शैलोदरे पुनः ॥ वनीवापीसरोरम्यं ।  
 सर्वेन्द्रियमुखाकरम् ॥ ५४ ॥ नरागम्ये वसत्यस्मिन् । प्रक्रीडन् व्यंतरामरः ॥ नाम्ना वज्रमुखो देवी—चतुष्कादिपरिच्छदः ॥५५॥  
 तन्नाम्नैव भवंत्यस्मि—न्तीशाः सर्वेऽपि सर्वदा ॥ पारिव्रज्याऽनुभावेन । मन्त्रिजीवः स च द्विजः ॥ ५६ ॥ तत्र वज्रमुखो जज्ञे ।  
 देवः क्रीडंश्च मानसे ॥ प्रियां वीक्ष्याऽपजह्रे ते । पूर्वाभ्यस्ताऽनुरागतः ॥५७॥ युग्मं ॥ दृढसंस्कारबीजा हि । जन्तून् जन्मान्तरे-  
 ष्वपि ॥ अनुव्रजन्ति रागाद्याः । कर्पासे रक्तता यथा ॥ ५८ ॥ अथवा—विध्याता अपि रागाद्या । दृष्ट्वा सम्बन्धिनं पुनः ॥  
 अलार्कविषवन्मेघ—मुल्लसन्ति नवा इव ॥ ५९ ॥ स च त्वां द्विपमाहत्य । प्राप्तः स्वभवनं रयात् ॥ भोगं प्रार्थयते तस्या—श्वाट्टनि  
 शतशः सृजन् ॥ ६० ॥ अनिच्छती सती सा चा—ऽशुभाऽनेहोहृतीच्छया ॥ उवाच ब्रह्मचर्यं मे । मासं विद्याकृतेऽस्ति भोः ! ॥६१॥  
 तावत्प्रसह्य चेच्छीलं । मम लोप्स्यसि दैवत ! ॥ ततो जिह्वां दन्तैश्छित्वा । मरिष्यामि न संशयः ॥६२॥ ततो भीतः सुरो मासं ।  
 भोगाऽऽशंसुः प्रतीक्षते ॥ जैन्यः सत्यो हि किं शीला—चाल्यन्ते त्रिदशैरपि ? ॥ ६३ ॥

कोशलामरजीवोऽथ । विद्याभृन्मणिशेखरः ॥ सर्वाङ्गभोगसौख्येषु । लीनः क्रीडति देववत् ॥ ६४ ॥ अन्येद्यु रन्तुमुद्याने ।  
 गतो धर्मरविं गुरुं ॥ नत्वा धर्मं ततोऽश्रौपीत् । संवेगाऽर्णववीचिभम् ॥ ६५ ॥ प्रबुद्धो लघुकर्मत्वात् । सद्यो दीक्षामुपाददे ॥  
 धीरा न धर्मकार्येषु । विमृशन्ति रणेऽपि ॥ ६६ ॥ सुव्रतागणिनीपार्श्वे । प्राव्रजंस्तत्प्रिया अपि ॥ क्रमान्मुनिश्च योगेन ।



यानन्द  
केवलि  
चरित्रम्  
॥१४९॥

चतुर्ज्ञानमवाप सः ॥ ६७ ॥ स चाऽहं स्त्रीवियोगार्त्तं । ज्ञात्वा त्वां खेटभूपते ! ॥ प्रबोधयितुमत्राऽऽगां । प्राग्भवस्नेहतोऽद्य  
भोः ! ॥ ६८ ॥ ततो भवान्तराभ्यासा-न्मयि स्नेहस्तवाऽधिकः ॥ प्रबुध्यस्वाऽथ कामेभ्यो । विरज्य व्रतमाचर ॥ ६९ ॥ स्मर-  
स्यथे शक्रादिवि स्फुरन्मणी-गृहेषु देवीगणगो निवत्ससि ॥ कथं मनुष्याऽऽशुचिपिण्डवर्षमसु । स्मरन्नपीदं लभ-  
सेऽधुना रतिम् ? ॥ ७० ॥ न देवकामैः सुहितोऽर्णवोपमै-श्चिराय भुक्तैरपि यस्तृषार्त्तवत् ॥ स विन्दुवद्भिर्नरभोग-  
शर्मभिः । कथं त्वहो जंगमिताऽऽशितंभवम् ॥ ७१ ॥ इत्याकर्ण्याऽऽचक्षेऽहं । सुभ्रातृसदृशं मुने ! ॥ त्वमकार्षीरदाः स्वस्य ।  
दर्शनं यत्सुरद्रुवत् ॥ ७२ ॥ प्रबुद्धोऽहं गिरा तेऽस्मि । परं परहतां प्रियां ॥ एवमेवाऽऽशु न त्यक्तुं । प्राग्भवस्नेहतः क्षमे ॥ ७३ ॥  
तत्तस्या वालनोपायं । कन्यार्हं च वरं वद ॥ येन स्थित्वा कियत्कालं । कृतार्थो व्रतमाददे ॥ ७४ ॥ मुनिराचष्ट यो वज्र-वेगं पवन-  
वेगजं ॥ मोचयिष्यति भूनेता । स्वशक्त्या योगिनीग्रहात् ॥ ७५ ॥ स ते मोचयिता पत्नीं । प्रार्थितो बलिसत्तमः ॥ कन्यायाश्च  
वरो भावी । स एव भुवनोऽत्तरः ॥ ७६ ॥ कियद्वाद्यापि ते भोग-फलं कर्माऽवशिष्यते ॥ तद्भोगात्प्रव्रजेर्येन । यावो मुक्तिं  
सहैव यत् ॥ ७७ ॥

श्रुत्वैवं प्राग्भवस्मृत्या-ऽनासक्तोऽपि स्मरन् प्रियां ॥ मुनिं नत्वाऽऽगमं गेहे । व्यहार्षीत्सोऽपि चाऽन्यतः ॥ ७८ ॥ तदादि  
चाऽहमन्विष्यन् । वज्रवेगस्य मोचकं ॥ त्वां मत्वाऽत्र च खेटेभ्यः । स्वकार्यार्थमुपागमम् ॥ ७९ ॥ ततस्तत्प्रार्थनाभीरु-द्राग् जगाद्  
कुमारराट् ! ॥ प्रार्थिताः कामकुंभाद्या । ददते ह्यप्यचेतनाः ॥ ८० ॥ भो भो मेऽद्योत्सवो द्वैधो । भाग्यादयमुपस्थितः ॥ एकः  
परोपकारोऽयं । परो दुष्टविनिग्रहः ॥ ८१ ॥ कार्यैर्नियोगी सल्लंघ्यै-र्लोभी व्यवहृतेर्वणिग् ॥ वेद्या कामैर्नृपो द्रव्यै-र्द्वि-

जोऽन्याऽन्नैः ग्वलश्छलैः ॥८२॥ आख्यरोगिचिकित्साभिर्भिषक् द्रविणलोलुपः [स्त्री कलहैः पुनः] ॥ यथा तृप्यति  
नैवाऽन्यो-पकारैरुत्तमस्तथा ॥ ८३ ॥ युग्मं ॥

किञ्च स्वायासमीरुत्वा-त्सुराणामपि दुर्णयं ॥ यः सहेत स किं भूपः ? । किमाशास्तत्र च प्रजाः ॥८४॥ संचूर्ण्याऽद्रिं ततो  
जित्वा । दैवतापसदं च तं ॥ प्रियां ते वालयिष्यामि । यदस्मि विजयात्मजः ॥ ८५ ॥ उत्तवैवं पवनवेग-चन्द्रगत्यादिभिर्युतः ॥  
वज्रकूटाद्रिशीर्षेऽगात् । साच्चिकः सत्वरं नृपः ॥ ८६ ॥ उवाचोच्चैश्च रे देवा-धम ! हत्वा परस्त्रियं ॥ किं पातालेऽविशः सर्प । इव  
मुक्तास्रजं विले ॥ ८७ ॥ यदि शक्तोऽसि तद्युद्धे । सन्नद्धो भव मे पुरः ॥ स्त्रियं वाऽर्पय नो चेत्त्वां । निग्रहीष्येऽद्रिचूर्णनात् ॥८८॥  
यावदेवं त्रिरुक्तेऽपि । प्रादुःष्यत्कोऽपि नाऽमरः ॥ तावच्चूर्णयितुं लग्नो । नगं भूमान् क्रुधोऽधुरः ॥ ८९ ॥ तथाहि—

कामाक्षीदत्तवाज्रेण । मुद्गराणाऽभिनच्छिलाः ॥ शृंगाण्यभ्रंशयद्भूरि । समूलांश्च महाद्रुमान् ॥ ९० ॥ पतच्छिलौघशृंगद्रु-  
निर्घोषैरतिभीषणैः ॥ विश्वोत्त्रासकरैः सर्व-रोदसी प्रजगर्जतुः ॥ ९१ ॥ झलज्जलितपाथोधि-त्रस्यत्पाठीनपेटकैः ॥ उच्छलज्जल-  
कल्लोलै-ज्योतिष्काः सर्वतः प्लुताः ॥ ९२ ॥ महानघो हृदोन्मिथा । उन्मार्गगजलोचयाः ॥ अपुप्लवन् पुरग्राम-खेटादीनि समं-  
ततः ॥९३॥ वातोऽधूतैः शिलाक्षोदैः । सर्वा ध्यामलिता दिशः ॥ म्लानः सूर्योऽपि तद्भूप-प्रतापेन जितः किल ॥९४॥ तद्भंगे  
गिरयोऽन्येऽपि । जातिदुःखाद्भियाऽथवा ॥ अरुदन् वेपमानांगा । निर्झराऽथुजलप्लवैः ॥९५॥ भूधरे चूर्णमानेऽस्मिन् । भृशं भूरप्य-  
कम्पत ॥ निजाधारक्षयान्नावि-भ्रंशदुःखभयात्किल ॥ ९६ ॥ भ्रष्टतच्छृङ्गगनिर्घोषैः । पृथ्वीं धडधडत्करिं ॥ शेषः फणासहस्रेण ।  
भ्रश्यतीं कष्टतो दधौ ॥ ९७ ॥ पतत्तद्ग्रावसंचूर्ण्य-मानद्रुवनराजितः ॥ सिंहशार्दूलनागाद्याः ॥ सरावा लक्षशोऽनशन् ॥ ९८ ॥

तद्गुहाद्रुषु खेलन्तः । किन्नरव्यंतरादयः ॥ शक्रमुक्ताऽशनिभ्रांत्या । नेशुर्हाहेतिराधिणः ॥९९॥ योगिनीव्यंतरप्रेत-भूतरक्षोङ्गना  
भिया ॥ तन्निर्घोषैः कृताऽऽक्रंदा । नश्यंत्योऽक्षोभयन् जगत् ॥२००॥ एवं तं चूर्णयन् यामा-ऽर्द्धेनाऽप्युपसुरालयं ॥ विद्याभाग्यबल-  
ब्रह्म-प्रौढो भूभुगधोऽगमत् ॥१॥ श्रुत्वाऽधो घोरनिर्घोषान् । वज्राऽस्यो वीक्ष्य चाऽलयं ॥ जरन्तमिव शीतेन । कंपमानं पतापतम् ॥२॥  
किमेतदिति संभ्रांतो । विलोक्य द्राग् विभङ्गतः ॥ यन्नाऽभूद्भावि वेत्येत-न्मत्वा स प्राज्ज्वलत्क्रुधा ॥ ३ ॥ युग्मं ॥ अधावत्सप-  
रीवारः । स तत्रैत्य च सत्वरं ॥ भीष्मरूपो ज्वलन्नेत्रो । जगादोन्नादयन् दिशः ॥ ४ ॥ रे! रे! किमकृथा मूर्खा-ऽकाले किमु मुमू-  
र्षसि? ॥ प्रावात्माऽभञ्जि शैलोऽय-महं त्वस्मिन् वसन्न किम्? ॥ ५ ॥

कुमारनृपतिः स्माह । मूर्ख! हत्वा परस्त्रियं ॥ छुटिष्यसि प्रविष्टः किं! । विलेऽप्याखुरिवौषधीम् ॥६॥ रे! न किं सांप्रतं वेत्सि ।  
मया राजन्वतीं भुवं ॥ दैवताऽधमकाऽन्यायं । यदेवं दुष्ट! चेष्टसे? ॥७॥ तदर्पय द्रुतं चंद्र-गतेः पत्नीं प्रियस्व वा ॥ कुण्ठो मे  
नाद्रिभंगेऽपि । मुद्गरस्तव चूर्णने ॥८॥ सुरोऽधिकक्रुधा स्माह । मृत एव नृडिम्भ! रे! ॥ त्वं मोचयिषुस्तां मत् । मृगः सिंहान्मृ-  
गीमिव ॥ ९ ॥ ततो मुद्गरमुत्पाट्याऽ-धावद्दन्तुं स भूपतिं ॥ भीताः पवनवेगाद्या । नृपपृष्टेऽविशन् पुनः ॥ १० ॥

भूपोऽपि विद्यया सद्यः । स्तब्ध्वा तस्य परिच्छदं ॥ वाज्रमुद्गरमुत्पाट्य । द्रुतं तं प्रत्यधावत् ॥ ११ ॥ मिथश्च मुद्गराघात-  
निर्घोषप्रस्फुटन्नभः ॥ युयुधाते चिरं योधौ । मुद्गराऽमुद्गरि स्फुटम् ॥१२॥ स्वमुद्गरेण भूपेन । चूर्णितेऽमरमुद्गरे ॥ ज्वलन्तमसिमुद्य-  
म्याऽ-धावत् क्रोधतः सुरः ॥१३॥ भूपालः सूर्यहासेन । रंभास्तंभमिवाऽस्य तं ॥ लीलया खण्डशश्चक्रे । वक्रे धीरे हि किं सुरः! ॥१४॥  
ततो गदात्रिशूलाद्यै-र्दिव्यास्त्रैर्विविधैश्च तौ ॥ युध्येतेस्माऽहिपाशाद्यैः । सर्वत्र च जयी नृपः ॥१५॥ सम्यक्त्वं वरशीलं च । यत्राऽ-

स्ति परमार्हते ॥ प्रभविष्णुर्न शक्रोऽपि । तत्र तादृक् सुरस्तु किम् ? ॥ १६ ॥ ततो दृढं नृपं मौलौ । जघान तरुणा सुरः ॥ कीर्णै-  
 स्तत्कुसुमैस्तस्मिन् । पुष्पवृष्टिं सृजन्निव ॥ १७ ॥ नृपोऽपि तरुभिस्तस्य । पिपेयाऽनेकशस्तरून् ॥ ततो महाशिलाभिस्ता-वयुध्येतां  
 चिरं भटौ ॥ १८ ॥ नृपो मुष्टिशिलाभिश्चाऽ-चूर्णयत्तच्छिलास्तथा ॥ यथाऽपत्नन्मुखे मौलौ । तद्भूलिस्तस्य दुर्धियः ॥ १९ ॥ निर्वेदा-  
 द्वजवक्रोऽथ । हित्वाऽस्त्राण्यखिलान्यपि ॥ मुष्टामुष्टि नृपं योधु-माह्वास्त प्रास्तधीर्मदात् ॥ २० ॥ युद्धयमानौ मिथो मुष्ट्या-घातै-  
 निर्घोषभीषणं ॥ अकम्पेतां समं भूदु-भूत्राद्यैः परितोऽभयौ ॥ २१ ॥ गर्जन्ति गर्जतोराशाः । पततोश्च पतंत्यगाः ॥ उत्पतन्त्युत्पत-  
 तोश्च । दिवि देवाः सकौतुकाः ॥ २२ ॥ मिथोऽनुभ्राम्यतोः सद्यो-ऽनुभ्राम्यंतीक्षणान्यपि ॥ अनुवृत्तिं हीश्वरेषु । सुधियः के न  
 विभ्रते ? ॥ २३ ॥

एवं युद्ध्या चिरं भूप-स्ततस्तं दुर्णयं सुरं ॥ आदाय पादयोर्मौलिं । परितोऽभ्रामयत् क्रुधा ॥ २४ ॥ आस्फाल्य च शी-  
 लार्पीठे । वल्लं रजकवद् दृढं ॥ दत्त्वा तद्भृदि पादं च । जगाद जगदेकजित् ॥ २५ ॥ रे ! रे ! तवाऽस्ति चेत्किञ्चि-द्वलमद्याऽपि तत्कुरु ॥  
 अन्यथा तु सरेरिष्टं । नो चेदर्पयतां स्त्रियम् ॥ २६ ॥ आक्रंदन्नवदत्सोऽपि । जगन्मल्ल ! विमुञ्च मां ॥ दासोऽस्मि मे करिष्यामि ।  
 त्वदाज्ञां सकलां सदा ॥ २७ ॥ ततोऽमुश्चत्कृपालुस्तं । जयानंदो धराधिपः ॥ देवैर्जयजयाराव-श्चक्रेऽस्मिन् पुष्पवृष्टियुक् ॥ २८ ॥

सुरः सोऽथ द्रुतं गत्वा । समानीय च तां स्त्रियं ॥ नृपायोपायनीचक्रे । नत्वा स्वागस्त्वचिक्षमत् ॥ २९ ॥ व्यधुः पवनवे-  
 गाद्या । मुत्साराविणमेव तत् ॥ सुरस्य स परीवारो-ऽप्युत्तब्धः प्राणमन्नृपम् ॥ ३० ॥ जगाद च नृपं देव-स्त्वत्समो विक्रमी नयी ॥  
 सुराऽसुरनरेष्वस्ति । दयालुश्च परो न हि ॥ ३१ ॥ विजितोऽहं न केनाऽपि । त्वया जिग्ये च लीलया ॥ मुक्तश्च कृपया तत्ते । कृतार्थः

स्यां प्रदाय किम्? ॥३२॥ व्याहारीतं नृपः किञ्चि-न्न मे भो! मृग्यते परं ॥ मिथ्यात्वादि त्यजाऽनन्त-भवदुःखनिबन्धनम् ॥३३॥  
मिथ्यात्वारम्भजैः पापै-रन्वभूस्त्वं यथा यथा ॥ नारकादिभवेषुग्र-दुःखराशीस्तथा शृणु ॥ ३४ ॥ ततो मुनिगिरा ज्ञात्वा । प्रोचे  
चन्द्रगतिर्यथा ॥ तथा तच्चरितं सर्व । तद्विज्ञायाऽवदन्नृपः ॥३५॥ तदाऽऽकर्ण्य सुरः स्मृत्वा । भवान् कृच्छ्रमयान्निजान् ॥ जिज्ञा-  
सुर्धर्ममप्राक्षी-द्विशुद्धं दुःखभीच्छिदे ॥ ३६ ॥ तं देवगुरुधर्माणां । तत्त्वं भूपोऽप्यजिज्ञपत् ॥ प्रबुद्धः सोऽपि सम्यक्तवं । तद्विरा  
प्रत्यपद्यत ॥ ३७ ॥ देवगुर्वादिपूजां च । प्रपद्याऽथ नृपं जगौ ॥ कथमप्यनृणो न स्यां । धर्मबोधप्रदस्य ते ॥ ३८ ॥ यतः—  
बोधिदानात्परं दानं । नास्त्येव दत्तया यया ॥ सर्वसौख्यश्रियां पात्रं । भवेच्छिवपदावाधि ॥ ३९ ॥

तथाऽपि स्वानुरूपं ते । बोधेर्दातुर्ददाम्यहं । इत्युक्त्वा नररत्नाय । देवश्चिन्तामणिं ददौ ॥४०॥ रूपं स्वस्य परेषां च । स्या-  
त्तादृग् यादृगिष्यते ॥ स्युर्बहून्यपि च स्वस्य । रूपाणि स्मृतया यया ॥ ४१ ॥ विद्यां कामितरूपां च । ससाधनविधिं ददौ ॥  
भूपोऽपि विधिनादाय । तद्द्वयं तं मुदाऽस्तवीत् ॥ ४२ ॥ धन्योऽसि सुरराज ! त्वं । योऽत्यजः परयोषितं ॥ प्राप्तोऽसि बोधिरत्नं च ।  
स्वल्पादप्युपदेशतः ॥ ४३ ॥ स्तुत्वैवं क्षमितश्चंद्र-गतिमैत्रीं च कारितः ॥ राज्ञा सुरः सदत्तार्थ-स्तिरोऽभूत्सपरिच्छदः ॥ ४४ ॥  
आर्पिपञ्चन्द्रमालां च । तां चन्द्रगतये नृपः ॥ हृष्टः स साह नाथैहि । पाणौ कुरु कनीं मम ॥ ४५ ॥ इत्युक्त्वा श्रीजयानन्द-  
कुमारनृपतिस्ततः ॥ विसृष्टवांश्चन्द्रगतिं । सोऽपि नत्वा नृपादिकान् ॥ ४६ ॥ व्रजन् पवनवेगेन । कर्णमूलं जगे जवात् ॥ मित्र !  
स्वामानयेः कन्यां । मत्कनीपाणिपीडने ॥ ४७ ॥ नत्वा चन्द्रगतिर्भूपं । साप्रियः स्वगृहेऽगमत् ॥ श्रुत्वा तत्र नृपोदन्तं । सर्वे चक्रु-  
र्महोत्सवान् ॥ ४८ ॥ श्रीजयोऽथ महीशक्रः । प्रैषीद्विज्ञप्तिकां पितुः ॥ धृतये योगिनीदत्ता-लङ्कृत्यादि च खेचरैः ॥४९॥ ततः

पवनवेगाद्यै-युतो वैताड्यमूर्ध्नि सः ॥ गत्वाऽवन्दत चैत्यानि । भावयुक्तहृदा मुदा ॥५०॥ ततः पवनवेगेन । गाढमभ्यर्ध्य भूपतिः ॥  
 नीतो निजपुरेऽस्यापि । दाक्षिण्याऽब्धिः सगौरवम् ॥५१॥ अथो द्रुतं चन्द्रगति-खेटेनाऽनीतया रहः ॥ अन्वितां चन्द्रसुन्दर्या । स्व-  
 घृतां वज्रसुन्दरीम् ॥ ५२ ॥ सुलप्रे गाढमभ्यर्ध्य । सोत्सवं परिणायितः ॥ चक्रायुधभयात्तेन । खेटेशेनाऽल्पविस्तृति ॥५३॥ दद-  
 तुश्च गजाश्वादि । तसै तौ पाणिपीडने ॥ अथो पवनवेगस्य । विद्यास्ते शत्रुमर्दनीः ॥५४॥ दुःसाध्यत्वादथो तस्या । न प्रभूष्णुश्च  
 साधने ॥ एष साधयिता भाग्य-शीलसत्त्वगुणोत्तरः ॥ ५५ ॥ इति सञ्चिन्त्य तां तसै । ससाधनविधिं ददौ ॥ तेनाऽर्पितमणीसौधे ।  
 नृपोऽस्यात्सवधूद्वयः ॥ ५६ ॥ ससैन्योऽप्याऽऽपतेः स्याच्चे-द्वज्रास्त्रेण सहाहवः ॥ इत्युक्त्वा पवनशंद्र-गतिं प्रैपीत्तदास्पदे ॥ ५७ ॥  
 जैनधर्मविभवानुभावतः । श्रीजयोऽथ सवधूद्वयो नृपः ॥ खेचरीविरचिते वनास्पदे । खेलति त्रिदशजैत्रविक्रमः ॥ ५८ ॥ पञ्चम-  
 व्रतविशुद्धितोऽध्यगा-त्कोशलः शिवसुखावधिश्रियं ॥ श्रीजयोऽपि परदारनिःस्पृहः । संपदः प्रतिपदं समश्नुते ॥ ५९ ॥

इत्यवेत्य जिनधर्मजं फलं प्रोच्चकैरिह यतध्वमुत्तमाः ॥ द्विधा वै विजयश्रिया यतः प्राप्नुथाऽऽशु शिवशर्मसंपदः ६०

इति तपागच्छनायक-पूज्यश्रीदेवसुन्दरसूरि-श्रीज्ञानसागरसूरि-श्रीसोमसुन्दरसूरिशिष्यैः श्रीमुनिसुन्दर  
 सूरिभिर्विरचिते श्रीजयानन्दराजर्षिकैवलचरित्रे जयश्र्यूङ्के पञ्चमव्रतनिरतिचार-सातिचारपालनविषय-कोशल-  
 देशलनिदर्शनगर्भवज्रकूटगिरिचूर्णनवज्रमुखसुरविजय--तच्चिन्तामणिमहाविद्याप्रदान-वज्रसुन्दरी-चन्द्रसुन्दरी  
 पाणिग्रहणवर्णननामा द्वादशः सर्गः समाप्तः ॥ श्रीरस्तु ॥ अं० श्लोक २६६ ॥

## ॥ अथ त्रयोदशः सर्गः प्रारभ्यते ॥

शान्तिं प्रदेयादघविघ्नराशेः । श्रीशान्तिनेता स नवो विवस्वान् ॥  
निहन्ति यो दुःखतमोवितानं । जगत्त्रयस्याऽप्यखिलं स्मृतोऽपि ॥ १ ॥

अथो पवनवेगेन । सहाऽष्टौ खेचराधिपाः ॥ अन्यदाऽऽगत्य नेमुः श्री-श्रीजयानन्दभूपतिम् ॥ २ ॥ आसीनेष्वासनेष्वेषु । क्षेम-  
प्रश्नादिमोदिषु ॥ ऊचे पवनवेगोऽथ । तत्स्वरूपं महीभुजे ॥ ३ ॥ अस्ति भोगपुरं १ वज्र-पुरं २ रत्नपुरं ३ तथा ॥ मणिधामपुरं  
४ वीर-पुरं ५ रत्नालयं पुरं ६ ॥ ४ ॥ पुरं कनककूटाख्यं ७ । गिरिचूडपुरं ८ पुनः ॥ वैताढ्ये दक्षिणश्रेणिः । पुरैरेभिरलंकृता ॥ ५ ॥  
एतेषामधिपाश्चैते । क्रमाद्भोगरतिर्नृपः १ ॥ चन्द्रबाहु २ महाबाहु ३ श्वद्रवेगो ४ रविप्रभः ५ ॥ ६ ॥ रत्नचूड ६ स्तडिद्वेग ७-शं-  
द्राभ ८ श्रेति नामतः ॥ संति द्वात्रिंशदेतेषां । सर्वाप्रेण च पुत्रिकाः ॥ ७ ॥ ताश्चतस्रश्चतस्रश्चै-कैकशो भिन्नमातृकाः ॥ समानाः  
प्रायशो दैवाद् । वयोरूपकलागुणैः ॥ ८ ॥ रूपाण्यप्सरसस्ताश्चै-क्ष्यन्तेऽन्योऽन्यं यदा तदा ॥ आद्याः स्युर्निर्निमेषाक्षयः । सनिमेष-  
दृशः पराः ॥ ९ ॥ क्रीडाविद्याकलापाठान् । विदधत्यः सहैव ताः ॥ एकपत्यं मिथः प्रेम-वशेन प्रतिजज्ञिरे ॥ १० ॥ ज्ञात्वा स-  
र्वोत्तमाः स्त्रीषु । चक्रायुधनराधिपः अयाचत स्वपुत्रेभ्यो-ऽन्यदा दूतैश्च तत्पितृन् ॥ ११ ॥ विलोक्य लभ्यदेयादि-मेलं विज्ञपयि-  
ष्यते ॥ तत्राऽऽगत्य नृपोऽस्माभि-रिति ते चोत्तरं व्यधुः ॥ १२ ॥ मिथस्ते सुहृदश्चाष्टै-कत्र भोगरतेः पुरे ॥ संभूय व्यामृशन्नेवं ।  
परिणामहितावहम् ॥ १३ ॥ दीयन्ते चक्रायुधस्यै-कस्मैचित्सूनवेऽखिलाः ॥ तदेर्ष्यन्ति परे कन्या । नेच्छन्ति च पृथक् पतीन् ॥ १४ ॥

अदाने सर्वथाऽप्यस्य । कुले चास्मान्नयत्ययं ॥ राज्यजीवितसन्देहं । किं कार्यं सङ्कटेऽत्र तत् ॥ १५ ॥ एवं विमृशतां तेषा-मागा-  
 तत्र निमित्तवित् ॥ सोऽपिच्छि बहुमानात्तैः । कार्येऽत्र विपमे गतिम् ॥ १६ ॥ निमित्तैः सोऽपि विज्ञाय । जगौ चक्रायुधस्य  
 भोः ॥ राज्यं स्वल्पाऽहमेवाऽस्ति । किं भोस्तस्माद्विभीथ तत् ॥ १७ ॥ मृत्युना शत्रुणा वाऽपि । तस्य राज्यं हरिष्यते ॥ इति पृष्टे जगौ  
 ज्ञानी । वीक्षेऽस्याऽरेः पराभवम् ॥ १८ ॥ असम्भाव्यमिदं श्रुत्वा । ते प्रोचुः कोऽस्य नु द्विपन् ॥ ज्ञान्यूचे वज्रवेगं यो । मोच-  
 येद्योगिनीगृहात् ॥ १९ ॥ संचूर्ण्य वज्रकूटाद्रिं । जित्वा वज्रमुखं सुरं ॥ वालयेद्यः पुनश्चन्द्रगतेः पत्नीं स तज्जयी ॥ २० ॥ तस्यैव  
 च प्रदेया हि । कन्या योग्यवराय भोः ! ॥ स हि विश्वम्भरी ज्ञेयो । भरतादिसमो नृपः ॥ २१ ॥ आकर्ष्येति मुदा ते तं । द्राक्  
 सत्कृत्य विसृज्य च ॥ पृष्ट्वा चन्द्रगतिं त्वाऽत्र । ज्ञात्वाऽऽगुः स्वार्थसिद्धये ॥ २२ ॥ तदेतेषां कनीषाणि-ग्रहेणैतान् कृतार्थय ॥ तं  
 चिकारयिषुंशक्रा-युधभीत्या रहस्त्विति ॥ २३ ॥ उक्ताः पवनवेगेन । जगुस्तेऽप्येहि नः पुरे ॥ उपयन्तुं कनीर्भाङ्क्षी-र्नोऽर्थनाम-  
 थितप्रद ! ॥ २४ ॥ युग्मम् ॥ श्रीजयः स्माह यावद्द-शक्रायुधनृपाद्भयं ॥ रहस्तु तावदुद्वाहे । को रसस्तत्प्रतीक्ष्यताम् ॥ २५ ॥ भूभु-  
 जैवं निगद्यैतान् । विसृष्टान् पवनः खगः ॥ कर्णजापं [हं] जगादैत । सानीकाशक्रभृद्रणे ॥ २६ ॥ ओमिति प्रतिपद्यैते । हृष्टाः स्वं स्वं  
 पुरं ययुः ॥ पवनवेगाऽनुमतः । सिद्धकूटे नृपोऽप्यगात् ॥ २७ ॥ दत्ते सुरनभोगाम्यां । श्रीसिद्धप्रतिमापुरः ॥ तत्र साधायितुं विद्ये । प्रारेभे  
 विधिना नृपः ॥ २८ ॥ कालेन बहुना कृच्छै-र्वहुभिर्ये तु सिद्धयतः ॥ विद्ये द्वे अपि ते सिद्धे । भाग्यात्तस्याऽल्पवासरैः ॥ २९ ॥  
 सिद्धविद्यस्ततः प्राप । विद्याधरगणैर्वृतः ॥ पुरं पवनवेगस्य । खेचरीकृतमङ्गलम् ॥ ३० ॥

तत्र स्वैरं सभान्तर्वा । सौधान्तर्वा यथासुखं ॥ निपीदंत्यथवा क्रीडं-न्नास्ते वा सोऽपि संप्रियः ॥ ३१ ॥ द्वितीयेऽह्नि सभासीने ।



खेटेशे पवनाह्वये ॥ चक्रायुधनृपस्याऽऽगा-द्दूतो मितपरिच्छदः ॥ ३२ ॥ तमभ्युत्थाय खेटेशो-ऽप्यासयत्कनकासने ॥ क्षेमप्रश्ना-  
दिनाऽऽनन्द्याऽ-प्राक्षीचाऽऽगमकारणम् ॥ ३३ ॥ स स्माह खेटचक्री त्वा-माज्ञापयति भो नृप ! ॥ ग्रहिणु स्वकनीं वज्र-सुन्दरीं ते  
स्वयंवराम् ॥ ३४ ॥ क्षुभितोऽपि निशम्यैव-मवलम्ब्याऽथ साहसं ॥ ऊचे पवनवेगश्चे-दितीयत्किं विलम्बितम् ॥ ३५ ॥ श्री-  
जयेन यतः पुत्र-मोचनादुपकारिणा ॥ सप्रतिज्ञं मया दत्ता । परिणिन्ये पुराऽपि सा ॥ ३६ ॥ मया बह्वपि विज्ञप्तः । पुत्रं नाऽमू-  
मुचत्प्रभुः ॥ ततोऽनन्यगतित्वेन । मोचयित्रेऽददां सुताम् ॥ ३७ ॥ दूतः स्माह कनीवेषां । प्रेषयोढामपि ह्यमूं ॥ अन्यथा बालिनि  
क्रुद्धे । जामातुस्ते च का गतिः ? ॥ ३८ ॥ खेटोऽवादीत्करोम्येवं । प्राणान्तेऽपि न गहितं ॥ विद्याधरकुलं ह्येवं । लज्जते सोऽपि ते  
प्रभुः ॥ ३९ ॥ तत्स्वरूपमिदं गत्वा । साम्ना विज्ञपय प्रभोः ॥ तत्प्रसादनयुक्तीश्च । विमृशाम्यहमप्यथ ॥ ४० ॥ गते दूतेऽथ पवनो ।  
विमृश्य सचिवैः समं ॥ तत्पुरे वाक्पटुं प्रैषीत् । प्रधानैः सह पण्डितम् ॥ ४१ ॥ दूतेन तत्स्वरूपोक्त्या । कुपितं खेटचक्रिणं ॥ गत्वे-  
तस्तेऽपि नेमुस्तं । व्याजहार च पण्डितः ॥ ४२ ॥

जय प्रभो! विश्वपते! कुलीन-धुर्येन्द्रजैत्राऽद्भुतबाहुवीर्य! ॥ त्वं सर्वदुर्नीतितमोऽर्कनीति-वल्लीवनां भोधर राजराजः  
खेट-किन्नर-सुराऽसुरयुग्मै-र्गीयते कनकशैलवनेषु ॥ या<sup>१</sup> निरङ्कविधुरोचिरिमां किं।स्त्रीकृते मलिनयन्नासि कीर्त्तिम् ॥ ४४  
आसते लवणिमाद्भुतरूपाः ॥ कोटिशोऽधिभुवनं कुलकन्याः ॥ ता यथेच्छमुपयम्य रमेथा ॥ मुश्च कीर्त्तिहननीं परनारीम्  
<sup>२</sup> बुद्धदेवगुरुधर्मसुतत्त्वः । शुद्धवंशजनितोऽवनिशक्र ! ॥ लज्जसे कुलकलंककरीं किं । नैव तामभिलषन्नपरोढाम् ? ४६

हा! भिगस्तु मदनं १ कदनं श्री-ज्ञान-धर्म-धृति-कीर्ति-सुखानां धीर्दधाति कुपथे पदमेवं। यद्वशाद् भुवनवीर! तवाऽपि  
 तत्प्रसन्निमपुरां धर धीमन्! । स्वां धियं नरपते! निजपत्नौ ॥ भक्तवत्सल! सकारणजातं । मर्षयैकमपराधममुष्य ॥४८॥  
 इत्यादियूपदेशोक्तं—मर्षपुरंस्तद्वनोभरैः ॥ किञ्चिच्छान्तप्रकोपाग्निः । खेटचक्री जगाद् तम् ॥ ४९ ॥ मध्ये वयसि यांचेऽहं । न का-  
 मादेव तां शियं ॥ सहे भङ्गं तु नाऽऽज्ञायाः । सोऽशस्त्रो हि वधः प्रभोः ॥ ५० ॥ ततः पवनवेगोऽयं । राज्यजीवितवाञ्छया ॥  
 करोत्वेव मदाशप्तं । जामाता च जिजीविषुः ॥ ५१ ॥ चक्रायुधस्य दासीति—वर्णमालाङ्किते सदा ॥ परिधापयतां पुत्र्याः । कङ्कणे  
 करयोरियम् ॥ ५२ ॥ दास्याश्चक्रायुधस्यैव । पतिरित्यक्षराङ्कितं ॥ धत्तां तस्य च जामाता । मौलौ मौलिं मदपितम् ॥५३॥ अत्रा-  
 गत्य न नाट्यं मे । पुत्रिकां चक्रसुन्दरीं ॥ अध्याप्य यातु भद्रत्त-कङ्कणा वज्रसुन्दरी ॥ ५४ ॥ राज्यजीवितसौरुप्यानि । सर्वेषा-  
 मिति निर्मिते ॥ नाऽन्यथा माधिकं वादीः । सहे नाज्ञाधनो हि तत् ॥ ५५ ॥ पण्डितः स प्रधानानि । तानि श्रुत्वेति तद्भिरः ॥ प्र-  
 तिपद्येव चाऽनन्य-गतीनि स्वपुरेऽविशन् ॥ ५६ ॥ इमं पवनवेगाय । श्रीजयाय च भृशुजे ॥ चक्रायुधस्य वृत्तान्तं । सर्वं तानि  
 न्यवेदयन् ॥ ५७ ॥ ततः पवनवेगः श्री-श्रीजयानन्दभूपतिः ॥ मंत्रिणश्च रहश्चक्रु-र्विचारं कार्यगोचरम् ॥ ५८ ॥ राजाऽवोचत्प्रप-  
 चध्वं । सर्वं चक्रायुधोदितं ॥ कालं गोप्या कियन्तं चाऽत्रै-वेयं वज्रसुन्दरी ॥५९॥ तस्या रूपमहं कृत्वा । कियद्योपित्परिच्छदः ॥  
 उपनक्रायुधं गत्वाऽध्यापयिष्यामि तत्कनीम् ॥ ६० ॥ युग्मं ॥ अन्यदप्यखिलं साधु । करिष्यामि यथोचितं ॥ मिलिष्याम्यहमे-  
 वाञ्ज । कार्या चिन्ता न कैरपि ॥ ६१ ॥ एवं निर्णयि ते याव-त्पदं स्वं समिप्यति ॥ प्रधानपुरुषास्ताव-दैयरुः खेटचक्रिणः ॥६२॥

प्रतिपत्त्या यथार्हं ता-नग्रीणात्पवनोऽखिलान् ॥ जगुः पवनवेगं ते । त्वामाऽऽदिशति चक्रभृत् ॥ ६३ ॥ आज्ञप्तं यन्मया सर्वं ।  
तद्यद्येष प्रपद्यते ॥ प्रेष्यतां मे कनीनाट्या-ध्याप्तये वज्रसुन्दरी ॥ ६४ ॥ नो चेदाऽऽगत एवाऽहं । युद्धे सन्नह्यत द्रुतं ॥ त्यक्त्वा  
राज्यानि वा यात । गतिरन्याऽस्ति वो न यत् ॥ ६५ ॥ उचे पवनवेगस्तान् । स्वाम्याज्ञां को न मन्यते ? ॥ प्रेषयिष्यामि सामग्रीं ।  
कृत्वा वो वज्रसुन्दरीम् ॥ ६६ ॥ तस्मादद्य प्रतीक्षध्व-मित्युक्त्वा भोजनादिनाः ॥ युक्तिं कृत्वा कृताऽऽन्दान् । प्रैषीदुत्तारके स तान् ॥ ६७  
नक्तं श्रीजयराजोऽथ । परीक्षापूर्वकं भटान् ॥ शस्त्रशास्त्रकलाभिज्ञान् । यूनः पञ्चशतीमितान् ॥ ६८ ॥ वीरांगद-महाबाहु-  
सुघोष-सुमुखादिकान् ॥ स्त्रीरूपान् विद्यया चक्रे । समानसदलङ्कृतीन् ॥ ६९ ॥ युग्मं ॥ स्वयं च वज्रसुन्दर्या । रूपं साऽलङ्-  
कृति व्यधात् ॥ चिन्तारन्तानुभावाच्चा-लङ्कारादि न दुर्लभम् ॥ ७० ॥ प्रातः पवनवेगोऽथ । गोपित्वा वज्रसुन्दरीम् ॥ प्रधानपुरुषा-  
ऽध्यक्षं । मायापुत्रीं समादिशत् ॥ ७१ ॥ वत्से ! ग्रीणय नाथं नस्तत्पुत्रीनाट्यशिक्षणात् ॥ तातादेशः प्रमाणं मे । सेत्युक्त्वा सप-  
रिच्छदा ॥ ७२ ॥ विमानमारुरुहुस्त-दाद्याः शस्त्राणि चाऽखिलाः ॥ गुप्तमाददिरे नाट्य-सामग्रीं तत्र च स्फुटम् ॥ ७३ ॥ युग्मं ॥  
प्रधानानां वधूनां च । विमानावथ चेलतुः ॥ प्रापतुश्च पुरोद्याने । तत्क्षणात्खेटचक्रिणः ॥ ७४ ॥ ताः संस्थाप्य च तत्रैव ।  
प्रधानपुरुषा द्रुतं ॥ गत्वा न्यवेदयन् राज्ञ-स्तासामागमनं मुदा ॥ ७५ ॥ दासीवर्गं तदाहृत्यै । प्रैषीदाऽऽनन्दितः स च ॥ मायानार्यो  
नगोऽस्त्राणि । जुगुहुर्गह्वरे क्वचित् ॥ ७६ ॥ आहूताश्च भुजिष्याभि-राययुर्भूभुजः पुरः ॥ लज्जयाऽधोमुखी तस्थौ । सा मायावज्र-  
सुन्दरी ॥ ७७ ॥ धाता न्वप्सरसो घाटं-घाटमभ्यासपाटवे ॥ जाते विज्ञानसीमानं । ससर्जेमां प्रयत्नतः ॥ ७८ ॥ एतद्रूपानुसारेण ।  
भाविन्योऽस्यां कला अपि ॥ दृष्ट्वा तामिति निध्यायाऽऽदिशन्नाट्यकृते नृपः ॥ ७९ ॥ साऽपि ताभिः समं स्त्रीभि-र्गीतवाद्य-

मनोहरं ॥ नाट्यं चक्रेऽद्भुतं सर्वे-ऽप्रीयन्त च नृपादयः ॥८०॥ नृपः समानसर्वाग्र-नेपथ्याऽलङ्कृतीश्च ताः ॥ विलोक्य विस्मितो  
 वस्त्रा-कल्पदानेष्वमन्दत ॥८१॥ ग्रासदास्यादिसामग्रीं । स दत्त्वा बहुमानतः ॥ प्रैपीत्ताः स्वार्पिताऽऽवासे । समर्प्याधीतये सुताम् ॥८२॥  
 तिष्ठन्ती सपरीवारा । तत्र सा वज्रसुन्दरी ॥ नाट्यमध्यापयत्यात्म-सरूपां चक्रसुन्दरीम् ॥ ८३ ॥ विनीता सुभगा सर्व-गुणा  
 सा मञ्जुभाषिणी ॥ अधीते दधती प्रीतिं । तस्यां प्रज्ञाऽस्तभारती ॥ ८४ ॥ गीतैः कुमारराजस्य । श्रीजयस्य स गायति ॥ चरित्रं  
 योगिनीवद्धं । मायानारीपरिच्छदः ॥ ८५ ॥ प्रौढावदातसंबद्धं । गीतं श्रुत्वा च तत्कनी ॥ कुमारेऽत्राऽनुरज्यन्ती । ताः पप्रच्छा-  
 ऽन्यदा सखीः ॥ ८६ ॥

कोऽयं श्रीश्रीजयानन्दो ? । गुण्माभिर्गीयते सदा ॥ चक्री वा ? तत्समो वाऽपि ? । नावदाताः परेष्वमी ॥८७॥ जगुस्ताः केलि-  
 शैलेषु । गायतो योगिनीगणात् ॥ श्रुत्वैतत्पाठितं गीतं । सम्यग्विब्रम्स्तु नैव तम् ॥ ८८ ॥ परं स वज्रसुन्दर्या । वरः संभाव्यते  
 गुणैः ॥ तं हि सर्वोत्तमं ज्ञानी । जगाद भरतेऽधुना ॥८९॥ कलाप्रकृतिसौजन्या-दिभिः सा रजिता भृशं ॥ ऐच्छत्तद्वज्रसुन्दर्याः ।  
 स्वसृत्वसहवासिते ॥ ९० ॥ दध्यौ च मम भाग्यानि । भवेयुस्तानि यैर्भवेत् ॥ पतिरीदृग्गुणश्रैषा । सदा संनिहिता स्वसा ॥९१॥  
 परं तं वज्रसुन्दर्या । हठपाणिग्रहाद् द्विषन् ॥ कथं दत्ते पिता तस्मै । ममाऽभाग्यानि तद् ध्रुवम् ॥९२॥ इति चिन्तातुरां वीक्ष्य ।  
 जगुस्तास्तां स्त्रियोऽन्यदा ॥ किं पतीयसि तं वत्से ? । स्त्रीरभानृपपुरन्दरम् ॥९३॥ सा जगाद ग्रहीतुं या । चन्द्रमिच्छति पाणिना ॥  
 उपहासपदं सा स्या-त्तदसाध्ये वदामि किं ? ॥ ९४ ॥ ऊचुस्ता वज्रसुन्दर्या । नाऽसाध्यं किञ्चिदस्ति वै ॥ सा कलाभिर्जगज्जैत्री ।  
 यदेवं विक्रमादपि ॥ ९५ ॥ परं न ते मनःस्थैर्य । सम्यग्जानीमहे वयं ॥ दृगुपान्तमिव प्राय-श्चपलं योपितां हि हत् ॥ ९६ ॥

कशलाचलचित्तार्थ-विषमे यतते सुधीः? ॥ सा जगाद च वः संग-दथ तद् दृढमेव मे ॥ ९७ ॥ यथा निःस्वो निधौ रोगी ।  
पीयूषे सज्जले सत्पृष्ट ॥ भोगार्थं नाऽऽद्रिये तस्मिन् । कथं विश्वोत्तमे वरे? ॥ ९८ ॥

जगुस्ता इति तत्त्वं चे-त्तदा सज्जीभव द्रुतं ॥ सज्जीभूयाऽगमत्साऽपि । स्वाऽऽकल्पग्रहणादिना ॥ ९९ ॥ ता मायावज्रसुन्दर्याः ।  
सर्वमेतन्न्यवेदयन् ॥ कृते महाविमाने सा । तास्तां चारोह्य खं ययौ ॥ १०० ॥ राजसौधोपरि स्थित्वा । जुघोप प्रोच्चकैश्च सा ॥  
भो! भो! राजभटाः खेटाः । श्रूयतां वीरमानिनः ॥ १ ॥ चक्रायुधसुतामेता-मपहृत्य व्रजाम्यहं ॥ श्रीजयाय कुमाराय । स मोच  
यतु यो बली ॥ २ ॥ छलकृन्नैव वाच्याऽह-मित्युक्त्वा पुरसीमन्यगात् ॥ सा स्त्रीश्च कतिचित्प्रेष्य । गोपितास्त्राण्यनीनयत् ॥ ३ ॥  
मत्वैतद्विस्मितो भूमृ-दहो! नार्यपि विक्रमं ॥ कुरुते दुर्णयं चेति । वदन् प्रैपीद्भटान् बहून् ॥ ४ ॥ प्रत्याहर्तुं कर्नी भूपाऽऽ-दिष्टा युयु-  
धिरेऽथ ते ॥ मायास्त्रीभी रयाद्भ्रशा-स्ताभिः पश्चादपासरन् ॥ ५ ॥ व्रीडादवदतः स्त्रीभ्यो । भंगं तान् शोणितप्लुतान् ॥ वीक्ष्य  
विस्मयरोपाभ्यां । प्रैपीत्सोऽथ महद्बलम् ॥ ६ ॥ विमानहस्तिवाजिस्थाः । पत्तयश्च महाभटाः ॥ सैन्ये तस्मिन्नयुध्यन्त स्त्रीभिः सह  
महायुधैः ॥ ७ ॥ भग्ना भटस्त्रियो वीक्ष्य पातुं ता खेटसेनया ॥ सह योद्धुं कुमारस्त्री । इडौके विविधायुधैः ॥ ८ ॥ गदयाऽचूर्णयत्तूर्ण ।  
विमानान् पर्पटानिव ॥ गजानलोठयद्गण्ड-शैलानिव ससादिनः ॥ ९ ॥ अभ्रामयद्रथानभ्रे । भ्राम्यतो गरुडानिव ॥ पत्नीनपातयद्भूमौ  
। चंचानृनिन लीलया ॥ १० ॥ रंभाखंडमिवेभेन । हिमेनेवाब्जनीवनं ॥ स्त्रीरूपेण कुमारेणाऽ-भाञ्जि खेटत्रलं क्षणात् ॥ ११ ॥  
मुक्त्वा मानं गृहीत्वाऽह-न्नष्ट्वा व्यस्तद्वियाऽविशन् ॥ कुमारस्त्रीप्रतापात्तु । स्रवदस्त्रा द्रुतं पुरे ॥ १२ ॥

स्त्रीभ्यो भङ्गाहिया खेट-पतेर्दर्शयितुं मुखं ॥ अक्षमस्य चरैस्तस्य । स्वरूपेऽथ निवेदिते ॥ १३ ॥ खेदहीविस्मयक्रोध-व्याकुलः

गेनरंभरः ॥ स्वयं गुद्रे समुत्सर्था । गुताप्रत्याजिहीर्षया ॥ १४ ॥ युग्मं ॥ क्षुण्णखेटभटा वाणाः । स्त्रीषु पापतयो मम ॥ व्रपन्ते  
 ही व्रपेन्हं चे-त्यालोच्योपाविग्रत्पुनः ॥ १५ ॥ द्विपञ्जययशःसंवि-भागक्षुद्रस्य भूपतेः ॥ विनाऽप्यनुमतिं माया-स्त्रीमिराहृतिनि-  
 मिनेः ॥ १६ ॥ आगात्पवनवेगोऽथ । मानीकस्तत्र खेटराद् ॥ तदाहूताश्च तेऽप्यष्टौ । भोगरत्यादयो नृपाः ॥ १७ ॥ भूपशंद्र-  
 गनिभौगा । संवन्धात्सोहृदादिजात् ॥ परेऽपि बहवः खेट-राजास्तत्राऽऽययू स्यात् ॥ १८ ॥ त्रिभिविंशेषकं ॥ प्रायो हि दक्षिणश्रेण्यां ।  
 मान्यः गेनरभूभुजां ॥ बहूनां पवनवेग-स्तदाहृत्याऽमिलन्नमी ॥ १९ ॥ समग्रयुद्धसामग्या । सैन्यैः प्लावयतो गिरिं ॥ तान् विलो-  
 ष्य नभोगेन्द्रान् । वाद्यैर्नादयतो दिशः ॥ २० ॥ चक्रायुधपुरे क्षोभं । महान्तं जनताखिला ॥ अत्राणैव भिया लेभे । शनाविव  
 ष्णस्यते ॥ २१ ॥ तथाहि—

व्रटन् व्रटन् प्रवाचन्ते । काहला भीषणस्वनाः ॥ सास्त्रा बुंवारवैर्घोरै-र्धावन्ति मुखरा भटाः ॥ २२ ॥ भयकोलाहलाऽऽकीर्ण-  
 मुक्ता नश्यन्ति कातराः ॥ तरलाक्ष्यो भियोत्रस्ताः । क्रन्दन्ति कटिगाऽर्भकाः ॥ २३ ॥ त्रासप्रोन्मूलिताऽऽलाना । आम्यंत्युच्छृंखला  
 गत्राः ॥ भीषणं हेपमाणाश्च । ह्याः पातितसादिनः ॥ २४ ॥ भ्रमन्ति भाङ्कृतैर्भीष्मा । गावस्त्रोटितरज्जवः ॥ उत्कटाक्ष्योचमुख्यश्च ।  
 महिष्यो मयविह्वलाः ॥ २५ ॥ त्रस्यद्भिः प्रतिरध्यं च । पादाघातैः पशुव्रजैः ॥ कम्प्रोर्वीकैः प्रपात्यन्ते । भीरुस्त्रीपुरुषार्भकाः ॥ २६ ॥  
 कम्प्राङ्गयो जलहारिष्यः । स्फोटयन्ति घटान् स्फुटं ॥ स्त्रियो जानन्ति नाङ्गेभ्यो । भ्रश्यंत्याभरणान्यपि ॥ २७ ॥ त्रुट्यद्दारच्युताः  
 स्त्रीणां । मुक्ताः पुञ्जीभवन्ति च ॥ आगच्छति कुमारेन्द्रे । किल स्वस्तिकपूर्त्तये ॥ २८ ॥ केऽप्याख्यान्ति स्त्रियोऽप्येत-न्नगरं क्षोभ-  
 पन्त्यहो ॥ वदन्त्यन्ये स्त्रियो तामूः । स्त्रीरूपाः सुभटास्त्विह ॥ २९ ॥ केऽप्याहुः स्वविंभुलोक-पालो वा कश्चिदाययौ ॥ द्विपन्

सकटकोऽन्यस्य । गम्यश्चक्रायुधो न यत् ॥ ३० ॥ ब्रुवते केऽपि किं मुग्धा ? । विभ्यन्तीमे मुग्धा जनाः ॥ किं वीराः ? किं द्विपः ?  
किं चाऽनीकाश्चक्रभृतः पुरः ? ॥ ३१ ॥ मत्वा चैवं पुरक्षोभं । परचक्रागमात्तथा ॥ क्रुद्धश्चक्रायुधः प्रोचे । क एते रे मुमूर्षवः ? ॥ ३२ ॥  
ततः पवनवेगादी-न्नामग्राहं जगुश्चराः ॥ चक्री प्रोचे पुरे स्वस्य । क्षोभं प्रेक्षेऽहमप्यहो ! ॥ ३३ ॥ अहो रण्डाऽपि सैन्यं मे-ऽभनक्  
भापयते पुरं ॥ द्विपः सीमानमाक्राम-न्निति हास्याय जीवितम् ॥ ३४ ॥ चिराद्दोर्दण्डकंङ्कर्म । प्रयातेत्युत्सवोऽथवा ॥ दीप्यतां वा  
प्रतापाऽग्नि-र्ममैभिद्विपदिन्धनैः ॥ ३५ ॥ ये वा नारीः पुरस्कृत्य । योत्स्यन्ते मुभटब्रुवाः ॥ तैः किं पूरयितुं शक्यं । ममाऽपि  
रणकौतुकम् ? ॥ ३६ ॥ तथाप्येताननात्मज्ञान् । मे प्रवेभायतः प्रजाः ॥ त्रासयामि द्विकप्रायान् । कर्नीं प्रत्याहरामि च ॥ ३७ ॥  
इति ध्यात्वा चमूं सञ्जी-कर्चुं भेरीमवीवदत् ॥ तन्नादेन भटाः सर्वे । ससज्जू रणकर्मणे ॥ ३८ ॥

यावन्मत्तेभमारोढुं । पूर्वाद्रेः शृङ्गवद्रविः ॥ समुत्तस्थौ नृपस्ताव-न्मूर्द्धतो मुकुटोऽपतत् ॥ ३९ ॥ दन्ती च युगपच्चक्रे ।  
नीतिद्वैतं भयादिव ॥ क्षुतं चाऽभिमुखं जज्ञे । पादो वस्त्रेण चाऽस्खलत् ॥ ४० ॥ तावच्चापरधारिण्याः । प्रापतच्चापरः करात् ॥  
अकम्पताऽनिदानेऽपि । छत्रदण्डः पतन्नितः ॥ ४१ ॥ एतानि सचिवा वीक्ष्य । खेटराजं व्यजिज्ञपन् ॥ स्वामिन्नशकुनैरेभी-  
रणयात्रा न युज्यते ॥ ४२ ॥ अवधारय विज्ञप्ति-मध्यास्स्वाऽऽसनमेकशः ॥ खेटेन्द्रोऽपि तथा चक्रे । हितं को हि न मन्यते ? ॥ ४३ ॥  
जगदुः सचिवाः स्वामिं-स्तव वीरगणाऽऽकुलं ॥ क्वाऽप्यभग्नं पुरा सैन्यं । द्राग् ययाऽभाञ्जि लीलया ॥ ४४ ॥ सा कथं संभवेन्नारी ।  
नारीणां धृतिकारिणी ॥ भटायन्तेऽङ्गनाधाराः । परिवारेऽपि किं स्त्रियः ? ॥ ४५ ॥ कथं पवनवेगाद्या । भोगरत्यादयश्च ते ॥  
भटमन्या महाभूपा । नारीमनुसरन्ति च ॥ ४६ ॥ ततोऽयं वज्रसुन्दर्याः । सुरीगेयगुणो वरः ॥ तवाऽभिभूतिवाक्क्रुद्धः । कुमारः

श्रीजयो ध्रुवम् ॥ ४७ ॥ स्त्रिया जित इति ख्यात्या । प्रदित्सुस्तव दुर्यशः ॥ विद्यया सपरीवारो । भूत्वा स्त्रीवपुराकृतिः ॥ ४८ ॥  
 इहाऽऽगेत्यति वीरार्ह । चेष्टते क्षत्रजो हि यः ॥ स कथं सहते तादृग्-मौलिकङ्कणवाहनम् ॥ ४९ ॥ त्रिभिविंशेषकं ॥  
 अविचार्येति दर्पोक्तं । दुरुदकं वचोऽपि हि ॥ चिह्नैरेवं वयं राजन् ! । जानीमश्च स्वबुद्धिभिः ॥ ५० ॥ अस्यैवमवदाताऽस्तु ।  
 श्रूयन्ते जनगीतिषु ॥ श्रीविशालजयोऽनेनाऽ-रक्षि धीविक्रमैर्नृपः ॥ ५१ ॥ अनेन गिरिमालिन्या-दयो देव्यो वशीकृताः ॥ गिरिचू-  
 डमुरः कोल-रूपो जिग्मे च लीलया ॥ ५२ ॥ जितो मलयमालश्च । क्षेत्रपालो वलीयसा ॥ यश्च कल्पौषधीदानै-देवतैराचर्यनेकशः  
 ॥ ५३ ॥ येन पञ्जरथो विप्र-रूपेण भटकोटियुक् ॥ जित्वा कौलनृपो वद्धः । कपीकृत्य विडम्बितः ॥ ५४ ॥ क्रीडावामनरूपो  
 यो । जित्वा राजकुमारकान् ॥ कनीः श्रीपतिराजस्य । परिणित्ये कलाजिताः ॥ ५५ ॥ अक्षोभितो योगिनीभि-र्महाविद्यां प्रसाध्य  
 यः ॥ ताभ्यः प्रसह्य वीरेन्द्रो । वज्रवेगममूमुचत् ॥ ५६ ॥ महाज्वाला सकामाक्षा । योगिन्यश्च परीक्षया ॥ यस्मै तुष्टा दुदुर्दिव्याऽ-  
 स्त्राणि शक्तीश्च भक्तितः ॥ ५७ ॥ वज्रकूटगिरिं भङ्क्त्वा । जित्वा वज्रमुखाऽमरं ॥ प्रत्याहारपीत्प्रियां चन्द्र-गतेर्यः साच्चिकाग्रणीः ॥  
 ॥ ५८ ॥ सोऽयं जगत्त्रयीमहो । नारीरूपोऽपि दुर्जयः ॥ इति विद्धि नराधीश ! । प्रसाद्यं मा प्रकोपय ॥ ५९ ॥ सुताऽन्यस्यांऽपि  
 दातव्या । लभ्यो नेदृग्वरस्ततः ॥ मौलिकङ्कणवार्त्ता तां । विस्मार्त्याऽस्मै प्रदेहि ताम् ॥ ६० ॥ सोऽयं पवनवेगेनाऽऽनीतः स्वार्थाय  
 सार्थनं ॥ परिणीय कर्त्ता याता । स्वराज्ये स्नेहभाक्त्वयि ॥ ६१ ॥ एवं पवनवेगाद्याः । पुराऽपि तव सेवकाः ॥ विशिष्य च भवि-  
 प्यन्ति । त्वय्येवैकान्तरागिणः ॥ ६२ ॥ शुद्धश्च राज्यं निरान्तङ्कं । नीतिं चाऽवसरे भञ्जन् ॥ राज्ञामेकान्ततः शौर्यं । श्वापद-  
 स्येव नो हितम् ॥ ६३ ॥



इति मन्त्रिगिरः श्रुत्वा । जगाद खचरेश्वरः ॥ अनिष्टाऽऽशङ्किनो यूयं । मयि स्वहोऽत्र कारणम् ॥६४॥ परनार्या हठाऽऽदत्तां ।  
सहे चेत्तनयां निजां ॥ तदा मे महिमा कः स्यात् । स्वाऽपत्यान्यप्यरक्षतः ॥ ६५ ॥ इयं पवनवेगस्य । सुता विद्याकलोन्मदा ॥  
तुच्छेत्यचेष्टत स्त्रीणां । कुतो धीः पारिणामिकी ? ॥ ६६ ॥ स्त्रीरूपः श्रीजयो वाऽस्तु । तथाऽप्यस्मान्न मे भयं ॥ नृपाशाद्रिभ्यतः  
खेट-चक्रिता मम कीदृशी ? ॥ ६७ ॥ नृदेवाः कीटकप्राया । देव्यो वा कीटिकानिभाः ॥ यदि तेन जितास्तत्किं । स ममाऽस्त्रा  
ण्यकुण्ठयत् ? ॥ ६८ ॥ शिलाकुट्टाकवत्तेन । भग्नाश्चेत्कतिचिच्छिलाः ॥ नेयता मम दिव्यास्त्र-ततेः सोढाऽनुमीयते ॥ ६९ ॥ नृदे-  
वाऽसुरखेटेषु । भारतार्द्धनिवासिषु ॥ दृष्टः कोऽपि श्रुतो वा किं ? । १मदाज्ञालङ्घनोन्मदः ॥७०॥ न्यूनं दोष्णोर्बलं काऽपि । विद्या-  
दिव्यास्त्रजं च मे ॥ अद्राष्टाऽभिभवं किंवा । यन्मां भापयथ द्विपः ॥ ७१ ॥ २पाकारिस्तारकारिर्वा । ३विरंचिर्वा ४विरोचनः ॥  
मुरारिर्वा । ५पुरारिर्वा चेज्जयामि तथापि तान् ॥ ७२ ॥ चिरं मत्सेवकीभूय । नारीमनुसृताश्च ये ॥ द्विपः पवनवेगाद्या । मच्चक्रं  
तान् कथं सहेत् ? ॥७३॥ त्रासयन् लीलयाऽप्येतान् निघ्नन् । वा हरिवन्मृगान् ॥ वीक्ष्यः साक्षादहं युक्तं । सतां वाग्दम्बरं न यत् ॥७४॥

सचिवाः प्रोचिवांसोऽथ । स्वामिंस्तत्त्वमिदं यदि ॥ आकारय तदा सर्वान् । ससैन्यान् खेचरान्निजान् ॥ ७५ ॥ तेजस्व्य-  
प्यसहायो हि । द्विपद्भिरभिभूयते ॥ एक एव भ्रमन्नश्रे । राहुणा ग्रस्यतेऽशुमान् ॥ ७६ ॥ अथवा—राकायां ग्रस्यते चन्द्रो ।  
राहुणाऽल्पपरिच्छदः ॥ न तु भूरिपरीवारो । द्वितीयादितिथिष्विह ॥ ७७ ॥ नृपो वक्रोष्टिकां कृत्वा । दोषविद्यावलगर्वितः ॥  
मान्यत्वात्तद्वचो मेने । निःसहायजयाथर्वपि ॥ ७८ ॥ विधाय रणसामग्रीं । तृतीयेऽहनि योत्स्यते ॥ तावत् सज्जाः प्रतीक्षध्व-

भिति चाऽऽज्ञापयद् द्विपाम् ॥७९॥ ततोऽयं युगपद्दूतै-रुभयश्रेणिगान्त्वृपान् ॥ आजूहवत्ससैन्यांस्ते-ऽप्येयुः स्वाम्यर्थतत्पराः ॥८०॥  
प्रणम्य खेटराजं ते । शिक्षां संश्रुत्य तस्य च ॥ सत्कृतास्तेन साऽनीकाः । समनात्सुमुदा रणे ॥ ८१ ॥

अथो सङ्केतितदिने-ऽभिषेणयितुमुत्सुकः ॥ खेटेन्द्रः प्रातर्देवार्चा-भुक्त्याद्यं सुक्षणेऽकरोत् ॥ ८२ ॥ विधाय मङ्गलाचारां-  
स्ततोऽयं खेटचक्रभृत् ॥ युद्धार्यसर्वसामग्र्या । द्विपमारोहदुन्मदम् ॥ ८३ ॥ सच्छत्रशामरैर्वीज्य-मानोऽयं निरगाद्गृहात् ॥ सन्न-  
द्वस्पन्दनैर्युक्तो । विविधाऽऽयुधपूरितैः ॥ ८४ ॥ १चक्रवेग २महावेग ३वीरांगद ४महाबलाः ॥ ५सुपण ६सुमुखा ७नन्द ८धीरसेन  
९दृढायुधाः ॥८५॥ १०चंद्रसेन ११महासेन-१२वज्रानन १३महायुधाः ॥ १४सुधीर १५भानु १६भूवीर १७शूरवीर १८रविप्रभाः ॥८६॥  
१९वज्राक्षो २०वज्रमाली च । २१सिंह २२शंद्रमुखो २३ऽशनिः ॥ २४महाबाहु २५महावीर्य-२६शंद्राभ २७शंद्रकेतनः ॥ ८७ ॥  
इत्यादिनामभिः ख्याता । जगद्भुतविक्रमाः ॥ द्वादशाऽस्य सहस्राणि । कुमारा विविधाऽऽयुधाः ॥ ८८ ॥ गजाश्वरथशार्दूल-  
वराहाऽहिमृगादिषु ॥ वाहनेषु विचित्रेषु । मौढेष्वारोढुमुद्यताः ॥ ८९ ॥ आरांधकारसंहार-निघ्नास्तेजस्विनोऽभितः ॥ परिवत्रुरिमं  
भूपं । भास्वन्तं किरणा इव ॥ ९० ॥ प्रलयाम्भोधरध्वान-तिरस्कारधुरन्धराः ॥ युगपद्भूरितूर्याणां । प्रसस्युर्नभसि स्वनाः ॥९१॥  
भटास्तत्पुरवास्तव्याः । सर्वे चाऽन्यपुरागताः ॥ निर्ययुर्हलिकायेव । युद्धेऽहंपूर्विकायुजः ॥ ९२ ॥ मातरः प्रणयिन्यश्च । वीराणां  
जयहेतवे ॥ उपयाचितलक्षाश्च । देवेभ्यः प्रतिशुश्रुवुः ॥ ९३ ॥ मातरश्च स्वसारश्च । भियाश्च स्नेहला व्यधुः ॥ मङ्गलानि विचि-  
त्राणि । वीराणां विजयश्रिये ॥ ९४ ॥ अम्बा भालेषु शूराणां । मङ्गल्यतिलकान् व्यधुः ॥ इव भाग्याश्रियां रेखा । गद्विका वा  
जयश्रियाम् ॥ ९५ ॥ मङ्गलानि विधायाऽजौ । यियासुं स्वसुतंप्रति ॥ काप्यम्बा स्माह तत्पादौ । लपयन्ती मुदश्रुभिः ॥ ९६ ॥

वीरपुत्र्यस्म्यहं वीर-पत्नी वीरस्वसाऽपि च ॥ तथा युध्यस्व वत्स? स्वां । यथा वीरप्रसुरपि ॥ ९७ ॥ युग्मं ॥ काऽप्युवाचाऽस्मि  
वीरस्य । पुत्री पत्नी स्नुषा प्रसूः ॥ दिष्ट्या तु याऽद्य भूयासं । भ्रातृवीरस्वसाऽप्यहम् ॥ ९८ ॥ रणाय गच्छता भर्त्रा । श्लिष्टाऽप्या-  
हाऽथ तं प्रति ॥ प्राणेभ्योऽपि प्रियाऽसीति । यदवोचः सदाऽपि माम् ॥ ९९ ॥ भावि तत्सत्यमेवेश ! । प्राणत्यागेऽपि संगरे ॥ यतो  
वह्नयध्वनाऽऽगत्य । द्राक् त्वां स्वर्गेऽप्यहं भजे ॥ १०० ॥ युग्मं ॥ काचित् स्माहाऽसपत्ना मे-ऽभवन् भोगाः प्रियाऽथ तु ॥ जयल-  
क्ष्म्याप्सरोभिर्वा । भवित्री ससपत्नता ॥ १ ॥ काऽप्यवादीन्मम स्नेहा-न्मा भूः प्रिय रणेऽलसः ॥ जये प्राणक्षये वाऽह-मस्मि  
संनिहितैव यत् ॥ २ ॥ यामीत्युक्ते प्रियं काचि-दूचे किं भापसेऽनृतं ॥ न निर्यातः कदाचिन्न । त्वं निर्यास्यसि मे हृदः ॥ ३ ॥  
काऽप्युचेऽप्सरसो मेश । भाक्षीर्मन्नाधिका हि ताः ॥ जयश्रीस्त्वधिका विश्व-स्तुत्या तत्तां १समां भजेः ॥ ४ ॥ २किं न सत्तेऽधि-  
का नाथ । कीर्त्तिरप्सरसोऽथवा ? ॥ रणे यासि तदर्थी मां । त्यक्त्वा यदिति काऽप्यवक् ॥ ५ ॥ पत्याऽऽश्लिष्टा जगौ काचित् । स्नेहं  
दर्शयसेऽधुना ॥ जयलक्ष्म्याऽप्सरसोभिर्वा । वृतो सामुपलक्षयेः ॥ ६ ॥ कुंभिकुंभस्थलोद्भिन्न-मौक्तिकान्यानयेः प्रिय ! ॥ यथा तैः  
स्वस्तिकान् कुर्वे । जये ते काचिदित्यवक् ॥ ७ ॥ इत्यादिवादिनीर्वीराः । संस्थाप्य स्त्रीः कथञ्चन ॥ यश एव पुरस्कृत्य । सहो-  
त्साहा विनिर्ययुः ॥ ८ ॥

सेनानीश्रण्डवेगोऽथ । भटकोटिसमन्वितः ॥ निरगात् सिंहयुक्तेन । रथेनाऽरिद्रुमानलः ॥ ९ ॥ १वज्रकंठ २स्तडिद्वेगो ।  
३भानुकेतु ४महाभुजः ॥ ५नरवीरः ६कलाचंद्रः । ७कोशलः ८पवनां ९गदौ ॥ १० ॥ १०हरिवीरो ११महाकीर्त्तिः । १२सुयशा १३

नंदनः १४पृथुः ॥ १५वलवीरः १६कृतांतास्यो । १७धूमकेतुः १८सुभीषणः ॥११॥ १९धूमाक्षाद्याश्च खेटेन्द्रा । गजयुक्तै रथैर्भटाः ॥  
 विनिर्ययुः परोलक्षा । दुर्लक्षाः कातरैर्नृपाः ॥ १२ ॥ त्रिभिविशेषकं ॥ १भदनः २कासरः ३काम-केतु ४भीमो ५महायशाः ॥ ६प्रताप  
 ७स्तपनो ८ऽक्षामो ९रमणः १०कामनन्दनः ॥ १३ ॥ इत्यादयो नृपाः सिंह-युक्तैर्द्राग्-निर्ययू रथैः ॥ कुर्वाणा लक्षशो वीर-गणा-  
 नामपि भांपनम् ॥ १४ ॥ १प्रह्लाद २श्वपल ३शण्ड-वेगः ४शत्रुदमोऽ ५कुशः ॥ ६गदाधरो ७महापाणिः । ८सुवक्त्रो ९वज्रकेतनः  
 ॥ १४ ॥ एतेऽन्ये च परोलक्षा व्याघ्रयुक्तै रथैर्नृपाः ॥ निरीयुः प्रतिवीरेषु । तृणीयन्तो महौजसः ॥ १५ ॥ १सागरः २क्रोधनो  
 ३भीष्मो । ४वज्रायुध ५शतायुधौ ॥ ६रणचन्द्रो ७महाशूरः । ८सुतेजाः ९कुलिशायुधः ॥ १६ ॥ १०पूर्णचन्द्रः ११महास्त्राद्या । वाजि-  
 युक्तैर्महारथैः ॥ निरगुर्लक्षसंख्याः प्राग् । रणोत्साहोच्छ्वसत्तनु ॥ १७ ॥ १वलः २कामाऽङ्कुरो ३धूम-माली ४सिंहः ५शतायुधः ॥  
 ६वज्रमाली ७महाचक्रो । ८विजय ९शक्रधार्यपि ॥ १८ ॥ १०दुरन्त ११दुर्धराद्याश्च । खेटेन्द्राः सपरिच्छदाः ॥ समारूढा विमानेषु ।  
 महामाना निरैयरुः ॥ १९ ॥ १गजसिंह २गजानन्द-३गजदेव ४गजप्रभाः ॥ ५गजवीर ६गजधीति-७गजकेलि ८गजध्वजाः ॥ २० ॥  
 ९गजवेग १०गजाधार-११गजसेन १२गजाननाः ॥ १३गजविक्रममुख्याश्च । लक्षशो गजवाहनाः ॥ २१ ॥ १हयवेग २महावाजि  
 ३महाऽश्व ४हयवाहनाः ॥ ५हयवीर ६हयानन्द-७हयसार ८हयोदयाः ॥ २२ ॥ ९अश्ववीराऽ १०श्वसेनाह-११अश्वानन्दाऽ १२श्ववि-  
 क्रमाः ॥ १३हयसेन १४हयस्त्राद्या । हयारूढाश्च लक्षशः ॥ २३ ॥ १सिंहः २सिंहगतिः ३सिंह-विक्रमः ४सिंहवाहनः ॥ ५सिंहवीरो  
 ६महासिंह । ७सिंहास्त्रः ८सिंहकेसरी ॥ २४ ॥ ९सिंहकेतुः १०सिंहमाली ११नृसिंह १२सिंहकेतनः ॥ १३सिंहसेनादयश्चाजौ ।  
 प्राचलन् सिंहवाहनाः ॥ २५ ॥ युग्मं ॥ १व्याघ्रमाली २महाव्याघ्र-३व्याघ्रास्य ४व्याघ्रविक्रमाः ॥ ५व्याघ्रसेनादयश्चाऽऽशु । प्रचे-

लुव्याघ्रवाहनाः ॥ २७ ॥ १शार्दूलः २शार्दूलास्यश्च । ३शार्दूलानन्द ४केतनौ ॥ ५शार्दूलविक्रमाद्याश्च । चेलुः शार्दूलवाहनाः ॥ २८ ॥  
 वराहवाहनाः केचित् । केचित्पन्नगवाहनाः ॥ लुलायवाहनाः केचित् । केचिच्छरभवाहनाः ॥ २९ ॥ वाहनैर्विविधैरेव । विचित्रा-  
 युधकेतवः ॥ प्रचेलुः कोटिशः खेटाः । पत्तयश्च रणोत्सुकाः ॥ ३० ॥ एवं परिवृतः खेट-कोटिभिः खेचरेश्वरः ॥ अवजानन् मदा-  
 वेशा-ज्जातान्यशकुनानि सः ॥ ३१ ॥ सैन्यकोलाहलैराशा । वाघनादैश्च गर्जयन् ॥ प्रतिप्रत्यथिचक्रं नृ-चक्री चक्रायुधोऽचलत् ॥ ३२ ॥  
 ॥ युग्मं ॥ उत्साहाद् द्रुतमागत्य । सायं स्वपुरसीमनि ॥ कुमारकटकाऽदूराऽऽसन्ने ॥ तस्थौ स नीतिवित् ॥ ३३ ॥

चक्रायुधमथायातं । सचक्रं खेटचक्रिणं ॥ निबुध्य श्रीजयस्याऽपि । खेचराः कटकेऽमिलन् ॥ ३४ ॥ अक्षौहिण्यः सहस्रञ्च ।  
 कटके खेटचक्रिणः ॥ सन्मिलिताः कुमारस्य । सैन्ये च शतमेव ताः ॥ ३५ ॥ अक्षौहिणीप्रमाणं चेदं—स्यात्सेनाक्षौहिणी  
 नाम । खांगाष्टैकाद्विकैर्गजैः ( २१८७० ) ॥ रथैश्चैभ्यो हयैस्त्रिभैः ( ६५६१० ) । पञ्चघ्नैश्च पदातिभिः  
 ( १०९३५० ) ॥ ३६ ॥ सेनाकलकलत्रस्त-यानयुग्यहयः किल ॥ अपतत्पश्चिमाऽम्भोधौ । भानुमान् गगनाऽध्वमुक् ॥ ३७ ॥ नारी-  
 रूपः कुमारोऽथाऽ-नुमत्या खेटभूभुजां ॥ सेनान्यं वज्रवेगाहं । न्यास्थत्पवनवेगजम् ॥ ३८ ॥ जजागरुरथो धीराः । सैन्ययुग्मे-  
 ऽस्त्रजागरां ॥ शस्त्रपूजोत्सवाद्यैः प्राक् । शस्त्रिणां च कथादिभिः ॥ ३९ ॥ शस्त्राण्येव जयस्याजौ । साधनेषु प्रधानतां ॥ वरी-  
 भ्रतीति पट्टेषु । चक्रादीनि न्यवीविशन् ॥ ४० ॥ तथाहि—१चक्र २खड्गो ३धनु ४वज्रं । ५त्रिशूलं ६कुन्त ७तोमरौ ॥ ८माक्षिका  
 ९परशुः १०शक्ति-११भडत्मालाह्व १२भल्लिके ॥ ४१ ॥ १३क्षुरिका १४मुशलं १५सीरं । १६तरवारि १७गदा १८घनाः ॥ १९मुष्टि  
 २०पट्टिस २१दुस्फोट-२२मुद्गराश्च २३कखालिका ॥ ४२ ॥ २४कणपः २५कम्पनः २६पाश-२७गुलिका २८लुण्टि २९शङ्खवः ॥ ३०ग्रह

जयानन्द  
केवलि  
चरित्रम्  
॥१५९॥

११गोफण १२कुहालाः । १३कर्त्तरी १४करपत्रिके ॥ ४३ ॥ १५ब्रूस १६यष्टी च पद्त्रिंश-दित्यस्त्राणि सगौरवं ॥ वारिभिर्देवतानीवा-  
 जसिद्धपन् शुचिभिर्भटाः ॥ ४४ ॥ आलिप्य चन्दनैश्चारु-पुष्पैश्चार्वस्तदग्रतः ॥ धूपोत्क्षेपं नदद्वाद्यं । गीतनाट्यानि च व्यधुः ॥ ४५ ॥  
 कङ्कटास्त्रशिरस्त्राण-पत्नीभरथवाजिनां ॥ व्याघ्रादीनाञ्च यानानां । संस्काराद्यैरगान्निशा ॥ ४६ ॥ शूरान् शूराभिधो मित्रा-ण्ड्या-  
 ऽऽजिकौतुकमिच्छतः ॥ द्रुष्टुं प्रीणयितुं चैत-दुदयाऽद्रिशिरोऽभ्यगात् ॥ ४७ ॥ १भेरि २मर्दल ३कंसाल-४मृदङ्ग ५तलिमास्तथा ॥  
 ६भम्भा ७ढका ८हुडुकश्वा ९झल्लरी १०शह ११काहलाः ॥ ४८ ॥ १२पटहाः १३खरमुख्यश्च । १४भुङ्गला १५मरकान्यपि [डमरान्यपि] ॥ १६  
 करटाः १७पानका १८भान-कादिकान्यप्यनेकधा ॥ ४९ ॥ १९व्यम्बक २०दर्दरी २१निस्वा-नादिमान्यप्यनेकशः ॥ निनेदू रण-  
 तूर्याणि । विरुथिन्योर्द्वयोरपि ॥ ५० ॥ मेरुक्षुब्धपयोधीनां । प्रलयाऽनिलवार्मुचां ॥ वज्राहतगिरीन्द्राणामिव नादेन तद्भुवा ॥ ५१ ॥  
 चक्षुभुवार्द्वयस्तस्य ध्वानैः प्रोच्छलदम्भवः हरित्करटिनस्त्रेषु महाशैला विवेपिरे ॥ ५२ ॥ भुवोभ्रंशभिया शेषः । चकम्पे नागरा-  
 डपि ॥ कच्छपोऽपि दृढीकृत्य [नादैरिव च सैन्ययोः] ॥ कृच्छ्रेण कम्पितः शेषो ॥ प्रत्यन्तरे] निजे पृष्टे वभार गाम् ॥ ५३ ॥ जगर्जुर्हरितः सर्वा ।  
 निनेदुर्गिरिकन्दराः ॥ पुस्फोटेव नभः पृथ्वी । सर्वतोऽस्रंसतेव च ॥ ५४ ॥ दरीषु विविशुः क्रूराः । शार्दूलशरभादयः ॥ भीता-  
 स्तथा जवाद्दूरं । पातालेषु महोरगाः ॥ ५५ ॥ अभांक्षुः सर्वतस्त्रस्ता । वनद्रून् वन्यसैरिभाः ॥ व्यन्तरादिसुराश्चागु-र्दूराद्रणदिद-  
 क्षया ॥ ५६ ॥ स्फुर्जता तेन नादेनाऽ-नीकिन्योरुभयोरपि ॥ स्फीतोत्साहोच्छ्वसद्देहाः । ससज्जुः १समिते भटाः ॥ ५७ ॥  
 २शारीरारोपयन् वीरा । निकणत्किङ्किणीगणाः ॥ पीतमद्योन्मदेभेषु । पक्षानिव महाद्रिषु ॥ ५८ ॥ ववन्धुः सर्वतोधारान् । ख-

ज्ञान् दन्तेषु दन्तिनां ॥ दन्तानेव च केषाञ्चि-तेषां लोहैरशस्त्रयन् ॥ ५९ ॥ वज्रभास्वरसन्नाह-वृतैः करटिनां करैः ॥ मुद्रान्  
ग्राहयामासुः । कुन्तभल्लादिकानपि ॥ ६० ॥ गजानां पार्श्वयोर्बद्ध-लोहपञ्जरमध्यगाः ॥ तस्थुर्धनुर्धृतो वीरा । वटशाखाखिवोरगाः ॥ ६१ ॥  
सन्नद्धैः पृष्टगैर्वीरा-धोरणैः सिन्धुरा दधुः ॥ श्रियं सपक्षभूध्राणां । शीर्षासीनगरुत्मताम् ॥ ६२ ॥ स्फुरद्घण्टारणत्कारान् । रणच्चरण-  
नूपुरान् ॥ गजानदंशयन्नेवं । १वीराहारेद्धनर्मभिः ॥ ६३ ॥ वाजिनः प्रक्षरोपेताः । सन्नद्धा रूढसादिनः ॥ कणत्किणयो  
वभ्रुः । सगोविन्दसुपर्णताम् ॥ ६४ ॥ चपलाः प्रोच्छलन्तश्च । वभ्रुः प्रक्षरिता हयाः ॥ नलिनीदलसेवालाऽऽवृता वाध्यूर्मयः किल  
॥ ६५ ॥ केऽप्यरोचकिनो नागान् । हयांश्च समनेहयन् ॥ भूपाः स्वैनैव वाञ्छन्तो । यानरक्षां स्वतोऽधिकाम् ॥ ६६ ॥ केचित्स-  
न्नह्यमानांश्च । गजानूर्जस्त्रिगर्जितान् ॥ वाजिनो ह्येपमाणांश्चा-नर्चुः शकुनमानिनः ॥ ६७ ॥ चर्मभिर्वर्मभिश्चाऽपि । दृढीचक्रू रथान्  
भटाः ॥ क्रीडागेहानिवाऽऽयान्त्या । विलासाय जयश्रियाः ॥ ६८ ॥ सारथिभ्यो ददुः केचित् । सन्नाहान् स्वाधिकदृढान् ॥ भवन्ति  
रथिनां युद्धे । जयप्रतिभ्रुवो ह्यमीः ॥ ६९ ॥ शीर्षेषु न्यस्तशीर्षत्राणाः । सुभटाः कङ्कटोत्कटाः ॥ यमेनेव यथा वीराः । प्रहिताः स्वा  
विरेजिरे ॥ ७० ॥ ममुर्वर्मसु वीराणां । मानेनैव कृतेष्वपि ॥ केषांचित्संगरोत्साहो-च्छ्वसितानि वपूंषि न ॥ ७१ ॥ रणोत्साहाद्  
द्रुतं केचित् । सन्नद्धा वीरपुङ्गवाः ॥ प्रतीक्षमाणा मित्राणि । तावच्छस्त्रैरशिश्रमन् ॥ ७२ ॥ केचित् सिंहान् महाकायान् । सर्पाश्च  
समनाहयन् ॥ तौ हि सप्रक्षरोत्पक्षा-विति सत्यापनाय नु ॥ ७३ ॥ अदंशयन् यथौचित्यं । वाहनान्यपराण्यपि ॥ शार्दूलकिरि-  
भल्लूकाऽऽदीनि खेचरपुङ्गवाः ॥ ७४ ॥ विचित्राऽङ्गान् ध्वजस्तम्भान् । योधा यानेष्वददृढन् ॥ दूराद् ज्ञापयितुं स्वं यत् । स्फुटा

एव महामटाः ॥७५॥ शस्त्रैरपूपुरन् वीरा । स्थान् बहुविधैर्भटाः ॥ रणाऽध्वनि व्रजतां हि । तान्येवाऽक्षयशम्बलम् ॥७६॥ अथवा  
 शस्त्रैरसञ्जयन् पूर्णान् । रथकासरवेसरान् ॥ वीराणां दानवीरत्वे । शस्त्रदानं हि पुष्कलम् ॥७७॥ वीरा लातुं समित्युष्टान् । कङ्क-  
 टाघैरपूपुरन् ॥ दानवीरत्वमप्याप्तुं । तदानैः सन्नुत्तदा ॥७८॥ अनुगैरर्प्यमाणान-प्यजहुः केऽपि कङ्कटान् ॥ तैर्हि वीराधिवी-  
 रत्वं । स्वस्य रङ्गे कलङ्क्यते ॥७९॥ अस्त्राण्यहासिपुः केचि-च्छोभायै प्राग्धृतान्यपि ॥ पादमुष्टिनखैरेव । गर्वात्त्वस्यास्त्रिमा-  
 निनः ॥ ८० ॥ केऽप्यस्त्राणि ललुर्नेवा-ऽसमवीरव्रतोन्मदाः ॥ प्रतिवीरान् हानिष्याम-स्तेषामेवाऽऽयुधैरिति ॥८१॥ आरोहितान्महा-  
 योधा । गजवाजिरथादिकान् ॥ अनुचालयितुं सञ्जी-चक्रिरे तान् बहून्पि ॥ ८२ ॥ प्राच्यथ्रान्त्यादिना माऽभू-द्रणविभोऽनया  
 धिया ॥ महायुद्धरसस्तेषा-मेकैर्कैर्न हि पूर्यते ॥ ८३ ॥ युग्मं ॥ जलपूर्णां<sup>१</sup> लुलायास्ते । सञ्जिता जङ्गमाः प्रपाः ॥ अत्रुट्टरणतृष्णा-  
 नां । माभूचृष्णाञ्जतरं त्विति ॥ ८४ ॥ खाद्यस्वाद्यादिभिः शूराः । शकटादीनसञ्जयन् ॥ स्वयमक्षुधिता मृत्योः । क्षुधं हन्तुं तु  
 योद्भिः ॥ ८५ ॥ औपधीभृतगोणीका-नसिसञ्जन् भटा वृषान् ॥ स्वपरोपकृतेः सन्तः । स्मरन्त्येवोत्सुका अपि ॥ ८६ ॥ न ल-  
 भ्यते या विविधैस्तपोजपै-र्गतिर्न मुद्रासनयोगसाधनैः रणानले स्वामिहिताय ये जना-वनाय वा यान्ति हुतासवो ह्यमी ॥८७॥  
 नटानामिव किं तेषां । विविधैरायुधश्रमैः ॥ ये रणे ददते पृष्टं । द्विषां वंशस्य चाऽयशः ॥ ८८ ॥ नास्ति<sup>२</sup> सङ्ख्यसमं तीर्थ-मुभ-  
 यत्राऽपि सत्फलं ॥ श्रीर्यशो जीवतां यत्र । मृतानां स्वःसुखं द्रुतम् ॥ ८९ ॥ क्षणं विद्योतते दीपो । दिने भानुविधुर्निशि ॥ युगा-  
 न्तस्यापिनी कीर्त्ति-र्दीप्यते त्वाजिशौर्यजा ॥ ९० ॥ एभिरुत्साहवीरत्व-स्वामिभक्तिप्रजाहितैः ॥ विघ्नान्निवारयिष्यन्ति । देवा



जयानन्द  
केवल  
चरित्रम्  
॥१६१॥

दास्यन्ति वो जयान् ॥ ९१ ॥ उपश्लोकयतो वीरा-निति वैतालिकानमी ॥ दानैरपिप्रिणन्निष्टैः । स्वाभीष्टार्थाभिधायिनः ॥९२॥  
इति वैतालिकप्रोक्तैः । पूज्याशीःशकुनादिभिः ॥ योधा युध्यौत्सुकायन्त । द्विगुणोत्साहशक्तयः ॥९३॥ नामग्रहमथो कांश्चि  
न्नृपस्त्रीकटके भटान् ॥ कीर्त्तयामि महाकीर्त्तिन् । रणसंवर्मणोद्यतान् ॥ ९४ ॥ वज्रवेगवलेशाद्याः । सिंहयुक्तरथस्थिताः ॥ रणैक-  
रसिका वीराः । समनात्सुः सहस्रशः ॥ ९५ ॥ अखर्वबलगर्विष्ठाः । खेटाश्चन्द्रोदयादयः ॥ व्याघ्रयुक्तरथासीनाः । सन्नेहुः सङ्गरे  
मुदा ॥ ९६ ॥ खेटाः पवनवेगाद्या । गजयुक्तै रथैर्द्रुतं ॥ ससज्जू रणकृत्याय । तृणीयन्तो द्विषद्भटान् ॥ ९७ ॥ भोगरत्यादयो  
भूपा । वाजियुक्तरथेषु च ॥ आसीनाः शस्त्रपूर्णेषु । समभूवन् रणोत्सुकाः ॥ ९८ ॥ चन्द्रगत्यादयश्चाऽपि । भूभुजः सपरिच्छदाः ॥  
साभिमाना विमानेषु । समारोहन् रणोत्सुकाः ॥९९॥ १श्रीधरः २श्रीपतिः ३कान्तो ४-ऽरिजयो ५दत्त ६विक्रमौ ॥ ७नन्दा ८नन्दौ  
९नरव्याघ्रो-१०जयो ११विजयसङ्गकः ॥३००॥ १२मणिचूडा १३ऽचलाद्याश्च । १४सन्नद्धगजवाहनाः ॥ मुदा नहोत्सवायेव । रणाय  
समवर्मयन् ॥ १ ॥ गजवाजिहरिव्याघ्र-शार्दूलमहिषादिकान् ॥ सन्नाहितान् यथौचित्यं । वाहनान्यपराण्यपि ॥ २ ॥ सहस्र-  
लक्षसङ्ख्याश्च । प्रत्येकं खेचरेश्वराः ॥ संवर्मिताः समारुक्षन् । श्रीकान्तश्रीधरादयः ॥३॥ श्रीजयोऽथ कुमारेन्द्रः । स्त्रीरूपो मोह-  
यन् द्विषः ॥ स्नात्वा श्रीजिनमभ्यर्च्य । स्तुत्वा नुत्वा च भक्तितः ॥ ४ ॥ परमेष्ठिनमस्कारं । स्मृत्वा च ध्यानलीनहत् ॥ पर्यधा-  
द्वज्रसन्नाहं । सर्वतो मणिभास्वरम् ॥ ५ ॥ तस्याऽङ्गे सङ्गरोत्साहा-दुच्छिश्चसिषु वर्म तत् ॥ शुशुभे गाढतां प्राप्तं । किल हैमत्व-  
गन्तरम् ॥ ६ ॥ लोहनद्रमणीदीप्रं । शिरस्त्रं च शिरस्यधात् ॥ मेरुगृङ्गमिवाऽभाच्च । सविद्युद्धारिदैर्वृतम् ॥७॥ अक्षय्यशरतूणीरा-  
वबभात्पार्श्वयोर्द्वयोः ॥ आददे वज्रपृष्ठं च । धनुः सव्येन पाणिना ॥ ८ ॥ उक्तयुद्धारहसामग्या । सजितं मत्तसिन्धुरं ॥ अञ्जना-

प्रयोदयाः  
सर्गः

गिरिसङ्काश-मारोहद्राजकुञ्जरः ॥९॥ सन्नाहितगरुडैः । सन्नद्धैः शूरपुङ्गवैः ॥ वने पञ्चशतीसङ्ख्यैः । स्त्रीरूपैस्तैश्च शोभितः ॥१०॥  
सञ्जीभृतो युधेऽयाऽस्य । कटको भटकोटिभृत् ॥ समन्तात्सकलस्तस्था-चागत्य परिवृत्य तम् ॥ ११ ॥ विचित्रवाहनस्थेन । विवि-  
धायुधकेतुना ॥ वृतः सैन्येन तेनाऽयं । कुमाराक्षितिपोऽशुभत् ॥ १२ ॥ सुराद्रिरिव संयुक्तो । गंजदन्ताचलादिभिः ॥ वनेन भद्रशां-  
लेन । सर्वतः परिवेष्टितः ॥ १३ ॥

अथ चक्रायुधः खेट-चक्री चक्रेऽर्हदर्चनां ॥ नुतीः स्तुतीश्च विधिना-ऽस्मार्पीच परमेष्ठिनम् ॥ १४ ॥ मणिदीप्रसंशीर्षण्य-  
सन्नाहावृतविग्रहः ॥ सोऽभात्तारावृतो राहु-च्छायांस्तःस्थांऽशुमानिव ॥ १५ ॥ निपङ्गद्वयरोचिष्णु-पार्श्वः कोदण्डभृत्करः ॥  
युद्धार्हं सज्जितं श्वेत-गजमारोहदिन्द्रवत् ॥ १६ ॥ परिवद्रुः कुमारास्तं । सन्नद्धा बहुवाहनाः ॥ महाजम्बूतरुं मध्यं । जम्बू-  
वलयगा इव ॥ १७ ॥ सहस्रैः स कुमाराणां । वृतो वीरैश्च लक्षशः ॥ सैन्येन चाजिसज्जेन । चतुरङ्गेण सर्वतः ॥ १८ ॥ बभ्राजे  
वेष्टितो जम्बू-द्वीपमध्यगमेरुवत् ॥ वाङ्मिनेवेभवाज्यादि-यादःकल्लोलमालिना ॥ १९ ॥ सन्नद्धौ नृपखेटेन्द्रौ । तौ स्वस्वानीकम-  
ध्यगौ ॥ रेजाते घातकीखण्ड-मेरु इव वनावृतौ ॥ २० ॥ अर्धिम्यः प्रार्थितं दानं । ददतौ सुरशाखिवत् ॥ सर्वतेजस्विनां तेजो ।  
विलुम्पन्तौ खरांऽशुवत् ॥ २१ ॥ दुरीक्ष्योग्रमहामूर्त्ती । कल्पान्तसमयार्कवत् ॥ पश्यन्तौ दूरतोऽपि स्वान् । स्निग्धदृष्ट्या निजान्  
भटान् ॥ २२ ॥ प्रतिवीरांस्तृणीयन्तौ । महौजस्कौ मृगेन्द्रवत् ॥ शत्रुपूल्कानिभा दृष्टीः । क्षिपन्तौ दारुणा रुचः ॥ २३ ॥ कुमार-  
नृपखेटेन्द्रा-वन्योन्याभिमुखं ततः ॥ सच्छत्रचामरौ स्वस्व-सैन्यांस्तर्गौ प्रचेलतुः ॥ २४ ॥ अयुध्यमाने मुक्तासौ । दीने नश्यति  
पेतुपि ॥ ग्रहर्त्तव्यं न चैवेति । तयोश्च समयोऽभवत् ॥ २५ ॥

समपङ्क्तिस्थितौ स्वस्व-स्वामिनोराज्ञयाऽथ तौ ॥ दुर्धरैर्वाद्यनिर्घोषैः । प्रेरितौ कटकावपि ॥२६॥ आहत्य स्फोटयन्तौ क्ष्मां ।  
मुद्गराभैः करिक्रमैः ॥ दारयन्तौ शतांज्गानां । संकीडच्चक्रनेमिभिः ॥ २७ ॥ बाढं निर्घोषयन्तौ च । वाजिक्रमगदाहतैः ॥ तुद-  
न्तौ भूरिभारेण । सहस्रं फणिराट्फणाः ॥ २८ ॥ कमठं पृष्ठकठिनं । नयन्तौ प्राणसंशयं ॥ दाढां बाढं वराहस्य । रुजन्तौ सुदढा-  
मपि ॥ २९ ॥ कदाप्यप्राप्तमाप्तुं तौ । मिथः सङ्गमजं सुखं ॥ अन्यो न्यमभ्यधावेता-मिव पूर्वापरार्णवौ ॥ ३० ॥ अहंपूर्विकया  
युद्धौत्सुक्याद्विस्फुट्य तद्भटान् ॥ बहिर्भूत्वाग्रतो यातः । प्रतीहारा न्यवारयन् ॥ ३१ ॥ चेलुः सैन्योद्धताः पूर्व-रणौत्सुक्यादिवा-  
ग्रतः ॥ द्विषदान्ध्यप्रदाः प्रोचैः । सुभटा इव पांसवः ॥ ३२ ॥ वराहहरिशार्दूल-करिव्याघ्रमहादिभिः ॥ हयाहिकपिसारङ्ग-शिखि-  
मेपद्रुमादिभिः ॥ ३३ ॥ विविधैरुपलक्ष्योप-लक्ष्य दूरेऽपि केतुभिः ॥ वृण्वन्तः सुभटा नाम-ग्राहं प्रतिभटान् स्फुटम् ॥ ३४ ॥  
प्रोचैराह्वयमानांस्तां-श्चिरप्राप्तान् नु बान्धवान् ॥ सोत्कण्ठमुभये प्रोचै-रग्रसैन्या मिथोज्ज्विलन् ॥ ३५ ॥

परस्परमथो नागाः । सपक्षा इव पर्वताः ॥ ताक्ष्यास्ताक्ष्या इव रथा । भूविमाना इवाऽङ्गिनः ॥३६॥ ते च युग्यैर्गजव्याघ्र-  
तुरगाद्यैर्मिथः समाः ॥ तथैव सिंहशार्दूल-किरिव्याघ्रादिवाहनाः ॥ ३७ ॥ विमानाश्च महावासा । इव व्योमगमा द्रुतं ॥ द्वयोरपि  
विरुथिन्यो-मिथोमिमिलुराजये ॥ ३८ ॥ तदाभ्रस्फोटकैः पृथ्वी-कम्पनैर्दिकप्रतिस्वनैः ॥ चलकैरचलादीनां । गिरिगह्वरनादिभिः  
॥ ३९ ॥ दुर्धरैर्भैरवैर्ध्वानै-रणतूर्यगणोऽनदत् ॥ भम्भाभेरीमहाढका-हुडुक्काहलादिकः ॥ ४० ॥ युग्मं ॥ ततो डुढौकिरे योद्धुं ।  
प्रवीरा विविधायुधैः ॥ औत्सुक्यात्क्षुधिताः प्रेता । इव मांसानि भक्षितुम् ॥ ४१ ॥ अस्माकं स्वामिनामेते । मा कार्पुर्विघ्नमाहवे ॥

इतीवाऽऽच्छादयन् १पांगून । महेभा मदवारिभिः ॥ ४२ ॥ भान्ति ध्वजा योधयाने-ध्वनिलौघैश्चलाचलाः ॥ नृत्यन्तीव निजस्वामि-  
 रणशौर्यप्रमोदिनः ॥ ४३ ॥ अन्योन्यं भटकोटीना-माह्वानैर्गजितोर्जितैः ॥ भुजास्फोटोत्कटैर्हासै-र्वृत्कारैर्हकनादिभिः ॥ ४४ ॥  
 युध्यमानैर्मियः क्रोधाऽ-मर्षदुर्द्वर्षभीषणैः ॥ सिंहव्याघ्रादिभिर्मुक्तैः । सिंहनादादिभिः स्फुटैः ॥ ४५ ॥ कोटिशो गजगजाभि-दुद्धरै-  
 र्हयहेपितैः ॥ चीत्कारै रथचक्राणां । खड्गाद्यायुधखादकृतैः ॥ ४६ ॥ धनुरास्फालनस्वानै-र्जयसाराविणोचयैः ॥ द्रष्टृणामद्दहासौघैः ।  
 सहर्षं करतालकैः ॥ ४७ ॥ हरिद्विरिदरीस्फुर्जत्प्रतिनादैः प्रसृत्वरैः ॥ त्रसद्दनपशुघाता-क्रन्दरावैश्च भैरवैः ॥ ४८ ॥ २स्फायमा-  
 नोऽतिनिर्घोषो । वाद्यलक्षोद्भवोऽभितः ॥ ब्रह्माण्डस्फोटसदृशो । रोदस्योरुदरम्भरिः ॥ ४९ ॥ विदधे जगतां क्षोभं । सुराणामपि  
 भैरवः ॥ आह्वानमिव कुर्वाणो । रणेषाकौतुकार्थिनाम् ॥ ५० ॥ सप्तभिः कुलकं ॥ आगच्छाऽऽगच्छ रे तिष्ठ । तिष्ठ युध्यस्व वीर ! हे ॥  
 नश्य नश्याऽऽशु वा मूढ ! । तिष्ठन्नसि हतो हत ॥ ५१ ॥ त्यज त्यजाऽऽयुधं जीव-जीव वक्त्रे तृणं दधन् ॥ गिरा माद्यसि किं मूढ ! ।  
 पाणिभ्यां दर्शयोजितम् ॥ ५२ ॥ विशन् लज्जसे रे शत्रौ । ध्रुवं रुष्टोऽद्य तेऽन्तकः ॥ इत्यादिदारुणाः शब्दाः । प्रावर्त्तन्त भटे  
 भटे ॥ ५३ ॥ त्रिभिर्विशेषकं ॥ आयुधानि विचित्राणि । वधुषुः सुभटा मियः ॥ उत्पातसमयाऽम्भोदाः करकानिव समन्ततः ॥ ५४ ॥  
 प्रासीसरन्महावीराः समन्ताद्वाणधोरणीः ॥ सर्वतः प्रसरद्वारा । नव्या धाराधराः किल ॥ ५५ ॥ अभ्रेऽस्त्राणि विचित्राणि । समुत्पे-  
 तुश्चमूढयात् ॥ समन्तात्पक्षिवृन्दानि । वातोऽधूतवनादिव ॥ ५६ ॥ अभ्रे भ्रान्त्वा पुनस्तानि । प्रपेतुर्वरिवर्णसु ॥ फलितेष्विव  
 पृक्षेषु । सर्वतोऽपि पतत्रिणः ॥ ५७ ॥ क्वचिद्वाणमयः क्वाऽपि । स्वङ्गकुन्तगदामयः ॥ चक्रश्रेणिमयः क्वाऽपि । शूलशक्तिमयः क्वचित् ॥ ५८

मुष्टिलुण्ठिमयः काऽपि । मुद्गरौघमयः क्वचित् ॥ विविधैसायुधैरेवं । दारुणोऽसौ रणोऽभवत् ॥ ५९ ॥ युग्मं ॥ क्षणाच्च पत्तयः पेतु-  
स्ताडिताः शात्रवाऽऽयुधैः ॥ लुलन्तो भुव्यदृश्यन्त । वीराणां केलिकन्दुकाः ॥ ६० ॥ क्वचिदुःसञ्चरा जज्ञे । रणोर्वी पतितैर्गजैः ॥  
पुञ्जीभूतैर्हयैश्चाऽपि । मरुभूमिरिव स्थलैः ॥ ६१ ॥ क्वचिच्छीर्षैः क्वचिद्वस्तैः । क्वचित्पादादिभिश्च भूः ॥ मनुष्यघाटशालेव । विधि-  
सूत्रभृतोऽभवत् ॥ ६२ ॥ क्वचिद् दूरादरीन् हन्तु-मुपलक्ष्य ध्वजैर्मटाः ॥ स्फोटयन्तोऽविशन् सेनां । जलकान्ता इवाऽम्बुधिम् ॥ ६३ ॥  
भयै रथ(रद) दलैः कृत-कुसुमप्रकरेव सा ॥ शुशुभे कुम्भिकुम्भोत्थ-मौक्तिकस्वस्तिकाऽङ्किता ॥ ६४ ॥ रणकौतुकवीक्षार्थं । मिलिता  
व्यन्तरादयः ॥ भ्रेमुरभ्रेऽभितो वीर-संस्तवैर्मुखरा रणे ॥ ६५ ॥ लसद्भ्रमरुकोद्दण्ड-डमत्कारैर्भृताऽम्बराः । उध्वर्ध्वप्रचण्डदोर्दण्डा ।  
ननृतुः क्षेत्रपालकाः ॥ ६६ ॥ शाकिनीडाकिनीकाकि-न्योऽपि प्रोच्छासिहासिकाः ॥ अनृत्यन् कौतुकोत्तालाः । केलीकिलकिलो-  
ल्वणाः ॥ ६७ ॥ योगिन्यश्चित्ररूपिण्यः । प्रोत्तालकरतालिकाः ॥ अददू रासकान् हर्षा-त्कौतुकोत्तानितेक्षणाः ॥ ६८ ॥ विकटैर-  
दृहासौधैः । स्फुटद्विरिनभस्तटं ॥ भ्रेमुर्भक्ष्यासिहर्षेण । राक्षसा राक्षसीयुताः ॥ ६९ ॥ बभ्रमुः सर्वतो गृध्रा । रुधिरामिषगृध्रवः ॥  
वीरान् प्रदक्षिणीकृत्य । सत्रागारनिभानिव ॥ ७० ॥ मुदा जयेषु वीराणां । पुष्पवर्षाणि देवताः ॥ कुर्वाणा विस्मयस्मेरा । नाना-  
वाधान्यवीवदन् ॥ ७१ ॥ १ अपाकर्तुं च शस्त्रार्तिं । कुमारेन्द्रो दयाऽम्बुधिः ॥ यान् पुराप्यादिशत् खेटां-स्ते तदाजौ भ्रमम् भ्रमम्  
॥ ७२ ॥ दर्शं दर्शं च सुभटान् । हयादींश्चाऽस्त्रशलियतान् ॥ तदर्पितौषधीनीरै-र्द्वयोश्चम्बोरसज्जयन् ॥ ७३ ॥ युग्मं ॥ पतिता अपि  
ते वीरा-स्तिर्यञ्चोऽपि हि तैर्द्रुतं ॥ सज्जिता द्विगुणोत्साहाः । पुनर्युधिरे भृशम् ॥ ७४ ॥ दोषाः क्रोधाभिमानाद्या । अस्ताः

प्रतिजन्म ये ॥ प्राणाऽन्तेऽपि न ते प्रायो । १ विरमन्तीति धिग्भवम् ॥ ७५ ॥ तेषां यत्साहसं युद्धे । सुलभं सर्वजन्तुषु ॥ अर्हद्वर्मे  
भवेत्तत्रेत् । कानि कर्माणि को भवः ॥ ७६ ॥ केचिदङ्गक्षयं केचिन्मृतिं केचित्पराभवं ॥ प्रापुः पापाऽनुभावेन । हेतुः सर्वा-  
शुभे हि सः ॥ ७७ ॥

घोरेऽप्येवं रणे केचिदक्षताऽङ्गा हतद्विषः ॥ प्रापुः पुण्याञ्जयं सैव । हेतुः सर्वशुभेषु हि ॥ ७८ ॥ यशांसि पूर्ववीराणां ।  
लिप्तवो जयगृध्रवः ॥ स्वामिप्रासाऽनृणीभाव-कुलोद्योतान् विधित्सवः ॥ ७९ ॥ क्रोधाऽमर्षाऽभिमानादि-वशाद् वशितशात्रवाः ॥  
ततो युयुधिरे वीरा । विविधाऽऽयुधदुर्दराः ॥ ८० ॥ युग्मं ॥ हत्वा ससारथीन् योधान् । मुक्त्वा च कृपया हयान् ॥ तद्रथैरेव  
केचित्तु । जग्मुः प्रतिभटान् भटाः ॥ ८१ ॥ अनात्ताऽस्त्रा मदात्केचि-त्कराभ्यां पादयोर्द्विषः ॥ गृहीत्वाऽन्योन्यमास्फाल्य ।  
जेप्रीयाञ्चक्रिरे भटाः ॥ ८२ ॥ उत्पतन्तः पतन्तश्च । कुर्कुटा इव पत्तयः ॥ अन्योन्यं निहता बाणै-रुभयेऽप्यपतन् भुवि ॥ ८३ ॥  
व्योम्युदस्ता भटैर्गर्वा-न्मदनिर्झरिणो गजाः ॥ इतस्ततो बभ्रुवर्दाः । कंसालकवहा इव ॥ ८४ ॥ रथान् भङ्क्त्वा गदाद्यस्त्रै-स्त-  
च्चक्रैर्जघ्नतो द्विषः ॥ चक्रिणो बहुचक्रास्त्रा । इव बभ्राजिरे भटाः ॥ ८५ ॥ भुजगवोर्धुरैर्वीरै-र्नभस्युच्छालिता गजाः ॥ रथपत्न्य-  
श्वादीन्यपिपन् । पतन्तः शैलगृध्रवत् ॥ ८६ ॥

एवं महारणे घोरे । कुमारनृपसैनिकाः ॥ अभाङ्क्षुरग्रसैन्यान् द्राग् । नभोगभूपचक्रिणः ॥ ८७ ॥ चटन्ती वार्द्धिवेलेव ।  
सम्प्लान्य कियती भुवं ॥ अपासरद्रिपूदस्ता । चमूः खेचरचक्रिणः ॥ ८८ ॥ जैत्रतूर्याण्यवाद्यन्त । कुमारकटकेऽभितः ॥ भटाः

सांराविणं चक्रु-र्जयप्राप्तिप्रमोदिनः ॥ ८९ ॥ निजाह्वासुहृदां शूरः । शूराणां तु पराभवं ॥ अप्रभूष्णू रणे द्रष्टुं । न्यपतत्पश्चिमाऽ-  
म्बुधौ ॥ ९० ॥ ततो मुक्त्वाऽऽह्वं वीराः । स्वस्वसेनाधिपाज्ञया ॥ स्वस्वानुत्तारकानीयु-र्नीडानिव विहङ्गमाः ॥ ९१ ॥ कृपयाऽथ कुमा-  
रेन्द्रः । स्वौपधीजलसेकतः ॥ अपि कण्ठगतप्राणान् । पत्तिदन्तिहयादिकान् ॥ ९२ ॥ पतिताऽपतितान् भूमौ । शस्त्रघातनिपीडि-  
तान् ॥ संशोध्य पुरुषैः सम्यग् । चिह्नैर्विज्ञाय जीवतः ॥ ९३ ॥ द्वयोरपि विरूथिन्योः । स्वपराऽप्रविभागतः ॥ सर्वानुज्जीवयां चक्रे ।  
दया हि महतामियम् ॥ ९४ ॥ रणोर्वीमिति संशोध्य । प्रेष्य खेचरचक्रिणे ॥ प्रचुरं स्वौपधीवारि । परोपकृतिकर्मठः ॥ ९५ ॥  
कुमारेन्द्रोऽगमत्सौधो-त्तारके सपरिच्छदः ॥ पथ्यमानजयोत्कर्ष-गुणो हर्षितचन्दिभिः ॥ ९६ ॥ मङ्गलानि व्यधीयन्त । वृद्धस्त्रीभिः  
प्रमोदतः ॥ भटानां रणजैत्राणां । कटके नृपतिस्त्रियः ॥ ९७ ॥ चक्रायुधनरेन्द्रोऽपि । संशोध्य रणभूमिकां ॥ जगाम सपरीवारो ।  
निजोत्तारकधामनि ॥ ९८ ॥ निजविद्याजलेनाऽयं । नृपदत्ताऽम्बुनाऽपि च ॥ सशल्यान् सज्जयामास । जीवतो निखिलान्निजान्  
॥ ९९ ॥ अथो सैन्यद्वयेऽप्यापू-रणश्रान्ता भटा निशि ॥ सुखस्वापं गजाद्याश्च । कृताहारा यथोचितम् ॥ ४०० ॥

॥ इति श्रीजयानन्दचरित्रे चक्रायुधखेटचक्रवर्तियुद्धाधिकारे सामान्यतः प्रथमदिनयुद्धस्वरूपम् ॥

निद्रा भटान् समालिङ्ग्य । विलसन्ती सुखं ततः ॥ निशासीम्नि सपत्न्येव । अनिरासे रणचिन्तया ॥ १ ॥ विघ्नमघा-  
प्यसम्पूर्ण-रणकौतुकचेतसां ॥ कथं कुर्वे प्रवीराणा-मित्यक्षीयत यामिनी ॥ २ ॥ के भग्नाः ? के मृताः ? के वा । नष्टाः ? के वाऽध्यगु-  
र्जयं ? ॥ इतीव वीक्षितुं भानु-रारोहदुदयाचलम् ॥ ३ ॥ पूर्ववद्रणतूर्याणि । नेदुश्चम्बोर्द्वयोरपि ॥ ससज्जतुश्च ते युद्धे । प्रौढोत्साहै-

रुमे अपि ॥४॥ अग्रस्थितस्वसेनान्यौ । मध्यस्थात्मीयनायकौ ॥ प्राग्वत्तौ भिलितौ युद्ध-मकार्षां कटकायुभौ ॥ ५ ॥ वीरमुक्ताः शरा  
 रेजु-र्न्याप्नुवन्तो नभोजमितः ॥ उत्पातसमयोत्पन्नाः । सपक्षा इव पन्नगाः ॥ ६ ॥ केषाञ्चिद्वीरधुर्याणां । रिपून् भित्वाऽपि पङ्क्ति-  
 गान् ॥ गच्छतोऽचिस्खलन् शैल-शृङ्गाण्येव शिलीमुखान् ॥ ७ ॥ व्योम्नि भुव्यभितो दिक्षु । वृक्षेष्वचलमूर्द्धसु ॥ भटवाणोत्करैः  
 प्राप्त-विश्वमासीत् तन्मयम् ॥ ८ ॥ वाणैरेवाऽऽच्छिदन् केचि-देकशस्त्रव्रता भटाः ॥ गदामुद्गरचक्रादी-न्यप्यस्त्राणि द्विपामहो ! ॥ ९ ॥  
 बहुशस्त्रच्छिदोद्विगाः । शूराः केचिच्छरैर्द्विपां ॥ करानेवाऽऽच्छिदन् शस्त्रा-दानमोक्षक्षमान् क्रुधा ॥ १० ॥ केचिद्व्याकुलिता वीरा ।  
 वाणैः केचिदशाशुकुः ॥ नास्त्रं मोक्तुं ग्रहीतुं वा । मुखैस्त्वलुस्तृणानि तु ॥ ११ ॥ केऽप्येकेनाऽपि वाणेन । समपङ्क्तिस्थितान्  
 बहून् ॥ विविधुर्गजवाज्यादीन् । सप्ततालानिवाऽच्युतः ॥ १२ ॥ केचिन्मुञ्चत एवेपून् । न्यपेधन् विद्विपः शरैः ॥ च्छित्वा तत्कार्मु-  
 काण्यासा-हृत्येवोद्गृणतः खलान् ॥ १३ ॥ प्रवीराः प्रतिवीराणां । शरानागच्छतः शरैः ॥ चिच्छिदुर्वादिनस्तकै-स्तर्कान्नु प्रति-  
 वादिनाम् ॥ १४ ॥ पृषत्कैः कलयां मुक्तैः । कैश्चिद्वीरधुरन्धरैः ॥ द्विपो हत्वा गतैरश्रे । नेशुः कंष्टाद्द्विया सुराः ॥ १५ ॥ व्योम्नि  
 वीरेषुभिश्छिन्नाः । प्रययुर्भटमौलयः ॥ मुखेन्दून् ग्रसितुं द्रष्टु-देवस्त्रीणां तु राहवः ॥ १६ ॥ वीरवाणैर्वपुर्लग्नै-रुत्पतन्तो रणे भटाः ॥  
 कृतपक्षा इव स्वर्गं । सशरीरा यियासवः ॥ १७ ॥ वाणाः सन्नद्धवीराणां । वपुर्लग्न विरेजिरे ॥ सम्भूय ग्रसितुं वैरात् । सर्पारा-  
 तिमिवाऽहयः ॥ १८ ॥ वी. मुक्तैर्वपुर्लग्नैः । शरै रेजुर्महागजाः ॥ समन्तोद्गतदुर्वाकाः । शैला इव चलाचलाः ॥ १९ ॥ वीरवाण-  
 हताः पैतू । रुधिरश्राविणो गजाः ॥ निर्झरैर्गौरिकोन्मिश्रै-र्भ्राजमाना इवाऽद्रयः ॥ २० ॥ भुजालोच्छालिता खेऽगु-स्ताक्षर्यास्ताक्षर्य-



ध्वजस्य किं ॥ वाणैर्देहगताद्धैस्तु । सपक्षाः सङ्गमाशया ॥ २१ ॥ वीरेषुभिर्विभिन्नानां । विमानानां दिवोऽपतन् ॥ दलानि कुसुमा-  
नीव । तुष्टैर्वृष्टानि दैवतैः ॥ २२ ॥ पूर्वभङ्गभवामर्षा । योधाः खेचरचक्रिणः ॥ तथा डुढौकिरे योद्धुं । विविधायुधवर्षिणः ॥ २३ ॥  
यथा नृपकुमारस्य । भग्नाः सैन्याः समन्ततः ॥ १अपासरन्नदीवारा । इवाब्धेर्वेलया हताः ॥ २४ ॥ वीक्ष्याऽपसरतस्तांश्च । सुहृदोऽष्टौ  
ऋधोद्गुराः उत्तस्थुर्भोगरत्याद्याः । ससैन्याः खेटपा युधे ॥ २५ ॥ अमर्षात्ते तथा वीराः । समन्तात् शरधोरणीः ॥ व्यमुञ्चन्त यथा  
चक्रु-राश्वर्यं महतामपि ॥ २६ ॥ निरन्तरैः शरासारै-र्वीरमुक्तैर्द्विषां वलं ॥ तिरश्चक्रेऽभितो वादै- र्गर्जद्भिरिव पुष्करम् ॥ २७ ॥ आयान्तो  
वश्विताः कैश्चि-न्नैपुण्यात्सुभटेषवः ॥ न्यघ्नन् पुङ्खैररीन् प्रत्या-वृत्ताः प्रास्फलय भूमृति ॥ २८ ॥ द्विषां वर्मत्वचं भित्त्वाऽ-विशन्  
हत्सु भटेषवः ॥ च्छित्वा मिथ्यात्वदुस्तन्द्रां । सतां गुरुगिरो यथा ॥ २९ ॥

केचिद्वीरेषवः पार्श्वे-दृशां श्रुत्यैकयाऽविशन् ॥ निरीयुश्चाऽन्ययाऽरीणां । दुर्धियां वा गुरोर्गिरः ॥ ३० ॥ केचिदप्योजसा  
मुक्ता । वीराऽरीणां भटेषवः ॥ अभिन्दन्नैव रोमाऽपि । खलानामिव सद्गिरः ॥ ३१ ॥ दिदृक्षा तु दृशोः सङ्घर्षं । मनो  
मीत्या निनङ्क्षति ॥ वीरबाणैर्गतैर्व्योम्नि । विरोधोऽभूत्सुरेष्वपि ॥ ३२ ॥ भोगरत्यादयस्तेऽथाऽऽस्तृणन् शत्रून् दिशोऽपि च ॥ शरैः  
प्रसृत्वरैर्यद्व-द्रजोभिः प्रलयानिलाः ॥ ३३ ॥ युध्यमानेषु तेष्वासी-द्वीरधुर्येषु विद्विषां ॥ भङ्गो रथवरूथानां । केषाञ्चन मदैः सह ॥ ३४ ॥  
केषाञ्चित्केतवोऽपसन् । सहैव प्रबलैर्भुजैः ॥ शिरांस्यपि च केषाञ्चित् । समं पितृमनोरथैः ॥ ३५ ॥ ध्वंसन्ते स्म समं सत्त्वैः । कार्मु-  
काणि दृढान्यपि ॥ केषाञ्चन पलायन्ते । सूताः प्राणैः सह द्विषाम् ॥ ३६ ॥ केषाञ्चिद्विक्रमैः साकमासन् शस्त्राणि खण्डशः ॥

भियाऽन्येषां च पार्श्वानि । शून्यानि हृदयैः समम् ॥ ३७ ॥ करेभ्योऽस्त्रसदस्त्रालिः । सहाऽन्येषां जिगीपया ॥ नेशुः केचित् समं  
व्रीडा-यशोवीरघ्रतादिभिः ॥ ३८ ॥

एवं तैर्भोगरत्याद्यै-र्युध्यमानैरुपद्रुतं ॥ अभव्य इव धर्मेभ्यो-ऽपासरच्चक्रिणो बलम् ॥ ३९ ॥ समीक्ष्याऽपसरत्तच्च । चण्ड-  
वेगश्चमूपतिः ॥ अन्वितो भटकोटीभिः । सिंहयुक्तरथोद्भुरः ॥ अन्वितो भटकोटीभिः । सिंहयुक्तरथोद्भुरः ॥ ४० ॥ निजं सन्धीर-  
यन् संन्यं । रणभूमिमुपस्थितः ॥ अढौकत च युद्धाय । भोगरत्यादिभिः समम् ॥ ४१ ॥ मदन १ स्तपनो २ भीमः ३ । प्रतापाऽ ४ क्षोभऽ  
कासराः ६ ॥ अलगन् रमणाद्याश्च ७ । सिंहयुग्यरथा युधे ॥ ४२ ॥ सेनान्यि सर्वगैर्वाणै-र्युध्यमाने च भूपतेः ॥ अकम्पत बलं  
चण्डे । वाते वाति वनं यथा ॥ ४३ ॥ हृदि केऽपि मुखे केऽपि । नाभौ केऽपि शितैः शरैः ॥ करयोः केऽपि केऽप्यङ्गयोः । से-  
नान्या जग्निरे द्विषः ॥ ४४ ॥ ततो भोगरतिर्वीरो-ऽरौत्सीत्सेनापतिं युधे ॥ चन्द्रबाहुमहाबाहू । मदनं तपनाऽन्वितम् ॥ ४५ ॥  
चन्द्रवेगभटो भीमं । प्रतापं चन्द्रचूडराट् ॥ रत्नचूडनृपोऽक्षोभं । तडिद्वेगश्च कासरम् ॥ ४६ ॥ चन्द्राभश्चाहवौत्सुक्या-दाह्वास्त  
रमणं नृपं ॥ एवं परेऽप्यढौकन्त । मिथो वीरवरा रणे ॥ ४७ ॥ त्रिभिविंशेषकं ॥ वीरप्राणानिलान् पीत्वा । भटवाणभुजङ्गमाः ॥  
चक्रुः प्राप्तवला दंशं-दंशं निश्चेतनान् द्विषः ॥ ४८ ॥ सेनान्यश्चण्डवेगस्याऽ-च्छिदद्भोगरतिः शरैः ॥ चापं मिथ्यात्ववत् सूप-देशै-  
र्भव्यस्य सद्गुरुः ॥ ४९ ॥ सोऽपि चापं नवं लात्वाऽ-च्छेत्सीद्भोगरतेर्धनुः ॥ नव्येन धनुषा सोऽपि । तामसास्त्रममुञ्चत ॥ ५० ॥  
तदन्धकारिताऽनीकं । सेनानाथोऽप्यनीनशत् ॥ स्फुरादिनकरास्त्रैणाऽ-स्तृणाद्वाणैश्च वैरिणम् ॥ ५१ ॥ तद्वाणैर्व्याकुलो भोग-रतिजल-  
धरायुधं ॥ व्यमुचत्पवनास्त्रेणा-ऽमुमोघ तच्चमूपतिः ॥ ५२ ॥ अच्छिदच्च धनुस्तस्याऽ-भैत्सीत्कङ्कटमप्ययं ॥ शरैर्जर्जरयित्वा त-

मवघ्नाच्चाहिपाशकैः ॥ ५३ ॥ यावद् गृह्णाति तं सेना-नाथस्तावदमुं शरैः ॥ उरस्यताडयद्वज्र-वेगः क्षमापचमूपतिः ॥ ५४ ॥  
तद्भागव्यथितः सोऽपि । मुक्त्वा भोगरतिं क्रुधा ॥ वेगेन वज्रवेगेन । समं योध्धुमधावत ॥ ५५ ॥ द्वयोरप्यथ सेनान्योः । शरा-  
शरि वितन्वतोः ॥ जयश्रीरन्तरालेऽस्थात् । कं वृणोमीति संशयात् ॥ ५६ ॥

अथ छित्वा धनुरादि । चन्द्रबाहुं निरायुधं ॥ श्रान्तं च मदनश्वक्रे । नागपाशैर्वबन्ध च ॥ ५७ ॥ स रुद्रश्चन्द्रगतिना ।  
चन्द्रबाहुग्रहोद्यतः ॥ सोऽपि तेन समं क्रोधा-दसङ्ग्रामयत द्रुतम् ॥ ५८ ॥ बबन्ध तपनोऽप्येवं । महाबाहुं शरादितं ॥ तं गृह्णा-  
नश्च सो-रोधि । चन्द्रोदयमहीभुजा ॥ ५९ ॥ तयोः प्रववृते घोरः । सङ्ग्रामश्च शराशरि ॥ विभ्युश्च प्रशशंसुश्च । यं पश्यन्तः  
सुरा अपि ॥ ६० ॥ अवघ्नाच्चन्द्रवेगं च । भीमो भीमपराक्रमः ॥ प्रतापोऽपि प्रतापार्क-चन्द्रचूडं तथैव च ॥ ६१ ॥ अरुत्सातां च  
तौ चूड-भीष्माभ्यां तद् ग्रहोद्यतौ ॥ प्रावर्त्तत रणशौपां शराशरि धनुर्भृताम् ॥ ६२ ॥ रत्नचूडतडिद्वेग-चन्द्राभानपि दैवतः ॥  
क्रमादवघ्नन्नक्षोभः । कासरो रमणस्तथा ॥ ६३ ॥ गृह्णतोऽमून्यपेधंस्तान् । शरासारांश्चरिः क्रतः ॥ चित्रवीर्यमहावीर्य-भद्रवीरास्तथैव च ॥ ६४ ॥

एवं कर्मवशादष्टा-वपि तान् सुहृदोऽरिभिः ॥ बद्धान् पवनवेगो द्राग् । लात्वा भूमर्त्तुरार्पयत् ॥ ६५ ॥ छित्वा सोऽप्यहि-  
पाशान् द्राक् । तेषां गारुडविद्यया ॥ सज्जतामौषधीवाभि-श्वक्रे सेवकवत्सलः ॥ ६६ ॥ नरनाथकरस्पर्शाऽ-नुभावात्ते च लेभिरे  
पूर्वाधिकबलोत्साह-तेजोधैर्यादिसम्पदः ॥ ६७ ॥ प्रावाणोऽपि न चण्डांशु-करस्पर्शाज्ज्वलन्ति किं ॥ प्राच्याभिभूतिजामर्पा-दधा-  
वन्त पुनर्युधे ॥ ६८ ॥ अथ युद्धपरौ दृष्ट्वा । सेनान्यौ सर्वसैन्यकाः ॥ प्रावर्त्तन्त विशिष्याऽऽजौ । पताकिन्योर्द्वयोरपि ॥ ६९ ॥  
प्रसमुर्व्योस्मि वीराणा-मिपत्रो दूरपातिनः ॥ गदितुं ज्योतिषां स्वस्व-स्वामिशौर्यगुणानिव ॥ ७० ॥ अमोघा वैरिदेहेषु । वीराणां

पत्रिणोऽपतन् ॥ न त्यजन्त्यल्पमप्याप्यं । कथं १लक्षं तु २मार्गणा ! ॥७१॥ परवाणान्निराचक्रुः । केपाञ्चन शिलीमुखाः ॥ करान्  
 हिमकरादीनां । भास्करस्य करा इव ॥७२॥ केपाञ्चिन्मोघतां प्रापुः । खेटकैः स्वलिताः शराः ॥ विघ्नैरिवाऽल्पसत्त्वानां । धर्मकर्म-  
 मनोरथाः ॥ ७३ ॥ पृपत्कैः केचिदच्छिन्दन् । द्विपां खेटककङ्कटान् ॥ तच्छेदे सुजयास्ते हि । भवन्तीति विचार्य नु ॥ ७४ ॥  
 यथा कर्मरिपून् जेतुं । विवेकादिमहायुधैः ॥ पूर्वं मिथ्यात्वलोभादीं-च्छिन्दन्त्यासन्नसिद्धिकाः ॥ ७५ ॥ अर्थतो युग्मं ॥  
 द्वयोर्युद्धेऽथ सेनान्यो-रभूद्गणमयं नभः ॥ क्वचिदहीवांशुमयं । रवीन्द्रोरुदयास्तयोः ॥७६॥ वज्रवेगस्याऽथ चापं । चण्ड-  
 वेगोऽच्छिदच्छरैः ॥ सोऽप्यादायाऽन्यदस्यैत-दभाङ्क्षीच शितैः शरैः ॥ ७७ ॥ ततो दर्पोऽधुरश्चण्ड-वेगो लात्वा नवं धनुः ॥ क्षुर-  
 प्रैरभिदद्वज्र-वेगस्य स्यन्दनं स्यात् ॥७८॥ सूतं चापीपतद्युग्यौ । सिंहौ चाऽऽहत्य सायकैः ॥ वज्रवेगस्ततो यावद्-गृह्णात्यभिनवं  
 रथम् ॥ ७९ ॥ उरस्यताडयत्ताव-च्छलान्मर्माविधेषुणा ॥ क्रोधान्धश्चण्डवेगस्तं । स मूर्च्छाविह्वलोऽभवत् ॥ ८० ॥ जिघांसुश्चण्ड-  
 वेगस्तं । यावद्दन्त्यपरेषुणा ॥ अकस्मात्तावदापत्य । तत्र भोगरतिर्नृपः ॥ ८१ ॥ प्राक्पराभववैरेण । भिन्दिपालेन मूर्ध्न्यहन् ॥  
 चण्डवेगं तथा गाढं । यथाऽसौ मूर्च्छितोऽपतत् ॥ ८२ ॥ युग्मं ॥ यावद्गृह्णाति तं भोग-रतिर्व्यत्याऽऽग्रहीष्ट तं ॥ मणिमाली ताव-  
 देत्य । सुतः खेचरचक्रिणः ॥८३॥ ततस्तेनाऽर्पितखेट-चक्रिविधाम्बुसेकतः ॥ तं सज्जीकृतवान् वीर-चक्राग्रण्यं चमूपतिम् ॥८४॥  
 ततो भोगरतिर्वज्र-वेगं भूभर्तुरार्पयत् ॥ स तं महौषध्यम्भोभि-र्भटाग्रण्यमपीपटत् ॥ ८५ ॥ उपकर्त्रपकर्त्रोश्चो-पकृत्यपकृती द्रुतं ॥  
 विधाय मुमुदे भोग-रतिर्मानफलं ह्यदः ॥ ८६ ॥ चन्द्रवाहुरपि प्राच्य-वन्धाभिभवैरतः ॥ भूत्वा चन्द्रगतेरग्रे-ऽयोधयन्मदनं

द्विषम् ॥ ८७ ॥ विदधच्च शरासार-मजवृन्दमिवाऽम्बुदः ॥ वैरिणं व्याकुलीचक्रे । मदनं सपरिच्छदम् ॥ ८८ ॥ धनुश्छित्वा रथं  
भित्वा । रणश्रान्तं ववन्ध च ॥ मदनं चन्द्रबाहुर्य-तद्धि सत्कर्मणः फलम् ॥ ८९ ॥ ग्रहीतुं मणिमाली त-मधावत्खेटचक्रिभूः ॥  
कुर्वता स शरासारं । रुरुधे चन्द्रबाहुना ॥ ९० ॥ तावच्चन्द्रगतिर्निन्ये । मदनं शिविरे निजे ॥ निपिध्याऽथ महाबाहुः । श्रान्तं  
चन्द्रोदयं रणात् ॥ ९१ ॥ तपनं योधयामास । प्राग्वैरेण तथैव च ॥ तावमर्पातिदुर्द्रुपौ । भीषणं चक्रतू रणम् ॥ ९२ ॥ अहार्ष्टा  
विद्विषां प्राणान् । वीरोर्जितमदैः सह ॥ अकार्षाश्च यशःक्षीरैः । प्रक्षाल्य प्रोज्ज्वले कुले ॥ ९३ ॥ ववन्ध च महाबाहु-स्तपनं  
तापनं द्विषां ॥ तपनोऽपि पराभूत्यै । भवते भरणीभुवः ॥ ९४ ॥ वद्धं मोचयितुं तं चाऽधावच्चित्रायुधो भटः ॥ तमरौत्सीन्महा-  
बाहु-र्नदीपूरमिवाऽचलः ॥ ९५ ॥ निन्येऽथ तपनश्चन्द्र-गतिना स्ववले मुदा ॥ महारम्भभरेणेव । दुर्गतिं दुर्गतो धिया ॥ ९६ ॥  
वैरीषुताडितं चण्डं । चन्द्रवेगोऽथ वारयन् ॥ योधयित्वा पुनर्भीम-मवध्नादहिपाशकैः ॥ ९७ ॥ उपस्थितेन युद्धार्थं । चित्र-  
वीरेण वैरिणा ॥ युयुधे च समं भीमं । निन्ये चन्द्रगतिर्वले ॥ ९८ ॥ युग्मं ॥ भीष्मं निरायुधीभूतं । चन्द्रचूडः समीक्ष्य च ॥  
प्रतापं रुरुधे युद्धे । भवे मोह इवाऽङ्गिनम् ॥ ९९ ॥ योधयित्वा चिरं छिन्न-चापं भग्नरथं च तं ॥ अहिपाशैरवध्नात्स । लोभो  
मूढमिवाऽशुभैः ॥ ५०० ॥ तं जिघृक्षौ च चन्द्राङ्के । रुद्धे तेन दलेऽनयत् ॥ प्रतापं तं चन्द्रगति-गुप्तौ चौरं चरा यथा ॥ १ ॥  
रत्नचूड १ तडिद्वेग २-चन्द्राभा ३ अपि भूभुजः ॥ चित्रवीर्य १ महावीर्य २-भद्रवीरान् ३ रणोद्यतान् ॥ २ ॥ निपिध्य छिन्न-  
चापादीन् । स्वयं युध्वा चिरं भृशं ॥ शत्रून् ववन्धुरक्षोभ-कासरौ रमणं क्रमात् ॥ ३ ॥ युग्मं ॥ तान् जिघृक्षंश्च युद्धेन । न्यपे-  
धन् भटसत्तमाः । चन्द्रप्रभ १ यशश्चन्द्र २-चन्द्रकीर्त्ति ३ नभश्चरान् ॥ ४ ॥ प्राग्वच्चन्द्रगतिः सैन्ये-ऽनैपीद्रुद्रांश्च भूभुजः ॥ ज्ञाना-

दिरहितान् जन्तून् । मिथ्यात्वं संसृताविव ॥ ५ ॥ विना भोगरतिं सप्ता-प्येवं ते सुहृदो नृपाः ॥ बध्वा प्रतिद्विषः प्राच्याऽभि-  
भवान्निरवासयन् ॥ ६ ॥ य एव प्राग् रणे वद्धा-स्तैरेव मदनादिषु ॥ यद्वन्धस्तत्र हेतुः स्या-द्रणश्रान्तः कुकर्म च ॥ ७ ॥  
कर्मणा जीयते युद्धे । हन्यतेऽपि च कर्मणा ॥ जयोऽरेश्च श्रियो वाऽपि । कर्मणैव भवन्ति हि ॥ ८ ॥  
एवं शुभाशुभं कर्म । शुभाशुभफलप्रदं ॥ विज्ञाय शुभमेवैत-दर्जनीयं सुबुद्धिभिः ॥ ९ ॥

चन्द्रवाहादयो वीरा-स्तथाऽयुध्यन्त भूयसाः ॥ अभज्यत यथा खेट-चक्रिणः पृतना पृथुः ॥ १० ॥ वीराणामाहवश्रान्तिं । वीक्ष्य तत्सङ्क्रमा-  
दिव ॥ चण्डांशुः पश्चिमाऽम्भोधौ । स्नात्वा श्रान्तिं किलाऽच्छिदत् ॥ ११ ॥ सेनान्योराज्ञया वीराः । कर्मलब्धजयाजयाः ॥ रणकर्म विमुच्याऽथा-  
स्वं स्वं पदमुपागमन् ॥ १२ ॥ किञ्चिन्मन्दयितोत्साहा । वीरसप्तकवन्धनात् ॥ अपासार्पात्समिद्भूमे-श्रमूः खेचरचक्रिणः ॥ १३ ॥  
गर्जद्वीरगणातोद्यं । स्तुतं मङ्गलपाठकैः ॥ अमोदत बलं राज्ञो । यथा कैरविणीवनम् ॥ १४ ॥ औपधीवारिणा भूपो । भटान् सर्वान्  
पशून्पि ॥ पूर्ववत्सज्जयामास । निजान् खेचरचक्रयपि ॥ १५ ॥ भूपास्ते मदनाद्याश्रौ-पधीपानीयसज्जिताः ॥ क्षिप्ताः पवनवेगे-  
न । पञ्जरेध्वायसादिषु ॥ १६ ॥ आलिङ्गितान् रणश्रान्त्या । वीरानीर्ष्यावशादिव ॥ आलिलिङ्ग प्रमीला द्राग् । सर्वाङ्गसुखकारिणी ॥ १७ ॥  
इति श्रीजयानन्दचरित्रे युद्धाधिकारे द्वितीयदिने भोगरत्यादिसुहृदष्टकादिजयनामा वाणैरेव युद्धाधिकारः ॥

अहो जयश्रियो भूपः । स्याद् युद्धं न विना च सा ॥ इति युद्धावकाशायाऽऽरोहत्पूर्वाऽचलं रविः ॥ १८ ॥ पराभववशा-  
त्केचित् । केचिदर्द्धजयाद्भटाः ॥ केचिच्चमङ्गलातोद्यै-रबुध्यन्त रणोत्सुकाः ॥ १९ ॥ पूर्ववत्सज्जतां कृत्वा । पताकिन्योद्वयोर-  
पि ॥ सेनान्योराज्ञया वीरा । रणार्थमुपतस्थिरे ॥ २० ॥ मद्यैः शौण्डा धनैर्भूपाः । परान्नैरिव वाडवाः ॥ न तृपन्ति

महावीरा । रणैर्भुजबलोन्मदाः ॥ २१ ॥ ध्वजाद्यैरुपलक्ष्योप-लक्ष्य प्रतिभटान् भटाः ॥ योद्धुं न्यमन्त्रयन् भोक्तुं । दानशौ-  
ण्डा इवाऽर्थिनः ॥ २२ ॥ वदन्तः स्वकुलोत्कर्ष । निन्दन्तोऽन्यकुलानि च ॥ आक्षिपन्तो मिथो निन्दा-मर्मनर्मस्तवादिभिः ॥ २३ ॥  
भुजास्फोटं प्रकुर्वाणा । मिलिताः कांस्यतालवत् ॥ सैन्ययोरुभयोः सैन्याः । क्रुधा युयुधिरेऽधिकम् ॥ २४ ॥ वीरमुक्ता मिथो वाणाः  
प्रास्फलन्तो विरेजिरे ॥ युध्यमाना इव व्योम्नि । सपक्षाः पवनाशनाः ॥ २५ ॥ अभितो वीरमुक्तानि । चक्राणि भ्रेमुरम्बरे ॥  
मार्गिणश्चक्रिणश्चाऽहो । बहुरूपानुभावतः ॥ २६ ॥ प्रेरिता योद्धृभिर्योद्धुं । मिथो वाहनसिन्धुराः ॥ स्वस्वामिशौर्यसङ्क्रान्त्या-  
धिकृशौर्याद्बुद्धौकिरे ॥ २७ ॥ आस्फलन्तो मिथो दन्त-वातोद्यद्दहनाचिपः ॥ गर्जन्तो भ्रेजिरे ते च । तडिच्वन्तः इवाऽम्बुदाः ॥ २८ ॥  
युध्यमाना दृढं पादा-घातैः क्षुण्णक्षमातलाः ॥ सनिर्झरा मदाऽम्भोभिः । स्रवदस्रैः सघातवः ॥ २९ ॥ दन्तैस्तद्वद्वखज्जाद्यैः । करै-  
स्तन्मुद्गरादिभिः ॥ परस्परं दृढं घ्नन्तो । गर्जद्वदनकन्दराः ॥ ३० ॥ उत्पतन्तः पतन्तश्च । सपक्षा इव पर्वताः ॥ ससारयो गजाः  
कस्य । नाऽद्भुताय भयाय च ॥ ३१ ॥ विशेषकं ॥ १क्ष्वेडात्रस्यद्विपत्राताः । पुच्छाच्छोटै रसद्रथाः ॥ अयुध्यन्त मिथो दंष्ट्रा-  
नखैर्घ्नन्तो द्विपारयः ॥ ३२ ॥ मिथः कटुस्फटाच्छोट-प्रस्फुटन्मणिसन्धयः ॥ वितेनुः पन्नगा युद्धं । स्फारफूत्कारदुर्द्वराः ॥ ३३ ॥  
तीक्ष्णदाढाभिराघ्नाना । घोरघुर्घुरदुर्द्वराः ॥ उच्छलन्तः स्फालयन्तः । किरयश्चक्रिरे कलिम् ॥ ३४ ॥ एवं शरभशार्दूल-सैरिभप्रमुखा अपि ॥  
खेचराणां वाहनानि । पशवोऽपि परस्परम् ॥ ३५ ॥ अनादिभवजाऽभ्यासा-द्वीरसंसर्गतोऽनिशं ॥ उद्यत्क्रोधाभिमानाद्यैः । स्वामि-  
प्रेरणयाऽपि च ॥ ३६ ॥ प्राणानपि तृणीयन्तः । प्रतिपक्षक्षयावधि ॥ अदत्तपृष्टा वीरेन्द्रा । इवाऽवकलहंश्चिरम् ॥ ३७ ॥ विशेषकं ॥

दृष्ट्वा शौर्यं पशुनाम-प्याधिकाधिकगर्विताः ॥ वीराः संग्रामयामासु-रञ्जसा संकलौजसाः ॥ ३८ ॥ युध्यमाना भटाः कोपा-  
 टोपात् खेचरचक्रिणः ॥ अभाङ्क्षुरथ भूपस्य । सैन्यं दैन्यं दधात्कियत् ॥ ३९ ॥ एतत्रस्यच्च पश्यन्तो । सत्तवारणचारिणः ॥  
 वीराङ्गदमहाबाहु-सुयोपसुमुखादयः ॥ ४० ॥ आच्छिद्य विश्ववीराणां । शक्तिभिः किल निर्मिताः ॥ भटाः पञ्चशतीसङ्ख्याः  
 सङ्ख्यायख्यातकीर्तयः ॥ ४१ ॥ युयुत्सुं स्त्रीतनुं भूपं । निवार्य स्वाभिभक्तिः ॥ रिपूनाह्वन्त मायास्त्री-तनवोऽभिनवोर्जिताः  
 ॥ ४२ ॥ न गृह्णतो न मुञ्चन्त-स्तेऽलक्ष्यन्त शिलीमुखान् ॥ ऐक्ष्यन्त तैर्हतास्तेषां । पतिता एव तु द्विपः ॥ ४३ ॥ शायितास्तै-  
 र्भटा भूमौ । साटोपैर्दीर्घनिद्रया ॥ शयिता मृतिभीत्याऽन्ये । तदन्तश्छानिद्रया ॥ ४४ ॥ रथिनोऽप्यरथांश्चक्रु-रथानरथिनस्तथा ॥  
 सादिनोऽतुरगान् शस्त्रै-स्तुरगानप्यसादिनः ॥ ४५ ॥ निपादिनोऽकरेणूस्ते । करेणूननिपादिनः ॥ योधनानविमानांश्च । विमाना-  
 नप्ययोधनान् ॥ ४६ ॥ छित्वा पादांस्तथापद्मान-नपद्मान् भूयसोऽपि च ॥ बलमित्यवलं चैवाऽ-खिलं खेचरचक्रिणः ॥ ४७ ॥ विशेषकं ॥  
 एवं भग्ने बले लभे । नष्टुं खेचरचक्रिणः ॥ दधावे गजसिंहोऽथ । समिते गजवाहनः ॥ ४८ ॥ निजामाश्वासयन् सेना-मेनां  
 भंगरणोद्यमां अद्यं मां निरुणद्धु द्राग् । यो योद्धोऽस्तीति च ब्रुवन् ॥ ४९ ॥ युग्मं ॥ अन्येऽपि च गजानन्द-गजदेवादयो भटाः ॥  
 सर्वे पञ्चशतान्याजौ । गजारूढा दधाविरे ॥ ५० ॥ सर्वे रुरुधिरे ते च । वीरैर्वीराङ्गदादिभिः ॥ मायास्त्रीतनुभिर्युध्य-मानैराह्वा-  
 नपूर्वकम् ॥ ५१ ॥ गजसिंहादयोऽवोचन् । रण्डा नार्हथ-रे रणं ॥ वहताऽम्बुघटान् गत्वा । सूत्रं कर्त्तयताऽपि च ॥ ५२ ॥ नारीणां  
 कुर्महे हत्यां । नाऽरीणामपि यद्वयं ॥ मायानार्यः समाजंख्युः । सितेन सुभंगाननाः ॥ ५३ ॥ रण्डयामो वयं वैरि-नारी-रण्डा-  
 स्ततः स्मृताः ॥ ततः सपदि युध्यध्वं । सान्वया यद्भवामहे ॥ ५४ ॥ हतेषु युधि युग्मासु । जलं दातुं जलाक्षलिं ॥ सजीकृतं



जयानन्द  
केवल  
चरित्रम्  
॥१६९॥

पुराप्यस्ति । वहामोम्बुघटान्न तत् ॥ ५५ ॥ बन्धाय वैरिणां स्रत्र । बहूनामपि बह्वपि ॥ प्रगुणं वर्त्ततेऽस्माकं । कर्त्तयामस्ततः क-  
थम् ? ॥ ५६ ॥ स्वकीर्त्तिस्त्रीवधान्नूनं । स्त्रीहत्या वो भविष्यति ॥ बन्धे पलायने चाऽपि । जातेऽस्मत्तोऽधुना रणे ॥ ५७ ॥ मर्मा-  
विद्धिर्वचोबाणै-रेवं ते व्यथिता भटाः ॥ मायास्त्रीस्ताः शरासारान् । सारान् हन्तुं प्रणिन्यिरे ॥ ५८ ॥ ताश्च तानहरन् बाणो-त्करैर्वा-  
तोच्यैरिव ॥ कुतः सिध्यन्त्यभाग्यानां । हता विघ्नैर्मनोरथाः ॥ ५९ ॥ स्त्रीभटा विद्धिपां दर्पान् । सुप्रयुक्तैर्महायुधैः ॥ निजघ्नू-  
रोगिणो रोगान् । भिषजो भेषजैरिव ॥ ६० ॥ तेषां सहस्रसङ्ख्यानां । ससैन्यानां रणो महान् ॥ कृतान्तस्यैव पोषाय । तोषाय च तदाऽभवत्  
॥ ६१ ॥ महान् वीराङ्गदो वीरः स्त्रीरूपोऽपि तदाहवे ॥ १ कुर्वन् वै वैरिसंहारं । कृतान्तोपमतां दधौ ॥ ६२ ॥ सायकैर्गजसिंहोऽपि नाय-  
कैर्विद्धिपां क्षयं ॥ २ वीराङ्गदमनेनाथी-द्वयाकुलत्वं चिरं युधा ॥ ६३ ॥ वीराङ्गदस्ततः शैलं । मुमुचे नागविद्यया ॥ गजसिंहोऽपि तं  
चूर्णी-चकाराऽशनिविद्यया ॥ ६४ ॥ गजसिंहस्ततो विद्या-सिंहं वीराङ्गदेऽमुचत् ॥ योधयानगजं चाऽत्ति । यावत्क्रोधोद्भुरः स  
च ॥ ६५ ॥ तावच्छरभाविद्यां सो-ऽस्मार्पाद्वीराङ्गदो द्रुतं ॥ प्रादुर्भूतस्तया निघ्नन् । शरभो रभसाद्रिपून् ॥ ६६ ॥ शरभंगजसिंहस्तं ।  
हन्तुं बाणान् निरन्तरान् ॥ मुमुचेऽसिगदादीन्य-प्यायुधानि सहस्रशः ॥ ६७ ॥ उत्पतन् व्योम्नि गर्जन् स । भित्त्वा सर्वायुधो-  
च्चयं ॥ नखैराहत्य दुर्द्धर्षो । गजसिंहमपीपतत् ॥ ६८ ॥ पतितं नागपाशैस्तं । बध्वा वीराङ्गदोऽग्रहीत् ॥ वारात्रिव गजं रज्जु-  
बद्धं गजनिबन्धकृत् ॥ ६९ ॥

स्त्रीरूपोऽथ महाबाहु-श्चिरं कृत्वा शराशरि ॥ गजानन्दाय मुमुचे । शक्तिं ज्वलनवर्षिणीम् ॥ ७० ॥ जघान प्रतिशक्त्या

१ अनेकशराणाम् । २ प्राप्याभास ।

त्रयोदशः  
सर्गः

॥१६९॥

तां । गजानन्दोऽपि लीलया ॥ भवतृष्णां यथा सर्वाऽनित्यभावनया सुधीः ॥७१॥ मोहनास्त्रं महाबाहु-रमुचद्वैरिणस्ततः ॥ तेनाऽऽ-  
 सादितमोहं च । बद्धं जग्राह तं पुनः ॥ ७२ ॥ एवं वीराः सुघोषाद्या । अपि स्वान् प्रतियोधनान् ॥ खेदयित्वा चिरं युद्धै-ल्लोह-  
 दिव्यास्त्रभीषणैः ॥ ७३ ॥ नानास्त्रजर्जरान् श्रान्तान् । नागपाशादिभिर्जवात् ॥ निबध्य युगपदैवा-भिन्यिरे शिबिरे निजे ॥७४॥  
 ॥ युग्मं ॥ बध्ध्वा शतानि पञ्चैवं । वीक्ष्य नीताभिजान् भटान् ॥ त्रस्तं व्यस्तं समस्तं द्राग् । विद्याभृच्चक्रिणो बलम् ॥ ७५ ॥  
 खेटचक्री च तद्वीक्ष्य । क्रोधमानाभिभूतिभिः ॥ युगपद्बध्धयितो याव-दायाति समरावनीम् ॥७६॥ तृतीयस्तत्तनूजस्तं । सतृष्णः  
 समरे भटः ॥ भक्त्या व्यजिज्ञपत्ताव-न्मणिमाली कृताञ्जलिः ॥७७॥ तात ! रण्डासु कोऽयं ते । कीटिकास्विव काश्यपेः ॥ सद्ग्रा-  
 मोपक्रमः स्फूर्ज-दोजसाऽस्तविडौजसा ॥ ७८ ॥ स्त्रीत्वेनोपेक्षितास्ता हि । मयोच्छृङ्खलतामगुः ॥ समन्तूर्निग्रहिष्येऽथ । ग्रहिष्ये  
 तद्गृहाद्भटान् ॥ ७९ ॥ निषिध्य तातामित्युक्त्वा । कुम्भिकुम्भस्थलस्थितः ॥ मणिमाली द्विषन्मालां । दलन्नरिबलेऽविशत् ॥८०॥  
 गाहमाने बलं तस्मिन् । कासारमिव कासरे । योधैर्मुमुचिरे मार्गा । स्वद्भिर्दुर्दुरैरिव ॥८१॥ सोचे चायात रे रण्डाः ! करण्डाः ।  
 कपटश्रियां ॥ करोम्यनक्रतुण्डा वो । मुण्डमुण्डाः क्षुरग्रकैः ॥ ८२ ॥ स्वाधिक्षेपामिति श्रुत्वा । स्त्रीभटास्ते दधाविरे ॥ सहन्ते  
 वीरधिफारं । वीराश्च हरयश्च न ॥ ८३ ॥ तेषु वीराद्भदो वीरो । रुरोध मणिमालिनं ॥ तस्मिन् वर्षन् शरश्रेणी-धाराश्रेणीर्निगेऽ-  
 न्दवत् ॥ ८४ ॥ वीरं वीराद्भदं युध्य-मानं रूपेण योपितः ॥ मणिमाल्यप्युदग्रौजाः । प्रास्तृणोद्विशिखालिभिः ॥ ८५ ॥  
 अथो किरणमाल्याद्या । भ्रातरोऽस्य परेऽपि च ॥ पञ्चैकोनानि युद्धाय । शतानि प्रदधाविरे ॥८६॥ तेऽपि वीराद्भदादन्यैः ।

स्त्रीरूपैर्वलशालिभिः ॥ आहूयन्ताऽऽह्वाय द्राग् । पत्रवाहौघवर्षिभिः ॥८७॥ न दिशो विदिशो नाऽपि । नाऽऽकाशं न च भूरपि ॥  
सङ्ख्ये तेषामलक्ष्यन्त । शरा एव तु सर्वतः ॥८८॥ अथ ज्वालाकुला शक्ति-मुमुचे मणिमालिना ॥ अभैत्सीत्प्रतिशक्त्या तां । वीरो  
वीराङ्गदो स्यात् ॥ ८९ ॥ ततो वीराङ्गदो धीरो । वैरिप्राणापहारिणः ॥ शूकरान् विद्ययाऽमुञ्चद् । घोरघुर्घुरदुर्धरान् ॥ ९० ॥ इमाना-  
पततो दृष्ट्वा । मणिमाली महाभटः ॥ अमुचद्विद्यया सिंहं । सहसा तान् जघान सः ॥ ९१ ॥ तं वीक्ष्याऽभ्यापतन्तं च । सिंहं  
वीराङ्गदो द्रुतं ॥ शरभं प्रागिवाऽमुञ्चत् । स हर्यक्षमभक्षयत् ॥९२॥ शरभं रभसाऽऽयान्तं । मणिमाली विलोक्य तं ॥ विद्याऽवता-  
रिताऽब्देन । गर्जता मृतिमापिपत् ॥९३॥ मणिमाली गजं वीराङ्गदस्याऽपीपत्च्छरैः ॥ रथं पवनवेगोऽस्य । सिंहयुक्तमथाऽर्पयत् ॥९४॥  
तमास्थाय मुदा वीराङ्गदोऽपि मणिमालिनः ॥ पृपत्कपङ्क्तिभिर्मत्तं । मतङ्गजमपीपत् ॥ ९५ ॥ मणिमाल्यप्यथाऽऽस्थाय । नव्यं-  
विद्याकृतं रथं ॥ क्रुद्धो व्याचुकुलद्वीरं । वपुष्याऽऽपतिपत्रिभिः ॥ ९६ ॥ वीराङ्गदस्य सोऽच्छैत्सीत् । क्रमात्सप्तधनूंषि च ॥ न  
ग्रहीतुं न मोक्तुं च । शशाकैष ततः शरान् ॥ ९७ ॥ ततः प्रस्वापनाऽऽस्त्रेण । मणिमाल्याश्चस्यपुपत् ॥ वीराङ्गदं परांश्चाऽपि । स्त्री-  
भटान्निखिलानपि ॥ ९८ ॥ निद्राणं नागपाशैश्चाऽ-वध्नाद्वीराङ्गदं भटं ॥ मणिमाल्यङ्गिनं मूढ-मारम्भ इव कर्माभिः ॥ ९९ ॥

एवमेव महाबाहुं । चिरयुद्धश्रमाकुलं ॥ निद्राणान्मालिनोऽऽस्त्रेण । निवन्धु पृथक् पृथक् ॥ ६०० ॥ मणिमाल्यपि तान्  
बद्ध्वा । विद्याकृतमहापटे ॥ यावद्गृह्णाति कैवर्त्त । इव जाले तिभिङ्गिलान् ॥१॥ तावत्पवनवेगाद्या-स्तमाहासत संयते ॥ इदौके  
स्त्रीभटान्मुक्त्वा । स सङ्ग्रामयितुं पुनः ॥ २ ॥ वीराणामाहवाऽऽह्वानं । भुक्तयाऽऽह्वानं द्विजन्मनां ॥ सर्वेषामपि कार्याणा-मन्त-

धानं द्वि गीयते ॥ ३ ॥ बहवो भोगरत्याद्याः । खेटवीराः परेऽपि च ॥ अयूयुधन् विचित्रास्त्रै-स्तं द्विपारिमिव द्विपाः ॥ ४ ॥  
 स चैकोऽप्यमदांशक्रे । वीरः शस्त्रैर्वहनपि ॥ मितत्वपो ग्रहानेको-ऽप्यर्कः सृजति निस्त्वण्यः ॥ ५ ॥ भ्रात्रा भृशञ्जया नुन्नो ।  
 युध्यमानेन तेन च ॥ यावत्किरणमाल्येति । बद्धानादाय तान् भटान् ॥ ६ ॥ तावत्तद्ज्ञापनाचन्द्र-गतिना भूभुगाऽपतत् ॥ स्त-  
 म्भिन्त्या विद्यया द्राक् चाऽस्तम्नात्किरणमालिनम् ॥ ७ ॥ नष्टाहिवन्धनांशक्रे । तांश्च गारुडविद्यया ॥ प्राचूबुधत्प्रचोधिन्त्या ।  
 विद्यया च निजान् भटान् ॥ ८ ॥ ततः सजाः पटं भित्त्वो-ऽङ्गीय तेऽप्युपभूपति ॥ आययुः स्त्रीभटाच्छिन्न-जालतश्चटका इव ॥ ९ ॥  
 यानास्त्रादिप्रदानैश्च । सद्यक्रे तांश्च भूपतिः ॥ उदस्तम्नाच्च कारुण्या-त्ततः किरणमालिनम् ॥ १० ॥ स्वस्य स्तम्भाद्धन्धमोक्षात् ।  
 क्रुद्धः किरणमाल्यथ ॥ अनात्मज्ञो नृपः हन्तु-मुद्यम्यासिप्तधावत् ॥ ११ ॥ यावत्प्रहरते भूपं । वीरमानी स चाऽसिना ॥ तावन्तु-  
 पोऽसिमुद्दाल्य । तं मुष्टया मृद्वताडयत् ॥ १२ ॥ सोऽपत्तन्मूर्च्छितो भूमा-बहतोऽपि कृपालुना ॥ मृद्वीमपि चेपटां किं । मृगाऽरेः  
 सहते मृगः ? ॥ १३ ॥ तं च चन्द्रगतिर्वध्वौ-पधीनीरेण सज्जितं ॥ गृहीत्वा भूभुगादेशात् पूर्ववद्वेष्वमीमिलत् ॥ १४ ॥  
 अथ नामप्रतापाभ्यां । समं किरणमालिनं ॥ बद्धं मत्वा निलिल्येऽर्कः । पश्चिमाऽन्धौ भयादिव ॥ १५ ॥ बन्धात्सूनोर्भटानां  
 च । खेटचक्री चमूयुतः ॥ सूर्याक्रान्तकरश्चन्द्र । इव विच्छायतां ययौ ॥ १६ ॥ बहूनां वैरिणां बन्धाद् । भूपसैन्यममोदत् ॥  
 काव्ये कथिरिवार्यानां । बन्धाऽर्हणां निबन्धनात् ॥ १७ ॥ इति श्रीजयानन्दराजर्षिचरित्रे खेचरचक्रिश्रीजयानन्दनृप-  
 युद्धाऽधिकारे तृतीयदिनयुद्धविस्तरः ॥

सम्भुज्य महरान् द्विवान् । भटैर्निद्राभिसारिकाः ॥ विसृष्टा द्राक् पलायन्त । भानुमत्युद्गमोन्मुखे ॥ १८ ॥ त्रियमाणैर्भटैः

सङ्ख्ये । पुत्रं तोषयितुं किल ॥ कृतान्तजनको युद्धा-रम्भवारणमुज्ज<sup>१</sup> हे ॥ १९ ॥ द्वयोरपि विरुथिन्यो-रदीपिष्ट भटोच्चयः ॥  
रणोत्साहैस्तदोद्यद्भिः । करैरिव दिवाकरः ॥ २० ॥ अथो समग्रसामग्र्या । स्फुरितोदग्रतेजसी ॥ अनीके ते ३समीकाय । डुढौ-  
काते दृढौजसी ॥ २१ ॥ उड्डिडिरे सपत्रेभ्यो । दधद्भ्यः फलसंहतीः ॥ पत्रिणः शूरवर्गेभ्य-स्तरुभ्यश्च पत्रिणः ॥ २२ ॥ पत्रवाहैर्मिथो  
मुक्तै-र्ब्रणिता रुधिरारुणाः ॥ प्रवीरास्तुलयाञ्चक्रुः । प्रफुल्लान् किंशुकद्रुमान् ॥ २३ ॥ खेडभितः पत्रिणो वीर-मुक्ताः सङ्घट्टिता  
मिथः ॥ पक्षोत्ताला इव व्याला-स्तुण्डातुण्डयचरीकरुः ॥ २४ ॥ असिभिर्युगपच्छिन्नाः । केपाश्चिन्मौलयो मिथः ॥ व्योमन्यु-  
च्छलिता दन्ता-दन्ति चक्रुर्नु राहवः ॥ २५ ॥ एवं घोरे रणे चक्रि-सुभटैर्भूपसैनिकाः ॥ अपासार्यन्त कल्लोलै-रिवाब्धेः सरिदू-  
र्मयः ॥ २६ ॥ वीक्ष्याऽपसरतस्तांश्च । द्वेषिकक्षदवानलः ॥ सिंहयुग्यरथो वज्र-वेगः सङ्ग्राममास्थितः ॥ २७ ॥ योभून् यतो  
यतोऽद्राक्षीत् । स जघान ततस्ततः ॥ ततस्ततो हि दावामि-र्दहेत्कक्षो यतो यतः ॥ २८ ॥

अथो पवनवेगोऽपि । रणपारयियासया ॥ त्रिपक्षवाहिनीं क्षेप्तु-मुपास्थित रथस्थितः ॥ २९ ॥ तद्वाणैर्व्यथमानाश्च । वैर-  
मेवादितो भटाः ॥ दुर्भावैरिव धर्मज्ञा । निनिन्दुः कलिकारणम् ॥ ३० ॥ वीरश्चन्द्रगतिश्चाऽपि । स्पृहयालुर्यशःश्रियं ॥ प्रासरत्  
प्रहरन् वीरान् । रणे तैरस्खलद्गतिः ॥ ३१ ॥ भोगरत्यादयश्चाऽपि । रतिं यशसि विभ्रतः ॥ द्विपत्सर्वकपै रोपै-र्बुद्धे युयुधिर  
भटाः ॥ ३२ ॥ सर्वे ते ऽतस्तरुश्चाक्रि-सैन्यं दैन्यद्विपद्भटं ॥ बाणैर्निजचमूत्राणै-र्वैरिप्राणैककौणपैः ॥ ३३ ॥ युध्यमाना विचि-  
त्रास्त्रै-ररीणां प्रबलं बलं ॥ उपदुदुबुरेते च । कपाया इव संयमम् ॥ ३४ ॥ केपाश्चित्तेऽच्छिदंश्चापान् । केपाश्चिद्वन्वसिञ्जिनीः ॥

केपाञ्चन शनान् वाणैः । केपाञ्चिन्मृत्युसंशयान् ॥ ३५ ॥ ततो युधोऽपसृत्यैते । खेटेन्द्रं शरणं ययुः ॥ मिथ्यात्वादिव सम्यक्त्वं ।  
 भविनो भवभीरवः ॥ ३६ ॥ भ्रमां पवनवेगाद्यै-र्निजां वीक्ष्य विरुथिनीं ॥ भृशमुज्जागरक्रोध-श्रुक्नी विद्याभृतां जगौ ॥ ३७ ॥  
 बाल्यादपि भुजिष्या ये । ममैवाऽऽज्ञैकजीविनः ॥ तेऽपि भञ्जन्ति मे सैन्यं । बभ्रान्ति च सुतादिकान् ॥ ३८ ॥ तथाऽप्येवं परा-  
 भूतिं । हहा ! जीवन् सहाभ्यहं ॥ वहामि खेटचक्रित्वाऽभिमानं तद्विगस्तु माम् ॥ ३९ ॥ दुष्टाः पवनवेगाद्या । वध्यास्तद् द्रुतमेव  
 मे ॥ इत्युक्त्वा स रथं याव-दारोहति युयुत्सया ॥ ४० ॥ सुतानां प्रथमस्ताव-चक्रवेगः सभक्ति तं ॥ तृणीयितद्विपच्चक्रः । खेट-  
 शक्रं व्यजिज्ञपत् ॥ ४१ ॥ शेषः पातालमूले तव शरचकितः सांस्थितो नाऽऽहवार्हो । भूताधारा धरित्री न विशिखनिकरैः स्फोट-  
 मर्हत्यसौ च ॥ क्रन्दन् भीत्या त्वदस्त्राजलनिधिरपि नो शोषयोग्यो विशेषात् । शक्रेण प्रागपीमेऽशनिकठिनतैरिच्छन्नपक्षाश्च शैलाः  
 ॥ ४२ ॥ वह्निप्सानाः सुरौकःस्थितिकृतरतयो देवताः किं विजेयाः ॥ शीर्णाहित्वादवध्यो जगदनभिमतोऽप्येव नूनं कृतान्तः ॥  
 स्थाता वीरश्च कश्चित्तव सामिति पुरो वर्तते न त्रिलोक्यां । तत्कं जेयं विजेतुं रणरणकरकं तात ! शस्त्रं च धत्से ॥ ४३ ॥ निःसारा  
 भटमानिनोऽपि न नरा गाढापराधेऽपि ते । वध्याः सम्प्रति कोऽपि नाऽस्ति च हरिश्चक्रौ च युद्धोद्यतः ॥ दैत्येन्द्रा विविशू रसा-  
 तलविले देवास्त्वनन्ते वने । कस्तत्ते रणकौतुकाय भविता पर्याप्तवीर्योऽधुना ॥ ४४ ॥ तत्तैर्भग्नेषु हीनेषु । कः खेदस्तात योऽधुना ॥  
 काकोला अपि किं कीटान् । कृपणास्त्रासयन्ति न ॥ ४५ ॥ तर्कि संरभसे तेषु । रभसेन जयाम्यमून् ॥ पर्शुरेव लताच्छेत्तु-मर्हति  
 न्वगभिद्भिदुः ॥ ४६ ॥ त्वयि विश्वत्रयीजैत्रे । सति नो सुलभो रणः ॥ स्वपुत्रस्याऽपि तच्छौर्यं । पश्याऽऽद्याऽवसराऽगतम् ॥ ४७ ॥  
 धात्रीं किं प्रविभिद्य पन्नगततीरुत्रासयामि द्रुतं ? । किं भूमौ परिपातयाम्युडुगणान् वाणैः प्रपक्वाऽऽन्नवत् ? ॥ किं शक्त्या परिशोप-

यामि जलधिं ? किं वा गिरींशूर्णया-म्येवं विद्धि समग्रशक्तिकलितं मां स्वाऽनुरूपं सुतम् ॥४८॥ इत्युक्त्याऽऽनन्दितं तातं । निषिध्या-  
ऽनुमतोऽमुना ॥ चक्रवेगो द्विषां चक्रं । निग्ननाकामत क्रमात् ॥ ४९ ॥ न पादातैर्न रथ्याभि-र्नाश्वीयैर्न च हास्तिकैः ॥ इवा-  
पगामहापूरः । सोऽस्खालि प्रसरन् रणे ॥५०॥ तद्भागैः सर्वतो देह-प्रविष्टाद्धैर्महाभटाः ॥ शल्या इव शरव्याप्त-तनवः सर्वतो बभुः ॥५१  
अथो पवनवेगस्त-महास्त त्रस्तशात्रवं ॥ रणार्थिनं तमालोक्य । चक्रवेगोऽप्यवम्भणीत् ॥ ५२ ॥ बुद्धिस्त्यजति दर्पान्धां-  
किं रे मूर्ख ! मुमूर्षसि ? ॥ मदस्यग्रे यदस्यग्रे-तनस्तिष्ठन् सुदुर्धिया ॥५३॥ आवाल्यान्मम तातस्य । मूढ भूत्वाऽपि सेवकः ॥ विप-  
क्षत्वं भजन् यस्या । बलान्नार्याः प्रगल्भसे ? ॥ ५४ ॥ हन्यमानं मयाऽद्य त्वां । न सा तु त्रास्यते ध्रुवं ॥ ग्रस्यमानं हि सिंहेन ।  
मृगं रक्षति किं मृगी ? ॥५५॥ रक्षन्त्या च तयाऽऽत्मानं । क्षिप्तोऽसि त्वं रणे मम ॥ व्याधैर्व्याघ्रमुखे श्वान । एव प्राक् क्षिप्यते  
न किम् ? ॥ ५६ ॥ त्वां च तां च भटमन्यां । निग्रहीष्यामि लीलया ॥ उष्णांशुर्वा शीतांशुर्वा । स्वर्भाणोर्भक्ष्यमेव हि ॥ ५७ ॥  
जगौ पवनवेगोऽपि । त्वत्तातः प्रभुरेव मे ॥ परिणीतां वधूमिच्छ-न्नहाय्युत्पथगः पुनः ॥५८॥ नासाहीनो न देवोऽर्च्यः । सेव्यो  
न नयमुक् प्रभुः ॥ अन्यायिनां च नैव श्रीः । स्थात्रीत्यनुभविष्यसि ॥ ५९ ॥ सैन्यस्याऽस्य प्रसिद्धा या । स्वामिनी भामिनी न  
सा ॥ अकार्लक्षयकाला सा । परं दुर्दैवमेव वः ॥६०॥ त्वन्मे मत्तेऽथवा मृत्यु-र्युद्धेनैव हि भोत्स्यते ॥ तद् युध्यस्व विमुच्यैत-द्वचोडिण्डिमड-  
म्बरम् ॥६१॥ प्रज्ज्वलन्निति तद्वाचा । वात्ययेव दवानलः ॥ दग्धुं वैरिवनं चक्र-वेगोऽमुञ्चच्छराक्षिपः ॥६२॥ एताः पवनवेगोऽपि ।  
गर्जनब्द इवोन्नतः ॥ शरधोरणिधाराभि-रायन्तीनिरवारयत् ॥ ६३ ॥ ज्यायांसं भ्रातरं दृष्ट्वा । युध्यमानं महायुधैः ॥ महावेगो  
युधेऽधावद् । द्वितीयः खेटचक्रिभूः ॥ ६४ ॥ स चन्द्रगतिनाऽरोधि । विरोधिध्वान्तभास्वता ॥ शराशरि तयोश्चाऽऽसी-दसीमो-

त्साहशौर्ययोः ॥ ६५ ॥ मणिमाली तृतीयोऽपि । चक्रिभूः सुभटाग्रणीः ॥ द्राग् भोगरतिवीरेण । गुधे धावन्नरुध्यत ॥ ६६ ॥  
 चण्डवेगं च सेनान्यं । धावन्तं धन्वधारिणं ॥ वज्रवेगचमूनाथः । स्थिरं योऽधुमुपास्थितः ॥ ६७ ॥ ततोऽष्टावपि ते काष्ठा-गजा  
 इव महाहवे ॥ गर्जन्तो गर्वतो घोर-मजगर्जन्मरुत्पथम् ॥ ६८ ॥ उदडीयन्त तद्वाणा-स्तनुत्राणादिभेदिनः ॥ केपाश्चिच्च भया-  
 त्प्राणा । निस्त्राणाः पश्यतामपि ॥ ६९ ॥ अन्येऽपि सैनिकाः सैन्यै-रन्योऽन्यं सैन्ययोर्द्वयोः ॥ आह्वयग्राहमाह्वयि-पताऽऽहवम-  
 हाग्रहात् ॥ ७० ॥ सुभटाः कोटिशोऽप्येवं । शरकामुक्पाणयः ॥ मिथः कटकयुग्मस्थाः । समीकायोपतस्थिरे ॥ ७१ ॥ पवनेन  
 समं चक्र-वेगस्याऽथ सुदुर्द्धरः ॥ अभूदभूमिर्विश्रान्तेः । समरोऽसमरोपतः ॥ ७२ ॥ चक्रवेगो द्विपो धन्वाऽभिदद् हृदिव मर्म-  
 वाग् ॥ तदादाय नवं सोऽपि । तस्यैतत्कर्मवत्तपः ॥ ७३ ॥ युगपद्भिन्दिपालेन । तावभङ्क्तां परस्परं ॥ स्यन्दनं दुधियो बन्धु-  
 स्नेहं दुर्वचसा यथा ॥ ७४ ॥ गदामुधम्य चक्रोऽथ । दधावे पवनं प्रति ॥ गदयैवाऽचुर्चूर्णतां । सोऽप्यश्मानमिवाऽश्मना ॥ ७५ ॥  
 ततो योधावयुध्येतां । मुद्गराभ्यामिभाविव ॥ आस्फल्यास्फलय तावेवा-भज्येतां नत्विमौ भटौ ॥ ७६ ॥ चक्रवेगः शिलामेकां ।  
 न्योमन्युत्प्लुत्य महीयसीं ॥ मुमुचे पवनाय द्राग् । मोहस्तृष्णामिवाऽङ्गिने ॥ ७७ ॥ आहत्य मुद्गरेणैतां । पवनोऽप्यपिनद् द्रुतं ॥  
 सुधीः सम्यक्त्वलाभेन । दीर्घाभिव भवस्थितिम् ॥ ७८ ॥ आरुह्याऽथ रथौ विद्या-पितौ द्वावपि तौ भटौ ॥ चिरं न्यामुञ्चतां वीर-  
 मदज्वरहरान् शरान् ॥ ७९ ॥ शूलं जयाश्रियो मूलं । चक्रवेगस्ततोऽमुचत् ॥ कदलीकाण्डवत्काण्डैः । पवनस्तदखण्डयत् ॥ ८० ॥  
 यैस्तैरस्त्रैरजयं च । चक्रवेगोऽवगत्य तं ॥ भीष्मामर्चिष्मतां शक्ति-मस्मार्पीद्घस्सरां द्विपाम् ॥ ८१ ॥ भ्रमयित्वा च तां प्राप्तां ।



त्रटकारकरीं करे ॥ वेगात्पवनवेगायाऽमुचत्प्राणापहारिणीम् ॥ ८२ ॥ पवनोऽन्येऽपि वीराश्च । तां भेत्तुं शस्त्रसंहतीः ॥ व्यमुञ्चन्न  
तु फेलुस्ताः । सत्क्रिया इव दुर्जने ॥ ८३ ॥ तथा हृद्याहतः सद्यः । पवनः स्यन्दनेऽपतत् ॥ सां च मोक्तुः करेऽयासी-च्छथेनीव  
चटकारिणी ॥ ८४ ॥ ज्ञात्वा पवनवेगं च । मूर्च्छालं नागपाशकैः ॥ अवघ्नाच्चक्रवेगः स्त्री-मूढं डिम्भैरिव स्मरः ॥ ८५ ॥

अथेन्दुगतिना साकं । चिरं युध्वाऽपि सायकैः ॥ नाऽजैषीत्तं महावेग । इव मिथ्याक्रियो भवम् ॥ ८६ ॥ आग्नेयास्त्रं  
ततोऽमुञ्चन्महावेगोऽतिदारुणं ॥ वारुणास्त्रेण तच्चन्द्र-गतिद्राक् निरवीवपत् ॥ ८७ ॥ त्रिशूलं वैरिणां मौलिशूलकृद्दर्शनादपि ॥  
महावेगोऽमुचत्तच्चाऽच्छिनच्चन्द्रगतिः शरैः ॥ ८८ ॥ अयोगोलं महावेगो । यन्त्रेण व्यमुचत्ततः ॥ शस्त्रैरस्खलता चन्द्र-गति-  
स्तेनाऽऽहतो हृदि ॥ ८९ ॥ मूर्च्छया स्यन्दनेऽपतत् । किम्पचान इवाऽर्थितः ॥ तं वेगेन महावेगः । सर्पपाशैर्वबन्ध च ॥ ९० ॥ अयो-  
विद्योद्भवाद् द्वै द्वै-विविधैरायुधैश्चिरं ॥ युध्वा भोगरतिं भूरि । मणिमाल्यप्यशिश्रमत् ॥ ९१ ॥ अहिपाशैस्ततोऽवघ्नात् । स च  
भोगरतिं तथा ॥ न यथाऽशाशक् श्वास-प्रश्वासादिविधावपि ॥ ९२ ॥

चण्डवेगोऽथ सेनानीर्वज्रवेगं चमूपतिं ॥ चक्रवेग इवाऽवघ्ना-च्छ्रान्तं सुचिरसङ्गरैः ॥ ९३ ॥ भूपस्येति भटा बद्धा-श्चत्वा-  
रश्चाक्रिणो भटैः ॥ कपाया इव मोहस्य । धर्मस्योपशमादिभिः ॥ ९४ ॥ चक्रवेगादयश्चाऽमी । पवनादीन्नियन्त्रितान् ॥ यावत्क-  
क्षासु निक्षिप्य । यान्ति स्वस्वरथस्थिताः ॥ ९५ ॥ तावद्वीराङ्गदेनाऽऽशु । तत्स्वरूपे निवेदिते ॥ आगत्य श्रीजयः क्षमापः । शरा-  
सारै रुरोध तान् ॥ ९६ ॥ तद्भागैर्व्यथितास्ते च । समं सर्वेऽप्यरुन्तुदैः ॥ चक्रवेगादयो योऽधुं । बद्धान्मुक्त्वा डुढौकिरे ॥ ९७ ॥  
युध्यमानः सहैतैश्चाऽऽकर्षिण्या विद्यया नृपः ॥ बद्धान् पवनवेगादी-नाऽऽकृष्य स्वरथेऽनयत् ॥ ९८ ॥ त्रोटयित्वाऽहिपाशांश्च । तेषां

गारुडविद्यया ॥ वीराङ्गदेन चौपध्याः । पाथसा तानसज्जयत् ॥ ९९ ॥ आस्थाय स्वरथांस्ते चा-ऽधावन्त समिते पुनः ॥ परा-  
 मयो हि वीराणां । वायुस्तेजोऽग्निष्टद्वये ॥ ७०० ॥ वीक्ष्याऽथ पवनश्चण्ड-वेगं भूपेन योधिनं ॥ पुत्राभिभूतिवैरेणाऽऽह्वास्त पिपत्र  
 रदान् क्रुधा ॥ १ ॥ सोऽपि सिंह इवाऽऽगत्य । क्रुधा पवनमूचिवान् ॥ प्राणसन्देहमप्याऽऽप्या-न्यौजसा किं प्रगल्भसे ? ॥ २ ॥  
 न नन्दति चिरं प्रायः । पराल्लब्धौजसां मदः ॥ उष्णभानुकरात्तप्त्वा । कियत्तपति वालुका ? ॥ ३ ॥ बध्ध्वाऽहं त्वां न मोक्षयामि ।  
 शिथिलं चक्रवेगवत् ॥ यदि वेत्सि न मे शक्तिं । तत्पृच्छ निजमङ्गजम् ॥ ४ ॥ तव मोचयिता कोऽपि । सोऽप्यद्य प्राणसंशयं ॥  
 नीतोऽस्ति चक्रवेगेन । यस्य वीर्यं त्वमन्वभूः ॥ ५ ॥ तथाहि त्वां विमुञ्चामि । चिरं स्वाम्यैकसौहृदात् ॥ स्वयं शालभवत्सर्मेतात् ।  
 स्वामिद्रोही प्रियस्व वा ॥ ६ ॥ पवनोऽप्यन्वभापिष्ट । सकृदन्यकृतं जयं ॥ स्वयं बालजयं वा किं । वदन् गर्वेण गर्जेसि ? ॥ ७ ॥  
 सकृन्मज्जयदर्पाऽन्व्यात् । स्वयं शालभमार्गगं ॥ जिघांसुरप्यहं वैरा-चक्रवेगमुपैक्षिपि ॥ ८ ॥ ततो बालार्दनेन त्वां । पापिनं हन्तु-  
 मागमं ॥ पञ्चास्यः सहते किं वा ? । निजडिम्भार्दिनं किरिम् ॥ ९ ॥ उक्तिप्रत्युक्तिभिः किं वा ? । शास्त्रवादे ह्यमूर्वरं ॥ समरे त्वस्त्र-  
 मेवेति । तत्कुरुष्व भटोऽसि चेत् ॥ १० ॥ इत्युक्त्या कुपितश्चण्ड-वेगश्चण्डपराक्रमः ॥ विशिखैस्तिरयामास । पवनं सोऽपि तं रयात्  
 ॥ ११ ॥ शराशरिः चिरं कृत्वा । चण्डवेगं श्रमातुरं ॥ आजघान त्रिशूलेन । पवनो हृदि तं दृढम् ॥ १२ ॥ मूर्छया पापतिं नाग-  
 पाशैर्बध्ध्वा च तं रयात् ॥ चैरनिर्यातनाहृष्टः । पवनः शिचिरेऽनयत् ॥ १३ ॥

अथ श्रीश्रीजयानन्द-चक्रवेगादिभिः समं ॥ युध्यमानोऽभनक्-तेषां । बन्धूनां युगपद्रथान् ॥ १४ ॥ उत्प्लुत्योत्प्लुत्य

तान् १सर्वान् । धनुर्मुक्तशरार्दितान् ॥ भूपीठेऽल्लुठद्वाणैः । स्रवत्तद्विस्रपाङ्किले ॥ १५ ॥ अतिशौर्यात्समास्थाय । पुनर्विद्याकृतान्  
रथान् ॥ युध्यमानांस्तथैवोर्व्या । लीलयाऽलोठयन्नृपः ॥ १६ ॥ अभूदित्यसकृद्भूपे कृपालौ ताननिघ्नति ॥ प्रशशंसुः सुरा राज्ञः । कृपां  
तेषां च साहसम् ॥ १७ ॥ नागपाशैस्ततोऽवधात् । नृपस्त्रीरपि तान् समं ॥ निर्वहन्ति कियद्युद्धं । सुपर्णेन सहाऽहयः ॥ १८ ॥ निन्ये चन्द्र-  
गतिस्तांश्च । स्कन्धाऽऽवारे नृपाज्ञया ॥ दृष्ट्वा किरणमाली च । मुमुदे बन्धुसङ्गमात् ॥ १९ ॥ आरास्रक्षतवीराङ्गो-च्छलितैः शोणि-  
तैरथ ॥ २० ॥ आक्तो रक्तश्च सूर्योऽगात् । स्नातुं त्वपरवारिधौ ॥ २० ॥ स्वस्वस्वाम्याज्ञया जज्ञे-ऽवहारः सैन्ययोर्द्वयोः ॥ द्विधाऽपि  
मुक्तसङ्घयाश्च । भटा जग्मुर्निजं पदम् ॥ २१ ॥ जयाऽजयभवानन्द-शोकाभ्यां दधतुर्वले ॥ दिनरात्र्युज्ज्वलश्याम-मेरुपार्श्वद्वयो-  
पमाम् ॥ २२ ॥ शुशोच तनयान् बद्धान् । खेटचक्री भृशं निशि ॥ तद्रक्षायै युधे स्वस्य । मन्यमानः प्रमादिताम् ॥ २३ ॥ सेनान्यं  
प्राक्तनं बद्धं । ज्ञात्वा चक्री निजात्मजं ॥ द्विधा महाबलं न्यास्थ-त्तत्पदे राजकाशयात् ॥ २४ ॥ अपि कण्ठगतप्राणा । भटहस्त्या-  
दयोऽखिलाः ॥ सज्जिता मज्जनं नद्यां । रणश्रान्तिच्छिदे व्यधुः ॥ २५ ॥ निद्रालिङ्गनसौख्येन । देवानपि तदुज्झितान् ॥ नि-  
निन्दुः सुभटाः सौव-प्रियाणां च न सस्मरुः ॥ २६ ॥ इति श्रीजयानन्दराजर्षिचरित्रे श्रीजयानन्दखेचरचक्रिमहायु-  
द्धाधिकारे चतुर्थदिनयुद्धविस्तरः ॥ अ० १०९ ।

दानादिशुभवस्तूनां । ज्ञात्वा सौप्तिककृत्तमः ॥ तत्रासायाऽरुणः क्रोधा-दिवाऽक्रामत भानुमान् ॥ २७ ॥ सर्ववाहनशस्त्रादि ॥  
भटेभ्यो निखिलं तदा ॥ यथेष्टमददाद् भूमृ-च्चिन्तारत्नानुभावतः ॥ २८ ॥ अथ सूर्यकरान् वीरा । वीक्ष्याऽन्धतमसं घ्नतः ॥ तैर्नु पा-

स्पर्द्धतो हन्तु-मौत्सुकायन्त शत्रवम् ॥ २९ ॥ प्राग्वत्समग्रसामग्या । पृतनाद्वितयस्थिताः॥योधा डुढौकिरे योद्धुं । वोद्धुं स्वस्वपरा-  
 क्रमम् ॥ ३० ॥ शरैर्निरन्तरापातैः । पिहिते हि प्रभापतौ ॥ उद्योतोऽभून्मिथो वीर-शस्त्रसङ्घड्डजानलैः ॥ ३१ ॥ खेटचक्रिवले  
 भग्रे । पवनादिभटैरथ ॥ महावलः समुत्तस्थौ । वीरः शक्रपराक्रमः ॥३२॥ स युद्धे प्रतियोधुणां । सायकानां च वीरराद् ॥ पृष्ठा-  
 न्येव ददर्शाऽऽजौ । केपाश्चिन्नाननानि तु ॥ ३३ ॥ शरैर्ध्वस्तभटं<sup>१</sup> तेन । भूपस्वाऽतुतुलद्रलं ॥ लुलायगाहनम्लान-कमलावलि-  
 र्पल्वलम् ॥ ३४ ॥ तमन्यसुभटाऽजग्यं । ज्ञात्वोपास्थित भूपतिः ॥ द्विपद्ध्वान्तरविर्योद्धुं । किरन् शरकरावलीः ॥ ३५ ॥ समरै-  
 कधूरो धीर-स्तमरौत्सीन्महावलः ॥ प्रवलं धनुरास्फाल्य । सबलं तिरयन् शरैः ॥ ३६ ॥ काण्डान् भूपः<sup>२</sup> प्रकाण्डं च ।<sup>४</sup>काण्डी-  
 राकाण्डघातिनः ॥ मुञ्चन् व्याकुलतां निन्ये । सेनान्यं सेनयाऽन्वितम् ॥ ३७ ॥ सायका दायका भीते-स्तस्य पेतुर्यतो यतः ॥  
 योद्धारः स्पर्द्धयेवैपा-मपतंश्च ततस्ततः ॥ ३८ ॥ तद्वाणघातभीतानां । वीराणां नश्यतां द्रुतं ॥ स्रस्तान्यस्त्राणि पाणिभ्यः । श्रेणि-  
 म्यो वसनानि च ॥३९॥ निघ्नत्यस्मिन् द्विपत्सैन्यं । कुमारा युगपद् द्रुतं ॥ द्वादशाऽपि सहस्राणि । पञ्चोनानि परेऽपि च ॥४०॥  
 वीरवर्गाग्रणिम्मन्या । नानायानायुधाः क्रुधा ॥ अधावन्त मुधामाना-स्तमुपद्रौतुमुद्यताः ॥ ४१ ॥ युग्मं ॥ सर्वेऽपि युगपद्भूपं ।  
 स्त्रीरूपं चापधारिणः ॥ सत्त्वरं तिरयामासु-र्वपन्तः शरधोरणीः ॥ ४२ ॥ सोऽपि तान् सुबहून् दृष्ट्वा । मुमुदे रणकौतुकी ॥ नुनोद  
 प्रति तान् वाणान् । वैरिप्राणान् जरीहतः ॥ ४३ ॥ एकोऽपि विकिरन् विष्वग् । बहून् शरकरान् दधौ ॥ रवीन्द्रोर्धुगपत्साम्यं ।  
 स्वान्यसैन्याञ्जखण्डयोः ॥ ४४ ॥ जघानैकोऽप्ययं वीरान् । युध्यमानाननेकशः ॥ प्रयस्यति न पञ्चास्यो । मृगांनिघ्नन् बहूनापि

१ पस्तप्रास्त भटं तेन प्रत्यन्तरे

२ पल्लवं-कर्म प्रत्यन्तरे

३ प्रधानभूपं

४ धनुर्धरा अकस्मात् घातिनः

॥४५॥ रथस्थो गगनस्थो वा । भूमिस्थो वा क्षणादपि ॥ धुरि मध्ये तथा चाऽन्ते । सेनाया नृपतिर्भ्रमन् ॥४६॥ कांश्चिद् दृढपदाघातैः ।  
कांश्चित्करतलाहतैः ॥ वज्राभैर्मुष्टिभिः कांश्चित् । कांश्चित्कठिनकूर्परैः ॥ ४७ ॥ गदामुद्गरदण्डाऽसि-प्रभृतीनां पृथक् पृथक् ॥  
अन्योन्यास्फालनैः कांश्चिद् । द्विपद्वीरानपीपतत् ॥ ४८ ॥ ततो जातकृपस्तेषु । रथ एव स्थितो नृपः ॥ स्वेनैव योधिनः सार्ध-  
मायुधैरप्यजर्जरत् ॥ ४९ ॥

विविधैरायुधैरेवं । योधयित्वा कियन्नृपान् ॥ निस्त्राणान्निस्तनुत्राणा-न्निस्त्रांश्च व्यधादिमान् ॥ ५० ॥ पुरोगांस्तेषु सर्वेषु ।  
रणश्रान्तान् कुमारकान् ॥ शतं महाबलादीन् स । नागपाशैर्बन्ध च ॥ ५१ ॥ तांश्च वीरप्रधानानि । बद्धानि वशशादनात् ॥  
वीक्ष्याऽशेषाऽपरे नेशुः । कुमाराश्चटका इव ॥ ५२ ॥ उपैक्षिष्ट नरेन्द्रस्तान् । कुमारान्नश्यतो भिया ॥ कणेष्व्वात्तेषु सर्वेषु । प्रोङ्हा-  
यन्ते न किं तुषाः ? ॥ ५३ ॥ बद्धान् पवनवेगोऽथ । राज्ञा भ्रूसंज्ञयेरितः ॥ कारागारे इव स्तेनान् । स्कन्धवारेऽनयद्रयात् ॥५४॥  
भग्नान् वीक्ष्य तनूजान् स्वान् । मत्वा बद्धांश्च कांश्चन ॥ तान् विमोचयितुं चक्री । क्रुधाऽऽध्मातोऽभ्यधावत् ॥५५॥ शीर्षच्छेद्या  
क्व सा रण्डा ? । क्व ते बद्धाः कुमारकाः ? ॥ इत्यादि प्रलपन् सोऽरि-सेनामस्खलितोऽविशत् ॥५६॥ स च धन्वी निपङ्गी च ।  
संस्थितोऽतिरथी रथे ॥ मूर्च्यन्तरं कृतान्तस्या-तर्कि भीष्मक्रुधा भटैः ॥ ५७ ॥ वीक्ष्य तं संहितैकेषु-मनेशन् सर्वतो भटाः ॥  
सञ्जातकरुणस्तान् स । शक्रजिद्विक्रमोऽवदत् ॥ ५८ ॥ मङ्गलानि दधतां भटवर्गाः । सुस्थिताश्च रिपवोऽपि भवन्तु ॥ एष यद्युधि  
निहन्मि न हीनान् । यो जगत्सु च समोऽस्त्याधिको वा ॥ ५९ ॥ उग्रोज्जाग्रदकालकालबलवद्बलद्भुजास्फालनो-त्तालव्याल-  
करालकालबहुलव्यालोलवालालयः ॥ ग्रावग्रन्थिभिर्दूर्जिगर्जितसृजः स्फुर्जद्भुजाला भटाः । सर्वे नः समरे सृजन्ति करुणाक्लिन्नं

मनवेष्टितैः ॥ ६० ॥ तन्निर्भिकाः स्थ रण्डां तु । तां मे दर्शयताऽधुना ॥ यदस्या गर्भतः पुत्रा-नाऽऽकर्षाभि निजानहम् ॥६१॥  
 भुत्वेति स्तितनुर्भृद् । द्रुतमेत्य जगाद तं ॥ साऽहं रण्डाऽस्मि भो ! भो ! या । रण्डयिष्यति ते प्रियाः ॥६२॥ चेत्सजिगंससे पुत्रै-  
 स्तद्भो युष्यस्व सत्वरं ॥ यत्त्वां संगमयाम्येष । तैर्नात्वा तत्समां दशाम् ॥ ६३ ॥ इति मर्मवचोऽस्त्रेण । विद्धः खेचरचक्रयथ ॥  
 युध्वोत्तरयिष्यामि । निहत्यैतां नतृक्तिभिः ॥ ६४ ॥ चिन्तयित्वैवमास्फाल्य । धनुर्नव्याऽम्बुदध्वनि ॥ चक्रे शिलीमुखान् वर्षन् ।  
 नम्रमभ्रमयं स तैः ॥ ६५ ॥ स्वनाणवात्यया भूपो-ऽप्येतद्वाणाऽब्दसंहृतैः ॥ दिग्मुखान्युज्ज्वलीचक्रे । मुदा वीराननान्यपि ॥६६॥  
 स्फूर्जत्येवं तयोर्युद्धे । युगपच्चक्रिसैनिकाः ॥ इव प्रदीपने लग्ने । सर्वेऽन्येऽपि दधाविरे ॥ ६७ ॥ युधे पवनवेगाद्यै-श्चन्द्रगत्यादि-  
 भिरां ते ॥ आह्वायिपत खेटेन्द्र-सुताद्याः सुभटाऽग्निमाः ॥६८॥ वीराऽस्त्रहतपत्न्य-श्च-गजौघरुधिरैर्दिवि ॥ विश्वगुच्छलितैः सन्ध्या-  
 रागोऽकाले व्यजृम्भत ॥ ६९ ॥

एवं सर्वाऽभिसारेण । समीकेऽनीकयोस्तयोः ॥ जायमाने चकम्पे भू-विष्वक् प्रलयशङ्किनी ॥७०॥ उद्वेलाः सागराश्चाऽऽ-  
 सन् । शैलाः कम्पात्पतापताः ॥ चलाचलानि विश्वानि । दिशश्चाऽऽस्त्रान्धकारिताः ॥७१॥ दम्भाद्घोराहवस्यैवं । जयाऽजयफलार्प-  
 णात् ॥ भटानदीदृशद्वेषाः । प्रव्यक्ति पुण्यपापयोः ॥ ७२ ॥ विश्ववीरगणाग्रण्यो-रथो चक्रिमहीभुजोः ॥ रणोऽभूत्परमो यद्वत् ।  
 सुरेशदितिजेशयोः ॥७३॥ द्वयोरपि तयोरिष्टो । जयोऽनिष्टः पराजयः ॥ तौ चान्योऽन्याऽविनाभावौ । तदहं समघेग् विधिः ॥७४॥  
 धन्वाऽमेघवज्रपृष्ठ-मक्षय्येषु च चाणधी ॥ कामाक्षा दददे यस्मै । स भूपः केन जीयताम् ? ॥ ७५ ॥ यथेष्टं यस्य शस्त्राणि । चापे-  
 ष्वाघानि विधयां ॥ भूयो नवनवानि स्यु-र्दुर्जयो हि स चक्यपि ॥ ७६ ॥

अथ काण्डैर्नृपश्चापं । चक्रिणः खण्डशोऽसृजत् ॥ विद्यया तन्नवं लात्वा । तथैव युयुधे स च ॥७७॥ भूपस्तदपि चिच्छेदाऽ  
विच्छेदादिति चक्रिणः ॥ एवं नवनवांश्चापान् । सोऽच्छैत्सीद्विद्ययाऽपितान् ॥७८॥ रणसिधोस्ततः कूलं । शूलं खेटेश्वरोऽमुचत् ॥  
शूलेनैवाऽभिदद्भूप-स्तच्च दारिवं दारुणा ॥ ७९ ॥ अयोभारसहस्रीयं । गोलं चक्री द्विपेऽमुचत् ॥ सोऽभिनतं च तेनैव । मोदके-  
नेव मोदकम् ॥ ८० ॥ बभञ्जाऽथ रथं भूपो । गदया खेटचक्रिणः ॥ तथैव तस्य तं सोऽपि । यत्कृतं भुज्यते हि तत् ॥ ८१ ॥  
सूर्यहासाऽसिमुद्यम्य । दधावे खेटचक्रयपि ॥ चन्द्रहासं नरेन्द्रोऽपि । व्यधत्तां तौ ततोऽस्यसि ॥ ८२ ॥ विदधाते चिरं तौ च ।  
दण्डादण्डि गदागदि ॥ मुद्गरामुद्गरि वीरौ । मुष्टामुष्टि पदापदि ॥ ८३ ॥ परमेतेषु युद्धेषु । नाऽजैषीत्कोऽपि कञ्चन ॥ दुर्लभो हि  
जयः सद्यः । २सङ्ख्ये पञ्चास्ययोर्मिथः ॥ ८४ ॥ अस्थाद्वन्वी ततश्चक्री । पुनर्विद्याकृते रथे ॥ व्यमुञ्चच्च शरासारं । नरेन्द्रोऽपि  
तथैव च ॥ ८५ ॥ ततोऽमुञ्चत्तथा बाणान् । क्रुद्धः क्षमाभृन्महौजसा । रथादुत्पाद्य तैश्चक्री । भूपीठे लोठितो यथा ॥ ८६ ॥ रथं  
चाऽस्याऽभनक् शौर्य-वदानेन गदाहतैः ॥ चक्री प्राग्वद्रथे स्थित्वा । युयुधे विशिखैः पुनः ॥ ८७ ॥ भूयोऽपि भिन्नसन्नाहं । विशि-  
खैर्व्रणितं च तं ॥ तथैव स्यन्दनं भिच्चा । रक्ताक्तं भुव्यल्लुठत् ॥ ८८ ॥ ततो विद्यावलेनैष । वर्मधन्वरथान्नवान् ॥ निधाय  
युयुधे क्रोध-दुर्द्वर्षो दुर्द्वरं पुनः ॥ ८९ ॥ तथैव च धराधीशो-ऽप्याऽऽहत्याऽऽशु तमाशुगैः ॥ भङ्गेन स्यन्दनस्योर्व्या । स्रवदस्रम-  
पीपतत् ॥ ९० ॥ एकविंशतिकृत्वश्च । कृतोऽप्येवं महीभुजा ॥ विरराम रणान्नायमहो वीरव्रताग्रहः ॥ ९१ ॥ अथ वीक्ष्य रथान्  
भग्रां-श्चक्रिणोऽपीति भूभुजा ॥ स्वतद्भङ्गभिधेवाऽर्क-स्तिरोधादस्तभूमृति ॥ ९२ ॥ ततो विरेमतुः सैन्ये । स्वस्वेशादेशतो रणात् ॥

स्कन्पारागमास्वार्त्त-सञ्जनादि च पूर्ववत् ॥ ९३ ॥

अथ चक्री निजं स्थान-मागतः स्वाङ्गजन्मनां ॥ चन्धाच्छोकाकुलोऽप्राधी-न्मोक्षोपायं स्वधीसखान् ॥ ९४ ॥ परिणाम-  
हितं तेऽपि । जगद्दुः रोदनक्रिणं ॥ चद्वाऽयं श्रीजयो भूप-स्त्वत्पुत्राणां न चाऽऽङ्गना ॥ ९५ ॥ मुक्तत्रा कदाग्रहं तादृग्-मौलिकंक-  
पधारणे ॥ कन्यां दृष्ट्वाऽप्यदृष्ट्वाऽपि । दुरुक्तं धमयस्व तम् ॥ ९६ ॥ उत्तमत्वात्कृपालुत्वात् । सैवं मोक्षयति ते सुतान् ॥ तव राज्याऽ-  
स्पृहो याता । कृतार्थः स्वपदे पुनः ॥ ९७ ॥ श्रुत्वैवममुद्गुः स्वां । संन्यां मानी विसृज्य तान् ॥ चक्री मुशिक्षितं दूतं । प्राहे-  
पीत्यवनाऽन्निके ॥ ९८ ॥ स गत्वा तमभाषिष्ट । शिष्टाऽऽदिष्टोऽसि चक्रिणां ॥ त्वज्जामातां सुतानां मे । वद्रेत्यद्वास्पहं जनात् ॥ ९९ ॥  
गतः सन्धेय तस्मात्त्वं । चद्वान् मोचय मे सुतान् ॥ दास्यामि स्वकर्णीं तस्मै । कन्यापञ्चशतीयुताम् ॥ १०० ॥ प्रदास्ये चार्धचै-  
तादृशं । मौलिं सप्ताहमेव च ॥ धत्तां स तादृशं प्रीति-रस्तु चाऽभवमावयोः ॥ ११ ॥ पवनोऽपि निशम्यैत-द्रत्त्वाऽऽचख्यौ क्षमापतिं ॥  
तदुक्तं च प्रतिश्रुत्याऽऽगत्य चोवाच दूतकम् ॥ १२ ॥ याहि दूत ! वद स्वेशं । वंक्ति त्वत्सुतबन्धकृत् ॥ नैवार्थस्तव कन्याभि-र्वैता-  
ल्यादेन चाऽस्ति मे ॥ १३ ॥ त्वं तु तादृग्मदाह्लाङ्कं । सप्ताहं मुद्गुटं वह ॥ दास्यामि भरताद्दं ते । सन्धिश्चाऽस्त्वावयोः सदा ॥ १४ ॥  
दूतो गत्येदमाचख्यौ । क्रुद्धश्चक्री त्वचिन्तयत् ॥ विधाता नाऽधुना सन्धि । गर्वितो जितकाश्यपम् ॥ १५ ॥ अथवा चक्रभृन्नाऽयं ।  
न शक्यो न विधिक्रमः ॥ नृमात्रो मेऽस्त्रमुद्रीक्ष्या ऽमन्दाक्षो मद्गु नङ्क्ष्यति ॥ १६ ॥ शस्त्रान्तरैरजग्यं तत् प्रातर्विद्यायुधैरमुं ॥  
हत्वा स्वान् मोचयिष्यामि । सुतान्ःभावि यशश्च मे ॥ १७ ॥ ततोऽयं सुभद्राश्चापुः । स्वापशर्माऽखिला निशि ॥ निशाशेषेऽगम-



तच्चाऽ-नित्यं विषयसौख्यवत् ॥ ८ ॥ इति श्रीजयानन्दराजर्षिकेवलिचरित्रे श्रीजयानन्दनृपविद्याधरचक्रियुद्धाऽ-  
धिकारे पञ्चमदिनयुद्धविस्तरः प्र०—८१

कौशिकांस्त्रासयन्तं मां । वीक्ष्य वीराः स्वशात्रवान् ॥ सस्पृष्टं त्रासयन्त्वेवं । ध्यात्वेवोदगमद्रविः ॥ ९ ॥ युगान्ताम्भो-  
धरध्वान-तिरस्कारधुरन्धरः ॥ रणतूर्यप्रणादोऽभूत् । पृतनाद्वितये ततः ॥ १० ॥ तेन संवर्द्धितोत्साहाः । पृतनाद्वययोधनाः ॥ न-  
टा नान्दीश्रुतेर्यद्-द्रङ्गाङ्गणमुपागमन् ॥ ११ ॥ सामग्या कृतसामग्या । युध्यमाना भटा ययुः ॥ अल्पशोऽस्त्रैर्वहून् शत्रून् ।  
घ्नन्तः कीनाशतां द्विधा ॥ १२ ॥

भग्रेऽथ चक्रिणः सैन्ये । भूपवीरै रणोन्मदैः ॥ कुमारा युगपत्सर्वे-ऽप्यधावन्त क्रुधा युधे ॥ १३ ॥ वीरैः पवनवेगाद्यै ।  
रुद्धा घ्नन्तो भटानिमे ॥ दुर्विकल्पाः शुभध्यानै-रिव धर्मान् जरिहतः ॥ १४ ॥ वक्रीभूता इव क्रूर-ग्रहाः सर्वभयप्रदाः ॥ भुवीव  
वैरिसैन्ये ते-ऽभूवन् भूपभटास्तदा ॥ १५ ॥ तथा दृष्ट्वाऽथ तैश्चक्रि-कुमारैः स्फारविक्रमैः ॥ अक्रमं तैः समं योद्धुं । सकुद्धिरुप-  
चक्रमे ॥ १६ ॥ क्वचिदर्कमयं चक्रैः ? । क्वाऽपि चोल्कात्म शक्तिभिः ? ॥ मिथः सङ्घट्टिताऽनेक-शस्त्रोत्थाऽग्निमयं क्वचित् ? ॥ १७ ॥  
नीरन्ध्रमिलितासङ्ख्य-शरत्राताऽभ्रकृत्क्वचित् ? ॥ मुद्गराद्यैः क्वचिद्भ्राम्य-द्गृध्रपङ्क्तयभवन्नभः ॥ १८ ॥ युगं ॥ विपक्षांश्चक्रि-  
वीरास्ते । व्यजयन्त युधाऽवनौ ॥ अनेकानुद्गिरन्तोऽस्त्र-त्रातान् धर्मानिवाऽऽर्हताः ॥ १९ ॥ ततः स्वभटसंहार-शंकया श्रीजयो नृपः  
॥ सिंहयुग्यरथारूढः । स्त्रीतनुः प्राऽविशद्रणे ॥ २० ॥ तस्य प्रतीपगामिन्योऽभूवन् वैरिभटालयः ॥ रणे प्रसरतः स्वैरं । तरुच्छाया

रवेरिव ॥ २१ ॥ आह्लासत सुतास्ते तं । चक्रिणो रणकर्मणि ॥ हसन् सोऽपि जगौ वद्वान् । बन्धून् किं रे विसस्मरुः ? ॥ २२ ॥  
 मुग्धा द्रुतं नश्यत नश्यताऽद्य रे ? । सुरक्ष्यतां वीरजयाऽर्जितं यशः ॥ यतो न वीक्षे नृसुरासुरेषु तं । सकृच्चपेटामपि मे सहेत यः ॥ २३ ॥  
 मृत्पिण्डत्वमिभाः पुरो मम ह्याः काष्ठात्मतां चाऽखिला । योधा विभ्रति लेप-पुत्रकतुलां लौहा रथाः पर्णतां ॥  
 शस्त्रौघास्तृणतां सुराऽसुरनराधीशास्त्वनुग्राह्यतां । तत्कैः केन कदा क वाऽहह ! कथं जेयोऽहमप्याऽऽहवे ? ॥ २४ ॥  
 येशूरा भटकोटिकुह्नमदोत्ताला भिये स्वर्गिणां । ते नः संख्यरसार्थिनां खलु मुदे दिष्ट्या स्थिता हृक्पथे ॥  
 स्फूर्जत्स्फूर्त्कृतिदुर्द्धरोत्फणगणा भेकोन्दुराणां दरं । ये दद्युः प्रमदं हि ते फणभृतस्ताक्ष्यस्य भक्ष्यैपिणः ॥ २५ ॥  
 अस्त्रस्तोमपरिश्रमश्रमभरैर्निर्विश्रमं क्लाम्यथा-स्माद्ग्युद्धजिगीपयाऽतिविकटैः किं रे ! भटा दुर्घटैः ॥ नाऽस्माकं प्रकटं चपेटमपि यत्सोढुं  
 सुरेन्द्रोऽप्यलं । तर्त्किं यूयमुपस्थिता मम रणे मूर्खा मुमूर्षावशात् ? ॥ २६ ॥ इति तद्वचनैः कुद्धा । युद्धाऽनृत्ताश्च ते भटाः ॥ मुमु-  
 चुस्तृणितग्राणान् । वाणान् सर्वे सहस्रशः ॥ २७ ॥ अभाङ्क्षीत्क्षोणिपालश्च । केपाश्चित्स्यन्दनान् रयात् ॥ कानप्यल्लुठद्भूमौ ।  
 कांश्चिद्वचोमन्युदलालयत् ॥ २८ ॥ युध्यमानं नियुध्यैवं । तं खेचरचक्रभृत् ॥ स्वपुत्राणां वधाशङ्की दधावे योद्धुमुद्यतः ॥ २९ ॥  
 स च धावन् विदुद्राव । शैररिपताकिर्नी ॥ सर्वतोऽदद्रवद्वीरान् पशूनिव दवानलः ॥ ३० ॥ तमाह्लास्त निजाऽनीकं । क्षितिरक्षी  
 रिरक्षिपुः ॥ मिथो विदधतुस्तौ च । रोपादिष्विपवि द्रुतम् ॥ ३१ ॥ सर्वे सर्वाभिसारेण । पृतनाद्वयगा मिथः ॥ योधा युयुधिरे  
 स्वामि-युद्धवृद्धकुधस्ततः ॥ ३२ ॥ धनुर्धनुषि दोर्दोपि । मुष्टामुष्टि गदागदि ॥ शक्ताशक्ति भटास्ते च । चक्राचक्रि चिरं व्यधुः ॥ ३३ ॥

अथ कौतुकोक्तिः—नीसाण घमघमइं, ढोल ढमढमइं, दमामा दमदमें, झल्लरि छमछमें, योगिणी डमरु डम-

डमें,दिसि गमगमें,वयरी कोपें धमधमें,झूझवाटमटमटें,कायरकमकमइं, जिम जिम भट भीडे तिम तिम रस चडे,  
 एके हण्या पडे, बीजा गाढे राजडे, कांहला चडचडे, दर्दरी दडदडे, खाण्डां खडखडे, सन्नाह कडकडे, भडप-  
 डतां थडथडे, पडिआ फडफडें, एकें वडवडइं, भूमि धडहडे, गिरिशिखर खडहडे, शिला रडवडे, पाताले  
 सुर भडहडें, भोगीओ दडवडे, प्रेततो हडहडे, गज गडगडे, वृक्ष कडकडे, व्यम्बक चहचहे, धीर गहगहे,  
 तेहना जस महमहे, महाधज लहलहे, दिगिरि टलवले, सायर हलहले, नगर खलभले, वीरहाथ चलवले,  
 पडिआ टलवले, भल्ल झलहले, रुधिर खलखले, लोक कलकले, नारी बलबले, जूझार घाय न चूके, नासतां  
 बाण मूके, हाथी चाले हलके, पगे नेउर खलके, एकना अङ्ग लटके, एक तेजें झलके, रथ भाञ्जे, जयनाद वाजे,  
 नीच नासत न लाजे, एक एक हुइ ताजें, बलिआ हरखे गाजे ॥

एतत्कौतुकमात्रा-ल्लिखितं वाच्यं न चैव सर्वत्र ॥ सभ्याऽपेक्षगिरो यत् । कवयो व्याख्यातृविज्ञाश्च ॥ ३४ ॥ ततो याना-  
 न्ययानानां । विचित्रास्त्राण्यशस्त्रिणां ॥ खाद्यानि क्षुधितानां च । तृपितानां जलानि च ॥ ३५ ॥ भ्रमम्भ्रमं चमूमध्ये । दीय-  
 न्तेऽधिकृतैर्नरैः ॥ श्रान्तानामवहाराश्च । तन्यन्ते सुहृदादिभिः ॥ ३६ ॥ युग्मं ॥ आयसैः सुचिरं शस्त्रै-र्युध्येतामथो मिथः ॥  
 कुर्वाणावद्भुतं चक्रि-भूभुजौ मरुतामपि ॥ ३७ ॥ अथो मिथो गदाघातै-स्तौ भग्नस्यन्दनौ भटौ ॥ बाहुबाहव्ययुध्येतां । मुष्टा-  
 मुष्टि च रोपतः ॥ ३८ ॥ ततो महातरुं चक्री । व्यमुञ्चद्भूविडौजसि ॥ रोपात् पिंपन् रदान् सोऽपि । पिपेप तरुणैव तम् ॥ ३९ ॥  
 ततो महाशिलाभिस्ता-वयुध्येतां दृढाहति ॥ तत्पेपजरजोवृष्टि-मुत्पातं मेनिरे जनाः ॥ ४० ॥ चक्री शैलं समुत्पाद्य । सांघ्रिपं भूभु-

जेऽमुचत् ॥ स तं कामाक्षया दत्त-मुद्ररेणाऽऽश्वचूर्णयत् ॥४१॥ भ्रूज्जा खण्डितस्याऽस्य । पतद्भिर्ग्रावखण्डकैः ॥ अकाले करकाणां  
 च । वृष्टिलोकैरतर्क्यत ॥ ४२ ॥ पिष्टेभ्यश्च तरुभ्योऽस्य । पतन्तः कुसुमोत्कराः ॥ सुरैर्विनिमितां हृष्टै-वृष्टिं पौष्पीमवीवृधन् ॥४३॥  
 अर्थतो विशेषकं ॥ द्विपं रौद्ररेणाऽज्यं । ज्ञात्वा विद्याकृते रथे ॥ स्थितोऽमुञ्चन्महाशक्ति-मग्निज्वालाभयङ्करीम् ॥ ४४ ॥ विद्याऽ-  
 पितरथस्थायी । प्रतिशक्त्या विभेद तां ॥ भवतृष्णामिवाऽनित्य-चिन्तया मुनिवन्नृपः ॥ ४५ ॥ ततो ज्वालाऽऽकुलं चक्रं । व्यमु-  
 ष्वत्खेटचक्रमृत् ॥ यद् दृष्ट्वाऽपि भयात्सैन्याः । सर्वे नेत्रे न्यमीमिलन् ॥ ४६ ॥ दैवतं भूमिनेताऽपि । प्रतिचक्रं व्यमुञ्चत ॥ प्रल-  
 याऽम्भोदनिर्घोषे । ते चापस्फलतुमिथः ॥४७॥ यथा यथा च युध्येते । आस्फल्याऽऽस्फलय ते मिथः ॥ तथातथाऽग्निकीलाभि-ज्व-  
 लतीव नभस्तयोः ॥ ४८ ॥ कार्शानवैः स्फुलिङ्गैश्च । तदुत्थैर्दाहमीरवः ॥ सारावं देवता नेशु-विमुक्तरणकौतुकाः ॥ ४९ ॥ उत्प-  
 तन्तौ पतन्तौ च । गृध्राविव पुनः पुनः ॥ आस्फलन्तौ मिथश्चक्रौ । चक्राते कान्न विस्मितान् ॥ ५० ॥

एवं ते सुचिरं युध्वा । दलितारे गताऽचिषी ॥ विरम्याऽभजतामीशं । मिथः प्रतिहतौजसी ॥ ५१ ॥ तामसाऽस्त्रं तत-  
 श्चक्री । व्यसृजद्भ्रूज्जो वले ॥ तेन जज्ञे कुहूरात्रि-मैघान्धतमसाश्चिता ॥५२॥ ततः स्वान्याऽविभागेन । युध्यमाना महाभटाः ॥  
 यावन्मिथो द्विपद्भिश्च । हन्यन्ते दुर्द्वरायुधैः ॥ ५३ ॥ आस्फल्याऽऽस्फलय चाऽन्योन्यं । पतन्ति च महागजाः ॥ मर्द्यते चाऽश्व-  
 माश्वेन । भज्यन्ते च रथा रथैः ॥ ५४ ॥ भानवीयेन शस्त्रेणो-द्योतं तावन्नृपोऽतनोत् ॥ सहस्रभानुरप्येप । यत्पुरः स्यात्त्रपाऽऽस्प-  
 दम् ॥५५॥ निजतन्त्रतिरस्कारात् । क्रुद्धो भूपस्ततो भृशं ॥ तथा चक्रे शरासारं । सर्वतोऽयं महौजसा ॥ ५६ ॥ यथा चक्री धनु-  
 र्गतं । सन्धातुं वा शगन्न हि ॥ अशाशम् भिन्नसन्नाह-शिरस्त्राणस्त्रसन्महाः ॥ ५७ ॥ द्विपः सैन्येऽपि वीराणां । तच्छिन्ना मौ-

लयोऽपतन् ॥ क्षुधितस्य कृतान्तस्य । कवला इव सञ्जिताः ॥ ५८ ॥ केषाञ्चिद्रथिनां सत्त्वाऽऽलम्बात्तं प्रति धावतां ॥ तत्पातित-  
गजस्थल्यो । विघ्नं त्राणं च चक्रिरे ॥ ५९ ॥ पतिताः सुभटाः केचित् । मूर्च्छया तच्छराहताः ॥ उत्तस्थुर्वीजिता मांस-गृध्रगृध्र-  
च्छदाऽनिलैः ॥ ६० ॥ नीरन्ध्रे सर्वतो गामि-शरधोरणिनिर्मिते ॥ महाकाराग्रहेऽनीकं । तेन क्षिप्तमिव द्विषः ॥ ६१ ॥ न नृपो न  
च पत्तिर्वा । न वाजी न च सामजः ॥ खेटचक्रिवले सोऽभू-द्भूपवाणैर्न योऽङ्कितः ॥ ६२ ॥ निन्दन्तः स्वामिनं तेन । बलिना  
वैरकारिणं ॥ तं च मुक्त्वाऽनशन् सैन्याः । प्रियं सर्वस्य जीवितम् ॥ ६३ ॥ खेटेन्द्रोऽप्यतिशूरत्वा-च्छतशस्तेन पातितः ॥ उत्था-  
योत्थाय नानाऽस्त्रै-र्युध्यत पुनः पुनः ॥ ६४ ॥ चक्रेऽस्त्रेणाऽपि भूपोऽय-मुद्योतं मद्विजित्वरं ॥ इतीव सत्रपो भानु-निंलिल्येऽ  
स्तगिरौ क्वचित् ॥ ६५ ॥ यद्वा-मदुद्योतार्यं भूपः । प्रतापसुहृदं मम ॥ माऽवधीचक्रिणं भानु-ध्यात्वेवेत्यस्तमासदत् ॥ ६६ ॥  
ततो रणविरामादि । शस्त्रार्तोऽजीवनादि च ॥ बभूव पूर्ववत्सर्वं । सैन्ययोर्मुच्छुगादि च ॥ ६७ ॥ अहिंसादीनि पुण्यानि । जयारो-  
ग्यसुखोच्चयान् दद्युर्हिंसाद्यथान्यन्या-नीति १ व्याजित्तदा रणः ॥ ६८ ॥ विद्याहेतीस्ततो रात्रा-वस्खलन्मुक्तयेऽखिलाः ॥ चक्री  
सस्मार तर्कोक्ति-युक्तीर्वादीव धीधनः ॥ ६९ ॥ निद्राश्लिष्टास्ततो वीराः । सुखदुःखादि नाऽविदुः ॥ कुरङ्गाक्षीवशाः कृत्याऽ-कृत्या-  
दीव नराधमाः ॥ ७० ॥ इति श्रीजयानन्दराजर्षिकेवलिचरित्रे श्रीजयानन्दभूपखेटचक्रियुद्धे षष्ठदिनयुद्धविस्तरः ॥  
३ अरुणोऽथोदितः सुप्तान् । गोभिर्वीरानवूबुधत् ॥ गुरुर्धर्मोपदेष्टेव । शयितान् मोहनिद्रया ॥ ७१ ॥ किं कलिविंश्वदुःखाकृत् ।

१ प्रकटीचकार २ श्रीचक्रायुधखेटचक्रियुद्ध-वर्णनो नाम षष्ठदिनान्तर्गतो-युद्धाधिकार षष्ठः ३ अरुणोऽथोदितः सुप्तान् । प्रवीरानुदत्ताऽस्थपत् ॥  
इव जाङ्गुलिकः क्ष्वेड-मूर्च्छया पतितान् जनान् ॥ ७२ ॥ (इति वा पाठ)

सुहृदोरपि तच्चतः ॥ तत्तं शान्तिमिवाऽऽनेतुं । जगत्साक्ष्युदयं ययौ ॥ ७२ ॥ अहो जयश्रियो भूपः । स्याद्युद्धं च विना न सा ॥  
 इति युद्धावकाशायाऽऽरोहत्पूर्वाचलं रविः ॥ ७३ ॥ प्रणेद् रणतूर्याणि । ध्वजिनीद्वितये ततः ॥ मथ्यमानाम्बुधिध्यान-धिकारैकधुर-  
 घ्नि ॥ ७४ ॥ तन्नादः प्रघनोत्साहं । वीरान्निन्ये विशेषतः ॥ शुद्धधर्मोद्यमं भव्यान् । गुरुणामुपदेशवत् ॥ ७५ ॥ ऊरीचक्रु रणं  
 शूरा । बहु युष्वाऽप्यतृप्तिः ॥ १ भुक्त्वाऽपि बहुशः श्राद्ध-भोजनं वाडवा इव ॥ ७६ ॥ आप्नन्तः सुभटांश्चक्रि-कुमाराः प्रासरन्  
 रणे ॥ चलाका इव कासारे । भक्षयन्तो ज्ञपाऽर्भकान् ॥ ७७ ॥ पवनेनाऽङ्गनारूप-वीरपञ्चशतीयुजा ॥ बहुधा योधयित्वा ते ।  
 विविधैरायुधैश्चिरम् ॥ ७८ ॥ नागपाशैरवध्यन्त । विंशतिर्योधिनाऽग्निमाः ॥ जालिकेन दृढैर्जालै-स्तिमिङ्गिलगिला इव ॥ ७९ ॥ युग्मं ॥  
 चन्द्रगत्यादयश्चाऽपि भोगस्त्यादयोऽपि च ॥ अभाङ्क्षुलक्षसङ्ख्यां च । शूराश्चक्रिविरूथिनीम् ॥ ८० ॥ क्रुद्धोऽधावत्ततश्चक्री ।  
 वैरिवीरान्निपातयन् ॥ मदान्ध इव मातङ्गः । केलिद्रुन् कदलीवने ॥ ८१ ॥

कुमारभूभुजा सोऽथ । रुरुधे धन्वधारिणा ॥ तं वीक्ष्याऽतिक्रुधाक्रान्त-शत्रयभापिष्ट तुष्टीः ॥ ८२ ॥ रे रण्डे ! न किम-  
 घाऽपि । मत्तो यासि दवीयसी ॥ स्त्रीत्वेनोपैक्षिपि त्वां च । प्राच्येऽह्नीति प्रगल्भसे ? ॥ ८३ ॥ वैद्याः सन्ति पदे पदे गदगणान्  
 हन्तुं क्षमा भेषजै-दानैर्दुर्गतदौःस्थ्यसन्ततिहतोऽसङ्ख्याः १ पुनर्लक्ष्मणाः ॥ न त्वेपोऽस्ति जगत्सु यो व्यपनयेद्दोर्दण्डकण्डूचयं ।  
 शस्त्रैर्मे स्थितवांश्च यो युधि यशो दत्तेऽथवा दुर्यगः ॥ ८४ ॥ मृगैर्मृगारिर्भुजगैर्गरुत्मान् । सुरेन्द्रस्तपनस्तमोभिः अग्निः  
 पतङ्गैर्भुरजिच्च दैत्यै-र्घट्टत्तथाऽहं सुभटैर्न साध्यः ॥ ८५ ॥ जेतुं काचिद्रणे माम-प्यहो मुग्ध प्रगल्भसे ? ॥ न जानीपे तृणं

शक्रो-ऽप्यग्रे नः के पुनः परे ॥ ८६ ॥ याहि मुक्ताऽसि नारीणां । वधान्मे दुष्यसे बलं ॥ यदि स्थास्यसि विद्यास्त्राऽनले त्वं  
शलभिष्यसि ॥ ८७ ॥ भूपोऽवक् त्वत्सुतावाचा । न हतो बहुशो भुवि ॥ लोठितोऽपीति वक्षि त्वं । तत्ते वाक्शूरता न वा ॥ ८८ ॥  
नारीणां त्वं वधेऽशक्त-स्तर्त्तिकं च दुःप्यसे बलं ॥ याहि तन्मे प्रपद्याऽऽज्ञां । दयया मुच्यसे जरन् ! ॥ ८९ ॥ भटानामथवैक्षिष्टा ।  
बलं तनुभुवामपि ॥ शस्त्राणां स्वभुजानां च । पूर्वयुद्धेषु षट्स्वपि ॥ ९० ॥ यच्चाऽवशिष्यते विद्या-शस्त्राणामधुना बलं ॥ चक्रिन् !  
माद्यसि येनैवं । तदप्याशु विलोकय ॥ ९१ ॥ यतः-शूराः सन्ति सहस्रशो भुजबलप्रोत्सर्पिदर्पोधुराः । शस्त्राणि  
प्रतिवीरजीवितरमालुण्टाकवृत्तीन्यापि ॥ कोदण्डायितसायके मयि पुनर्निःशूरजन्मा मही-शस्त्राङ्कस्तृणमेकमेव  
च हितं वक्त्रे धृतं तद् द्विषाम् ॥ ९२ ॥

इति तस्य गिरा क्रुद्धो । भूभुजा सह खेटराट् ॥ शराशरि कियत्कृत्वाऽ-मुश्वद्वाराधरायुधम् ॥ ९३ ॥ धारासारैर्गजेन्द्राश्व-  
पत्याद्यां पृतनामिदं ॥ उपद्रवज्जहाराऽऽशु । वायव्यास्त्रेण भूपतिः ॥ ९४ ॥ वायव्याऽस्त्रं ततश्चक्री । गिरिशृङ्गाणि पातयत् ॥  
मुमुचे विद्विषां सैन्यं । । सहसा येन पात्यते ॥ ९५ ॥ विचक्रे लक्षशः सर्पान् । भूपस्ते पिप्यिरेऽनिलं ॥ चक्री मुमोच नागाऽस्त्रं ।  
बभूवुः कोटिशोऽहयः ॥ ९६ ॥ स्वानुपद्रवतः सेनां । सुपर्णाऽस्त्रेण भूपतिः ॥ तानप्यनीनशचक्री । वृश्चिकाऽस्त्रं ततोऽमुचत् ॥ ९७ ॥  
तत्कृतान् लक्षशः सेनां । दशतो वीक्ष्य वृश्चिकान् ॥ मयूरास्त्रोद्भवैर्भूपो । मयूरैस्तान् व्यनाशयत् ॥ ९८ ॥ ततः क्रोधोद्धतो भूप-  
विद्याशक्त्या चमत्कृतः ॥ चक्री विद्याभृतां सद्यो-ऽमुचत्प्रस्वापनाऽऽयुधम् ॥ ९९ ॥ तेनाऽप्रभुष्णुना भूभु-ज्यंगदाद्यनुभावतः ॥  
निद्राणः कटको याव-द्वन्यते तस्य वैरिभिः ॥ १०० ॥ तावत्प्रबोधनाऽस्त्रेण । भूपस्तमजजागरत् ॥ युयुधे चक्रिचम्बा च । सह

रोपाद्विगिष्य सः ॥१॥ आग्नेय्याऽऽस्रं ततोऽमुञ्चत् । ऋत्त्रटितिकारि सः ॥ तद्वयध्यापि दहत्सैन्यं । वारिदाऽऽस्त्रेण भूभुजा ॥२॥  
 तागपायैस्ततोऽवध्ना-चक्री फूलकारिभिर्द्विपं ॥ अतुनुटन्नुपस्तांश्च । द्रुतं कमलनालवत् ॥ ३ ॥ ते परे ये निवद्धास्तै-स्तिष्ठन्त्येव-  
 मवैन्न सः ॥ यथा जाले निवध्यन्ते । ह्यपा नैव तथा गजाः ॥ ४ ॥ गारुडाऽऽस्रं ततोऽमुञ्च-द्यतोऽत्ति गरुडो रिपुं ॥ गोविन्दा-  
 ऽऽस्त्रेण भूपालः । सत्वरं तदनीनशत् ॥ ५ ॥ मुमोच मोहनाऽऽस्रं त-द्विद्याभृद्वासवस्ततः ॥ वीरा निजा निजैरेव । येनाऽयुध्यन्त  
 मोहिताः ॥ ६ ॥ न चास्त्रग्रहमोक्षादौ । विभागाऽज्ञामभूष्णवः ॥ तच्च व्यपीफलज्ज्वाला-मालिन्या विद्यया नृपः ॥ ७ ॥ विद्याऽ  
 स्त्राप्येवमन्याऽन्य-प्यमुञ्चत् खेचरेश्वरः ॥ नाऽमुञ्चत्साहसं त्वेकं । तद्वि धीरस्य जीवितम् ॥८॥ फलग्राहाणि नाऽभूवन् । विद्या-  
 ग्रस्त्राणि तानि च ॥ नृपे भाग्यनिधौ बीजा-न्युप्तानीवाऽद्रिमूर्द्धनि ॥ ९ ॥ नृपः स्वभुजयोः शौर्यं । धत्ते यो जगदुत्तरं ॥ विद्या-  
 ह्यदौपर्यानां च । बलं जेयः कथं ह्ययम् ? ॥१०॥ विभाव्याऽविजितं भूप-मेवं विद्याऽऽयुधैरपि ॥ विपण्णः खेटराड् दध्याँ । जेयोऽ-  
 यं शात्रवः कथम् ? ॥११॥ दृश्यतेऽस्याऽङ्गनारूपं । शौर्यं शक्रादिजित्पुनः ॥ अलक्ष्यः कौऽप्ययं विश्वे-ऽजेयो जेताऽपि तं न तत्  
 ॥ १२ ॥ राज्यमेतत्कृते तत्किं । चैताद्व्यस्य मयाऽऽर्ज्यदः ॥ सञ्चितं कीटिकाभिः किं । धान्यं नैवाऽत्ति तित्तिरः ? ॥१३॥ निस्स-  
 चमयवा धिग्मा-मिति दुष्टविकल्पिनं ॥ दैवतो मुद्गरो ह्यस्ति । ममाऽसाध्यः पराऽऽयुधैः ॥ १४ ॥ ततो युद्धान्तरैरेतं । श्रमयित्वा  
 चिरं रिपुं ॥ द्रुतं तेन हनिष्यामि । विद्याऽऽस्त्रैः किं न सिध्यति ? ॥१५॥ ततश्चक्री रथाऽऽरूढो । निर्घोषध्वनिताऽम्बरं ॥ धन्वाऽऽ-  
 स्फाल्य शरासारं । व्यधत्त धरणीधवे ॥ १६ ॥ भूमिपालोऽपि दम्भोले-रपि चाणैभिर्देलिमैः ॥ उपद्रुद्राव तं तस्य । सृजन्  
 सेनामनुव्रताम् ॥ १७ ॥



एवं चिरं युधा श्रान्तं । सर्वाङ्गव्रणितं शरैः ॥ भूशक्रश्चक्रिणं चक्रे । स्रवद्वद्विष्णुशोणितम् ॥१८॥ ततश्चत्री ऋधाऽऽक्रान्तो ।  
द्रुतमुत्पाद्य मुद्गरं ॥ लब्धलक्षो धवं धाव्या । जघानाऽनेन मूर्द्धनि ॥ १९ ॥ तद्वातव्यथितः क्षमापः । क्षणं मुकुलितेक्षणः ॥  
अचेतयत किञ्चिन्न । हाहारवपरे बले ॥ २० ॥ ततस्तं निहतं मन्य-श्चक्री यावदमोदत ॥ लब्धसंज्ञो नृपस्ताव-न्मुद्गरं समुपाददे  
॥ २१ ॥ स च कामाऽक्षया दत्तो । वज्राऽऽत्मा सर्वशस्त्रभित् ॥ अध्वस्तं वीक्ष्य चक्री च । यावद्वन्ति पुनर्नृपम् ॥ २२ ॥ ताव-  
त्तेन जघानैष । तथा मूर्द्धनि चक्रिणं ॥ यथाऽसौ मूर्च्छितोऽपत्त-द्वज्रच्छिन्नच्छदाद्रिवत् ॥ २३ ॥ युग्मं ॥ सर्पपाशैस्ततोऽनघ्ना-  
द्भूपतिस्तं तथा दृढं ॥ यथोच्छ्वासितुमप्येष । नाऽशाशकरुणास्पदम् ॥ २४ ॥ गृह्णतस्तं भटांस्तस्य । न्यपेधत् क्रोटिशः शरैः ॥  
ज्वलनो ज्वलयन् ज्वाला-मालाभिः किं किलाऽऽप्यते ? ॥२५॥ १ चन्द्रं स्वेषं तथा दृष्ट्वा । तद्दुःखार्च्या मुमूर्षवः ॥ विरेमुर्न रणा-  
द्वीरा-स्ते हि स्वाम्यनुकारिणः ॥२६॥ सैनिकांस्तानथो हन्य-मानांश्चाऽवेत्य भूपतिः ॥ विद्ययोभयरक्षार्थं । मोहिन्याऽमूनमूमुहत् ॥२७  
तेऽथ स्वाऽन्यविभागाऽज्ञाः ॥ गस्त्राऽगस्त्राऽनवेदिनः ॥ मिथो गजरथाद्यैश्चाऽऽस्फल्याऽऽस्फल्याऽपतन् भुवि ॥ २८ ॥ न्य-  
पेधत्स्वभटान् भूपो । म्रतस्तांस्तु विसंस्थुलान् ॥ विध्याताऽचिपि वह्नौ किं । धूमः कैरपि कुट्यते ? ॥ २९ ॥ मृत्य्वासन्नांस्त्वरीन्  
वीक्ष्या-सखस्थकृपया नृपः ॥ तेऽनिनङ्क्षंस्ततः स्वस्था-स्तदवस्थाभिया पुनः ॥ ३० ॥ आकर्षिण्या तमाकृष्य । विद्यया खेटच-  
क्रिणं ॥ नृपः पवनवेगाय । सानन्दायाऽर्पिपत्ततः ॥ ३१ ॥ इति श्रीमुनिसुन्दरसूरिविरचिते श्रीजयानन्दराजर्षिकेवलि-  
चरित्रे खेचरेन्द्रश्रीजयानन्दभूपयुद्धाऽधिकारे सप्तमदिनयुद्धं समाप्तम् ॥

पुष्पशृष्टिरभूद्योगः । कुमारे च सुरैः कृता ॥ दिवि दुन्दुभयो नेदु-र्ननुतुश्च मुदा सुराः ॥ ३२ ॥ महातूयाप्यवाद्यन्त ।  
 नददिशि समन्ततः ॥ भटा जयजयाऽऽरावं । सर्वतो हर्षिता न्यधुः ॥ ३३ ॥ चक्राऽऽयुधनरेन्द्रस्य । सैन्यं निःस्वामिकं ततः ॥  
 अत्राणमभवद्भूरि-विपादभयविह्वलम् ॥ ३४ ॥ महारध्यतिरथ्याऽऽद्या-स्तन्मध्ये कोटिशो भटाः ॥ आसन् सर्वे विना नाथं ।  
 परं खेदभयाश्रुताः ॥ ३५ ॥ सिंहिकाम्नुना ग्रस्ते-ऽस्तमिते वा ग्रहाऽधिपे ॥ कर्तुं प्रासं प्रकाशं किं । प्रगल्भन्ते ग्रहाऽऽदयः ॥ ३६ ॥  
 ततः श्रीजयराजेन्द्राऽऽदेशात्पवनवेगराद् ॥ एवमाश्वासयामास । नश्यन्तीं खेटराट्चमूम् ॥ ३७ ॥ भैष्ट मा मा पलायध्वं । सैन्या !  
 निःस्वामिका इति ॥ अस्माकं भवतां चैकः । स्वामी श्रीश्रीजयो नृपः ॥ ३८ ॥ तमेव प्रतिपद्यध्वं । भुङ्ग्ध्वं राज्यसुखानि च ॥  
 अयं मोक्षयति वो नाथ-मपि प्रणतवत्सलः ॥ ३९ ॥ एवं पवनवेगोक्त्याः । प्रपद्य श्रीजयं प्रभुं ॥ निर्भयं शर्मणा तस्थौ । सैन्यं खे-  
 चरचक्रिणः ॥ ४० ॥ सज्जयित्वापधीनीरै-र्नागपाशान् विनीय च ॥ चक्रिणं श्रीजयो भूपो-ऽचिक्षिपद्वज्रपञ्जरे ॥ ४१ ॥

एवं परानपि भटान् । नृपो गारुडविद्यया ॥ निःसर्पबन्धनान् कृत्वौ-षध्यम्बुभिरसज्जयत् ॥ ४२ ॥ एवं स्वान्याऽविमा-  
 गेन । सैन्यैः सर्वैः सुखाऽऽकृतैः ॥ प्रणतैः सेवकीभूतैः । समन्तात्परिवारितः ॥ ४३ ॥ पठयमानगुणः प्रोचैः । प्रणतैर्मार्गणव्रजैः ॥  
 शृद्धैर्जयजयाऽऽराव-मुखरैः स्तुत्यविक्रमः ॥ ४४ ॥ आसन्नसेवकैर्युक्तः । स्त्रीभटैः पञ्चभिः शतैः ॥ कुमारेन्द्रो महावाद्य-प्रणादैर्ना-  
 दयन् दिशः ॥ ४५ ॥ गजारूढो रथस्थेन । सहितः खेटचक्रिणा । गायनैर्गीयमानोऽलं-चक्रे स्वोत्तारकाऽऽलयम् ॥ ४७ ॥ चतुर्भिः  
 कलापकं ॥ परेऽपि खेटभूपाला । विसृष्टा भूपतिस्त्रियाः ॥ तद्गुणस्तवपूताऽऽस्याः । स्वस्वमुत्तारकं ययुः ॥ ४८ ॥ भोजयित्वाऽथ

खेटेन्द्रं । सदाचारदयालयः ॥ कृतस्नानजिनाऽर्चादिः । ससैन्यो बुभुजे नृपः ॥ ४९ ॥ विविधैर्मङ्गलाचारै-र्महोत्सवमयैर्नृपः ॥  
 अतिचक्राम तं घत्नं । निशां च सुखनिद्रया ॥४९॥ प्रातर्मङ्गलनूर्याणां । नादैः सज्जातजागरं ॥ नेमुः सिंहासनाऽऽसीनं । श्रीजयं  
 पवनादयः ॥५१॥ चन्द्रमुन्दर्यथाऽऽगत्य । पितृदुःखाद्व्यजिज्ञपत् ॥ मुञ्च मे पितरं स्वामि-न्निधाय करुणां हृदि ॥५२॥ मोक्ष्या-  
 मीति गदित्वा तं । वज्रपञ्जरसंस्थितं ॥ आनीनयत्कुमारेन्द्रः । खेचरैः खेचराजधिपम् ॥५३॥ जगाद च महाभाग ! । तं मौलिं  
 तच्च कङ्कणं ॥ आनायषेष्टनामाङ्कं । समक्षं येन भूभुजाम् ॥ ५४ ॥ जामाता पवनस्यैवं । पुत्री च परिधाप्यते ॥ ततोऽतिमहिमा  
 तेऽत्र । तिष्ठत्याऽऽजीवितं तयोः ॥ ५५ ॥ न स्यातां घटिते ते च । घटयस्वाऽधुनाऽपि यत् ॥ क्षमस्त्वं पञ्जरस्थोऽपि नन्वोत्सुक्यं  
 भजाम्यहम् ॥ ५६ ॥ बन्धाद्वधे सुसाध्येऽपि । नरेश ! न हतोऽसि यत् ॥ तत्रे पुत्र्यर्थनाहेतुः । शक्तस्याऽपि दया च मे ॥५७॥  
 इति भूपगिरा खेट-चक्री विद्वः स मर्मणि ॥ अरोदीद्युधि वज्रादि-पातेभ्योऽप्यतिदुःखभाक् ॥ ५८ ॥ रुदन्तं वीक्ष्य तं  
 जात-कृपः पवनवेगराट् ॥ जगौ खेटेन्द्र मा रोदी-श्चिरत्नस्त्वं हि नः प्रभुः ॥ ५९ ॥ तत्त्वां द्राग् मोचयिष्यामि । कृपालोः प्रण-  
 तेर्नृपात् ॥ जगाद खेटराजस्तं । नाऽर्थो मे मोचनेन भोः ! ॥ ६० ॥ जगद्विजित्य भुक्त्वा च । सुचिरं खेटचक्रितां ॥ नरदेवसमक्षं  
 चाऽऽप्नुवं बन्धपराभवम् ॥ ६१ ॥ वीराणां श्लाघ्यते मृत्यु-र्यशःस्वर्गप्रदानतः ॥ न तु दुर्जनधिकार-पदं बन्धविडम्बना ॥ ६२ ॥  
 सम्प्रत्यर्पययाऽसि तत् । स्वामिभक्तिं दधासि चेत् ॥ कुर्वे बन्धविमोक्षं स्वं । छित्वा तेन शिरो यतः ॥ ६३ ॥ मुमूर्षुमिति तं  
 खेटाऽधीशं निश्चित्य वज्रसूः ॥ उवाच नाथ केयं ते । शास्त्रज्ञस्याऽपि मूढता ॥ ६४ ॥ बद्धोऽसि त्वं न भामिन्या । विद्याशौर्या-  
 दयो गुणाः ॥ किमस्याः सम्भवन्त्येते । वेत्सि नेयदयीश ! किम् ? ॥६५॥ जेता भुवनवीराणां । योगिनीमानमर्दनः ॥ सर्वविद्या-

निधिर्देव-देवीदत्तमहावरः ॥६६॥ वज्रवक्त्रादिदेवानां । विजयी शक्रविक्रमः ॥ विद्याकृताङ्गनारूढो । भवद्ज्ञातेन हेतुना ॥ ६६ ॥  
 अब्रह्मात् श्रीजयो यत्रां । तत्प्रमोदस्व भो नृप ! ॥ इन्द्रादिभ्योऽपि येन स्यु-र्बलाद्यैरुत्तरोत्तराः ॥ ६७ ॥ विशेषकं ॥  
 इति तद्गीःसुधासिक्तः । किञ्चित्खेटाऽधिपोऽभजत् ॥ शीतिमानं पराभूति-वह्नितापाऽदितोऽपि सः ॥ ६९ ॥ पुनः पवन-  
 वेगोऽवग् । राजन् ! कर्मैव दुष्यति ॥ तत्राऽपि हृदि गर्वाऽग्नि-र्विवेकद्रुं यदोपति ॥ ७० ॥ जगत्ख्याताऽवदातोऽपि । ज्ञापितोऽपि  
 स्वमन्त्रिभिः ॥ सुरीविद्याधरीगीय-मानोऽपि श्रीजयो नृपः ॥ ७१ ॥ स्त्रीरूपेणाऽपि लीलामि-स्त्वञ्चमूभङ्गतोऽप्यहो ! ॥ त्वयाऽ-  
 वज्ञायि गर्वेण । प्राप्तोऽसीमां दशां ततः ॥ ७२ ॥ प्रागेव स्वामिभक्त्याऽहं । प्रधानैः सह पण्डितं ॥ प्रैपिपमुपदेष्टारं । स्निग्धसे-  
 वकरीतिभिः ॥ ७३ ॥ तदोपदेशपीयूषै-रपि तस्याऽपि ते नृप ! ॥ व्यध्याप्यत न गर्वाग्नि-रसमञ्जसवादिनः ॥ ७४ ॥ सामान्योऽपि  
 जनो नामाऽङ्कितो कस्याऽपि दासतां ॥ सहैत नेदृगपल्याश्च । वीरोऽयं सहते कथम् ? ॥ ७५ ॥ ततोऽतिगर्वतो वीर-मेतमप्यची-  
 भवः ॥ स्त्रिया भङ्गाऽप्यशो दातुं । त्वयीत्येपोऽप्यचेष्टत ॥ ७६ ॥ तत्क्रोधाऽमर्षगर्वाद्या । दोषा एव द्विपोऽङ्गिनां ॥ मुक्त्वैतान्  
 दुरु तस्याऽऽज्ञां । येन त्वां सोऽपि मोचयेत् ॥ ७७ ॥ खेटेन्द्रोऽपीदमाकर्ण्य । बन्धदुःखेन खेदितः ॥ अनन्यगतिकत्वेन । भूपा-  
 ऽऽज्ञां प्रत्यपद्यत ॥ ७८ ॥

गत्या पवनवेगोऽथ । कुमारेन्द्रं व्यजिज्ञपत् ॥ स्वशौर्यादिगुणाः स्वामिन् ! यथा प्रकटितास्त्वया ॥ ७९ ॥ तथा प्रकटय  
 स्वामिन् ! । रूपं स्वाभाविकं निजं ॥ ताम्यन्ति विश्वनेत्राणि । तन्निमालयितुं यतः ॥ ८० ॥ कियदद्याऽपि नः स्वामिन् ! । मोह-

१ प्रैपिपे सुपदेष्टारं । प्रैप्य मुष्टुपदेष्टारं । इति वा पाठो २ मुक्त्वैत्य तान् प्रपद्यस्वाऽस्यांशं यन्मोचयत्ययं ॥

यिष्यसि मायया ॥ खेटराजः परेऽप्येवं । विनयात्तं व्यजिज्ञपन् ॥ ८१ ॥ इत्यभ्यर्थनया तेषां । स्वस्य स्वाभाविकं नृपः ॥ भटानां  
पञ्चशत्याश्च । रूपं विद्याबलाद् व्यधात् ॥ ८२ ॥ अतिशक्रस्मरं तच्च । वीक्षितुं मिलिता द्रुतं ॥ प्रणेमुर्भटकोद्यस्तं हर्षाऽऽश्चर्यस्त-  
नाकुलाः ॥ ८३ ॥ निनेदुर्मोदतूर्याणि । पेटुर्मङ्गलपाठकाः ॥ तत्त्वं निर्णाय सन्दिग्धं । मुमुदे चक्रसुन्दरी ॥ ८४ ॥ वायुवेगादि-  
खेटेशाऽर्थनया दययाऽप्यथ ॥ विद्यया पञ्जरं भित्त्वा । छित्त्वा च निगडान्यपि ॥ ८५ ॥ महान् कृताऽपराधोऽपि । नाऽर्हत्यति-  
विडम्बनां ॥ इति सञ्चिन्त्य भूनेता । व्यमुञ्चत्खेटचक्रिणम् ॥ ८६ ॥ सोऽपि भूपस्य तद्रूपं । वीक्षयाऽऽश्चर्यं तदध्यगात् ॥ व्य-  
सस्मरत्पराभूति-दुःखं हर्षाऽद्वयेन यत् ॥ ८७ ॥ नृपेणाऽध्यासितं सिंहासने तं खेटचक्रिणं ॥ नेमुः पवनवेगाद्याः । सर्वे ष्खेटे-  
श्वरास्तदा ॥ ८८ ॥ दृष्ट्वा स्वं स्वामिनं मुक्त-माऽऽसीनं कनकाऽऽसने ॥ नदचूर्यगणं सर्व-सैन्यं तस्याऽत्यमोदत ॥ ८९ ॥ चक्रि-  
णोऽथ सुतांश्चक्र-वेगादीनपरानपि ॥ बद्धान् परःसहस्रान् द्रा-गानाद्याऽऽशु तदा भटान् ॥ ९० ॥ त्रोटयित्वाऽहिपाशांश्च । तेषां  
गारुडविद्यया ॥ भूपोऽमुञ्चद् व्रणात्तांश्चाऽ-सज्जयद्वारिणौपधेः ॥ ९१ ॥ युग्मं ॥ ततस्ते मुदिता नेमु-भ्रूपं खेटेश्वराऽन्वितं ॥ तथा  
दृष्ट्वा च तांश्चक्री । सचक्रो मुमुदेतमाम् ॥ ९२ ॥ श्रीजयोऽथ समाहूय । नरेन्द्रश्चक्रसुन्दरीं ॥ आर्पिपत् खेटराजाय । बहुमाना-  
दुवाच च ॥ ९३ ॥ गृहाणेमां निजां पुत्रीं । देहि स्वैरं वराय च ॥ नैवाऽर्थो मेऽनया ह्येषा । धृता कौतुकमात्रतः ॥ ९४ ॥  
पादयोः पतिता साऽपि । रुदन्ती पितरं जगौ ॥ तात ! स्वैरं वरं वृत्वा । मया क्षिप्तोऽसि सङ्कटे ॥ ९५ ॥

एवं रणाद्यनर्थाना-मागामेपैव हेतुतां ॥ कदपत्यस्य पापस्ये-त्यागस्तन्मर्षयाऽखिलम् ॥ ९६ ॥ जगौ पिताऽपराधस्ते । न

मनागपि सुन्दरि ! ॥ धेन्वेव प्रतिपन्न-स्त्वयाऽयमुपलक्षितः ॥ ९७ ॥ विश्वोत्तमगुणो यश्च । संश्रितो युक्तमेव तत् ॥ कन्या  
 दक्षाः क्षितीशानां । वृष्वते हि वरं स्वयम् ॥ ९८ ॥ जगत्ख्याताऽवदातोऽपि । गोपेनेव मरुन्मणिः ॥ नोपालक्षि मया त्वेषो-ऽव-  
 ज्ञायि च यथातया ॥ ९९ ॥ स्वस्यैव गर्वदोषेण । तदेवं विपदोऽध्यगां ॥ महतां न ह्यवज्ञाति-गर्वश्चाऽऽयतिशर्मणे ॥ १०० ॥  
 त्रैयार्थनया युद्धे । नाऽवधीद्वयमुच्य मां ॥ राजाऽयं द्राक् प्रमोदस्व । तद्वत्से ! पितृरक्षणात् ॥ १ ॥ प्रमाणीभवताच्चैतत् । त्वया  
 साधु वृतं प्रया ॥ को हि श्लाघेत नो योगं । कौमुदीकौमुदीशयोः ॥ २ ॥ इत्याद्युक्तिसुधासेकात् । खेदतापापनोदतः ॥ प्रमोद्य  
 तनयां प्रीयते । पिता दासीवृतां गृहे ॥ ३ ॥

अघार्थवैशसाभाभि-भूत्या खेचरचक्रिणं ॥ सन्तापश्यादनम्राऽऽस्य-मुवाच श्रीजयो नृपः ॥ ४ ॥ मा विपीद नृपोत्तंस । यदनेन  
 जितोऽस्म्यहं ॥ जयोऽयं काकतालीय-न्यायतो मन्यते मया ॥ ५ ॥ त्वत्समः सुभटो नाऽस्ति । देवाऽसुरनरेष्वपि ॥ यो मां दिव्यबलो-  
 पेत-मियन्चिरमयोधयः ॥ ६ ॥ साधनादिविशेषेऽपि । कर्मणो नाऽधिकं भवेत् ॥ विद्याबलं क्वचित् किञ्चि-न्न च तेन जयोऽ-  
 जयः ॥ ६ ॥ किन्त्वसामान्यतपसा । ध्रुवं प्राग्जन्मजन्मना ॥ सर्वेष्टार्थप्रतिभुवा । जयदाने प्रभूयते ॥ ७ ॥ जयाऽभ्युदयलाभादि-  
 भावाः सर्वे शुभावहाः ॥ प्रायः प्रकृष्टपुण्यस्य । व्यतिरेकाऽन्वयाऽऽश्रयाः ॥ ८ ॥ जयः पराजयो नाऽपि । शूर एव न कातरे ॥  
 न्यासो हेमनि वेधो वा । मणावेव न तूपले ॥ ९ ॥ सकृज्जितोऽपि वा वीरो । वीरतामुज्जहाति न ॥ एकशो व्यर्थफालोऽपि ।  
 सिंहो हन्त्येव हस्तिनः ॥ १० ॥ नाऽमरैर्मथितस्याऽपि । हीयते महिमाऽम्बुधेः ॥ मेरोर्मन्थानकत्वेऽपि । गरिनैवाऽखिलाऽद्रिषु ॥ ११  
 प्रस्तमुक्तोऽपि नो भानुर्ज्योतिषां हन्ति नो रुचः ॥ कुहौ लुप्तकरोऽपीन्दुः । प्रीणात्वेवाऽमृतैः सुरान् ॥ १२ ॥ घत्ते कणेषु गोधूमो ।

जातिराजिरपीशतां ॥ अन्तःप्रविष्टशल्याऽपि । शर्करा मधुराग्रणीः ॥ १३ ॥ न हि घृष्टोऽपि वैडूर्य-मणिः काचमणीयते ॥ कर्द-  
माऽक्तोऽपि नो हंसः । काकादिभिर्भवेत् समः ॥ १४ ॥ समं नाऽस्त्रैः परैर्गोत्रे । चक्रमप्रभविष्णवपि ॥ अप्रभुष्णुरपि क्षीरे । वह्नि-  
स्तेजस्विनां धुरि ॥ १५ ॥ किं सकृच्छिन्नलिङ्गोऽपि । शम्भुनाऽऽराध्यते जनैः ॥ सहस्रभगतां प्राप्तो-ऽपीन्द्र एव सुरेशिता ॥ १६ ॥  
हरिदैत्यान्निहन्त्येव । नियुक्तोऽप्यृषिणा रथे ॥ हरेण छिन्नशीर्षोऽपि । सकृत् सृष्टिं सृजेद्विधिः ॥ १७ ॥ हरदग्धशरीरोऽपि । जग-  
ज्जैत्रो न किं स्मरः ॥ भ्रात्रा जितोऽपि चक्रित्वं । बुभुजे भरतो न किम् ? ॥ १८ ॥ खेदं तत्काकतालीय-न्यायाः भिभवजं त्यज ॥  
ससैन्यः स्वपुरं याहि । भुङ्क्व राज्याश्रियं निजाम् ॥ १९ ॥ कर्मणा केनचिज्जज्ञे । रणारम्भोऽयमावयोः ॥ सुहृदीवेक्ष्यमाणे तु ।  
त्वयि स्निह्यति मे मनः ॥ २० ॥ तन्मन्ये प्राग्भवस्याऽसि । कोऽपि त्वं मे भृशं सुहृत् ॥ तत् क्षमस्वाऽपराधं यत् । खेदितोऽसि  
रणादिभिः ॥ २१ ॥ अयस्कान्तोपमेनैवं । नरेन्द्रवचसा मुदा ॥ गताऽभिभवखेदायः-शल्यः खेटपतिर्जगौ ॥ २२ ॥ कुमारनृपते !  
मन्ये । सृष्टिं विदधतो विधेः ॥ त्वद्रूपाऽभवदेकैव । मूर्त्तिः सर्वगुणात्मिका ॥ २३ ॥ शूरत्वं तव सौजन्यं । नयधर्मविवेकिताः ॥  
दयां परोपकारित्वं । स्तोतुं नेन्द्रोऽपि शक्तिमान् ॥ २४ ॥ क्रोधाऽज्ञानाऽभिमानादि-वशात्पण्डितमन्त्रिणां ॥ पवनप्रभृतीनाम-  
प्यवमन्यं गिरोऽङ्कुशान् ॥ २५ ॥ गजेनेव मदाऽन्धेन । निर्विवेकाऽऽत्मना मया ॥ सर्वशुद्धगुणात्मत्वा-न्मान्योऽप्यवमतोऽ-  
सि यत् ॥ २६ ॥ तत् क्षमस्वाऽपराधं मे । न मन्तुस्ते मनागपि ॥ स्वयं हि शलभे दग्धे । नाऽपराध्यति दीपभृत् ॥ २७ ॥  
नाऽवधीर्युधि यत्त्वं मां । क्षमोऽपि लघु चाऽमुचः ॥ तत्ते कृताऽपराधेऽपि । दयाधर्मो नृपाऽद्भुतः ॥ २८ ॥ तवेव मयि चित्तं  
तु । त्वयि स्निह्यति मेऽप्यलं ॥ निश्चितं चित्तसंवादा-त्तन्नौ प्राग्भवसौहृदम् ॥ २९ ॥ बन्धो ! प्रसद्यं तत् सद्यः । समागत्य पवि-

जयानन्द  
केवलि  
चरित्रम्  
॥१८४॥

त्रय ॥ पुरं सौधं च मे राजन् ! । प्रार्थ्यसे प्रार्थितप्रद ! ॥३०॥ ततः कुमारभूपेनाऽ-नुमतः खेटचक्रिराद् ॥ ससैन्यः स्वपुरे गत्वा  
 । तस्य शोभामचीकरत् ॥ ३१ ॥ अभ्रव्यापिमणिस्तम्भ-मणिकुम्भालिदीप्तिभिः ॥ दीपयन्ति नभोरत्नाऽ-भिरामाणि सहस्रशः  
 ॥ ३२ ॥ पाञ्चालीचाल्यमानोद्य-चमरालीनि चक्रिरे ॥ चित्राणि चलकेतूनि । तोरणानि नभश्चरैः ॥३३॥ युग्मं ॥ अभितो राज-  
 रथ्यान्त-र्महामञ्चावलीर्न्यधुः ॥ सवाद्यध्वनिसङ्गीत-गानादिपरभृत्स्त्रियः ॥३४॥ वभू<sup>१</sup> ॥ क्त ज्वचूलाश्च । मञ्चेपू<sup>२</sup> ल्लोचलम्बिनः ॥  
 नृपसौभाग्यवीक्षार्थ-मिवाऽऽगत्य स्थिता ग्रहाः ॥ ३५ ॥ प्रतिवृक्षगृहाऽऽदि-कणत्किङ्किणयो ध्वजाः ॥ रंजिरे व्योमं वृक्षस्य ।  
 नदद्मृङ्गा नु पल्लवाः ॥ ३६ ॥ असिञ्चंश्चन्दनाम्भोभिः । सर्वान्मार्गान्भश्चराः ॥ अस्मद्बद्धभूधवेऽसिन् भू-रपि स्ताञ्छीतलेति  
 नु ॥ ३७ ॥ प्रतापविजिता भूप-स्याऽखिलद्वीपमानवाः ॥ उपास्त्यै त्वैयरू रत्ना-दर्शालीतोरणच्छलात् ॥ ३८ ॥ दुकूलस्वर्णमा-  
 णिक्य-मुक्तावल्लरिपङ्क्तिभिः ॥ प्रोच्चैः स्तम्भावलम्बाभि-हृदशोभां व्यधुर्जनाः ॥३९॥ रांतनोर्वीपुमणिस्वर्ण-मौक्तिकैः स्वस्तिका  
 चभुः ॥ रक्षायन्त्राणि भूपस्य । श्रेयःसुभगताश्रियः ॥ ४० ॥ प्रोच्चैः स्तम्भेषु सद्भूप-घट्यो धूमौघमसृणन् ॥ किल भूपयशः-  
 शुभ्रं । पूर्वं वर्णयितुं नमः ॥ ४१ ॥ रम्भास्तम्भावलम्बाभिः । पुष्पस्रग्भिः समन्ततः ॥ पुष्पेषो राजधानीव । पुरं सर्वं सुगन्ध्य-  
 भात् ॥ ४२ ॥ खेटेन्द्रः सपरीवारः । समागत्याऽथ भूपतिं ॥ विनयादाजुहाव स्व-नगरे सपस्च्छिदम् ॥ ४३ ॥

कुमारनृपतिस्तस्य । गौरवाऽभ्यर्थनावशात् ॥ समं खेचरकोटीभि-विंविक्षुस्तपुरेऽचलत् ॥ ४४ ॥ आरूढः श्वेतदन्तीन्द्रं ।  
 कैलासमिव शङ्करः ॥ शुभन् शुभ्राऽस्तपत्रेण । किल सेवागतेन्दुना ॥ ४५ ॥ वीज्यमानोऽभितश्चारु-चामरैः खेचरीगणैः ॥ यशो-



विजितदुग्धाऽब्धि-दौकितैरूमिभिः किल ॥ ४६ ॥ नदद्वादित्रकोटिभिः । किल सांराविणाऽऽकुले ॥ जगज्जैत्रो नृपो व्योम्नि ।  
शब्दयन्नखिला दिशः ॥ ४७ ॥ व्याप्नुवद्भिर्नभः सर्व । त्रिदशामैर्नभश्चरैः ॥ कुर्वन्नैक्यामिव द्यावा-पृथिव्योः कीर्तिभिर्यथा ॥ ४८ ॥  
स्तूयमानगुणः खेट-बन्दिगायनपङ्क्तिभिः ॥ खेटस्त्रीधवलैर्गीय-मानोऽश्रान्तं समन्ततः ॥ ४९ ॥ पश्यन्नविश्रमं नाट्य-श्रेणीः  
शृण्वन् जयध्वनीन् ॥ अर्थिभ्यो वितरन्नर्थान् । प्रार्थितान् सुरशाखिवत् ॥ ५० ॥ सच्छत्रचामरेणेभा-रूढखेचरचक्रिणा ॥ आ-  
जितो युवराजेन । महानिव महीपतिः ॥ ५१ ॥ युतः पवनवेगाद्यैः । सुरैरिव सुरर्षभः ॥ प्रतीच्छन् पाणिना द्रष्टु-जनकोटितति-  
स्तुतीः ॥ ५२ ॥ वद्वाप्यमानो विद्याभृ-द्रधूमिर्मणिमौक्तिकैः । अश्रान्तहेमवस्त्रादि-न्युच्छनैरभिनन्दितः ॥ ५३ ॥ दिव्याऽलङ्का-  
रवासोभिः । श्रियं विश्वोत्तरां दधन् ॥ उल्लङ्घ्य श्रीपथान् प्राप । सौधं खेचरचक्रिणः ॥ ५४ ॥ गजादुत्तीर्य खेटेन्द्र-दत्तहस्ताव-  
लम्बनः ॥ अन्तस्सदं क्वचित् स्वच्छ-स्फटिकादृश्यभित्तिकम् ॥ ५५ ॥ क्वचिद्दूर्वाततिभ्रान्ति-कृद्द्वैर्ह्यमणिकरं ॥ पद्मरागमणीवद्ध-  
कुट्टिमाऽग्निभ्रमं क्वचित् ? ॥ ५६ ॥ क्वचिन्मरकतावद्ध-भूपभाम्बुभ्रमावहं ॥ कुमारनृपतिः सार-परिवारोऽविशन्मुदा ॥ ५७ ॥  
श्रिया विजितसौधर्म्या । सभायामेत्य विस्मितः ॥ मणिसिंहासनेऽध्यास्त । स्निह्यन् खेटेश्वरे नृपः ॥ ५८ ॥ पार्श्वसिंहासने विद्या-  
धरचक्रचपि गौरवात् ॥ आसितः शुशुभे भानोः । सविधे शीतगौरिव ॥ ५९ ॥ सर्वे स्वान्याऽविभागेन । मिलिताः खेचरामराः ॥  
नेमुस्तौ सङ्गतौ कार्यात् । सौधमेशानपाविव ॥ ६० ॥ विमानगजपत्न्यश्वा-ऽऽदीनि विद्याधरा व्यधुः ॥ वैताढ्यसारवस्तूनि ।  
प्राभृतानि महीभुजे ॥ ६१ ॥ सर्वे पौराऽन्विताः खेटा । वैताढ्यद्वीपशैलगाः ॥ भूपा राजेन्द्रमीक्षार्थ-मेत्य नेमुः कृतोपदाः ॥ ६२ ॥

अर्हाऽऽलापादिभिर्भूपो । विसृज्य प्रीणिताः प्रजाः ॥ क्रियाः स्नानादिकाश्चक्रे । खेटचक्रियुतोऽखिलाः ॥ ६३ ॥ ततोऽत्यभ्यर्थ-  
 नापूर्वं । खेटचक्रिसमर्पितां ॥ चक्रसुन्दरीकन्यां तां । श्रीजयः परिणीतवान् ॥ ६४ ॥ तस्मै तदा नृपायाऽथ । खेटभूपा मुदाऽऽकु-  
 लाः ॥ भोगरत्यादयस्तेऽपि । कन्या द्वात्रिंशतं स्वकाः ॥ ६५ ॥ तत्राऽऽनीयोपदीचक्रुः । सारयित्वा प्रसन्नतां ॥ तासां पाणिग्रहं  
 ते चाऽ-चीकरन् भूभुजा सह ॥ ६६ ॥ विशेषकं ॥ अन्येऽपि खेटपाः स्वाः स्वाः । कन्याः सर्वोत्तमा गुणैः ॥ ददुरभ्यर्थ्य सिन्धूनां ।  
 लभ्यः क्वाऽन्घिसमः पतिः ॥ ६७ ॥ इत्यष्टाऽग्रं सहस्रं ता । अमिलन्नप्सरोनिभाः भवन्ति हि न भाराय । गिरेवह्वयोऽपि वीरुधः  
 ॥ ६८ ॥ खेटचक्र्यादयस्तासां । पितरः सपरिच्छदाः ॥ प्रौढप्रौढतमाः सर्वे । प्रमोदाऽऽद्वैतसङ्गताः ॥ ६९ ॥ ज्योतिपोपनिपद्विज्ञान् ।  
 देवज्ञान् ॥ ज्ञानिनो वरान् ॥ आकार्य कार्यमावेद्याऽऽ-पृच्छन् पूर्णकराः फलैः ॥ ७० ॥ तेऽप्यतुच्छाऽऽशयाः पृच्छाऽ-नुसारेण  
 विचारिणः ॥ चारिमाणं मुहूर्त्तस्य । मुद् मुद्दुरचिन्तयन् ॥ ७१ ॥ निर्दूषणं दिनं कन्या-वरेन्द्रकादिगन्धैः ॥ सवलं सकलं शुक्ल  
 पक्षस्य वीक्ष्य दाक्ष्यतः ॥ ७२ ॥ सर्वग्रहबलोपेतं । लग्नं दृष्ट्वाऽत्र निर्मलं ॥ निष्कलङ्कधियो वृद्धाः । प्रीत्यै प्राहुः प्रतीह तान् ॥ ७३ ॥  
 त्वरध्वं भोस्त्वरध्वं भोः । नभोगप्रभवोऽधुना ॥ आसन्नमिदमेवैकं । सर्वश्रेयस्करं परम् ॥ ७४ ॥ आद्रियध्वं कुरुध्वं च । साम-  
 ग्रीमखिलामिह ॥ विवाहयत तास्तद् यत् । सर्वेषां वः सुखं चिरम् ॥ ७५ ॥ आकर्ण्योऽऽकर्ण्यमित्येतत् । प्रतिपद्य च ते नृपाः ॥  
 वस्त्राऽलङ्कारपुष्पाद्यै-स्तान् सत्कृत्य विसृज्य च ॥ ७६ ॥ स्वस्वाऽऽवासेषु तत्सर्व-सामग्रीं सङ्गमय्य च ॥ तस्मिन् पुण्यदिने चक्रु-

१ खेटेन्द्रस्य गिरा स तत् ॥ ६३ ॥ एवं खेचरचक्रां तं । गौरवात् सेवतेऽन्वहं ॥ तमेवैकं पतोयन्ती स्वसुतां चक्रसुन्दरीम् ॥ ६४ ॥ हस्ते कर्तुमथाऽ-  
 न्यर्थं राजेनः प्रत्ययीषदत् ॥ भोगरत्यादयस्तेऽपि कन्या द्वात्रिंशतं मुदा ॥ ६५ ॥ इति प्रत्यन्तरे

स्तद्विवाहमहोत्सवान् ॥ ७७ ॥ उपयेमे महैः प्रौढैः । खेटचक्रादिनिमित्तैः ॥ ताः कुमारनराऽधीशौ । विद्याभृदुपरोधतः ॥ ७८ ॥  
गजाऽश्वरथपत्न्यादि-महादानान्यनेकशः ॥ साराणि ददिरे तस्मै । खेटेन्द्राः करमोचने ॥ ७९ ॥ उपास्यः खेटचक्राद्यै-र्मणिसौ-  
धेषु भूपतिः ॥ रमते सह पत्नीभिः । सुरस्त्रीभिरिवेद्राद् ॥ ८० ॥ एकाकी परदेशेऽपि । स प्रायोऽन्योपकारतः ॥ प्रापैवं सम्पदः  
प्रौढा-स्तद्भ्योः कुरुत तं बुधाः ॥ ८१ ॥

एवं नराः प्राक् सुकृताऽनुभावात् । सर्वत्र सर्वाऽरिजयश्रियाऽऽह्वयाः ॥

स्वयं सदोपस्थितदैवताऽऽभ-सद्भोगसौख्या विलसन्त्यशङ्काः ॥ ८२ ॥

इति तपागच्छनायक-पूज्यश्रीदेवसुन्दरसूरि-श्रीज्ञानसागरसूरि-श्रीसोमसुन्दरसूरिशिष्यैः श्रीमुनिसुन्दर  
सूरिभिर्विरचिते श्रीजयानन्दराजर्षिकेवलचरित्रे जयश्चक्रे चक्रायुधविद्याधरचक्रवर्तिजयचक्रसुन्दर्यादिवहु-  
सहस्रकन्यापाणिग्रहणाऽऽदिपुण्यफलप्रकटाऽनुभावनादिव्यावर्णनो नाम त्रयोदशः सर्गः समाप्तः ॥ श्रीरस्तु ॥  
ग्रं० श्लोक ११८५ ॥

॥ अथ चतुर्दशः सर्गः प्रारभ्यते ॥

श्रीमान् शान्तिः स्वर्णकायः प्रभुर्मे । श्रेयःश्रेणीभिष्टदायीं वितन्यात् ॥

यस्मिंश्चित्तवाससंस्थे समग्रा । नश्यन्ति द्राग् दूरमापद्भुजङ्गयः ॥ १ ॥

अन्यदा तं सभासीनं । खेटचक्रयादिभिर्युतं ॥ उद्यानपालकोऽभ्येत्य द्राक् सानन्दं व्यजिज्ञपत् ॥ २ ॥ स्वामिंश्चक्रबलो  
नाम्ना । जनकः खेटचाक्रिणः ॥ उद्याने समवासापी-वृगुरुर्भूरिपरिच्छदः ॥ ३ ॥ श्रुत्वैवं भूपखेटन्द्रौ । हर्षाऽद्वैतोच्छ्वसत्तनू ॥  
दत्तेस्माऽस्मै महादानं । निदानं शासनोन्नतेः ॥ ४ ॥ खेटचक्री पुराऽप्याऽऽप्त-संवेगोऽभिभवादिभिः ॥ तदा गुर्वागमं मेने ।  
घृतपूरेषु शर्कराम् ॥ ५ ॥

अथ भूपनभोगेन्द्रौ । गजाऽऽरूढौ महाद्युती ॥ सान्तःपुरपरीवारौ । विद्याभृत्कोटिभिर्वृतौ ॥ ६ ॥ उद्धोपणाऽमिलत्पौर-  
व्याप्यमानाऽम्बरावनी ॥ अगातां वन्दितुं स्वरिं । वाद्यनादनदद्विशौ ॥ ७ ॥ अवरुह्य गजाद् दृष्टौ । पञ्चधाऽमिगमस्पृशौ ॥ तौ  
त्रिःप्रदक्षिणीकृत्याऽ-वन्दिपातां मुदा गुरुम् ॥ ८ ॥ धर्मलाभाऽऽशिपाः प्राप्ता-नन्दौ खेटेन्द्रभूभुजौ ॥ तावुपाविशतां धर्म-श्रद्धालू  
च यथाविधि ॥ ९ ॥ सर्वे खेटाः परेऽप्येवं । नत्वा खेदोज्झितं गुरुं ॥ धर्मलाभाऽऽशिपाः प्रीता । यथास्थानमुपाविशन् ॥ १० ॥  
उपादिशत्ततो धर्मं । हेतुं निर्वृत्तिशर्मणः ॥ सभामनुजिघृक्षुस्तां । भिदुरं भवभूधरे ॥ ११ ॥ आधारभूतो जगतां त्रयस्य यो ।  
नियोजकोऽर्केन्दुपयोधिवाग्मुचां ॥ तनोति मर्त्याऽमरमुक्तिसम्पदो । बुधा भजध्वं जिनधर्ममेव तम् ॥ १२ ॥ स्पृहयालुतया सुखः  
श्रियां । सकलाः स्युर्भविनां प्रवृत्तयः ॥ परमेतरभेदतो द्विधा । सुखमाद्यं पुनरक्षराऽऽश्रयम् ॥ १३ ॥ तदनन्तममिश्रमव्ययं ।  
निरुपाधि व्यपदेशवर्जितं ॥ इतरद् विपरीतवृत्तितो । विपयाद्यौपयिकं भवाऽऽश्रयम् ॥ १४ ॥ अधिगत्य जिनेन्द्रशासनं । प्रथमे  
स्युः स्पृहयालवो बुधाः ॥ अपरं च परित्यजन्त्यमी । सुखमेतत्खलु दुःखमेव यत् ॥ १५ ॥

तथाहि—विषयजसुखोपभोगा-चातुर्गतिके भवे च दुःखानि ॥ सहते जन्तुर्मूढो । विषयसुखं दुःखमेव

तत्तत्त्वात् ॥ १६ ॥ तथाहि—दुर्गन्धतो यदणुतोऽपि पुरस्य मृत्यु-रायूषि सागरमितान्यनुपक्रमणि ॥ स्पर्शः  
खरः क्रकचतोऽतितमो मतश्च । दुःखावनन्तगुणितौ भृशशैल्यतापजो ॥१७॥ तीव्रा व्यथाः सुरकृता विविधाश्च  
यत्राऽऽक्रन्दारवैः सततमभ्रवृतोऽप्यमुष्मात् ॥ किं भाविनो न नरकात्कुमतिर्विभेति । यन्मोदते क्षणसुखैर्विषयैः  
कषायी ॥ १८ ॥ युग्मं ॥ बन्धोऽनिशं वाहनताडनानि । क्षुत्तृद्दुरन्ताऽऽतपशीतवाताः । निजान्यजातीयभयाऽ-  
पमृत्यु-दुःखानि तिर्यक्ष्वति दुस्सहानि ॥ १९ ॥ सुधाऽन्यदाऽस्याऽभिभवाऽभ्यसूया । भियोऽन्तगर्भस्थितिदुर्ग-  
तीनां ॥ एवं सुरेष्वप्यसुखानि नित्यं । किं तत्सुखैर्वा परिणामदुःखैः ? ॥२०॥ सप्तभीत्यभिभवेष्टविप्लवा-ऽनि-  
ष्टयोगधनदुस्सुतादिभिः ॥ स्याद् ध्रुवं विरसता नृजन्मनः । पुण्यतः सरसता च धीमताम् ॥ २१ ॥ इति चतु-  
र्गतिदुःखततीः कृतिन् । कृतभयास्ततमानमनेहसं ॥ हृदि विभाव्य जिनागमतस्तथा । प्रकुरु ते न यथा स्युरिमाः पुनः ॥ २२ ॥  
पराऽभिभूतिः सुलभा रिपुभ्यो । मृतेश्च भीतिर्विविधा सदाऽपि ॥ विस्रब्धता नैव कलत्रपुत्रे-ष्वपीति दुःखार्तिरिहाऽपि यस्मिन् ॥२३॥  
दण्डादिदण्डिप्रधनाऽऽदिघोराऽऽ-रम्भाऽतिदुर्घ्यानजकल्मषैश्च ॥ परत्र यस्मान्नरकादिदुःखाऽ-द्वयं सुधीः कोऽत्र रमेत राज्ये ॥ २४ ॥  
॥ युग्मं ॥ उदीर्यन्ते कषायाश्च । यस्मिस्तत्तन्नबन्धनाः ॥ ग्रसन्ते सततं ते च । प्राक्पुण्यं राक्षसा इव ॥ २५ ॥ मदोन्मत्तस्य  
भूपस्य । वेताला विषयास्तथा ॥ विवेकं नाशयन्त्येत-द्राज्यं नरक एव हि ॥ २६ ॥ राज्यश्रिया माद्यति मूढचेता । न भावि  
दुःखं नरके त्ववैति ॥ न चैहिकाऽऽमुष्मिकदुर्विपत्सु । निस्त्राणमात्मानथैककं च ॥ २७ ॥ मृत्योः कोऽपि न राक्षितो न ज-  
गतो दारिद्र्यमुत्त्रासितं । रोगस्तेन नृपादिजा न च भियो निर्णाशिताः षोडश ॥ विध्वस्ता नरका न नाऽपि

सुविता धर्मेन्द्रिलोकी सदा । तत्को नाम गुणो मदश्च विभुता का राज्यलक्ष्मीभुजः? ॥२८॥ आरम्भैर्भरितो  
निमज्जति यतः प्राणी भवाम्भोनिधा-वीहन्ते कुचपादयश्च पुरुषं येन च्छलाद्बाधितुं ॥ चिन्ताव्याकुलताकृ-  
तेश्च हरते यो धर्मकर्मस्थितिं । विज्ञा राज्यपरिग्रहं त्यजत तं भोग्यं परैः प्रायशः ॥ २९ ॥ समवेक्ष्य धनानि  
मुग्धधी-ह्रैरिणाक्षीस्तनयांस्तथात्मनः ॥ मुदमावहते न बुध्यते । निखिलं गत्वरमेव सत्वरम् ॥ ३० ॥ धना-  
न्यनित्यानि भिदेलिमानि । वपुंषि सक्ताः स्वजना निजाऽर्थे ॥ राज्यश्रियो गत्वरपङ्क्तिधुर्याः । सुधीस्तदोभिः  
किमु मुह्यतीह ॥ ३१ ॥

तदेषु मोहं प्रविहाय धीमान् । सांसारिकं शर्म सुदुःखमेव ॥ जानन्नुपादेयतया च शैवं । तत्साधने साधु यतेत धर्मे ॥३२॥  
स च द्विधा स्याद्यतिगेहिधर्म-भेदादिहाद्यश्च भवेन तेन ॥ शिवं प्रदातेत्यपरश्च नाक-मुत्कर्षतो द्वादशमिद्वक्त्रद्विम् ॥ ३३ ॥  
मुक्ति-च दत्ते स भवैः कियद्भि-र्जयन्त्यतो द्वावपि चाऽऽदिमं स्वः ॥ निदर्शनैः स्वर्गिरितोलनाद्यै-राद्योऽल्पसत्त्वैरतिदुर्द्धरः स्यात्  
॥ ३४ ॥ तथाऽपि सद्यः शिवसौख्यदानात् । सत्त्वादिभाजो विभृयुस्तमेव ॥ विदन्नजज्ययं कितवैः परैः स्वं । दधाति दायं हि  
महान्तमेव ॥ ३५ ॥ तथाचोक्तं—

जएअ पराजिए जहा । अक्खेहिं कुसलेहिं दीवयं ॥ कडमेव गहायं नो कली । नो तेअं नो चेव दावरम्  
॥ ३६ ॥ एवं लोअम्मि नाइणा । बुइए जे धम्मि अणुत्तरे ॥ तं गिण्हहि अति उत्तमं मां । कडमिचाससवहा-  
यपण्डए ॥ ३७ ॥ इति सूत्रकृदङ्गे चैतालीयांऽध्ययने ॥

आद्याऽप्रभूष्णस्त्वपरं विधत्ते । किञ्चित्सुसाध्यं विदितं हि विज्ञैः ॥ सदृशनाऽर्हद्गुरुसंधपूजा-तपोव्रताऽऽवश्यकभावनाऽऽ-  
ह्वम् ॥ ३८ ॥ तयोरन्यतरस्मिस्त-द्यथाशक्तिमनस्विनः ॥ यतध्वं सत्वरं धर्मे । मर्माविधि भवद्विषः ॥ ३९ ॥ भ्रान्त्वा भवेष्वन-  
न्तेषु । सामग्रीं नृभवाऽऽदिकां ॥ दुरापां कथमप्याऽऽप्य । धर्मेऽस्मिन् कोऽलसः सुधीः ? ॥ ४० ॥ किं निर्जितं मरणमाधिगणाः  
प्रणष्टाः । किं व्याधयोऽप्यपुनरागमनं निवृत्ताः ॥ दुःखानि दुर्गतिभवानि न सन्ति किंवा । धर्मेऽलसो यदसुमान् विषयाऽऽदि-  
सक्तः ? ॥ ४१ ॥ इत्यादिविस्तरात् श्रुत्वा । श्रीगुरोर्धर्मदेशनां ॥ प्रचुद्धा बहवो भव्या । नानाधर्मान् प्रपेदिरे ॥ ४२ ॥

गुरुं नत्वा बभाणाऽथ । श्रीजयानन्दभूपतिः ॥ न शक्नोम्यधुना धर्तुं । यतिधर्मं सुदुर्धरम् ॥ ४३ ॥ पुराऽपि मेऽस्ति स-  
म्यत्त्व-मणुव्रतचतुष्कयुक् ॥ साम्प्रतं राज्यभोगार्हान् । प्रपद्ये नियमानिमान् ॥ ४४ ॥ तद्यथा-कृत्वैवाऽनुदिनं पूजा-मष्टधा  
परमेष्ठिनः ॥ भोक्ष्ये योगे गुरुन्नत्वा । सत्कृत्य च सधर्मणः ॥ ४५ ॥ महापर्वसु धास्यामि । ब्रह्मारम्भादि वर्जयन् ॥ अमारिं  
वर्त्तयिष्यामि । चैत्रे चाऽष्टाऽह्निकासु च ॥ ४६ ॥ जिनप्रासादविम्बानि । कारयिष्ये सहस्रशः ॥ लेखयिष्यामि चाऽऽप्तोक्ति-पु-  
स्तकानि बहून्यपि ॥ ४७ ॥ योगे चतुर्विधं सङ्घ-मचिंष्यामि यथाविधि ॥ सुमहाश्रावकेभ्यश्च । ग्रहीष्यामि करं न च ॥ ४८ ॥  
दीनदानादिधर्माणि । करिष्याम्यपराण्यपि ॥ बहुधा परिधास्येऽर्ह-च्छासने च प्रभावनाम् ॥ ४९ ॥

गुरुः स्माऽऽह नरेन्द्र ! त्वं । पालयेन्नियमानिमान् ॥ किन्त्वेतेषु मदैर्माद्यन् । मा प्रमादीर्मुहश्च मा ॥ ५० ॥ यस्माद्विरति-  
रूपास्ते । नियमाः कीर्त्तिता जिनैः ॥ रहस्यं धर्मतत्त्वस्य । वीजं चाऽऽद्यमिहाऽनघम् ॥ ५१ ॥ सम्यक् च पालिता एव । स्युः  
कर्मक्षयकारणं ॥ पुण्याऽनुबन्धिपुण्यस्य । कार्यकारणतां गताः ॥ ५२ ॥ निःश्रेयसाऽवधिः श्रेयः-श्रीसम्पत्सुखदायिनः ॥ यत्नात्ता-

न राजराजेन्द्रा-राधयेस्त्वं मुनिधलान् ॥ ५३ ॥ पुनः प्रणम्य पृथ्वीन्द्रः । प्रोचे तं सद्गुरुं प्रभो ! ॥ कर्मक्षयाऽलं कर्माणां । दीक्षां  
 लप्स्येऽत्र किं न वा ? ॥ ५४ ॥ ज्ञानाऽतिशयविज्ञात-तद्भवः स्मरिरप्यवग ॥ भुक्त्वा भोगफलं कर्म । यतिधर्मं चरिष्यसि ? ॥ ५५ ॥  
 श्रुत्वेति मुदितो भूप-स्तथेति प्रत्यपद्यत ॥ अथ विद्याभृतां चक्री । गुरुं नत्वा व्यजिज्ञपत् ॥ ५६ ॥ भगवंस्त्वद्विरा बुद्धः ।  
 किञ्चित्प्राक् चाऽभिभूतितः ॥ उपत्वत् प्रव्रजिष्यामि । राज्यभोगविरक्तधीः ॥ ५७ ॥ युक्तिं विधाय राज्यस्य । यावदेमि त्वद-  
 न्तिके ॥ प्रतीक्षस्व ततस्ताव-न्मदनुग्रहकाम्यया ॥ ५८ ॥ इत्युक्त्वा स च भूपश्च । सभ्याः सर्वे परेऽपि च ॥ प्रणम्य गुरुमाज-  
 ग्मुः । स्वं स्वं स्थानं प्रमोदिनः ॥ ५९ ॥

विमृश्य सह मन्त्र्याद्यै-श्चक्री विद्याभृतामथ ॥ भूपं श्रीश्रीजयानन्दाऽऽह्वयं सप्रश्रयं जगौ ॥ ६० ॥ वैताढ्याद्रेस्त्वया क्रीतं ।  
 यद्राज्यं मज्जयौजसा ॥ तस्यैवाऽद्याऽनुवादाय । प्रपद्यस्वाऽभिपेचनम् ॥ ६१ ॥ नाऽर्थो वैताढ्यराज्येन । स्वराज्यश्रीतुपोऽस्ति मे ॥  
 तदेहीदं स्वस्रनुम्य । इदमर्हा ह्यमी पितुः ॥ ६२ ॥ तेषां रक्षां करिष्यामि । दूरेऽपि त्वमिव त्वहं ॥ इति श्रीश्रीजयेनोक्ते । चम्भ-  
 णीत् खेचरेश्वरः ॥ ६३ ॥ स्रनवोऽपि त्वदुत्सङ्गे । सन्ति क्षिप्ता अमी मया ॥ राज्यं चैतत्त्वदायत्तं । दद्यास्तेभ्यो यथारुचि ॥ ६४ ॥  
 परं त्वं भरतार्द्रस्य । सर्वैताढ्यस्य नायकः ॥ ज्ञानिभिर्जगदे भावी-त्येपोऽश्रौपं कुतश्चन ॥ ६५ ॥ ततो राज्येऽभिपिच्य त्वां ।  
 विधित्ताम्यर्थमात्मनः ॥ मा भाङ्क्षीः प्रार्थनां त्वं मे । धर्मविघ्नं च मा कृथाः ॥ ६६ ॥ ततो दध्यौ धराधीशो । जौपं तोपं च खे-  
 टराट् ॥ सामग्रीमभिपेकस्याऽचीकरचाऽधिकारिभिः ॥ ६७ ॥ ततः पवनवेगादि-विद्याभृत्कोटिभिर्वृतः ॥ मणिसिंहासनाऽऽसीनं ।  
 श्रीजयं खेटवासवः ॥ ६८ ॥ अम्यपिचन्निजे राज्ये । चक्रीत्वं इव चक्रिणं ॥ महिम्ना जितशक्रश्री-विस्तारैः सुमहामहैः ॥ ६९ ॥



॥ युगं ॥ चक्रवेगं च राज्याहं । स्वस्याद्यं पुत्रमार्पितम् ॥ परानपि सुतांस्तस्मै । कौशसेनादि चाखिलम् ॥ ७० ॥ प्रणतः खेट-  
शक्रेण । विद्याभृद्धिः परैरपि ॥ श्रीश्रीजयस्तु सूत्राम्ना ॥ मूर्त्यन्तरमिवाऽशुभम् ॥ ७१ ॥  
अथ चक्रायुधश्चक्रे । चैत्येष्वष्टाऽहिकामहं ॥ चतुर्था सङ्गमानर्च । दानैर्दानानदीनयन् ॥ ७२ ॥ मासं चाऽमारिमुद्घोष्य ।  
स प्रवित्रजिषुन्सह ॥ व्यपास्त्या प्रतिबन्धानां । घोषणाद्यैरसञ्जयत् ॥ ७३ ॥ सहस्राः सह तेनाष्ट । खेटराजा महर्द्धयः ॥ ते च  
षोडशखेचर्यो-ऽप्याऽऽदित्सांचक्रिरे व्रतम् ॥ ७४ ॥ प्रारेभे श्रीजयश्चाऽथ । चक्रवेगादिभिर्युतः ॥ शक्रस्तीर्थकरस्येव । भूपो दीक्षा-  
महामहम् ॥ ७५ ॥ विधाय मङ्गलस्नान-मथ खेटपुरन्दरः ॥ वसानो देवदूष्याणि । सर्वाऽलङ्कारभासुरः ॥ ७६ ॥ महाविमानमा-  
रूढः । प्रवित्रजिषुभिः समं ॥ इन्दुविम्बद्युतिच्छत्र-वरव्यजनराजितः ॥ ७७ ॥ पुरोगेण नरेन्द्रेण । सजुषा भटकोटिभिः ॥ विमानै-  
र्गानकृत्खेटी-कोटीनामनुगामिभिः ॥ ७८ ॥ वन्दिभिर्नाटकैश्चाऽपि । विविधैः सुपमां वहन् ॥ सुरैर्जयजयेत्युच्य-मानः साहस-  
हर्षितैः ॥ ७९ ॥ विमानैः सुरखेटानां । ज्योतिश्चक्रं नवं सृजन् ॥ दुन्दुभिप्रमुखैर्वाद्यै-र्नदाद्भिर्वाद्यन् दिशः ॥ ८० ॥ पदे पदे  
दददान-मुद्याने गुरुपाविते ॥ गत्वा विद्याभृतां चक्री । विमानादवरुह्य च ॥ ८१ ॥ कृत्वा दीक्षाधिभिः साकं । लोचमालोचमु-  
ग्मुदा ॥ गुरुं व्यजिज्ञपन्नत्वा । भवाऽब्धेस्तारय प्रभो! ॥ ८२ ॥ गुरुरप्युपवृंहस्तान् । राजादीन् विधिनाऽतुपत् ॥ संविभ्रांस्त्यक्त-  
राज्यादि-ममत्वान् व्रतदानतः ॥ ८३ ॥ सुरा भूपादिसङ्घश्च । सुगन्धीकृतदिग्गणान् ॥ गुरुराजाऽर्पितान् वासां-स्तेषां मौलिषु  
चिक्षिपुः ॥ ८४ ॥ गुरुस्तान् सङ्गलोकं च । यथाऽहं हितशिक्षया ॥ अनुजग्राह तां ते च । नतशीर्षाः प्रपेदिरे ॥ ८५ ॥ धात्री-  
न्द्रोऽपि गुरुं नत्वाऽ-नंसीच्चक्रायुधं मुनिं ॥ स्वागश्चाऽचिक्षमद्भक्त्या । त्रियोगीशुद्विजुट् सुधीः ॥ ८६ ॥ एवं शेषान्मुनींश्चाऽपि ।

प्रणम्य सपरिच्छदः ॥ भूपोऽगात्स्वपदं ते च । चक्रवेगादयोऽप्यगुः ॥८७॥ विजहाराऽन्यतः खेऽथ । गुरुभूरिपरिच्छदः ॥ शिक्षां  
ते चर्षयोऽभ्यासु-द्विर्धीं चक्रायुधादयः ॥ ८८ ॥

नृपोऽथ श्रीजयानन्दः । सेव्यो विद्याधराऽधिपैः ॥ तैश्चक्रवेगपवना-दिभिः प्रौढचमूवृतः ॥८९॥ वैताड्येऽन्यनगाऽऽख्येषु ।  
द्वीपेषु च निवासिनः ॥ सेवार्थानागतान् गत्वा । खेटेशान् लीलयाऽजयत् ॥९०॥ एवं विद्याधरेष्वस्य । चक्रित्वं बिभ्रतोऽगमत् ॥  
कियान् मुखमयः कालः । पुरे गगनवल्लभे ॥ ९१ ॥ अन्यदा शयितं कश्चि-त्तं निशीथे सुरोऽवदत् ॥ शेषे जागर्षिं वा राजन् ! ।  
जागर्मीति नृपोऽवदत् ॥९२॥ सोऽभाषीद्विरिचूडोऽस्मि । बोधितस्त्रिदशस्त्वया ॥ अत्राऽगां हेतुना येन । शृणु तं धरणीधव ! ॥९३॥  
प्रबोध्य थाद्वधर्म ये । ग्राहितास्तापसास्त्वया ॥ हेमप्रभगुरोस्तत्रे-युपस्ते शुश्रुवुर्गिरम् ॥ ९४ ॥ ततस्ते भृशसंविभ्राः । प्रवित्रजि-  
पवोऽभवन् ॥ तस्यौ तापससुन्दर्याः । प्रतिबन्धात्तु तत्प्रभुः ॥ ९५ ॥ शेकुः प्रव्रजितुं नाऽन्ये-ऽप्यस्य च प्रतिबन्धतः ॥ द्रुतमागत्य  
तद्राजन् ! । स्वां प्रियां स्वान्तिके नय ॥ ९६ ॥ गतधर्मान्तरायाश्च । तापसाः प्रव्रजन्ति ते ॥ नाऽमन्तुं तादृशीं चैवं । वियोजयि-  
तुमर्हसि ? ॥ ९७ ॥ प्रैपिण्याऽऽराध्य तैस्त्वामा-नेतुं त्र्यहमुपोपितैः ॥ अहं ज्ञानिगिरा चाऽत्र । ज्ञात्वा त्वामित्यजिज्ञापम् ॥ ९८ ॥  
इत्युक्त्वाऽन्तर्हिते देवे । स्मृत्वा पत्न्या गुणादि तत् ॥ मिलनोत्कण्ठलो जज्ञे । भूपः पित्रोरपि स्मरन् ॥ ९९ ॥ ततः खेटवरान्  
प्रातः । समाहूय विमृश्य च ॥ न्यास्थद्राज्ये चक्रवेगं । चक्रायुधसुतादिमम् ॥ १०० ॥ ददेऽस्मै चोत्तरश्रेणे-राधिपत्यं धवो  
धुवः ॥ परेभ्योऽप्यस्य बन्धुभ्यः । पुरादि च यथोचितम् ॥ १ ॥ चक्रे पवनवेगं च । दक्षिणश्रेणिनायकं ॥ सेवकाय ह्याऽऽ-  
न्तराय । तुष्यन्ति प्रभवोऽधिकम् ॥ २ ॥ स कांश्चित्प्राक्तनैर्ग्रासैः । कांश्चिच्चाऽभिनवैर्नृपः ॥ दत्तैः प्राऽमुमुदत् सर्वा-नौचित्यं हि

निधिर्मुदाम् ॥ ३ ॥ विरुद्धान् क्षमयित्वाऽऽर्हा-नापृच्छ्याऽसङ्ख्यसैन्ययुक् ॥ विमानं प्रौढमारूढः । क्षमापः सर्वाप्रियाऽन्वितः ॥४  
विमानस्थैश्चक्रवेग-पवनादिकखेटपैः ॥ कोटिशः सहितोऽचालीत् । प्रति तांस्तापसाऽऽश्रमान् ॥ ५ ॥ यथाऽर्हप्रतिपत्त्याद्यै-  
र्नृपः सम्प्रीण्य तापसान् ॥ स्वां प्रियां रुदतीमाशि-श्वसत्तापससुन्दरीम् ॥ ६ ॥

अथो ज्ञानेन विज्ञाय । तापसानां व्रतक्षणं ॥ हेमप्रभगुरुस्तत्राऽ-गमत्तेपामनुग्रहात् ॥ ७ ॥ प्रात्रजस्तापसास्तस्यो-पान्ते  
हेमजटादयः ॥ गिरिचूडाऽमरनृपौ । चक्रतुश्च व्रतोत्सवम् ॥ ८ ॥ नृपोऽपि तं गुरुं नत्वा । तापसर्षीन् प्रशस्य च ॥ युतस्तापस-  
सुन्दर्या-ऽगमलक्ष्मीपुरे द्रुतम् ॥ ९ ॥ वीक्ष्य छन्नाऽम्बरं चम्वा । तं द्विपत्सैन्यशङ्कया ॥ अभ्यागाद्युद्धसामग्यो-द्याने श्रीविजयो  
नृपः ॥१०॥ कुमारग्रहितं ताव-दागत्य खेचरद्वयं ॥ भूपालमववर्द्धापत् । पुत्राऽऽगमनिवेदनात् ॥ ११ ॥ पुत्राऽऽगमसमृद्धिभ्यां ।  
प्रमोदाऽऽश्चर्यसङ्कुलः ॥ भूपस्तस्योचितं दत्त्वाऽ-वरुह्य च मतङ्गजात् ॥ १२ ॥ यावदभ्येति तावत्तं । सोत्कण्ठः श्रीजयोऽनमत् ॥  
अवतीर्य विमानाद् द्राक् । सप्रियः सह खेचरैः ॥ १३ ॥ तमालिलिङ्ग भूपोऽथा-ऽऽलापाद्यैः प्रीणितौ मिथः ॥ प्राविक्षतां पुरं  
शक्र-जयन्ताविव ताविपम् ॥ १४ ॥ नत्वाऽम्त्रां सप्रियोऽनैपी-द्यां कुमारनृपो मुदं ॥ सैव तां वेदयेत्स्त्रीणां । नेदक्यन्तोः समो  
महः ॥ १५ ॥ पत्नीराश्यासयामास । तत्र पूर्वाऽपराश्च सः ॥ स्तिग्धाभिर्मोदयन् गोभिश्चन्द्रः कुमुदिनीरिव ॥ १६ ॥ क्षणे पवन-  
वेगः श्री-विजयेशादिपर्षदि ॥ वृत्तं कुमारराजस्य । सर्वमारुख्यद्यथातथम् ॥ १७ ॥ तेन विश्वचमत्कार-कारिणा गुणहारिणा ॥ सर्वे  
तत्स्तवमौखर्य । हर्षाऽऽश्चर्यमया दधुः ॥ १८ ॥

अथ साधितशेषान् स । मध्यखण्डगतान् नृपान् ॥ पार्श्वखण्डद्वयस्थांश्चाऽ-जयद्राजाऽधिपोऽखिलान् ॥ १९ ॥ पूर्वं च दिशि

पूर्वसां । सेनाभिर्वहुभिस्ततः ॥ गर्जन्तीभिः प्रतस्थे स । वेलाभिरिव वारिधिः ॥ २० ॥ क्रमात् क्रामन् स पन्थान-माक्रामंश्च  
 क्रमादपि ॥ पौरस्त्यानखिलान् भूपान् । प्रापत्पूर्वाम्बुधेस्तटम् ॥ २१ ॥ १कालिङ्गचङ्गपाञ्चाल-प्रभृतिदेशभूमिपान् ॥ क्रमाज्जित्वा  
 यशःस्तम्भान् । न्यासीचक्रे पदे पदे ॥ २२ ॥ पूर्वे महेन्द्रनाथाद्या-श्चाऽन्येऽपि ग्राहिता-चलात् ॥ स्वाऽऽज्ञां तेऽप्यभजंश्चैतं । दत्त-  
 द्रण्डोपदास्तदा ॥ २३ ॥ ताम्बूलीलाङ्गलीपूगा-द्यनेकद्रुमशालिना ॥ वांद्धिवेलातटेनैत्याऽ-गस्त्याऽऽज्ञां सोऽगमन्नृपः ॥ २४ ॥  
 कावेरासुखितानीकः । स पाण्ड्यादीन् जिगाय च ॥ ताम्रपर्ण्यब्धिसारथी-र्मुक्ताद्यस्मै-ददे मुदा ॥ २५ ॥ जात्याऽश्वान् लक्षशः  
 किञ्च । गजान् जात्यान् सहस्रशः ॥ चन्द्रनैलामरिचादि-भोगं तत्सैन्यमप्यलात् ॥ २६ ॥ दर्दुरो मलयः सह्य-श्चेत्यद्रीन् स व्य-  
 लङ्घयत् ॥ केरलादिनृपान् जित्वा । प्रतीचीं दिशमाययौ ॥ २७ ॥ तत्राऽपि पारसीकादि-भूपान् साङ्ख्यादिजातिजान् ॥ स युध्वा-  
 ऽवशयत्तेऽपि । सर्वसारोपदां ददुः ॥ २८ ॥ प्राप्तप्रतीचीदिग्भास्वान् । मन्दतेजाः प्रजायते ॥ अयं पुनर्नवो भास्वान् । महा-  
 तेजाः पदे पदे ॥ २९ ॥

साधयामास कावेरी-मथ द्विट्मथनः क्रमात् ॥ हूणकाम्बोजादिभूपाः । प्राप्तयुद्धपराभवाः ॥ ३० ॥ सारानेवाऽथ हस्त्यश्च-  
 द्रविणोपस्करांश्च, ते ॥ उपदीकृत्य तस्याऽग्रे । नत्वा सेवां प्रपेदिरे ॥ ३१ ॥ कैलासप्रभृतिभूपान् । जित्वा हिमाचलांश्चधि ॥  
 त्रिखण्डाऽधिपतिर्भूत्वा । सर्वशत्रुजयादिति ॥ ३२ ॥ जिताऽऽनतैः सर्वराज-सहस्रैः सह सैन्ययुक् ॥ पश्चादेत्य सुखं प्रौढो-त्सवैः  
 स स्वपुरेऽविशत् ॥ ३३ ॥ त्रिखण्डीं साधयित्वैवं । स नृपैः स्वपुराऽऽगतः ॥ अभिपिक्तोऽर्द्धचक्रित्वे । खेटैश्चन्द्र इवाऽमरैः ॥ ३४ ॥

अभिषेकोत्सवेष्वेवं । १सम्पूर्णेणु नृपाजधिपः ॥ राज्यग्रासादि सर्वेभ्यः । प्रसन्नोऽदाद्यथोचितम् ॥ ३५ ॥ कन्याः परःसहस्राश्च ।  
नृपैर्दत्ता गुणोत्तराः ॥ परिणिन्ये समुद्रो हि । सर्वासां सरितां पदम् ॥ ३६ ॥ तासु पाणौ कृताः साऽव-दातमग्रिमतां दधुः ॥  
सर्वासां च परीवार-ग्रासाद्यर्हं नृपो ददौ ॥ ३७ ॥ चक्रवेगाऽऽदयः खेट-राजाः सत्कृत्य भूभुजा ॥ विसृष्टाः स्वस्वराज्येषु । जग्मु-  
स्तत्सेवकत्रताः ॥ ३८ ॥ अथ प्रियासहस्रैः स । सेव्यमानोऽपि भूमिराड् ॥ रतिं न रतिसुन्दर्याः । संस्मरन् लभते हृदि ॥ ३९ ॥  
गणिकामातृकत्वेनाऽऽ-रेकमाणः सतीव्रतं ॥ बहुकालविमुक्तां तां । नाऽपरीक्ष्य निनीषति ॥ ४० ॥ ततोऽयं रूपलावण्य-कलायौ-  
वनशालिनं ॥ स्मरदत्ताभिधं मित्रं । विश्वासस्थानमान्तरम् ॥ ४१ ॥ सतीत्वं सुपरीक्ष्य त्व-मानये रतिसुन्दरीं ॥ इत्युक्त्वा बहु  
दत्त्वा स्वं । प्रैषीत्पल्यङ्गं दधा ॥ ४२ ॥

सोऽपि रत्नपुरे गत्वा । धनैः कृतपरिच्छदः ॥ रतिमालागृहाऽऽसन्ने । भाटकात्ते गृहेऽवसत् ॥ ४३ ॥ क शीलं गणिका-  
जाता-वहो रागोऽपदे प्रभोः ॥ क्षणेन भ्रंशयिष्यामि । सतीत्वाद्रतिसुन्दरीम् ॥ ४४ ॥ ध्यात्वेति रतिमालाया । दासीं दानवशी-  
कृतां ॥ अप्राक्षीद्गृहमस्याः किं । वीक्ष्यते नृगमादिमुक्? ॥ ४५ ॥ साऽप्युचे श्रीविलासाख्यः । कुमारो रतिसुन्दरीं ॥ परिणीय  
ददे तस्यै । नृपदत्तं पुराऽष्टकम् ॥ ४६ ॥ भोगान् भुक्त्वा कियत्कालं । मिषात्तीर्थनमस्कृतेः ॥ जगाम काऽपि नाऽऽयाति । प्रवृत्ति  
स्तस्य सोऽपि च ॥ ४७ ॥ तिष्ठन्ती रतिमालाया । मन्दिरे रतिसुन्दरी ॥ कलाः स्मरति नैवाऽत्र ॥ प्रवेशं लभते नरः ॥ ४८ ॥  
अहो वेश्याकुले शील-मिति चित्ते चमत्कृतः ॥ निशि मोहनगीतानि । स्मरोद्दीप्त्यै स गायति ॥ ४९ ॥ अपूर्वं फलपत्रादि ।

संस्कृत्य प्रेषयत्ययं ॥ प्रीतये रतिमुन्दर्या । दासीहस्तेन नित्यशः ॥ ५० ॥

साऽपि गृह्णाति तत्सर्वं । संस्कारादिचमत्कृता ॥ प्रायशो बहुमन्यन्ते । कलाढ्या हि कलाविदः ॥ ५१ ॥ सोऽप्राक्षीदन्यदा  
दासीं । मद्गीतैस्तत्र नायिका ॥ रज्यते वा न वा साऽऽख्य-द्रज्यते न च शंसति ॥ ५२ ॥ देवगुर्वोर्विना गीतं । सा न स्तौति वि-  
शिष्य च ॥ शृङ्गारैकमयं स्तौति । सतीचूडामणिः कथम् ? ॥ ५३ ॥ ततोऽवदत्स्वरदत्तः । शुभे कामिनीं भामिनीं ॥ स्वां स्वामिनीं  
मयि प्रेम-परां कुरु कथञ्चन ॥ ५४ ॥ दास्यभाणीदहो नाऽस्मिन् । भवेऽस्याः सम्भवेदिदं ॥ पराऽनुरागलेशोऽपि । न स्वप्नेषु  
सतीषु यत् ॥ ५५ ॥ तन्मां तत्र नयेत्युक्ते । तेन साऽप्याऽऽह तं प्रति ॥ सुसाधं नैतदप्यत्र । प्रवेशाऽलाभतो नृभिः ॥ ५६ ॥  
ततः स जोषं जोषित्वा । तस्यौ सा च गताऽऽस्पदं ॥ तत्क्षणात्प्रभृति ध्याय-न्नुपायं स्मृतवांस्त्वयम् ॥ ५७ ॥ श्रीश्रीजयाऽर्पि-  
तौषध्या । स्वयं स्त्रीभूय सम्प्रति ॥ करोमि दर्शनं तस्या । उपायः स्फुटमेव मे ॥ ५८ ॥

ततोऽन्यदागदत्तां । श्वस्तीर्थेषु जिनेश्वरान् ॥ नन्तुं यास्यामि गगन-भामिन्या विद्ययाऽचिरात् ॥ ५९ ॥ मत्तुल्यकण्ठमाधुर्यां ।  
सुरूपां संकलां प्रियां ॥ सस्नेहामप्यहं पश्चा-न्मोक्ष्याम्यत्र स्वसद्यनि ॥ ६० ॥ सहाऽस्या ग्रहणे मा भूद् । विवन्धः कोऽपि मे पथि ॥  
इत्यत्र मुक्तां मत्प्रीत्या । रमयेन्नित्यमेत्य ताम् ॥ ६१ ॥ दास्यप्योमित्युदित्वाऽगात् । स्वस्थानं स सुधीस्ततः ॥ नरेन्द्रदत्तयौषध्या ।  
नारीरूपमकल्पयत् ॥ ६२ ॥ नारीरूपधरः स स्व-स्थाने तिष्ठन्नथो तया ॥ प्राक्दत्तवाकृतया दास्या । नित्यमेत्य विनोद्यते ॥ ६३ ॥  
दिवा सह तयाऽऽलापैः । समयं गमयत्ययं ॥ रात्रौ रात्रौ पुनर्गायन् । जैनगीतानि सुस्वरम् ॥ ६४ ॥ तद्गीतानि निशाम्यन्ती ।  
तत्सौस्वर्येण रञ्जिता ॥ प्रतिवेशमगता केयं । गायन्त्यस्तीति किङ्करीम् ॥ ६५ ॥ रतिसुन्दर्यपृच्छतां । मातः ! प्रोपितभर्तृका ॥ गीता-

धैर्मोदयन्ती स्वं । काऽप्येषाऽस्ति धनिप्रिया ॥ ६६ ॥ नाऽधिकं वेद्म्यहं किञ्चि-दित्याऽऽख्यत् साऽप्यथो ततः ॥ तां तयाऽजू-  
हवद्राज्ञी-निजोपांते प्रमोदतः ॥ ६७ ॥ त्रिभिर्विशेषकं ॥ मायास्त्री साऽपि तत्राऽगाद् । द्रुतमन्तः प्रहर्षुला ॥ कृत्वा प्रणामं तदासी-  
दत्ताऽऽसने निषेदुषी ॥ ६८ ॥ दुष्प्राप्यं प्राप्य तत्स्थानं । तद्रूपं वीक्ष्य चाऽद्भुतं ॥ मुदिता विस्मिता चोच्चैः । साऽग्रहीत् स्मरगृ-  
ह्यताम् ॥ ६९ ॥ तथाऽपि चतुरत्वेन । सा स्वाऽऽकारं तथाविधं ॥ संवृत्य तत्क्षणादेव-<sup>१</sup>मस्थाच्च वशिनीव सा ॥ ७० ॥ युग्मं ॥  
सन्मानयित्वा कल्याण-वार्त्ताप्रश्नादिनाऽथ तां ॥ रतिसुन्दर्यपृच्छत्-त्स्वरूपमखिलं यथा ॥ ७१ ॥ का त्वं भगिनि ! कुत्राऽसि ।  
स्थिता कल्याणिनी चिरं ॥ केन वा परिणीताऽसी-त्यादि सर्वं निवेदय ॥ ७२ ॥ युग्मं ॥ ततः कृतकयोषाऽऽख्यत् । स्वरूपं शृणु  
मे सखि ! ॥ राजपुत्र्यसि खेटेन । परिणीता प्रमोदतः ॥ ७३ ॥ स चाऽत्र लीलया तिष्ठ-न्नर्थिनः प्रीणयन् धनैः ॥ मया समं रति-  
सुख-मन्वभूदन्वहं बहु ॥ ७४ ॥ तीर्थेषु देवान् वन्दित्वाऽ-भ्यैमीत्युक्त्वाऽधुनाऽथ सः ॥ मां मुक्त्वा भूरिविभवा । गतोऽद्याऽपि  
समैति न ॥ ७५ ॥ कोऽपि वैदेशिकश्चाऽस्मिन् । सन्न्यासीत् पुरा वसन् ॥ गते तस्मिन् विदेशे च । तत्र पत्याऽस्मि वासिता ॥ ७६ ॥  
भर्तृमुक्तधनेनाऽत्र । सुखिता सपरिच्छदा ॥ शुभंयुः शीलसौरभ्य-सुभगाऽसि स्थिता चिरात् ॥ ७७ ॥ श्रुत्वा तद्राजपत्न्याऽऽख्यत् ।  
समानव्यसनत्वतः ॥ सधर्मिण्यसि मे भद्रे ! । सखीत्वं तदिहाऽस्तु नौ ॥ ७८ ॥ अथाऽन्वहमिहाऽऽगम्यं । मम पार्श्वे सखि ! त्वया ॥  
स्थेयं विनोदनीयं च । मन्मनः सत्कथादिभिः ॥ ७९ ॥ मायाऽप्यथो गिरा तस्या । यात्याऽऽयाति च तद्गृहे ॥ स्वगृहे च नृरूपेण ।  
तिष्ठन्ती चेष्टतेऽखिलम् ॥ ८० ॥ स्मारं स्मारं सुरूपां तां । दर्शं दर्शं च तत्क्षणे ॥ कन्दर्पपारतन्त्र्यं च । पुंस्त्वाद्भजेऽधिकाधिकम् ॥ ८१ ॥

चिन्तयत्यथ चित्तोऽसौ । किमीदृगपि कर्म मे ॥ भवेद्यदेकशोऽप्यस्याः । सङ्गमात्सुखमाप्यते ? ॥ ८२ ॥ ततस्तदधिनी  
साऽपि । तत्रैव बहू तिष्ठति ॥ विविधाभिः कथाभिश्च । विनोदयति तन्मनः ॥ ८३ ॥ तथा धर्मकथाभिः सा । प्रथयन्ती परं  
रसं ॥ तास्ता कामकथाः कामं । कथयत्यन्तराऽन्तरा ॥ ८४ ॥ कदनांशस्पृशांक्षीरा-हाराणामिव तद्विरां ॥ कामोक्तियुक्तपुण्यार्थ-  
जुषां साऽधात्क्रमाद्गुचिम् ॥ ८५ ॥ शनैः शनै रसै रम्यैः । प्रशस्यैर्धर्मसङ्गतैः ॥ रुचितैरुचितैरुक्तै-मायास्त्री तन्मनोऽधिनोत् ॥ ८६ ॥  
राप्ती जज्ञे हृदि प्रीता । तत्कथाभिर्यथा यथा ॥ अस्खलद्वाक्प्रवेशाऽऽसीत् । सा तन्मानात्तथा तथा ॥ ८७ ॥

प्रोचेऽन्यदा तां मायास्त्री । कामास्त्रीकृतयौवने ॥ वने बह्वीव किं भोगै-विना त्वं व्यर्थयेर्भवम् ॥ ८८ ॥ कामक्रीडावन-  
ताव-घौवनं युवनन्दनं ॥ जितविश्वयशारूपं । रूपं तव निरूप्यते ॥ ८९ ॥ त्वत्तनूदीपलेखेव । धत्ते तां काञ्चनश्रियं ॥ यस्यां  
यूनां मनांस्याऽऽशु । निपतन्ति पतङ्गवत् ॥ ९० ॥ भान्ति स्वभावरम्याण्य-प्यखिलाऽङ्गानि तेऽधिकं ॥ सौन्दर्येण नवानीव ।  
दुग्धानीव सितादिभिः ॥ ९१ ॥ इत्येषा सर्वसामग्री । त्वया स्वाङ्गाऽनुगामिनी ॥ दुष्प्रापाऽपि यदि प्रापि । तन्न किं सा कृताऽ-  
र्ह्यते ? ॥ ९२ ॥ सा साऽर्था स्वपतेर्योगे । स च ते क्वाऽस्ति कामिनि ! ॥ किं जीवन्-वा मृतो वेति । तत्तमिष्टं नवं कुरु ॥ ९३ ॥ यतः-

पत्यौ प्रव्रजिते क्लीवे । प्रणष्टे पतिते मृते ॥ पञ्चस्वापत्सु नारीणां । पतिरन्यो विधीयते ॥ ९४ ॥ इति शास्त्रोक्तिः  
किञ्चि-न्नाऽयशो न च दूषणं ॥ कुलस्त्रीणामपि यत-स्तत्किमन्यमृगीदृशाम् ॥ ९५ ॥ साम्प्रतं साम्प्रतं त्वेत-  
द्गणिकाद्गुहितुस्तव ॥ एवं च स्वार्थसिद्धिः स्या-न्निर्वाधेति तथाऽऽचर ॥ ९६ ॥ इत्थं मित्युक्तनव्य-पतीकरणवार्त्तया ॥ शक्त्येव  
व्यथिता चित्ते । सती सा धिक्चकार ताम् ॥ ९७ ॥ ततस्तां प्रत्यवगू मायानारी-नाऽरीभवामि ते ॥ परीक्षितुं सतीत्वं ते ।



सखीत्वादभ्यधां मुधा ॥ ९८ ॥ यदि त्वं दूयसे चित्ते । मदुक्तेनाऽधुनाऽमुनाधुनाऽसि त्वं सखीत्वं तत् । क्षमस्वेदं च सुन्दरि !  
 ॥ ९९ ॥ मायामहेलाहेलास्यो-दीरितानि हितानि सा ॥ सान्त्वनाऽर्थं प्रयुक्तानि । श्रुत्वा तामप्यचीक्षमत् ॥१००॥ ग्रीत्या प्रत्य-  
 हमागत्य । प्राग्वत्तच्चित्ततुष्टये ॥ पुण्याऽऽह्या विस्मयस्मेरा-ख्यानाः साख्याति साद्विरः ॥ १ ॥ पुनर्गते बहौ काले । प्राग्वद्-  
 ब्रूतेऽन्तरान्तरा ॥ गिरः प्रकामं सा काम-केलीभिः कीलिता इव ॥ २ ॥ तथा स्थिता श्वसद्भ्रान्ता । पुरुषाऽऽकारधारिणी ॥  
 सा स्फुर्जदारजां राज्ञी-मावर्जायितुमुद्यता ॥ ३ ॥ सुसंस्काराद्भुताऽपूर्व-वस्तूनि प्रेषयत्यलं ॥ तस्यै मोहनगीतानि । गायत्यपि  
 चिरं मुदे ॥ ४ ॥ युग्मं ॥ कामं कामार्दिता सान्तः-स्वान्तं मर्दितधर्मधीः ॥ राज्ञीं च नित्यं ध्यायन्ती । विध्याताऽङ्गानुगच्छविः  
 ॥ ५ ॥ मुधाकृतक्षुधाक्षोभा । मृपाभूततृपागमा ॥ गतनिद्रा निजस्वामि-द्रोहाद्यप्यवजानती ॥ ६ ॥ राज्ञ्यां रतसुखोपायान् ।  
 निरपायान् यथायथं ॥ विमृशन्ती यथाप्रज्ञं । प्राज्ञंमन्या विचेष्टते ॥ ७ ॥ कथंकथमपि ज्ञात्वा । तथा तस्या विचेष्टितं ॥ अन्येद्युः  
 शुद्धधीर्द्व्यौ । सा सती रतिसुन्दरी ॥ ८ ॥ एषा स्त्री यादृशान्यत्र । सदा गीतानि गायति ॥ पुंमुखात्तानि तादृशि । श्रूयन्तेऽ-  
 भ्यर्णवेश्मनि ॥ ९ ॥ समाया सा समालोक्य । मां सुभाङ्गीं मृगीदृशं ॥ कामाऽऽकुलितचेतस्का । तत्कालं जायते किल ॥ १० ॥  
 अन्यच्च स्वरगत्यङ्ग-लक्ष्मचेष्टादि च स्फुटं ॥ नृसाधारणमेवैषा । धरतीति न संशयः ॥११॥ योपि च्चेनेक्ष्यमाणाऽपि । नैषा योपि-  
 द्विभाव्यते ॥ हेतोः कुतोऽपि मायास्त्री-भूतः कोऽपि पुमानसौ ॥ १२ ॥ परं स्मराऽऽतुरः कश्चिद्-दुराचारः पुमानयं ॥ ममाऽपि  
 शीलविध्वंसं । कर्तुकाम इवेक्ष्यते ॥ १३ ॥ तदयं हृदयं स्वीयं । मलिनं दर्शयन्निति ॥ सर्वथा साऽपराधः सन् । निग्राह्यः समये  
 मया ॥ १४ ॥ सत्यग्रणीरिति ध्यात्वा । तदायतिमवेक्षितुं ॥ प्राग्वद्विनोदवाग्भिः सा । प्रीतिं प्राऽवीवृतचिरम् ॥ १५ ॥

अन्यदान्योन्यमालापे । जायमाने तयोर्मुदा ॥ मदालसा लसन्माया-मयीस्त्री सा गतत्रपा ॥ १६ ॥ शृङ्गाररसशृङ्गार-तारु-  
 ण्यतरुमञ्जरीं ॥ अपप्रथत्कामकथां । सत्पथप्रतिपन्थिनीम् ॥ १७ ॥ युग्मं ॥ तां तदुक्तामथाकर्ण्य । किञ्चिदन्तर्विचिन्त्य च ॥  
 नृपप्रियाऽऽख्यत् सख्यत्र । ममाऽपीष्टं तवोदितम् ॥ १८ ॥ अकृत्यमप्यहं कर्तुं । समीहे सखि ! ते गिरा ॥ यथोच्छिष्टमपि स्निग्धः  
 जग्धुमिहेहते ॥ १९ ॥ परं न दृश्यते तादृग् । युवा सर्वाऽद्भुताऽऽकृतिः ॥ सर्वाङ्गीणगुणः काश्चि-द्विपश्चित्सर्वकर्मसु ॥ २० ॥ यं  
 प्रियं प्रेयसीकुर्वे । प्रियेव प्राणदानतः ॥ प्रापय्य प्रेमसर्वस्वं । स्वं येन च समं रमे ॥ २१ ॥ निशम्येदं मुदं धृत्वा । मायास्त्री प्राह  
 साहसात् ॥ सकलाभिः कलाभिस्ते-ऽनुरूपः पतिरस्ति मे ॥ २२ ॥ प्रज्ञया सुन्दरः स्वीय-रूपेणाऽतिपुरन्दरः ॥ मोदयन् मेदिनीं  
 दानै-रनुरक्तशिरं त्वयि ॥ २३ ॥ युग्मं ॥ तदद्य तस्याऽऽह्वानेन । स्पृहां पूरय सत्वरं ॥ पत्युर्मेऽत्युत्सुकस्येति । प्रीतिः पल्लविता  
 भवेत् ॥ २४ ॥ यतः-पतिव्रताः पत्यु-रनुकूलस्थिराशयाः ॥ प्रियमेवाचरन्त्युच्चै-रुच्चरन्ते प्रियं वचः ॥ २५ ॥

ततः पतिव्रतात्वेन । मनाग् मम मनस्यपि ॥ सापत्नप्रत्यया काचि-दरुचिर्न च विद्यते ॥ २६ ॥ तस्मात्प्रादुष्कुरु स्वाभि-  
 प्रायं प्रियसखि ! द्रुतं ॥ येन तं स्वगृहे गत्वा । प्रेषयामि तवाऽन्तिके ॥ २७ ॥ इति प्रोक्तवतीं माया-स्त्रियं प्रत्याह सा सती ॥  
 धनलाभं विना सर्व-मेतन्मन्ये विडम्बनाम् ॥ २८ ॥ सखि ! सत्यं ममाऽप्यस्य । पत्युर्धनमनर्गलं ॥ समग्रभोगसामग्री-साधनं  
 सुखसेवधिः ॥ २९ ॥ यावद्विलोक्यते तावद् । ग्रही तत्प्रेषयामि यत् ॥ भोगलाभस्तथां सौख्य-लाभोऽप्येवं त्वयेक्ष्यते ॥ ३० ॥  
 परं दुरन्तकामाऽर्त्ति-दुःखानलजलप्रभां ॥ रतिप्रीतिफलां वेलां । हले पत्यै ममाऽऽदिश ॥ ३१ ॥ साऽप्युचे तव पत्युश्चे-दानश-  
 क्तिर्भवेत्तदा ॥ स हि कोटिमितं वित्तं । दत्तां मह्यमशङ्कितः ॥ ३२ ॥ यदि न प्रत्ययस्तस्माऽप्येवं स्यात्स तदा मुदा ॥ कोट्यर्द्ध-

मेकं प्राग् दत्तां । तत्परं च परेद्यवि ॥ ३३ ॥ समादाय समायातु । समं तेन ममौकसि ॥ श्रुत्वेत्यन्तः प्रमुदिता । साऽप्यमन्यत  
तद्वचः ॥ ३४ ॥ ततः कामवशा माया-वशा वेश्म निजं गता ॥ स्वदास्या च करेण प्राक्-प्रपन्नं प्राहिणोद्धनम् ॥ ३५ ॥

प्रोक्तेऽह्वयथ तयौपध्या । नररूपं विधाय सा ॥ कोट्यर्द्धरत्नान्यादाय । तद्वेश्मद्वारमागमत् ॥ ३६ ॥ जात्यकाञ्चनमाणि-  
क्य-मयभूषाविभूषितं ॥ सर्वाऽत्यद्भुतशृङ्गार-पथ्यनेपथ्यडम्बरम् ॥ ३७ ॥ शाम्बराऽरिमिवाऽध्यक्षं । वीक्ष्य तं द्वारकिङ्करी ॥  
राश्यै व्यजिज्ञपद् द्वारि । प्राप्तं सान्तरममुचत् ॥ ३८ ॥ सोऽपि तद्द्वारमध्यस्थ-चित्रशालामुपेयिवान् ॥ चेत्प्राध्यास्यत रत्नानां  
कोट्यर्द्धं तत्करेऽकरोत् ॥ ३९ ॥ गिराऽस्य साऽपि तावत्स्वं । स्वस्वामिन्यै तदारपयत् ॥ सा सर्वमेकीकर्तुं तत् । प्राच्यमानीनयत्तया  
॥ ४० ॥ सर्वमेकत्र सम्मील्य । यावत्पश्यति तद्वनं ॥ सतेजस्कगतत्रास-रत्नान्येव हि केवलम् ॥ ४१ ॥ तावन्निरीक्षते तत्र ।  
राज्ञी सा रतिसुन्दरी ॥ किञ्चित्प्रमुदिताऽत्यन्तं । विस्मिता च व्यचिन्तयत् ॥ ४२ ॥ युगं ॥ अहो ! अदृष्टपूर्वाणि । प्राग्दृष्टानीव  
भान्ति मे ॥ रत्नान्यमून्यमूढंशि । यदासन् पत्युरेव मे ॥ ४३ ॥ रक्तादिवर्णैर्वृत्ताद्या-कारैस्तेस्तेजसां भरैः ॥ सान्द्रैर्विस्ता-  
रिभिर्भानु-मण्डलादागतैरिव ॥ ४४ ॥ स्निग्धत्वाद्यैर्गुणैश्चाऽन्यै-रपि सङ्ख्यातिर्गौर्युतं ॥ अहं पत्युर्गृहे रत्न-राशिं यादृशमैक्षिपि  
॥ ४५ ॥ युगं ॥ तन्मध्यादागतानीव । तद्वर्णादिगुणान्यहं ॥ रत्नान्यमूनि साराणि । सर्वाण्यपि विभावये ॥ ४६ ॥ तन्मन्ये  
मम पत्यैव । निश्चितं कोऽप्ययं निजः ॥ मामाकारयितुं प्रैपि । मात्रातीतैरमात्रतैः ॥ ४७ ॥ तदर्थं तान्यवाप्याऽऽगा-दत्र कोऽ-  
प्येप-तद्भटः ॥ मां दृष्ट्वा शुब्धचित्तः सन् । लुब्धश्चैवं विचेष्टते ॥ ४८ ॥ तदयं दुर्मतिः स्वामि-द्रोही परमपातकी ॥ पातुकः  
पापभूमीषु । नरकेषु नराऽधमः ॥ ४९ ॥ किं नैप वेत्ति निःशेष-मूर्खशीर्षाऽग्रशेखरः ॥ लोकेऽप्यगम्याः सर्वेषा-मशेषाः परयो-

॥ ५० ॥ तत्रापि राजदारणा । दशनाद्यपि नोचितं ॥ पुसां तदभ्यजादः का । कथा यथा हि मातरः ॥ ५१ ॥ यदुक्तं  
 राशः पत्नी १ गुरोः पत्नी २ । पत्नी च सुहृदस्तथा ३ ॥ पत्नीमाता ४ स्वमाता च ५ । पञ्चैता मातरः स्मृताः ॥ ५२ ॥  
 त्रिधापि सत्या मय्यव । मातृत्वमुपपत्तिमत् ॥ तदप्युपक्षते ह्येव । यदेव पुरुषाऽधमः ॥ ५३ ॥ तथा चोऽऽद्रियतः द्रोहः  
 दुर्मती हावयोभृश ॥ तत्र विश्वसनीयाः स्युः । सतीनां पुरुषाऽपि हि ॥ ५४ ॥ युग्मं ॥ यतः—  
 अन्तदुष्टधियः पापाः । कृपासुक्ता गतत्रयाः ॥ सतत कोपनाः कऽपि । व्रतलोपऽप्यभीरवः ॥ ५५ ॥ गत्ता  
 शूकरान्नित्यं । निःशुकाः कामलालसाः ॥ सकपाया मृपावाद-विदुराः । सदुरादिराः ॥ ५६ ॥ व्यसका व्यसन-  
 व्यास-रसिका विकथारसाः ॥ विरसाः शुद्धमपु । निगुणाः स्वाथवल्लभाः ॥ ५७ ॥ लुब्धाः क्षुब्धाः शठाः  
 कुण्ठाः । परोपकृतिकमसु ॥ दुराचाराश्च दुवाचः-प्रपञ्चपटवः स्त्रियाम् ॥ ५८ ॥ इत्याद्यशेषदुर्दोष-दुर्दशादुपि-  
 ताऽऽत्मना ॥ अधमाऽधमशीलाना-मापि नो सङ्गतिः शुभा ॥ ५९ ॥ पञ्चभिः कुलक ॥  
 किचाऽप्य वेत्ति नो दुधीः । कामान्धो धमवजितः ॥ सतीस्वरूप त्रैलोक्य-चित्रकार महोत्तमम् ॥ ६० ॥ प्राणान्तेऽपि  
 महासत्यः । शीलं लुम्पन्ति नव यत ॥ सहन्तेऽन्यकरस्पर्श । नेताः शिखिशिखा इव ॥ ६१ ॥ मृत्युमप्याऽऽद्रियन्ते ताः । सह-  
 न्तेऽन्यथासपि ॥ जायन्ते जातु न स्वप्न-ऽप्यसतीत्वकथास्पृशः ॥ ६२ ॥ जनयन्ति न मालिन्यः । कदाचित्कुलयोपितः ॥  
 सुकुलस्य गृहस्य च । रत्नदीपाशखा इव ॥ ६३ ॥ न सतीना वलात्कोऽपि । शीलं लुम्पयितुं क्षमः ॥ द्युपतिभूपतिवाऽपि । देवा-  
 १ तदुपेक्ष्य स्वेषं च प्रबन्तरे २ पुतसाहिताः ३ वर्षकाः

५  
 ५  
 ५

जयानन्द  
केवलिं  
चरित्रम्  
॥१९५॥

दन्योऽपि वा महान् ॥ ६४ ॥ किमु केसरिणः स्कन्धा-त्केसरान् फणिमस्तकात् ॥ मणिं वा क्रष्टुमीष्टेऽत्र । कश्चिज्जीवत्सु तेष्वहो !  
॥ ६५ ॥ शेषशीर्षमणिं किंवा । व्याघ्रीदुग्धमपीह वा ॥ चमर्याः पुच्छमथवा । लातुं शूरोऽपि किं क्षमः ॥ ६६ ॥ जीवन्तीषु  
सतीष्वेवं । जीवाऽलङ्करणं परं ॥ तासां क्रः शीलमाणिक्य-माच्छेचुं छेकतां भजेत् ॥ ६७ ॥ तथापि शीलसर्वस्वं । मदीयं ह्येष लम्पटः ॥  
लुण्ठितुं वाञ्छति च्छेक-स्तदेनं शिक्षयाम्यहम् ॥ ६८ ॥ [तथाऽपि शीलसर्वस्वं । मदीयमपहारकः ॥ तांस्तानुपायान् निरमाद् ।  
यदेष पुरुषब्रुवः ॥ ६९ ॥ प्रत्यन्तरे ] न च शिक्षां विना दक्षः । शठो न च हठं विना ॥ न चपेटां विना मूर्खः प्रत्येत्येवमिहाऽ-  
प्ययम् ॥ ७० ॥ तदयं शिक्षणीयश्च प्रापणीयश्च सत्वरं ॥ दुर्ध्यानि फलमित्येषा । ध्यात्वा दासीरशिक्षयत् ॥ ७१ ॥ न सहे पाप्मनः  
स्वप्नेऽप्यस्य दुर्मनसो मनाक् ॥ प्रवेशमात्रमप्येवं द्वारस्याऽग्रे कदाप्यहम् ॥ ७२ ॥

इति ध्यात्वा स्वदासीनां । प्रोवाच रतिसुन्दरी ॥ सतीशिरोमणिः स्वीय-शीलरक्षणतत्परा ॥ ७३ ॥ यूयं च ब्रूत गत्वाऽमुं ।  
त्वामुपाऽस्माकमीश्वरी ॥ स्नानाङ्गरागभोगादिपूर्वं शृङ्गारमद्भुतम् ॥ ७४ ॥ विधाय यावदभ्येति । तावदत्र मणीमये ॥ तदर्पि-  
तेऽस्मिन् पल्यङ्के । सुखमध्यास्व सुस्वर ! ॥ ७५ ॥ तदर्पितं च ताम्बूलं । सुरभिद्रव्यसंस्कृतं ॥ गृहाणाऽऽस्वादय स्वैर-मश्रान्तं  
मुखवासनम् ॥ ७६ ॥

इत्यादिवचनान्युक्त्वा । सोपचाराणि तं नरं ॥ सम्प्रीणयध्वं बाहीक-प्रीतिसम्प्रापणात्क्षणम् ॥ ७७ ॥ सर्वमेतद्विधायैवं । मह्यं  
ज्ञापयतादृताः ॥ परं तद्योग्यताम्बूले । विशेषोऽयं विरच्यताम् ॥ ७८ ॥ भूरितृज्भूरिभूयिष्ट-सुरभिद्रव्यभावना ॥ तत्राऽतिप्रचुरा  
चारु-युक्त्या कार्या विशेषतः ॥ ७९ ॥ तस्मै न वाच्यं त्वेतत्ताः । शिक्षयित्वेति दक्षधीः ॥ स्वाऽऽवासे सुखमध्यास्ते । तल्पं

चतुर्दशः  
सर्गः

॥१९५॥

सा रतियुन्दरी ॥ ८० ॥ तचेटीभिस्तदीयास्ताः शिक्षावाचः प्रपेदिरे ॥ अथ दाक्ष्यात्तथा कृत्वा । ताभिः स उपचर्यते ॥ ८१ ॥  
 तासामनेकशस्तेस्ते-रूपचारैर्मनोहरैः ॥ सप्रीतिविनयाऽऽलापैः । पादप्रक्षालनादिभिः ॥ ८२ ॥ मणिपर्यङ्कतत्तादृक्-तूलिकाशयना-  
 ऽऽदिभिः ॥ सर्वाद्भुतसुगन्धाऽऽढ्य-ताम्बूलैश्चोपढौकितैः ॥ ८३ ॥ सोऽप्यन्तः प्रीतिमान् स्वर्ग-सुखं न्यूनममन्यत ॥ स्ववधू-  
 भिरिवाऽध्यक्ष-वीक्षाभिस्ताभिरादरात् ॥ ८४ ॥ कथाप्रथाभिः प्रस्ताव-सद्यग्भिर्वल्गुभिर्भृशं ॥ चित्रीयमाणोऽन्तश्चित्तं । रतिसर्व-  
 स्वसङ्गतः ॥ ८५ ॥ चतुर्भिः कलापकं ॥ अधरीकृतनिःशेष-स्वादस्वादुरसं परं ॥ ताम्बूलं सबलं दत्त-मास्वादयन् मुहुर्मुहुः ॥ ८६ ॥  
 विपयाऽर्च्या समं सोऽपि । तृपयान्तनिपीडितः ॥ जलं पातुं ययाचे ता-श्वेटीः खेटीजितः श्रिया ॥ ८७ ॥ युग्मं ॥ मध्येसौधं  
 समेत्याऽऽशु । तद्दास्यो विनयानताः ॥ स्वस्वामिनीं प्राति प्रोचु-स्तत्स्वरूपं तृपादिकम् ॥ ८८ ॥ तयाऽपि ताः प्रति प्रोचे । हंहो  
 साधु निवेदितं ॥ अनुक्तैवाऽसवं स्वादु-रसं पूर्वकृतं गृहे ॥ ८९ ॥ तत्तादृग्मदकृत्त-दनेकद्रव्यसंस्कृतं ॥ महारसं महावीर्य-महा-  
 र्यगुणसञ्चयम् ॥ ९० ॥ सिताद्राक्षादिनीरेभ्यः । कथितेक्षुरसादपि ॥ परमाऽधिकमाधुर्य-बन्धुरं बुधरंजनम् ॥ ९१ ॥ शीतलं  
 विमलं तत्त-त्सुरभिद्रव्यपेशलं ॥ पानीयमिव पानीय-स्थाने सोऽपि निपाय्यताम् ॥ ९२ ॥ भवतीभिरिति स्वामि-न्याज्ञया ज्ञास्त-  
 मासवं ॥ जलभ्रमकरं स्वादु-तरं तास्तमपाययन् ॥ ९३ ॥ पञ्चभिः कुलकं ॥ प्रवर्द्धमानकामेच्छा-छायाच्छादितलोचनः ॥ सृपा-  
 क्रमणसङ्क्रान्त-खेदः सोऽपि तदा मुदा ॥ ९४ ॥ नीरासवान्तराऽवेदी । नेदीयः-स्वर्णपात्रगं ॥ अपिचदिममत्यन्त-स्वादुं ताभिः  
 समर्पितम् ॥ ९५ ॥ युग्मं ॥ तृप्तः सोऽपि निवृत्तस्त-त्पानात्पापमनास्ततः ॥ पुनः सुप्वाप पल्यङ्के । क्षणादाघूर्णितेक्षणः ॥ ९६ ॥  
 विसृष्टसर्वव्यापारः सोऽभूद् दुष्टाऽहिदष्टवत् ॥ विपेणेव मदोद्भेदे-नैतदीयेन पीडितः ॥ ९७ ॥ मूर्च्छितश्चाऽचिरात् सोऽपि । पापप्रेत-

जयानन्द  
केवलि  
चरित्रम्  
॥१९६॥

कटाक्षितः ॥ भगिनी दीधनिद्राया । निद्रामुद्रामवामवान् ॥ ९८ ॥  
अथ तं तादृशं सुप्तं । मृतकल्पमवेक्ष्य ताः ॥ निःशङ्कवृत्त्या ताश्चेत्य-स्तत्सवाङ्गमशुभत ॥ ९९ ॥ क्रमात्तदीयमूढाऽग्ने-  
धमिल्लचिकुरान्तरे ॥ गोपिता तेन तां दिव्यां-पर्धां तास्तत्र लेभिरं ॥ १०० ॥ तां दृष्ट्वा हृद्यचित्तास्त-हास्यस्ता रतिसुन्दरी ॥  
स्वस्वामिनीमुपागत्य । सत्यभावाददर्शयन् ॥ १ ॥ व्यजिज्ञपश्च तल्लभो-पायं निमायमाशु ताः ॥ आपपस्तत्कराम्भोजे । साक्षा-  
ल्लक्ष्मीमिवाऽथ ताम् ॥ २ ॥ युग्मं ॥ ततस्तामात्मसात्कृत्य । क्षणं प्रक्षयोपलक्ष्य च ॥ विस्मयस्मरवक्त्राऽवजा- । साऽप्यध्यासीद्  
हृदन्तरे ॥ ३ ॥ इयं महोपधीदिव्य-प्रभावभवनं हि सा ॥ मम पत्युः करक्रोड-क्रोडं प्राक् क्रीडतिस्म या ॥ ४ ॥ मदीया-  
जननीं माया-जननीं शासितुं पुनः ॥ चकार शकरीरूपा । यथा मम पतिः पुरा ॥ ५ ॥ तादृक्स्वरूपा तद्वर्णा क्रीणाङ्गा ता-  
वती तथा ॥ सेयं निरीक्ष्यते साक्षा-त्तदिमां निश्चिनोमि ताम् ॥ ६ ॥ यदि सैव भवेन्नृपा-ऽकार्षोदयं दुराशयः ॥ मुहुर्मुहुर्महेलाया ।  
रूपमाशु कुतस्तदा ॥ ७ ॥ स्त्रीरूपेण विना चप । निपिद्वपुरुषाऽऽगम ॥ मम वासगृहं रम्ये-ऽल्पस्यताऽऽगमनं न हि ॥ ८ ॥ पर-  
मस्य करे प्रापत् । केनोपायेन सा ततः ॥ किं मे पत्याऽपिताऽस्मस्या-दन्यथा वेति विस्मयः ॥ ९ ॥ किवाऽनेन विमर्शेन । समये  
ज्ञास्यते स्वयं ॥ यथास्थितं हृदः सव । वादितोऽयं वादिष्यति ॥ १० ॥ सम्प्रत्यस्याः प्रभावेन । कृत्वा तं मर्कटाकृति ॥ विभीषि-  
कादिभिस्तत्र-दुपायः शिक्षयामि तु ॥ ११ ॥ इत्याद्युचितमालोच्य । चिरं सा रतिसुन्दरी ॥ स्वदोसीमुदिताः प्रत्यु-त्राच श्लाघानघा-  
गिरः ॥ १२ ॥ साधु साधु व्यधायीद । भवतीभिः शुभयुभिः ॥ चक्रे यत्स्वोक्तनिवाह-स्तथापध्यपणं मम ॥ १३ ॥ धन्याः पुण्याः  
कृतज्ञाश्च । प्रकृत्या मुदिताः स्थ यत् ॥ भक्ता विनीताः स्वामिन्या । भवतीनां सुजन्म तत् ॥ १४ ॥ इत्यादिवहल्लेहा- । गिरः स्व-

चतुर्दशः  
सर्गः

॥१९६॥

स्वामिनीमुखात् ॥ श्रुत्योः मुखाकराः श्रुत्वा । ताः परां प्रीतिमाप्नुवन् ॥ १५ ॥ आनन्दितोपचरिता । ताभिर्वाक्यायकर्मभिः ॥  
सुखस्वापादिना साऽपि । रात्रिं तामत्यवाहयत् ॥ १६ ॥

अथोत्थाय क्षणे ब्राह्मे । प्रातस्त्यसमयोचिता ॥ द्वेषाऽप्याऽऽवश्यकीः सर्वाः । क्रियाश्चेक्रीयतेस सा ॥ १७ ॥ ततः साऽपि  
प्रसुप्तं त-१-वचेद्याः जूहवज्जवात् । अन्तर्गेहं जवन्यंतर्हितालापैस्त्वमूमुदत् ॥ १८ ॥ कथंचन ततस्तस्य । कामांधस्य प्रमादिनः  
तामौषधिं शिरस्येषा । न्यस्य तं मर्कटं व्यधात् ॥ १९ ॥ अथाऽऽनाय्य स्वदासीभि-रायसीं गृह्णलां क्षणात् ॥ तयान्यजगडच्च सा ।  
परस्त्रीभोगलोलुपम् ॥ २० ॥ तन्मायां तादृशीं दृष्ट्वा । ततः प्रकुपिता सती ॥ सा तं संस्मार्य संस्मार्य-मुहुर्मुहुरताडयत् ॥ २१ ॥  
अनीनृतच्च तं नित्यं । चुल्ल्यां क्षेप्याम्यरेऽधुना ॥ इत्युच्चैर्भाषयन्ती च । सा चेटीभिरतीतपत् ॥ २२ ॥ चुल्लीक्षेपादिका एवं ।  
दर्शयन्ती विमीपिकाः ॥ तस्यै ताडननृत्ये सा । कारंती च तं सती ॥ २३ ॥ निरन्तरमवादीच्च । रे दुराचारदुर्मद ! ॥ स्वामिद्रो-  
हपरस्त्रीच्छा-फलं भुङ्क्त्वाऽधुनाऽशशः ॥ २४ ॥ युग्मं ॥ द्रौहेष्वपि समग्रेषु । स्वामिद्रोहः सुदुस्तमः ॥ महापापमयस्तस्य । फलं  
को वक्तुमीश्वरः ॥ २५ ॥ परस्त्रीभोगकाङ्क्षायाः । सम्भूतमशुभं हि यत् ॥ तद्विपाकफलान्तं क्रः । प्राप्तुं शक्नोति शक्तिमान्  
॥ २६ ॥ परस्त्रीगमनाऽऽशाः हि । विशां पाशायतेऽनिशं ॥ ययाऽतिपीडिता जीवा । म्रियन्तेऽनन्तजन्मसु ॥ २७ ॥ तदुक्तं—  
भोगे अ भुञ्जमाणावि । केइ० कुवि० जन्ता० ॥ २८ ॥ तथा-विषयस्य विषयाणाञ्च । दूरमत्यन्तमन्तरं ॥ उपभुक्तं  
विषं हन्ति । विषयाः स्मरणादपि ॥ ३९ ॥



तत्परस्त्रीगतां वाञ्छां । सर्वथा त्वं परित्यज । अत्राऽमुत्र च रे ! मूर्ख ! । चेत्स्वस्मै शुभमीहसे ? ॥३०॥ इत्याद्युपदिशत्यस्मै ।  
हितं सा बहुधा बहु ॥ एवं सन्ताप्यमानैषाऽप्युद्गिरन्तीक्षुवद्रसम् ॥ ३१ ॥ श्रुत्वा तदुपदेशं तं । ज्ञात्वा खं कर्म गहितं ॥ मुहुर्मु-  
हुर्निजात्मानं । बहुधा सोऽपि शोचति ॥ ३२ ॥ बन्धाद्यभिभवं नित्यं । सहन् दीनाननश्चिरं ॥ मुञ्चंश्चाजस्रमश्रूणि । मुञ्च मुञ्चेति  
तां वदन् ॥ ३३ ॥ साऽपि तं पापिनं ब्रूते । मर्कटत्वमुपागतं ॥ भृशं दुःखोपतप्तः स-न्नेवं वदसि रेऽधुना ॥ ३४ ॥ न त्वेवं तव  
तत्पाप-फलमोक्षोऽस्ति किञ्चन ॥ पापाऽन्धानां फलं यस्मात् । परत्र नरकादिषु ॥ ३५ ॥ महादुःखसहस्राणां । सहनं बहुजन्मसु  
अनन्तसमयं याव-द्भवतो भावि दुस्तरम् ॥ ३६ ॥ युगमं ॥ या च ते पापवाञ्छाऽभू-त्तस्याः पश्येति वर्णिकां ॥ १ यद् यैर्व्ययते  
यादृग् । तत्तैस्तादृग् हि भुज्यते ॥ ३७ ॥ यैर्यदा यादृगुप्तं स्या-त्फलधान्यलतादिकं ॥ लूयते भुज्यते वाऽपि । तैस्तदा तादृगेव  
तत् ॥ ३८ ॥ कृताऽनुसारि सर्वं यत् । सुखदुःखादिकं नृणां ॥ भवेऽत्राऽमुत्र च त्वं त-न्मा विपीद मनागपि ॥ ३९ ॥ स्वरुच्यैव  
कृतस्याऽत्र । शुभस्याऽप्यशुभस्य वा ॥ न हि भोगं विना मोक्षः । कैश्चिदप्युच्यते क्वचित् ? ॥ ४० ॥

एवं तदुपदेशैस्तु । मुहुर्मुहुरुपश्रुतैः ॥ विभीषिकावधायैश्च । नित्यप्राप्तैर्विबोधितः ॥ ४१ ॥ दौर्मनस्यमपास्य द्राग् । प्रदीप्त-  
वदनेक्षणः ॥ शोचंश्च स स्वचेष्टाभि-र्विनयादिपुरस्सरम् ॥ ४२ ॥ निपत्य पादयोस्तस्याः । क्षमयंस्तां पुनः पुनः ॥ परस्त्रीनियमैकान्त-  
प्रतिपत्तिं व्यजिज्ञपत् ॥ ४३ ॥ त्रिभिर्विशेषकं ॥ तस्येङ्गितादिभिर्मत्वा । परस्त्रीविरतौ मनः ॥ स्वस्मिन्नप्रतयाऽत्यन्तं । दीनानन-  
तयाऽपि च ॥ ४४ ॥ दयालुः सरला शील-व्रती साऽपि सतीमणिः ॥ दासीभिर्मोचयामास । शृङ्खलाद्युग्रबन्धनात् ॥ ४५ ॥ औपध्या

कारयामास । पूर्वरूपं च तं नरं ॥ जीवन्तमप्यजीवन्त-मिव चाऽल्पाद्दानतः ॥ ४६ ॥ त्रिभिर्विशेषकं ॥ कार्त्तिकश्चित्समये सा तं ।  
 मन्ययित्वा दृढं पुनः ॥ भाले तस्य स्वदासीभि-स्तप्ताऽऽस्यसशलाकया ॥ ४७ ॥ श्रीजयानन्ददासेति । नाम नूनमलीलिखत् ॥ पुन-  
 निर्मत्स्य चाऽध्वर्य-मनन्तं कदु दुस्सहम् ॥ ४८ ॥ तत्तादृशाऽऽशुभानां तत् । फलं संश्रान्य निश्चलं ॥ ग्राहयित्वा परस्व्यादि-  
 नियमांस्तममुचत् ॥ ४९ ॥ त्रिभिर्विशेषकम् ॥ तं मुक्तबन्धनं स्वस्थ-चित्तं प्रमुदितं च सा ॥ निषिद्धान्यनरालोका । नेपथ्यान्तरिता  
 जगौ ॥ ५० ॥ कस्त्वं ? क्वाऽऽस्ते निवासस्ते । कुतः स्थानादिहाऽऽगतः ॥ किं प्रयोजनमुद्दिश्ये-त्येतत्प्रश्नोत्तरं वद ॥ ५१ ॥ स  
 प्रश्नेभ्यः कृतार्थं स्व । मन्यमानो यथास्थितं ॥ उवाच वाचं प्रत्येतां । शृणु स्वामिनि ! तद्यथा ॥ ५२ ॥

विजयपुरनरपुरन्दर-राजश्रीविजयतनुजमाणिक्यं ॥ राजसहस्रनिषेव्यः । स्वामी श्रीश्रीजयानन्दः ॥ ५३ ॥ नृपतिः प्रतः  
 पति सम्प्रति । निष्प्रतिमश्रीर्द्वितीय इव तपनः ॥ विस्मेरितकमलाऽऽकर-निकरः सर्वत्र मृदुकरश्चित्रम् ॥ ५४ ॥ परमैश्वर्यभुजः किल ।  
 निजभुजशृतसकलभूभरस्याऽस्य ॥ सेवाहेवाकपरः । क्षत्रसुतः सूरदत्तोऽसि ॥ ५५ ॥ निजानुपमसर्वद्वर्गा । पुराणपुरपुङ्गवान् ॥ सदा  
 यदाह्वयेऽताऽत्र । तस्मिन् लक्ष्मीपुरे पुरे ॥ ५६ ॥ वसामि स्वामिनः श्रीश्री-जयानन्दनरेशितुः ॥ राजधाने प्रधाने तत्सेवयो सु-  
 खितः सदा ॥ ५७ ॥ खेटादीनां मुखेभ्यः श्री-जयवृत्तान्तमादितः ॥ ज्ञातपूर्व्यस्मि भृत्यो य-त्तेनाऽहं प्रेषितोऽत्र वत् ॥ ५८ ॥  
 स्वकीयदिव्यपल्यङ्ग-प्रयोगेण नभोगतिः ॥ नभोग इव मातस्त्वा-माकारयितुमादरात् ॥ ५९ ॥ धुग्मं ॥ रत्नादिवित्तं तद्वत् ।  
 सहाऽऽदाय परीक्षितुं ॥ त्वां स्थितस्त्वद्गृहाऽऽसन्न-गृहे भुञ्जे यथेप्सितं ॥ ६० ॥ तदर्पितौषधीदिव्य-प्रभावात्स्वैरणरूपभृत् ॥ पुण्य-  
 वत्या महासत्या-स्तव दर्शनमाप्नुवम् ॥ ६१ ॥ नवं तव शचीरूप-जैत्रं रूपं निरैक्षिपि ॥ केनाऽप्यभाग्ययोगेन । आन्तस्तदियतीं

दशाम् ॥ ६२ ॥ मातः सम्प्राप्तवान् सम्प्र-त्युद्धतश्च ततस्त्वया ॥ परस्त्रीनियमाद्युग्र-पुण्यमार्गप्रदर्शनात् ॥ ६३ ॥ युग्मं ॥ लक्ष्मी-  
पुरपुरेन्द्रः श्री-श्रीजयानन्दभूपतिः ॥ पतिस्ते त्वयि सौत्कण्ठ-श्रिरादिच्छेत्तवाऽऽगमम् ॥ ६४ ॥ तत्त्वं स्वामिनि! जामिमे । प्रयासं  
सफलं सृज ॥ पत्यङ्गमिममारोह । यावः स्वस्वामिनोजन्तिके ॥ ६५ ॥ जवन्यन्तरिता साऽपि । प्राह ते साहसं महत् ॥ मया सह  
सहर्षः सन् । यदेवं गन्तुमीहसे ॥ ६६ ॥ परं परनरस्पर्श । प्रक्षयेऽपि न कुर्वते ॥ सत्यः शीलोऽज्ज्वलाः सर्वा । अपि त्रैधविशुद्धितः  
॥ ६७ ॥ यदपि प्रतिपन्नोऽसि । परस्त्रीनियमव्रतं ॥ सम्प्रत्यतः परं चाऽपि । मा त्याक्षीर्शब्दमत्र तत् ॥ ६८ ॥ नाऽन्यपरस्त्रीत्यागादेः ।  
सदाचारः सतां मतः ॥ अयमेव निधिस्तेषां । परमं च विभूषणम् ॥ ६९ ॥ प्रवासादनु मे पत्युः । श्रीजयानन्दभूपतेः ॥ कदाऽपि  
क्वाऽपि नाऽन्यस्य । नरस्य मुखमैक्षिषि ॥ ७० ॥ स्वजनैरपरैर्वाऽपि । परपुम्भिः समं पुनः ॥ नाऽऽलापं न प्रसङ्गं चाऽ-द्राक्षं  
कश्चित्कथञ्चन ॥ ७१ ॥ गृङ्गाराद्यपि नाऽकार्षं । न स्निग्धाऽऽहारभोजनं ॥ न ताम्बूलाऽऽदिभोगं च । न नखादेश्च सत्क्रियाम्  
॥ ७२ ॥ नाऽभ्यङ्गस्नानमाल्याङ्ग-रागसंलेपनादिभिः ॥ क्रियाभिर्नाङ्गसंस्कारं । कदाऽप्यकरवं नवम् ॥ ७३ ॥ नित्यात्मो-  
चितभोगाङ्गाचीराऽऽहारादिभिर्विना ॥ प्रोषितप्रियसत्यर्हा-चारं सर्वमपि व्यधाम् ॥ ७४ ॥ तथोत्पन्नेष्वपि प्रायः । प्रयोजन-  
शतेष्वपि ॥ स्वयमङ्गेङ्गितज्ञाभि-भृत्याभिरुचितं कृतम् ॥ ७५ ॥ नाद्य यावत्प्रवेशोऽपि । विशां दत्ते मया गृहे ॥ तदभ्येमि  
त्वया सार्द्ध-मध्यास्यैकासनं कथम् ? ॥ ७६ ॥

अथ गत्वा निजं स्थानं । पत्युर्मे कथयेरिदं ॥ मुक्त्वा साक्षाच्चदाह्वान-मन्यैः सार्द्धं समेति न ॥ ७७ ॥ सुभगेन त्वया  
पुण्यात् । स्थाने स्थाने पुनः पुनः ॥ मद्वत्सुरूपाः शतशो-ऽप्यन्याः कन्याः प्रियाः कृताः ॥ ७८ ॥ तत्प्रेमवेमसंसिद्ध-भक्तिचा-

तुर्यतन्तुजात् ॥ तत्प्रीतिपटतोन्तर्ध-नाथ मां नाञ्चलोकसे ? ॥७९॥ तथाऽपि प्रार्थये नाथ ! तव दर्शनसन्निधी ॥ चिरं परं दुर्घटे  
 ते । दिव्यभोगाऽशने इव ॥ ८० ॥ ध्यायामि नित्यं त्वामेव । त्वं तु मे न सरस्यपि ॥ सरमूर्तिस्त्वं चाऽहं तु । रतिमां तेन  
 माऽमुचः ॥ ८१ ॥ नाथ प्राणास्त्वदायता । यत्क्रीतास्ते त्वयैव मे ॥ त्वत्प्रसादप्रतिदान-शून्याऽहं निर्वहे कथम् ? ॥ ८२ ॥ त्वत्प्र-  
 सादस्तु दूरेऽस्तु । यच्चिन्ताद्यपि मेऽत्यजः ॥ तन्नाथ ! मुक्त्वा त्वां नाथं । पुरः कस्य ब्रवीमि तत् ? ॥ ८३ ॥ सर्वाऽक्षसारं सारङ्ग-नेत्र  
 नेतर्नृणां मनः ॥ तदेव देव ! मे नीत्वा । किं मां मुञ्चस्यथैकिकाम् ॥ ८४ ॥ त्वदेकभक्तेस्त्वदेक-शरणायाः कृपाश्रवः ॥ मम नाथ  
 त्वया चिन्ता । विधेया करुणानिधे ! ॥ ८५ ॥ चन्द्रस्य चन्द्रिकेवाऽर्क-प्रभेव द्वादशात्मनः ॥ देहच्छायेव देहस्य । तवाऽस्मि  
 सहचारिणी ॥ ८६ ॥ इति प्रसद्य मे स्वेना-ऽकारणाऽनुग्रहं क्रियाः ॥ इति मद्भवसा वाच्यः । पतिर्मे नृपतिः स तु ॥ ८७ ॥  
 अन्यच्च तत्र भूमर्तु-मर्द्धर्तुः कुशलादिकं ॥ यथा तं मम मन-स्तुष्टयै चद यथास्थितम् ॥ जगदे सादरं सोऽपि । तस्याः श्रुति-  
 सुखाऽऽकरं ॥ तद्भर्तुर्भूपतेः सर्व । सम्बन्धं सत्यमादितः ॥ ८८ ॥

तथाहि-लक्ष्मीपुरनृपतिश्री-श्रीपतिकन्यात्रयीकरग्रहणं ॥ श्रीपतिदीक्षा त्वत्पति-राज्यं वैताढ्यगमनादि ॥ ८९ ॥ बहुबहुविध-  
 विद्यार्जन-विद्याभृदुपकृतितत्सुतोद्वाहः ॥ चक्रायुधखेचरजय-स्तदाद्यङ्गजा सहस्राणाम् ॥ ९० ॥ सोत्सवपाणिग्रहणं । स्वपुराग-  
 मसौवराज्यभोगादि ॥ रिपुनृपविजयैतत्-मार्गजायाऽऽह्वानादिकं सर्वम् ॥ ९१ ॥ यद्यद्यथायथाऽभू-दाश्चर्यमयावदातशतकालिकं ॥  
 तत्पितृपितृव्यवन्धवा-द्यन्तरसम्बन्धसम्बद्धम् ॥ ९२ ॥ तत्सर्वमववेद्यत । स स्रग्दत्तो यथाश्रुतं जानन् ॥ स्वस्वामिप्रेयस्यै । तस्यै  
 परितोपमाधातुम् ॥ ९३ ॥ पञ्चभिः कुलकं ॥ तस्मात् स्वभर्तुर्भूमर्तुः । सम्बन्धश्रवणादियं ॥ परमानन्दनिस्पन्द-ममन्दमुदवाह

जयानन्द  
केवलि  
चरित्रम्  
॥१९९॥

सा ॥ ९४ ॥ अथो यथोचितं युक्त्या । स्वभृत्याभिरतोषयत् ॥ व्यसर्जयच्च तां प्राज्ञा । राज्ञी सा रतिसुन्दरी ॥ ९५ ॥ ततस्ततः  
प्रस्थितः स । प्राप लक्ष्मीपुरं पुरं ॥ राजानं श्रीजयानन्द-नामानं प्रणनाम च ॥ ९६ ॥ तत्परीक्षादिकं सर्वं । भूतपूर्वं यथातथं ॥  
आमूलचूलं स व्यक्त-मालपन्नृपतिं प्रति ॥ ९७ ॥ तथा तद्वाचिकं प्रोचे । स्वयमामन्त्रणादिकं ॥ तत् श्रुत्वा स्वप्रियायाः सत्-शी-  
ललीलायितं परम् ॥ ९८ ॥ विदित्वा हृदि मोदित्वा । नृपस्तदर्शनोत्सुकः ॥ भृशभक्तिमतीं भार्या । तामानेतुं ततः स्वयम् ॥ ९९ ॥  
दिव्यं विमानमारुह्य । क्षणाद्रत्नपुरे गतः ॥ निजसौजस्कसाराज्जल्प-परिवारपरिस्कृतः ॥ १०० ॥ त्रिभिर्विशेषकं । सपौरं सपरीवारं ।  
श्रीरत्नप्रभभूपतिं ॥ तत्प्रिया रत्नमालाद्या । राज्ञीश्च सपरिच्छदाः ॥ १ ॥ स्वदर्शनेन सन्तोष्य । स्वप्रियां रतिसुन्दरीं ॥ तत्ता-  
दृशोचितालापै-श्चाभिनन्दितवान् क्षणम् ॥ २ ॥ युगमं ॥ आकस्मिकसुधावृष्टि-प्रायं मत्वा तदागमं ॥ अभ्युत्थानाऽऽसनश्लेम-  
प्रश्नाद्यौचित्यचिन्तया ॥ ३ ॥ मुदा भक्तिद्विगुणितो-ल्लासया प्रेरिताऽऽशयः ॥ श्रीरत्नप्रभभूमीन्द्र-स्तं महीन्द्रमुपाचरतू ॥ ४ ॥  
॥ युगमं ॥ सामन्ताऽमात्यपौराद्याः । सर्वेऽपि मुदिताः समं ॥ समन्ताद्विविधैश्च-गजरत्नाद्युपायनैः ॥ ५ ॥ तद्युपासिपताऽशेष-  
विनयाऽऽनम्रमस्तकाः ॥ कियत् कालं स्थितस्तत्र । तेषां सन्तोषहेतवे ॥ ६ ॥ युगमं ॥ ततश्चाऽऽपृच्छय सत्कृत्य । श्वसुरादीनदी-  
नदृग् ॥ पितृभ्रात्राद्यनुमतां । सतीचूडामणिं नृपः ॥ ७ ॥ भृत्यचेत्यादिसर्वद्वि-मतीं तां रतिसुन्दरीं ॥ आकार्यारोह्य च प्रौढ-  
विमानं माननीयधीः ॥ ८ ॥ सारेण परिवारेण । समं समभिरुह्य च ॥ मनोज्जुगापिना वायु-वेगजेत्रा स्वरंहसा ॥ ९ ॥ क्षणेन  
व्योममार्गेण । ग्रामाकरपुरादिकान् ॥ अनेकानप्यतिक्रम्य । तद्गलात् स्वपुरेऽगमत् ॥ १० ॥ सोत्सवं च पुरस्यान्तः । प्रविश्यान्तः  
पुरान्तरे ॥ आनीयाऽस्थापयद्रम्ये । हर्म्ये तां वल्लभां मुदा ॥ ११ ॥ पञ्चभिः कुलकं ॥ स्वप्रधानैर्निजनिज-स्थानाच्छेपा अपि प्रियाः ॥

चतुर्दशः  
सर्गः

॥१९९॥

सम्मेल्य दानसन्मानै—र्यथार्हः सोऽप्यतुत्तुपत् ॥१२॥ ताभिः समं समन्ताद—प्युपास्यः सुखसागरे ॥ सुभगे भोगभङ्गीभिः । स्नाति  
राज्यश्रिया सह ॥१३॥ अनुशास्ति स राजेन्दुः । प्रजाः सर्वाः प्रजा इव ॥ १४ ॥ अन्यायैकनिष्ठः शिष्टोऽयं । लोकम्पृणगुणोदधिः ॥१४॥

अथाऽन्येद्युर्मुखेन्दुद्युत्—द्योतिताशेषादिङ्मुखे । नम्राऽनेकनरेन्द्राऽलि—मौलिलालितशासने ॥ १५ ॥ श्रीश्रीजयनृपे पर्प—न्म-  
ध्यमध्यर्जुनाऽऽसनं ॥ अध्यासिते सति ध्याता—हृदादिपरमेष्ठिनि ॥ १६ ॥ यथोचितहितस्वाऽन्य—तत्तत्कार्यपरायणे ॥ त्वरमाणः  
प्रतीहार—स्तमभ्येत्य प्रणत्य च ॥ १७ ॥ व्यजिज्ञपदिति स्वामिन् ! । विजयादिपुरात्पुरात् ॥ विज्ञप्तिहस्तास्तल्लोकाः । प्रतोली द्वार-  
मागताः ॥ १८ ॥ त्वां नन्तुं स्पृहयन्त्येते । यत्कृत्यं तदिहाऽऽदिश ॥ राजाऽप्याऽऽह प्रतीहार ! । तान् प्रवेशय सत्वरम् ॥ १९ ॥  
ततः प्रवेशितास्तेन । ते सर्वेऽपि प्रमोदतः ॥ प्रणम्य तं च पूर्वोका । विज्ञप्तिं तत्पुरोऽमुचन् ॥ २० ॥ तामादाय महाऽमात्य-  
प्रमुखाः पृथिवीपतेः न्यवेशयन् कराम्भोजे । हंसीमिव समुज्ज्वलाम् ॥ २१ ॥ प्रमोदयितुमात्मीय—मौलराज्याऽऽगतान् जनान् ॥  
तामुन्मुद्रय नराऽधीशः । स्वयं वाचयति स्फुटम् ॥ २२ ॥ तथाहि—

स्वस्ति श्रीमति लक्ष्मी—पुरे पुरे सुरपुरोपमद्विद्युजि ॥ भूपाऽऽलिपालिताऽऽज्ञं । राजेन्द्रं श्रीजयानन्दम् ॥ २३ ॥ जनकश्रीवि-  
जयनृप—प्रभृतिपरिच्छदपरिस्फुरच्छोभं ॥ नगराद्विजयपुराहाद् । राजन्याः परिजनाश्च सर्वे ॥ २४ ॥ प्रणिपत्य विनयपूर्वं ।  
विज्ञपयन्त्यञ्जलीकृतकराब्जाः ॥ अवधार्यतामतः पर—मार्यहितं कार्यपदमखिलम् ॥ २५ ॥ तथाहि—त्वत्पूर्वपूर्वजनराऽधीशप्रतिपा-  
लितप्रचलराज्ये ॥ विजयपुरपत्तने य—ज्जातमिदानीं शृणु त्वं तत् ॥२६॥ तत्राऽस्ति सिंहसारः । पृथिवीपतिशब्दमात्रमुदितमनाः ॥

सर्वव्यसनप्रसरप्रदः । प्रदर्शितकुमार्गमतिः ॥ २७ ॥ कपटपटुः कटुकर्मा । गतधर्माऽसन्तताऽऽश्रयदशर्मा ॥ गुरुकर्मा मर्मावि-  
र्माऽधिकगीर्जगज्जूर्मा ॥ २८ ॥ वैरिष्विव लोकेष्वपि । विषमाक्षः खलु जितोऽक्षहर्यक्षैः ॥ निःशेषान्यायगृहं । केतुः सर्वद्विवृद्धीनाम्  
॥ २९ ॥ त्रिभिर्विशेषकं ॥ राजन्यायप्रवणा । राजन्याः पूर्वजक्रमायाताः ॥ मायातो विश्वासिताः सितास्तथा गुप्तिषु क्षिप्ताः ॥ ३० ॥  
विक्षिप्ताः स्वजनेभ्यः । कष्टदशां प्रापिता विनाऽप्यागः ॥ उद्वेजिताश्च केचिद् । भोज्यादि त्याजिताश्चैके ॥ ३१ ॥ दण्डेशाद्याः  
केचन । बहुधा बहुदण्डिताः पुनस्तेन ॥ इत्यादिभिः प्रकारैर्दुःखान्यनुभाविताः शतशः ॥ ३२ ॥ स्वहितविहिताऽऽज्ञाऽपि । तैस्तै-  
र्दुर्दोषघोषणैस्तेषां ॥ लोभान्धेन गजाऽश्व-प्रभृति तथाऽग्राहिपत तेन ॥ ३३ ॥ अन्यच्च—राजन्नाजन्म त्वत्पूर्वज मुखिताः प्रजाः  
प्रजातमुदः ॥ स्वप्नेऽप्यनाप्तदुःखाः । प्राक् त्वत्पित्रादिलालिताः किल याः ॥ ३४ ॥ प्रजाः प्रजानन्नपि ताः पितामहा—द्यर्च्याः  
सुरुच्याक्षयवित्तसेवधि ॥ धिनोति नो किन्तु दुनोति सर्वतः । स सिंहसाः खलु दुष्करैः करैः ॥ ३५ ॥ काराश्वामी—<sup>१</sup>दाण <sup>२</sup>पुञ्छी  
<sup>३</sup>हल <sup>४</sup>मोम <sup>५</sup>भाग <sup>६</sup>भेट <sup>७</sup>तलारक्ष <sup>८</sup>वद्वापन <sup>९</sup>मलवरक <sup>१०</sup>वल <sup>११</sup>लञ्चा <sup>१२</sup>चारिका <sup>१३</sup>गढ <sup>१४</sup>वाडी <sup>१५</sup>छत्र <sup>१६</sup>आलहण <sup>१७</sup>घो-  
टक <sup>१८</sup>कुमारादिसुखभक्षिका ॥ श्री आवश्यकैऽप्युक्तं—

<sup>१</sup>गो <sup>२</sup>महिसु <sup>३</sup>उट्ट <sup>४</sup>सूणं । <sup>५</sup>छगलीणं पि अ करा मुणेअब्वा ॥ तत्तोअ <sup>६</sup>तण <sup>७</sup>पलाले । <sup>८</sup>भुस <sup>९</sup>कट्टङ्गार  
करमेव ॥ ३६ ॥ <sup>११</sup>सीउं <sup>१२</sup>वर जङ्गाए । बलि <sup>१३</sup>-<sup>१४</sup>वहकरे <sup>१५</sup>घए अ <sup>१६</sup>चम्मे अ ॥ <sup>१७</sup>चुल्लगकरे <sup>१८</sup>अ भाणिए ।  
एए अट्टारसमा करुप्पत्ती ॥ ३७ ॥ इत्यष्टादश कराः ॥ त्वन्मौलराज्यलाभा—छोभान्धः सकलमपि जगत्तृणवत् ॥ गणयन्न  
मन्यते स हि । मान्यान्यपि सुप्रधानानि ॥ ३८ ॥ यस्य गृहे न हि मन्त्री । मित्रं वा हितकरः परः कश्चित् ॥ स्यादराप कम-

कुशलः । प्रियंवदः पक्वयीः स्थिरो धीरः ॥ ३९ ॥ तस्य प्रतिष्ठते न हि । राज्यं न कुलं स्थितिर्न मर्यादा ॥ न धनं न चाऽर्थ-  
निधि-न यशो न मुखादि न च मुकृतम् ॥ ४० ॥ प्रधानेभ्यः मधानेभ्यः । सर्वेऽर्थाः सर्वभूभुजां ॥ येन प्रायः प्रसिद्धयन्ति ।  
तत्सद्ब्राह्मणानि तानि तैः ॥ ४१ ॥

न प्रधानैर्विना राज्यं । न च दानैर्विना यशः ॥ न विना च धनैर्दानं । न पुण्येन विना धनम् ॥ ४२ ॥  
प्रधानानाममान्यत्वाद् । दुर्धिया तेन दुर्यशः ॥ स्वस्य कोशे कृतं सर्वानुपताप्य निजेतरान् ॥ ४३ ॥ राज्यप्राप्तिदिनादेत-द्वास-  
रायधि तेन ये ॥ दुर्नयाश्चकिरे कस्तान् । वक्तुमीष्टे वचस्वयपि ॥ ४४ ॥ यच्च श्रीविजयो राजा । त्वत्पिताऽप्यन्वभूत्फलं ॥ तत्सर्वं  
तन्मुखाद् ज्ञातं । भावि भूमिपुरन्दर ! ॥ ४५ ॥ जयराजा पितृव्यस्ते । त्वां नः स्वामिनमार्पिपत् ॥ नागास्त्वं च तदाऽसाक-मभा-  
ग्योदयतः प्रमो ! ॥ ४६ ॥ स त्वद्वन्धुरिहाऽस्मद्दुर्दवाऽऽकृष्ट इहाऽऽगतः ॥ त्वत्पितृव्याऽऽदिदत्तं च । राज्यं प्राप्येत्यचेष्टत् ॥ ४७ ॥  
वरं निवासोऽरण्यानां । प्रवासश्च वरं तपः ॥ वरं मृतिर्वा तद्राज्य-च्छायेच्छाऽपि न नोऽशतः ॥ ४८ ॥ तस्माच्चं राजराजेन्द्र ! ।  
दृशो देहि दयाऽऽत्मिके ॥ प्रसीद सीदतः सम्प्रत्यस्मान् स्वान् किमुपेक्षसे ? ॥ ४९ ॥ यशःकीर्त्युदधिः सर्व-गुणरत्नमहानिधिः ॥  
परोपकारिणात्माद्यः । शरण्यः शरणार्थिनाम् ॥ ५० ॥ क्षत्रव्रतभृतां राज्ञां । पूर्वजः पर्वजस्तथा ॥ भवन् भवान् ध्रुवं धत्ते । धुरि  
स्याद्वादिनां स्थितिम् ॥ ५१ ॥ पाप्मिनां प्रथमं दुष्टा-न्यायिनामाद्यमादरात् ॥ नृपनामहरं तत्तं । निगृहाण नृपब्रुवम् ॥ ५२ ॥  
मा लुम्प पौर्वर्जी कीर्ति । मा मुञ्च पूर्वजप्रजाः ॥ मूलराज्यं गृहाण त्वं-मनुगृहीष्य च प्रजाः ॥ ५३ ॥

अथ बन्धो कृपां कृत्वा । यद्येवं न करिष्यासि ॥ उद्वंसीभविता देश-स्तत्सर्वः सपुराकरः ॥ ५४ ॥ राजेन्द्र ! भवतश्चित्तं ।



यदुक्तं प्रतिभासते ॥ पक्षयोरुभयोर्मध्ये । तन्मध्येत्योचितं कुरु ॥ ५५ ॥ इति श्रुत्वा गिरस्तेषां । स्वपितुश्च पराभवं ॥ स्मृत्वा वि-  
धृत्य च स्वीय-प्रजानां दुखितां हृदि ॥ ५६ ॥ भरतार्द्रपतिः श्रीश्री-जयानन्दनृपोऽनु तं ॥ अभिषेणयितुं वाञ्छन् । सद्यः सेना-  
पतिं प्रति ॥ ५७ ॥ प्राह प्रयाणवाद्यानि । वादयस्व स्वकिङ्करैः ॥ चतुरङ्गचमूचक्र-मक्रमेणाऽपि सज्जय ॥ ५८ ॥ त्रिभिर्विशेषकं ॥  
तज्जयप्रवणस्याऽऽत्म-प्रभोरादेशमित्यमुं ॥ मुदितेन समासाद्य । पृतनापतिना द्रुतम् ॥ ५९ ॥ तथा कृते ससैन्यः श्री-श्रीजयान-  
न्दभूपतिः ॥ प्रतस्थे प्रति तं सिंह-सारं प्रत्यर्धिपार्थिवम् ॥ ६० ॥ स्वल्पैः प्रयाणैः प्राप्यैत-देशमादेशवर्तिनं ॥ दूतं ग्रहित्य प्र-  
स्तावो-चितं चेतयतिस्म तम् ॥ ६१ ॥ शतशोऽपि तवाऽन्यायाः । स्वाजन्यात् क्षमया मया ॥ उपेक्षिता इयत्कालं । भ्रातर्नाऽ-  
तःपरं क्षमे ॥ ६२ ॥ क्षमेश्वरशिरोमौलि-रित्यावेद्याग्रतोऽचलत् ॥ नीतिं हि नाऽतिक्रामन्ति । महीयांसो महीभुजः ॥ ६३ ॥  
असङ्ख्यतमसैन्येन । समेतोऽपि समं व्रजन् ॥ महीमहीलयन्नैष । तल्लोकाऽनुपतापनात् ॥ ६४ ॥ सदाऽप्युदारचित्तानां । दयावित्ता-  
दृताऽऽत्मनां ॥ परोपकारिणां प्रायः । परं किमपि नाऽस्ति यत् ॥ ६५ ॥ स्वदेश इव तद्देशे-ऽप्याऽऽचरंस्तत्प्रजाहितं ॥ त्रिखण्डा-  
ऽधिपतिः सोऽपि । तत्पुरोपान्तमागमत् ॥ ६६ ॥ तत्राऽपि सर्वसामग्र्या-भ्यापतन्तं महाबलं ॥ तं नाम्ना सिंहसारं स । त्रांसयन्  
व्याधवत् क्षणात् ॥ ६७ ॥ बलेन सह तं सिंहं । योधयित्वा चिरं बहु ॥ महाबलं इवाऽभाङ्क्षीद् । वृक्षं सोऽपि महाबलः ॥ ६८ ॥  
लीलया च धृतस्तेन । सिंहः श्वेव जरन् जवात् ॥ नियम्य निगडय्याऽपि । निजपित्रे समर्पयत् ॥ ६९ ॥ तेनाऽपि स्थापितः कारा-  
गारे स्वकर्म शोचति ॥ पीडाद्यनुभवन् दुःखं । हेतत्पापतरोः फलम् ॥ ७० ॥ न पापव्यापजात्पापः । सन्तापात्कोऽपि मुच्यते ॥

पापं हि पृष्ठगं काल-मनन्तमपि १दुःखदम् ॥ ७१ ॥ ततः संसारिभिर्जीवैः पश्यद्भिः पाप्मनः फलं ॥ तद्भिदे धर्मसारं हि । सद्-  
 ब्राह्मं साग्रहं युधैः ॥ ७२ ॥

तत श्रीश्रीजयानन्दः । पाणौकृतजयेन्दिरः ॥ पौरैरमात्यै राजन्यैः । कृतोत्सवपुरस्सरम् ॥ ७३ ॥ प्रविवेश पुरे तस्मिन् ।  
 विजयोपपदे पुरे ॥ सममात्मीयता तेन । सोत्कण्ठं सैन्यसङ्गतः ॥ ७४ ॥ राजवर्ग्यैर्नरैः पौरैः । पौरैरप्युपदाकरैः ॥ गजाश्वादिपुर-  
 स्कृत्य । प्रणेमे कृतमङ्गलैः ॥ ७५ ॥ तद्राज्यमान्यसामन्ता-ऽमात्यादीनपरानपि ॥ सर्वसीमालभूपालान् । पौरान् जानपदान्  
 जनान् ॥ ७६ ॥ आलापदानमानाद्यै-र्यथौचित्यं यथाक्रमं ॥ प्रीणयामास राजेन्द्र-श्चकोरानिव चन्द्रमाः ॥ ७७ ॥ प्रणम्य सर्वै-  
 विंशत्तं । दुराप्यं तव दर्शनं ॥ भाग्यानुभावादस्माभिः । सम्प्राप्तं साम्प्रतं प्रभो ! ॥ ७८ ॥ तत्तादृग्दुःखदौराज्य-ध्वान्तविध्वंसिनि-  
 त्वपि ॥ तेजोनिधौ तपत्यत्र । सचक्रैर्मुदितं चिरात् ॥ ७९ ॥ कालरात्रिरिवैतावान् ॥ कालः सर्वभयङ्करः ॥ क्षयं निन्येऽथ पुण्या-  
 ऽहो-दयश्चाक्रे त्वयाऽर्कवत् ॥ ८० ॥ तच्च चिरं जय स्वामिन् ! । मौलराज्यं कृतार्थय ॥ पवित्रयाऽस्मान् पीयूष-वृष्टिदृष्टिप्रदानतः ॥ ८१

इत्युक्त्वा विरतांस्तान् स । व्याहारैरुचिताञ्चितैः ॥ प्रमोघ विससर्जाऽथ । तेऽपि स्वं स्वं गृहं ययुः ॥ ८२ ॥ जनैर्जानपदैः  
 सर्वै-स्तत्र प्रतिगृहं महाः ॥ देहलीघृतसेकादि-पूर्वं प्रीत्या प्रचक्रिरे ॥ ८३ ॥ राजाऽपि देवपूजादि-प्रस्तावोचितकृत्यकृत् ॥ दिनान्  
 गमयते तत्र । कतिचिद्भोक्तुष्टये ॥ ८४ ॥ राज्यस्यान्तःस्थितः सर्वा । तच्चिन्तां कुरुतेऽनिशं ॥ पित्रे तत्परिवाराय । परेभ्यश्च  
 जिनोदितम् ॥ ८५ ॥ धर्मं सम्यग् समाख्याति । दयादिगुणदीक्षितं ॥ दानशीलतपोभाव-भास्वद्भेदचतुष्टयम् ॥ ८६ ॥ पुण्य-

पापफलव्यक्ति-हेतूक्तिमययुक्तिभिः ॥ मुक्ताभिरिव दीप्ताभिः । शुक्तिसम्पुटवद्भृशम् ॥ ८७ ॥ त्रिभिर्विशेषकं ॥ कार्यान्तराणामा-  
पात-सन्तापेष्वप्यनेकशः ॥ नैपुण्यात्तत्कृते धर्म । प्रत्यहं वक्ति तत्पुरः ॥ ८८ ॥ विविधानपि दृष्टान्तान् । सरसान् सारसङ्ग्रहान् ॥  
आविर्भावितदेवादि-तत्त्रितयनिर्णयान् ॥ ८९ ॥ धर्मस्थैर्यकरान् श्रोतृ-सुखकरान् हिताकरान् ॥ उपदिश्योपदिश्यैष । नित्यं  
तानार्हतान् व्यधात् ॥ ९० ॥ तेऽपि पुत्रगिरं सारां । श्रुत्वा तच्चाऽमृतोमिभिः ॥ सित्त्वा स्वान् प्रत्यपद्यन्त । गृहिधर्मं यथास्थि-  
तम् ॥ ९१ ॥ जैनधर्मरतं कृत्वा । भूजानि जनकं निजं ॥ सोऽस्थापयत् प्रजानाथ-स्तस्मिन् राज्ये क्रमाऽऽगते ॥ ९२ ॥ स्थ-  
विरेणाऽपि तेनाऽथ । नाथताऽपि तपः परं ॥ अनुल्लङ्घ्यतया पुत्र-गिरां तद्राज्यमादृतम् ॥ ९३ ॥ पिताऽपि स ततः कामं ।  
गन्तुकाममपि द्रुतं ॥ गाढाग्रहात्तं राजेन्द्रं । निजात्मजमतिष्ठिपत् ॥ ९४ ॥ दिनान् स कतिचित्तस्थौ । चित्तं तोषयितुं पितुः ॥  
तस्य स्थित्याऽल्पयात्युच्चैः । प्रजा मुमुदिरे हृदि ॥ ९५ ॥

अथ श्रीविजयो राजा । रराजाऽनल्पसम्पदा ॥ राज्यश्रिया प्रजाः सर्वाः । सार्वधर्मे प्रवर्तयन् ॥ ९६ ॥ अन्येद्युर्विजयो-  
र्वीशः । कारागारान्तरास्थितान् ॥ दययाल्पाऽपराधादीन् । बन्दिनोऽमोचयद् द्रुतम् ॥ ९७ ॥ तथा कालेन कियता । गुप्तिदुःख-  
स्थितं पुरा ॥ विविधैर्वधबन्धाद्यै-र्दुःखैर्दुःखेदहेतुभिः ॥ ९८ ॥ मुहुर्मुहुः परं दुःख-मनुभाव्य सुदुःसहं ॥ आतृव्यत्वादवध्यं तं ।  
सिंहसारं दुराशयम् ॥ ९९ ॥ स्वदुःकर्माणि शोचन्तं । स्वदेशान्निरवासयत् ॥ तदा तथा च कृत्वा स्व-राज्यलीलां तनोत्यलम्  
॥ १०० ॥ चतुर्भिः कलापकं ॥

अथ श्रीश्रीजयानन्दः । प्रस्तावे जनकं निजं ॥ विजयोर्वीपतिं भक्त्या । वन्दित्वाऽऽपृच्छय चाऽऽदरात् ॥ १ ॥ प्रणामा-  
 दिभिरभ्यर्च्य । स्वप्रसूप्रभृतीनापि ॥ परान् गिरा दृशा चान्यान् । कांश्चिद्वात्सल्यतोऽपि च ॥ २ ॥ राज्यमान्यान्मात्यादीन् ।  
 वृद्धान् पौरान् परानपि ॥ प्रजा जानपदीः सर्वा-श्चाऽभिनन्द्य हितोक्तिभिः ॥ ३ ॥ तैः सर्वैश्चान्तरप्रीति-भक्त्युच्छ्वासपुरस्सरं ॥  
 भृशानुगम्यमानः स्व-जन्मभूमिपुरात्ततः ॥ ४ ॥ सार्द्धं द्वात्रिंशदद्भक्ष्मा-भृत्सहस्रैर्बलान्वितैः ॥ नभश्चरनराधीशै-रसंख्यैस्तत्क्षणा-  
 ऽऽगतैः ॥ ५ ॥ चतुरङ्गचमूचकै-श्चतुरैः स्वैः स्वपार्श्वगैः ॥ अन्वीयमानः सानन्दं । प्रास्थित स्वपुरं प्रति ॥ ६ ॥ पद्भिः कुलकं ॥  
 अन्यः कोऽपि पृथिव्यां न । नः प्रभोर्यस्तुलां भजेत् ॥ इतीव घोषयद्भिस्त-द्वाद्यैः सहख्याजतिगैः समम् ॥ ७ ॥ क्ष्माकुक्षिम्भ-  
 रिभिर्भूरि-निर्घोषैः पूरयन् दिशः ॥ त्रासयन् शत्रुवृन्दानि । मित्राण्याश्वासयन्निव ॥ ८ ॥ मयाणानि मयच्छन् सन् । क्वाऽप्यरण्ये  
 सरित्तटे ॥ भुक्त्याद्यर्थं भुवामीशः । स्कन्धावारं न्यवेशयत् ॥ ९ ॥ त्रिभिर्विशेषकं ॥ देवाऽर्चाद्यखिलं कृत्वा । कारयित्वा च तत्र  
 सः ॥ व्यावर्त्तयत्ततस्तात-राज्यमान्यान् बलादपि ॥ १० ॥ उद्धसं वासयन् सैन्यैः । स्वैरशून्यं च शून्ययन् ॥ ततः स्वल्पैः मयाणैः  
 स । प्राप लक्ष्मीपुरं पुरम् ॥ ११ ॥ महद्भिरुत्सवैर्मध्ये । राज्यं प्राप्तः प्रभुर्भुवां ॥ स सम्राट् पालयन् राज्यं । भोगान् भुङ्क्ते यथा-  
 सुखम् ॥ १२ ॥ नत्वा नरेश्वरं सर्वे । भूचराश्च नभश्चराः ॥ सैनिकाश्च यथा स्वस्वाऽऽवासं गत्वाऽभजन् सुखम् ॥ १३ ॥ असिन्  
 प्रशासति भुवं भुवनैकवीरे । नीरेऽपि नाऽम्बुचरजीवहरोऽस्ति कश्चित् ॥ प्रीतिं दधुः स्थलचराः खचराश्च सर्वे-ऽप्यन्योन्यमुज्झि-  
 तपरोत्थभयाऽतिरेकाः ॥ १४ ॥ नाऽकालजन्ममरणे न क्षणे रणे वा । काचित्कथाऽपि वितथाऽपि कदाऽपि चाऽऽसीत् ॥ ग्रामे पुरे

जयानन्द  
केवलि  
चरित्रम्

॥२०३॥

जनपदेऽन्यपदेऽपि यत्र । तत्राऽऽश्रमप्रभृतिनि प्रति सर्वलोकम् ॥ १५ ॥ करः प्रचण्डः- करीणां रणेपु । निरीक्ष्यते नाऽत्र नृणां  
गणेषु ॥ दण्डस्तु दाण्डाजनिकादिशब्द-व्युत्पत्तिहेतोः परमार्थतो न ॥ १६ ॥ सदूपणत्वं हिमवालुकौघे । सरोगताऽप्यम्बुरुहादिकौघे ॥  
सकण्ठकत्वं च मृणालनाले । बबूलमुख्येषु न यत्र लोके ॥ १७ ॥ कौटिल्यवृत्तिस्तदिनीप्रवाहाऽऽदिष्वेव कोदण्डकुलेषु चाऽर्त्तिः  
॥ कलङ्कभृत्त्वं सकले कलाभृद्-विम्बेऽपि नो यत्र कदाऽपि लोके ॥ १८ ॥ तथा गावो महिष्यश्च । घटाद्यधिकदुग्धदाः ॥ वसुन्धरा  
धान्यतृणैः । स्थाने स्थानेऽतिपूरिताः ॥ १९ ॥ अम्भोधरा यथाकामं । पृथिव्यां पृथुवर्षिणः ॥ पडर्तुपादपाश्चाऽपि । सदा पुष्पफ-  
लैर्भृताः ॥ २० ॥ रत्नखर्णाद्याकराश्च शतशोऽपि गिरौ गिरौ ॥ भूम्यां च प्रादुरासन् द्राक् । तद्भाग्याद्दत्तदर्शनाः ॥ २१ ॥ निध-  
यश्चाऽपि सुग्रापाः । प्रजानां च पुरातनाः ॥ नार्यः सुशीलाः सुगुणाः । सुखानि च पदे पदे ॥ २२ ॥ न द्यूत-मद्य-वेश्यान्य-स्त्री-  
चौर्यमृगयाभिपैः ॥ व्यसनैर्नैव सम्बन्धः । केपाश्चित्किञ्चिदीक्ष्यते ॥ २३ ॥ न भयं स्वाऽन्यचक्राणां । नोपसर्गभयं तथा ॥ नाऽ-  
तिवृष्टेरवृष्टेर्वा । कलेर्वा डमरस्य च ॥ २४ ॥ न दंशमशकादीनां । शलभोन्दिरसंहतेः । भयं स्वप्नेऽपि नैवाऽऽसी-  
दसीमनृपभाग्यतः ॥ २५ ॥ तिसृभिः शक्तिभिर्न्यायै-रुपायैर्विविधैरपि ॥ बलैः प्रधानैर्मन्त्र्याद्यै-राष्ट्रैः कोशादिकैरपि ॥ २६ ॥ सम्पूर्णं सर्वतः सर्वं ।  
राज्यं दीप्त्यादिभिर्गुणैः ॥ दिव्यद्विः पालयत्येव । यथा श्रीभरतेश्वरः ॥ २७ ॥ युग्मं ॥

अथ श्रीविजयः पृथ्वी-पतिर्लक्षाऽधिकाः समाः ॥ समाचरंश्चतुर्भेदं । सुकृतं सुकृतज्ञहत् ॥ २८ ॥ सर्वतो धर्मसाम्राज्यं ।  
पोषयंस्तोषयन् प्रजाः ॥ अजातशत्रुस्तद्राज्यं । निःस्पृहोऽपि ह्यपालयत् ॥ २९ ॥ युग्मं ॥ प्रजासु वत्सलः सर्वाः । स्वप्रजाः स  
सुखाकरोत् ॥ जीर्णोद्गारादिभिः पुण्यैः । स्ववित्तं च कृतार्थयन् ॥ ३० ॥ स्वपुत्रश्रीजयानन्द-नरेन्द्रस्याप्यनुज्ञया ॥ तस्याऽनुजं

चतुर्दशः  
पार्श्वः

॥२०३॥

निजे राज्ये-ऽतिष्ठत् स शुभे दिने ॥ ३१ ॥ सोत्सवं सर्वसामन्ताऽ-मात्याऽद्योकान्तसम्मतं ॥ गुणैरनुत्तरं धीरं । गम्भीरं योग्य-  
मुत्तमम् ॥ ३२ ॥ महातेजस्विनामाद्यं । माद्यद्र्मगुणं स्थिरं ॥ प्रजाहितं विनीतं च । शतानन्दाह्वयं सुतम् ॥ ३३ ॥ नियोज्य  
राज्यभारेऽस्मिन् । निश्चिन्तो धर्मनिश्चलः ॥ स्वान् स्वप्रजाश्च प्रज्ञाप्याऽ-नुज्ञाप्य च महोत्सवैः ॥ ३४ ॥ स्वपुत्रभूप्राथितैः । पार्थि-  
तैः सह सङ्गतैः ॥ निःसङ्गताऽर्थिनैकार्थिनामर्थितप्रदायिभिः ॥ ३५ ॥ योग्यैः परिवृतः प्रौढ-मारूढः सुखवाहनं ॥ गीतसङ्गीत-  
वादित्र-नादैरामोदयन् महीम् ॥ ३६ ॥ पुराऽन्तः सञ्चरन् सर्वाः । प्रजा दग्भिः प्रमोदयन् ॥ प्रभावयन् जिनमतं । नमतः परि-  
तोपयन् ॥ ३७ ॥ भाग्यात्तत्कालसम्प्राप्ताऽऽगमसागरसद्गुरोः ॥ समीपे समुपेत्याऽऽशु । स तपस्यामुपात्तवान् ॥ ३८ ॥ जज्ञे  
विजयराजर्षि-र्षिपिताऽन्तरशात्रवः ॥ न्यक्षशिक्षाद्वयीदक्षः । क्रमात् श्रीगुरुसेवया ॥ ३९ ॥ अधीताऽशेषसिद्धान्त-स्तच्चक्षः सत्व-  
वान्मुनिः ॥ जितेन्द्रियः प्रशान्तश्च । निपुणो विनयी नयी ॥ ४० ॥ अनगारगुणैरङ्ग-स्तपःकर्मणि कर्मठः ॥ कर्माऽष्टकजयायो-  
ष्या । व्यहरद्गुरुभिः समम् ॥ ४१ ॥ पितृदीक्षाक्षणोत्पन्न-खेदहर्षद्वयस्ततः ॥ वन्दित्वा पितृराजर्षि-प्रभृतीनाखिलान्मुनीन् ॥ ४२ ॥  
प्रत्यावृत्य गृहं प्राप्तः । ससैन्यः सपरिच्छदः ॥ श्रीशतानन्दभूपोऽर्ह-द्वर्ममाराधयत्यलम् ॥ ४३ ॥ दिनान् कतिपयान् राज्ये । निजे  
स्थित्वा स पार्थिवः ॥ धीमान् विनीतः स्निग्धश्च । भक्त्या स्वाग्रजभूभुजम् ॥ ४४ ॥ श्रीजयानन्दनामानं । सेवितुं स्पृहयन्मुदा ॥  
निक्षिप्य राज्यचिन्तादि । स्वप्रत्ययिकमन्त्रिणु ॥ ४५ ॥ सारसैन्यः प्रतस्थे स । पुरं लक्ष्मीपुरं प्रति ॥ प्रापदल्पैः प्रयाणैश्च । तं  
सम्राजं ननाम च ॥ ४६ ॥ नरेन्द्रचक्रवर्ती स । स्वाऽनुजं भक्तिवर्तिनं बहुभिर्मानसन्मानैः । सत्कारैश्चाप्यपिप्रिणत् ॥ ४७ ॥ श्री  
शतानन्दभूपाल-प्रद्युम्नैर्निजवान्धवैः ॥ परःसहस्रैरपरै-र्भूचरैः खेचरैर्नृपैः ॥ ४८ ॥ विश्वैर्विश्वम्भराधीशैः । शिरोभिः कुसुमैरिव ॥

पूज्यमानक्रमाम्भोजः । स सम्राट् जयति क्षितौ ॥ ४९ ॥

राजाऽधिराजः श्रीमान् श्री-जयानन्दोऽन्यदा मुदा ॥ यान् राजपाटिकायां श्री-शतानन्दादिभिः समम् ॥ ५० ॥ पुराङ्ग-  
हिर्ययौ याव-त्तावदन्याऽध्वना जनान् ॥ दृष्ट्वैकतः परोलक्षान्<sup>१</sup> । यातो विखितमानसः ॥ ५१ ॥ तेभ्यश्चाऽऽकार्यं कमपि । जन-  
निजपदातिना ॥ अपृच्छद्भद्र ! ह्येतेपां । कुतः पुंसां गमाऽऽगमौ ॥ ५२ ॥ नत्वाऽऽख्यत्तं नृपं सोऽपि । पूर्वोद्याने मनोरमे ॥ जय-  
नामा समायातो राजर्षिस्तापसाऽग्रणीः ॥ ५३ ॥ सुदुस्तपं च पञ्चाऽग्नि-तपस्तत्र स तप्यते ॥ शमी दमी यमी चेति । तं नन्तुं  
यान्त्यमी जनाः ॥ ५४ ॥ तेषु रभावपरा ह्येनं । पूजोपस्करभृत्कराः ॥ तत्र गत्वाऽर्चयन्त्येके । विवेकेन पुरस्कृताः ॥ ५५ ॥ स्वर्णा-  
ऽऽदिकुसुमैश्चाऽऽन्ये । वस्त्राद्यैरपरे पुनः ॥ अङ्गसंवाहनाद्यैश्च । केचित्सत्कुर्वते मुदा ॥ ५६ ॥ युग्मं ॥ परमेय निरीहाणा मवधिस्तपसां  
निधिः ॥ न हि तुष्यति सत्कारै-र्न च रुष्यति तैर्विना ॥ ५७ ॥ तथा चाऽस्य निरीहस्य । शत्रौ मित्रे तृणे स्त्रियां ॥ मणौ मृदि  
तुल्यान्तः-करणस्य महात्मनः ॥ ५८ ॥ दुरन्तदुःखतोदीर्ण-दुःखध्वान्तविवस्वतः ॥ स्वतः पुण्यभराद्विश्वं-भरावैचि-यकारिणः  
॥ ५९ ॥ त्रिर्नित्यस्नाननिर्मातु-र्जटासुकुटधारिणः ॥ त्वग्वासांसि वसानस्य । कन्दमूलफलाशिनः ॥ ६० ॥ मृगचर्मभृतः सन्ध्या  
विधिं नित्यं विधायिनः ॥ त्यक्तनिद्रस्य भद्रस्य । सुखं देहेऽप्यनिच्छतः ॥ ६१ ॥ वनवासकृतः सर्व-शास्त्रा-भ्यासवतः सदा ॥ लेशेनाऽपि  
गुणान् वक्तुं । कः शक्तः पटुवागपि ॥ ६२ ॥ पञ्चभिः कुलकं ॥ तदस्य भक्तितो भद्रं । भवन्ति भवभीरवः ॥ अतः पुरान्त-त-  
देते । यान्त्याऽऽयान्ति च पूजनाः ॥ ६३ ॥

१ नेहिरै याहिरा परान्' इति प्रत्यन्तरे

२ ते केऽपि तं पूज्यं' प्रत्यन्तरे

धराधिराजधुर्यः श्री-जयानन्दः सुदर्शनः ॥ तत् श्रुत्वाऽचिन्तयच्चित्ते । विचित्रेयं भवस्थितिः ॥ ६४ ॥ तथाहो ! दुरु-  
 च्छेद-मज्ञानं प्राणिनां ध्रुवं ॥ अनन्तवंदनन्तं तत् । सुघनं च घनाऽभवत् ॥ ६५ ॥ महाभयप्रदं काल-रात्रिरूपमिवाङ्गिनां ॥  
 सर्वसौख्यहरं मूर्त्तं । पापं व्यापद्विपाकभूः ॥ ६६ ॥ सर्वसन्मार्गवृत्तीनामावृत्तेः कारणं परं ॥ निदानं दुर्दशानां हि । तिर्यग्नरक-  
 वर्त्तिनाम् ॥ ६७ ॥ प्रसवः सर्वदुःखानां । सर्वाधःकदलीगृहं ॥ आद्यः कन्दः समग्राणां । मिथ्यात्वाऽतच्चवीरुधाम् ॥ ६८ ॥ क-  
 पायविषयाऽशेषो-ल्लासकूलङ्कागिरिः ॥ सर्वकर्माग्रणीः पाट-चरः पटुसुसंविदाम् ॥ ६९ ॥ यत् सन्नयति वैचित्र्यं । भवनाटकगो-  
 चरं ॥ चेतनोऽपि द्रष्टृत्कल्पः । सुचिरं जायते ततः ॥ ७० ॥ पञ्चेन्द्रियाणां व्यापारे-ऽप्यपारेऽपि न पारयेत् । सम्यग् निर्वेदितुं  
 जीवः । किञ्चिद्येन च्युताऽक्षवत् ॥ ७१ ॥ तदज्ञानमिदं साक्षा-दवाधनमसंवरं ॥ प्राणिनां तच्च दृग्हर्तु । दूरापास्यतमं सताम् ॥ ७२  
 तदनेन हतज्ञानः । पितृव्यः स्तव्यधीरपि ॥ कथं ही भ्राम्यते हीन-नेत्रवन्मार्गमन्तरा ॥ ७३ ॥ तन्मया मत्पितृव्योऽयं । विधेयः  
 स्यात्सुदर्शनः ॥ ज्ञानामृताञ्जनस्याऽऽशु प्रयोगादज्ञताहरात् ॥ ७४ ॥ स्वचित्तान्तर्विचिन्त्येति । श्रीजयानन्दभूधवः ॥ स्वपितृ-  
 व्यप्रबोधाय । तत्कालोत्पन्नधीः सुधीः ॥ ७५ ॥ महाविद्यादिसान्निध्याऽध्यासिताऽतिशयोदधिः ॥ तदुपायं स पप्रच्छ । स्मृत्वा  
 प्रज्ञप्तिदेवताम् ॥ ७६ ॥ विद्यादेव्यपि सा साक्षा-द्भूता तं भूपमुत्तमं ॥ प्रत्याचक्ष न्यक्षेण । तद्रोधोपायमायतौ ॥ ७७ ॥ तथाहि-  
 सैप तापसराजर्षि-र्यत्र पश्चात्प्रसाधनं ॥ विधत्ते तत्र पूर्वस्यां । ज्योतिःस्थाने महत्तमे ॥ ७८ ॥ शुष्कातिशुपिरस्थूल-प्रल-  
 म्बपृथुदारुणि ॥ भुजगो भुजगीयुक्तौ । दारुणाऽभोगभोगभृत् ॥ ७९ ॥ युग्मं ॥ दक्षिणस्यां पुनस्तत्र । वित्रस्यन् सरटः सरट् ॥  
 बृहदिन्धनमध्येऽस्ति । ज्वालामालातपाऽऽकुलः ॥ ८० ॥ पश्चिमायां दिशि पुन-रग्निस्थाने ज्वलन्त्यलं ॥ तापाकुलचयात्यन्तं ।



तरला उपदेहिकाः ॥ ८१ ॥ उतरस्यां बृहद्भानु-स्थाने पुनरनर्गलाः ॥ काष्ठान्तः सन्ति मण्डूक्यः । प्रायस्तापार्दिता मृताः ॥ ८२ ॥  
इत्येतान् देहिनः पञ्चेन्द्रियानग्निभयद्रुतान् ३एधान् द्विधा विधायान्त-दर्शयित्वाऽऽशु तं तदा ॥ ८३ ॥ मृदूक्तिभिर्दयाधर्म ।  
प्ररूप्य प्रतिपाद्य च ॥ पितृव्यं तापसेन्द्रं तं । नरेन्द्र प्रतिबोधयेः ॥ ८४ ॥ युग्मं ॥ इत्युक्त्वा सा तिरोधात्तं । पितृव्यं वाधिताऽ-  
ध्वतः ॥ जिनप्रवचने नेतु-मनाश्च नरनायकः ॥ ८५ ॥ त्यक्त्वा तं मार्गमादाय । परं परमतच्चधीः ॥ धीरः स प्राप्तवांस्तत्र । दूरे  
कृत्वाऽखिलान् जनान् ॥ ८६ ॥ निजं पितृव्यं निजगाद सादरं । दरं परित्यज्य नमन् मनाग् मुनिं ॥ धर्मस्वरूपं शृणु रूपवद्दया ।  
सम्यग् समग्रैव हि धर्मजीवितम् ॥ ८७ ॥ सर्वत्र सर्वेष्वपि दर्शनेषु । पुरस्कृता सैव पुरा पुराणैः ॥ सर्वस्य धर्मस्य रहस्यभूता ।  
प्रभूतसम्पत्सुखसिद्धिहेतुः ॥ ८८ ॥ विधीयते सा यदि तात कल्पै-र्गुणैकतल्पैः सुकृताऽर्थशिल्पैः ॥ विना विकल्पैः स्फुटफल्गुजल्पै-  
स्तपस्तदा स्यात्सफलं समग्रम् ॥ ८९ ॥ तदुक्तं

ददातु दानं विदधातु मौनं । वेदादिकं वाऽपि विदाङ्करोतु ॥ देवाऽऽदिकं ध्यायतु सन्ततं वा । न चेद्दया नि-  
ष्फलमेव सर्वम् ॥ ९० ॥ न सा दीक्षा न सा भिक्षा । न तद्दानं न तत्तपः ॥ न तद्ध्यानं न तन्मौनं । दया  
यत्र न विद्यते ॥ ९१ ॥ इत्यादि ॥ धर्मं सर्वं दयामूल-मेव बुध्यस्व बुद्धिमन् ! ॥ तात ! नास्तः परं श्रेयः-सुखसर्वस्वसाधनम् ॥ ९२ ॥  
दयाऽभ्युदयते यस्य । देहिनो हृदयोदरे ॥ दरेण सप्तभेदेनाऽ-प्येष नैवाऽभिभूयते ॥ ९३ ॥ दया च सर्वजीवाना-मजीवानां च  
सर्वथा ॥ स्वरूपस्य परिज्ञाने । पालने च स्फुटीभवेत् ॥ ९४ ॥ तदुक्तं—

१जो जीवेवि विआणाइ । अजीवेवि वियाणाइ ॥ जीवाऽजीवे विआणंतो । सो हु नाहिइ संजमम् ॥ ९५ ॥  
जीवाऽजीवस्वरूपं च । सम्यग् न ज्ञायतेऽथ यैः ॥ सूक्ष्मत्वाऽऽर्हतत्वादेः । कथं तैः पाल्यते दया ॥ ९६ ॥ तथोक्तं—  
१जो जीवेवि न याणेइ । अजीवेवि न याणइ ॥ जीवाजीवे अयाणन्तो । कहां सो नाहिइ संजमम् ॥ ९७ ॥

‘ नाहिइत्ति ज्ञास्यतीत्यर्थः ’

सम्यग् जिनागमाऽभ्यासं । तथा तदुपदेशकान् ॥ सर्वगुरुंश्च विना नैव । दयांशोऽप्यवगम्यते ॥ ९८ ॥ निधयोपधीमणी-  
सुन्यो । यद्यप्युर्व्यां पदे पदे ॥ तद्देशकं सिद्धनरं । विनाऽऽप्यन्ते न कैरपि ॥ ९९ ॥ दयामूलस्य धर्मस्याऽ-हंदागमगुरुन् विना  
प्रायश्चिन्त्यैवमप्राप्तिः । सतामप्यल्पकर्मणाम् ॥ १०० ॥ दयाप्रकाशकं सम्यक् । शास्त्रमाप्तोदितं हि यत् ॥ तच्चारहन्मते एवाप्यं । सद्भि-  
नान्यमतेष्वपि ॥ १ ॥ तच्चाऽऽधेयं विनाधारं । न तिष्ठति ततो गुरुः ॥ योगोत्कृष्टश्रुताधार-तया क्रियादिभाग् ध्रुवम् ॥ २ ॥  
जिनप्रवचनात् सारं । परं नाऽस्ति जगत्त्रये ॥ देवत्रिकं च ज्ञानादि-त्रिकं चाऽत्रैव नाऽन्यतः ॥ ३ ॥ भावादेव हि देवादि-  
त्रिकस्याऽऽज्ञात्रिकस्य वा ॥ लाभे हि लभते जीवः । केवलज्ञानसम्पदम् ॥ ४ ॥ दयात्मकं दयासारं । दयामार्गप्रकाशकं ॥ तदेव  
योगरूपं हि । तच्चज्ञैश्च प्रकाशयते ॥ ५ ॥ न मौण्ड्येन न मौनेन । न नाग्न्येन न वल्कलैः ॥ न जटाभिर्न भस्माङ्कै-र्नोऽग्निहो-  
त्रादिभिः परैः ॥ ६ ॥ कन्दमूलफलाहारै-र्न च नानशनैरपि ॥ न मृगाद्यजिनैश्चण्डैः । पाखण्डैरपि नाऽपरैः ॥ ७ ॥ पञ्चाऽग्निप्र-

१ जो जीवान् विजानाति अजीवानपि विजानाति । जीवाऽजीवान् विजानन् रा खलु ज्ञास्यति संजमम् ॥

२ जो जीवानपि न जानाति अजीवानपि न जानाति । जीवाऽजीवान् अजानन्, कथं स ज्ञास्यति संजमम् ? ३ च स्तानै

मुखैः कष्टै-र्न च चान्द्रायणादिभिः ॥ तपोभिश्च न च ध्यानैर्न जपैर्नियमैर्न वा ॥ ८ ॥ न वेदैर्नागमैर्नैज्यादिभिर्देवाऽर्चनैर्न च ॥  
नाऽऽतापनाऽऽदिभिः क्लेशै-र्नैकादश्यादिभिर्व्रतैः ॥ ९ ॥ नाऽऽत्युत्कटाभिर्विद्याभि-र्न भूमिशयनादिभिः ॥ न सांन्यासिकभावेन ।  
श्रमणत्वेन नाऽपि च ॥१०॥ बौद्धादिदीक्षया नैव । भिक्षया नाऽपि नाऽऽसनैः ॥ स्वस्य प्रसाध्यते सिद्धि-रेकां सम्यग्दयां विना  
॥११॥ षड्भिः कुलकं ॥ तदुक्तं परसमयेऽपि—

दयामहानदीतीरे । सर्वे धर्मास्तृणाङ्कुराः ॥ तस्यां शोषमुपेतायां । कियन्नन्दन्ति ते भुवि? ॥ १२ ॥  
तस्मात्तात! समीचीना । दयैवैकत्र पाल्यतां ॥ न पश्चाऽग्नितपस्याऽस्मिन् । दयालेशोऽपि दृश्यते ॥ १३ ॥ तथाहि

प्रथमे ज्योतिः—स्थाने बृहति दारुणि ॥ अन्तः फणी ज्वलन्नस्ति । तात! तं प्राग् निरूपय ॥ १४ ॥ तथाहि

द्वयि-स्थानेषु क्रमतः स्थितान् ॥ काष्ठान्तःस्थान् सरटौप-देहिकौघांश्च मण्डूकीः ॥ १५ ॥ दर्शयित्वा क्रमेणैता-नग्नितापाऽतिदुः-  
खितान् ॥ सोऽङ्घ्रिपीडाऽऽस्पदं हिंसां । तपस्यस्मिन्नसाधयत् ॥ १६ ॥ पृथ्वीजलाऽग्निवायूनां । बीजादीनामपि स्फुटं ॥ प्रसाध्य  
हेतुदृष्टान्त-युक्त्यागमैः सजीवताम् ॥ १७ ॥ तद्विंसाऽप्यत्र जायेत । तात १हिंसा हिता न सा ॥ भवाद्दशानां पूज्यानां । तच्चाऽ-  
तच्चविवेचिनाम् ॥ १८ ॥

इत्यादिकं वचः श्रीश्री-जयानन्दमहीपतेः ॥ श्रुत्वा तापसराजपिः । श्रीजयः प्रत्यबुध्यत ॥१९॥ आदेयं हि वचः प्रायो ।  
महतां न हि निष्फलं ॥ सुधाजीमूतधाराः किं । कदापि काऽपि निष्फलाः ॥ २० ॥ तद्गिरा शुद्धधर्मद्रु-मूलं सम्यक्त्वमादित ॥

आदितः स भवोद्वेग-भाग्यस्तापसाऽग्रणीः ॥ २१ ॥ निःस्पृहत्वाच्च सत्त्वाऽऽह्य-स्तत्कालं कलयन् स्पृहां ॥ यतित्वं प्रतिपत्तुं  
 द्राक् । तपस्यां तापसीं त्यजन् ॥ २२ ॥ यावता श्रीजयानन्द-नरेन्द्रं प्रति जल्पति ॥ श्रीगुर्वागमनं कश्चि-त्तावत्तत्र न्यवेदयत् ॥ २३ ॥  
 ॥ त्रिभिर्विशेषकं ॥ कस्मिन् स्थाने गुरुः कोऽय-मिति राज्ञोदिते पुनः ॥ जगौ सगौस्वं सोऽपि । धराधीशाऽवधारय ॥ २४ ॥  
 पुरस्येतस्य पूर्वस्या-मुद्याने चम्पकाऽभिधे ॥ नाम्नाऽथेन च विख्यातः । स्वरिरागमसागरः ॥ २५ ॥ मुनिपञ्चशतीसार-परिवार-  
 स्तपोनिधिः ॥ समागमत्समं तेन । राजर्षिर्विजयोऽपि च ॥ २६ ॥ युग्मं ॥ इति तद्वचसा तुष्टः । श्रीजयानन्दभूविभुः ॥ पारि-  
 तोषिकदानेन । द्राक् सन्तोष्य विशिष्य तम् ॥ २७ ॥ पुरान्तः सर्वतः सर्व-जनांश्च प्रत्यजिज्ञपत् ॥ स्वान्तःपुरपुरन्ध्यादीन् ।  
 श्रीगुर्वागमनं मुदा ॥ २८ ॥ पुरस्कृत्य पितृव्यं स्वं । प्रबुद्धं जयतापसं ॥ ततः स्थानात्सहायाते-तरैः सैवैः समन्वितः ॥ २९ ॥  
 समग्रचलसर्वद्वि-शोभाभरविभासुरः ॥ सुरराज इवोर्वीन्द्रः । स तद्वनमभूपयत् ॥ ३० ॥ दूरादपि गुरुस्थाने-विधिना दत्तचन्दनः ॥  
 पञ्चाऽभिगमभेदाद्यं । सर्वं सत्यापयन्मुदा ॥ ३१ ॥ दत्त्वा प्रदक्षिणास्तिस्र-स्तमस्ताघमवन्दत ॥ श्रीगुरुं तत्परीवार-मुनींश्च विज-  
 याऽऽदिकान् ॥ ३२ ॥ स्तुतिं कृत्वा भवापार-पापपारप्रदायिनीं ॥ पृथ्वीन्द्रोऽथ यथास्थान-मुपाविशदपाशनः ॥ ३३ ॥ सपि-  
 तृव्यं तमुर्वीश-वासवं सपरिच्छदं ॥ धर्मलाभाशिषा स्वरि-विधिना नन्दयद् हृदि ॥ ३४ ॥ स्वदेशनागवां सारैः । सुधासारैः पुर-  
 स्थितान् ॥ द्रुनिवोन्निद्रयामास । सोद्भवत्पुण्यपल्लवैः ॥ ३५ ॥ तत्र तद्देशनां कान्तां । शान्तां सर्वरसाऽन्वितां ॥ हृदाऽऽलिङ्ग्य  
 महानन्द-सुखं नाऽऽलम्बिं केनृभिः ॥ ३६ ॥ श्रुत्वा तद्देशनां भव्याः । प्रबुद्धा बहवो बहु ॥ तत्र केऽपि ससम्यक्त्व-व्रतान्याददिरे  
 मुदा ॥ ३७ ॥ महाव्रतानि केचिच्च । केचित्सम्यक्त्वमेव तु ॥ प्रपेदिरे यथा कर्म-लाघवास्ताघवासनाः ॥ ३८ ॥ तद्देशनावशा-

त्तत्र । जयराजतपोधनः ॥ प्राक् प्रबुद्धोऽप्यभूदर्ह-दीक्षामादातुमुद्यतः ॥ ३९ ॥ दृढवैराग्यरङ्गेण । भ्रातृव्योर्वीङ्कृतोत्सवः ॥ भवाऽ-  
[रण्यभय] ध्वसाध्वसध्वंसि । सर्वचारित्रमाददे ॥ ४० ॥ स जज्ञे जयराजर्षि-र्विजयेन महर्षिणा ॥ समं हि च द्विधां शिक्षां । शिक्षते च गुरो-  
र्गिरा ॥ ४१ ॥ गुरुन् पितापितृव्यौ च । राजर्षीन् गुणसेवधीन् ॥ मुनींश्च तत्परीवार-स्थितानन्यानपि क्रमात् ॥ ४२ ॥ प्रणम्य  
परमानन्दा-दाऽऽपृच्छ च महीपतिः ॥ अन्तःप्रमुदितः प्राप्तः । स्वसौधं सपरिच्छदः ॥ ४३ ॥ त्रिखण्डाऽखण्डसाम्राज्यं । स्वात्मन-  
मिव पालयन् ॥ लालयंश्च प्रजाः साव-जन्योपायैः प्रजा इव ॥ ४४ ॥ रुजा इव रुजन् न्यक्षा-ननयाननयाऽध्वना ॥ न्यायांश्च  
सर्वतः सर्वा-नेधयन्निव वीरुधः ॥ ४५ ॥ चरितं चारु राजर्षेः । पितृव्यस्य पितुस्तथा ॥ स्मरं स्मारमुदारात्मा । स पुण्योद्यमतोऽ-  
द्युतत् ॥ ४६ ॥ त्रिभिर्विशेषकं ॥ त्रिषु धर्मार्थकामेषु । स्वस्वयामेष्ववर्त्तत ॥ प्रधानतत्त्वावित् सत्त्व-रजस्तमोगुणत्रये ॥ ४७ ॥ यतः—  
धर्माऽर्थकामेषु मिथो । व्यावाधां परिहृत्य यः ॥ प्रवर्त्तते कृती शश्वत् । तस्य लोकद्वयं शुभम् ॥ ४८ ॥  
तत्प्रभावाद्भूवाऽऽस्य । सौख्यांघ्रिपफलोदयः ॥ पुत्रपौत्राद्यपत्यादि-सन्तत्यात्मा परः पुनः ॥ ४९ ॥ दक्षा लक्षमिताः पुत्राः ।  
पवित्रा नवयौवनाः ॥ सत्यसन्धा भृशाऽधीत-सर्वशास्त्रा कलाविदः ॥ ५० ॥ धीरश्रेष्ठा धनुष्मन्तो । मतिमन्तो महाशयाः ॥ सुगुणाः  
प्रगुणाचाराः । स्फाराकारा निरामयाः ॥ ५१ ॥ लोकप्रियाः प्रियायत्त-कामभोगप्रवृत्तयः ॥ पित्रादेशवशादेव । पुरग्रामाऽऽप्तवृ-  
त्तयः ॥ ५२ ॥ प्रौढराजकुलोत्पन्न-कन्यापाणिगृहीतयः ॥ गृहीतयत्नाः श्रीजैन-धर्मकर्मसु सर्वतः ॥ ५३ ॥ महस्विनामर्हणीया ।  
गर्हणीयाऽनघक्रियाः ॥ विनयावनमत्काया । महोत्साहा महौजसः ॥ ५४ ॥ पितृभक्ताः शुभासक्ताः । सदाचारयुतप्रियाः ॥  
चिरं प्रसक्ताः पूजासु । गुरुदेवसधर्मणाम् ॥ ५५ ॥ गज्जऽश्वादिवलोपेताः । समवेता भुजाबलैः ॥ कोशाद्यमितसम्पद्भिः । सुभगं

मायुका भृशम् ॥ ५६ ॥ औदार्यान्वणितोर्वाका । धैर्याऽघरितभूधराः ॥ गाम्भीर्याऽऽवर्जिताऽन्धीन्द्राः । सौन्दर्यजितमन्मथाः ॥ ५७ ॥  
 कौमुदीशप्रभोच्छेदि-कीर्त्तिशेतीकृताचलाः ॥ स्वस्वामिभक्तिनिष्णाताः । सर्वसेवकवत्सलाः ॥ ५८ ॥ कृतज्ञाः सहजप्रज्ञा-वज्ञाता-  
 क्षिरसप्रमाः ॥ प्रभावन्तः सदा शूराः । क्रूराः शत्रुषु सङ्गरे ॥ ५९ ॥ आज्ञावन्तः प्रतापाऽऽढ्याः । परिपक्वमहाधियः ॥ वीराधि-  
 धीराः श्रीमन्तः । सुसंस्थानाः सुलक्षणाः ॥ ६० ॥ कुमाराः सपरीवाराः । कुमाराः किमिवापरे ॥ विश्वेश्वरस्य तस्याऽऽसन् । पर-  
 मैश्वर्यशालिनः ॥ ६१ ॥ द्वादशभिः कुलकं ॥

पदव्याः पितृपादस्यो-पजीवितैः सुतैर्वृतः ॥ सहस्रैश्च नृपाणां स । सहस्रांशुरिवोदितः ॥ ६२ ॥ सदा शुचिर्जगत्कर्म-साक्षी  
 प्रधीणकश्मलः ॥ अताड्यजाड्यविध्वंसी । सर्वदोषापहस्थितिः ॥ ६३ ॥ राजत्समग्रश्रीराज-ज्योतिश्चक्रत्विषां विभुः ॥ दैत्यदैत्य-  
 प्रदवलः । प्रबलः पारिपार्श्वकैः ॥ ६४ ॥ परं क्रूरतमोग्रासि-दासीकृतसुरासुरः ॥ अनस्तमि तेजस्कः । सौजस्कः सर्वदा शुभः ॥ ६५  
 अदैत्योपप्लवः सर्व-सुखाकरकरः स्थिरः । अग्रस्तमण्डलः क्रूरा-ऽपराभूतस्तमोहरः ॥ ६६ ॥ सेरीकुर्वन् कुवलयं । कमलावलिभिः  
 समं ॥ समन्तात्प्रसृतप्रोग्रप्रतापोऽप्यतिशीतलः ॥ ६७ ॥ धनुःशतोच्छ्रयः स्वर्ण-सवर्णतनुवर्णभृत् ॥ पूर्वलक्षद्वयायुष्कः । सदानन्दो  
 निरामयः ॥ ६८ ॥ न्यायमाणिक्यभृद्राज्य-स्वर्णमुद्राविभूषणः ॥ प्राक्पुण्यद्युसदादुद्य-त्सत्कल्याणसुरद्रुमः ॥ ६९ ॥ श्रीमत्सुवि-  
 धितीर्थेश-शासनोद्योतभानुमान् ॥ श्रीजयानन्दराजाऽधि-सजः शास्ति महीं मुदा ॥ ७० ॥ दुःस्थिताऽनाथदीनेभ्यो । दानार्थं  
 दानमण्डपान् ॥ सत्रागाराऽभिरामान् स । प्रतिस्थानममण्डयत् ॥ ७१ ॥ दीयन्ते तत्र दानानि । स्थानानि शयनाय च ॥ वैदे-  
 शिकानेकलोकाः । सन्तोष्यन्ते च कोटिशः ॥ ७२ ॥ भक्त्या जिनेन्द्रप्रासादाः । प्रत्यक्षाः पुण्यराशयः ॥ अर्हद्भक्त्या प्रतिग्राम-

पुरं तेन वितेनिरे ॥ ७३ ॥ प्रतिमाः प्रतिमातुं स । स्वांहःसंहतिमार्हतीः कोटिशोऽपि विनिर्माप्य । तेषु न्यास्थत्प्रतिष्ठिताः ॥७४॥  
तासां पूजाविधिं नित्यं । विधातुं विविधान् स च ॥ दायानारामवाप्यादि-ग्रामग्रासादिकान् ददे ॥ ७५ ॥ दुःखाऽऽसन्नानि व्यस-  
नानि सप्ता-प्यास्यत्तमांसीव स १सप्तसप्तिः ॥ तेजःश्रितो योऽदित राजकायेन्दुवत्परस्मै च विरश्मिकत्वम् ॥७६॥ महीमहेलां  
महिलामिवाऽऽह्यां । सदानवद्यां नवयौवनां च ॥ प्रौढां वशीकृत्य कृतज्ञमौलि-भुक्त्वा नितान्तं सुखितामतानीत् ॥ ७७ ॥

अन्येद्युरुद्यानवनाऽधिकारी । स्फारीभवच्चित्तरुचिः प्रमोदात् ॥ समेत्य राजन्यसहस्रजन्य-शोभां सभां श्रीजयभूमिभर्तुः  
॥ ७८ ॥ तं राजराजं प्रणिपत्य सत्य-भक्त्या स्वभाले तिलकायमानं ॥ कराज्ज्वजन्माञ्जलिमारचय्य । विज्ञापनामातत सर्वसाक्षात्  
॥७९॥ स्वामिन्! महीपालसहस्रसेव्य! । दिव्यद्विभृच्चं गृणु वद्वर्चसेऽद्य ॥ कल्याणमालाकरणेन विश्व-प्रमोदिगुर्वागमनोत्सवेन ॥८०॥  
अपृच्छयत्स्वच्छमतिर्गवेन्द्रः सान्द्रान्तरानन्दसमुद्रचन्द्र! ॥ पवित्रयामास वनं कदाऽत्र । कः श्रीगुरुर्विश्वगुरुर्गुणाब्धिः ॥ ८१ ॥

अथाऽऽचक्षे वनरक्षकस्तं । महीनभश्चन्द्रमपारकीर्त्तिं ॥ गृणु प्रभो निःप्रतिमप्रभावः । श्लाघ्यां भुवं ते समवासयत् सः  
॥ ८२ ॥ यं प्रीतिपात्रं वसुवर्षिगात्रं । नाम्नाऽपि वित्रासितदुःखमात्रं ॥ १उदाहरेऽहं गुणलक्ष्मीगेहं । राजर्षिचक्रायुधसरिराजम्  
॥ ८३ ॥ उत्पन्नलोकाऽवधिकाऽधिकाऽवधि-ज्ञानं प्रधानश्रमणैरुपासितं ॥ माद्यत्पृथूद्यानगतानवद्य-च्छायप्रदेशं प्रतिपद्य संस्थि-  
तम् ॥८४॥ आलोक्य लोकोत्तरचारुचर्य-माचार्यवर्यं सुचरित्रधुर्यं ॥ उत्सार्य मात्सर्यमहार्यविश्वाऽऽश्वर्यं जगत्यर्यमजित्प्रतापम् ॥८५॥  
सुधामुधाकारिवचःप्रपञ्च-मनेकसल्लब्धिनिधिं मुनीन्द्रं ॥ निरीक्ष्य दीक्षादिषु दत्तचित्ताः । पुण्यैकवित्ताः प्रभवन्ति भव्याः ॥ ८६ ॥

अर्पतः कूलकं ॥ प्राक् पुण्यानामगण्याना-भुदयादेव जायते ॥ अवश्यं भाविभद्राणां । सर्ता सद्गुरुदर्शनम् ॥८७॥ सत्वरं सत्व-  
रङ्गिः । पुष्परङ्गैस्तरङ्गितः ॥ तदुपेत्य महद्द्वर्था त्वं । वने वन्दस्व सद्गुरुम् ॥ ८८ ॥

इति तस्य गिरा गात्रे । पुलकाङ्कुरपूरभृत् ॥ स्वाङ्गाऽऽभरणवस्त्राणि । मुदा तस्मै ददे नृपः ॥ ८९ ॥ ततः समग्रसामग्रीं ।  
पटहोद्घोषणादिभिः ॥ कृत्वा च कारयित्वा च । तूर्यनादभृताम्बरम् ॥ ९० ॥ स सैन्यसैन्यपाऽमात्य-सामन्तादिपरिच्छदः ॥  
प्रजातप्रमदः प्रमदाः । पुरस्कृत्य परादरात् ॥९१॥ आरुह्य पट्टहस्तीन्द्रं । चलचामरमालिकः ॥ पूर्णेन्दुजैत्रप्रौढात-पत्रवित्रासिता-  
ऽऽनयः ॥ ९२ ॥ महाश्रुतिः स राजन्यै-द्युतिमद्भिः सहस्रशः ॥ सहस्रांशुरिवोर्वीस्थः । प्रतस्थे वन्दितुं गुरुम् ॥ ९३ ॥ चतुर्भिः  
कलापकं ॥ राश्योऽपि रतिमुन्दर्या-दिकाः सर्वाः सहस्रशः ॥ तं सस्वस्वपरीवारा । नन्तुमन्यचलन्तृपम् ॥ ९४ ॥ महद्द्वर्था मोह-  
यन् सर्वा । महीं महिमवारिधेः ॥ मोहद्रोहे दृढमते-महितस्य सुराऽसुरैः ॥ ९५ ॥ सद्गुरोर्दर्शने राज-कुञ्जरः कुञ्जरोत्तमात् ॥  
अवरुद्य द्विधा पञ्च-विधाऽभिगमतत्परः ॥ ९६ ॥ परःसहस्रभूपालि-पालिताऽनुगमक्रमः ॥ विवेकी विनयाऽऽनम्रो । दत्त्वा तिस्रः  
प्रदक्षिणाः ॥ ९७ ॥ विधिनाऽवन्दतामन्द-तारतेजाः शुभौजसं ॥ क्षुरिं चक्रांपुधं विद्या-चारणश्रमणाग्रिमम् ॥ ९८ ॥ सोऽपि  
पापाऽर्गलाभस्य । धर्मलाभस्य दानतः ॥ प्रमुदानतमूर्द्धानं । श्रीश्रीजयममोदयत् ॥ ९९ ॥ राजा श्रीश्रीजयानन्दो-ऽप्यानन्दो  
ह्यसदानतः ॥ तं विद्याचारणाऽऽचार्यं । पर्यधौद्रचिताञ्जलिः ॥ १०० ॥ क्रमेणान्येऽपि राजानो-ऽप्यन्तःपुरपुरन्ध्रयः ॥ पौरा-  
द्याथ परेऽप्येनं । वन्दित्वाऽस्ताविपुर्मुदा ॥ १ ॥ ततः श्रीश्रीजयानन्दा-दिषु तस्य गुरोः पुरः ॥ यथास्थानक्रमं सर्वे-प्लासीनेषु



यथाविधि ॥ २ ॥ सुरासुरनराकीर्ण-पर्यदां हर्षदायिनीं ॥ देशनां तत्प्रबोधाय । प्रारेभे सोऽपि सद्गुरुः ॥ ३ ॥ अख्ययनिही-  
सुहाणं० सम० इत्यादि ॥ सर्वसाधारणीं धर्म-देशनां भवनाशिनीं ॥ दिशन्नपि गुरुः क्षीराऽऽ-श्रवलब्ध्या तदन्तरा ॥४॥ व्यक्त्या  
श्रीश्रीजयानन्दादीन् प्रबोधयितुं तदा ॥ तदीयप्राग्भवानाख्य-त्रिजप्राग्भवसङ्गतान् ॥ ५ ॥

तथाध्यामिकभवे । देवपूजा महाफला ॥ सप्रेयसीद्वयस्यासी-त्तव राजप्रसादतः ॥ ६ ॥ मतिसुन्दरमन्त्रीश-भवस्तदनु  
तेऽभवत् ॥ तत्राऽप्यभूतां भवतः । प्राक्भवस्यैव ते प्रिये ॥ ७ ॥ तत्रातिवलराजर्षे-र्लब्ध्वार्हद्वर्ममुत्तमं ॥ शुद्धमाराद्धवान् सार्द्धं ।  
प्रेयसीभ्यां भवांस्ततः ॥ ८ ॥ त्वं ते पत्न्यौ च देवत्वं । प्राप्य शुक्रे सुराऽऽलये ॥ ततश्च्युत्वा त्रिखण्डोर्वी-मुर्वी भोक्ता भवान-  
भूत् ॥ ९ ॥ द्वे प्राग्भवे अजायेतां । राश्यौ राजकुलोद्भवे ॥ त्वन्मान्ये रतिविजया-ग्रसुन्दर्यौ सतीमणी ॥ १० ॥ नरवीरसुराजा  
त-न्मन्त्री त्वं मतिसुन्दरः ॥ त्वया स ग्राहितश्चाऽत्र । जिनधर्मं महोद्यमात् ॥ ११ ॥ तमाराध्याऽऽभवं देवो-ऽभवद्भवनिरासधीः  
ततश्च्युतश्चक्रवलो । राजा चक्रायुधस्त्वहम् ॥ १२ ॥ वैताढ्यक्षोणिभृत्श्रेणि-द्वयसाम्राज्यभुक् सुखी ॥ त्वञ्जयाज्जातवैराग्य-श्चतुर्जानी  
मुनित्वतः ॥ १३ ॥ मया त्वं स्त्रीकृते बध्ध्वा । चारकेऽक्षेपि यत्पुरा ॥ तत्त्वयाऽप्यधुना बध्ध्वा । क्षिप्तोऽहं काष्ठपञ्जरे ॥ १४ ॥  
मयाऽपि त्वं ततः शीघ्रं । मुक्त्वा प्राग्ग्रहमानितः ॥ धर्मोपकारतः शिघ्रं । प्रीतिश्चाऽऽसीद् दृढाऽऽवयोः ॥१५॥ तेनाऽत्राऽपि भवेऽमोचि ।  
त्वयाऽहं सत्त्वरं ततः ॥ कन्याराज्यादि च प्रीति-पूर्वं तुभ्यं मया ददे ॥१६॥ विशिष्य वते धर्मो-पकारं कर्तुमिच्छता ॥ मयाऽ-  
त्राऽऽगमनं चक्रे-ऽन्यच्च त्वं प्रस्तुतं गणु ॥ १७ ॥ त्वया मया च यः श्राद्ध-धर्मः कल्पद्रुमोपमः ॥ मन्त्र्यूर्वाशोभवे लब्ध-स्त-  
न्महिम्नाऽद्भुताऽऽवयोः ॥१८॥ राज्यसम्पदखण्डाऽभू-द्भोगसौख्यसमन्विता ॥ श्रद्धाऽऽधिकयात्परं धर्मे । विशिष्य च तवाऽधिका

॥ १९ ॥ नेत्र गते ते नो शुद्धय-तीत्याद्युक्त्या मुनेस्त्वया ॥ भवेऽमात्यस्याऽथ पत्न्या-धया तत्कुलनिन्दया ॥ २० ॥ भिच्छेभ्यो  
 दीयतामन्ध । इत्याद्युक्त्यानया पुनः ॥ यदर्ज्याशातनाकर्म । भवमूलं त्रिभिः क्रमात् ॥ २१ ॥ तत्कर्मणोऽनुतापाद्यैः-क्षेपेऽप्यंशस्य  
 कसंचित् ॥ शेषस्याऽत्रोदयाज्जात-स्त्वं गताऽक्षः-कियत्क्षणम् ॥ २२ ॥ आद्या पत्न्यभवद्राज-गृह्या तु गणिकानुता ॥ पितृदापितभु-  
 च्यन्त-विषयोगात्परान्ध्यभूत् ॥ २३ ॥ तत्कर्मक्षपणादासीत् । पुनः पुण्योदयादपि ॥ दिव्यौषधेश्च संयोगा-च्चमिवैषा सुसज्जद्ग  
 ॥ २४ ॥ तद्भिन्नोक्तथाऽनिपेधा-देकाऽहं भिन्नरूपता ॥ तस्यां ते तद्वियाऽदायि । पित्रा विजयसुन्दरी ॥ २५ ॥ पतीयतःस्म ते  
 च द्वे । प्राक् प्रेम्णा त्वां नरेश्वरं ॥ प्राग्भवानथ सिंहस्य । शृणु सम्प्रति भूपते ! ॥ २६ ॥ वसुसारपुरोधास्तु । नरवीरनरेशितुः  
 ॥ कौलत्वेन त्वया सर्व-साक्षादततिरस्कृतिः ॥ २७ ॥ राज्ञा दत्तप्रवासश्च । भूरि भ्रान्त्वा भवं चिरं ॥ पारिव्राज्यं क्वचिज्जन्म-न्याप्य  
 ज्योतिःसुरोऽभवत् ॥ २८ ॥ ततश्च्युत्वा भवद्भ्राता । त्वत्पितृव्यजयाङ्गजः ॥ सिंहसारोऽभवत्पापाऽ-नुबन्धिसुकृतोदयात् ॥ २९ ॥  
 चण्डालेनाऽमुना कस्ते । सङ्ग इत्युदितं त्वया ॥ प्राग्भवे यत्ततस्तेन । तद्दोषस्त्वय्यपि ददे ॥ ३० ॥ सत्कर्मोदयतः प्राच्या-दथाऽ-  
 प्राच्यादिहाऽपि ते ॥ श्वपाकताकलङ्कोऽपि । व्यलीकत्वाद्ब्रह्मलीयत ॥ ३१ ॥ कौलादिप्राग्भवांऽभ्यस्ता-ऽप्रशस्ताचरणोद्यतः ॥ स  
 क्रूरप्रकृतिर्गाढ-निःकृतिः सर्वदोषभृत् ॥ ३२ ॥ निर्गुणो निर्घृणः कोपी । चाऽऽत्मक्लेशी पदे पदे ॥ अन्यायी दुर्भगः पाप-मति-  
 लोभी निरङ्कुशः ॥ ३३ ॥ धर्मद्वेषी विशिष्यार्ह-द्धर्मनाम्नाऽप्यमर्षभृत् ॥ अधर्मपक्षपाते तु । प्रमोदी तत्समर्थकः ॥ ३४ ॥ उप-  
 कुर्वत्यपि परं । स्थाने स्थानेऽप्ययं त्वयि ॥ सिंहसारो बहत्यन्त-द्वेष प्राग्भववैवरतः ॥ ३५ ॥ हेतुना तेन ते दृष्टि-ग्रहणाद्यपि पापकं  
 ॥ कर्माकरोदुरात्माऽसौ । तत्र तत्र च सम्प्रति ॥ ३६ ॥ पुण्यपापफलव्यक्ति-सम्बद्धान् प्राग्भानितः श्रुत्वा च हृदि धृत्वा च ।

धर्मे कार्यः सदोद्यमः ॥ ३७ ॥ सश्रद्धं शुद्धतमार्ह-द्धर्मं प्राग्भवे समाराध्य ॥ यूयं वयं च पुण्या-नुबन्धिपुण्यास्तदभवाम ॥ ३८ ॥  
इति कर्णातिथीकुत्य । यावत्तिष्ठन्ति ते श्रुणं ॥ सतूष्णीका मनोमध्ये । धर्तुं पूर्वभवस्थितिम् ॥ ३९ ॥ तावत् श्रीश्रीजया-  
नन्द-राजेन्द्राद्याः समेऽप्यमी ॥ लघुकर्मतया शीघ्रं । स्वजातीरस्मरंस्तदा ॥ ४० ॥ प्राहुश्च भगवन्तं तं । सत्यमेव भवद्वचः ॥  
जातजातिस्मराः सर्वे । संविद्वाः सर्वमप्यदः ॥ ४१ ॥ प्राग्भवेपु यथाऽस्माभि-रनुभूता भवस्थितिः ॥ जातिस्मृत्याद्य दृष्टा च ।  
यथादिष्टा ग्रभो! त्वया ॥ ४२ ॥ पुनर्नम्रशिराः श्रीश्रीजयानन्दधराऽधिपः ॥ पप्रच्छ स्वच्छचित्तस्तं । श्रीगुरुं भगवन्निति ॥ ४३ ॥  
पूर्वं मदीयस्य पितुः । पितृव्यस्य च सद्गुरो ॥ दीक्षादानदिनादग्रे । यः सम्बन्धस्तमादिश ॥ ४४ ॥ पुरो गतिं तयोर्मोक्षाऽवधि  
च सुविधेऽधुना ॥ इति राज्ञोदिते प्रश्ने । सस्नेहं तं गुरुर्जगौ ॥ ४५ ॥ शृणु राजन्! यदासीत्ते । पुनः पितृपितृव्ययोः ॥ पश्चादीक्षादि-  
नात्सार्द्धं । गुरुभिस्तौ विजहतुः ॥ ४६ ॥ तौ च द्वादशवत्सर्या । शिक्षाद्वितयनिष्ठितौ ॥ श्रुतपाठात्प्रत्युपेक्षाऽऽदिक्रियाभ्यश्च  
कात्सर्यतः ॥ ४७ ॥ ततः श्रुतार्थग्रहणात् । कुशलौ जिनशासने ॥ अजायेतां जयर्षिश्च । विजयर्षिश्च सुव्रतौ ॥ ४८ ॥ निरतीचार-  
चारित्रा-चरणप्रवणौ चिरं ॥ चिरन्तनमहर्षी तौ । बोधयन्तौ वसुन्धराम् ॥ ४९ ॥ गुर्वाज्ञानिरतौ शुद्ध-क्रियाविधिरतौ सदा ॥  
गुरुभक्तिपरौ गाढं । क्षुल्लसाधुषु वत्सलौ ॥ ५० ॥ विनीतौ वृद्धमुनिषु । सप्रेमाणौ महर्षिषु ॥ वैयावृच्योद्यतौ नित्य-तपस्करणत-  
त्परौ ॥ ५१ ॥ अनगारगुणैः सप्त-विंशत्या कलितौ सदा ॥ शमिनौ दमिनौ राग-द्वेषमुक्तौ महाशयौ ॥ ५२ ॥ निःस्पृहौ निर्म-  
मावेतौ । ग्रामाद्यप्रतिबन्धिनौ ॥ स्वाङ्गेऽप्यप्रतिकर्माणौ । निर्मायौ मानवजितौ ॥ ५३ ॥ परीपहोपसर्गाद्यैरक्षोभ्यौ निर्भयौ भुवि ॥  
निर्मोहौ निष्कपायौ च । तपःसंयमभावितौ ॥ ५४ ॥ सदा स्वात्महितोद्युक्तौ । विहृत्य सुचिरं भुवि ॥ स्वायुः प्रपूर्य पर्यन्ते-ऽनश-

नाथैः समाहितौ ॥ ५५ ॥ सनत्कुमारे महेन्द्रे । महेन्द्रौ तौ चभूवतुः ॥ सामानिकेन्द्रदेवाऽर्च्यौ । महर्दिकौ महाद्युती ॥ ५६ ॥  
 सुखितौ दिव्यभोगैश्च । सप्तसागरसम्मित ॥ क्रमात्तदधिकं किञ्चित् । प्रपाल्य स्वायुरुत्तमम् ॥ ५७ ॥ ततश्च्युतौ विदेहेषु । पृथग्दे-  
 शेषु भूपती ॥ भूत्वा तो द्वावपि प्रौढौ । सद्राज्यं पालयिष्यतः ॥ ५८ ॥ तत्राऽर्हतः करेणैतौ । प्रतिपद्य सुसंयमं ॥ चिरं प्रपाल्य  
 लप्स्येते । कृतकर्मक्षयौ शिवम् ॥ ९५ ॥

श्रुत्वेति चरितं सूरैर्-मुखात्पितृपितृव्ययोः ॥ हृदि प्रमुदितः क्षमाभृत् । नत्वा पप्रच्छ तं पुनः ॥ ६० ॥ मदादीनां च सर्वेषां ।  
 स्वस्य सिंहस्य चाऽग्रतः ॥ भवस्वरूपं सम्यग्मां । प्रसादय मुदेऽधुना ॥ ६१ ॥ अहं भव्योऽस्म्यभव्यो वा । भव्यश्चेत्तद्भवेऽत्र किं ॥  
 अन्यस्मिन् वा शिवं गन्ताऽस्मीति मह्यं मुदे वद ॥ ६२ ॥ अन्येऽपि मम पत्न्याद्याः । कदा प्राप्स्यन्ति निर्वृत्तिं ॥ यदिवा न हि  
 यास्यन्ती-त्यादि चाऽऽदिश मेऽखिलम् ॥ ६३ ॥ सिंहसारः कथम्भूतः । कथंभावी पुनः पुरः ॥ इदं स्वस्य शिवास्ति च । प्रभो!  
 प्रथय मेऽग्रतः ॥ ६४ ॥ इमान् राज्ञोदितान् प्रश्ना-नवधार्य मुनीश्वरः ॥ सूरिशक्रायुधो राज-ऋपिरेवमभापत ॥ ६५ ॥

राजन्! शृणु त्वं त्वत्पत्न्या-दयः श्रेयोऽर्थिनोऽत्र ये ॥ आसन्नसिद्धिकाः प्राय-स्ते भव्या एव निश्चितं ॥ ६६ ॥ तत्राऽपि  
 त्वं त्वदीये च । प्राग्भवीये उभे प्रिये ॥ अहं चाऽऽराध्य चारित्रं । गन्तारोऽस्मिन् भवे शिवम् ॥ ६७ ॥ केवलं केवलज्ञानो-द्योता  
 दुधोतयन् जगत् ॥ संहृत्य सर्वमज्ञान-ध्वान्तमध्वान्तकारिणम् ॥ ६८ ॥ भवान् भवान्तकृद्भास्वा-निव नव्यः सदोदयः ॥ प्रदर्श्य  
 जीवाऽजीवादीन् । सत्पद्मान् बोधयिष्यति ॥ ६९ ॥ पवित्रीकृत्य सुचिरं । धरित्रीं स्वैः पदाम्बुजैः ॥ किञ्चिन्न्यूनशरल्लक्षं । केव-  
 लित्वं प्रपाल्य च ॥ ७० ॥ पूर्णं च लक्षं सम्पूर्य । यतिपर्यायमुत्तमं ॥ लक्षाश्चतुरशीतिं तु । सर्वायुः शरदां मुदा ॥ ७१ ॥ सर्वा-

मयादिव्यावाधा-विधुरां गमनङ्गजित् ॥ विजित्याऽखिलदुष्कर्म । क्षयमानीयमुत्तमाम् ॥ ७२ ॥ लप्स्यसे श्रीजयानन्द ! । त्वं महानन्दसम्पदं ॥ अहं चाऽप्याऽऽप्तपर्यन्त-केवलः कियतीः समाः ॥ ७३ ॥ सिंहस्तु गुरुकर्मत्वात् । प्रजापीडादिहेतुभिः ॥ राज्यभ्रंशादिदुःखान्य-न्वभूद् यत्तत्तथा शृणु ॥ ७४ ॥

यदाऽथ भवतः पित्रा । सिंहो निष्कासितः पुरात् ॥ ततः सोऽपि ततः स्थाना-न्निर्गत्य भ्रान्तवांश्विरम् ॥ ७५ ॥ यत्र यत्र पुरे ग्रामे । देशे वा दिशि वाऽसकौ ॥ सकौतुकं स्वनिर्वाहा-द्यर्थं वाऽपि गतः स्थितः ॥ ७६ ॥ तत्र तत्राऽपतत्प्रायः । श्रेयःश्रेणी-सुभिक्षहत् ॥ दुर्भिक्षं भीषणं लोके । प्रादुरासंस्तथेतयः ॥ ७७ ॥ निमित्तैः शकुनैर्ज्ञानि-गिरा वाऽस्य ज्ञानः ॥ दुर्भिक्षादिनिदानं च । बुध्वा निर्भत्स्य ते भृशम् ॥ ७८ ॥ तथा निर्वास्यते लोकैः । कुपितैः सोऽपि दासवत् ॥ यं यं भूपं भजेद्भक्त्या । प्रायः स भ्रियते तदा ॥ ७९ ॥ स्वकीयशरणस्वामि-मरणं तदुपास्तितः ॥ कुतश्चिदपि निर्णीय । तज्जनैः सोऽपि ताड्यते ॥ ८० ॥ विडम्ब्यते च तद्भक्तैः । कर्ष्यते च सदाऽऽस्पदात् ॥ एवं पापफलं घोरं । स्थाने स्थाने स लब्धवान् ॥ ८१ ॥ युग्मं ॥ तथा पापोदयाद्दुर्गा-सर्वव्यसनसेवनात् ॥ क्वचिच्चौर्ये रतः पापी । पञ्चत्वं प्राप तत्फलम् ॥ ८२ ॥ सप्तमे नरके सोऽपि । समुत्पद्याऽऽपदां पदे ॥ अन्वभूद्भूरिदुःखौघं । द्वात्रिंशत्सागरावाधि ॥ ८३ ॥ तत उद्धृत्य दुर्वृत्त-मत्स्यादिकभवान्तरैः ॥ सप्ताऽपि नरकानेष । समासददनन्तशः ॥ ८४ ॥ सर्वातयक्षु दुर्देव-दुर्नृजातिष्वनन्तशः ॥ पुनः पुनः सृजन् पापं । प्रत्येकं स भ्राम्यति ॥ ८५ ॥ इत्युग्रदुर्गत-दुरन्तविपाकपाप-पापद्वयनन्तभवदुःखनिदर्शनं तत् ॥ सिंहस्य वृत्तमवगम्य निशम्य भव्याः । पुण्याऽध्वनि ह्यघाभिदि प्रयतध्वमुच्चैः ॥ ८६ ॥ त्वया सह प्रव्रजिता । जितोभयरिपुत्रजाः । सुचारित्रातिप्रयास्तेऽन्ये । भक्ता भूपभटादयः ॥ ८७ ॥ ये चाऽन्ये ते च

गच्छति । भवेत्पुत्रं विरं ॥ गन्धिप्यन्ति विदेहेषु । गत्या स्वर्गादिषु क्रमान् ॥ ८८ ॥ युग्मं ॥ निवेदितमिदं सव । स्वगन्तापि-  
 क्त्वा न हि ॥ हितु मयं विदेहेषु । ननुं विहृतो जिनान् ॥ ८९ ॥ प्राप्तं पुण्डरीकिण्यां । मुस्तादिहरतोऽर्हतः ॥ व्याख्यान्तर्भ-  
 वत्सोभायं । शोकं न्यरूपनादिनः ॥ ९० ॥ कात्स्येनाऽऽकर्ण्य तूष्णं तत् । त्वत्प्रबोधार्थमेयुषा ॥ मया महाज्यधिशाना-दपि तद्  
 शतपुत्रिणा ॥ ९१ ॥ विभिर्दोषकं ॥ त्वया तु प्राग्भवे मह्य-मत्यन्तोपकृतिः कृता ॥ जिनधर्मस्य शुद्धस्य । प्रदानेन ततोऽप्य-  
 रम् ॥ ९२ ॥ कर्तुं गस्याञ्जुनीभावं । विहरजिनभाभिधौ ॥ सयं त्वदादियुत्तान्तं ॥ पृष्ट्वाऽद्याऽऽगत्य सम्प्रति ॥ ९३ ॥ प्रतिबोधं  
 विदितं । नारप्रत्युचकारपीः ॥ भवते वितरामि स्यं । तारयामि भवोदधेः ॥ ९४ ॥ तत् त्वं बुध्यस्व बुध्यस्व । मा प्रमादं कुरुष्व  
 भोः ॥ नृपन्ति विर्यैर्मृदाः । गन्तु न कथयन् ॥ ९५ ॥ यतः—

विन्दमानन्नमिद्रीना-भिवमेव महात्मनां ॥ यन्न रज्यन्ति विपयै-र्यतन्ते स्वहिताय ते ॥ ९६ ॥  
 स्वहितं च तदेवाथ । यदेव स्वार्थसाधकं ॥ स्वार्थं सुखहेतुर्यो । जन्मन्यत्र परत्र च ॥ ९७ ॥ व्यवहारविशुद्धयर्ह-वृगुरु-  
 नन्दिस्वार्थमाः ॥ दानधील्लपोभावाः । सत्क्रियाऽऽराधनादि च ॥ ९८ ॥ इत्येतानि शिवाङ्गत्वा-द्धर्मरूपत्वतस्तथा ॥ सम्यक्-  
 गुणनिदानानि । जिनः स्तहिनमृचिरे ॥ ९९ ॥ कामार्थयोर्विना चाधं । विहितानि हिताऽर्थिभिः ॥ फलन्त्येव फलैरिष्टै-स्तेभ्य-  
 म्मानि सुदृग्वा ॥ १०० ॥ कामोऽपि विपयात्मव । द्रुत्यजोऽतिभयङ्करः ॥ विपयेष्वप्यशेषेषु । स्त्रियथातिमुदुस्तयजाः ॥ १ ॥ यदुक्तं-  
 मुक्त्वाभिर्कृद्भिस्मयि नाणवस्त । संसारभीरुस्त ठिअस्त धम्मे ॥ न तारिसं उत्तरमत्थि लोए । जहि-  
 तिजो इन्न मणोहराओ ॥ २ ॥ एए असङ्गे समइकामित्ता । सुदुत्तरा चैव ह्वन्ति सेसा ॥ जहा महासागर-

मुत्तरित्ता । नई भवे सञ्चि दुहुत्तरा नो ॥ ३ ॥

कामः पञ्चविधोऽप्येव । तन्याज्यः स्वहितार्थिभिः यस्मादस्मै स्मरन्तिस्म । शल्याद्युपमितीर्षुधाः ॥ ४ ॥

सहं कामा विसं कामा । कामा आसीविसोवमा ॥ कामे य पत्थमाणा हु । अकामा जन्ति दुग्गइम् ॥५॥

यत्कामप्रार्थनाऽप्येवं । महादुर्गतिदुःखदा ॥ सिद्धान्ते कीर्त्तिता यस्मा-त्तत्कामस्त्यज्यतां बुधाः ॥ ६ ॥ कामसेवापरीहारा-  
द्धर्मो यैः सेव्यते बुधैः ॥ न चाऽर्थेषु स्पृहा येषां । धन्यास्ते जगतीतले ॥ ७ ॥ सेवन्ते गृहिणः काम-मनासक्त्यैव तात्त्विकाः ॥  
पुत्रादिलिप्सया पर्व-दिनादौ ब्रह्मचारिणः ॥ ८ ॥ तदुक्तं—

पञ्चविहविसयसुख्वं । उवभुंजइ परिमिएसु दिवसेसु ॥ तिञ्चाभिलासविरओ । वम्भरओ पञ्चसु तिहीसु ॥९॥

ननु दिने मैथुनस्याऽतिगहितत्वात् कथं दिवसेष्विति ? यैवं, दिवसशब्देनाऽहोरात्रं गम्यते; यथा पर्युषणाकल्पे छट्टीदिवसे-  
णंति तीर्थकराणां च्यवनजन्मनी अर्द्धरात्र एव सम्भविनी, इतिवत्समञ्जसं इति व्याख्येयं ॥ इत्याद्यागमतच्चाऽर्थं । निश्चित्य हृदि  
कृत्यवित् ॥ शुद्धमेव परं शीलं । सेवते जन्मकालतः ॥ १० ॥ तदशक्तौ च स्वदार-सन्तोषव्रतमाचरेत् ॥ पुमान् स्त्री चेत-  
दात्मीय-भर्तृसन्तोषिणी भवेत् ॥ ११ ॥

श्रीचक्राऽऽयुधराजर्षे-रिति वागविपयीकृतं ॥ सुकृतं प्राग्भवोपात्त-मतिथीकृत्य कर्णयोः ॥ १२ ॥ सम्राट् श्रीश्रीजयानन्दः  
परमानन्दमेदुरः ॥ वैराग्यं परमं प्राप्य । चारित्रग्रहणोत्सुकः ॥ १३ ॥ निवेदयितुमात्माऽभि-सन्धिं विज्ञप्तिमाननोत् ॥ तस्मै श्री  
शुरवे धर्मा-चार्याय हितदेशिने ॥ १४ ॥ स्वामिन् ! मयि प्रसीद त्वं । प्रतीक्षस्व क्षणं यतः ॥ गृहं गत्वा निजे पुत्रे । राज्यं दत्त्वा

यथामतम् ॥ १५ ॥ ततः सोत्सवमत्रैत्य । तपस्यामि तवाऽन्तिके ॥ भवोद्विग्रस्य मे चित्तं । राज्येऽपीपन्न रज्यते ॥ १६ ॥ इति  
 विज्ञाप्याऽसौ चान्तः-करणाभिमतं हितं ॥ राजेन्द्रस्तैरनुज्ञात-स्तपस्यायै समुद्यतः ॥ १७ ॥ महेन महता गेहे । गत्वा दत्त्वा स्व-  
 दानवे ॥ नवीनप्राभवप्राज्यं । राज्यं सप्ताङ्गसङ्गतम् ॥ १८ ॥ व्यतरत्सरसां न्यक्षां । सुशिक्षामिति तं प्रति ॥ स्वसहोदरं तसर्वाः ।  
 प्रजास्त्वं वत्स ! पालये ॥ १९ ॥ पालिताः सुखिताश्चैताः । सर्वकामफलप्रदाः ॥ मुदा सदाऽपि स्युरैताः । सौरभेभ्य इवाऽखिलाः  
 ॥ २० ॥ प्रजा एव प्रजापानां जंगमः कोश उच्यते ॥ अक्षयार्थस्ततस्ताः । पालनीयाः प्रयत्नतः ॥ २१ ॥ तासां भाग्यैरनिर्विण्णै-  
 राशीर्वाग्भिश्च लालिताः ॥ प्रवदन्ते नृपाः प्रायो । लताव्राता इवाऽम्बुभिः ॥ २२ ॥ नैव व्यभिचरन्त्यत्र । प्रजात्वं जातुचित्प्रजाः ॥  
 मुखेऽपि वत्स ! दुःखेऽपि । शयाने जागरेऽपि वा ॥ २३ ॥ प्रजानामुत्सवैर्दानाद्यवदातैरनेकशः ॥ लक्ष्मीभिः सुखसन्तान-कुटु-  
 म्बप्रेमवृद्धिभिः ॥ २४ ॥ समृद्धिभिर्यशोभिश्चाऽपरैरपि परैर्गुणैः ॥ मेदिनीशदिनेशा ये । मोदन्ते ते जगत्प्रियाः ॥ २५ ॥ धन्या  
 मान्याः सुकृतिनः । कृतार्थाश्चिरजीविनः ॥ चिराऽवस्थायिराज्याः स्यु-र्नयावित्तां यशस्विनः ॥ २६ ॥ त्रिभिविंशोपकं ॥ प्राप्तेऽ-  
 पि वत्स ! साम्राज्ये । यथा धर्मो न सीदति ॥ नयेषु वित्तयेषु द्राम् । वर्तितव्यं तथा त्वया ॥ २७ ॥ धर्मेष्वप्यार्हतो धर्म-चिन्ता-  
 मणिरिवाऽद्भुतः ॥ उत्तमः सारसम्यक्तवः । सर्वेप्सितफलप्रदः ॥ २८ ॥ स एवाऽतः कृतज्ञेन । न्यग्रोधतरुवीजवत् ॥ यत्नतः प्राप-  
 णीयोऽयं । त्वयाऽत्र शतशाखताम् २९ ॥ दुर्वात्या इव दुस्तीर्थं । प्रार्थ्यशास्त्रागिरो यथा ॥ न दूषयन्ति तं किञ्चि-द्भूयास्त्वं प्रय-  
 तस्तथा ॥ ३० ॥ सप्ताऽपि व्यसनानीह । निवार्याणि प्रयत्नतः ॥ प्रागसन्त्यपि यत्तानि । पश्यन्तेऽत्र वृक्षवत् ॥ ३१ ॥ स्वजना-  
 जभिजनाऽभिज्ञाऽधिकारिणृपसेवकान् ॥ पत्नीपुत्रप्रजादींश्च । प्रति प्रीतिरती क्रियाः ॥ ३२ ॥ तथ्यं पथ्यमुदित्वेति मोदयित्वा



तदादिकान् ॥ प्रत्यर्हचैत्यमानन्दा-न्निर्मायाऽष्टाहिकामहान् ॥ ३३ ॥ वस्त्राहारादिदानैश्च । विविधैर्विधिना मुदा ॥ साधमि-  
काणां वात्सल्य-प्रतिपत्तीविधाप्य च ॥ ३४ ॥ अमारिं सर्वजीवानां । सदाऽपि प्राग् प्रवर्त्तितां ॥ स्वराज्य इव सर्वाऽन्य-राज्ये-  
ष्वपि यशस्करीम् ॥ ३५ ॥ विशिष्य च सदोद्घोष्य । पटहोद्घोषणादिभिः ॥ भृत्यादिविहितैरत्राऽमुत्राऽप्येतां हितावहाम् ॥ ३६ ॥  
अन्यान्यपि प्रवचन-प्रौढिद्रुढिमदान्यलं ॥ प्रभावनाङ्गकार्याणि । विरचय्य विशेषतः ॥ ३७ ॥ स्वपुत्रश्रीकुलानन्द-नरेन्द्ररचितां  
मुदा ॥ दीक्षाभिषेकसामग्री-मपूर्वामुत्सवोच्छ्रिताम् ॥ ३८ ॥ कृतार्थयित्वा विधिवत् । तदनन्तरकर्मभिः ॥ समं समङ्गलध्वानो-  
ल्लासैर्वासैः सुखश्रियाम् ॥ ३९ ॥ वासोऽलङ्कारमाल्यादि-परिकर्मपुरस्सरं ॥ आरुह्य शिविकां दिव्यां । सिंहासनमधिष्ठितः ॥ ४० ॥  
धृतापत्रस्त्वभितः प्रचलच्चारुचामरः ॥ सर्वाडम्बरसर्वादि-सर्वातोद्यादिदीप्तिभिः ॥ ४१ ॥ गीतगानैर्महादानैः काम्यैर्धवलमङ्गलैः ॥  
पात्रैर्विचित्रैर्नाट्यैश्चा-सङ्ख्यैर्मङ्गलपाठकैः ॥ ४२ ॥ छत्रचामरहस्त्यश्च-ध्वजकुम्भाऽष्टमङ्गलैः ॥ पुरश्चरद्भिश्चतुरैः । पादातैश्च प्रमाऽ-  
तिगैः ॥ ४३ ॥ चतुरङ्गचमूचक्रैः । सर्वतोऽपि प्रसृत्यैः ॥ कोटिसंख्यैः सुरैर्विद्या-धरैश्च परिवारितः ॥ ४४ ॥ तदा मुदाऽऽगताऽऽसन्न-  
सुरकिन्नरनिर्मितैः ॥ पुष्पवृष्टिगीतनाट्य-सङ्गीतप्रमुखैः शुभैः ॥ ४५ ॥ दुन्दुभिप्रमुखैर्वाद्यै-र्दिव्यैर्ध्वनिभृताम्बरैः ॥ पौरादिसमुदा-  
यैश्च । जाते शोभाभरे भृशम् ॥ ४६ ॥ सर्वोत्सवैर्नवैः सर्व-सुपमामहिमावहैः ॥ राजधान्या विनिर्गत्य । मनोरमवनं गतः ॥ ४७ ॥  
आगत्य गुरुपादान्तेऽवरुह्य शिविकान्तरात् ॥ विधिना नामयभङ्गं । वन्दित्वा तान् गुरुन्मुदा ॥ ४८ ॥ आपृच्छय स्वजनान् सर्वान्  
वैराग्येण तरङ्गितः ॥ नृपः श्रीश्रीजयानन्द-सम्राट् साहसिकाग्रणीः ॥ ४९ ॥ वस्त्रालङ्कारमुक् पञ्च-मुष्टिलोचपरः सुधीः ॥ आत्त-  
वान् सत्तमां दीक्षां । श्रीगुरोर्मुनिसत्तमात् ॥ ५० ॥ सप्तदशवृत्तैः कुलकं ॥

त्रिखण्डमेदिनीमर्षु-द्वृतं तस्य तपस्यतः ॥ सार्थेशस्येव सार्थेन । लक्षशः प्राव्रजन् जनाः ॥ ५१ ॥ अन्तःपुरपुरन्धयोऽपि ।  
 सादं स्वस्यपरिच्छदैः ॥ महिष्यो रतिसुन्दर्या-दिकाश्चाऽऽदिरे व्रतम् ॥ ५२ ॥ पुत्रपौत्रादयोऽप्यस्य । सह तेन सहस्रशः ॥ सहस्रं  
 च नरेन्द्राणां । सान्तःपुरपरिच्छदम् ॥ ५३ ॥ जने जनपदे राज-कुले च प्रमदोदयः ॥ प्रससार स संसार-समुच्छेदपरः परः ॥ ५४ ॥  
 उपात्तसंयमप्राज्य-साम्राज्यं जनकं निजं ॥ श्रीमन्तं श्रीजयानन्द-राजर्षिं तद्गुरुरूपि ॥ ५५ ॥ वन्दित्वाऽऽनन्दतः पश्चा-द्भ्रमनाऽ-  
 वसरं स्मरन् ॥ शेषबन्धुमुताऽमात्य-सामन्तपरिवारितः ॥ ५६ ॥ प्रजाभिश्चाऽन्वितः सर्व-चतुरङ्गचमूषृतः ॥ प्रविश्य स्वपुरे राज्यं  
 कुलानन्दनृपो व्यधात् ॥ ५७ ॥ आराधयन् जैनधर्मं । प्रजास्तत्र प्रवर्त्तयन् ॥ पदे पदे पितुः श्रीश्री-जयानन्दऋषेः स्मरन् ॥ ५८ ॥  
 अथ श्रीश्रीजयानन्द-राजर्षिः स्मरिभिः सह ॥ प्रस्थायाऽऽशु ततः स्थानात् । संयमाऽऽराधनोद्यतः ॥ ५९ ॥ विनयेन गुरोः

पार्थात् । सामाचारिं यथास्थितां ॥ शिक्षित्वा विधिवत् कुर्व-न्नगर्वः सर्वसम्मतः ॥ ६० ॥ सर्वोद्यमेन सर्वं च । श्रुतमाद्यदिनादपि ॥  
 गृह्णन्त्येन कालेन । द्वादशाङ्गधरोऽभवत् ॥ ६१ ॥ त्रिभिर्विशेषकं ॥ निःसङ्गचित्तः पञ्चापि । समितीः समुदीरयन् ॥ तिसृभिर्गु-  
 ष्तिभिर्गुप्त-श्चाऽप्रमत्तः प्रतिक्षणम् ॥ ६२ ॥ निर्ममो निष्कपायश्च । साधुसद्गुणसङ्गतः ॥ अशठस्तपसां पात्र-ममात्रयतनापरः ॥ ६३ ॥  
 योग्यत्वाद्गुरुभिः स्मरि-पदे न्यस्तः प्रशस्तधीः ॥ नानाऽतिशयसम्पन्नः । पट्त्रिंशत्सद्गुणाऽऽकरः ॥ ६४ ॥ निरतीचारचारित्रः ।  
 पाठयन् शमिनां श्रुतं ॥ श्रीगुर्वादेशतः पृथ्वी-तलं पावितवांश्चिरम् ॥ ६५ ॥

अन्यदा वन्दितुं प्राप्त-श्रीजयानन्दस्मरिभिः ॥ समं समाहमाजंगमुः । श्रीचक्रायुधस्मरयः ॥ ६६ ॥ लक्ष्मीपुरपुरादूराऽऽसन्न-  
 शाखापुरे क्वचित् ॥ चतुर्ज्ञानधरा ज्ञात्वा । प्रान्तकालं निजायुषः ॥ ६७ ॥ श्रीजयानन्दराजर्षेः । स्मरिराजस्य तत्क्षणात् ॥ गच्छ-

भारप्रदानेन । गणेशपदवीं ददुः ॥ ६८ ॥ त्रिभिर्विशेषकं ॥ स्थित्वा तीर्थे क्वचिन्मुक्त-शिष्योपधिपरिग्रहाः ॥ पादपोषणं युक्त्या  
 जनशनं ते प्रपेदिरे ॥ ६९ ॥ त्रिंशता च दिनैः क्षीण-सकलक्लेशबन्धनाः ॥ उत्पाद्य केवलज्ञानं । क्षणात्ते मुक्तिमाप्नुवन् ॥ ७० ॥  
 तन्निर्वाणोत्सवश्चक्रे । देवैरासन्नसंस्थितैः ॥ दिव्यातोद्यलक्षणादै-र्गीतसङ्गीतसङ्गतैः ॥ ७१ ॥ तदाकर्णनसञ्जात-वैराग्यादग्रपातुकात् ॥  
 क्षणेन क्षपकश्रेणि-मारोहन् गिरिदुर्गवत् ॥ ७२ ॥ विजित्य विश्वजैत्राणि । कर्माण्यष्टाऽपि सत्वरं ॥ सैन्यानीव रिपूणां श्री-श्रीज-  
 यानन्दसद्गुरुः ॥ ७३ ॥ राजर्षिषु महेन्द्रोऽसौ । केवलज्ञानमुज्ज्वलं ॥ लोकाऽलोकाऽग्रं सार-मिवाऽनन्तमवाप्तवान् ॥ ७४ ॥  
 तदा तन्महिमाकृष्टैः । सुरैर्वैमानिकैरपि ॥ सम्भूय बहुभिश्चक्रे । ज्ञानोत्पत्तिमहोत्सवः ॥ ७५ ॥ तत्र च प्रथमं दिव्यं ।  
 विकुर्वित्वाऽम्बुजं महत् ॥ सहस्रपत्रं सौवर्णं । तस्याऽग्रेऽध्यास्य तं मुदा ॥ ७६ ॥ नत्वा तेषु यथास्थान-मासीनेषु परेष्वपि ॥ पौ-  
 रादिषु पुरश्चाऽयं । केवलज्ञानवान् गुरुः ॥ ७७ ॥ धर्मं चतुर्विधं भव्याऽनुग्रहार्थमुपादिशत् ॥ सारं सरसदृष्टान्त-हेतुयुक्तिकदम्बकैः । ७८ ।  
 कुलानन्दश्च विज्ञात-पितृज्ञानोद्गमोत्सवः ॥ ससैन्यपरिवारस्तं । नन्तुं तत्राऽगमज्जवात् ॥ ७९ ॥ तं च केवलिनं दृष्ट्वा । गितरं  
 विश्ववन्दितं ॥ पूज्यं प्रदक्षिण्य त्रि-विधिपूर्वमवन्दत ॥ ८० ॥ स्तुत्वा चोपाविशत् स्थाने । विनयेन कृताञ्जलिः ॥ तस्मै तं पुन-  
 राख्यत् श्री-श्रीजयानन्दकेवली ॥ ८१ ॥ द्वादशत्रतरूपं च । श्राद्धधर्मं सविस्तरं ॥ सम्यक्त्वंपाठबन्धेन । तमजिग्रहदादरात् ॥ ८२  
 कांश्चित्तं मुनिधर्मं च । काश्चिन्नैकानभिग्रहान् ॥ प्रतिपाद्य जनानाशु । व्यहरत्स ततोऽन्यतः ॥ ८३ ॥ ग्रामाऽऽरामाकरपुर-  
 प्रभृतिस्थानकोटिषु ॥ चिरं विहृत्य तज्जन्तून् । समन्तूनपि दुःकृतैः ॥ ८४ ॥ आलोचनाप्रदानादि-सुकृतौघैर्निरागसः ॥ कृत्वा कृतार्थ-  
 मन्यांस्तान् । व्यधाद्राजर्षिकेवली ॥ ८५ ॥ पद्महृद् इव व्याख्या-वने हंसा इवोत्तमाः ॥ तस्य धर्माभृते स्वैरं । क्रीडाभिः सम-

तृपन् ॥ ८६ ॥ तद्धर्मदेशनानघां । मञ्जनोन्मञ्जनादिभिः ॥ चिरं भव्यमनोमीनाः । कुर्वतेस्म रतिसुखम् ॥ ८७ ॥ तत्पुण्यदेश-  
 नागङ्गा-प्रवाहसरसीकृताः ॥ भव्यास्तरुतृणौष्या-घाभाः स्युर्भास्वराः फलैः ॥ ८८ ॥ श्रीधर्मपत्तनस्थाना-न्नानाश्रेयःऋयाणकैः ॥  
 वितीर्णैर्बहुभिर्भव्य-लोकान् यः सुखितान् व्यधात् ॥ ८९ ॥ महासार्थेशसङ्काशः । कारुण्याब्धिरनन्तवित् ॥ तत्प्रसादादवापुर्जाः ।  
 केचित्सर्वार्थसम्पदम् ॥ ९० ॥ वैमानिकश्रियं केचित् । परेऽनुत्तरसम्पदं ॥ सार्वभौमादिक्रुद्धीश्व । केऽपि केऽपि च निर्वृत्तिम् ॥ ९१ ॥  
 तद्भवे केवलज्ञान-मुज्ज्वलं केऽप्युपार्जयन् ॥ इत्याद्यैर्बहुभिः पुण्य-लभैः सामैर्निरन्तरैः ॥ ९२ ॥ चिरं सुखमयं पुण्य-मयं हर्षमयं  
 तथा ॥ विश्वत्रयमयं चक्रे । श्रीजयानन्दकेवली ॥ ९३ ॥ बलीयोऽतिशयश्रेणि-सम्प्रीणितजगत्त्रयः निर्वाणसमये प्राप्ते । श्रीशत्रुं-  
 जयमध्यगात् ॥ ९४ ॥ तत्र पद्भिरभक्ताथैः । पादपोपगमाह्वयं ॥ सम्पूर्याऽनशनं श्रीश्री-जयानन्दः स केवली ॥ ९५ ॥ वेदनीय-  
 नामगोत्रा-युश्चतुष्टयसङ्क्षयात् ॥ महानन्दपदं प्रापा-नन्तज्ञानो निरञ्जनः ॥ ९६ ॥ बुद्ध सिद्धः समृद्धश्चाऽनन्तैर्मुद्दीर्यदर्शनैः ॥  
 परमाऽऽत्मा परज्योतिः । परं ब्रह्म ततः स्मृतः ॥ ९७ ॥ तत्कालमिलिता देवाः । कोटिशोऽपि चतुर्विधाः ॥ सशोकाऽपि सम्भूय ।  
 तन्निर्वाणोत्सवं व्यधुः ॥ ९८ ॥ तद्विस्तारश्च तस्याऽपि । तीर्थेशादेरिवाऽखिलः ॥ प्रायो व्यधायि सर्वोऽपि । मुदितैस्तैश्च तद्गुणैः  
 ॥ ९९ ॥ यथागतमगुस्तेऽपि । स्वस्वस्थानेषु निर्जराः ॥ अष्टाऽहिकामहं कृत्वा । तीर्थे नन्दीश्वरादिके ॥ १०० ॥ इत्थं समग्रैः  
 सुगुणैर्गिरिष्ठः श्रीश्रीजयानन्दगुरोः परो न ॥ क्षमामोक्षसाम्राज्ययुगं द्विधा द्विद्-जयश्रिया प्राप सुवृत्तवान् यः ॥ ९९ ॥ एवं नरा  
 धर्मपरा दुरापाः । प्रौढा गुणाऽऽढ्याः सुयशःप्रतापाः ॥ सौभाग्यभाग्यैकधनाः सन्नाथाः । साम्राज्यलक्ष्म्या त्रिजगत्पपाघाः ॥ ९२ ॥  
 प्रकृष्टसौन्दर्यभृतः सदाऽपि । दानैकशौण्डाः परमोद्विताश्च ॥ परैरजग्याः किल केऽप्यवाप्याः । श्रीश्रीजयानन्दवदत्र केचित् ॥ ३ ॥

अहन्मतौन्नत्यकराश्च भाव-द्विषज्जयश्चाजितकेवलायाः ॥ सिद्धयन्ति धन्यास्तदिह प्रयत्नः । कार्योऽत्र धर्मेऽस्य निदर्शनेन ॥ ४ ॥  
त्रिभिर्विशेषकं ॥ यत्तच्चरितं सुगुणाऽनुविद्ध-प्रसिद्धतत्तद्विशदाऽवदातैः ॥ मुक्ताफलौघैरिव शोभमान-हारायमाणं न मुदेऽत्र केषाम् ॥ ५ ॥

इति तपागच्छनायक-पूज्यश्रीदेवेन्द्रसूरिश्रीज्ञानसागरसूरिशिष्यैः श्रीसोमसुन्दरसूरिपट्टप्रतिष्ठितैः श्री  
मुनिसुन्दरसूरिभिर्विरचिते श्रीजयानन्दराजर्षिकेवलिचरित्रे श्रीजयानन्दराजेन्द्रदीक्षा-केवलज्ञानादिव्यावर्णना  
नामचतुर्दशः सर्गः समाप्तः ॥ श्रीरस्तु ॥


॥ सम्पूर्णमभूत् श्रीजयानन्दचरित्रम् ॥

१अथ प्रशस्तिः—

चन्द्रकुले तपागच्छे ख्याताः श्रीसोमसुन्दरगुरुणां ॥ पट्टप्रतिष्ठिताः श्रीमुनिसुन्दरसूरिराजेन्द्राः ॥ १ ॥ [मार्याद्युपद्रव] मारीत्यवमनिवारण-  
शान्तिस्तवसङ्घरक्षणप्रमुखैर्ये । गीयन्ते स्वर्गणैः—प्रगणैः प्रति भद्रबाहुगुरोः ॥ २ ॥ मरुदेशादिषु देशेष्वमारिपटहप्रघोषणैः प्रथिताः  
श्रीहेमचन्द्रसूरीन् स्मारितवन्तः स्वशक्त्या ये ॥ ३ ॥ तेषां गुरुत्तमानां । शिष्यवरैश्चन्द्ररत्नगणिविबुधैः ॥ शोधं शोधं स्वधिया ।  
व्यधायि शुद्धं गुरुभक्त्या ॥ ४ ॥

॥ इति श्री जयानन्दचरित्रप्रशस्तिः ॥ ग्रन्थाग्रं ७५००





॥ श्रीजयानन्दकेवलीचरित्रम् समाप्तम् ॥

